ସ୍ବର୍ଗ ସୀମା 


ସ୍ବର୍ଗ ସୀମା 


( ଉପନ୍ୟାସ ) 


କିଶେୋ।ରୀ ଚରଣ ଦାସ 


ସ୍ବର୍ଗ ସୀମା —- ଲେଖକ : କିଶୋରୀ ଚରଣ ଦାସ, ପ୍ରକାଶକ : ସହଦେବ ପ୍ରଧାନ, ଫ୍ରେଶ୍ସ୍‌ 
ପବ୍ନିଶର୍ସ , ବିନୋଦବିହାରୀ, କଟକ- ୭୫୩୦ ୦ ୨ , ପ୍ରଛୁଦପଟ : ଅସିତ ମୁଖାଜାୀ, ଡି.ଟି.ପି.: 
ୟୁନିଟେକ୍‌, କଟକ- ୧, ମୁଦ୍ରଣ : ଗ୍ରାଫିକ୍‌ ଆର୍ଟ ଅଫସେଟ୍‌, କଟକ | 


ee 


SWARGA SEEMA -— Author : Kishori Charan Das, Publisher : 
Sahadev Pradhan, Friends’ Publishers, Binodbehari, Cuttack- 
753002, Orissa (India), Cover Design by : Asit Mukherjee, D.T.P. 
by : Unitech, Cuttack, Printer : Graffic Art Offset, Cuttack. 


First Edition : 1998 


Price : Rs. 85/- 


ISBN 81-7401-242-7 


ଆାଦରଣ1ୟା ବଡ଼ଝିଅ ହନୁ, ସୁଯୋଗ ଜୁଇ ନଗେନ, 
ଏବଂ ମୋର ଦୁଇ ଉଦୀୟମାନ ନବଯୁବଳ ନାତି ଅନୁରାଗ ଓ 
ଅଂଶୁମାନ ହାଚକୁ ମୋର ଏଇ ଚ୍ରୁଥ ଉପନ୍ୟାସଟିକୁ ଚଢ଼ାଲବେଲି, 
ଅଞରଚମ ସୁହାଣୀ୍ବାଦ ସହ ¬ 


ବାପା/ଅଳକା 


ଲେଖକଙ୍କ ର ଅନ୍ୟାନ୍ୟ ଶ୍ରନ୍ତ ଓ. ଶ୍ରନ୍ତାବଳୀ 


ଓଡ଼ିଆ 
ଉପନ୍ୟାସ : 

ନବପରିଣୀତାର ଘର, ନେତାଙ୍କ ରାଜ୍ୟ, ଏବଂ ଲେଖକଲେଖ୍କାମାନକଂ 
ସଂସାରକୁ ନେଇ କୁମାନୁୟରେ ତିନୋଟି ଉପନ୍ୟାସ ଲେଖ୍‌ ସାରିଲା ପରେ 
କିଶୋରୀଚରଣ ଏହି ଉପନ୍ୟାସରେ ଉଚ୍ଚ ପଦାଧ୍କାରୀ ସରକାର 
ସେବକମାନଙ୍କ “ସୃର୍ଗ'ରେ ପହୁଂଚିଛନି। ଯେଉଁ ସୃର୍ଗରେ ରାଗ ନାହିଁ, ରୋଷ 
ନାହିଁ, ବେଗ ନାହିଁ, ଆବେଗ ନାହିଁ, କହିବାକୁ ଗଲେ ନିଜତୁର କେଉଁ ବଂକାତେଢ଼ା 
ସୃଗୁଣ ନାହିଁ, ଏବଂ ସାର୍ଥସାଧନର ସେହି ଅନବଦ୍ୟ କୌଶଳ ହିଁ ନାମମାତ୍ର 
ସେବକକୁ ବାସ୍ତବ ପ୍ରଭୁତୂର ସୁଖ ଓ ସସ୍ମାନ ଆଣିଦିଏ ବୋଲି କୁହାଯାଏ। କିଂତୁ 
ସପର୍ଗସୁଖର ଏହି ଆଦର୍ଶକୁ କ'ଣ ସହଜେ ନିଭେଇ ହୁଏ ୨ ଜଣେ ଅଧେ କ'ଣ 


ତା'ର ଲକ୍ଣରେଖାକୁ ଟପିଯାଇ କେଉଁ ସୁନାହରିଣ ଆଡ଼କୁ ହାତ ବଢ଼ାନ୍ି ନାହିଁ ୨ 


ସେହି ପ୍ରକାର ବିଦ୍ରୋହ -ବିଚ୍ୟୁତିର ରଂଗ ରସ ଏହି ଉପନ୍ୟାସର ମୂଳକଥା, 
ରକ୍ତମାଂସଧାରୀ ମଣିଷର ଯାବତୀୟ ଭାବଭାବନା ଏବଂ କାମନା ବାସନାକୁ 
ନେଇ | ପହିଲି 'ଆଳାପ' ରୁ ଅନିମ ‘ଆଲିଂଗନ' ଯାଏଁ। 


ଆଳାପ 


“ବେଳେବେଳେ ରାଗ ଆସେ, କିନ୍ତ ରାଗିବା ଆମ ସ୍ଵ ଭାବବିରୂଦ୍ଧ ବୋଲି 
କୁହାଯାଏ । 

‘କର୍ରେକୁ ! 

“ କନ୍ଧ କାହାରି ଉପରେ ରାଗିବ ତ ମଣିଷ ବେଳେବେଳେ ?? 

““ଠେଲ୍‌ ! ଗାଆଁରୁ ସଦ୍ୟ ଧରା ହୋଇ ଆସିଥ୍‌ବା ଚାକରଟୋକା ଉପରେ 
ରାଗିପାର ହୁଏତ । ଅଥବା ସିକଂଦର୍‌ , ସିଜର୍‌ ଇତ୍ୟାଦି ନାମ ଧାରଣ କରିଥ୍‌ବା ପୋଷା 
କୁକୁର ଉପରେ । କିଂତୃ ସ୍ତ୍ରୀ ନୁହେଁ କି ପୁଅଝିଅ ନୁହନ୍ତି । ତାଙ୍କ ଉପରେ ପାଟି କଲେ ସମାଜକୁ 
ଖବର ହୋଇଯିବ । ସେଇଠୁ ଶତୁପକ୍ଷଙ୍କୁ ମସଲା ମିଳିଯିବ ଖବରକାଗଜରେ କିଛି ଗୋଟାଏ 
ଛପେଇବା ପାଇଁ । କିନ୍ତୁ ଯେହେତୁ ପ୍ରତିବାଦ କରିବା ଆମର ସ୍ଵଭାବବିରୂବ୍ଧ...” 

“ଡ୍ୟାମ୍‌ ଇଟ୍‌ 1 ଆମେ ରାଗିବୃ ନାହିଁ, ଆମେ ପାଟିତୃଣ୍ଡ କରିବୁ ନାହିଁ, ଆମର 
ଆଖ୍‌ ନାହିଁ, କାନ ନାହିଁ, ହେଲେ ବାଜି ଗଲେ ଦୋଷ ନାହିଁ... ଇଏ କୋଉ ଆଡ଼ର ଲଜଢିକ୍‌ ? 
ଆଉ ଆମର ସେଇ ମାର୍କାମରା ସ୍ଵଭାବ ବିଶେଷ କେଉଁ ଧାତୁରେ ଗଢ଼ା କହିପାରିବେ 
କି roa 

“ମଲା ? ଇସ୍ପାତ୍‌ ଲୁହା ପରା, ଏତିକି ଜଣା ନାହିଁ ଆପଣଙ୍କୁ ? ( ହୋଃ... 
ହୋଃ ... ) ନହେଲେ ଷ୍ଟୀଲ୍‌ ଫ୍ରେମ୍‌ର ମର୍ଯ୍ୟାଦା ମିଳିବ କେମିତି ?”? 


“ ମ୍ଯ୍ୟା-ଦା ! 
“ଖାଲି ମର୍ଯ୍ୟାଦା ନୁହେଁ, ମଧ୍ୟ କ୍ଷମତା ।” 


“ତା” ମାନେ ପ୍ରକୃତରେ ଆମେ ହେଉଛୁ ପ୍ରଭୁ, କିଂତୁ ଆମର ନିଜକୁ ଆଞଜ୍ଞାଧୀନ 
ଭୃତ୍ୟ ବୋଲି ଦେଖେଇ ହେବା ଉଚିତ ¬ ନା କଅଣ ? 


୨ /କିଶୋରୀ ଚରଣ ଦାସ 


“ “କର୍ରେକୁ ! କିଂତୁ ସେଇ ତ ମଜା ! ଆମ ଗଣତଂତ୍ରର ସବୁଠାରୁ ଚମତ୍କାର 
ଶ୍ଲେଷ । ଆଇରନି ନମ୍ବର ଉଆନ୍‌ । ଏବଂ ସେଇ ଶ୍ଲେଷ ହେଉଛି ଆମ ସ୍ଵର୍ଗର ସ୍ଵଗୁଣ, 
ଯାହାର ତୁଳନା ନାହିଁ । ବୃଝିଲେ ? 


“ କରଂତୁ ସତ କହୁଛି, ବେଳେବେଳେ ରାଗ ଆସେ ... 

ଆସୁ । ତା'କୁ ଆସିବାକୁ ଦିଅନ୍ତ । ନିଜକୁ ବ୍ୟକ୍ତ କରନ୍ତୁ, ଖଲାସ କରି ଦିଅନ୍ତୁ 
ମୋ ପରି କେଉଁ ଜଣେ ବିଶ୍ଵସନୀୟ, ଅର୍ଥାତ୍‌ ସମଧର୍ମୀ ବ୍ୟୁରୋକ୍ରାଟ୍‌ ଆଗରେ । କିଂତୁ 
ଆଉ କାହା ଆଗରେ ନୁହେଁ ।” 


* ଓ -କେ | ଥାଂକ୍ସ୍‌ ଫର୍‌ ଦି' ଡିଂକ୍ସ୍‌ । ଉଠିବାକୁ ହେବ ଏଥର ... ” 

“ ‘ହଉ | ମୋର ବି ଯିବାକୁ ଅଛି ଗୋଟାଏ ଜାଗାକୁ ।” 

“ “ କେଉଁଠିକି ?” 

“ ଚାଣକ୍ୟପୂରୀ । କାମ ଅଛି ଜଣେ ବରିଷ୍ଠ ରାଜଦୂତଙ୍କ ସାଂଗରେ । ଆପଣ ?”' 
“  ପାତାଳପୂରୀ | କାମ ଅଛି ଜଣେ ବରିଷ୍ଠ ତଥା ବଳିଷ୍ଠ ନାଗରିକଙ୍କ ସାଂଗରେ । 


ତହୁଁ ସଭା ଭଂଗ ହେଲା ! ଯୁଗପତ୍‌ ଏକ ଉଚ୍ଚ ଏବଂ ଉନ୍ମକ୍ତ ହସର ପରାକାଷ୍ଠା 
ଦେଖାଇ | ପାଖରେ ଆଉ କେହି ନ ଥୂଲେ | 


ଘଟଂଣା ଚକ୍ର 


(e) 

ମୀନାକ୍ଷୀ ଡ୍ଵଇଂରୂୁମ୍‌ରେ ଠିଆ ହୋଇ ରହିଲା, ମିସେସ୍‌ ଆନଂଦନ୍ଙ୍କର ଆସନ୍ତୁ, 
ବସନ୍ଧୁ' ନିମଂତ୍ରଣ ଶୁଣିଲା ପରେ ମଧ୍ଯ । ତେବେ ମୁହୂର୍ରକ ପରେ ସେ ନିଜକୁ ତିଆରିଲା 
ଯେ ଦ୍ଵିଧାର କୌଣସି କାରଣ ନାହିଁ । କେଉଁଠି ବସିବି ବୋଲି ଭାବିବାର ପ୍ରଶ୍ନ ଉଠୁ ନାହିଁ । 
ହେଲା ଏବେ ଡ଼ଇଂରୁମ୍‌ରେ ସୋଫା ଛଡ଼ା କେଇଟା ଚଉକି ମଧ୍ୟ ପଡ଼ିଛି, ତେବେ ତା'କୁ 
କେବଳ ସୋଫାରେ ହିଁ ବସିବା ପାଇଁ କୁହାଯାଉଛି, ଏବଂ ତା'ର ସେଇଠି ବସିବା ଉଚିତ । 
ସେ ପ୍ରାର୍ଥୀ ହିସାବରେ ଆସି ନାହିଁ ଏଠିକି, ସ୍ବାମୀ କିଂବା ଆଉ କାହା ପାଇଁ କିଛି ମାଗିବା 
ଉଦ୍ଦେଶ୍ୟରେ । ଆସିଛି ପଡ଼ୋଶୀ ହସାବରେ । ... ଅବଶ୍ୟ ମୁଁ ମଂଗୁ ନ ଥୂଲି ଆସିବା 
ଲାଗି । ଇଏ ଲଗେଇଲାରୁ ଆସିଲି । କିଂତୁ ଆସିଛି ଏମାନଙ୍କ ହାଲ୍‌ଚାଲ୍‌ ବୁଝିବା ପାଇଁ । 
କହିବି ଯେ ଆପଣ ତ ନୂଆ ଆସିଛନ୍ତି ଏଠିକି, ଆମେ ଆସି ରହିଲୁଣି ପ୍ରାୟ ଦି ବର୍ଷ 
ହେଲା, ତେଣୁ ଆମେ ନାନା ଭାବରେ ଆପଣଙ୍କୁ ସାହାଯ୍ୟ କରି ପାରିବୁ ! ଏଇଟା କ'ଣ 
ମୋର କଉଁବ୍ୟ ନୁହେଁ ? ... 


ସେଇଠୁ ମୀନାକ୍ଷୀ ଲଥ୍‌କିନି ବସି ପଡ଼ିଲା ସୋଫା ଉପରେ, ପ୍ରତିବେଶୀ ତଥା 
ଉପକାରୀ ବଂଧୂର ଉପଯୁକ୍ତ ଆସନ ଗ୍ରହଣ କଲା ପରି । ହେଲେ ତା’ ପାଟିରୁ କଥା ବାହାରିଲା 
ନାହିଁ ସହଜେ । ତା'ର ମନେ ହେଲା ଯେ କେବଳ ମିସେସ୍‌ ଆଂନଦନ୍‌ ନୁହେଁ, ରୂୁମ୍‌ର 
ଯେତେକ ଆସବାବ ପତ୍ର, ଟାଣୁଆ ମର୍ଯ୍ୟାଦାବନ୍ତ ସୋଫାଠାରୁ ଆରମ୍ଭ କରି କାନ୍ଧରେ 
ଟଂଗା ହୋଇଥ୍‌ବା ଛବି ସବ୍ର, ଲମ୍ବା ସରୁଆ ଟେବୁଲ୍‌ମାନଙ୍କ ଉପରେ ଶୋଭା ପାଉଥ୍‌ବା 
ମୂର୍ିମାନେ, ଫୁଲଦାନିର ଯେତେକ ଫୁଲ ପତୁ ଓଗେର୍‌, ସମସ୍ତେ ସ୍ତବ୍ଧ । ଏପରିକି କବାଟ 
ଝରକାରେ ଲାଗିଥ୍ବା ପରଦାଗୁଡ଼ାକ, ଯାହାଙ୍କ ଧର୍ମ ହେଉଛି ଅଛବହୁତ ଫଡ଼ଫଡ଼ ହେବା, 
ସେମାନେ ବି ଚୂପ୍‌ । ସମସ୍ତେ ଅନେଇ ରହିଛନ୍ତି ତା' ଆଡ଼କୁ ଗୋଟାଏ ଅବାନ୍ତର ପ୍ରଶ୍ନ 
ପଚାରିଲା ପରି — 


' ୪ /କିଶୋରୀ ଚରଣ ଦାସ 


“କିଓ, ତମେ କୁଆଡ଼େ ? ଚମେ ଏଠି କଣ କରୁଛ ? 


ହଁ, ମୁଁ ଆସିଛି ଆମର ଜଣେ ପଡ଼ୋଶୀଙ୍କ ଘରକୁ । ଏଥୁରେ ଆଶ୍ଚର୍ଯ୍ୟ ହେବାର 
କିଛି ନାହିଁ । ପଡ଼ୋଶୀ ବଡ଼ଲୋକ ହୋଇ ପାରନ୍ତି । ଆଉ ତାଙ୍କ ପାହ୍ୟା ଅନେକ ଉପରେ 
ଥାଇପାରେ ୟାଙ୍କୁ, କିଂତୁ ଜଗୁଦାଦା କହିଲା ପରି, ସରକାରୀ ଚାକିରି ମଧ୍ଯ ଗୋଟାଏ 
ଚାକିରି । ଆଉ ତମେ ଅଫିସର୍‌ ହୁଅ କି କିରାଣି, କେହି ରଜା ନୁହଁ । ତମ କାମ ହେଉଛି 
ରଜାଙ୍କ ସେବା କରିବା । ମୀନାକ୍ଷୀର ଓଠ ଦି'ଟା ବେଶ୍‌ ଚିପି ହୋଇ ଆସୁଥୁଲା, ଅକୁହା 
ପ୍ରଶ୍ନର ଜବାବ୍‌ ଦେବା ପାଇଁ । ଯାହାହେଉ, ଏହି ସମୟରେ ଏପାଖ ସେପାଖ ହୋଇ 
ପରଦା ପଛରେ ଥୁବା କାହାକୁ କଂଣ କହିସାରିଲା ଉତ୍ତାରୁ ମିସେସ୍‌ ଆନଂଦନ୍‌ ଆସି 
ଠିଆହେଲେ ତା” ପାଖରେ, ଏବଂ ହସହସ ହୋଇ କହଲେ- ' ଆଇ ଆମ୍‌ ସରି | ଫୋନ୍‌ରେ 
ଆପଣଙ୍କ ସାଂଗିଆଟା କଂ ଣ ଧରି ପାରିଲି ନାହିଁ, କିଂତୁ ନାଆଁ ହେଉଛି ମୀନାକ୍ଷୀ, ଆଉ 
ଏଇ ପାଖରେ ଥାଆନ୍ତି - ନା ? ହଉ, କୁହନ୍ତୁ ¬ ” 


mes ee —~ Psd 


“ନା, ମୋର ସେମିତି କିଛି କହିବାର ନାହିଁ । ଭାବିଲି ଯେ ଆପଣ ନୂଆ ଆସିଛନ୍ତି 
ଏଠିକି, ଏଇ ପାଂଚସାତ ଦିନ ହେବ, ଆଉ ଆମେ ଏଇ ରଜତ୍‌ପୂର କଲୋନିର ପୋକ, 
ଆସି ଦିଂବର୍ଷରୁ ଉର୍ଦ୍ଧ ହୋଇଗଲାଣି, ତେଣୁ ଭାବିଲି ... ?? ମୀନାକ୍ଷୀ ଅନର୍ଗଳ ହୋଇ 
କହିଗଲା ଯାହା ତା'କୁ ଶିଖା ହୋଇଥଲା କହିବା ପାଇଁ । 

ଥ୍ୟାଂକ୍ସ୍‌, ମେନି ଥ୍ୟାଂକ୍ସ୍‌, ଇଟ୍‌ ଇଜ୍‌ ସୋ ନାଇସ୍‌ ଅଫ୍‌ ୟୁ — 

ସୁଶୀଲା ଆନଂଦନ୍‌ଙ୍କ ମୁଖମଣ୍ଡଳ ଉଦ୍‌ଭାସିତ ହୋଇ ଉଠିଲା । ଏବଂ ସେ କେବଳ 
ଏତିକି କହିଲେ ନାହିଁ, ସାଂଗେ ସାଂଗେ ମୀନାକ୍ଷୀର ପାଖରେ ବସି ପଡ଼ି ତା'ର ଗୋଟିଏ 
ହାତ ପାପୁଲିକୁ ନିଜର ପୂରିଲା ଗୋରା ଦୁଇ ହାତରେ ଲୁଚେଇ ଦେଲେ । ଏବଂ ଲିପ୍ଷ୍ଟିକ୍‌ 
ବୋଳା ମାଂସଳ ଦୃଇଟି ଓଠରେ ଆପ୍ୟାୟିତ ହେବାର ହସଟିଏ ଛାଡ଼ି ଦେଲେ । ସେଇଠୁ 
ପଚାରିଲେ, କୁହନ୍ତୁ କ'ଣ ଆଣିବି ଆପଣଙ୍କ ପାଇଁ । କଫି ନା ଚା”, ନା କୋଲ୍ଡ୍‌ ଦିଂକ୍‌, 
ନା ଆଉ କଅଣ —” ' | ଆଉ କଅଣ” ଭିତରେ ଭିନ୍ନ ଧରଣର ପାନୀୟ ଯାଚିବାର ଇଂଗିତ 
ହୁଏତ ଥଲା | କିଂତୁ ମିସେସ୍‌ ଆନଂଦନ୍‌ ଯଥାର୍ଥରେ ଧରି ନେଇଥୂଲେ ଯେ ଏଇ ଝିଅଟି 


ସ୍ଵର୍ଗ ସୀମା /୫ 


ସେଭଳି ନିମଂତ୍ରଣକୁ ଠଉରେଇପାରିବ ନାହିଁ । ଏବଂ ସିଧାସଳଖ ପଚାରିଲେ ଡରିଯିବା 
ମଧ୍ୟ ବିଚିତ୍ର ନୁହେଁ । ଏକେ ସାମ୍ନା ଇ-ଟାଇପ୍‌ କ୍ନାଟର୍ସ୍‌ରେ ରହୁଛି, ତା ମାନେ କିରାଣି 
ଘର | ଦ୍ଵିତୀୟରେ ଇଏ ଦିଲ୍ଲୀବାଲୀ ନୁହେଁ, ରଜତପୁରରେ ଆସି ଦି”ବର୍ଷ ହେଲା ରହୁ କି 
ସାତବର୍ଷ । ଦିଲ୍ଲୀବାଲୀ ହୋଇଥ୍‌ଲେ ତା'ର ବେଶଭୂଷା, ରଂଗଢଂଗ ପୂରାପୂରି ଭିନ୍ନ 
ହୋଇଥାଆନ୍ତା, ଆଉ ସେ ଏମିତି ନର୍ଭସ୍‌ ହେଉ ନ ଥାଆନ୍ତା । ନା, ସେ ପ୍ରକୃତରେ ଆସିଛି 
ଆମକୁ ସାହାଯ୍ୟ କରିବା ପାଇଁ । କ” ଣଟା ସାହାଯ୍ୟ କରିପାରିବ, ସେକଥା ଭିନ | 


କିଂତୁ ସୁଶୀଲାଜୀ, ତମେ ତ ଦିଲ୍ୟବାଲୀ । ତମର କଂ ଣ ମୁଣ୍ଡ ଖରାପ ? ତମେ 
ଏମିତି ହଠାତ୍‌ ଭିଡ଼ିଗଲ କାହିଁକି ତା' ପାଖକୁ ? ପୁଣି ତା'ର କୋଉଁ ବଡୀଦୀଦୀ କି ‘ଅମ୍ମୀ? 
ହେଲା ପରି ତା” ହାତଟାକୁ ତମ ଦି” ହାତ ଭିତରେ ରଖ୍‌ ... କିଓ, ମତଲବ କଂ ଣ ତମର ? 

ସୁଶୀଲାଜୀଙ୍କୁ ଏଭଳି ପ୍ରଶ୍ନ ପଚରା ହୋଇଥୂଲେ ସେ କେବଳ ମୃଦୁ ହସଟିଏ 
ଦେଇଥାଆନ୍ତେ । ଅର୍ଥାତ୍‌ ମୁଁ ଦିଲ୍ଲୀବାଲୀ ହୋଇଥ୍‌ଲେ ମଧ୍ୟ ଅନ୍ୟମାନଙ୍କ ପରି ନୁହେଁ । 
ଯାହାକୁ ମୋତେ ଭଲ ଲାଗେ, ମୁଁ ଚଟ୍କିନି ତା'ସାଂଗରେ ବଂଧୂ ହୋଇଯାଏ | ମୋର 
ଇଏ ଗୋଟାଏ ପୁରୁଣା ଅଭ୍ୟାସ ବୋଲି ଜଣା ନାହିଁ ତମକୁ ? 


ତାଙ୍କ ମୃଦୁହାସର ଏଇ ନୀରବ ସଂଦେଶଟିକୁ ଆତ୍ମବଡ଼ିମା ବୋଲି କୁହା ଯାଇ ନ 
ପାରେ । କାରଣ ଏଇ ଅଭ୍ୟାସ ତାଙ୍କର ପିଲାଟି ଦିନ୍ମ ରହିଛି, ଏକଥା ତାଙ୍କ ବାପମାଆଙ୍କ 
ଠାରୁ ଆରମ୍ଭ କରି ସାହିପଡ଼ିଶା ସମସ୍ତେ କହିବେ । କିଏ ନ ଦେଖ୍ଛି ସେ କେମିତି ଉପରେ 
ପଡ଼ି କୋଉ ଭିକାରି ସାଂଗରେ, ବାପାଙ୍କ ପାଖକୁ ଆସିଥ୍‌ବା ମହକିଲର ବୁଦ୍‌ଧୂ ପରି 
ଦେଖାଯାଉଥ୍‌ବା ପୁଅଟା ସାଂଗରେ, ତଥା ଅଂଚଳର ମହାନେତା ବୋଲାଉଥ୍‌ବା ଭୀମ୍‌ସେନ୍‌ 
' ଆଜାଦ୍‌ ଙ୍କ ଭଳି ଆଗନ୍ତୁକମାନଙ୍କ ସାଂଗରେ ଗପ ଯୋଡ଼ି ଦେଉଥୂଲା ? ତମେ କୋଉଠି 
ଥାଅ, ତମ ଘର କୋଉଠି, ତମେ ଆଜି ସକାଳେ କ'ଣ ଖାଇଛ ଇତ୍ୟାଦି ଯେତେକ ଅବାନ୍ତର 
ପ୍ରଶ୍ନ ପଚାରି ତାଙ୍କୁ ଅଥୟ କରି ଦେଉଥୁଲା ? ଝିଅଟାର ସ୍ଵଭାବ ସେଇଆ । ସେ ବୋହଯିବାକୁ 
ଚାହେଁ । ମିଶିଯିବାକୁ ଚାହେଁ ସଂସାରର ଲୋକମାନଙ୍କ ସାଂଗରେ, ସତେ ତାଙ୍କ ଦୁଃଖସୁଖରେ 


ସାମିଲ୍‌ ହୋଇଗଲା ପରି । ଇଏ ତାର ଜନ୍ମଗତ ଗୁଣ, ସେଦିନ ଆଜିଯାଏଁ 


୬ /କିଶୋରୀ ଚରଣ ଦାସ 


ତେବେ ବାହା ହେବା ପୂର୍ବରୁ ସିନା ସୁଶୀଲା ଭଲ୍ଲା ବାହାବା ପାଉଥୂଲା ତା'ର 
ଏଇ ଗୁଣ ଯୋଗୁଁ, ଆଉ ସେଇଲାଗି ବେଳେ ବେଳେ ଜାଣିଶୁଣି ସେହି ପ୍ରକାର ପ୍ରଦର୍ଶନ 
କରୁୂଥୂଲା ବୋଲି କୁହାଯାଇପାରେ, କିଂତୁ କର୍ଣ୍ଠାଟକରୁ ଆସିଥ୍‌ବା ଡକୃର୍‌ ଜି. କେ. ଆନଂଦନ୍‌, 
ଆଇ. ଏ. ଏସ୍‌. ଙ୍କୁ ବାହା ହୋଇ ମିସେସ୍‌ ଆନଂଦନ୍‌ ବୋଲାଇଲା ପରେ ମଧ୍ଯ ତାଙ୍କର 
ଏଇ ଉନୁଳାପଣ, ଦେଶକାଳପାତ୍ର ଭୁଲିଯାଇ ଅଗାବଗାଖଗାମାନଙ୍କ ସାଂଗରେ ମିଶିଯିବାର 
ଢଂଗ କେମିତି ତିଷ୍ଠି ରହିଲା, ତାହା ଭାବିବା ବିଷୟ | ତା'ର କାରଣ ନୁହେଁ ଯେ ଇଏ 
ଦିଲ୍ଲୀବାଲୀ ପଂଜାବୀ ଝିଅ ଓ ସିଏ ତଥାକଥ୍ତ ମାଡ଼ାସୀ ପୁଅ, ତେଣୁ ତାଙ୍କ ସାଂସ୍କୃତିକ 
ପୃଷ୍ଠଭୂମିରେ ପାର୍ଥକ୍ୟ ରହିଛି । ନା, ସେକଥା ନୁହେଁ । ସେଭଳି ଧାରଣା ହାସ୍ୟାସ୍ପଦ | କାରଣ 
ସେମାନେ ସମାଜର ଯେଉଁ ସ୍ତରରେ କାରବାର ହୁଅନ୍ତି, ନିଜନିଜର ପ୍ରତିଷ୍ଠା ଅଥବା ପ୍ରତିପରି 
ଯୋଗୁଁ, ସେଠି କେଉଁ ସଂକୀର୍ଣ୍ଣ ସାଂସ୍କୃତିକ ଭେଦଭାବର ପ୍ରଶ୍ନ ଉଠେ ନାହିଁ । ସୁଶୀଲା 
ହେଉଛନ୍ତି ସୁପ୍ରିମ୍‌ କୋର୍ଟର ପ୍ରତିଷ୍ଠିତ ସିନିଅର୍‌ ଆଡ୍‌ଭୋକେଟ୍‌ ଗୌତମ୍‌ ଭଲ୍ଲାଙ୍କର ଝିଅ । 
ଏବଂ ବାହାଘର ବେଳକୁ ଆନନ୍ଦନ୍‌ ଦିଲ୍ଲୀର ଜେ. ଏନ୍‌. ୟୁନିଭର୍ସିଟିରୁ ପ୍ରଥମ ଶ୍ରେଣୀରେ 
ଏମ୍‌. ଏସ୍‌ସି. ପାସ୍‌ କରି, ପରେ ପରେ ଡକୃରେଟ୍‌, ଏବଂ ସେହିବର୍ଷ ଆଇ.ଏ.ଏସ୍‌. ରେ 
ନିଯୁକ୍ତି ପାଇଥୂଲେ । ତେଣୁ କୌଣସି ପ୍ରକାରର ସାଂସ୍କୃତିକ ବୈଷମ୍ୟ ନ ଥୁଲା ବରକନ୍ୟାଙ୍କ 
ଭିତରେ, ଆଜିକୁ ପ୍ରାୟ ଏକୋଇଶ ବର୍ଷ ତଳେ | ଦିହିଙ୍କ ପୃଷ୍ଠଭୂମି ବିଷୟରେ ବୁଝାସୁଝା 
କରିବାର ଆବଶ୍ୟକତା ନ ଥୁଲା | ଅପରନ୍ତୁ ସୁଶୀଲାଙ୍କର ସହାସ୍ୟ ସମ୍ମତି ପାଇଲା ପରେ 
ଆନଂଦନ୍‌ ଯେତେବେଳେ ତାଙ୍କ ବାପାଙ୍କୁ ପଚାରିଲେ, ତାଙ୍କର କିଛି ଆପରି ଅଛି କି ନାହିଁ 
ବୋଲି, ଗୌତମ୍ଢୀ ଆପରି ଉଠେଇବା ଦୂରର କଥା, ଉତ୍ଫୁଲୁ ହୋଇ ଉଠିଲେ । ଏବଂ 
କହିଲେ 

““ଠେଲ୍‌ ୟଂଗ୍‌ ମ୍ୟାନ୍‌, ମୁଁ ଏଇ ପ୍ରସ୍ତାବକୁ ଅନେଇ ବସିଥୁଲି । ଆଇ ଆମ୍‌ 
ହାପ୍ପୀ ! ଆଇ ଆମ୍‌ ଇନ୍ଡିଡ୍‌ ସୋ ହାପ୍ପୀ ! ଭଗବାନ୍‌ ମଂଗଳ କରନୁ ତମ 
ଦି' ଢଣଙ୍କର । 

ଏହିପରି ଭାବରେ ଗୋଟିଏ ଆଧୁନିକ ତଥା ସର୍ବ ଭାରତୀୟ ଶୁଭବିବାହ ସଂପନ୍ନ 
ହୋଇଥଲା ଦିଲ୍ଲୀରେ, କୁମାରୀ ସୁଶୀଲା ଭଲ୍ଲା ଏବଂ ଡକୃର୍‌ ଜି. କେ. ଆନଂଦନ୍ଙ୍କ ମଧ୍ଯରେ । 


ସ୍ବର୍ଗ ସୀମା /୭ 


ଦିଲ୍ଲୀର ଅଶୋକା ହୋଟେଲ୍‌ରେ । ଏବଂ ହୋଟେଲ୍‌ର ସ୍ଥାୟୀ ଓ ମାନ୍ୟତାପ୍ରାପ୍ତ ପଶ୍ଡିତ୍ଜୀଙ୍କର 
ମଂତ୍ରପାଠ ଜରିଆରେ । ଆନଂଦନ୍‌ଙ୍କ ବାପମାଆ ମଧ୍ଯ ସେଥୁରେ ସାମିଲ୍‌ ହୋଇ ବରକନ୍ୟାଙ୍କୁ 
ଆଶୀର୍ବାଦ କରିଥୁଲେ ! 


ତଥାପି ଯଦି ଏଇ ପ୍ରଶ୍ନ ଉଠୁଛି ଯେ ବାହାଘର ପରେ ମଧ୍ଯ ସୂଶୀଲାଙ୍କ ଉୁଳା 
ତଥା ଗଣତାଂତ୍ରିକ ଢଂଗଟି କେମିତି ତିଷ୍ଠି ରହି ପାରିଲା, ତା'ର କାରଣ କେବଳ ଏଇ ଯେ 
ଏଇ ଦଂପତିଙ୍କର ଚରିତ୍ରରେ ଏକ ମୌଳିକ ବିଭେଦ ଆଖୁରେ ପଡ଼ୁଛି, ତେଣୁ କିପରି 
ଭାବରେ ତା'ର ସମାଧାନ କରାଯାଇ ପାରିଛି, ସେ ବିଷୟରେ ତୃତୀୟ ବ୍ୟକ୍ତିର କୌତୃହଳ 
ହେବା ସ୍ଵାଭାବିକ । ହଁ, ବିପରୀତ ରୂପଗୁଣ ପାରସ୍ପରିକ ଆକଷର୍ଣର ଉପାଦାନ ବୋଲି 


କୁହାଯାଇଥାଏ, କିଂତୁ ତାହା ବାହ୍ୟକ ବିଭିନ୍ନତା ଛଡ଼ା ଆଉ କିଛି ହୋଇ ନ ପାରେ | ଯଥା : 


— ମିସେସ୍‌ ଆନଂଦନ୍‌ ଗୋରୀଟିଏ ଏବଂ ମଧ୍ୟମ ଧରଣର ମୋଟୀ, କିଂତୁ ଡକୃର୍‌ 
ଆନଂଦନ୍‌ ଙ୍କ ଗଢ଼ଣ ଲମ୍ବା, ରୂୁଗୁଡ଼ିଆ ଏବଂ ରଂଗ ସାବ୍ନା | 

- ମିସେସ୍‌ ଆନଂଦନ୍‌ ବକରବକର ହୁଅନ୍ତି ବୋଲି କହିବାକୁ ହେବ, କିଂତୁ ଡକୃର୍‌ 
ଆନଂଦନ୍‌ ଚୂପ୍ଚାପିଆ 

— ମିସେସ୍‌ ଆନଂଦନ୍‌ ସଦାସର୍ବଦା ତତ୍ପର ଥୂଲା ପରି ମନେ ହୁଅନ୍ତି । କେଉଁଠି 
କଂ ଣ ଧୂଳି ଲାଗି ଯାଇଛି, ବଂକାତେଢ଼ା ଦିଶୁଛି, ତେଣୁ ତା କୁ ପୋଛିଦେବାକୁ କି ସଜାଡ଼ିବାକୁ 
ହେବ, ଏଇ ହିସାବରେ । କିଂତୁ ଠିକ୍‌ ବୃଝି ହୁଏ ନାହିଁ ସେ କଣ କରୁଛନ୍ତି । କିଂତୁ ଡକୃର୍‌ 
ସାହେବ ଯାହା କିଛି କରନ୍ତୁ ପଛେ, ବୁଝିହୁଏ ଯେ ସେ ଏଇଆ କରୁଛନ୍ତି । ବହି ପଢୂଛନ୍ତି, 
ଡ଼ିଂକ୍ସ୍‌ ତିଆରି କରୁଛନ୍ତି, କି ଫୁଲଦାନିର ଫୁଲକୁ ଷ୍ଟଡି କରୁଛନ୍ତି, ହେଉ ପଛେ ସିଏ 
କାଗଜଫୁଲ । ଏପରିକି ମନେହୁଏ ସେ ଖାଲି ଚଉକିରେ ବସି ରହି ନାହାଁନ୍ତି, ଭାବୁଛନ୍ତି 
ଦେଶର ଭବିଷ୍ୟଚ ବିଷୟରେ ।! ବୋଧହୁଏ ଦିହିଙ୍କ ଚାହାଣିରେ ଯେଉଁ ବିଭେଦ ରହିଛି, 
ମିଷ୍ଟର୍‌ଙ୍କର କଳା ଡୋଳାର ଫୋକସ୍‌, ଓ ମିସେସ୍‌ଙ୍କ ଇଷତ୍‌ଧୂସର ଡୋଳାର ଚଳମାନତା, 
ସେହିଥୁରୁ ଏହିପ୍ରକାର ଭ୍ରମର ସୃଷ୍ଟି ହୁଏ । 

— ସେମାନଙ୍କର ଏକମାତ୍ର ସଂତାନ ରାଜ୍‌ ସାନପିଲା ହୋଇ ନାହିଁ । ତା'କୁ ଆସି 
ଅଠର ବର୍ଷ ହେଲାଣି । କିଂତୃ ମିସେସ୍‌ ଆନଂଦନ୍‌ ସବୁବେଳେ ଲାଗିଥାଆନ୍ତି ତା'ପଛରେ | 


୮ /କିଶୋରୀ ଚରଣ ଦାସ 


ଏତେ ସମୟ ଯାଏଁ କାହିଁକି ଶୋଇ ରହିଛୁ, ପେଟ ପୂରେଇ ଖାଇଛୁ କି ନାହିଁ, କାହଁକି ମୁହଁ 
ଶୁଖେଇଛୁ, ଇତ୍ୟାଦି । ଏବଂ ରାଜ୍‌ ତାଙ୍କ କଥାକୁ ଶୁଣି ନଶୁଣିଲା ପରି ରହେ, ବେଳେବେଳେ 
ଫିକ୍କିନି ହସି ଦେବା ଛଡ଼ା । କିଂତୁ ଡକୃର୍‌ ଆନଂଦନ୍‌ ତା ଠାରୁ ପ୍ରାୟ ଦୂରେଇ ରହି ଥାଆନ୍ତି 
ତେବେ ଯେତେବେଳେ ରାଜ୍‌ର ମନେ ହୁଏ ଯେ ଡ୍ୟାଡ୍‌ଡି ତା' ଆଡ଼କୁ ଅନେଇଛନ୍ତି, ସେ 
ଛଟପଟ ହୋଇ ଉଠେ । ସତେକି ତା'ଠୁ ଗୋଟାଏ କୈଫିୟତ୍‌ ମଗା ହେଉଛି, ଏବଂ ସେ 
ତା'କୁ ଯୋଗାଇବା ପାଇଁ ଅକ୍ଷମ | 


ମିସେସ୍‌ ଆନଂଦନ୍‌ ତାଙ୍କ ସ୍ଵାମୀଙ୍କ ପଛରେ କୋଉ ଲାଗି ନ ଥାଆନ୍ତି ? 
କେତେବେଳେ ପ୍ରେମ ତ କେତେବେଳେ ଅଭିମାନ, ପୁଣି କେତେବେଳେ ମିଛରାଗର ସ୍ଵର ¦ 
କିଂତୃ ଡକୃୂର୍‌ ଆନଂଦନ୍‌ ତା'କୁ ଦିନଚର୍ଯ୍ୟାର ସାମାନ୍ୟ କୁତୁକୁତୁ ବୋଲି ମନେ କରନ୍ତି । 
ସେଥ୍ପ୍ରତି ଗୁରୁତ୍ଵ ଦେବା ନିଷ୍ଠୟୋଜନ ବୋଲି ମନେ କରନ୍ତି । ତେଣୁ ତାକୁ ନେଇ ବିଶେଷ 
ସମୟ ନଷ୍ଟ କରିବାକୁ ଚାହାନ୍ତି ନାହିଁ। ତେବେ ସେ ଯେ ବେଳେବେଳେ ରାଗନ୍ତି ନାହିଁ, 
ତା ନୁହେଁ । ହେଲେ ସାଧାରଣତଃ ସେଇ ରାଗର ଭାଷା ନ ଥାଏ, କେବଳ ଗୋଟାଏ 
ଗୁମ୍ସୁମିଆ କଳାମେଘର ଚିତ୍ରକଳ୍ପଧ | ଯାହା ତାଙ୍କ ମୁହଁରେ ଏମିତି ଫୁଟି ଉଠେ ଯେ ଦେଖ୍ଲେ 
ଡରମାଡ଼େ । ହେଲେ ସୁଶୀଲା ଜାଣନ୍ତି କିଭଳି ମୁକାବିଲା କରିବାକୁ ହୁଏ ସେଭଳି ରାଗର | 
ତାଙ୍କ ବକରବକରକୁ ସ୍ଥଗିତ ରଖ୍‌ ଠିକଣା ଖାଦ୍ୟପେୟ, କ୍ୟାସେଟ୍‌ ସଂଗୀତ ଇତ୍ୟାଦିର 
ପରିବେଷଣ କରି ମେଘଟାକୁ ହାଲୁକା କରି ଦେବା ପାଇଁ ଚେଷ୍ଟା କରନ୍ତି । ମଧ୍ଯ ସଫଳ 
ହୁଅନ୍ତି ଅଧ୍କାଂଶ ସମୟରେ । ରତିକ୍ରିୟା ମଧ୍ଯ ସେହି ସମସ୍ତ ପ୍ରକ୍ରିୟାର ବହିର୍ଭୂତ ନୁହେଁ । 
ଯେତେବେଳେ ସୂଶୀଲା କଥାଭାଷା ନ ହୋଇ ନୀରବରେ ନାନାଦି କାମ ଆରମ୍ଭ କରିଦିଅନ୍ତି 
ତାଙ୍କ ନିଜ ଆଡ଼ୁ, ଯେଉଁଥ୍‌ରେ କ୍ରୋଧାନ୍ବିତ ସ୍ଵାମୀ ଉଚିତରୁ ଅଧ୍‌କ ଉତ୍ତେଜିତ ହୋଇ ଉଠନ୍ତି, 
ଏବଂ ତା'ର ପରିଣାମ ଏକ ବିରାଟ ଉତ୍ସରଣରେ ପରିଣତ ହୁଏ, କ୍ରୋଧ ଓ କାମନା 
ଉଭୟକୁ ଉଡ଼େଇବୃଡ଼େଇ ଦେଲା ପରି । ସେଇଠି ଦିହେଁ ପରମ ଶାନ୍ତିରେ ଶୋଇ ପଡ଼ନ୍ତି, 
ପରସ୍ପରକୁ କୁଣ୍ଢେଇ ଧରି । 


ଏହିପ୍ରକାର ବିଭିନ୍ନତାକୁ ଆକର୍ଷଣର ଉପାଦାନ ବୋଲି କୁହାଯାଇପାରେ ହୁଏତ 
ମନୋବିଜ୍ଞାନର କେଉଁ ଖ୍ଅକୁ ଧରି । କିଂତୁ ଯଥାବିଧ୍‌ ଅନୁଧ୍ୟାନ କଲେ ଜଣାପଡ଼ିବ ଯେ 


ସ୍ବର୍ଗ ସୀମା / ୯ 


ଏହାଛଡ଼ା ଅଥବା ଏହାର ମଧ୍ୟ ଦେଇ ଯେଉଁ ବିଭେଦ ପରିଲକ୍ଷିତ ହୁଏ ଦିହିଁଙ୍କ ଭିତରେ, 
ତାହା ଏକ ମୌଳିକ ବୈଷମ୍ୟ, ବ୍ୟକ୍ତିତ୍ଵର ଅନ୍ତଃସ୍ଥଳକୁ ନେଇ । ତେଣୁ ତାହା ଆକର୍ଷଣର 
ଅନ୍ୟତମ ଉପାଦାନ ହୋଇ ନ ପାରେ । 


ଡକୃର୍‌ ଜି. କେ. ଆନନ୍ଦନ୍‌ ଯେତିକି ଜ୍ଞାନୀ, ସେତିକି ଲକ୍ଷ୍ୟଭେଦୀ । ଯେତିକି 
ଦରକାର ସେତିକି କର, ଏବଂ ଧାରାମୁତାବକ । ଡିସିପ୍ଲିନ୍‌ କେବଳ ଅଫିସ୍‌ ପାଇଁ ନୁହେଁ, 
ମଧ୍ଯ ନିଜ ପାଇଁ, ନିଜ ପରିବାର ପାଇଁ । ଅଥଚ ସୂୁଶୀଲା ଆନଂଦନ୍‌ଙ୍କ ବ୍ୟକ୍ତିତ୍ଵରେ ଯେଉଁ 
ବୋହିଯିବା ଉତୁରିଯିବାର ଢଂଗ ରହିଛି, ତାହା କେଉଁ ଲକ୍ଷ୍ୟଭେଦ ସହିତ ସଂପୃକ୍ତ ବୋଲି 
ମନେ ହୁଏ ନାହିଁ । ସତେକି ଏହାକୁହିଁ ସୌନ୍ଦର୍ଯ୍ୟ ବୋଲି କୁହନ୍ତି । ତେଣୁ ତାଙ୍କ ନାରୀତୂର 
ଅନ୍ୟତମ ଦିଗ । କୋଉ କ୍ଷୀରକୁ ସାର ବୋଲି ମଣିବ, ଯଦି ତା'କୁ ତତେଇଲେ ସେଥ୍‌୍ରୁ 
ଗୁଡ଼ିଏ ଫେଣ ନ ବାହାରେ ? ବେଶ୍‌ । କିଂତୁ ଏହି ତତ୍ତ୍ରଟିକୁ ଡକକର ଆନନ୍ଦନ୍‌ କ'ଣ 
କେବେହେଲେ ଗ୍ରହଣ କରି ପାରିବେ ? 

ସେଇଠୁ ପ୍ରଶ୍ନ ଉଠୁଛି ଯେ ସ୍ଵାମୀ ଏଇକ୍ଷଣି ଘରେ ନାହାଁନ୍ତି ବୋଲି ମ୍ୟାଡାମ୍‌ କ'ଣ 
ଗୋଟାଏ ନିଷିଦ୍ଧ କାମ କରୁଛନ୍ତି, ନିଜର ଅଦମ୍ୟ ପ୍ରବୃତ୍ତକୁ ଚରିତାର୍ଥ କରିବା ଲାଗି ? 
ମାନେ ଗେହ୍ଲେଇ ହେଉଛନ୍ତି କେଉଁ ଏକ ଅପରିଚିତା ଆଗନ୍ଧୁକା ସାଂଗରେ ? 


ସମୀଚୀନ ପ୍ରଶ୍ବ । କିଂତୁ ସେଥ୍‌କୁ ଯଥାର୍ଥ ଉତ୍ତର ଯୋଗାଇ ଦିଆ ଯାଇ ପାରିବ । 
ଯାହାକି ତାଙ୍କ ଯୁଟ୍ଟ୍‌ ଜୀବନର ଅନୁଭୂତି ଦ୍ଵାରା ନିର୍ଣ୍ଠୀତ 


ପ୍ରଥମ କଥା ହେଉଛି ଯେ ସୃଶୀଲା ଆନଂଦନ୍‌ଙ୍କ ପ୍ରବୃଭି ଯେଉଁପ୍ରକାର ହେଉ ନା 
କାହିଁକି, ସେ ତାଙ୍କ ସ୍ବାମୀକୁ ଭଲ ପାଆନ୍ତି । ଏବଂ ସେହେତୁ ତାଙ୍କ ଅନୁଶାସନକୁ ଖାତିର୍‌ 
ନ କରି ରହିପାରନ୍ତି ନାହିଁ । ଏହା ମଧ୍ଯ ସତ ଯେ ବାହାଘରର କେତେ ବର୍ଷ ଯାଏଁ ସେ 
ସ୍ଵାମୀଙ୍କ ବିରାଗଭାଜନ ହେଉଥଲେ, ତାଙ୍କର ଉପରୋକ୍ତ ପ୍ରବୃତ୍ତି ଯୋଗୁଁ, ଯାହାକୁ ସ୍ବାମୀ- 
ହାକିମ ଇତର ସାଧାରଣ ବୋଲି ଭାବୁଥୁଲେ | କିଂତୁ କ୍ରମଶଃ ସୁଶୀଲା ସେହି କଠୋର 
ବ୍ୟକ୍ତିତୃ ବିଶିଷ୍ଟ ନିଜ ଲୋକଟିକୁ ପ୍ରତ୍ୟକ୍ଷରେ ତଥା ପ୍ରକାରାନ୍ତରେ ବୁଝେଇ ଦେଇ ପାରିଲେ 
ଯେ ମୁଁ ଚାହିଁଲେ ମୋର ଏଇ ସ୍ଵଗୁଣଟି କାମ ଦେବ ତୁମକୁ । ତୁମର ଲକ୍ଷ୍ୟମାନଙ୍କୁ ପାଖକୁ 


~~ ame 


ନେଇ ଆସି ପାରିବ, ଏବଂ ନାନାଦି ପ୍ରତିକୂଳ ପରିସ୍ଥିତିକୁ ସୁଧାରି ଦେଇ ପାରିବ । 


୧ ୦ /କିଶୋରୀ ଚରଣ ଦାସ 


କାରଣ ସୂଶୀଲା ଆନଂଦନ୍‌ ମଧ୍ୟ ବୁଦ୍ଧିମତୀ । ସେ ସଂପୂର୍ଣ୍ଣ ସଚେତନ ତାଙ୍କ 
ଜୀବନର ଗୋଟିଏ ସର୍ବପ୍ରଧାନ ଉଦ୍ଦେଶ୍ୟକୁ ନେଇ । ଯେ ଏଇ ମହା ପ୍ରତିଶ୍ରୁତିସଂପନ୍ତ, 
ବ୍ୟକ୍ତିର ସୂଖ ସାଂଗରେ ତାଙ୍କର ସୁଖ ଜଡ଼ିତ ହୋଇ ରହିଛି, ଏବଂ ସେ କୌଣସିମତେ 
ସେଥ୍‌ରେ ଆଂଚ ଲଗେଇବାକୁ ଦେବେ ନାହିଁ । ସେହେତୁ ସେଇ ଲୋକଟିର ଲକ୍ଷ୍ୟ ସବ୍ର, 
ତାହା ଯେତେ ଦୃରଭିଳାଷୀ, ବେଦରକାରୀ କି ଚୋପାଛଡ଼ା ହେଉ ନା କାହିଁକି, ସେ ତା'ର 
ଅବମାନନା କରି ପାରିବେ ନାହିଁ । କିଂତୂ ତାଙ୍କ ନିଜତ୍ସକୁ ବଂଚେଇ ରଖୁବାକୁ ହେଲେ ତାଙ୍କୁ 
ଗୋଟିଏ କଥା କରିବାକୁ ପଡ଼ିବ । ସୁବିଧା ଅନୁଯାୟୀ ତାଙ୍କର ଏଇ ସହଜ ପ୍ରବୃତ୍ତିକୁ ଏପରି 
ଭାବରେ ଖଟେଇବାକୁ ହେବ, ଯେଉଁଥୁରେ ବାବୁଙ୍କର ଲକ୍ଷ୍ୟଭେଦକୁ ସାହାଯ୍ୟ ହେବ | ... 
ବେଶ୍‌, ମୁଁ କଣ ସେତିକ କରିପାରିବି ନାହିଁ ? ପାରିବି, ଇଛୁ। କଲେ | ଡୋଣ୍୍‌ ୟୁ ଅଣ୍ଡର୍‌ଷ୍ଠାଣ୍ଡ 
ଇଟ୍‌ ମାଇଁ ଡାରଲିଂଗ୍‌ ? ମାଇ ଟଅଲ୍‌ ଲିଟ୍ଲ୍‌ ମ୍ୟାନ୍‌ ? ... 

ବୁଝିବାକୁ ସମୟ ଲାଗିଲା ହୁଏତ । କିଂତୃ ସୁଶୀଲାଙ୍କ ପ୍ରିୟତମ ଡେଂଗା ଲୋକଜଣକ 
ଧୀରେ ଧୀରେ ବୁଝିଲେ ଯେ ସୁଶୀର ଏଇ ପିଲାଳିଆ ପ୍ରବୃତ୍ତକୁ ଗୋଟାଏ କରାମତି ବୋଲି 
କୁହାଯାଇ ପାରିବ, ଯାହାକୁ ସେ ଖଟେଇ ପାରୁଛି ଓ ପାରିବ ତା” ସ୍ବାମୀର ମଂଗଳ ପାଇଁ । 
ଯଥା : ତାଙ୍କର ମନେ ହେଉଥୂଲା ଯେ ସୁଶୀ ଅଯଥାରେ ଗୋଟାଏ ବସନ୍ତମୂହା 
ଓକିଲଟୋକାକୁ ବାରଂବାର ଘରକୁ ଡାକି ତା'କୁ ଗାଜର୍‌ ହାଲୁଆ ଖୁଆଉଛି, ଆଉ ଭାଉଜ 
ସୁଲଭ ଥଟା କରୁଛି ତା' ସାଂଗରେ, ତା'ର କୋଉ ଭବିଷ୍ୟତ ପତ୍ନୀକୁ ନେଇ; ଆମ 
ଡ଼ାଇଭର୍‌ର ସାଂଗ ବୋଲାଉଥ୍ବା କେଉଁ ବାହାପିଆ ଦଡାଇଭର୍ଟାକୁ ଦିଆଲୀ ବକ୍ସିସ୍‌ 
ଦେଉଛି ; ଆଣ୍ଡଗଣ୍ି ବାତରେ କୁନ୍ଧେଇ ହେଉଥ୍‌ବା କୋଉ ମିସେସ୍‌ ଦାସ୍‌ଙ୍କୁ  ଆଣ୍ଟିଂ ବୋଲି 
ଡାକି, ତାଙ୍କୁ ଦୁନିଆଁ କେକ୍‌, ମଫିନ୍‌, ସୂଫ୍ଲ୍‌ ସାଲାଡ଼୍‌ ଇତ୍ୟାଦିର ଭେଦ ବତେଇ ଦେଉଛି । 
କିଂତୁ ପରେ ସେ ଜାଣିଲେ ଯେ ଓକିଲ ଟୋକାର ମାମୁ ହେଉଛନ୍ତି ତାମିଲନାଡ଼ୁ ବିଧାନସଭା 
ପବ୍ଲିକ୍‌ ଆକାଉଣ୍ଟ୍‌ସ୍‌ କମିଟିର ଚେୟାର୍‌ମ୍ୟାନ୍‌ ଜି. କୁପ୍ପୁସାମୀ, ଏବଂ ବାପମାଆ 
ମଫସଲରେ ଥ୍ବାରୁ ଇଏ ଏଠି ତାଙ୍କରି ଘରେ ଥାଏ । କିଏ ଜାଣିଛି ଯେ ଚେୟାର୍‌ମ୍ୟାନ୍‌ 
ସାହେବ ଯେମିତି ଭାବରେ ତାଙ୍କର ନାଲି ଆଖ୍‌କୁ ହଟେଇଦେଲେ ଷ୍ଟେଟ୍‌ ଟେକ୍‌ସ୍ଟାଇଲ୍‌ 
କର୍ପୋରେସନ୍‌ର ମୁଖ୍ୟ ଆନଂଦନ୍‌ଙ୍କ ଉପରୁ ଏବଂ କହିଲେ ଯେ ଏଇ ଗଫଲତି ପାଇଁ 


ସ୍ବର୍ଗ ସୀମା / ୧୧ 


ତାଙ୍କୁ ଦୋଷ ଦେବାର ନୁହେଁ, ତା' ପଛରେ ଥ୍ବ କେଉଁ ଗାଜର ହାଲୁଆର ମିଠା, ଯାହା 
ଭଣଜା ଚଖେଇଥ୍‌ବ ତା! ମାମୁଙ୍କୁ ? ସେମିତି କିଏ ଜାଣିଛି ଯେ ଚିଫ୍‌ ସେକ୍ରେଟେରୀ ରାଘବନ୍‌ 
ସାହେବ ଆଜିକାଲି ଏତେ ଖୁସି ଏଇ ଅଧସ୍ତନ ଟୋକା ଅଫିସର୍‌ ଉପରେ, ତା'କୁ ତା’ 
ମୁହଁରେ ପ୍ରଶଂସା କରୁଛନ୍ତି, ତା' ପଛରେ ଅଛି ଗୋଟାଏ ଫୁଲେଇ ଝିଅର ଖ୍ଲିଖ୍ଲି ହସ, 
ଯେ ତାଙ୍କ ନାତୁଣୀ ନା କଅଣ, ଆଉ ବାରଂବାର ଆସିଛି ତାଙ୍କ ଘରକୁ ସେଇ ବାହାପିଆ 
ଡ଼ାଇଭର୍ର 'ମିସିବାବା' ହୋଇ ? ଆଉ ଆଣ୍ଟି କେତେ ପେରେମ ନ ହୋଇଛନ୍ତି ତା 
ସାଂଗରେ ? ତେବେ ଗୋଟିଏ ବିଷୟରେ ସେ ନିଃସଂଦେହ । ଏବଂ ସେଥ୍‌୍ପାଇଁ ତାଙ୍କ 
ହୃଦୟ କୃତଞ୍ଞତାରେ ଭରି ଉଠିଛି ସୂଶୀଲାଙ୍କ ପାଇଁ । କାହିଁକିନା ମିସେସ୍‌ ଦାସ୍‌ଙ୍କ ଜ୍ବାଇଁ 
ହେଉଛନ୍ତି 'ସାଇନ୍‌ସ୍‌ ପବ୍ଲିସିଂଗ୍‌ ହାଉସ୍‌'ର କଇଁ ଜୟଦେବ ମିତ୍ର । ଏବଂ ସେ ପ୍ରଥମ 
ପ୍ରକାଶକ ଯେ ଚଟ୍‌କିନି ରାଜି ହୋଇଗଲେ ଡଃ ଆନଂଦନ୍‌ଙ୍କର ବେଂଗଜାତୀୟ ପ୍ରାଣୀମାନଙ୍କ 
ପ୍ରଣୟକାହାଣୀ ଉପରେ ଲିଖ୍ତ ବହିଟିକୁ ଛାପିବା ପାଇଁ, ଏବଂ ତା'କୁ ଛାପିଲେ ମଧ୍ୟ । 
ଏମିତି କେତେ ଦୃଷ୍ଟାନ୍ତରେ ପୋତି ହୋଇ ପଡ଼ିଥ୍‌ଲେ ଡଃ ଆନନ୍ଦନ୍‌, ସେ ଯେତେବେଳେ 
ତାମିଲ୍ନାଡ଼ୁ କ୍ୟାଡ୍‌ର୍‌ର ଆଇ. ଏ. ଏସ୍‌. ଅଫିସର୍‌ ହିସାବରେ ମାନ୍ଦୁାଜ ଓ ସେଠିକାର 
ବିଭିନ୍ନ ପୁରପଲ୍ଲୀରେ କାମ କରୁଥୁଲେ । ତହୁଁ ତାଙ୍କର ଏଇ ଧାରଣା ବଳବତ୍ତର ହେଲା, 
ଯେ ସୁଶୀର ଅତି ମିଶିଯିବା ଢଂଗଟା ମଧ୍ୟ ତାଙ୍କ କାମରେ ଆସିପାରେ । ତେଣୁ ସେ 
ଭାବିଲେ ଯେ ମୁଁ କାହିଁକି ତା'କୁ ବାଧା ଦେବାକୁ ଯିବି, କହିବି ଯେ ୟା'ସାଂଗରେ ମିଶ୍‌ ନା 
ତା” ସାଂଗରେ ମିଶ୍‌ ? ପିଲାଳିଆ ହେଲେ ବି ବୃଦି ଅଛି ମୋ ସ୍ତ୍ରୀର ... 


କିଂତୁ କୃତଜ୍ଞ ସ୍ଵାମୀ କେବେହେଲେ ତାଙ୍କ ବୁଦ୍ଧିମତୀ ପତ୍ନୀଙ୍କୁ କୁଷ୍ଚେଇ ପକେଇଛନ୍ତି 
କି ତାଙ୍କର ଏଇ ଅଯାଚିତ ଅବଦାନ ଯୋଗୁଁ ? ନା । ଥରେ ତାଙ୍କର ସେଭଳି ଇଛା ହୋଇଥଲା 
ଉପରୋକ୍ତ ବହିଛପା ଆନଂଦକୁ ନେଇ । କିଂତୁ ତା'କୁ ସେ ଯଥାଶୀଘ୍ର ଦବେଇ ଦେଇ 
ପାରିଥୂଲେ । କାରଣ ରାଗ ହେଉ କି ପ୍ରେମ, ଭାବାବେଗର ପ୍ରଦର୍ଶନ ତାଙ୍କ ସ୍ଵଭାବବିରୁଦ୍ଧ । 
କହିବାକୁ ଗଲେ ଇସ୍‌ପାତ୍‌ଫ୍ରେମ୍‌ ବିଶିଷ୍ଟ ସ୍ଵର୍ଗର ସଭ୍ୟମାନଙ୍କଠାରେ ତାହା ଆଦୌ ଶୋଭା 
ପାଏ ନାହିଁ, ଯାହା ସେ ତାଙ୍କ ସହକର୍ମୀ ଓ ଶିଷ୍ୟ? ବୋଲାଉଥ୍‌ବା ବଂଧୁଙ୍କୁ କହିଛନ୍ତି ଅନେକ 
ଥର । ତେବେ ସୂଶୀଲା ତାଙ୍କଠୁ ସହାସ୍ୟ ଧନ୍ୟବାଦ ପାଇଛନ୍ତି ଥରେ ଅଧେ, ଏବଂ ଏହାହିଁ 


୧ ୨ /କିଶୋରୀ ଚରଣ ଦାସ 


ଯଥେଷ୍ଟ ମୋ ପାଇଁ, ବୋଲି ସେ ମନେ କରି ଆସିଛନ୍ତି । ସେ ଜାଣନ୍ତି ତାଙ୍କ ସ୍ଵାମୀ କେଉଁ 
ଧାତୁରେ ଗଢ଼ା । ଅବଶ୍ୟ ତାଙ୍କ ଭୁଲିବାର ନୁହେଁ, ସ୍ଵାମୀ କେମିତି ତାଙ୍କୁ କୁଣ୍ଢେଇ ଧରି 
ନିଦରେ ଶୋଇଯାଆନ୍ତି ବେଳେ ବେଳେ, କେଉଁ ଭିତିରିଆ ରାଗରୋଷ ଉତୁରି ଗଲା ପରେ, 
କିଂତୃ ସେକଥା ଭିନ୍ନ । 

ଯାହାହେଉ, ତାଙ୍କ ଯୁଟଗ୍ୁଜୀବନର ଉପରୋକ୍ତ କାହାଣୀରୁ ବୁଝାପଡ଼ିବ ଯେ ଆଜିର 
ଏଇ ପୂର୍ବାହୁରେ ସୁଶୀଲା ଆନଂଦନ୍‌ ଆଗନ୍ତୁକା ଅଳ୍ବୟସୀ ମୀନାକ୍ଷୀ ମହାପାତ୍ର ପାଖରେ 
ବସି ରହି ତା” ହାତକୁ ନିଜ ହାତରେ ରଖ୍‌ ଅତିଥ୍ପରାୟଣତାର ଏକ ଅସାଧାରଣ ପରିଚୟ 
ଦେଲେ, ଏଥ୍‌ରେ ଆଶ୍ଚର୍ଯ୍ୟ ହେବାର କିଛି ନାହିଁ । ଏବଂ ତାହା ତାଙ୍କ ସ୍ଵାମୀ ଏବଂ ଭାରତ 
ସରକାରଙ୍କ ବାଣିଜ୍ୟ ବିଭାଗର ଯୁଗ ସଚିବ ଡକୃର ଜି. କେ. ଆନଂଦନ୍‌ଙ୍କ ବୃଦ୍ଧିବିଚାରର 
ଅବମାନନା କରୁଥ୍ବ, ଏଭଳି ଆଶଂକାର ମଧ୍ଯ କୌଣସି କାରଣ ନାହିଁ । 


ସୁଶୀଲା ଆନଂଦନ୍‌ ସ୍ଵଚୁଂଦରେ ତାଙ୍କ ସହଜ ପ୍ରବୃତ୍ତିର ଲଗାମ୍‌ ଛାଡ଼ି ଦେଇଥୂଲେ । 
ଏଇଥ୍‌ପାଇଁ ବୋଲି ନିଜକୁ କହୁଥ୍‌ଲେ, ଯେ ଝିଅଟା ନିହାତି ସରଳିଆ ବୋଲି ଜଣାପଡ଼ୁଛି, 
ଯାହାକି ଏଇ ମହାନଗରୀର ଏକ ମହାର୍ଘ ବସ୍ତୁ । ତା” ଛଡ଼ା, ତା” ଛଡ଼ା ଝିଅଟା ସୃନ୍ଦରୀ | 
ପ୍ରକୃତରେ ସୁନ୍ଦରୀ, ଯଦିଓ ରଂଗ ଏତେଟା ସଫା ନୁହେଁ । ଏମିତି ବି” ତାଙ୍କର ମନ ହେଉଥଲା 
ବେଳେ ବେଳେ ତାକୁ କହିବେ କଥାଭାଷାକୁ ଅଟକେଇ ଦେଇ, ସେ ଚମକି ପଡ଼ିଲେ ପଡ଼, 
ଲାଜେଇ ଗଲେ ଯାଉ, ଆଉ ତା'ର ଏଠିକି ଆସିବାର ଦଶ ମିନିଟ୍‌ ବି” ନ ହୋଇଥାଉ, 
କହିବେ — 

ଜାଣିଛ ? ୟୁ ଆର୍‌ ରିଏଲି ଏ ପ୍ରେଟଟୀ ଗାର୍ଲ୍‌ ! 


ତେବେ ସେ ନିଜକୁ ସଂଯତ କରିନେଲେ । ଥାଉ, ଏତିକିରେ ଥାଉ | ସବୁକଥାର 
ଗୋଟାଏ ସୀମା ଅଛି । 


ତଥାପି ସୁଶୀଲା ବେଳେ ବେଳେ ଅନ୍ୟମନସ୍କ ହୋଇଯାଉଥୂଲେ । ଯେତେବେଳେ 
ସେ ତାଙ୍କର ପଟାରୁଥ୍‌ବା ନାନା ପ୍ରଶ୍ନର ଉତ୍ତର ଦେଉଥାଏ । କାରଣ ସେ ଦେଖୁଥାଆନ୍ତି 
ତା'ର ଛୋଟିଆ ଛୋଟିଆ ଦାନ୍ତଗୁଡ଼ିକ କେତେ ସ୍ଵଚ୍ଛ, ସମତୁଲ । କଥା କହିଲା ବେଳେ ତା” 


ସ୍ଵର୍ଗ ସୀମା / ୧୩ 


ଗାଲରେ ଟିପଚିହୁନ ବି” କେମିତି ହମହମ ହୁଏ ନିଜକୁ ବ୍ୟକ୍ତ କରିବା ଲାଗି । ଆଉ ତା” କଥା 
କହିବାର ଢଂଗ । ବେଳେ ବେଳେ ମାଡ଼ିଯାଏ ପରମ ଆଗ୍ରହରେ । ସେଇଠି ବୋଧହୁଏ 
ସଚେତନ ହୁଏ ଯେ ଏଇସବୁ ଘରକଥା ଏତେ ଗପିବା ଉଚିତ ନ ଥୁଲା ଏଇ ବାହାର ଲୋକଙ୍କ 
ଆଗରେ, ସେ ଯେତେ ସ୍ବେହୀ କି ଉଦାର ହୁଅନ୍ଧ ନା କାହିଁକି । ସେଇଠି ସେ ଟିକିଏ ଲାଜେଇ 
ଗଲା ପରି ମନେ ହୁଏ । ମୁହଁ ଭଷତ୍‌ ତଳକୁ ନଇଁ ଆସେ , ହାତରେ ହାତ ଛଂଦି ହୋଇ 
ଯାଏ, ଏବଂ ଫିକ୍କିନି ହସିଦିଏ ଟିକିଏ, ଯାହାର ଅର୍ଥ ¬ ଛାଡ଼ନ୍ତୁ, ମୁଁ କଣ ଗୁଡ଼ାଏ ଗପିଗଲି 
ଏଣୁତେଣୁ । କିଂତୁ ସେତେବେଳେ ତା'ର ସୁଂଦରପଣ ଆହୁରି ଫୁଟି ଉଠେ । ଛୋଟିଆ 
ନାକଟିଏ, କିଂତୁ ଏକ୍ଦମ୍‌ ଧାରୁଆ, ଆଉ ଠିକଣା ଆଂଗ୍ଲ୍‌ରେ । ଆଉ ଆଖ୍ପତାଗୁଡ଼ାକ 
କେତେ ଲମ୍ବା ଆଉ ବହଳିଆ ମ ! 


ସେ ନିଜକୁ ସାବାସ୍‌ ଦେଲେ, ଯେ ଦେଖ ମୁଁ ଯାହା ଭାବୁଥ୍ଲି, ଠିକ୍‌ ସେଇଆ | 
ଝିଅ ଦିଲ୍ଲୀବାଲୀ ନୁହେଁ । ଆସିଛି ଓଡ଼ିଶାର କୋଉ କୋଣରୁ । ବାହାଘର ପରେ ପରେ 
ଆସିଛି କି ଏଠିକି ? ନାଇଁ ତ ? ତେବେ ପିଲାପିଲି ହୋଇନାହାନ୍ତି ଆଜିଯାଏଁ । ଆଉ ଭାବି 
ନେଇଛି ଯେ ଏଇ ନୂଆ ରାଇଜର ସବୁ ଢଂଗଢାଂଗ ନିଆରା, ଏବଂ ତା'କୁ ଜାଣିବା ଚିହ୍ନିବା 
ଗୋଟାଏ ବଡ଼ କଥା | ଭିନ୍ନଦେଶୀୟ ଆଉ ବଡ଼ହାକିମ ପଡ଼ୋଶୀ ଘରକୁ ଭିଜିଟ୍‌ ଦେବା 
ମଧ୍ଯ ବୋଧହୁଏ ସେଇ ଦରକାରୀ କାମ ଭିତରେ ଗଣା | ... ସ୍ବାମୀ ସୃହାଗିନୀ | ତାଙ୍କରି 
ଆଦେଶ ପାଳନ କରି ଏଠିକି ଆସିଛି ବୋଲି କହିଲେ ଭୁଲ୍‌ ହେବ ନାହିଁ, ଯଦିଓ ସେ 
ଜାଣିଛି ଯେ ଏଇଟା ତା'ର କର୍ରବ୍ୟ ! ତା' ଆଖ୍ରେ ସ୍ବାମୀ କୋଉ ସାମାନ୍ୟ କିରାଣି ନୁହେଁ । 
ସେ ଜଣେ ପାଠୂଆ, ରୋଜଗାରିଆ, ଏବଂ ଦିଲ୍୍‌ଃ ଭଳି ବଡ଼ ସହରର ବଡ଼ ଦପ୍ତରରେ 
କାମ କରୁଥୂଲା ଲୋକ । ଏଠିକା କାରବାର ସବୁ ଜଣା ଅଛି ତାଙ୍କୁ | ... ମନେ ହେଉଛି ସେ 
ହାତରେ ଯେଉଁ ଚୃଡ଼ି ପିଂଧ୍ଛି, ଆଉ ବେକରେ ଚେନ୍‌ ହାର, ସିଏ ହେଉଛି ସହି ସୁନା । 
ରୋଲଡ୍‌ ଗୋଲ୍‌୍ଡ୍‌ ବି” ନୁହେଁ । ଝିଅ ଇମିଟେସନ୍‌ର କାଇଦା ବୁଝିନାହିଁ ଆଜିଯାଏଁ । ସ୍ଵାମୀଟା 
ବି” ଏ ଦିଗରେ ବିଶେଷ ଯୋଗ୍ୟ ବୋଲି ମନେହେଉ ନାହିଁ । ନହେଲେ ତା'କୁ ବତେଇ 
ଦେଇ ନ ଥାଆନ୍ତା ଯେ ଇଏ ଦିଲ୍ଲୀ ସହର, ଏଠି ଠାକୁରାଣୀମାନେ ସୂନାବେଶ ହୁଅନ୍ତି 
ନାହିଁ, ହେଲେ ତଥାପି ଝଳି ଉଠି ପାରନ୍ତି ତାଙ୍କ ନକଲି ସାଜଶ୍୍‌ଂଗାରକୁ ନେଇ ? କିଂତୁ 


୧୪ /କିଶୋରୀ ଚରଣ ଦାସ 


ହୁଣ୍ଡୀ, ଏଇ ପୋଇଗୁଳିଆ ଲିପ୍ଷ୍ଢିକ୍‌ ଲଗେଇବାକୁ କିଏ କହିଥ୍ଲା ତୋତେ ? ଏତିକି ବୁଝୁ 
ନାହୁଁ ଯେ ଇଏ ମୋଟେ ମାନୁନାହିଁ ତୋ ଦେହର ରଂଗକୁ ? ... 


“ସେ ଖାଲି ଅଫିସ୍‌ କାମ କରନ୍ତି ନାହିଁ। ସେ ବାହାରକୁ ଯାଆନ୍ତି ଅନେକ 
ସମୟରେ । କେତେ କୋଉ କୁବ୍‌, ଖେଳପଡ଼ିଆ ... 


ହାଟ ??? ମିସେସ୍‌ ଆନଂଦନ୍‌ ସହଜେ ଆଶ୍ଚର୍ଯ୍ୟ ହୋଇ ଉଠିଲେ । 


ଉତ୍ତରରେ ମୀନାକ୍ଷୀର ହସ ପ୍ରସାରିତ ହେଲା | ଯେତେ ବଡ଼ଲୋକ ହୁଅନ୍ତୁ ପଛେ, 
ବୁଝିପାରୁ ନଥ୍୍‌ବା ଏଇ ଅଫିସରିଆଣୀଙ୍କୁ ଗୋଟାଏ ନୂଆ କଥା ଶୁଣେଇ ପାରିବାର 
ଆନଂଦରେ । କହିଲା 


“ସେ ଜଣେ ଖେଳୁଆଡ଼୍‌ ପରା ? ଫୁଟ୍ବଲ୍ରେ, ହକିରେ, ଭଲିବଲ୍୍‌ରେ ... ! 
କେତେ କଂ ଣ କପ୍‌ ଜିତିଛନ୍ତି, ସବୁ ସଜା ହୋଇଛି ଆମ ଦାଣ୍ଡ ଘରେ । ଆସିଲେ ଦେଖୁ୍‌ବେ । 


“ ଆଚା ୨?” 


** ସେଇଥ୍ପାଇଁ ପରା ତାଙ୍କୁ ଏଇ ଡିପାର୍ଟମେଣ୍ଟରେ ରଖା ହୋଇଛି ? ଆଉ ତାଙ୍କୁ 
ବି” ଭଲ ଲାଗୁଛି ଏଇ ସ୍ପୋର୍ଟ୍ସ୍‌ ଏକ୍‌ ୟୁଥ୍‌ ତରେଲ୍‌ଫେୟାର୍‌' ବିଭାଗର କାମ ! ଖାଲି 
ଫାଇଲ୍‌ କାମ ନ କରି, ପୁଣି ମଇଦାନ ଉପରକୁ ଯାଇ ଝଡ଼େଇ ହେବେ, ଅନ୍ତତଃ ହୁଇସିଲ୍‌ 
ବଜେଇବେ ... 


ମିସେସ୍‌ ଆନଂଦନ୍‌ ଲକ୍ଷ୍ୟ କରୁଥ୍‌ଲେ ଯେ ପରିହାସ ଛଳରେ ଝିଅଟା କେତେ 
ଗର୍ବ କରିବାକୁ ଚାହେଁ ତା ସ୍ବାମୀକୁ ନେଇ | ଯେ ସେ କେବଳ ଜଣେ ବଡ଼ ଦପ୍ତରରେ କାମ 
କରୁଥ୍ବା ରୋଜଗାରିଆ ମଣିଷ ନୁହଁନ୍ତି, ସେ ମଧ୍ଯ ଜଣେ ବିରାଟ ଖେଳୁଆଡ଼୍‌ | ଏବଂ ତାଙ୍କ 
ଖେଳ୍ଧୁଆଡ଼୍‌ ପଣର ଯଥାର୍ଥ ଅଂଗୀକାର ମିଳିଛି ସରକାରଙ୍କଠାରୁ । ଏବଂ ଏହି କ୍ରମରେ ସେ 
ତାଙ୍କର ମିଛମିଛିକା ‘ନିଂଦା? କରି ଚାଲିଛି — 

“* ... ଏଇଥୁରୁ ବୃଝୁଥ୍ବେ ମୋ ଅବସ୍ଥା ! ଘରର ହାନିଲାଭ କିଛି ମୁଣ୍ଡରେ ପଶିବ 


ନାହିଁ ୟାଙ୍କର | ଛାତରୁ ପାଣି ଗଳ୍ଧଛି, ଏନକ୍ାରୀ ଅଫିସ୍ବାଲାଙ୍କ ସାଂଗରେ ନ ଲାଗିଲେ 
ଚଳିବ ନାହିଁ | ସଦରବଜାରକୁ ଯାଇ ଥୋକରେ କିଛି ଲୁଗାପଟା କିଣିବାକୁ ହେବ, ନଣଂଦଙ୍କ 


ସ୍ଵର୍ଗ ସୀମା / ୧୫ 


ବାହାଘର ମୁଣ୍ଡ ଉପରେ | କିଂତୂ ୟାଙ୍କର ହୋଲେ ନା ଡୋଲେ ! ତାଙ୍କର ଅଫିସ୍‌ ଭଲ କି 
ଖେଳପଡ଼ିଆ । ଆଉ ଦୁନିଆଁ ସାଂଗ ବାବ୍ରଙ୍କର | ଘଣ୍ଟା ଘଣ୍ଟା ଧରି ଆଡ୍ଡ଼ା ଦେବେ ତାଙ୍କ 
ସାଂଗରେ । ଆଉ ମୁଁ ଚିଡ଼ିଲେ କ'ଣ ନା ¬ ଆରେ ବୃଝୁନା, ଇଏ ବି' ମୋ କାମ ଭିତରେ 
ଯାଏ ପରା ? କେତେ ଅଲିଂପିକ୍‌ ଷ୍ଟାର୍‌ ଲୁଟି ରହିଛନ୍ତି ଆମ ଦେଶରେ, ଖୋରାକ୍‌ ଅଭାବରୁ 
ମଉଳି ଝଡ଼ି ଯାଉଛନ୍ତି, ତାଙ୍କୁ ଆବିଷ୍କାର କରି ଠିକଣା ଜାଗାରେ ପହୁଂଚେଇବା କ'ଣ ମୋର 
କାମ ନୁହେଁ ? ( ହସରସକୁ ସଂଭାଳି ହେଉ ନାହିଁ, ଶବ୍‌ଦଗୁଡ଼ାକର ମଝିରେ ପଶି ଯାଉଛି) 
ଖାଲି ଅଲିଂପିକ୍‌ ଷ୍ଟାର୍‌ କାହିଁକି, ସିନେମା ଷ୍ଟାର୍‌ ତିଆରି କରିବା ମଧ୍ଯ ୟାଙ୍କ କାମ ବୋଲି 
ସେ ଭାବନ୍ତି ପରା ? 

ମିସେସ୍‌ ଆନଂଦନ୍‌ଙ୍କର ଭୁରୁ ଉପରକୁ ଉଠିଗଲା ପୂଣି ଏକ ବିସ୍ୟର ମୁକାବିଲା 
କରିବାକୁ ଯାଇ | ସେଇଠୁ ମୀନାକ୍ଷୀକୁ ସୁବିଧା ମିଳିଲା ଆଉ ଗୋଟାଏ ସୁସଂବାଦ ଶୁଣାଇବା 
ଲାଗି । କହିଲା — 


“ “ସେ କଣ ଖାଲି ଖେଳୁଆଡ଼୍‌ ବୋଲି ଭାବିଛନ୍ତି ? ସେ କଲେଜ୍‌ ଡ଼ାମାରେ କେତେ 
ଆକ୍ିଂଗ କରିଛନ୍ତି ପରା ? ସେଥ୍‌ରେ ବି କେତେ ମେଡାଲ୍‌ ପାଇଛନ୍ତି - 


“ୱାଶ୍ଡର୍‌ଫୁଲ୍‌ ! 

ମୀନାକ୍ଷୀ ମାଡ଼ିଗଲା ହୋଷ୍ଟେସ୍‌ଙ୍କର ମୁଗ୍ଧଭାବ ଦେଖ୍‌ । ସ୍ଵାମୀଙ୍କ ବହୁମୁଖୀ 
ଅସାଧାରଣ ଚରିତ୍ରର ଟିକିନିଖ୍‌ ଅଜାଡ଼ି ଦେଲା ତାଙ୍କ ପାଖରେ | ଏବଂ ମିଛିମିଛିକା ନିଂଦା 
ସାଂଗକୁ ସତସତିକା ପ୍ରଶଂସାରେ ମଧ୍ୟ ପୋତି ଦେଲା ତାଙ୍କୁ । କହିଲା ¬ ସିଏ କିଂତୁ 
ଜାଣନ୍ତି ଦୋକାନ ବଜାର କଥା । କୋଉଠି କୋଉ ଜିନିଷ ଠିକଣାରେ ମିଳେ । ଷ୍ଟୋଭ୍‌ 
ମରାମତି କରିବାକୁ ହେଲେ କେଉଁଠିକି ଯିବା ଉଚିତ । ଘରପାଖର ଆମର ଏଇ ଆଇ. 
ଏନ୍‌. ଏ. ମାର୍କେଟ୍‌ ନୁହେଁ, ମାଲବ୍ୟନଗରରେ ଗୋଟିଏ ଭଲ ଜାଗା ଅଛି, ମୁଁ ତା'ର ଠିକଣା 
ବତେଇ ଦେବି ଆପଣଙ୍କୁ? ... ମୀନାକ୍ଷୀ ଭୁଲିଗଲା ଯେ ଷ୍ଟୋଭ୍‌ଜାତୀୟ ଜିନିଷ ସହିତ 
ମିସେସ୍‌ ଆନନ୍ଦନ୍‌ଙ୍କର କୌଣସି ସଂପର୍କ ନ ଥ୍ବ । ଏପରିକି ଇଣ୍ଡିଆରେ ମିଳୁଥ୍‌ବା ନାନାଦି 
ମିକ୍ସି, ଗ୍ରାଇଣ୍ଡର୍‌, ଇତ୍ୟାଦି ସହ | କାରଣ ତାଙ୍କ ପାଖରେ ଥ୍‌୍ବ ମହା ମହା ଇିଂପୋଟେଡ୍‌ 


୧ ୬ /କିଶୋରୀ ଚରଣ ଦାସ 


ଜିନିଷ, ଦି' ମିନିଟ୍‌ରେ ରାଂଧ୍‌ ପକଉଥ୍୍‌ବା ମାଇକ୍ରୋ-ଓଭେନ୍‌ ଭଳିଆ ବସ୍ତୁ, ଯାହା ସେ 
ଦେଖ୍ଥୁଲା ଦିନେ ପଡ଼ୋଶୀ ମିସେସ୍‌ ସାକ୍ସେନାଙ୍କ ଘରେ, ଯାହାଙ୍କର ପୋଷ୍ଷିଂଗ୍‌ 
ହୋଇଥୂଲା କେବେ, ଆମେରିକାରେ । 


ହେଲେ ଅବିଳମ୍ବେ ତା'ର ଚେତା ହେଲା | ... ଆରେ, ମୁଁ କାହା ଆଗରେ କ'ଣ 
ସବୁ ବକୁଛି ? ମୋର ମୁଣ୍ଡ ଖରାପ । 


ଏବଂ ପୁଣି ସେଇଆ ହେଲା ଯାହା ମିସେସ୍‌ ଆନଂଦନ୍‌ ଆଶଂକା କରୁଥୁଲେ । 
କହିବାକୁ ଗଲେ ଆଶା କରୁଥୁଲେ | ମୀନାକ୍ଷୀ ଲାଜେଇ ଗଲା | ପୂର୍ବାପେକ୍ଷା ଅଧ୍କ | ଏବଂ 
ତା'ର ଶ୍ୟାମଳ ମୁହଁରେ ବି” ଫଗୁ ଚହଟିଲା ବୋଲି କହିଲେ ଭୁଲ୍‌ ହେବ ନାହିଁ । 

ସେଇଠୁ ମିସେସ୍‌ ଆନଂଦନ୍‌ କହିଲେ ଯାହା ସେ କହିବେ କହିବେ ହେଉଥ୍‌ଲେ 
କେତେବେଳଠୁ । ହେଲେ ଶବ୍‌ଦବିନ୍ୟାସକୁ ଟିକିଏ ବଦଳେଇ ଦେଇ ।— 


“ୟୁ ଆର୍‌ ରିଏଲି ଏ ସୁଇଟ୍‌ ଗାର୍ଳ୍‌ ! 
ମୀନାକ୍ଷୀ ଚେଇଁ ଉଠିଲା । କାବା ହୋଇ ଅନେଇଲା ଏଇ ପ୍ରୌଢ଼ା ପୃଥୁଳା, ତଥା 


ଧନିକ ରମଣୀଙ୍କୁ | ଜଏଣ୍ଟ୍‌ ସେକ୍ରେଟେରୀ ସାହେବଙ୍କ ସ୍ତ୍ରୀଙ୍କୁ |... ମୋତେ ଥଟା କରୁଛନ୍ତି ? 
ଦୟା ଦେଖାଉଛନ୍ତି ମୋ ଉପରେ ? 


କିଂତୁ ଯାହା ଦେଖ୍ଲା ସେଥ୍‌ରେ ସେ ଦୟାଭାବର ଲେଶ ମାତ୍ର ପାଇଲା ନାହିଁ | 
କେବଳ ମାତୃଭାବ ! କହିବାକୁ ଗଲେ ପିଇସୀଭାବ । ... ମନେ ହେଉଛି ଅବିକଳ ଆମ 
ରାନୁଅପା । ବିଧବା ନିଃସଂତାନ ରାନୁଅପା, ଯେ ମୋତେ ପ୍ରାଣରୁ ବେଶି ଭଲ ପାଉଥୂଲେ । 
ଅନେକଟା ୟାଙ୍କରି ପରି ଦେଖବାକୁ । ଏମିତିକା ଗୋରା, ଲୁତୃପୁତୁ (ଇଏ ଅବଶ୍ୟ ମୋଟା 
ହେଲେ ବି” ଏତେଟା ଲୁତୃପୁତୁ ନୁଞିନ୍ତି), ଆଉ ହସହସ ମୁହଁ । ହେଲେ ସେ ସବୁଠାରୁ 


gv ot 


ବେଶି କାଂଦୁଥ୍‌ଲେ ମୁଁ ବିଦା ହେଲା ବେଳେ । 


ସେଇଠୁ ମୀନାକ୍ଷୀ ଯାହା କଲା, ତା” ସେ କଦାପି କରିବ ବୋଲି ଭାବି ନ ଥୁଲା | 
ସେଥର ପ୍ରଶ୍ନ ଉଠୁ ନ ଥୁଲା । ହଠାତ୍‌ କେଉଁ ଏକ ଅପ୍ରତ୍ୟାଶିତ ଆବେଗରେ ଅଭିଭୂତ 
ହୋଇ ସେ ଉଠି ପଡ଼ି ତା'ର ଏଇ ଦିଲ୍ଲୀବାଲୀ ଭିନ୍ନ ପିଇସୀଙ୍କୁ ପାଦ ଛୁଇଁ ପ୍ରଣାମ କଲା | 


ସ୍ବର୍ଗ ସୀମା / ୧୭ 


ଏବଂ ମିସେସ୍‌ ଆନଂଦନ୍‌ ତା'କୁ ଉଠେଇ ଆଣି ତା’ ମୁଣ୍ଡରେ ହାତ ବୁଲେଇ ଆଶୀର୍ବାଦ 
କଲେ ¬ ଗଡ୍‌ ବ୍\ଲେସ୍‌ ୟୁ ! 

ଏତିକିବେଳେ ବେଲ୍‌ ବାଜି ଉଠିଲା । ଏବଂ ମିସେସ୍‌ ଆନଂଦନ୍‌ କବାଟ ଖୋଲିବାକୁ 
ଗଲେ । 


ଘର ଭିତରକୁ ଯେ ପଶିଆସିଲେ ସେ ହେଉଛନ୍ତି ଖୋଦ୍‌ ଡକୃର୍‌ ଜି. କେ. 
ଆନଂଦନ୍‌ । ମୀନାକ୍ଷୀର ବୁଝିବାକୁ ବାକି ରହିଲା ନାହିଁ, ତାଙ୍କର ଭାବଭଂଗୀରୂ, ଯେ ଏଇ 
ହେଉଛନ୍ତି ଘରର କର୍ଭା । ନବଲବ୍‌ଧା ଦିଲ୍ଲୀବାଲୀ ପିଇସୀଙ୍କର ସ୍ଵାମୀ । ସେଇଠି ସେ କଲା, 
ଯାହା ତା'ର କରିବା ଉଚିତ ବୋଲି ମନେ କଲା । ଚଟ୍‌କିନି ତାଙ୍କୁ ମଧ୍ୟ ପାଦ ଛୁଇଁ ପ୍ରଣାମ 
କଲା ।! ଏବଂ ଆନଂଦନ୍‌ ତା” ଆଡ଼କୁ ଅନେଇଲେ ଜଳଜଳ ହୋଇ | ସେଇଠୁ ସାମାନ୍ୟ 
ସ୍ପିତହସଟିଏ ବାଢ଼ି ଦେଲେ । କିଂତୁ ସେଥୁରେ ଯଶ ନ ଥୁଲା, ବରଂ କୁନ୍ଧେଇଲା ପରି ! 
ଏବଂ 'ଥ୍ୟାଂକ ୟୁ” କି କ'ଣ କହିଲେ ବୁଝା ପଡ଼ିଲା ନାହିଁ । 

ମିସେସ୍‌ ଆନଂଦନ୍‌ ଲକ୍ଷ୍ୟ କଲେ | ... କ'ଣ ହୋଇଛି ୟାଙ୍କର ? ସାଧାରଣତଃ 
ନିଶ୍ଚୟ ଆଉ ଟିକିଏ ହସିଥାଆନ୍ତେ, କିଏ ବୋଲି ପଚାରିଥାଆନ୍ତେ, ଦି'ପଦ କୁଶଳ ସମ୍ଭାଷଣ 
କରିଥାଆନ୍ତେ, ଏବଂ ସେଇଠୁ ଭିତର କମରାକୁ ଯାଇ ଥାଆନ୍ତେ ତାଙ୍କ ନିଜ କାମ କରିବା 
ପାଇଁ । ଯଦିଓ ଗୋଡ଼ ଦିଟାକୁ ଟେବୁଲ୍‌ ଉପରକୁ ଟେକି ଦେଇ କାନ୍ଧକୁ ଅନେଇବା ମଧ୍ଯ 
ତାଙ୍କ କାମ ହୋଇପାରେ । କିଂତୁ ଆଜି ସେସବୁ କିଛି ନ କରି ‘ଏକ୍‌ସ୍‌କିଉଜ୍‌ ମି !' କହି 
ଘର ଭିତରକୁ ଭାଗେ । 

କାଲି ରାତିଠୁ ଏମିତି ହେଲାଣି । ସଂକବେଳେ କହିଲେ ମୁଁ ଯାଉଛି ଚାଣକ୍ୟପୁରୀ, 
କୋଉ ଆମ୍ବାସଡ଼ର୍‌ଙ୍କ ସାଂଗରେ ଦେଖା କରିବାର ଅଛି । ସେଠ ଫେରି ଆସିଲା ପରେ 
ଏଇ ମହାଗମ୍ଭୀରତାର ଢଂଗ ଦେଖୁବାକୁ ମିଳୁଛି । କାଲି ରାତିରେ ବି' ସେ ପଦୁଟିଏ କଥା 
କହି ନାହାନ୍ତି ମୋ ସାଂଗରେ । ବିଛଣାରେ ଛଟରପଟର ହୋଇ ନାହାନ୍ତି, ବାହାରକୁ ସେ 
କେବେହେଲେ ସେମିତି ଅସ୍ଥିର ହେବା ଦେଖାଯାଏ ନାହିଁ । କିଂତୁ ମୁଁ ଜାଣେ ତାଙ୍କ ଆଖ୍‌କୁ 
ନିଦ ଆସି ନ ଥଲା ଅନେକ ସମୟ ଯାଏଁ । ଛାତକୁ ଅନେଇ ରହିଥୂଲେ । 


୧ ୮ /କିଶୋରୀ ଚରଣ ଦାସ 


କିଛି ନୂଆ ନୁହେଁ ଏଇ ରୋଗ ଆମ ଡକୃର୍‌ ସାହେବଙ୍କର । କିଂତୁ ଏମିତି ଲାଗି 
ରହି ନ ଥାଏ, ଦିନ ପରେ ଦିନ । ପୁଣି ଜଣେ ଭିଜିଟର୍‌ ସାମ୍ନାରେ । ସେ ପୂଣି କୋଉ 
ଜଣାଶୁଣା ଲୋକ ନୁହେଁ, ତମ ଘରକୁ ନୂଆ ହୋଇ ଆସିଥ୍ବା ଚାର୍ମିଂଗ୍‌ ଝିଅଟିଏ, ଯେ 
ତମ ପାଦ ଛୁଇଁ ପ୍ରଣାମ କଲା, ତା” କୁ ଏଇ ଚେହେରା ଦେଖେଇବାର ଥୁଲା ତମର ? ହ୍ରାଟ୍‌ 
ଇଜ୍‌ ରଂଗ୍‌ ଉଇଥ୍‌ ୟୁ ? ହେଲେ ତମେ ଏମିତି ଗୋଟିଏ ଲୋକ ଯେ ବ୍ରହ୍ମାବିଷ୍ଣ ବି ତମ 
ମନକଥା ଜାଣି ପାରିବେ ନାହିଁ । ମୁଁ ତ ଛାର ସ୍ତ୍ୀଟାଏ !. 


“ମୁଁ ଯାଉଛି ଆଣ୍ଟି ! ଆସିବେ ଆମ ଘରକୁ । ଅଂକ୍ଲଙ୍କୁ ନେଇ କରି ଆସିବେ । 
ଇଏ ବି” ଆସିବେ ଯେ, ଏଇ ଦିନେ ଦି'ଦିନ ଭିତରେ । ଆଜି ସିନା କ'ଣ ଜରୂରୀ କାମ 
ଅଛି ବୋଲି ଆସି ପାରିଲେ ନାହିଁ ମୋ ସାଂଗରେ — ମୀନାକ୍ଷୀ ବିଦାୟ ନେଉଛି । ଦି'ହାତ 
ଯୋଡ଼ି ନମସ୍କାର କରୁଛି । ଏବଂ ଦିବ୍ୟ ହସଟିଏ ହସୁଛି, କେଉଁ ହଜିଲା ଧନ ମିଳିଗଲା 
ପରି । 

ଆଣ୍ଟି ! ଘଣ୍ଟାକ ଭିତରେ ମୁଁ ତୋ ଆଣ୍ଟି ହୋଇଗଲି ? ... ମିସେସ୍‌ ଆନଂଦନ୍ଙ୍କର 
ବିରସ ହୋଇ ପଡ଼ିଥ୍‌ବା ମୁହଁ ପୁଣି ଝଳି ଉଠିଲା । ଆମୋଦରୁ ବଳି ଆନଂଦରେ । କହିଲେ, 
ଓ କେ | ଥ୍ୟାଂକ୍ସ୍‌ । ପୁଣି ଆସିବ । ଆସିବ ତମେ ଦି' ଜଣଯାକ ।” ? ମିସେସ୍‌ ଆନଂଦନ୍‌ 
ତା'କୁ ବଳେଇ ଦେଇ ଆସିଲେ ଦାଣ୍ଡ ଫାଟକ ଯାଏଁ । 


କିଂତୂ ଡ୍ଵଇଂରୂମ୍‌କୁ ଫେରି ଆସିଲା ପରେ ଗୋଟାଏ ଅଭାବବୋଧ ତାଙ୍କ ମନକୁ 
ଆସିଲା ହଠାତ୍‌, ଯାହା ତାଙ୍କୁ ମୋଟେ ଭଲ ଲାଗିଲା ନାହିଁ । ଭାବିଲେ — 


ହୁଏତ କାଲି ସକାଳେ ଏଇ ଝିଅ ତା'ର ଯେତେକ ଗହୀର ଗୋପନ କଥା ସପି 
ଦେବ ତା'ର ଏଇ ଆଣ୍ଠିକୁ । କିଂତୁ ମୁଁ ଯାହାଙ୍କ ହାତ ଧରି ବାହା ହୋଇଛି ଆଜିକି କୋଡ଼ିଏ 
ଏକୋଇଶ ବର୍ଷ ହେଲା, ଆଉ ତାଙ୍କ ଦି' ଦି'ଟା ପିଲାର ମାଆ ହୋଇଛି ( ଯେଉଁ ପିଲାଟା 
ଜନ୍ମ ହେଲା ପରେ ପରେ ଚାଲିଗଲା, ସେ ବି” କଂଣ ତାଙ୍କର ନୁହେଁ ? ) ସେ ମୋତେ 
କଦାପି କହିବେ ନାହିଁ ସେ କାହିଁକି ଏମିତି ଗୋଟାଏ ମୁହଁ କରିଛନ୍ତି ଦି' ଦିନ ହେଲା, କେଉଁ 
ବିରାଟ ବିପଦରେ ପଡ଼ିଲା ପରି । 


ସ୍ବର୍ଗ ସୀମା / ୧୯ 


କିଂତୂ କାହିଁକି ? ଆମ ସଂସାରଟା କଂଣ ପ୍ରକୃତରେ ଏତେ ଅଲଗା ଏମାନଙ୍କ 
ଠାରୁ ? 


(୨) 
ଦୈ ଅଲିଂପିକ୍‌ ହାଉସ୍‌ ' ନାମକ ଗୋଟିଏ ସାତମହଲା ଆପାର୍ଟମେଣ୍ଢଟ୍‌ ହାଉସ୍‌ର 
୫ ୧ ୨ ନମ୍ବର ଆପାର୍ଟମେଣ୍ଟରୁ ଫେରୁଥୁଲେ ମିଷ୍ଟର୍‌ ବି. ବି ଦେବ୍‌ଚୌଧୁରୀ, ଆଇ.ଏ.ଏସ. | 
ସଂସ୍କୃତି ବିଭାଗର ଅନ୍ୟତମ ଯୁଗ୍ଳ ସଚିବ । ଏବଂ ସେ ମନକୁମନ ହସୁଥୁଲେ । ରାତି ଏଗାରଟା 
ପାରି ହୋଇଗଲାଣି ସେତେବେଳକୁ । 


ସେ ଛଦ୍ଧବେଶରେ ଆସି ନ ଥୁଲେ । କିଂତୃ ତାଙ୍କୁ ଏଇକ୍ଷଣି ଦେଖ୍‌ଲେ କେହି କହବ 
ନାହିଁ ଯେ ସେ ଜଣେ ଉଚ୍ଟ ପଦାଧ୍କାରୀ ଅଫିସର୍‌ ହୋଇଥ୍‌ବେ | ଢିଲା ପାଇଜାମା ଉପରକୁ 
ଲଖ୍ନୋଇ ଚିକନ୍‌ କୁର୍ଭାକୁ ମନା ନାହିଁ, କିଂତୁ ତମେ ଯଦି ସେଠି ରହୁନାହଁ, ବାହାରକୁ 
ଆସିଥୁଲ କାହା ସାଂଗରେ ଦେଖା କରିବା ଲାଗି, ତା'ହେଲେ ତମ ପହରଣଟା କ'ଣ 
ଏମିତି ଲୋଚାକୋଚା ହେବା ଉଚିତ ? ତା” ଛଡ଼ା ତମେ କ'ଣ ଆଉ ପ୍ରକାରେ ଦେଖା 
ଯାଉନାହଁ ଏଇକ୍ଷଣି ? ଓଠରେ ଲାଖ୍‌ ରହିଛି ମନ୍ଦମଧୂର ଉପଭୋଗୀ ହସ, ସତେକି ତମେ 
କୋଉ ବାଇଜୀଙ୍କ ‘କୋଠା'ରୁ ଫେରୁଛ | ତଥା ତମର ଏଇ ଗଜଗମନ, ଯାହା କେବେ 
କେଉଁ ପ୍ରଶାସକର ହୋଇ ନ ପାରେ । ହେଲେ ତାଙ୍କ ଦୋଷ ନୁହେଁ । କହିବାକୁ ଗଲେ ସେ 
ଜାଣିଶୁଣି ଏମିତି କରନ୍ତି ନାହିଁ । ତାଙ୍କର ଚେହେରା ଓ ରଂଗଢଂଗ ବଦଳିଯାଏ ଏମିତି, 
ଯେତେବେଳେ ସେ ଦୃଢ଼ତାର ସହ ଜଣାଇବାକୁ ଚାହାଁନ୍ତି ନିଜକୁ ଏବଂ ଦୁନିଆଁକୁ, ଯେ ମୁଁ 
ଏଇକ୍ଷଣି କୋଉ ସରକାରର ନଉକର ନୁହେଁ । ମୁଁ କରିବି ମୋତେ ଯାହା ଭଲ ଲାଗିବ । 
ଯାହା ଆପେ ଆପେ ହୋଇଯାଉଛି ଏମିତି, ମୋର ଭଲ ଲାଗିବାକୁ ନେଇ | 


ଏହିପ୍ରକାର ଭାବ ବିଶେଷ ଭାବରେ ତାଙ୍କ ମନକୁ ଅଧ୍କାର କରେ, ଯେତେବେଳେ 
ସେ ଏଠିକି ଆସନ୍ତି ତାଙ୍କ 'ଭାଇସାହେବଂ ଙ୍କ ସାଂଗରେ ଦେଖା କରିବା ଲାଗି, ଏବଂ ତା'କୁ 
ମୁଠେଇ ଧରିବାକୁ ଚେଷ୍ଟା କରନ୍ତି, ତାଙ୍କଠୁ ବିଦାୟ ନେଇ ଆସିବାର ଅନେକ ସମୟ ଯାଏଁ । 


୨ ୦ /କିଶୋରୀ ଚରଣ ଦାସ 


କାରଣ ଭାଇସାହେବଙ୍କ ସାନିଧ ତାଙ୍କୁ ଚେତାଇ ଦିଏ ଯେ ପ୍ରକୃତରେ ଏବଂ ଇଚ୍ଛା କଲେ 
ତମେ କାହାର ନୌକର ଚାକର ନୁହେଁ, ତମେ ସ୍ବାଧୀନ । ଯାହା ସ୍ଵାମୀ ବିବେକାନଂଦ 
କହିଛନ୍ତି । ଭାଇସାହେବ ମଧ୍ଯ ସ୍ଵାମୀଜୀଙ୍କ ଉକ୍ତିକୁ ଉଦ୍ଧାର କରନ୍ତି, ଦରକାର ହେଲେ | ଯେ 
ଯେଉଁ ଲୋକ ନିଜକୁ ସ୍ବାଧୀନ ବୋଲି ମଣିବ, ସେଥ୍‌ରେ କୌଣସି ମଳିଧୂଳି ନ ରଖ୍‌, 
ତା'କୁ କେହି ପରାଧୀନ କରି ରଖୁ ପାରିବ ନାହିଁ । ସେହି ସ୍ଵାଧୀନତାବୋଧର ଅନୁଭବ 
ସାଂଗରେ ଗୋଟାଏ ଏତି ହାସିକ ସତ୍ୟର ଅବବୋଧ ମଧ୍ୟ ତାଙ୍କ ମନକୁ ଆସେ । 
ବିନୟଭୂଷଣ ଦେବ୍‌ଚୌଧୁରୀ ରାଜବଂଶର ସଂତାନ | ହେଲା ଏବେ କୁଂଦନ୍‌ ' ରାଜବାଡ଼ି 
ବୋଲି ଆଉ କିଛି ନାହିଁ, ସରକାର ତା'କୁ ହାତକୁ ନେଇ ମିଶେଇ ଦେଲାଣି କେଉଁ ଜିଲ୍ଲା 
ସାଂଗରେ । କିଂତୁ ଯେଉଁ ରାଜକୀୟ ପରଂପରା ଘର କରିଛି ତାଙ୍କ ମନ ଭିତରେ, ତା'କୁ 
କାଢ଼ି ନେବ କିଏ ? କୋଉ ମଂତ୍ରୀ ? ପା୍ଲିଆମେଣ୍ଟର କୋଉ ଅନାମଧେୟ ଚଷା-ନେତା 
କି ନାମ୍ଜାଦା ଗୁଣ୍ଡାଂନେତା, ଯିଏ କୁହେ ଯେ ଲୋକପ୍ରିୟ ଚମତ୍କାର ଯୋଜନାଗୁଡ଼ାକ 
ମାଡ଼ ଖାଇ ଯାଉଛି ହ୍ୟାପ ବ୍ୟୁରୋକ୍ରାଟ୍‌ମାନଙ୍କ ଯୋଗୁଁ, ଯେଉଁମାନେ ଆମ ଆଦର୍ଶରେ 
ଦୀକ୍ଷିତ ହୋଇ ନାହାନ୍ତି ? ନା ମୋର “ଗୁରୁଜୀ” , ସୁନାମଧନ୍ୟ ଡକୃର୍‌ ଜି. କେ. ଆନଂଦନ୍‌ ? 


ଗୁରୁଜୀଙ୍କ କଥା ଏଇକ୍ଷଣି ବେଶି ମନେ ପଡ଼ୁଛି ତାଙ୍କର, କାରଣ ତାଙ୍କରି ପାଖରୁ 
ସେ ସିଧା ଆସିଥୁଲେ ଭାଇସାହେବଙ୍କ ପାଖକୁ । କହିଲେ କଂଣ ନା, ଯିଏ ଯାହା କହୁ 
ପଛେ, ରାଗିବ ନାହିଁ, ପ୍ରତିବାଦ କରିବ ନାହିଁ, ଚୃପ୍ଚାପ୍‌ କରିଯିବ ଆପଣା କାମ, ଯେହେତୁ 
ତମେ ତାଙ୍କର ତଥାକଥ୍ତ ଆଜ୍ଞାଧୀନ ଭୃତ୍ୟ ¦! ଯଦିଓ ତମେ ପ୍ରକୃତରେ ତାଙ୍କର ପ୍ରଭୂ । 
ନନ୍‌ସେନ୍ସ ! 

ନା, ଗୁରୁଜୀଙ୍କୁ ଅମାନ୍ୟ କରି ହେବ ନାହିଁ, ଯେତେଦିନ ଯାଏଁ ତମେ ଅଛ ଏଇ 
ଚାକିରିରେ । ତା” ବୋଲି ମୁଁ ମୋ ମନଇଚ୍ଛା କାମ ନ କରିବାର କୌଣସି କାରଣ ନାହିଁ, 
ଯେତେବେଳେ ମୁଁ ଫାଇଲ୍‌କୁ ଧରି ବସି ନାହିଁ ତମ ଘୂରା ଚଉକି ଉପରେ । ମୁଁ ଯିବି ଆମ 
ଭାଇସାହେବଙ୍କ ପାଖକୁ, ଆଉ ଦିବ୍ୟ ଗପସପ ହେବି ତାଙ୍କ ସାଂଗରେ । ସିଏ ମୋର 
ସହକର୍ମୀ ନୁହଁନ୍ତି, କି ଭାଇବଂଧୁ କୁଟୁମ୍ବ । କିଂତୁ ସେ ମୋର ବଂଧୁ । ଜଣେ ବିଶିଷ୍ଟ ବଂଧୁ 
ଆମେ ପରସରର ସାନ୍ିଧ୍ୟକୁ ଉପଭୋଗ କରୁ ¦ ଏବଂ ଆଳାପ କରୁ । ଯେଉଁଥ୍‌ରେ ଆପଣା 


ସ୍ବର୍ଗ ସୀମା / ୨୧ 


ଆପଣା ଧଂଦାର ଉପାଦାନ ନ ଥାଏ, କେବଳ ଥାଏ ବ୍ୟକ୍ତିଗତ ଅନୁଭବର କଥା | ଏବଂ 
କବିତ୍ଧ । ରାଶି ରାଶି କବିତ୍ଧ । ତାଙ୍କ ଧଂଦା କ”ଣ ତା' ବି ମୁଁ ଜାଣେ ନାହିଁ ଭଲ ଭାବରେ । 
କେବଳ ଏତିକି ଜାଣେ ଯେ ସେ “ସାମାନ୍ୟ ଚଷମା ଦୋକାନୀ ନୁହଁନ୍ତି, ସର୍ବସାଧାରଣ 
ବ୍ୟବସାୟୀ ନୁହଁନ୍ତି ସେ କେଉଁ ଏକ ମହତ୍‌ ଆଂଦୋଳନରେ ବ୍ୟାପୃତ । ରାଜନୈତିକ 
ନୁହେଁ, ଚେତନାଗତ ! ଯଦ୍ଧାରା ଆମେ ସମସ୍ତେ ଏକାଧାରରେ ଅଧ୍କ ସୁଖୀ ଏବଂ ସ୍ଵାଧୀନ 
ହୋଇ ପାରିବା | ହଉ | ମୁଁ ମଧ୍ଯ କଂ ଣ ସେଇଆ ଚାହେଁ ନାହିଁ ? କିଏ ବା ନଚାହେଁ ? କିଂତୁ 
ଆମ ଭିତରେ ଖାଲି ଥାଉ ଏଇ ବଂଧୂତା, ଏଇ ଭାବଗତ ଆତ୍ମୀୟତା । ଆଉ କିଛି ଦରକାର 
ନାହିଁ । ହେଲେ ଏତିକି ମୋର ଦରକାର, ନିହାତି ଦରକାର । 


ମୁଁ ମନୀଷା ଆଗରେ କହିଛି ତମ କଥା | ଯେ ତମେ ମୋର ଅତି ଆପଣାର ଭାଇ 
ସାହେବ, ହେଲେ ଜଣେ ଗୋପନ ବଂଧୁ, ଯେ ପଦାକୁ ଆସିବାକୁ ଚାହାଁନ୍ତି ନାହିଁ । ତାଙ୍କର 
ନିଜ ପରିବାର ତ ଏଠି ନ ଥାଆନ୍ତି, କିଂତୁ ତା' ଛଡ଼ା, ସେ ମୋର ପରିବାର ଭାଇବଂଧୁ 
କୁଟୁମ୍ବଙ୍କ ଗହଣରେ ଚିହ୍ନା ପଡ଼ିବାକୁ ଚାହାଁନ୍ତି ନାହିଁ । ହେଲେ ସେ ଯେତେବେଳେ ଆସନ୍ତି 
ଦିଲ୍ଲୀକୁ ଆମ ଦି ଜଣଙ୍କ ଦେଖା ହେବା ଦରକାର, ନ ହେଲେ ଆମ ପେଟ ପୂରିବ ନାହିଁ । 
ଅନ୍ତତଃ ମୋର । ଟିକିଏ ମୁକ୍ତି ମିଳିବ ଷ୍ଟୀଲ୍‌ ଫ୍ରେମ୍‌ର ଅର୍ଗଳିରୁ । ସୌଭାଗ୍ୟ, ମନୀଷା 
ମାନି ନେଇଛି ଆମର ଏଇ ସଂପର୍କଟିକୁ । ଖୋଳି ତାଡ଼ି କିଛି ପଚାରି ନାହିଁ ତମ ବିଷୟରେ । 
କିଂତୁ ଆଶ୍ଚର୍ଯ୍ୟ ଯେ ଆଉ ଜଣେ, କେବଳ ଆଉ ଜଣେ, ଯାହାଙ୍କ ଆଗରେ ମୁଁ କହିଛି ତମ 
ବିଷୟରେ, ଯେ ଏମିତି ଜଣେ ସ୍ପେଶାଲ୍‌ ପ୍ରେଶ୍ଚ୍‌ ଅଛନ୍ତି ମୋର ଯାହାଙ୍କ ପାଖକୁ ମୁଁ ଯାଏ 
ମଝିରେ ମଝିରେ, ସେ ବି' କିଛି ପ୍ରଶ୍ନ କରି ନାହାନ୍ତି । ସାମାନ୍ୟ କୌତୂହଳ ବି” ହେଲା ନାହିଁ 
ତାଙ୍କର ଜାଣିବା ପାଇଁ ? ନା ମୋ ପ୍ରାଇଭେସିକୁ ସମ୍ମାନ ଦେଖାଉଛନ୍ତି ବୋଲି ଜଣାଇବାକୁ 
ଚାହାଁନ୍ତି ୨ ଆଜି ରସିକତା କରି କହିଲି ଯେ ମୁଁ ପାତାଳପୁରୀକୁ ଯାଉଛି ଜଣେ ବଳିଷ୍ଠ ଓ 
ବରିଷ୍ଠ ନାଗରିକଙ୍କ ସାଂଗରେ ଦେଖା କରିବା ଲାଗି । ପ୍ରକାରାନ୍ତରେ କହିଲି ଯେ ତମେ 
ଯେଉଁ ସ୍ଵର୍ଗ କଥା କହୁଛ, ସେ ତା ବିପରୀତ ଦିଗରେ ଥାଆନ୍ତି । ତଥାପି ତାଙ୍କର ପ୍ରତିକ୍ରିୟା 
ଘରେ ଶୂନ୍‌ । ଅଦ୍ଭୁତ ଲୋକଟିଏ ! 


ଡ୍ୟାମ୍‌ ଇଟ୍‌ ! ମୁଁ ଏମିତି ଆସିବି, ଆସୁଥ୍ବି ତମ ପାଖକୁ । ଦିନରେ ଆସିବି, 
ରାତିରେ ଆସିବି, ସମସ୍ତଙ୍କୁ ଦେଖେଇ ଶୁଣେଇ | କାହିଁକିନା ମୋତେ ଭଲ ଲାଗେ ତୁମକୁ । 


୨ ୨ /କିଶୋରୀ ଚରଣ ଦାସ 


ତମର କଥାଭାଷା, ଭାବଭଂଗୀ, ଆଦର୍ଶ ଆଭିମୁଖ୍ୟ ଇତ୍ୟାଦି ଇତ୍ୟାଦି । ତମର ଗୋପନ 
ଓ ଗୁରୁତୃ ପୂର୍ଣ କାମ ବିଷୟରେ ମୁଁ କିଛି ବୁଝେ ବା ନବୁଝେ । ଏବଂ ବିଶେଷତଃ ଏଇଥୁପାଇଁ 
ଯେ ତମେ ହୃଦୟର ସହ ଘୃଣା କର ଏଇ ସରକାର, ଆଉ ଏଇ ସରକାରୀ କାରବାରକୁ ! 
ଏଇ ସ୍ଵର୍ଗକୁ । 

ଗୁରୁଜୀ ଆଉ ଭାଇସାହେବ ! ମୁଁ ବେଶ୍‌ ମଜାରେ ଅଛି ତ ଦି' ଜଣଙ୍କ ଭିତରେ, 
- ଏହି ଭାବରେ ଆମୋଦିତ ହୋଇ ସେ ବାଟ ଚାଲୁୂଥ୍‌ଲେ, ଦିଲ୍ୟର ଅଧରାତିଆ ନିର୍ଜନ 
ରାସ୍ତାରେ । ଅଲିଂପିକ୍‌ ହାଉସ୍‌ 'ରୁ ଓହ୍ଲେଇ ଆସିଲା ପରେ । ଟ୍ୟାକ୍ତିରେ ଆସିଥୁଲେ, 
ଏଇକ୍ଷଣି ଟ୍ୟାକ୍ସିଟିଏ ଧରି ଘରକୁ ଫେରିଯିବା କଥା । କିଂତୃ ତାଙ୍କର ଟିକିଏ ମାଠେଇଯିବାକୁ 
ଇଛା ହେଲା । ସତେକି ରାତି ସେମିତି କିଛି ବେଶୀ ହୋଇ ଯାଇ ନାହିଁ, ଜଣେ ସ୍ଵାଧୀନଚେତା 
ବେପରୁଆ ମଣିଷ ପାଇଁ । ଏବେ ବି” ଜଣେ ଅଧେ ଚାଲୁଛନ୍ତି ରାସ୍ତାରେ, ଫୁରି କରୁଛନ୍ତି । 
ତାଙ୍କ ଭିତରୁ ଜଣେ ହୋଇ ବୃଲିଲେ କିଛି କ୍ଷତି ନାହିଁ । ଏଇ ସମୟରେ ତାଙ୍କ ଆଖୁରେ 
ପଡ଼ିଲା ପାଖ କନଟ୍ପ୍ଲେସ୍‌ରେ ଥ୍ବା ‘ନିରୂଲା' ଆଇସ୍କ୍ରିମ୍‌ ପାର୍ଲର୍‌ । ଯେଉଁଠି 
କଲେଜ୍‌ପଢ଼ୂୁଆ ଟୋକାଟୋକୀମାନେ ଭିଡ଼ ଲଗେଇଥାଆନ୍ତି ଏତିକିବେଳକୁ ପ୍ରତ୍ୟେକ ଦିନ । 
ରାତ୍ରିବିହାରର କ୍ରମରେ ଏଇଠି ଠିଆ ହୋଇ ହୋ” ହୋ” ହେବେ, ଆଉ ଆଇସ୍କିମ୍‌ର 
କୋନ୍‌କୁ ଚାଟିବେ । ସେଇଠି ଚୌଧୁରୀ ସାହେବଙ୍କର ବି” ଗୋଟାଏ ଅଦ୍ଭୁତ ଇଛୁ ହେଲା । 
ଚାଲ, ମୁଁ ବି” ଯିବି ସେଠିକି । ଲମ୍ବା କୋନ୍‌ଟାଏ ଧରି ତା'କୁ ଚାଟିବି ବସି । କୁର୍ରାରେ 
ହୁଏତ ଆଉ କେତୂଟା ଦାଗ ଲାଗିଯିବ । ଲାଗିଲେ ଲାଗୁ ¬ ଆଇ ଡୋଣ୍୍‌ କେୟାର୍‌ ! 

ସତକୁ ସତ ଆଇସ୍‌କ୍ରିମ୍‌ର ଚୋଳ ବୋହିପଡ଼ିଲା ତାଙ୍କ କୁର୍ଭା ଉପରକୁ । କିଂତୂ 
ସେ ହସି ଦେଇ କହିଲେ ମନକୁ ମନ — ମଲା, ମୁଁ କ'ଣ ଜାଣି ନ ଥ୍ଲି ଏଇଆ ହେବ 
ବୋଲି ? ତଥାପି ମୁଁ ଜାଣିଶୁଣି ଗୋଟାଏ କୋନ୍‌ କିଣିଲି, କପ୍‌ ନ କିଣି । ଯେମିତିକି ମୋତେ 
ସେଇ ଉତ୍ତୁଂଗ ତରଳମଧୁର ଦ୍ରବ୍ୟଟିକୁ ଚାଟିବାକୁ ପଡ଼ିବ, ଏଇ ଉପଭୋଗୀ ଯୁବଜନତାଙ୍କ 
ପରି । ବୟସ ଓ ବୁଦ୍ଧିରେ ଯେତେ ପାର୍ଥକ୍ୟ ଥାଉ ନା କାହିଁକି ଆମ ଭିତରେ, ଗୋଟାଏ 
ସୁଦୃଶ୍ୟ ଯୋଗସୂତ୍ର ମଧ୍ୟ ରହିଛି ଏଇକ୍ଷଣି, ଆମ କାରବାରରେ । ତା” ହେଉଛି — 


ସ୍ବର୍ଗ ସୀମା / ୨୩ 


ଆଇ ଡୋଣ୍ଟ୍‌ କେୟାର୍‌ ! 


ନା ନା, ମୋର ଏଇ ବେପରୁଆପଣ ତମମାନଙ୍କଠାରୁ ବେଶୀ ମୂଲ୍ୟବାନ୍‌ — 
ବୁଝିଲ ପିଲାମାନେ ? କାରଣ ତମେମାନେ ଯାହା କରୁଛ ଇଏ ବି' ଗୋଟାଏ ଧରାବଂଧା 
ଗତ ହୋଇଗଲାଣି | ଯେ ରାତିଅଧରେ ଏମିତି ଏକାଠି ହୋଇ ହୋ” ହୋ” ହେବା, ବାପମାଆ 
ଗାର୍ଜ୍େନ୍‌ମାନଙ୍କର ଉପରଠାଉରିଆ ଅନୁଶାସନକୁ ଅମାନ୍ୟ କରି । କିଂତୁ ବିନୟଭୂଷଣ 
ଦେବ୍‌ଚୌଧୁରୀ, ଆଇ. ଏ. ଏସ୍‌.ର ଏଭଳି ଏକ ଆଚରଣ, ପୁଣି ଏକା ଏକା, ଏବଂ ଏଇ 
ହୃଗୁଳା ବେଶରେ ¬ ଆଃ ! ବୁଝିପାରୁଛ ତା'ର ମହତ୍ତ୍‌ କେତେ ? ନା, ତମେ ବୁଝିପାରିବ 
ନାହିଁ । ତମ ବେଳକୁ ସାହସ ଓ ଦୁଃସାହସର ବ୍ୟବଧାନ ଆଉ ନାହିଁ କହିଲେ ଚଳେ । ତମ 
ବେପରୁଆପଣ କେବଳ ଗୋଟାଏ ମାନସିକ ବିଳାସ, ଅଧ୍କାଂଶରେ ସତ ନୁହେଁ । ଏବଂ 
କୋଉ ଅବଞଜ୍ଞାର ଉତ୍ତେଜନା, କଡ଼ା -ମିଠାର ତୀଖ ଅନୁଭବ ନାହିଁ ସେଥ୍‌ରେ । 


ନା, ତମେ ବୁଝିପାରିବ ନାହିଁ । ସେବେଳର ରକ୍ଷଣଶୀଳ ସମାଜରେ ଏଇ 
ଖୋଲାମନ ରଜାପୁଅଟାକୁ କିଭଳି ବିଦ୍ରୋହ କରିବାକୁ ପଡ଼ିଛି ଟିକିଏ କୁରୁଳି ଖାଇବା ପାଇଁ, 
ଟିକିଏ ଉତ୍ତେଜିତ ହେବା ପାଇଁ, ତା? ତମେ କୋଉଠୁ ବୃଝିବ ? ହଁ, ତାକୁ ଗୋଟାଏ ବିରାଟ 
ସାଲିସ୍‌ କରିବାକୁ ପଡ଼ିଛି ତା'ର ସ୍ଵଗୁଣ ସାଂଗରେ, ନ ହେଲେ ସେ ସରକାର ଘରେ ଚାକିରି 
କରି ନ ଥାଆନ୍ତା । ହେଲେ ସେଇ ସ୍ଵଗୁଣର ଜିଦ୍‌ଦିକୁ ନେଇ ସେ ଯାଏ ତା'ର ଗୋଟିଏ 
ପାତାଳପୁରିଆ ବଂଧୁ ପାଖକୁ, ଆଉ ଏମିତି ଭିଡ଼ିଯାଏ ଅଧରାତିଆ ଆଇସ୍‌କରିମ୍‌ ପାର୍ଲର୍‌ରେ, 
ପୁଣି ଗୋଟାଏ ଆଇସ୍‌କ୍ରିମ୍‌ କୋନ୍‌କୁ ଏମିତି ଚାଟି ଚାଟି ଖାଏ, ଏଇ ଦୁଃସାହସର ଏତିହାସିକ 
ତାତ୍ପର୍ଯ୍ୟ ଏବଂ ସେଥ୍ର ଆନଂଦକୁ ତମେ ମୋଟେ ବୁଝି ପାରିବ ନାହିଁ । କହିବ — 
ମଲା ? ଜଏଣ୍ଟ୍‌ ସେକ୍ରେଟେରୀ ହୋଇଛି ବୋଲି ସେ କ”ଣ ମଣିଷ ନୁହେଁ, ନିଜକୁ ଏମିତି 
ହୁଗୁଳେଇବାକୁ କ'ଣ ମନା କରା ହୋଇଛି ତା'କୁ ? ନା, ତମ ମୁଣ୍ଡରେ ପଶିବ ନାହିଁ 
ଦେବ୍‌ଚୌଧୁୂରୀ ଜାତୀୟ ଏଇ ଅବଜ୍ଞା କେଉଁ ଧାତୁରେ ଗଢ଼ା, ଏବଂ କିଭଳି ସୁଖ ମିଳେ 
ସେଥ୍‌ରୁ । 

ଏଇ ସମୟରେ ସେ ଲକ୍ଷ୍ୟ କଲେ ଯେ ଦଳେ ଝିଅ ତାଙ୍କ ଆଡ଼କୁ ଚାହୁଁଛନ୍ତି । 
ଜଣକ ଉତ୍ତାରୁ ଜଣେ । ମନେ ହେଉଛି ଜଣେ ତାଙ୍କୁ ିହ୍ଦିଲା ପରି ହେଉଛି, ହେଲେ ସଂଗିନୀକୁ 


୨ ୪ / କିଶୋରୀ ଚରଣ ଦାସ 


ପଚାରୁଛି ତା'ର ସଂଦେହ ମୋଚନ କରିବା ଲାଗି । ସେଇଠି ଆରକ ଅନଭଉଛି ତାଙ୍କ ଆଡ଼କୁ, 
ଏବଂ ଦୋଦୋଚିହ୍ା ହେଉଛି । ତା'ପରେ କିଏ କଣ କହୁଛି, କିଏ କାହିଁକି ହସି ଉଠୁଛି ... 

... ଦେଖ ଲୋ ଝିଅମାନେ, ଦେଖ ମୋତେ, ଭଲ ଭାବରେ ଦେଖ । ଦେଖ, 
ଆଉ ଚିହୁନ । ତମ ଭାଇବଂଧୂ ବଏଫ୍ରେଶ୍ମାନଙ୍କୁ ମଧ୍ୟ ଲଗେଇଦିଅ ସେଇ କାମରେ । 
କିଂତୂ ଏଇ ପୁଅଗୁଡ଼ାକ ଇଉସ୍‌୍ଲେସ୍‌ ! ମୋଟେ ଅନଉନାହାନ୍ତି ମୋ ଆଡ଼କୁ । ମନେ ହେଉଛି 
ଖୋଦ୍‌ ପ୍ରଧାନମଂତ୍ରୀ ବି ଏଠିକି ଆସି ଆଇସ୍‌କ୍ରିମ୍‌ ଚାଟିଲେ ସେମାନେ ଅନାଇବେ ନାହିଁ 
ତାଙ୍କ ଆଡ଼କୁ | ହ୍ୟାପ ଦେଖେଇ ହେଉଛନ୍ତି ତାଙ୍କର ନିର୍ଲିପ୍ପ ବଡ଼ପଣ । ଯେ ଅଯଥାରେ 
ଖ୍ଲିଖ୍ଲି ହେଉଥ୍ବା ଝିଅ ଗୁଡ଼ାଏ ହୁଅନୁ କି ଏଷ୍ଟାବ୍ଲିସ୍‌ମେଣ୍ଟ୍‌ର କୋଉ ବଡ଼ପଶ୍ଡା, ଜଏଣ୍ଟ 
ସେକ୍ରେଟେରୀ କିଂବା ପ୍ରଧାନମଂତ୍ରୀ, ତାଙ୍କର କୌଣସି ଆଗ୍ରହ ନାହିଁ ସେମାନଙ୍କୁ ଦେଖ୍ବା 
ଲାଗି, ଯେହେତୁ ସେମାନେ ବୃଵିସଂପନ୍ନ ଆଡଲ୍ୁ , ଭବିଷ୍ୟତର ମହା ଦାୟିତ୍ଵ ରହିଛି ତାଙ୍କ 
ମୁଣ୍ଡ ଉପରେ । ଏଇ ଦେଶ, ଏଇ ସମାଜ, ଏହାର ଆର୍ଥନୈତିକ ଦୁରବସ୍ଥା, ସାଂସ୍କୃତିକ 
ସଂକଟ, ୟା'କୁ ସବ କେମିତି ସୁଧୂରେଇବାକୁ ହେବ । ସତେ ? ଆଛୁ, ଶୁଣିବା ତମେ 
ସବୁ କ'ଣ ଗପୁଛ ? ବିନୟବାବୁ ଅନେଇଲେ ସବୁଠାରୁ ପାଖରେ ବକବକ ହେଉଥ୍‌ବା 
ଗୋଟାଏ ଟୋକାମାନଙ୍କ ଦଳକୁ । ଏବଂ ସେ ଯାହା ଶୁଣିବାକୁ ପାଇଲେ ତା'ର କିୟଦଂଶ 
ଏହପ୍ରକାର । ଭାଷା ଇଂରେଜୀ ଏବଂ ହିଂଦୀ ମିଶାମିଶି । 

“ନୋ, ୟୁ ଡୋଣ୍ଟ୍‌ ନୋ, ଲିସ୍ନ୍‌ ... ” 

' “ଫର୍ଗେଟ୍‌ ଇଟ୍‌ ... ” 


ଶୁଣ୍‌, ମୁଁ ଦେଖ୍ଛି ତା'କୁ, ଏକ୍ଦମ୍‌ ପାଖରେ ଦେଖ୍ଛି | ସେ ବିଚ୍ଚ୍‌ 
ହୋଇପାରେ, କିଂତୁ ଏ ରିଏଲ୍‌ ଗର୍ଚସ୍‌ ବିଚ୍ଚ୍‌ ।”? (ତା'ପରେ କଂଣ ଫୁସ୍‌ଫୁସ୍‌ ହୋଇ ... 
ତହୁଁ ହାସ୍ୟରୋଳ ... ) 

ବିନୟବାବୁ ଶୁଣିଲେ । ଏବଂ ଆପ୍ୟାୟିତ ହେଲେ । ଞ୍ଵେଲ୍‌, ଏଇ ହେଉଛି ତମ 
ଚର୍ଚା, ବାଦାନୁବାଦ, ଦେଶର ଭବିଷ୍ୟତକୁ ନେଇ ? କୋଉ ସୁଂଦରୀ ଛତରୀ ବିଷୟରେ ? 
ଧନ୍ୟବାଦ । ଆମ ବେଳେ ବି” ଏଇଆ ଥୁଲା । କିଛି ବଦଳି ନାହିଁ ସେଦିନ ଆଜିଯାଏଁ । 


ସ୍ବର୍ଗ ସୀମା / ୨୫ 


ତମେମାନେ ବେଶୀ ଇଣ୍ଟେଲେକ୍‌ଚୂଆଲ୍‌ ନୁହଁ ସେବେକାର ଟୋକାମାନଙ୍କଠାରୁ । କେତେଜଣ 
ଅବଶ୍ୟ ବଡ଼ ପାଟିରେ ଯୁକ୍ତିତର୍କ କରୁଥ୍‌ଲେ କଲେଜ୍‌ କରିଡର୍‌ରେ, ସମସ୍ତଙ୍କୁ ଶୁଭିଲା ପରି, 
ଗାନ୍ଧୀ, ନେତାଜୀ ତଥା ଗାଂଧୀବାଦ, ସାମ୍ୟବାଦ ଏବଂ ର୍ୟାଡ଼ିକାଲ୍‌ ହ୍ୟମାନିଜ୍‌ମ୍‌ ବିଷୟରେ । 
ତମ ଭିତରେ ବି ଥ୍‌ବେ ସେମିତି କେତେଜଣ ଯେଉଁମାନେ ସୂବିଧା ପାଇଲା କ୍ଷଣି ତର୍କ 
କରୁଥ୍‌ବେ ସିଟିବିଟି, ହଂଦୂଜା କି ମଲ୍‌ଟିନ୍ୟାସନାଲ୍‌ କଂପାନୀମାନଙ୍କ ଅନୁପ୍ରବେଶକୁ ନେଇ । 
କିଂତୁ ସେଗୁଡ଼ାକ ଲୋକ ଦେଖାଣିଆ । ଅଧ୍କାଂଶ ଟୋକା କେବଳ ଏମିତିକା ତର୍କ କରନ୍ତି 
ଏକାଠି ହେଲେ, ଉପଯୋଗୀ ଅବସର ବେଳେ । କୋଉ ଝିଅକୁ ନେଇ । ପୂର୍ଣ୍ଣଚ୍ଛେଦ । କିଛି 
ବଦଳିନାହିଁ ବାବୁ, କିଛି ବଦଳି ନାହିଁ । ପ୍ରଭେଦ ଭିତରେ କେବଳ ଏତିକି ଯେ ଆମର ଭାଷା 
ଭିନ୍‌ ଥୁଲା । ଆମେ ଏତେ ଇଂରେଜୀ ଚୋବଉ ନ ଥୂଲୁ, ଖାଲି ତା' ନୁହେଁ । ଗର୍କସ୍‌ ବିଚ୍ଚ୍‌'ର 
ପରିଭାଷା ବି” ନଥ୍ଲା ଆମ ପାଖରେ, ଆମର କଥାକୁହା ଅଭିଧାନରେ । 


ନା, ଆମେ ଏଭଳି ଭାଷା କଦାପି ବ୍ୟବହାର କରି ନ ଥାଆନ୍ତୁ । ଅପରଂତୁ ସେଇ 
ଅପୂର୍ବ ସୁଂଦରୀ ଛତରୀକୁ ହୁଏତ ଉର୍ବଶୀର ଆଖ୍ୟା ଦେଇ ଥାଆନ୍ତୁ । ଏବଂ ମୋ ପରି 
ସାହିତ୍ୟର ଛାତ୍ର ନ ହୋଇଥ୍‌ଲେ ମଧ୍ୟ ଆମ ମୁହଁରୁ ବାହାରି ଆସିଥାଆନ୍ତା, ଆମେ 
ପୂର୍ବାଞ୍ଚଳର ଲୋକ ହୋଇଥୁ୍‌ଲେ ¬ “ନହ ମାତା, ନହ କନ୍ୟା, ନହ ବଧୂ ...” ଇତ୍ୟାଦି । 
ଅଥବା ହେଲେନ୍‌, କିଓପାଟ୍ା କି ଶକୁନ୍ତଳାଙ୍କୁ ନେଇ ପଦେଅଧେ । ଆମ ବଜାରିଗିରିରେ 
ତଥାପି ଗୋଟାଏ ଶାଳୀନତା ଥୁଲା । କିନ୍ଧ ତମର ସେତିକ ବିଂ ନାହିଁ । 


ହଠାତ୍‌ ବିନୟବାବୂ ଗୋଟାଏ ଅସ୍ଵସ୍ତି ବୋଧ କଲେ । ସତେକି ଏଇ ବାତାବରଣ 
ତାଙ୍କୁ ସୁହାଉନାହିଁ ଆଉ । ମଜା ଲାଗୁଥ୍ଲା ଏଇ ଜିନିଷଟା, ପାତାଳପୁରୀରୁ ଫେରି ଆସି 
ଘରକୁ ଫେରିବା ବାଟରେ ଟୋକାଟୋକୀଙ୍କ ଗହଣରେ ଏମିତି ଆଇସ୍‌କ୍ରିମ୍‌ ଚାଟିବାର 
ଉଦ୍ୟମ । ତା'କୁ ଦୁଃସାହସ କୁହ କି ବିଚ୍ୟୁତି, ବିକୃତି, ଅବା ଆଉ ଯାହା, ସେଥ୍‌ରେ ଗୋଟାଏ 
ମହାନୁଭବ ବାହାଦୂରୀର ଭାବ ମଧ୍ଯ ଥୁଲା ! ସତେକି ସଂସ୍କୃତିବିଭାଗର ଅଧ୍କାରୀ ଆସିଥୂଲେ 
ଆଧୁନିକ ଯୁବସଂସ୍କୃତିର ଗୋଟାଏ ଦିଗ ସହିତ ପରିଚିତ ହେବା ପାଇଁ । କିଂତୁ ଏଇ 
ଟୋକାଗୁଡ଼ାକର କଥାଭାଷା ମୋଟେ ଭଲ ଲାଗୁ ନାହିଁ ତାଙ୍କୁ । ବିଶେଷତଃ କୋଉ ଝିଅକୁ 
ଏମିତି କୁକୁରୀ ବୋଲି କହିବା । ନିହାତି ଅସଭ୍ୟ, ଅଶ୍ଲୀଳ, ନିଶୁର ... 


୨୬ /କିଶୋରୀ ଚରଣ ଦାସ 


ମୁହଁ ବୁଲେଇ ବିନୟବାବୁ ଆଗକୁ ଯିବା ପାଇଁ ବାହାରିଲେ, କରିଡର୍ରୁ ଓହ୍ଲେଇ 
ପଡ଼ି ରାସ୍ତା ଧରିବା ଲାଗି । ଏହି ସମୟରେ ସେ ଦେଖ୍ଲେ ଯେ ଝିଅଙ୍କ ଦଳ ଭିତରୁ ଜଣେ 
କିଏ ମାଡ଼ି ଆସୁଛି ତାଙ୍କ ଆଡ଼କୁ । ଆତୁର, ଅସିର ଚାହାଣି । ସତେକି ଏଇ ସୁଯୋଗ 
ଛାଡ଼ିବାର ନୁହେଁ, ତା'ପରେ ଦେଖାଯିବ ଯାହା ହେବ । 


“ “ଏକ୍ସ୍କିଉଜ୍‌ ମି ସାର୍‌ | ଆପଣ କଂଣ ମିଷ୍ଟର ବି. ବି. ଦେବ୍‌ଚୌଧୂରୀ, କଲ୍ଚର୍‌ 
ଡିପାର୍ଟମେଣ୍ଟର ଜଏଣ୍ଟ୍‌ ସେକ୍ରେଟେରୀ ?” 
““ ଯେସ୍‌ ?”? ବିନୟବାବୁ ଗମ୍ଭୀର ହୋଇ ହଁ ଭରିଲେ । 


“ସାର୍‌, କ୍ଷମା କରିବେ, ମୋର ଗୋଟାଏ କାମ ଥୁଲା ଆପଣଙ୍କ ପାଖରେ | 
ଯଦି ଆପଣ ମୋତେ ଗୋଟାଏ ଆପଏଣ୍ଟମେଣ୍ଟ୍‌ ଦିଅନ୍ତି, କାଲି କିଂବା ପଅରଦିନ | କାରଣ 
ତା” ପରଦିନ ମୁଁ ଫେରିଯାଉଛି କଲିକତା ... 


ବିନୟବାବ୍ୁ ବଂକାହସଟିଏ ହସି ଅନେଇଲେ ତା” ଆଡ଼କୁ । ଆସ୍ଥର୍ଵା କିଛି କମ୍‌ 
ନୁହେଁ ତ ଝିଅର ! କହଲା କ'ଣ ନା ସେ କଲିକତା ଫେରିଯାଉଛି ଦି'ଦିନ ପରେ, ତେଣୁ 
ତାକୁ କାଲି କିଂବା ପଅରଦିନ ଆପଏଣ୍ଟ୍‌ମେଣ୍ଟ୍‌ ଦେବାକୁ ପଡ଼ିବ । ମାନେ ମୋର 
କ୍ୟାଲେଶ୍ଡର୍କୁ ବଦଳେଇବାକୁ ପଡ଼ିବ, ତା'ର ସୁବିଧା ଅନୁଯାୟୀ | ଯାହାହେଉ ସେ ତା'କୁ 
ସହଜ କଣ୍ଠରେ ହେଲେ ସ୍ପଷ୍ଟଭାବରେ ବତେଇଲେ, “ ଶୁଣ, ମୁଁ ଏଇକ୍ଷଣି କହିପାରିବି ନାହିଁ 
ମୁଁ କେଉଁଦିନ ଏବଂ କେବେ ଫ୍ରି ଅଛି । ତମେ ମୋର ପି.ଏ.କୁ ପଚାରି ପାର । ତେବେ 
ମୋର ଆପରି ନାହିଁ ତମକୁ ଆପଏଣ୍ଟମେଣ୍ଟ୍‌ ଦେବାରେ ।” ? ଏଇଆ କହି ସେ ଆଗେଇବାକୁ 
ଲାଗିଲେ । କିଂତୁ ଝିଅଟି ମଧ୍ଯ ତାଙ୍କ ପଛେ ପଛେ ଚାଲିଲା । ଏବଂ କହୁଥାଏ 

“ସାର୍‌ ... ସାର୍‌ ... ଇଫ୍‌ ୟୁ ଡୋଣ୍ଟ୍‌ ମାଇଣ୍ଡ ... ମୁଁ ଖାଲି ପଦେ କଥା କହିବାକୁ 
ଚାହେଁ ...” ” । ଏତେବେଳଯାଏଁ ସେ ଇଂରେଜୀରେ କହି ଆସୁଥୁଲା, କିଂତୁ ଏଣିକି 
ବିନୟବାବ୍ରଙ୍କ ମାତୃଭାଷା ବଂଗଳାରେ ଆରମ୍ଭ କଲା, ବିନୟବାବୁ ଯେତେବେଳେ ଟିକିଏ 
ଅଟକି ଗଲେ, ଝିଅଟାର ନଛୋଡ଼ବନ୍ଦାପଣରେ ବିସ୍ପଥିତ ହୋଇ । 


“ସାର୍‌, ଆମାର୍‌ ନାମ୍‌ ଛଂଦା ବାସୁ ...” ” ସେଇଠି ସେ ବଂଗଳାରେ କହିଗଲା 
ସେ ଯାହା କହିବାକୁ ଚାହଁ ଥଲା, ଏବଂ ଅନର୍ଗଳ ହୋଇ । କାଳେ ସେ ସବ୍ରକଥା କହି ପାରିବ 


ସ୍ବର୍ଗ ସୀମା/ ୨୭ 


ନାହିଁ, ଏବଂ ସାର୍‌ ପଳେଇଯିବେ | ସେ ଯାହା କହିଲା ତା'ର ସାରକଥା ହେଉଛି ଏଇ, 
ଯେ ନିକଟରେ ସୂଇଡ଼େନ୍‌ର ରାଜଧାନୀ ଷ୍ଟକ୍ହୋମ୍‌ରେ ଆୟୋଜିତ ହେଉଥ୍‌ବା ଗୋଟିଏ 
ଆନ୍ତର୍ଜାତିକ ଉତ୍ସବ ପାଇଁ ଭାରତର ବିଶିଷ୍ଟ ନୃତ୍ୟଶିଳ୍ପୀମାନଙ୍କୁ ମଧ୍ଯ ନିମଂତ୍ରଣ କରାଯାଇଛି, 
ଭାରତ ସରକାରଙ୍କ ଜରିଆରେ । ଏବଂ ଭାରତ ସରକାର ବ୍ୟକ୍ତି ଏବଂ ଅନୁଷ୍ଠାନମାନଙ୍କ 
ଠାରୁ ପ୍ରାର୍ଥୀପତ୍ର ଲୋଡ଼ିଛନ୍ତି ଖବରକାଗଜରେ ବିଜ୍ଞାପନ ଦେଇ । ଛଂଦା ବାସୁ ଜଣେ ଅତି 
ବିଶିଷ୍ଟ ନୃତ୍ୟଶିଳ୍ପୀ । ବିଶେଷତଃ ଓଡ଼ିଶୀରେ । ଅନେକ ମେଡ଼ାଲ୍‌, ଅନେକ ପ୍ରଶଂସାପତ୍ର 
ମହକୁଦ୍‌ ଅଛି ତା' ପାଖରେ । ଷ୍ଟକ୍ହୋମ୍୍‌ର ସମାରୋହ ବୋଧହୁଏ ଆଉ ମାସକ ପରେ | 
କିଂତୂ ତା'କୁ ତା' ଆବେଦନ ପତ୍ରର କୌଣସି ଉତ୍ତର ମିଳିନାହିଁ ଆଜିଯାଏଁ । ସେଇଲାଗି 
ତା'ର ଟିକିଏ ଭୟ ହେଉଛି ... 


ବିନୟବାବୁଙ୍କର ଯେତେଦୂର ମନେ ପଡ଼ୁଛି ଷ୍ଟକ୍‌ ହୋମ୍‌ ସମାରୋହର ତାରିଖ 

ଘୁଂଚି ଯାଇଛି । ଡିସେମ୍ବରରେ ନ ହୋଇ ଫେବୃଆରୀ -ମା୍ଚରେ ହେବ କି କଅଣ । ତେଣୁ 

ଶିଳ୍ପୀମାନଙ୍କୁ ବାଛିବାରେ ତନାଘନା ନାହିଁ । ସେହେତୁ ଏ ଝିଅର ଆଶଂକା ଅମୂଳକ । ଏହି 

ମର୍ମରେ ସେ ତାକୁ କିଛି ଗୋଟାଏ ଅଭୟବାଣୀ ଶୁଣାଇବାକୁ ଯାଉଛନ୍ତି, ଏହି ସମୟରେ 
ସେ କହି ଉଠିଲା 

“ “ସାର୍‌, ମୋ ଆଶଂକା କେବଳ ମୋ ନିଜ ପାଇଁ ନୁହେଁ । ମଧ୍ୟ ପଶ୍ଚିମବଂଗ 

ପାଇଁ | ବାରଂବାର ଅନ୍ୟାୟ କରାଯାଉଛି ଆମ ଉପରେ, ଆନ୍ତର୍ାତିକ କ୍ଷେତ୍ରରେ ଭାରତର 

ପ୍ରତିନିଧ୍‌ତ୍ଵ କରିବା ଲାଗି । ସତେକି ଆମର ଦୋଷ ଆମେ ରବୀନ୍ଦ୍ରନାଥ, ବଂକିମଚଂଦ୍ର, 

ବିବେକାନଂଦ, ଅରବିଂଦ ଆଦି ମହାପୂରୁଷମାନଙ୍କ ରାଜ୍ୟରେ ଜନ୍ମ ହୋଇଛୁ, ତେଣୁ ଏତେ 


ଆଗେଇ ଗଲୁଣି, ଏବଂ ସେଇଲାଗି ଆମକୁ ପଛେଇବାକୁ ହେବ ଏଣିକି ।” 


ବିନୟବାବୂ ଆହୁରି ଆଶ୍ଚର୍ଯ୍ୟ ହେଲେ ଝିଅଟାର ସାହସ ଦେଖ୍‌ । କେମିତି 
ସ୍ଵଦେଶପ୍ରୀତି ନାଆଁରେ ସେ ତାଙ୍କର ବଂଗାଳୀତ୍ଵକୁ ମଧ୍ଯ ଆହାନ କରୁଛି । ଭୁଲିଯାଉଛି ଯେ 
ଆମେ ସର୍ବଭାରତୀୟ । କହିବାକୁ ଗଲେ “ସେକୁଲେସ୍‌ ୱାଶ୍ଡର୍‌” , ମୂରିମନ୍ତ କ୍ବତ୍ଵର ଏକ 
ମହାନ୍‌ ସତ୍ତା, ଯାହାର ଭାଷା ନାହିଁ, ଜାତି ନାହିଁ, ଭାବନାବ ନାହିଁ, ରାଗରୋଷ ନାହିଁ । 


୨ ୮ /କିଶୋରୀ ଚରଣ ଦାସ 


ମାନେ ଏହାହିଁ ଆମର ଆଦର୍ଶ । କିଂତୂ ସେ କିଛି ହେଲେ କହିବାକୁ ସମୟ ପାଇଲେ ନାହିଁ । 
କାହିଁକିନା ଝିଅ ମାଡ଼ି ଚାଲିଛି । ପୁଣି କହୁଛି 

‹‹ .. ଆଉ ମୋର ଯଦି କିଛ ଦୋଷ ଥାଏ ବ୍ୟକ୍ତିଗତ ଦୃଷ୍ଟିରୁ, ତା” ହେଉଛି 
ଏଇ ଯେ, ମୁଁ ପ୍ରଖ୍ୟାତ ଅଭିନେତ୍ରୀ ଚାରୁବାଳାଙ୍କ ଝିଅ, କଳା ହେଉଛି ମୋର ଜନ୍ମଗତ 
ଦୋଷ” 


“ଓଟ୍‌ ! ତମେ ହେଉଛ ଫିଲ୍ମଷ୍ଠାର୍‌ ଚାରୁବାଳାଙ୍କ ଝିଅ ? ରିଏଲି ?? 

ହଁ ସାର୍‌ | ଏକମାତ୍ର ଝିଅ । ଏବଂ ଏକମାତ୍ର ଜୀବିତ ସନ୍ତାନ । ମୋର ଗୋଟିଏ 
ଭାଇ ଥୁଲା, କିନ୍ତ ସେ — 

ବିନୟବାବ୍ର ଚେଇଁ ଉଠିଲେ । ଏବଂ ଝିଅକୁ ହାତ ଦେଖାଇ ବାରଣ କଲେ ଆଉ 
କିଛି କହିବା ପାଇଁ । ତମର ଜନ୍ମଜାତକ କି ତମ ପରିବାରରେ କଂଣ ଘଟିଛି ନ ଘଟିଛି ସେ 
ବିଷୟରେ ମୋର ଜାଣିବା ଅନାବଶ୍ୟକ ! ତମେ ହେଉଛ ଚାରୁବାଳାଙ୍କ ଝିଅ । ସେତିକି 
ଜାଣିଲେ ଯଥେଷ୍ଟ । 


ସହଜେ ଗୋଟାଏ ଅଭୁଲା ଅତୀତ ଠିଆ ହୋଇ ପଡ଼ିଲା ତାଙ୍କ ସାମ୍ନାରେ । 
ଗୋଟିପଣେ । ଯେତେବେଳେ କଲେଜ୍‌ ପଢୁଆ, ମସ୍ଗୁଲିଆ ଏବଂ ‘ରଜାପୁଅ 
ବୋଲାଉଥୁ୍‌ବା ବିନୟଦା” କଲିକତାର ଗରିଆହାଟ୍‌ ରାସ୍ତାରେ ସେଇ ସୁଂଦରୀଙ୍କ ପିଛା 
ଧରିଥ୍ଲା, ଯାହାଙ୍କ ନାଆଁ ଚାରୁବାଳା | ଯାହାର ବଡ଼ ବଡ଼ ଆଖ୍‌, ବଡ଼ ବଡ଼ ଛାତି, ଯେ 
‘ଭାଲୋବାସା” ନେଇ ଯେଉଁ ଗୀତ ଗାଆନ୍ତି ରୂପେଲି ପରଦାରେ, ତା'କୁ ଶୁଣିଲାରୁ ମନେ 
ହୁଏ ଯେ ଜିନିଷଟା ପ୍ରକୃତରେ ଏତେ କଅଁଳିଆ ହେଲେ ଓଜନିଆ, ଯେ ତମେ ତା'ଠାରୁ 
କଦାପି ରକ୍ଷା ପାଇ ପାରିବ ନାହିଁ । ୟୁନିଭର୍ସିଟି ପରୀକ୍ଷାର ପୂର୍ବଦିନ ରାତିରେ ବି' ସେ 
ତମକୁ ଶୁଆଇ ଦେବ ନାହିଁ ପରା ? ହେଲେ ଯଦି କେହି ସେହି ଗରବିଣୀ ରାଣୀର ମୁକାବିଲା 
କରିପାରେ, ମୁହାଁମୁହଁ ହୋଇ ତା'କୁ ପଦେଅଧେ ପଚାରିପାରେ, ହସି ହସି ଏବଂ ଅଛ 
ବହୁତ ଚିଡ଼େଇଲା ପରି, ଯେମିତିକି ସେଇ ଅତ୍ୟାଚାର ଟିକିଏ ହାଲୁକା ହୋଇଯିବ, ସେ 
ହେଉଛି ବିନୟଦା? ¦ ଆମ ବିନୟଦା'କୁ କଣ ପାଇଛ କି ? ଯେମିତି ଚେହେରା, ସେମିତି 


ସ୍ବର୍ଗ ସୀମା/ ୨୯ 


ଠାଣି, ହସଖୁସି, କାବ୍ୟ କବିତା, କେଉଁଥ୍‌ରେ ଉଣା ନୁହେଁ । ଯଥାର୍ଥରେ ରଜାପୁଅଟାଏ । 
କଣ କହୁଛ ବିନୟଦା” , ପାରିବ ? ଆମେ କହୁ ନାହୁଁ କିଛି ଅଭଦ୍‌ ବ୍ୟବହାର କରିବ ତା’ 
ସାଂଗରେ । କିଂତୁ ଅରୁଟାଏ ତା” ଆଖ୍ରେ ଆଖ୍‌ ମିଳାଇ ପାରିବ ନାହଁ ? ଆଉ କହି ପାରିବ 
ନାହିଁ ଦିଦି, ଆମ୍ରା ତୋମାକେ ...” ନା ନା, ତାଂ ବି' ଯଦି ନ ହେଲା କହିପାରିବ ନାହିଁ 
ତମ ଘଣ୍ଟାରେ କେଇଟା ବାଜିଛି ? ତମର ଏଇ ଢାକାର ଶାଢ଼ିଟି ସୁଂଦର ହୋଇଛି ? ପାରିବ 
ନାହିଁ ? 

ବିନୟଦା” ହସିଲେ । ବାରଂବାର ହସିଲେ କଥାଟାର ମାଧୁରୀ ଉପଭୋଗ କଲା 
ପରି । ଏବଂ ସେଇଠୁ କହିଲେ ¬ ସିଓର୍‌ ! ଦେଖ ମୁଁ କ'ଣ କରୁଛି । ଏବଂ ବେଳକାଳ ଉଡି 
ତା'ର ପିଛା ଧରିଲେ, ତାଙ୍କ ଭିତରୁ ଜଣେ ଦି ଜଣଙ୍କୁ ସାକ୍ଷୀ ରଖ୍‌ । 

କିଂତୁ ସେ ଫେଲ୍‌ ମାରିଲେ । ଥରେ ନୁହେଁ, ଥରକୁ ଥର । କେତେବେଳେ 
ଚୌରଂଗୀରେ ତ କେତେବେଳେ ଏୟାର୍‌ ପୋର୍ଟ୍‌ରେ, ଆଉ କେତେବେଳେ କୋଉ ନୂଆ 
ଛବିର ଶୁଭମୁକ୍ତି ବେଳେ, ଯେତେବେଳେ ତା'ର ମୁଖ୍ୟନାୟିକା ଚାରୁବାଳା ଆସିଥାଆନ୍ତି 
ସେଠିକି, ଜଣେ ବିଶିଷ୍ଟ ନିମଂତ୍ରିତ ଅତିଥ୍‌ ହସାବରେ । ଚାରୁବାଳା ଦୃଷ୍ଟି ଫେରାଇ ତାଙ୍କ 
ଆଡ଼କୁ ଅନେଇଲାରୁ, ବିନୟଦା' ଅନ୍ୟ ଆଡ଼କୁ ଅନାନ୍ତି । ସତେକି ସେ ଆଖ୍‌ ଦି'ଟା ଚଟ୍କିନି 
ହାଣିଦେବ ତାଙ୍କୁ । ସେଇଠି ସାଂଗସାଥୀମାନେ ଦୁଃଖ ପ୍ରକାଶ କଲେ, ଏବଂ ବିନୟଦାଂ ଙ୍କର 
ମନେ ହେଲା ଯେ ସେଥୁରେ ରାଶି ରାଶି ଅପମାନ ଖୁଂଦି ହୋଇ ରହିଛି । ଦାଦାମନି ଫେଲ୍‌ 
ମାରିଲେ ! ରଜାପୁଅ ନା ଘୋଡ଼ାର୍‌ ଡିମ୍‌ ! 


ସେଇଠୁ ବିନୟଦା” ବଦ୍ଧପରିକର ହେଲେ ... 


ଆହୁରି ଆଗକୁ ମନେ ପକେଇଲେ ନାହିଁ ବିନୟବାବୁ । ଚାହିଁଲେ ନାହିଁ ମନେ 
ପକାଇବାକୁ । ସତେକି ଏଇ ଝିଅଟା, ସେଇ ରାଣୀମାଆର ଝିଅ, ତା'କୁ ଶୁଭିଯିବ ତାଙ୍କ 
ଭାବନା । ନାଇଁ ... ରାତି ଡେରି ହେଲାଣି ... ତା'ଛଡ଼ା ତା'କୁ କିଛି କହି ହେବ ନାହିଁ 
ଏଇକ୍ଷଣି ତା'ର ପ୍ରାର୍ଥୀତରକୁ ନେଇ । ବରଂ ତା'କୁ ଶୀଘ୍ର ଡିସ୍‌ମିସ୍‌ କରିଦିଏ । ଏହି ଭାବରେ 
ବିନୟବାବ୍ୁ ତାଙ୍କ କଡ଼େ କଡ଼େ ଚାଲିଥ୍‌ବା ଝିଅଟାକୁ କହିଲେ, ଅବିଳମ୍ବେ, ଅଧ୍କାରୀସୁଲଭ 
ଦାମ୍ଭିକତାର ସ୍ଵରରେ 


୩୦ / କିଶୋରୀ ଚରଣ ଦାସ 


“ଭେରୀ ଠରେଲ୍‌ । କାଲି ସକାଳେ ଦେଖାକର ଅଫିସ୍‌ରେ ! ଏଗାରଟା ବେଳେ । ? 


କ୍ଷଣକ ପାଇଁ ତାଙ୍କ ମନକୁ ଆସିଥୂଲା ଯେ କୋଉ ଜରୂରୀ ଆପଏଣ୍ଟ୍‌ମେଣ୍ଟ୍‌ ହୁଏତ 
ଥୁବ ସେତେବେଳକୁ । କିଂତୃ ବିନୟବାବୁ ସେଇ ଭାବନାକୁ ମଧ୍ଯ ଡିସ୍‌ମିସ୍‌ କରିଦେଲେ ! 
କହିଲେ ନେଭର୍‌ ମାଇଣ୍ଡ । ଏଇ ହେଉଛି ମୋର ଟପ୍‌୍ମୋଷ୍ଟ ପ୍ରାୟରିଟି । ଏତେଦିନକେ 
ମିଳିଛି ଗୋଟାଏ ସୁଯୋଗ, ତାଂ କୁ ମୁଁ ଛାଡ଼ି ପାରିବି ନାହିଁ । କଦାପି ଛାଡ଼ି ପାରିବି ନାହିଁ । 
ଉପଯୁକ୍ତ ଶିକ୍ଷା ଦେବି ଏଇ ଝିଅଟାକୁ, ଆଇ ମିନ୍‌ ତା'ର ମାଆକୁ | ଶିକ୍ଷା ନୁହେଁ, 


ପ୍ରତିଶୋଧ... 


ଟ୍ୟାକ୍‌ସିଟାଏ ଧରି ଘରକୁ ଫେରିବା ବାଟରେ ସେ ଖ୍ଅ ଯୋଡ଼ିଲେ ତାଙ୍କ 
ଭାବନାର । 


... ବିନୟଦା' ଛାଡ଼ିବା ଲୋକ ନୁହେଁ । ଏକା ମାଘରେ କି ଛଅଟା ମାଘରେ ବି' ଶୀତ 
ଯାଏ ନାହିଁ । ଅଡ଼ି ବସିଲେ ଯେ ମୁଁ ଦେଖ୍ନେବି ତାକୁ । ମାନେ ମୁଁ ଅଲ୍ବତ୍‌ ତାର ମୁହାଁମୁହିଁ 
ହେବି, ଆଉ ତା'କୁ ପଚାରିବି କିଛ ଗୋଟାଏ କଥା । ସାଂଗସାଥୀଙ୍କ ଭିତରୁ କେହି ପାଖରେ 
ନ ଥୁଲେ ନାହିଁ, ମୋ ନିଜ ମନରେ ଗୋଟାଏ ସଂତୋଷ ଆସିବ ତ ? ଏହି ଭାବରେ 
ବିନୟଦା! ପ୍ରଖ୍ୟାତ ଚିତ୍ରତାରକା ଚାରୁବାଳାଙ୍କର ଦୈନନ୍ଦିନ ଗତିବିଧ୍‌ ବୁଝିନେଇ ତାଙ୍କର 
ପିଛା ଧରିଲେ, ଅଧ୍କରୁ ଅଧ୍କ | ଯେତେବେଳେ ସେ ତାଙ୍କ ଧୂସର ଇଂପୋଟେଡ଼୍‌ ଇଂପାଲା 
କାର୍ରୁ ବାହାରି ଯାଉଥାଆନ୍ତି କାହା ଘରକୁ, କେଉଁ ଦୋକାନକୁ, କିଂବା ଫେରୂଥାଆନ୍ତି 


ସେଠୁ । ହେଲେ ପରିଣାମ ଘରେ ଶୂନ୍‌ ମିଳେ, ସବୁଥର ପରି । 


ଏହିପରି ଗୋଟିଏ ସମୟରେ, କଲିକତାର ଲାନ୍‌ସ୍ଡାଉନ୍‌ ରୋଡ଼୍‌ର କେଉଁ ଗୋଟିଏ 
ଘରୁ ବାହାରି ତାଙ୍କ କାର୍‌କୁ ଆସିଲା ବେଳେ ଚାରୁବାଳା ପଛକୁ ଫେରି ଅନାଇଲେ ଜଣକ 
ଆଡ଼କୁ, ଯେ ତାଙ୍କୁ ଦିକ୍ଦାର କରି ସାରିଲାଣି ଏଇ କେତେଦିନ ହେଲା । ସିଧାସଳଖ 
ଗୋଟାଏ ଗୋରା ପୁଚ୍କାଗାଲିଆ ଟୋକା ଆଡ଼କୁ ଅନେଇଲେ, ତା'କୁ ସମୟ ଦେଲେ 
ନାହିଁ ତା'ର ଦୃଷ୍ଟି ଆଡ଼େଇ ନେବାକୁ, ଏବଂ କହିଲେ — 


- ‘ଚୁଇ ଏକ୍ଟା କୁକୁର୍‌ ନା କି ?”? 


ସ୍ବର୍ଗ ସୀମା /୩୧ 


କହି ଦେଇ ପଶିଗଲେ କାର୍‌ ଭିତରକୁ ¦ କେହି ଦେଖ୍ବାକୁ ନଥ୍‌ଲେ ସେଇ ଦୃଶ୍ୟ । 
ହସିଲେ ହସିଥୂବ ତାଙ୍କ ଡ୍ରାଇଭର୍‌ । କିଂତୁ ବିନୟଦା”ଙ୍କର ତର ନ ଥୁଲା ତା'କୁ ଲକ୍ଷ୍ୟ 
କରିବା ଲାଗି । ସେଇ ଶବ୍ଦ କେଇଟା ତାଙ୍କୁ ମୁହ୍ୟମାନ କରି ଦେଇ ପଳେଇଗଲା ଧୂଳି 
ଉଡ଼େଇ । ରାସ୍ତାର କୋଉ ମଢ଼ିଆ ରୋଗଣା କୁକୁରଟାକୁ ପଛରେ ପକେଇ ... 


କୁକୁର | ବିନୟଭୂଷଣ ଦେବ୍‌ଚୌଧୁରୀ, ପ୍ରେସିଡ଼େନ୍‌ସି କଲେଜ୍‌ର ଥାର୍ଡ଼ ଇଅର୍‌ 
ବି.ଏ. ଇଂରେଜୀ ଅନର୍ସ୍ର ଛାତ୍ର, ଚୌଧୁରୀ ବିନୟପ୍ରତାପ ଦେବ୍‌ ମହାଶୟଙ୍କ ପୁଅ, କୁଂଦନ୍‌ 
ରାଜବାଡ଼ିର ରାଜପୁତ୍ର, ସିଏ ଗୋଟାଏ କୁକୁର ! ମୁଁ କେତେ ସମୟ ଯାଏଁ ସେଇଠି ଠିଆ 
ହୋଇ ରହିଲି ? ଭଲ କରି ରାଗି ବି” ପାରିଲି ନାହିଁ, ଟେକାଟାଏ ଉଂଚେଇ ଫିଂଗି ପାରିଲି 
ନାହିଁ ସେଇ କାର୍‌ ଆଡ଼କୁ, ଖାଲି ଯଥାକ୍ୁମେ ଚାଲିବାକୁ ଲାଗିଲି, ସତସତିକା ଗୋଟାଏ 
ଲାଂଗୁଳଜକା କୁକୁର ପରି ? ନା, ତା' ହୋଇ ନ ଥ୍ବ କେବେହେଲେ । ମୁଁ ଦମ୍ଭରେ ପୁଣି 
ଚାଲିବାକୁ ଲାଗିଲି କଲିକତାର ରାଜପଥରେ । ଏବଂ ମନେ ମନେ ଯଥେଷ୍ଟ ଗାଳି ଦେଇଛି 
ସେଇ ମାଇକିନିଆଟାକୁ ! ଆଜିକାର ଏଇ ବିରକ୍ତିଆ ବ୍ରିଟୀଶ୍‌ ଅମଳ ହୋଇ ନ ଥ୍‌ଲେ ସେ 
ଗୋଟାଏ ବାଭତଜୀ ହୋଇ ନାଚି ପାରିଥାଆନ୍ତା ଆମ ରାଜବାଡ଼ିରେ । 


ସେଇଦିନ କଣ ମୁଁ ଠିକ୍‌ କଲି ଯେ ମୁଁ ଯେମିତି ହେଲେ କିଛି ଗୋଟାଏ ହେବି, 
ମୋ ପାଠପଢ଼ା ପରେ, ଆଉ ଉଂଚ ଆସନରେ ବସିବି ? ବାଜେ କଥା | ମୁଁ ତା'କୁ 
ଫୁୃତ୍କାରରେ ଉଡ଼େଇ ଦେଇଥ୍ଲି, ସେଇ ଅସଭ୍ୟ ନାରୀଟାକୁ... 


(ବିନୟବାବୁ ଭାବିବାକୁ ଚାହିଁଲେ ନାହିଁ ଯେ ବୋଧହୁଏ ସେଇଦିନୁ କୁକୁରାତ୍ମକ 
ଭର୍ସନାରେ ତାଙ୍କର ଦେହ କ'ଣ ହୋଇଯାଏ, ଆଉ ସେଇଲାଗି କିଛି ସମୟ ପୂର୍ବେ ସେ 
ଏମିତି ରାଗି ଉଠିଲେ ସେଇ ଟୋକାଟା ଉପରେ, ଯେ କୋଉ ଝିଅକୁ 'ଗର୍ଚସ୍‌ ବିଚ୍ଚ୍‌' 
ବୋଲି କହିଲା ) 


ଯାହାହେଉ ସେଇ ଟୋକା ଯାହାକୁ ତୂ କୁକୁର ବୋଲି କହିଥ୍ଲୁ ସେ ଆଜି ଗୋଟାଏ 


ବଡ଼ସାହେବ । ଯେତେହେଲେ ଗୋଟାଏ ବଡ଼ସାହେବ, ତା'କୁ କିରାଣି କୁହ କି ବ୍ୟୁରୋକ୍ରାଟ୍‌ । 
ଆଉ ଦେଖ୍ବୁ ସେ କେମିତି ନଚେଇବ ତୋ ଝିଅକୁ !... 


୩୨ /କିଶୋରୀ ଚରଣ ଦାସ 


ବିନୟବାବୂ ପୂଣି ମନେ ପକେଇଲେ ଗୁରୁଜୀ ଓରଫ୍‌ ସହକର୍ମୀ ଡକୃର୍‌ ଜି. କେ. 
ଆନଂଦନ୍‌ଙ୍କୁ | କୃତଜ୍ଞତାର ସହ | ... ଏତେଦିନକେ ମନେ ହେଉଛି ତମେ ସତ କଥା କହିଛ । 
ଅନନ୍ୟ ଆମର ଏଇ ପ୍ରଭୂତ୍ଧ। ନହେଲେ ମୁଁ କ'ଣ କେବେହେଲେ ଏମିତି ଗୋଟାଏ ସୁଯୋଗ 
ପାଇଥାଆନ୍ତି, ଗୋଟାଏ ନିଉଛୁଣା, ହେଲେ ଅଭୁଲା ଅପମାନର ପ୍ରତିଶୋଧ ନେବା 
ଲାଗି ? ... 


ବାଟଯାକ ବିନୟବାବୂ ଏମିତି ତାତି ଉଠୁଥ୍‌ଲେ, ଏବଂ ଏଥର ଦେଖ୍‌ ନେବି ! 
ଏଇ ଭାବରେ ମୁଣ୍ଡ ତଳକୁ ଉପରକୁ କରୁଥୁଲେ । ଟ୍ୟାକ୍ସି ଡ୍ଵାଇଭର୍‌ ବୁଝିପାରିଲା ନାହିଁ 
ଯେ ଆଇସ୍‌କ୍ରିମ୍‌ରେ ଏମିତି କଂ ଣ ଥଲା ଯେଉଁଥ୍‌ରେ ଏଇ କୁର୍ଭା ପାଇଜାମା ବାବୁଜଣକ 
ଏଭଳି ଅଜବ୍‌ ଢଂଗ କରୁଛି । ତା'ର ସଂଦେହ ହେଲା ଯେ ଆଇସ୍‌କ୍ରିମ୍‌ ପାର୍ଲର୍‌ ପୂର୍ବରୁ 
ବାବୁ ବୋଧହୁଏ ଆଉ କୋଉଠିକି ଯାଇଥ୍‌ବ, ଆଉ ସେଠି କିଛି ପିଆପିଇ କରିଥ୍ବ । 

ଉତ୍ତେଜନାର ଅବଧ୍‌ ଘରେ ପହୁଂଚିଲା ବେଳକୁ ମଧ୍ୟ ସରି ଯାଇ ନ ଥୁଲା । 
ଶାୟିତା ପତ୍ନୀ ମନୀଷା ଦେଖୁଲେ, ତାଙ୍କ ନିଦ ଭାଂଗିଗଲାରୁ, ଯେ ସ୍ଵାମୀଜଣକ କେବଳ 
ହସୁନାହାନ୍ତି ମନକୁ ମନ, ତା” ସାଂଗକୁ ସେ ମଧ୍ୟ କାହାକୁ କିଛି କହଲା ପରି ମନେ ହେଉଛି । 
ଏବଂ ଦୃଢ଼ତାର ସହ । ସତେକି ସେ ଠିକ୍‌ କରିଛନ୍ତି କାହାକୁ ଗୋଟାଏ ଡିସ୍‌ମିସ୍‌ କରିବେ 
କାଲି ସକାଳେ । ଏବଂ ସେ ସମ୍ଭଳା ପଡୁନାହାଁନ୍ତି ତା'ର କଳ୍ପନାରେ । 

କିଂତୁ ମନୀଷା ମଧ୍ଯ ଜାଣିଥ୍‌ଲେ ଯେ ଏଇଟା ତାଙ୍କର ସ୍ଵାଭାବିକ ସ୍ଵଗୁଣ, ଏବଂ 
ସେଥପ୍ରତି ଗୁରୁତ୍ଵ ଦେବାର ନୁହେଁ । ଅନ୍ପରେ ଉତ୍ତେଜିତ ହୋଇ ରାଗିବା, ଠୋ” ଠୋ’ 
ହୋଇ ହସିବା ( ଅଥବା ମାଡ଼ି ବସିବା ) । କିଂତୁ ପ୍ରାୟଶଃ ସେ ଆଗ୍ରହୀ ନୁହନ୍ତି ତା'ର ଲଜିକ୍‌କୁ 
ଅନୁସରଣ କରିବାରେ । 

ସେହେତୁ ଆଜି ସେ ସ୍ବାମୀଙ୍କର ଏଇ ଅଧରାତିଆ ରଂଗଢଂଗ ଦେଖ୍‌ କେବଳ 
ଆମୋଦିତ ହେଉଥ୍‌ଲେ । ଏବଂ ପୁଣି ଥରେ ତାଙ୍କ ମନକୁ ଆସୁଥୂଲା ଯେ ଲୋକଟାକୁ କିଏ 
ଗୋଟାଏ ହାକିମ କଲା, ଭଗବାନ୍‌ ଜାଣନ୍ତି । ବରଂ ଗୋଟାଏ ପବ୍ଲିକ୍‌ ମ୍ୟାନ୍‌, ଯଥା 
ଅଭିନେତା, ସାଂବାଦିକ, କି ସେମିତି କିଛି କରିଥ୍‌ଲେ ଭଲ ହୋଇ ନ ଥାଆନ୍ତା ? କିଂତୃ 
ତା'ପରେ ପରେ (ବିଶେଷତଃ ନିଦ ବାଉଳାରେ ସ୍ଵାମୀ ତାଙ୍କୁ ଗୋଟାଏ ପ୍ରଗାଢ଼ ଚୂମା 


ସ୍ଵର୍ଗ ସୀମା /୩୩ 


ଦେଲାରୁ ) ତାଙ୍କର ମନେ ହେଲା ଯେ ଏଇ ଭଲ। ପର୍‌ଲିକ୍‌ ମ୍ୟାନ୍‌ ସ୍ଵାମୀ ଜଣକ 
କେତେବେଳେ କେଉଁ ଆଡ଼କୁ ଚାଲିଯାଇ ଥାଆନ୍ତା, କାହା ଆଡ଼କୁ ଢଳି ଯାଇଥାଆନ୍ତା କହି 
ହେବ ନାହିଁ । ନୋ, ଥ୍ୟାଂକ୍ସ୍‌ । ଏଇ ଭଲ । ମୋର ଏଇ ହାଲୁକା ହାକିମ ସ୍ଵାମୀ ଜଣକ | 


× × କିଂତୃ ତା'ପରଦିନ ସକାଳେ ସାମ୍ନାରେ ଚାରୁବାଳାର ଝିଅ ଛଂଦା ବାସୁକୁ 
ଅନେଇ ରହିଥୂଲା ବେଳେ କଲ୍ଚର୍‌ ଡିପାର୍ଟ୍‌ମେଣ୍ଟ୍‌ର୍‌ ଜଏଣ୍ଟ୍‌ ସେକ୍ରେଟେରୀ ବିନୟଭୂଷଣ 
ଦେବ୍‌ଚୌଧୁରୀ ଆଦୌ କେଉଁ ହାଲୁକା ହାକିମ ପରି ଦିଶୁ ନ ଥ୍‌ଲେ । ହେଲା ଏବେ ମୁହଁଟା 
ଉଚିତରୁ ଅଧ୍କ ମାଂସଳ, ଏବଂ ଆଖ୍‌ ଦି'ଟା ଉଚିତରୁ ଅଧ୍କ ରକ୍ତିମ, କିଂତୁ ତା? ବୋଲି 
ହାକିମି ଗାମ୍ଭୀର୍ଯ୍ୟ କମିଯିବ ନା କଅଣ ? ବିଶେଷତଃ ସେ ଯେତେବେଳେ ସମ୍ପୂର୍ଣ୍ଣ ସଚେତନ 
ହୋଇସାରିଲେଣି, ଝିଅଟାର ପରିଚୟ ପାଇଲା ବେଳଠୁ, ଯେ ବିଧାତା ତାଙ୍କୁ ଯଥାର୍ଥରେ 
ଗୋଟାଏ ହାକିମ କରେଇଛି, ଅତୀତର ହିସାବ ଚୃକେଇବା ଲାଗି ? 


... ଚାରୁବାଳାର ଝିଅ । କିଂତୁ ତା” ପରି ନୁହେଁ । ନା, ମୋଟେ ଦିଶୂନାହିଁ ସେମିତି । 
ଯେକୌଣସି ଆଜି କାଲିକାର ଝିଅ ପରି ମନେ ହେଉଛି । ବୂବିମତୀ, ଶିକ୍ଷିତା, 
ସ୍ବାଧୀନଚେତା । ହେଲେ ତା ଚାହାଣିରେ ନାହିଁ ଚାରୁବାଳା-ଚାହାଣିର ଗରିମା । କଳା 
କଳା ଘଂଚ ଆଖ୍ପତାରେ ମୁଦି ହୋଇଯାଉଥ୍‌ବା ସ୍ଵଚ୍ଛ ସରୋବର । ତା” ମୁହଁର କଥା 
କେଉଁ ଗହନରୁ ବାହାରି ଆସିଲା ପରି ଲାଗୁ ନାହିଁ । ଭାରୀପଣ ନାହିଁ କେଉଁଥ୍‌ରେ ହେଲେ, 
ଆଉ ମାଆର ସେଇ ତଥାକଥ୍ତ ଦେବୀପଣ, ଯାହା ଓଲଟି ଆସି 'ଛିଃ” କରିବ ପଛରେ 
ଗୋଡ଼େଇଥ୍‌ବା କୋଉ କୁକୁରକୁ | 


ଡ୍ୟାମ୍‌ ଇଟ୍‌ ! ବି. ବି. ଦେବ୍ଚୌରୀ, ଆଇ. ଏ. ଏସ୍‌. କାଲିକାର ଟୋକା ନୁହେଁ, 
କି କେଉଁ ସିନେମାଷ୍ଟାର୍‌ର ଫ୍ୟାନ୍‌ । ରାଗିବା ତା'ର ସ୍ଵଭାବବିରୁଦ୍ଧ ହୋଇପାରେ, କିଂତୁ 
ସେ ଜାଣେ ତା'ର କଂ ଣ କରିବା କଥା । ଯାହା ସେ ଭାବି ଭାବି ଠିକ୍‌ କରିଛି ଆଜି ସକାଳଠୁ 
ହଁ, ସେଇଆ ସେ କରିବ, ତା'ପରେ ଯାହା ହେଉ ପଛକେ | 


vu 


ଏହେତୁ ବିନୟବାବୁ ତାଙ୍କ ସଂପୂର୍ଣ ହାକିମ ଚାହାଣିକୁ ଆପିଲେ ତାଙ୍କ ମୁହଁକୁ 
ଚାହିଁ ରହିଥ୍ବା କୁମାରୀ ଛଂଦା ବାସୁ ଉପରେ, ଏବଂ କହିଲେ ଇଂରେଚ୍ୀୀରେ ¬ 


୩୪ / କିଶୋରୀ ଚରଣ ଦାସ 


“ଦ୍ୟାଟ୍ସ୍‌ ଓ-କେ ମିସ୍‌ ବାସୁ । ମୁଁ ଦେଖ୍‌ ସାରିଲିଣି ତମର ସବୁ କାଗଜପତ୍ର 
ମୋଟାମୋଟି ମନେ ହେଉଛି ଯେ ତମେ ଏଇ ଇଣ୍ଟର୍‌ନ୍ୟାସନାଲ୍‌ ଇଭେଣ୍ଟ୍‌ରେ ଯୋଗ 
ଦେବାର ଯୋଗ୍ୟ । କିଂତୁ ମୁଁ ମୋର ନିର୍ଣ୍ଣୟକୁ ପୂରା କରି ପାରୁନାହିଁ ଏଇକ୍ଷଣି । ତା'ର 
କାରଣ ଆଉ ଗୋଟାଏ ଇଣ୍ଟର୍ଭିଉ ନେବାକୁ ବାକୀ ଅଛି —' 

hi ଯେକୌଣସି ଇଣ୍ଟର୍‌ଭିଉ ପାଇଁ ପ୍ରସ୍ତୃତ ଅଛି, ସାର୍‌ ।” 


vo 


ଉ-ହଁ ... ରଣ୍ଟର୍‌ଭିଉ ଖାଲି ତମକୁ ନେଇ ନୁହେଁ । (ଟିକିଏ ରହିଯାଇ) ତମ 


ot 


ମାଆଙ୍କୁ ବି” ଆସିବାକୁ ପଡ଼ିବ ତମ ସାଂଗରେ ।”? 
“ସାର୍‌ 2??? 


ହୁଁ | ଲିସ୍ନ୍‌ ମିସ୍‌ ବୋସ୍‌ । ଇଏ କୋଉ ଦେଶୀ ବାରମାସିଆ ଉତ୍ସବ ନୁହେଁ । 
ଇଏ ହେଉଛି ଆନ୍ତର୍ଜାତିକ ଉତ୍ସବ । ପ୍ରତିଟି ଦେଶର ସଂସ୍କୃତି ପ୍ୟାରେଡ୍‌ କରେ ସେଇ 
ମଂଚରେ ! ଆଉ ତମେ ହେବ ତାଙ୍କରି ଭିତରୁ ଜଣେ । ଆମର ସାଂସ୍କୃତିକ ପ୍ରତିନିଧ୍‌ । 
ଚାକିରିଆ ଆମ୍ବାସାଡ଼ର୍‌ଙ୍କଠାରୁ ମଧ୍ୟ ଅଧ୍କ ତମର ଭାଉ । ଏବଂ ଖାଲି ନାଚ ନୁହେଁ କି 
ଗୀତ ନୁହେଁ, ତମେ ଯାହା କିଛି କରିବ ସେଠି, ଯେଉଁ ପ୍ରକାର କାରବାର ହେବ, ବସିବ 
ହସିବ ମିଳାମିଶା କରିବ ଅନ୍ୟମାନଙ୍କ ସାଂଗରେ, ସିଏ ହବ ଭାରତୀୟ ସଂସ୍କୃତିର ଚେନାଏ, 
ଯାହା ଲାଖ୍‌ ରହିବ ତାଙ୍କ ମନରେ । ଯାହାର ପ୍ରତିଧ୍ବନି ଶୁଣୁଥ୍‌ବେ ସେମାନେ, ଯୁଗ ଯୁଗ 
ଧରି ... କ”ଣ ବୁଝୁଛ ମୁଁ କ'ଣ କହୁଛି ?” 

““ ୟେସ୍‌, ସାର୍‌ ।” ? କିଂତୁ ଛଂଦାର ମୁହଁ କାଠ ପରି ଦିଶୁଥ୍ଲା | 


“ “ସେଇଲାଗି ମୋର ଇଚ୍ଛା ଟିକିଏ କଥା ହେବି ତମ ମାଆଙ୍କ ସାଂଗରେ | ତାଙ୍କୁ 
କେଇଟା ପ୍ରଶ୍ନ ପଚାରିବି ତମ ବିଷୟରେ , ମାନେ ତମେ କିଭଳି ସାଂସ୍କୃତିକ ଚାଲିଚଳଣର 
ପକ୍ଷପାତୀ, ଏବଂ କାହାର ବିରୋଧୀ, ସେହି ସବୁ ଆଚାରବିଚାରକୁ ନେଇ ... ହୋପ୍‌ ୟୁ 
ଡୋଣ୍ଟ୍‌ ମାଇଣ୍ଡ ...” 


କିଂତୂ ଛଂଦା ଯେପରି ଭାବରେ ଉଠି ଠିଆହୋଇ ପଡ଼ିଲା, ଏବଂ କହିଲା “ ଥ୍ୟାଂକ୍‌ 
ୟୁ, ମୁଁ ପଚାରିବି ମାଆଙ୍କୁ” , ଏବଂ ନମସ୍କାରଟାଏ ପକେଇ ଯିବାକୁ ବାହାରିଲା, ସେଥ୍ରୁ 


ସ୍ବର୍ଗ ସୀମା /୩୫ 


କୌଣସି ସଂଦେହର ଅବକାଶ ନ ଥୁଲା, ଯେ ସେ କ୍ଷୁଣ୍ଡ । ଅର୍ଥାତ୍‌ ନ ହେଲା ନାହିଁ, ସେ 


=~ —— 


ତା” ମାଆକୁ ଏଭଳି ଗୋଟାଏ ଲଜାଜନକ ପରିସ୍ଥିତିରେ ପକେଇବ ନାହିଁ । ଆମକୁ କ'ଣ 


ଭାବିଛି କି ଏଇ ଲୋକଟା, କଲ୍ଚର୍ର ଜଏଣ୍ଟ ସେକ୍ରେଟେରୀ ବୋଲାଉଛି, ହେଲେ ସଂସ୍କୃତିର 
ସ' ଅକ୍ଷର ଜଣା ନଥ୍‌ବ ତା'କୁ ... ଇତ୍ୟାଦି । 


କୂପିତା କୁମାରୀ ଚାଲିଗଲା ବିଦାୟ ନେଇ । ହେଲେ ତାଙ୍କୁ ମଜା ଲାଗୁଥ୍‌ଲା ତା’ 
ରାଗକୁ ଦେଖ୍‌ । ... ତୁ'ରାଗିବୁ, ମୁଁ ଜାଣିଛି । କିଂତୁ ଏହାହିଁ ମୋର କରିବାର ଥୁଲା | ତୂ 
ତୋ ମାଆକୁ ଆଣି ପହୁଂଚେଇବୁ ଏଠି ମୋ ପାଖରେ, ମୋ ହାତରୁ ଟୁକୁଡ଼ାଏ ରୁଟି ମାଗିବା 
ଲାଗି ତା” ଝିଅ ପାଇଁ । ନହେଲେ, ୟୁ ଗୋ ଟୁ ହେଲ୍‌ ! 


(m୩) 
“ମିନୁ ଚିଠି ଦେଇଛି । 
ବାସ୍‌ । ଏତିକି କହି ଦେଇ ସୁରବୋଉ ଆଗ୍ରହରେ ପଢ଼ି ବସିଲେ ତାଙ୍କ ହାତରେ 
ଆସି ପହୁଂଚିଥ୍ବା ଚିଠିଟିକୁ, ଏବଂ ତତ୍କ୍ଷଣାତ୍‌ ମଜିଗଲେ ସେଥ୍‌ରେ । କେତେବେଳେ 
ମୁରୁକିହସା ଦେଉଥ୍‌ଲେ, କେତେବେଳେ କୁରୁକୁରୁ ହେଉଥ୍ଲେ, ପୁଣି କେତେବେଳେ ମୁଣ୍ଡ 


te Ge 


ହଲଉଥ୍‌ଲେ ! ବେଳେବେଳେ ମଧ୍ୟ ଗମ୍ଭୀର ହୋଇ ଉଠୂଥଲେ । ଏବଂ ଭୂରୁ କୁଂଚେଇ 
ଧାଡ଼ିଟିକୁ ଆହୁରି ଥରେ ପଡ଼ିଲା ପରି ମନେ ହେଉଥଲା । ସତେକି ସେଥ୍‌ରେ ଗୋଟାଏ 
ଗୁରୁତର ତଥ୍ୟର ସୂଚନା ଦିଆଯାଇଛି, ଯାହାକୁ ଉତ୍ତମରୂପେ ଜାଣି ରଖ୍ବା ଆବଶ୍ୟକ । 
ମୋଟ ଉପରେ ତାଙ୍କର ମୁହଁର ଚେହେରାକୁ ଦେଖ୍ଲେ ମନେ ହେବ ଯେ ଏଇ ଚିଠିରେ 
ସମସ୍ତ ଭାବାବେଗର ଉପାଦାନ ରହିଛି କେବଳ ଦୁଃଖ ଛଡ଼ା । ଏବଂ ସୁରବୋଉ ତା'କୁ 
ସଂପୂର୍ଣ୍ଣରୂପେ ଆହରଣ କରିବାକୁ ଚାହାଁନ୍ତି । ପୁଅଟା ତ ଚିଠି ଦିଏ ନାହିଁ । ଖାଲି ଗେହ୍ଲେଇ 
ହୁଏ ତା' ମାଆ ପାଖରେ, ଯେତେବେଳେ ଘରକୁ ଆସେ ଛୁଟିଫୁଟିରେ । ଗେହ୍ଲେଇ ହୁଏ, 
ଆଉ ତା” ଖେଳୁଆଡ଼ପଣକୁ ଦେଖେଇ ହୁଏ । ବୁଢ଼ୀ ମାଆଟାକୁ ଘୂରେଇ ଘୂରେଇ ନୟାନ୍ତ 


କରିଦିଏ । ହେଲେ ମୋର ଏଇ ବୋହୂଟି ଚିଠି ଦିଏ ମୋ ପାଖକୁ । ରିଗୁଲାର୍‌ ଚିଠି ଦିଏ, 


୩୬/କିଶୋରୀ ଚରଣ ଦାସ 


ମାସକୁ ଥରେ ଅନ୍ତତଃ । ଆଉ ପେଟ ପୂରିଯାଏ ତା'କୁ ପଢ଼ିଲେ । ମୋ ବୋହୂଟି ସୁଂଦର | 
ଯେତିକି ସୁଂଦର, ସେତିକି ଗୁଣର । ଚିଠିପଢ଼ା ସାଂଗକୁ ଏହିପ୍ରକାର ପ୍ରାପ୍ତିର ଆନଂଦ ମଧ୍ୟ 
ତାଙ୍କ ମନକୁ ଆସୁଥୁଲା, ଏବଂ ସେ ତା'କୁ ନିବିଡ଼ରେ ଅନୁଭବ ନ କରି ଆଗକୁ ମାଡ଼ି ଯାଇ 
ପାରୁ ନ ଥୁଲେ । ସେହେତୃ ତାଙ୍କ ଚିଠିପଢ଼ା ଏକ ପ୍ରଳମ୍ବିତ ଆନଂଦର ଉପଭୋଗ ବୋଲି 
ମନେ ହେଉଥଲା, ଯାହା ଦେଖଣାହାରିର ଆଖ୍ରେ ପଡ଼ିବା ସ୍ଵାଭାବିକ । 


ସେଦିନର ଦେଖଣାହାରି ଥୁଲା ମଂଜୁ, ତାଙ୍କ ଅଭିଆଡ଼ୀ ସାନ ଝିଅ । ସେଇ 
ଚିଠିଖଣ୍ଡକ ବଢ଼େଇ ଦେଇଥୁଲା ବୋଉ ହାତକୁ, ତା” ନାଚକ୍ଲାସ୍କୁ ବାହାରିବା ପୂର୍ବରୁ । 
ଏବଂ ବୋଉର ଭାବଭାବନା ଯେଭଳି ତରଂଗାୟିତ ହେଉଥଲା, ତାର ଦୀର୍ଘସୂତ୍ରୀ ଲୀଳାକୁ 
ଲକ୍ଷ୍ୟ ନ କରି ରହି ପାରିଲା ନାହିଁ । ଏଇ ନୂଆ ନୁହେଁ । ତଥାପି ତା'ର କହିବାକୁ ଇଚ୍ଛା 
ହେଉଥାଏ — 


mse 


ମଲା ? ବୋହୂମାନେ କଂଣ ଚିଠି ଦିଅନ୍ତି ନାହିଁ ତାଙ୍କ ଶାଶୁଙ୍କ ପାଖକୁ । ହେଲେ 


କୋଉ ଶାଶୁ ତା'କୁ ଏମିତି ନିଠେଇ ନିଠେଇ ମୁଗ୍ଧ ହୋଇ ପଢୁଥାଏ, ଗୋଟାଏ ପ୍ରେମପତ୍ର 
ପାଇଲା ପରି ? 


ମଂଜୂକୁ ଯିଏ ଜାଣେ ସେ କେବେହେଲେ କହିବ ନାହିଁ ଯେ ସେ ହିଂସୁକୃଟିଆ । 
ଏବଂ ତା” ନିଜର ବିଶ୍ଵାସ ଯେ ସେ ତା'ର ଭାଇ, ଭାଉଜ, ବୋଉ ଏବଂ ଅପା, ଅର୍ଥାତ୍‌ 
ପରିବାରର ସମସ୍ତଙ୍କୁ ଭଲପାଏ ଯେମିତି ଭଲ ପାଇବା କଥା ( ହୁଏତ ସ୍ର୍ଗବାସୀ ବାପାଙ୍କୁ 
ମୁଁ ଟିକିଏ ବେଶୀ ଭଲ ପାଉଥ୍‌ଲି, ସେଇ ଜୋର୍‌ ଦେଇ ନ ଥୁଲେ ମୁଁ ନାଚ ଶିଖ୍‌ ନ ଥାଆନ୍ତି, 
ଆଉ ଗୋଟାଏ ମନଲାଖ୍‌ କାମ କରିବାର ସୁଖ ମିଳି ନ ଥାଆନ୍ତା ମୋତେ, ସେକଥା ଭିନ୍ନ), 
କିଂତୁ ବୋଉ ଯେଉଁ ଢଂଗ କରୁଛି ତାହା ‘ଅତ୍ୟଧ୍କ” ବୋଲି ତା'ର ମନେ ହୁଏ | ଖାଲି 
ଏଇ ଚିଠିପଢ଼ା ନୁହେଁ, ସବୁଥ୍‌ରେ | ବିଶେଷତଃ ସେ ଯେମିତି ଭାଉଜଙ୍କ ପ୍ରଶଂସା କରେ 
ବାହାର ଲୋକଙ୍କ ଆଗରେ | ଅଯଥାରେ । 


ଛାଡ଼, ମୋର କଣ ଯାଉଛି, ଏହି ଭାବରେ ମଂକୁ ତା'ର ସମୀକ୍ଷାକୁ କାଟି ଦେଇ 
ବାହାରିଗଲା ତା” କାମରେ । କିଂତୃ ସେ ଯଦି ଆଉ କିଛି ସମୟ ରହିଯାଇଥାଆନ୍ତା ତା' ହେଲେ 
ସୂରବୋଉ ବୋଧହୁଏ ତା'କୁ କହଥାଆନ୍ତେ ସେଇ ଚିଠିରେ ଥ୍ବା ଗୋଟାଏ ନୂଆ କଥା 


ସ୍ବର୍ଗ ସୀମା /୩୭ 


ଯାହା ତାଙ୍କୁ ବିଶେଷ ଭାବରେ ଆମୋଦିତ, ମଧ୍ୟ ଯତ୍‌ସାମାନ୍ୟ ବିଚଳିତ କରିଥୁଲା, 
ଏବଂ ଯେଉଁଥୁରେ ତାଂ ଙ୍କ ଟିଠିପଢ଼ା ଟିକିଏ ବେଶୀ ସମୟ ଲାଗିଲା । ନୂଆ କଥାଟା ହେଉଛି 
ଏଇ ଯେ ମିନୁ ଗଦ୍‌ଗଦ ହୋଇ ଲେଖୁଛି ତା'ର ଜଣେ ଆଣ୍ଟିଙ୍କ ବିଷୟରେ । ଲେଖୁଛି ଯେ 
ଆମେ ଯେମିତି ନିଜ ମାଉସୀ ନ ହେଲେ ବି' କେତେଜଣଙ୍କୁ ମାଉସୀ ବୋଲି ଡାକୁ, କାରଣ 
ସେମାନେ ସେହି ଶ୍ରଦ୍ଧା ଓ ସମ୍ମାନର ଯୋଗ୍ୟ, ସେଠି ସେମିତିକା ପୁରୁଖା ସ୍ତ୍ରୀ ଲୋକମାନଙ୍କୁ 


$ 
' ଆଣ୍ଟି ବୋଲି ଡାକନ୍ତି। ଆଣ୍ଟି ମାନେ ମାଉସୀ, କିଂତୁ କୁଆଡ଼େ ଟିକିଏ ଉଚ୍ଚ ଧରଣର । 


... ମଜାକଥା ହେଉଛି ଯେ ତା'ର ଏଇ ଆଣ୍ଟି ହେଉଛନ୍ତି ଜଣେ ପଂଜାବୀ ସ୍ତ୍ର 
ଲୋକ । ସେ ପୁଣି ବାହା ହୋଇଛନ୍ତି ଜଣେ ତେଲଂଗା ଭଦ୍ରଲୋକଙ୍କୁୁ, ଯିଏ ସେଠିକାର 
ଜଣେ ବଡ଼ସାହେବ । ମହା ବଡ଼ ଲୋକ । ବହଳିଆ କାର୍ପେଟ, ଚକଚକିଆ ଚେୟାର୍‌ ଟେବୁଲ୍‌, 
ଆଲ୍ମାରି, ମହାବଳ କୁକୁର ଦି'ଟା, ଆଉ କେତେ କଂ ଣ | ହେଲେ ପ୍ରଥମ ଦେଖାରେହିଁ 
ଏଇ ‘ଆଣ୍ଟିଂ ତା'କୁ ପୂରାପୂରି ନିଜର କରି ନେଇଛନ୍ତି । ଲେଖ୍ଛି-“ ‘ଆଉ ଜାଣିଛନ୍ତି ବୋଉ, 
ସେ ମୋତେ କାହା ପରି ଲାଗନ୍ତି ? ଲାଗନ୍ତି ମୋ ପିଇସୀ ରାନୁଅପାଙ୍କ ପରି ! ଠିକ୍‌ ସେମିତିକା 
ଚେହେରା, ସେମିତିକା ଢଂଗ, ଆଉ ସେତିକି ସ୍ବେହୀ, ମୁଁ ମିଛ କହୁନି ବୋଉ ...” ? | 
ହୃଶ୍ଡୀ ! ଟିକକରେ ଭାସିଯିବୁ, ବୋହି ହୋଇଯିବୁ । କହୁଛି କ'ଣ ନା କୋଉ ପଂଜାବୀ- 
ତେଲଂଗା ମେମ୍‌ସାହେବ ହେଉଛି ତା” ରାନୁଅପାଙ୍କ ପରି । ହେଲା, ଆଉ କାହାକୁ ତେ 
ଶାଶୁ ବୋଲି ମାନି ନେବୁ ନାହିଁ ତ ? ... 


ଚିଠିପଢ଼ା ସରିଗଲା ପରେ ମଧ୍ଯ ସୁରବୋଉ କିଛି ସମୟ ତା'କୁ ହାତରେ ଧରି 
ବସି ରହିଥୂଲେ । ବୋହୂର ଛନଛନ ଚେହେରାକୁ ମନେ ପକାଉଥୂଲେ । କେମିତି ଝଳି ଉଠିଥ୍ବ 
ତା” ମୁହଁ, ଆଖ୍ପତା ନାଚି ଉଠିଥ୍ବ ଚିଠି ଖଣ୍ଡକ ଲେଖୁଲା ବେଳେ | ... ମୋ ବୋହୂଟି 
ଖାଲି ସୁଂନ୍ଦର ନୁହେଁ । କୋଉ ଅଂକା ହୋଇଥବା ଛବି ନୁହେଁ । ଖୁସିବାସିଆ ଚଂଚଳୀ ଝିଅଟିଏ । 
ସବୁଥ୍‌ରେ ସରାଗ, ସବୁଥ୍୍‌ରେ ଆନଂଦ । ଚିଠି ଲେଖ୍ବା ହେଉ କି ଫୁଲ ତୋଳିବା, କି 
ଶାଗ ଖରଡ଼ିବା । 


ହେଲେ ଝିଅଟା ନାକକାଂଦୂରୀ । କେହି କିଛି ଥଟ୍ଟାରେ କହିଲେ ବି” କାଂଦି 
ପକେଇବ । ପରେ ପଛକେ ହସି ଦେବ, ଯେତେବେଳେ ବୁଝିବ ଯେ ତା ତା'କୁ ପ୍ରକୃତରେ 


୩୮ /କିଶୋରୀ ଚରଣ ଦାସ 


ପ୍ରଶଂସା କରା ହେଉଥଲା | ମଂଜୁ ଯେତେବେଳେ କହିଲା ଯେ ତା” ହାତରଂଧା ମାଛ ତରକାରି 
କ୍ୟାପିଟାଲ୍‌ରେ ଥିବା କୋଉ ସସୃସ୍ି” ହୋଟେଲ୍‌ର ମାଛ କାଲିଆ ପରି ଲାଗୁଛି, ସେ ତା'କୁ 
ପ୍ରକୃତରେ ଛିଗ୍ୁଲେଉ ନ ଥୁଲା । ଆଉ ସୂର ଯେତେବେଳେ କହିଲା, ବୋଉ ଦେଖେ, 
ତୋ” ବୋହୂ କେତେ ବଢ଼ିଆ ଫୁଲଟିଏ ସିଲେଇ କରି ଦେଇଛି ମୋ ରୂମାଲରେ, ଖାଲି 
ସୁଂଦର ଦିଶୁନାହିଁ ମ, କେମିତି ମହମହ ବାସୁଛି ଦେଖେ, ସେ ସତରେ ତା! ସ୍ତ୍ରୀର ସିଲେଇକୁ 
ପ୍ରଶଂସା କରିବାକୁ ଚାହୁଁ ଥୁଲା ତା” ବୋଉ ଆଗରେ । ହେଲେ ତା'କୁ ଟିକିଏ ଘୋଡ଼େଇ 
ପକେଇଲା ପରିହାସରେ, ଯାହାକି ସ୍ବାଭାବିକ । ହୃଶ୍ଡୀ ପରେ ଅବଶ୍ୟ ବୃଝିଲା ସେକଥା ! 
ହସି ପକେଇଲା, ଆଉ ଲାଜେଇଗଲା, କିଂତୁ ପ୍ରଥମେ ଛଳଛଳ ଆଖ୍‌ । ଢବା ଢବା ଆଖ୍‌ରେ 
ଦି” ଟୋପା ଲୁହ । କୋଟିକରେ ଗୋଟିଏ ମୋ ବୋହୂ, ହେଲେ ସୁକୁମାରୀଟିଏ ନୁହେଁ କି ? 


ହଉ, ତୋ ଆଣ୍ଟିଙ୍କର ମଂଗଳ ହେଉ, ତୋର ମଂଗଳ ହେଉ, ତୁ ସୁଖରେ ଥା 
ସେଠି | ହେଲେ ଭଗବାନ୍‌ କରନ୍ତୁ ସେ ତୋ ମନରେ କିଛି କଷ୍ଟ ନ ଦିଅନ୍ତୁ । ଯେତେହେଲେ 
ପଂଜାବୀ କି ତେଲଂଗା, ଓଡ଼ିଆଣୀ ନୁହନ୍ତି । ସେ କ'ଣ ବୁଝିପାରିବେ ମୋ ସୁକୂମାରୀ 
ଓଡ଼ିଆଣୀ ବୋହୂର ମନ ? ତା” ମନର ଭାଷା ? ସୁରବୋଉ ଗୋଟାଏ ଦୀର୍ଘନିଃଶ୍ବାସ 
ପକେଇଲେ। 

ଚାହୁଁଚାହଁ ଦି'ବର୍ଷ କି ବେଶୀ ବିତିଗଲାଣି ସୁର ବୋହୂକୁ ନେଇ ସେଠିକି ଯିବାର । 
ଦିଲ୍ଲୀରେ ଚାକିରି ପାଇବାର କାହିଁ କେତେ ବର୍ଷ ପରେ । ଆଉ କେତେଦିନ ଏକୁଟିଆ 
ରହିଥାଆନ୍ତା ସେଇ ଦୂର ବିଦେଶରେ ? ଆଉ ମୁଁ କେମିତି ଭଲା ବୋହୂଟାକୁ ଅଟକେଇ 
ରଖ୍ଥାଆନ୍ତି ମୋ ପାଖରେ ? ନା, ମୁଁ ସ୍ବାର୍ଥପର ନୁହେଁ । ତା” ଛଡ଼ା ମଂଜୁ କୋଉ ବୁଝୁନାହିଁ 
ମୋ ଖବର ? ଅବଶ୍ୟ ତା'ର ଶୀଘ୍ର ବାହା ହୋଇଯିବା ଉଚିତ | ତା” ହେଲେ ମୁଁ ଏକୁଟିଆ 
ପଡ଼ିଯିବି। ହଉ ହେଲା, ତା'ବୋଲି କ'ଣ ମୋ ଅଭିଆଡ଼ୀ ଝିଅକୁ କି ବୋହୂକୁ ବାଂଧ୍‌ 
ରଖ୍ବି ମୋ ପାଖରେ ? ମୁଁ ସେମିତିକା ମାଆ ନୁହେଁ କି ଶାଶୁ ନୁହେଁ । 

ହେଲେ ସେମାନେ ଲଗେଇଥୁଲେ ମୋ ସାଂଗରେ, ତାଙ୍କ ପାଖରେ ରହିବାକୁ 


କେଇ ମାସ । ମଂଜୁ ମଧ୍ୟ କହିଲା ଯେ ସେ କୋଉ ଛୋଟପିଲା ହୋଇ ନାହିଁ ଯେ ବାଘ 
ଟେକି ନେଇଯିବ ତା'କୁ । କିଂତୁ ମୁଁ ମଂଗିଲି ନାହିଁ । ମୋର ଗୋଟାଏ କର୍ଭବ୍ୟ ଅଛି ତ ? 


ସ୍ବର୍ଗ ସୀମା /୩୯ 


mes ~~ 


ତେବେ କିଏ ଜାଣିଛି କ'ଣ ଇଚ୍ଛା ଭଗବାନଙ୍କର ? ଏମିତି ବି” ହୋଇପାରେ 
ମଂଜୂ ଶୀଘ୍ର ବାହା ହୋଇଯିବ, ହେଲା ଏବେ ସେଇ ତବଲ୍ଚି ଟୋକାକୁ, ଆଉ ମୁଁ ଖୁସିରେ 


em es ~~ 


ଯାଇପାରିବି ଦିଲ୍ଲୀକୁ । 
ସେଇଠୁ ମୋର ଦେଖା ହେବ ମିନୁର ଆଣ୍ଟିଙ୍କ ସାଂଗରେ ! ... 


କହିଲେ ଭୂଲ୍‌ ହେବ ଯେ ଏଇ ସଂଭାବନା ମନକୁ ଆସିଲାରୂ ସୁରବୋଉ ଉଲୁସି 
ଉଠିଲେ । କିଂତୁ ସେଥ୍‌ର ଅଭିନବତରେ ଯେଉଁ ଭାବର ଉଦ୍ରେକ ହେଲା, ତା'କୁ କେବଳ 
ଆମୋଦ କୁହାଯିବ ନାହିଁ | ସେଥ୍‌ରେ ଥୂଲା ଏକ ନୂଆ ଅନୁଭୂତିକୁ ନିଭେଇବାର ଚ୍ୟାଲେଂଜ୍‌ 
ଦେଖ୍ବା ତା'ର ସେଇ ତେଲଂଗା-ପଂଜାବୀ ଆଣ୍ଟି ଜଣକ କେଉଁ ହିସାବରେ ବଳିଯିବ 
ମୋତେ ! 


ଭାବୁ ଭାବୃ ସୁରବୋଉ ଲକ୍ଷ୍ୟ କଲେ ଯେ ଅଗଣାରେ ଖରା ପଡ଼ିଛି । ଏବଂ ଏମିତିକା 
ଖରା ଯେ ଶୀଘ୍ର ଉଦ୍େଇଯିବ ବୋଲି ମନେ ହେଉ ନାହିଁ । ତା'ମାନେ ଗତ ଦିଂଦିନର 
ଅଦିନିଆ ମେଘୁଆ ପାଗ ଚାଲିଗଲାଣି | ... ଯାହା ହେଉ ! ତା'ହେଲେ ମୋ କୋଳି ଆଚାର 
ଆଜି ଟିକିଏ ଖରା ପାଇ ପାରିବ, ଏବଂ ଆଉ କେଇଟା ଦିନରେ ଠିକଣା ହୋଇଯିବ, 
ଖାଇଲା ଭଳିଆ । ମଲା, ଏଇ ବୃଢ଼ୀଦିନେ ମୋ ପାଟିଟା ଏମିତି ଲାଳେଇ ଉଠୁଛି ନା କ'ଣ 
ମହ... 


pd 


କୋଳି ଆଚାରର ପେଟୁଆ ବୋତଲଟାକୁ ଅଗଣାରେ ଥୋଇ ଖରାମୁହଁକୁ 


LY 


ଦେଖେଇଲା ବେଳକୁ ସୁରବୋଉ ହସୁଥ୍‌ଲେ ମନକୁ ମନ, ନିଜର ଲାଳବୃହାପଣକୁ 
ଛିଗୁଲେଇଲା ପରି । ସେଇଠୁ ହଠାତ୍‌ ତାଙ୍କର ମନକୁ ଆସିଲା ଯେ ସେ ତା'କୁ ଦିଲ୍ଲୀକୁ 
ପଠେଇ ଦେବେ, ମିନୁ ପାଇଁ । ଖାସ୍‌ ତା'ରି ପାଇଁ ସେ କରିଛନି ୟା'କୁ ! କାହିଁକିନା, 
ତା' ପାଟିକୁ ଆଉ କିଛି ରୂଚୂ ନାହିଁ । ମଲା, ବାହାଘରର ଆସି ପାଂଚଛଅ ବର୍ଷ ହେଲାଣି, ତୁ 
ସେମିତି ଥୂଣ୍ଟା ହୋଇ ରହିଥୁବୁ ନା କଅଣ ମ ? ସୁଂଦରିଆ ଘୂମ୍ସା ବରଟାଏ ଦେବୁ ନାହିଁ 


ମୋତେ ? 


ସୁରବୋଉଙ୍କୁ ଦୃଶ୍ୟ ହେଲା ଯେ ସେ ସେତେବେଳକୁ ପହୁଂଚି ଯାଇଛନ୍ତି ସେଠି । 
ତେଣୁ ମିନୁ ତାଙ୍କରି ହାତକୁ ଟେକି ଦେଉଛି ପିଲାଟିକୁ, ତା'ର କୋଉ ଆଣ୍ଠି ହାତକୁ ନୁହେଁ । 


୪୦ /କିଶୋରୀ ଚରଣ ଦାସ 


× × କୋଳି ଆଚାରକୁ ଟାଣୁଆ ଖରା ତେଜ ସୂୁହାଉଥ୍‌ଲା ସିନା, କିଂତୁ ସେଦିନ 
ଉପରବେଳା ଗାଂଧୀ ପାର୍କ୍ର ଛାଇତଳେ ସାମାନ୍ୟ ଅରାଏ ଘାସ ଉପରେ ଗାର କାଟିଲା 
ବେଳେ ନୟନର ମନେ ହେଉଥଲା ଯେ ଖରାଟା ଏତେ ତେଜୀୟାନ୍‌ ହୋଇ ନଥୁଲେ କାହାର 
କିଛି କ୍ଷତି ହୋଇ ନ ଥାଆନ୍ତା । ଷ୍ଟେଜ୍‌ ସେଟିଂଗ୍‌ରେ କିଛି ଅସୁବିଧା ହୋଇ ନ ଥାଆନ୍ତା 
ଗାରମାନେ ସେମିତି ବୃୁଲୁଥାଆନ୍ତୁ ନିରୂୁଦ୍ଦେଶ ଭାବରେ, ଧୁଆ ଗେଂଜି, ଲୁଂଗି, ଶାଢ଼ି ଆଦି 
ଶୁଖୁଥାଉ ପାର୍କର ତଥାକଥ୍ତ ହେଜ୍‌ ଉପରେ, କହିବାକୁ ଗଲେ ଅବହେଳିତ ପାର୍କ୍ଟା 
ବାସ୍ତବତଃ ଗୋଟାଏ ଖୋଲା ପଡ଼ିଆ ଛଡ଼ା ଆଉ କିଛି ନ ହେଲେ ନାହିଁ, କଥା ହେଉଛି ଯେ 
ଏଇ ପ୍ରଥମ ଥର ପାଇଁ ମୁଁ ଆଉ ମଂଜୁ ବସିଛୁ ଏକୁଟିଆରେ, ତାଙ୍କ ଘର କିଂବା ନାଚକ୍କାସର 
ପରିସର ବାହାରେ, ତେଣୁ ପାଗଟା ଆଉ ଟିକିଏ କଅଁଳିଆ ହୋଇଥ୍‌ଲେ ଭଲ ହୋଇ ନ 
ଥାଆନ୍ତା ? ଏମିତି ଆଉ କେବେ ହୋଇନାହିଁ । ଏବଂ ନିଢେ ମଂଜୁ ମୋତେ ଏଠିକି ଡାକି 
କରି ଆଣିଛି । ରୂଟିନ୍‌ ଅନୁଯାୟୀ ମୁଁ ତା'କୁ ଭେଟିଥୁଲି “ସୁହାସିନୀ? ଶାଢ଼ି ଦୋକାନରେ, 
ଯେଉଁଠି ସେ କାମ କରେ, ଦିନ ସାଢ଼େ ବାରଟା ବେଳକୁ । ତା'ପରେ ରାସ୍ତାରେ କି 
ବହିମ୍ୟାଗାଜିନ୍‌ ଦୋକାନମାନଙ୍କରେ ଟିକିଏ ଏପାଖ ସେପାଖ ହୋଇ ନାଚକ୍କାସ୍‌କୁ ଯିବା 
କଥା । କିଂତୂ ଆଜି ସେ ଗୋଟାଏ ପ୍ରସ୍ତାବ କଲା, ଯାହାକୁ ଅଦ୍ଭୁତ ବୋଲି କୁହାଯିବ, 
ମଂଜୁ ମହାପାତ୍ରର ମୁହଁରୁ ବାହାରିଲା ବୋଲି । କହିଲା 

“ନୟନବାବୁ, ମୋର ଆଜି ଇଚ୍ଛା ହେଉ ନାହିଁ ନାଚକ୍ଲାସ୍‌କୁ ଯିବା ପାଇଁ । ଚାଲନ୍ତୁ 
କୋଉ ପାର୍କରେ ଯାଇ ବସିବା । ଅବଶ୍ୟ ଆପଣ ମଧ୍ୟ ଯଦି ଆପଣଙ୍କ ତବଲା ସଂଗତକୁ 
ଭୁଲିଯାଇ ପାରନ୍ତି ଦିନକ ପାଇଁ ! 

ବ୍ଵଦ୍ଧିମତୀକୁ ଜଣାଥୁଲା ଯେ ଏଭଳି ଗୋଟାଏ ପ୍ରସ୍ତାବକୁ ମୁଁ କେବେ ହେଲେ ନା 
କରିପାରିବି ନାହିଁ । କିଂତୂ ଏଇ ପ୍ରଥମେ ବୋଧହୁଏ ସେ ସ୍ଵୀକାର କଲା ଆମର ଏଇ ସଂପର୍କର 
ବିଶେଷତ୍ଵ । ଯେ ମୁଁ କେବଳ ତା'ର ସାଂଗ ହୋଇ ନାହିଁ ତା' ନାଚ ସାଂଗରେ ତାଳ ମିଳେଇବା 
ପାଇଁ । ତା” ସଂଗସୁଖହିଁ ମୋର କାମ୍ୟ ¦ ଯାହା ଦୁନିଆଁକୁ ଜଣା, ମାଉସୀଙ୍କ ସମେତ। ମୁଁ 
କେବେହେଲେ ମୋର ଉଦେଶ୍ୟକୁ ଲୁଚେଇବାକୁ ଚେଷ୍ଟା କରି ନାହିଁ । କିଂତୁ ସେ ତଥାପି 
ଏଇ ସଂପର୍କର ଅଧ୍କାର ଜମେଇ ନ ଥୁଲା ମୋ ଉପରେ । ଆଜି ଏଇ ପ୍ରଥମ । ତାଂ ପାଟିରୁ 


ସ୍ଵର୍ଗ ସୀମା / ୪୧ 


କଥା ନସରୂୁଣୁ ମୁଁ କହିଲି, ମାର ଗୋଲି ‘ମଧୁଛଂଦା' ( ନାଚକ୍ଲାସର ନାଆଁ )କୁ, କେବଳ 
ମଂଜୂଶ୍ରୀ ହେଲେ ଚଳିବ । ଏବଂ ଆମ ହସର ଚେହେରା ଯିଏ ଦେଖ୍ଥ୍ବ, ସିଏ କ'ଣ 
ତା କୁ ପ୍ରେମର ଅନ୍ୟତମ ପରିଭାଷା ବୋଲି ବୁଝିପାରି ନ ଥ୍ବ ? ଅତଏବ ହେ ଭଗବାନ୍‌, 
ହେ ପ୍ରକୃତି, ତମ ସୂର୍ଯ୍ୟଙ୍କ କିରଣକୁ ଆଉ ଟିକିଏ କୋମଳ, ଏବଂ ମୃଦୁ ସମୀରଣକୁ ଆଉ 


ଟିକିଏ ସକ୍ରିୟ କରିଥୂଲେ କଣ ବିଶେଷ କଷ୍ଟ ହୋଇଥାଆନ୍ତା ତୂମକୁ ? 


ତା” ହେଲେ ହୁଏତ ଆମର ଏଇ ଅପ୍ରତ୍ୟାଶିତ ଏବଂ ଅସାଧାରଣ ପାର୍କବିହାର 
ସାଂଗରେ ରୋମାନ୍ସ ମିଶିଯାଆନ୍ତା ମିଶିଲା ପରି, ମାନେ ମଂଜୁର ମନକୁ ବି ଛୁଇଁଲା 
ପରି, ଏବଂ କିଛି ଗୋଟାଏ ପ୍ରଣୟାତ୍ମକ ଆଳାପ ଗଢ଼ି ହୋଇ ଯାଆନ୍ତା ଆମ ଭିତରେ ! 
ହଁ, ମଂଜୁ ରୋମାନୂପ୍ରବଣ ନୁହେଁ ବୋଲି ଭାବିବା ଭୁଲ୍‌ । ଗୁରୁ ଗୋବିନ୍ଦସାରଙ୍କ ପ୍ରିୟ ଛାତ୍ରୀ, 
କହିବାକୁ ଗଲେ ବିଶେଷ ଫେଉରିଟ୍‌ ନୃତ୍ୟଶିଳ୍ପୀ ମଂଜୃଶ୍ରୀ ମହାପାତ୍ର, ଯେ ତା'ର ନୃତ୍ୟରେ 
ଓ ଲାସ୍ୟରେ, ଭାବରେ ଓ ଭଂଗୀରେ ସେବେକାର ଶ୍ରୀରାଧାଙ୍କୁ କେଇଟା ନୂଆ ପାଠ ପଢ଼େଇ 
ପାରିବ ବୋଲି ମନେ ହୁଏ, ଏବଂ ଯେ ପ୍ରକୃତରେ ମୋ ସାଂଗରେ ସାଂଗ ହେବାକୁ ଭଲ 
ପାଏ, ତା'ର ବି” କ”ଣ କାମ୍ୟ ନୁହେଁ ଗୋଟାଏ ରୋମାଣ୍ଟିକ୍‌ ବାତାବରଣ, ଯେଉଁଥ୍‌ରେ 
ଆମ ପ୍ରେମ ସହଜରେ ଆଉ ଟିକିଏ କଥାକୁହା ହୋଇପାରନ୍ତା ? ଶୁଣ, ସେ ଉପରକୁ 
ସେମିତି ଦେଖେଇ ହୁଏ ତା'ର ରୋକ୍ଠୋକ୍‌ ପଣ, କିଂତୁ ପ୍ରକୃତରେ ସେ ବି' ଗୋଟାଏ 
ରୋମାଣ୍ଟିକ୍‌, କଳାକାର ମାତ୍ରେହି ରୋମାଣ୍ଟିକ୍‌, ତେଣୁ ସେ ବି ଚାହୁଁଥ୍ବ ଆଉ ଟିକିଏ କଅଁଳ 
ଛାଇ, ଧୀର ସମୀରଣ, ଏଥ୍‌ରେ ସଂଦେହ ନାହିଁ । ନହେଲେ ସେ କଂଣ ମୂଳରୁ ଏଭଳି 
ଗୋଟାଏ ପ୍ରସ୍ତାବ କରିଥାଆନ୍ତା, ନାଚକ୍ଲାସ୍କୁ ନ ଯାଇ ଏଇଠି ଏମିତି ବସି ରହିବା ପାଇଁ ? 
ଅତଏବ ଟିକିଏ ଦୟା କର ଭଗବାନ୍‌ ଆମ ଉପରେ, ବିଶ୍ଵାସ କର ଆମେ ମଧ୍ୟ ପ୍ରଣୟୀ, 
ପୃଥ୍ବୀର ଯେକୌଣସି ପ୍ରଣୟୀଙ୍କଠାରୁ ଉଣା ନୁହେଁ କେଉଁ ହିସାବରେ । 

ଏବଂ ଫର୍‌ ଗଡ଼୍‌ସ୍‌ ସେକ୍‌ ତା'କୁ ମନା କର ଏତେଗୁଡ଼ାଏ ଭାବିବା ପାଇଁ ! ପା୍୍‌କୁ 
ଡାକି ଆଣିଲା ଯଦି ଏମିତି ଅନେଇ ରହିଛି କାହିଁକି ଶୂନ୍ୟକୁ ? ଆଉ ଏମିତି ଭାବିଲା ପରି 
ହେଉଛି କୋଉ ଅଛିଣ୍ଡା ଅଂକ କଷିଲା ପରି ? ସତରେ ଅଜବ୍‌ ମୋର ଏଇ ସହକର୍ମୀ, 
ତଥା ଗାର୍ଲ୍‌ପ୍ରେଣ୍ଟ, ତଥା ପ୍ରଣୟିନୀ ଜଣକ ! 


୪୨ / କିଶୋରୀ ଚରଣ ଦାସ 


ମଂଜୁ ରୋମାନ୍ସ ପ୍ରତି ପ୍ରକୃତରେ ବିମୁଖ କି ନୁହେଁ, ତାହା ବିଚାରଯୋଗ୍ୟ । କିଂତୁ 
ସେ ଆଜି ନାଚକ୍କଲାସ୍‌କୁ ନ ଯାଇ ଗାଂଧୀ ପାର୍କରେ କିଛି ସମୟ ବିତାଇବାକୁ ମନ କଲା 
ନୟନବାବ୍ରଙ୍କ ସାଂଗରେ ! ଏହି ବିଚ୍ୟୁତି ପାଇଁ ତା'ର ସମ୍ଭାବିତ ରୋମାନ୍ସ ପ୍ରବଣତାକୁ 
ଦାୟୀ କରି ହେବ ନାହିଁ । ଯେଉଁ ଭାବାବେଗର ବଶବର୍ଭୀ ହୋଇ ସେ ଏଠିକି ଆସିଛି, 
ତା'କୁ ହୁଏତ ବିଦ୍ରୋହ ବୋଲି କୁହାଯାଇ ନ ପାରେ, କିଂତୁ ଏକପ୍ରକାର ପ୍ରତିବାଦ ବୋଲି 
କହିଲେ ଚଳିବ । ମୋତେ ଭଲ ଲାଗୁ ନାହିଁ, କେବଳ ଏହି ପ୍ରତିକ୍ରିୟାଟିକୁ ବ୍ୟକ୍ତ କଲା 
ପରି । ମୋର ଜୀବନଟା, ମାନେ ଏଇ ପରିସ୍ଥିତି ମୋର ବର୍ଭମାନ ଜୀବନର, ଇଏ ମୋର 
ପସଂଦ ନୁହେଁ । ମଂଜୃଶ୍ରୀ ମହାପାତ୍ରର ଗ୍ରହଣଯୋଗ୍ୟ ନୁହେଁ । 


କିଭଳି ପରିସ୍ଥିତି ? ସେହି ପ୍ରଶ୍ନ ପଚରାଗଲେ ସେ ବୋଧହୁଏ ଟିକିଏ ଅଡ଼ୁଆରେ 
ପଡ଼ନ୍ତା, କାରଣ ସେ କୌଣସି ନିଦିଷ୍ଟ କାରଣ ଦର୍ଶାଇ ପାରନ୍ତା ନାହିଁ । ସେଇଠୁ କହନ୍ତା, 
— ମଲା, ଅକାରଣରେ ଅସଂତୋଷ ହେବାର ଅଧ୍କାର କ”ଣ ମଣିଷର ନାହିଁ ? କାରଣ 
ସେଇ କାରଣଗୁଡ଼ାକ ତା” ନିଜକୁହଁ ଯଥେଷ୍ଟ ଓଜନିଆ ମନେ ହୁଅନ୍ତା ନାହିଁ । ଯଥା : ଆମ 
ଅବସ୍ଥା ଭଲ ନୁହେଁ, ସେଇଲାଗି ମୁଁ ଦିନବେଳେ “ସୁହାସିନୀ” ଶାଢ଼ି ଦୋକାନରେ ସେଲ୍‌ସ୍‌ 
ଗାର୍ଲ୍‌ କାମ କରେ ଘରକୁ ସାହାଯ୍ୟ ହେବା ପାଇଁ । କଂ ଣ ହେଲା ସେଠୁ ? ଏଇ ବୟସରେ 
ନିଜେ ଦି'ପଇସା କମେଇ ପାରିବା କ'ଣ ଖରାପ କଥା ? ... ଆମର ଗାଡ଼ିଘୋଡ଼ା ନାହିଁ 
କି ଲୋକବଳ ନାହିଁ, ସେଇଲାଗି ବୋଉର ଅଭିଆଡ଼ୀ ଝିଅକୁ ସଂଜବେଳର ନର୍ମାଲ୍‌ ନାଚକ୍ଲାସ୍‌ 
ସୁହାଇଲା ନାହିଁ, ତା'କୁ ଏଇ ଖରାବେଳୁଟାରେ ଆସିବାକୁ ପଡ଼େ ସାର୍‌ଙ୍କ ପାଖକୁ । ମଲା, 
ତୁ କ'ଣ ଏକା ଆସୁ ? ଆଉ ଦି” ଜଣ କଂ”ଣ ନ ଥାଆନ୍ତି ତୋ ସାଂଗରେ ? ବିଶେଷତଃ 
ତବଲାବାଦକ ନୟନ ମହାନ୍ତି, ଯେ ତୋତେ ଭଲପାଏ (ହଃ ! ) ... କାହିଁକି ଏତେ ନାଚୁଛି 
ମୁଁ ? କ'ଣ ମୋତେ ମିଳୁଛି ସେଥୂରୁ ? ହଁ କେଇଟା ମେଡ଼ାଲ୍‌ ଆଉ ସାର୍ଟିଫିକେଟ୍‌ । ହେଲେ 
ମୋତେ ଏକା ମିଳି ନାହଁ । ଆଉ ସେମାନଙ୍କ କୃତିତ୍ଵ ମୋ ଉଣା ବୋଲି କହିଲେ କୁହ, 
ତାଙ୍କର ଚେହେରା ଅଛି, ପ୍ରତିପରି ଅଛି, ରାଣୀ ମିଶ୍ର, ନିନି ପଟନାଏକ ଓଗେରଙ୍କର, 
ସେଇଲାଗି ତାଙ୍କରି ଫଟୋ ହିଁ ବେଶୀ ବାହାରେ ଖବରକାଗଜରେ, ଆଉ ତାଙ୍କରି ଗୁଣଗାନ 
କରାଯାଏ ... 


ସ୍ଵର୍ଗ ସୀମା / ୪୩ 


ଏମିତି ଭାବୁ ଭାବୁ ତା'ର ଚେତା ହେଲା ଯେ ସେ ଜଣକୁ ଡାକି ଆଣିଛି ଏଠିକି 
ତା” ସାଂଗରେ ସମୟ ବିତେଇବା ପାଇଁ, ପୁଣି ସେ ତା'କୁ ‘ଭଲପାଏ’ ( ହଃ 1 ରଜାପୁଅଟାଏ, 
ଯେ ତମକୁ ଚୁମା ଦେଲେ ତମର ଅଭିଶାପ କଟିଯିବ, ତମେ ଆଉ ବେଂଗ ହୋଇ ରହିବ 
ନାହିଁ, ସୁଂଦରୀ ରାଜକୁମାରୀଟିଏ ହୋଇଯିବ ! ) । ମଂଜୁ ହସି ପକେଇଲା, ଏବଂ ଫେରି 
ଚାହିଁଲା ନୟନ ଆଡ଼କୁ । 

କିଂତୁ ମଂଜୁର ଏଇ ହଠାତ୍‌ ସହାସ୍ୟ ଓ ସମ୍ମୁଖ ଚାହାଣିରେ ଯେଉଁ ଜିଜ୍ଞାସା ତଥା 


କୌତୁକ ଥୂଲା, ସେଥୂ୍‌ରେ ନୟନ ହଡବଡ଼େଇ ଗଲା | ଏବଂ ଭୂସ୍କିନି ପଚାରିଲା ଗୋଟାଏ 
ପ୍ରଶ୍ନ ଯାହା ତା? ମନକୁ ଆସିଲା 


me 


“କ'ଣ ହେଲା ମଂଜୁ ? ଦିଲ୍ଲୀରୁ କିଛି ଚିଠି ଆସିଲା ?” ? 


me 


 ଦିଲ୍୍‌ୟ ? ଚିଠି ? ଆପଣ କେମିତି ଜାଣିଲେ ଦିଲ୍ୟରୁ କୋଉ ଚିଠି ଆସିଛି କି 
ନାହିଁ ବୋଲି ?” ? ନୟନବାବୁ କ'ଣ ଭାଉଜଙ୍କ ଚିଠି କଥା ପଚାରୁଛନ୍ି ବୋଲି ମଂଜୁ ଅନେଇଲା 
ତାଙ୍କ ଆଡ଼କୁ ବଲବଲ ହୋଇ । 

“ଆରେ ? ସେମିତି ଅନେଇଛ କ'ଣ ମୋ ଆଡ଼କୁ ? ତମେ ଆପ୍ଲାଏ କରି ନ 
ଥଲ ସେଇ ଇଣ୍ଟର୍‌ନ୍ୟାସନାଲ୍‌ ଫେଷ୍ଟିଭାଲ୍‌ରେ ନାଚିବା ପାଇଁ, ଯେଉଁଟା ଷ୍ଟକ୍‌ହୋମ୍‌ରେ 
ହେଉଛି ନା କଅଣ ? ଆଉ ଗୋବିନ୍ଦ ସାର୍‌ଙ୍କ ଠାରୁ ଆରମ୍ଭ କରି ଆମ ସଂଗୀତ ନାଟକ 
ଏକାଡେମୀର ଚେୟାର୍‌ମ୍ୟାନ୍‌ ଆଦି ଦୁନିଆଁ ଲୋକଙ୍କ ଜବରଦସ୍ତ୍‌ ସୁପାରିଶ ଯାଇ ନଥ୍‌ବ 
ତା” ସାଂଗରେ ? କିଓ, ତମେ ମୋତେ ନିଜେ କହୁଥ୍ଲ ପରା ସେକଥା ?” 


ଓ -ହୋ, ଆପଣ ସେକଥା କହୁଛନ୍ତି ? ସେଇ ଯେଉଁ ଟେକାଟାଏ ଫିଂଗିଥୂଲି 
ଅଂଧାରକୁ ¬ ?” 

ମଂଜୂ ହସି ଉଠିଲା । ଏବଂ ଚାହୁଁଚାହଁ ତାହା ଏକ ଉଚ୍ଚ ହସରେ ପରିଣତ ହେଲା 
ଯାହାର ପରିଭାଷା ଏହି ପ୍ରକାର 

କିଓ, ଏତିକି ବୃଝିପାରୁନ ମାଇ ଡିଅର୍‌ ନୟନବାବୁ, ଯେ ଓଡ଼ିଶାର ଏଇ ଛୋଟ 
ସହରରେ ଅବସ୍ଥିତ ସ୍ଵର୍ଗୀୟ ଯୁଧ୍ଷ୍ିର ମହାପାତ୍ରଙ୍କ ଦ୍ବିତୀୟା ଏବଂ ଅବିବାହିତା କନ୍ଯା 


୪୪ / କିଶୋରୀ ଚରଣ ଦାସ 


ମଂଜୂଶ୍ରୀ ମହାପାତ୍ର କୌଣସି ନ୍ୟାୟବିଚାରର ଅଧ୍କାରୀ ନୁହେଁ ? ଯେହେତୁ ତା'ର ଚେହେରା 
ନାହିଁ କି ଚହଟଚମକ, ଅଥବା କୋଉ ବଡ଼ଲୋକ ବାପ ଭାଇ କି ଗଡ଼ଫାଦର୍‌ । ଯାହା 
ତମେମାନେ ଏଠି ଆଣି ଦେଇ ପାରିଲ ନାହିଁ, ତା'କୁ ପ୍ରତିଷ୍ଠା କୁହ ବା ଆଉ ଯାହା, ତା'କୁ 
ଆଣିଦେବ ଦିଲ୍ୟ ଦରବାର ? ଆଉ ମୁଁ ଖଣ୍ଡେ ଚିଠି ପାଇବି ମିନିଷ୍ଠୀରୁ — ‘ଡିଅର୍‌ ମିସ୍‌ 
ମଂଜୁଶ୍ରୀ ମହାପାତ୍ର, ଉଇ ଆର୍‌ ଗ୍ଲାଡ୍‌ ଟୁ ଇନ୍‌ଫର୍ମ ୟୁ ... ? 


mm ~~ ~~ 


ମଂଜୁର ହସ ଯେତିକି ବିସ୍ତିତ କଲା ନୟନକୁ, ତା'କୁ ତା'ଠାରୁ ବେଶୀ ବିସ୍ତିତ 
ତଥା ବିବ୍ରତ ହେବାକୁ ପଡ଼ିଲା ଯେତେବେଳେ ତା” ହସ ଥମିଗଲା । କାରଣ ସେ ପୂରାପୂରି 
ଝାଉଁଳିଗଲା ପରି ଦିଶିଲା । ଅନ୍ତତଃ ନୟନର ମନେ ହେଲା ସେମିତି । ସେଇଠୁ ସେ ଭାବିଲା 
ଯେ ଏଥର ତା'ରି ପାଳି ଆସିଛି ଗୋଟାଏ ଅଧ୍କାର ଜମେଇବା ପାଇଁ ମଂଜୁ ଉପରେ | 
ସଚ୍ଚା ପ୍ରଣୟୀର ଅଧ୍‌କାର । ସେ ତିଆରିବ ମଂଜୂକୁ । ତା'କୁ ଠିଆ କରେଇବ ମଂଚ ଉପରେ, 
ତା'ର ଯେମିତି ଠିଆ ହେବା କଥା । ସେହେତୁ ସେ ଦୃଢ଼ କଣ୍ଠରେ କହିବାକୁ ଆରମ୍ଭ କଲା 


“ଶୁଣ ମଂଜୁ, ମୁଁ ଗୋଟାଏ ସାମାନ୍ୟ ତବଲ୍ଚି ହୋଇପାରେ, କିଂତୃ ମୁଁ ଅଳ୍ବହୁତ 
ଜାଣେ ତାଳ କାହାକୁ କୁହନ୍ତି, ଲୟ କାହାକୁ କୁହନ୍ତି, ତ୍ରିଭଂଗୀ ଠାଣି ବୋଇଲେ କଣ 
ବୁଝାଯାଏ । ତେଣୁ ମୁଁ ବିନା ଦ୍ଧିଧାରେ କହିପାରେ ଯେ ଓଡ଼ିଶୀ ନାଚରେ କେହି ତମର 
ସମକକ୍ଷ ନୁହଁନ୍ତି ଏଇକ୍ଷଣି । ସାରା ଭାରତବର୍ଷରେ । ଖାଲି ମୁଁ କହୁନାହିଁ ସେ କଥା, ପଦ୍ମଭୂଷଣ 
ଗୋବିଂଦ ଗରାବଡ଼ୁଙ୍କୁ ପଚାର ... 


“ ଥ୍ୟାଂକ୍‌ ୟୁ | କିଂତୁ ଆପଣଙ୍କର ମଧ୍ଯ ଜାଣିବା ଦରକାର ଯେ ଦିଲ୍ଲୀର ମତିଗତି 
ଆମ ଏଠିକା ଠାରୁ ଆହୁରି ବେତାଳିଆ ହେଲେହେଁ, ତାକୁହଁ ତାଳ କୁହାଯିବ । ଯାହାର 
ଅନ୍ୟ ନାଆଁ ମର୍ଚି । ଏବଂ ସେଇ ମର୍ଚ୍ଚିକୁ ତେଲେଇବା ଲାଗି ମଂଜୁର ଚେହେରା ନାହିଁ କି 
ଅନ୍ୟ କୌଣସି ଉପକରଣ, ହାଇ-କୁାସୁ ଲବି ¬ ? 


“କୁ” ଣ ହେଲା ?? ତମର ପୂଣି — ନାହିଁ ?? ? ଏଇଠି ନୟନ କହି ପାରିଥାଆନ୍ତା 
ଯେ ତମର ଯଦି ଚେହେରା ନାହିଁ, ମୁଁ ତମକୁ ଏତେ ଭଲପାଉଛି କେମିତି । ହେଲେ ତା'ର 
ଜିଭ ଲେଉଟିଲା ନାହିଁ କହିବା ପାଇଁ । ଭାବିଲା ଯେ ମହା ବୁଦ୍ଧିମତୀ ମଂଜୁ (ତା'ର ସେଇ 
ଅପୂର୍ବ ଉନ୍ନଳ ଚାହାଣି ହିଁ ଯେତେକ ବୃଦ୍ଧି ଆଉ ସୌଂଦର୍ଯ୍ୟକୁ ଠୁଳ କରି ରଖୁଛି ... ଯାହା 


ସ୍ଵର୍ଗ ସୀମା / ୪୫ 


ସେବେକା ରାଧାଙ୍କ ପରି ନୁହେଁ କାରଣ ତାହା ଯେ କୌଣସି କୃଷ୍ଣଙ୍କୁ କପଟୀ ବୋଲି ଧରେଇ 
ଦେଇ ପାରିବ ) କହିବ ମୁଁ ଗୋଟାଏ ଖୋସାମତିଆ, ଯଦିଓ ଇଏ ଗୋଟାଏ ନିହାତି 
ସତକଥା । ସେହେତୂ ସେ ଲବି ବିଷୟରେ ଜୋର୍‌ ଦେଲା । କହିଲା 


“ତମେ କଣ କହୁଛ ? ତମର ପହୁଂଚ ନାହିଁ ତ ଆଉ କାହାର ଅଛି ? ତମ 
ଭାଇ, ତମର ଗୋଟିଏ ବୋଲି ଭାଇ, ସେ କଂଣ ନାହାନ୍ତି ସେଇ ଦରବାରରେ ? ଆଉ 
ସେ କଂ ଣ କରିପାରିବେ ନାହିଁ ଯାହା କରିବା କଥା ତାଙ୍କ ସାନଭଉଣୀ ପାଇଁ, ଯାହାକୁ ସେ 
ଏତେ ଭଲ ପାଆନ୍ତି ??? ନୟନ ମଂଜୁ ଆଡ଼କୁ ଅନେଇଲା ତା'କୁ ଚ୍ୟାଲେଂଜ୍‌ କଲା ପରି | 

କିଂତୁ ମଂଜୁ ସେଇ ଚାହାଣିର ମୁକାବିଲା କରିବା ପାଇଁ ପ୍ରସ୍ତୁତ ଥୁଲା । କହିଲା : 

“ ହଁ, ମୋ ଭାଇ ସେଠି ଅଛନ୍ତି । ମୋ ଭାଇ ମୋତେ ଭଲ ପାଆନ୍ତି, ମୋ ଭାଉଜ 
ବି” ମୋତେ ଭଲ ପାଆନ୍ତି । ଆଉ ଏଠି ବି” ବୋଉ ମୋତେ ଭଲ ପାଏ । ସାଇପଡ଼ିଶା, 
ବଂଧୁବାଂଧବ, ଗୋବିନ୍ଦ ସାର୍‌, ସମସ୍ତେ ମୋତେ ଭଲ ପାଆନ୍ତି । (ତମେ ବି' ମୋତେ 
ଭଲ ପାଅ, ମୁଁ ଧରିନେଉଛି ) କିଂତୁ ଦରବାରର ପ୍ରିୟାପ୍ରୀତି ଭିନ୍ନ ଧାତୁରେ ଗଢ଼ା, ନୟନବାବୃ, 
ସର୍ବସାଧାରଣ ଭଲପାଇବା ତା'କୁ କିଣି ନେଇ ପାରିବ ନାହିଁ । ସେଥ୍ପାଇଁ ଆଉ କିଛି 
ଦରକାର, ଯାହା ଆମ ଭାଇଙ୍କର ନାହିଁ । ତା” ଛଡ଼ା ¬ ” 


“କ'ଣ ତା” ଛଡ଼ା ? 


“ ‘ତାଂ ଛଡ଼ା ଆମ ଭାଇ ଜଣେ ବିରାଟ ଖେଳୁଆଡ଼ ହୋଇପାରନ୍ତି, ଆଉ ଆମ 
ଭାଉଜ ମହାସୁଂଦରୀଟିଏ, କିଂତୁ ଭାଇ ଯେତେହେଲେ ଗୋଟିଏ କିରାଣି ! ଦରବାରର 
ଦୁଆରିଠାରୁ ବି” ସାନ ...” 


“ନା ।”” ନୟନ ହାତ ଉଠେଇ ମଂଜୂର କଥାସ୍ରୋତକୁ ଅଟକେଇ ଦେଲା । ସେଇଠ୍ଦି 
କହିଲା,  ' କ୍ଷମା କର ମଂଜୁ, ରାଜଦରବାରର କିରାଣି, ବଡ଼ବାବୁ, ସାହେବ, ବଡ଼ସାହେବ, 
ସମସ୍ତେ ଗୋଟିଏ ସୂତାରେ ଗୁନ୍ଥା । ଗୋଟିଏ ମଂତ୍ରରେ ଦୀକ୍ଷିତ । ଜାଣିଛ କ'ଣ ତା ନାଆଁ ? 


ସରି, ଜାଣିନାହିଁ? , ମଂକୁ କହିଲା ନିର୍ବୋଧ ଛାତ୍ବୀର ଭଂଗୀରେ । 


୪୬ /କିଶୋରୀ ଚରଣ ଦାସ 


“ଚାଂ ନାଆଁ ହେଉଛି ଅମଲାତଂତ୍ର । ବ୍ୟୁରୋକ୍ରାସି । ଏବଂ ସେଠି ତମ ଭାଇ 
ନିଶ୍ଚୟ ତାଙ୍କ ଜୋର୍‌ ଖଟେଇ ପାରିବେ । ଯଦି ସେ ଚାହାନ୍ତି । ଏବଂ ମୋର ଦୃଢ଼ ବିଶ୍ଵାସ 
ସେ ଚାହାଁନ୍ତି ।” ? 


“କାହିଁକିନା ସେ ମୋତେ ଭଲ ପାଆନ୍ତି ?”', ମଂଜୁ ପଚାରିଲା ବିଦୁପାମ୍ମକ 
କଣ୍ଠରେ । 

 “ଏକ୍ଜାକ୍ଟ୍ଲି । ମୁଁ ଜାଣିଛି ସୁରବାବୃଙ୍କୁ । ଏବଂ ଦେଖ୍ଛି ସେ କେମିତି ଗୋଲ୍‌ 
କରି ପାରନ୍ତି । ଏକମୁହାଁ ହୋଇ, ବିପକ୍ଷ ଦଳର ବ୍ୟୁହକୁ ଫଟେଇ ଦେଇ । ଏବଂ ଶେଷ 
ହୁଇସିଲ୍‌ର ମୁହର୍ରକ ଆଗରୁ । ସେଥ୍‌ରେ ଖାଲି ହାତଗୋଡ଼ର ଜୋର୍‌ ନ ଥାଏ, ଥାଏ 
ପ୍ୟାସନ୍‌ , ଭଲ ପାଇବାର ଜୋର୍‌ ...” 


ମଂଜୁ ଏପରି ଭାବରେ ଅନେଇଲା ନୟନକୁ ଯେ ମନେ ହେବ ସେ ତାର ଯୁକ୍ତିକୁ 
ଗ୍ରହଣ ନ କଲେ କ”ଣ ହେବ, ସେ ତା” ଭାଷଣରେ ମୁଗ୍ଧ । 


କିନ୍ତୁ ନୟନ ସେଥୁରେ ବିଶେଷ ଆପ୍ୟାୟିତ ହେଲା ପରି ମନେ ହେଲା ନାହିଁ । 
ସତେକି ତା'ର ଭାଷଣର ପ୍ରାପ୍ୟ ପରିହାସ ନୁହେଁ, ତାହା ଯେତେ ମଧୁରିଆ ହେଉ ପଛେ । 


ସେଇଠି ନୟନ ହଠାତ୍‌ ଏପରି ଭାବରେ ତେଜି ଉଠିଲା ଯେ ମଂଜୁର ମନେ ହେଲା 
ସେ ରାଗିଗଲେଣି । ନା, ସେ ତ ରାଗିବା ଲୋକ ନୁହେଁ ? ତା'ହେଲେ ଇଏ କଅଣ ? 
ପାଗଯୋଗରେ ଏଭଳି କିଛି ଗୋଟାଏ ସହସା ପରିବର୍ଭନ ଘଟି ନାହିଁ, ହାବୁକାଏ ପବନ, 
ନାଲି ପଡ଼ି ଆସୁଥ୍‌ବା ସୂର୍ଯ୍ୟର ତୀରଟାଏ, ଅଥବା ସିଂଘାଧବନିପ୍ରାୟ କେଉଁ ଗାଭୀର ଟାଣୁଆ 
ହମ୍ବାରଡ଼ିଟାଏ , ଯାହା ଭଦଲୋକଙ୍କୁ ଏମିତି ଉତ୍ତେଜିତ କରୁଛି ବୋଲି ଅନୁମାନ କରି ହେବ । 
ନା, ତା ନୁହେଁ । ତା'ର କାରଣ ଭିନ୍ନ । ମଂଜୂଶ୍ରୀ ତା'ର ଛାତିରେ ଯେଉଁ ଅନୁଭବର ପୀଡ଼ାକୁ 
ଗ୍ରହଣ କଲା, ଏବଂ ଆହୁରି ଆହୁରି ଗ୍ରହଣ କରିବାକୁ ଚାହିଁଲା, କହିଲା ହୁଏତ ଏଇ ହେଉଛି 
ସତ, କାହିଁକି ସତ ନ ହେବ, ତା” କୁହଁ ସେ କାରଣ ବୋଲି ତିଆରିଲା ନିଜକୁ । ଯେତେବେଳେ 
ନୟନ କହିଯାଉଥାଏ ଭଗବାନଙ୍କର ଏଇ ଛାଇଲେଉଟାଣିକୁ ସାକ୍ଷୀ ରଖ୍ଲା ପରି | — 


“ “ବେଶ୍‌ । ତମେ କିଛି କରିବ ନାହିଁ । ତମ ଭାଇ ବି” କରିପାରିବେ ନାହିଁ ବୋଲି 
କହୁଛି । ହେଲା, କେହ କିଛି ନ କଲେ ନାହିଁ । କିଂତୁ ନୟନ ମହାନ୍ତିକୁ କେହି ମନା କରି 


ସ୍ପର୍ଗ ସୀମା /୪୭ 


ପାରିବ ନାହିଁ । ସେ ଯିବ ଦିଲ୍ଲୀକୁ । ଆଉ କରିବ ତା” ଦେଖ୍ଲା କାମ | ଖାଲି ତମ 
ଆପ୍ଲିକେସନ୍‌ର କପିଟିଏ ଦରକାର ତମଠୁ | ...” 


କ'ଣ କହୁଛି ଏ ଲୋକଟା ? ପାଗଳ ନା କଅଣ ? ହେଲେ ଏଭଳି ଭାବାବେଗ 
ସାମ୍ନାରେ ‘ତମେ କଂ ଣଟା କରିପାରିବ” ବୋଲି କହବାର ପ୍ରଶୁ ଉଠୁ ନ ଥୁଲା | କିଛିକ୍ଷଣ 
ପାଇଁ ଅଟକିଗଲା ପରେ ମଧ୍ୟ ମଂଜୁ କିଛି ହେଲେ କହିବାକୁ ଚାହିଲା ନାହିଁ, କାଳେ ଆବେଗ 
ଧ୍ମେଇଯିବ କିଂବା ତା'ର ରଂଗ ବଦଳିଯିବ । କାରଣ ତା'ର ମନେ ହେଲା ଯେ ଏଇ 
ହୁଏତ ସେଇ ଅଭିଲା ଓ ଅଦ୍ଭୁତ ଜିନିଷଟା, ଭଲପାଇବାରୁ ବଳି ପ୍ରେମ”, ଯାହାକୁ ସେ 
ସ୍ଵୀକାର କରିପାରୁ ନାହିଁ । 


‹‹ .. ମୁଁ ଯିବି ସେଠିକି । ଆଉ ଦେଖା କରିବି ତମ ଭାଇଙ୍କ ସାଂଗରେ । ତାଙ୍କୁ 
ବସେଇ ଉଠେଇ ଦେବି ନାହିଁ, ସେ ଉଚିତ କାମ ନ କରିବା ଯାଏଁ ତମ ପାଇଁ । ଆଉ ସେ 


Ci 


କରନ୍ତୁ ବା ନକରନ୍ତୁ, ମୁଁ ବି” ହାଜିରା ଦେବି ଦରବାରରେ । କଲ୍‌ଚର୍‌ ଡିପାର୍ଟ୍‌ମେଣ୍ଟ୍‌ର 
କରିଡର୍‌ରେ । ଆଉ ଧରିବି ସେମାନଙ୍କୁ, କିରାଣି ଠାରୁ ଆରମ୍ଭ କରି ବଡ଼ ହାକିମ ଯାଏଁ । 
ମଂତ୍ରୀଙ୍କ ସାଂଗରେ ବି” ଦେଖା କରିବି, ଦରକାର ହେଲେ । ସେଇ ଦାଢ଼ିଆ ମଂତ୍ରୀ ଯେ 


ଗୋଟାଏ ରଷି ପରି ଦେଖାଯାଆନ୍ତି ... କ'ଣ ତାଙ୍କ ନାଆଁ ତ ? 


“ପଣ୍ଡିତ ବିଜୟ ଭାସ୍କର ମିଶ୍ର ।”? 


I ame 


“ହଁ, ମୁଁ ଯିବି ତାଙ୍କ ପାଖକୁ । ଆଉ କହିବି ମୁଁ କୋଉ ଅନୁଗ୍ରହ ମାଗୁନାହିଁ 
ଆପଣମାନଙ୍କଠାରୁ । ନ୍ୟାୟ ମାଗୁଛି ଆମ ଦେଶର ସର୍ବଶ୍ରେଷ୍ଠ ନୃତ୍ୟଶିଳ୍ପୀ ମଂଜୂଶ୍ରୀ ମହାପାତ୍ର 
ପାଇଁ । ଏବଂ କେବଳ ତା'ରି ନାଆଁ ହେବ ନାହି, ଆମ ଦେଶର ମାନ ବଢ଼ିବ ତା” କୁ ଷ୍ଟକ୍ହୋମ୍‌ 
ପଠେଇଲେ ... ”? 


... ନା, ମୁଁ ୟାକୁ ସ୍ଵୀକାର କରି ପାରିବି ନାହିଁ, ପାରିବି ନାହିଁ । ଏମିତି ହେବା 
ଉଚିତ ନୁହେଁ ... କିଂତୁ ଏଇ ଦୁର୍ଲଭ ଜିନିଷଟା ତୋତେ ଆଉ କିଏ ଦେଇଛି ଲୋ ମଂଜୁ, ନା 
ଦେଇ ପାରିବ ? ... ନ ଦେଲେ ନାହିଁ ! ପ୍ରେମରୁ ବାହାଘର, ସେଇଠୁ ଏକାଠି ଘର କରିବା, 
ତା” ମାନେ ମଂଜୁ ଯେଉଁଠି ଥୁଲା ସେଇଠି ପଡ଼ି ରହିବ, ସେଇ ଗାତରେ ... ଓ-ଓ ! 


୪୮ / କିଶୋରୀ ଚରଣ ଦାସ 


ତା” ହେଲେ ତୁ ସତରେ ଗୋଟାଏ ରାଜପୁତ୍ର ଚାହଁଛୁ ଯେ ତୋତେ କୋଉ ଧନରତ୍ନ, 
ଚହଟଚମକ, ଗ୍ାମର୍‌ ଆଣିଦେବ ? ... ଆଃ ! ମୁଁ ସେକଥା କହୁନାହିଁ ... 

ମଂଜୁ ଶେଷକୁ ‘ହଉ ଥାଉ’ କହି ତା’ ମୁହଁକୁ ତା” ଦି' ହାତ ପାପୁଲିରେ ଯୋଡ଼େଇ 
ଦେଲା । ଏବଂ ନୟନ ବିମୂଢ଼ ଚାହାଣିରେ ଅନେଇଲା ତା” ଆଡ଼କୁ, ଦୋଷୀଙ୍କ ପରି ! 

ଯାହାହେଉ ଅବିଳମ୍ବେ ମଂଜୁ ତା ମୁହଁରୁ ହାତ କାଢ଼ି ଆଣିଲା, ଏବଂ ସିଧାସଳଖ 
ଅନେଇଲା ନୟନକୁ, ତଥା ଏଇ ସଂଧ୍ୟାର ପୃଥ୍ବୀକୁ । ସେମାନଙ୍କୁ ଏକ ପ୍ରଶାନ୍ତ ଏବଂ 
ଗର୍ବାନ୍ଧିତ ସ୍ତିତହାସର ଶୋଭା ଦେଖାଇ — 

ଧନ୍ୟବାଦ । ମୁଁ ଜାଣିଲି ଯେ ମଂଜୁ ଏତେ ଗରିବ ନୁହେଁ କି ଅସୁଂଦର ନୁହେଁ । 
ଏବଂ ସେ ଦେଶର ସର୍ବଶ୍ରେଷ୍ଠ ଓଡ଼ିଶୀ ନୃତ୍ୟଶିଳ୍ପୀ ନ ହୋଇପାରେ ହୁଏତ, କିଂତୁ ଉପସ୍ଥିତ 
କ୍ଷେତ୍ରରେ ସେ ସବୁଠାରୁ ଯୋଗ୍ୟ ଷ୍ଟକ୍ହୋମ୍‌ ସମାରୋହ ପାଇଁ, ଏବଂ ସରକାରଙ୍କର 
ତା” କୁହିଁ ବାଛିବା କଥା । 

ନବଚ୍ଜାଗୃତ ଆତ୍ମବିଶ୍ଵାସକୁ ଚିହ୍ମେଇଲା ପରି ମଂଜୁ ଉଠି ଠିଆ ହେଲା, ଏବଂ କହଲା, 
“ବାହାରିବା ଏଥର, ମୋର ଅନେକ କାମ ଅଛି ।” ? ନୟନ ଆଶା କଲା ସବୁ ଠିକ୍‌ ଅଛି । 

ଫେରନ୍ତା ବାଟରେ ସମାଜର ବ୍ୁଲାବିକାଳି କଂ ଣ ଗୋଟାଏ ସଂବାଦ ଶୁଣାଉଥୁଲା 
ବଡ଼ ପାଟି କରି । କୌତୃହଳବଶତଃ ନୟନ ଗୋଟାଏ କପି କିଣି ଆଣିଲା, ଏବଂ ଚାଲୁ 
ଚାଲୁ ପଢ଼ି ବସିଲା ତାକୁ । ତତ୍କ୍ଷଣାତ୍‌ ତା'ଆଖ୍ରେ ପଡ଼ିଲା ଗୋଟାଏ ହେଡ଼ଲାଇନ୍‌ | 
ଏବଂ ସେ ମଂଜୁର କାନ୍ଧରେ ହାତ ଦେଇ ତା'କୁ ରାସ୍ତାକଡ଼କୁ ଘୁଂଚେଇ ଆଣିଲା ଗୋଟାଏ 
ବିରାଟ ସମ୍ବାଦ ଶୁଣେଇବା ପାଇଁ — 


 “ଦେଖ୍ଲଣି ? ପଶ୍ଡିତ ବିଜୟ ଭାସ୍କରଜୀ ଇସ୍ତଫା ଦେଇଛନ୍ତି କ୍ୟାବିନେଟ୍‌ରୁ । 
ଆଉ ରାଷ୍ଟ୍ରପତି ତା'କୁ ଅବିଳମ୍ବେ ସ୍ଵୀକାର କରି ନେଇଛନ୍ତି, ପ୍ରଧୀନମଂତ୍ରୀଙ୍କ ସୁପାରିଶ 
କ୍ରମେ । କଥା କଅଣ ୧?’ 

ମଂଜୁ ‘ଆଛୁ ?? ବୋଲି କହିଲା ନାହିଁ, କିଂବା ସେ ବିଷୟରେ ତିଳେ ହେଲେ 
ଆଗ୍ରହ ଦେଖାଇଲା ନାହିଁ । ଅପରଂତୁ ତାର ଶାନ୍ତମୁଦ୍ରାକୁ ଅବ୍ୟାହତ ରଖ୍‌ ଏବଂ ହୁଏତ 
ଆଖ୍ରେ ତାରାଟିଏ ଫୁଟାଇ କହିଲା 


ସ୍ବର୍ଗ ସୀମା / ୪୯ 


“ ଇସ୍‌ ! ମାଟି ହୋଇଗଲା ! କିଂତୁ ନୂଆ କଲ୍ଚର୍‌ ମିନିଷ୍ଟର୍‌ଙ୍କ ସାଂଗରେ କ'ଣ 
ଆପଣ ଦେଖା କରି ପାରିବେ ନାହିଁ, ଦରକାର ହେଲେ ? 


ଅଫ୍‌ କୋର୍ସ୍‌ ଆଇ କ୍ୟାନ୍‌ !'? କହି ନୟନ ହସି ପକେଇଲା । କିଂତୂ ତା'ର 
ମନେ ହେଲା ଯେ ଉତ୍ତରଟା ଯଥାଯୋଗ୍ୟ ହେଲା ନାହିଁ । ବିଚ୍‌ ବଜାର ନ ହୋଇଥୂଲେ ସେ 
ଏଇ ଦୀପ୍ରିମୟୀ ଫୁଲେଇଟିକୁ ଠିକଣା ଜବାବ୍‌ ଦେଇ ପାରିଥାଆନ୍ତା | 


(୪) 

ପ୍ରଧାନମଂତ୍ରୀ ସେମାନଙ୍କୁ ତାଙ୍କର ବାର୍ଉଭଁ। ଶୁଣାଉଛନ୍ତି । ସେମାନେ ହେଲେ 
ସଭାଗୃହରେ ଧାଡ଼ି ଧାଡ଼ି ହୋଇ ବସିଥ୍‌ବା ଏବଂ ବାର୍ରାଟିକୁ ପିଇଗଲା ପରି ମନେ ହେଉଥ୍‌ବା 
ଗୋଟିଏ ସଂଭ୍ରାନ୍ତ ଏବଂ ସୁପରିଛ୍ଥନ୍ତ ସଜନ ମଣ୍ଡଳୀ । କେଂଦ୍ରସରକାରଙ୍କ ସଚିବ ଏବଂ 
ଅତିରିକ୍ତ ସଚିବଙ୍କ ଦଳ, ଯେଉଁମାନଙ୍କୁ ମଝିରେ ମଝିରେ ଏମିତି ଏକାଠି ବସେଇ ଲୋକପ୍ରିୟ 
ସରକାରର କେତୋଟି ମୂଳନୀତି ବିଷୟରେ ପୁଣି କିଛି କହିବାକୁ ପଡ଼େ, ଯେମିତିକି ଦୈନନ୍ଦିନ 
ଫାଇଲ୍‌ ଚଷୁ ଚଷୁ ସେମାନେ ତା'କୁ ଭୁଲି ନ ଯାଆନ୍ତି । ତେବେ ଆଜିକାର ଏଇ ଅଧ୍ବେଶନର 
ଏକ ବିଶେଷ ମହର୍ତ୍‌ ରହିଛି । କାରଣ ପ୍ରାୟ ମାସକ ତଳେ ସଂସ୍କୃତିମନ୍ତ୍ରୀ ପଣ୍ଡିତ ବିଜୟ 
ଭାସ୍କର ମିଶ୍ର ଇସ୍ତଫା ଦେଇ ଗୋଟିଏ ନୂଆ ଦଳ ଗଢ଼ିଛନ୍ତି, ଏବଂ ଏକ ନୂଆ ଆଦର୍ଶର 
ଧ୍ବନି ଶୁଣାଇବାରେ ଲାଗିଛନ୍ତି । ଦଳର ନାଆଁ ‘ମହାଭାରତୀୟ ପରିଷଦଂ ଏବଂ ତା'ର 
ଦୃହା ହେଲା ‘ଭାରତ ବଂଚାଅ, ଭାରତୀୟ ହୁଅ” । ସେଇ ଦୃହାର ଭିତିରି ଉଦ୍ଦେଶ୍ୟକୁ ପଣ୍ଡ 
କରିବା ଲାଗି ଶାସକ ଦଳର ମୁଖ୍ୟ ତଥା ପ୍ରଧାନମଂତ୍ରୀ ପୁରପଲ୍ଲୀରେ ଭାଷଣ ଦେଇ ଚାଲିଛନ୍ତି 
ଯେ ଭାରତ ବଂଚିଛି ଓ ବଂଚିରହିବ, କିଂତୁ କୀଣ ସେଇ ବଂଚିବାର ମୂଲ୍ୟ ଯଦି ସିଏ 
ବିଶ୍ଵଦରବାରରେ ମୁଣ୍ଡ ଟେକି ଓ ଛାତି ଫୁଲେଇ ଚାଲି ନ ପାରେ ? ତେଣୁ ପ୍ରତ୍ୟେକ 
ଭାରତବାସୀକୁ ପ୍ରଥମେ ମଣିଷ ପରି ଗୋଟାଏ ମଣିଷ ହେବାକୁ ପଡ଼ିବ । ଯେମିତିକି ସମସ୍ତେ 
ଜାଣିବେ ଯେ ଧନରେ, ମାନରେ ଓ ବିଦ୍ୟାବୃଦ୍ଧିରେ ସେ ଉଣା ନୁହେଁ କାହାରିଠାରୁ । ହେଲେ 
ପ୍ରଥମେ ଧନ । ହଁ ଆଜ୍ଞା, ପ୍ରଥମେ ଧନ ! ଯୁଗ ଯୁଗ ଧରି ଆମର ଯଥେଷ୍ଟ ମାନ ରହିଛି 
ଆମର ସଂସ୍କୃତିକୁ ନେଇ, ଏବଂ ଆମ ବିଦ୍ୟାବ୍ରଦ୍ଧିର ଉତ୍କର୍ଷ ମଧ୍ୟ ଯଥେଷ୍ଟ ପ୍ରମାଣିତ 


୫୦ /କିଶୋରୀ ଚରଣ ଦାସ 


ହୋଇ ସାରିଛି । କିଂତୁ ତା'ର ସଂଦେଶ ପହୁଂଚି ପାରୁ ନାହିଁ ସେମାନଙ୍କ ପାଖରେ । ଅନ୍ୟ 
ଅର୍ଥରେ ଆମେ ଆମର ବଡ଼ପଣକୁ କାର୍ଯ୍ୟକାରୀ କରିପାରୁନାହିଁ । କାହିଁକିନା ଆମେ ତଥାପି 
ଗରିବ ହୋଇ ରହିଛୁ । ତେଣୁ ଆମକୁ ପ୍ରଥମେ ଧନୀ ହେବାକୁ ପଡ଼ିବ । ପ୍ରତ୍ୟେକ 
ଭାରତୀୟକୁ, କହୁଛି ପରା ପ୍ରତ୍ୟେକ ଭାରତୀୟକୁ, ଧନୀ ହେବାକୁ ପଡ଼ିବ, ତା'ପରେ 
ଯୋଉ କଥା | ତେଣୁ ତାଙ୍କର ଏଇ ଚମକପ୍ରଦ ଏବଂ ଆକ୍ରମକ ଦୁହା, ଭାରତୀୟତାର 
ମିଛମଂତ୍ରକୁ ବାତିଲ୍‌ କରିବା ଲାଗି — ଭାରତ ଧନୀ ହେଉ, ଭାରତ ଧନ୍ୟ ହେଉ ! 
ଭାରତୀୟତାର ଆହ୍ଵାନ ଏକ ଅଭିସଂଧ୍‌ ମାତ୍ର, ଆଜିର ଅଭିଜାତ ପେଟୁଆମାନଙ୍କର 
ଆଧ୍ପତ୍ୟକୁ ବଂଚେଇ ରଖୁବା ପାଇଁ । ନାଇଁ ଆଜ୍ଞା, ଆମେ ପଡ଼ିବୁ ନାହିଁ ସେଇ ପାଲରେ । 
ଆମେ ପ୍ରତ୍ୟେକ ଧନୀ ହେବୁ । ଏବଂ ଜାତିଧର୍ମନିର୍ବିଶେଷେ । ପ୍ରତ୍ୟେକ ହିଂଦ୍ର, ମୁସଲମାନ, 
ଖ୍ରୀଷ୍ଟିଆନ୍‌, ପ୍ରତ୍ୟେକ ହରିଜନ, ଗିରିଜନ ଆଦି, ତଥା ପ୍ରତ୍ୟେକ ଗୁଣୀ, ଜ୍ଞାନୀ, ଲେଖକ, 
ସାଂବାଦିକ, ସଂଗ୍ରାହକ, ସଂପାଦକ ... ଏହିପରି ଭାବରେ ସେ ଅନେକ ଗର୍ଜିଛନ୍ତି ଗତ 
ମାସକ ଭିତରେ, ଫାଇଲ୍‌ କାମ ଟିକିଏ ପଛେଇଗଲେ ଯାଉ, ଏବଂ ଦେଶବାସୀଙ୍କୁ ପ୍ରତିଶ୍ରୁତି 
ଦେଇଛନ୍ତି ଯେ ଆସନ୍ତା ଦି'ବର୍ଷ ଭିତରେ ଏଇ ସର୍ବ ସମୃଦ୍ଧିର ସୁନା ଚମକି ଉଠିବ ଚିକି 
ଚିକି ହୋଇ । ଏବଂ ତାଙ୍କର ଦୃଢ଼ ବିଶ୍ଵାସ ଯେ ସର୍ବମଂଗଳ ପାର୍ଟି ତା'ର ଅପହୃତ ଗୌରବ 
ଫେରି ପାଇବ । ଅର୍ଥାତ୍‌ ବିଜୟଭାସ୍କର ଆଦିଙ୍କ ପେଂଚ କାମ ଦେବ ନାହିଁ । ଭାବିଛନ୍ତି 
ଗୋଟିଏ ତୃତୀୟପକ୍ଷ ତିଆରି କରି ‘ ଜନକଲ୍ୟାଣ ଙ୍କ ସାଂଗରେ ହାତ ମିଳେଇବେ, ଖାସ୍‌ 
ସର୍ବମଂଗଳକୁ ହଟେଇବା ପାଇଁ | ଯେମିତିକି ଗୋଟାଏ ନୂଆ ସରକାର ଗଢ଼ା ହେବ, ଆଉ 
ଏଇମାନେହି ଅସଲ କ୍ଷମତାକୁ ଆସିବେ, ସର୍ବମଂଗଳର ଏଇ ଅସଂତୃଷ୍ଟ ଦଳ । ଖୋଦ୍‌ 
ପଶ୍ଡିତ୍‌ଜୀ କମ୍‌ ଚାହିଁ ନ ଥୁଲା କି ପ୍ରଧାନମଂତ୍ରୀ ହେବା ଲାଗି ! ପୁରୋହିତ ପୁଅର ଆସପର୍ଷା 
କିଛି କମ୍‌ ନ ଥୁଲା ... 

ସାଧାରଣ ନିର୍ବାଚନ ଅନେକ ଦୂରରେ ଥୁଲେ ମଧ୍ଯ ନିର୍ବାଚନ ସୁଲଭ ଅକ୍ଳାନ୍ତ ପରିଶ୍ରମ 
କରି, ଭାରତର ଏ ମୁଣ୍ଡରୁ ସେମୁଣ୍ଡ ଗର୍ଜି ଗର୍ଜି ପ୍ରଧାନମଂତ୍ରୀ ପୁରୁଷୋତ୍ତମ ସୁଖ୍ତାଂକର୍‌ଙ୍କର 
ତଣ୍ଟି ପଡ଼ିଯାଇଛି, ତେଣୁ ସେ ଅଗତ୍ୟା ଏତେ ଧୀର କଣ୍ଠରେ କହୁଛନ୍ତି କେଇଟା କଥା 
ଆଜିର ଏଇ ଶ୍ରୋତାମାନଙ୍କୁ, ଠିକ୍‌ ତା” ନୁହେଁ । ମନେ ହେଉଛି ସେ ତାଙ୍କର ଆତ୍ମବିଶ୍ଵାସ 
ଫେରିପାଇଛନ୍ତି । ଯେ ଗାଦିଚ୍ୟୁତ ହେବାର ଆଶଂକା ନାହିଁ ନିକଟ ଭବିଷ୍ୟତରେ | ତେଣୁ 


ସ୍ବର୍ଗ ସୀମା / ୫ ୧ 


ସେ କଥାଗୁଡ଼ାକ ଧୀରକଣ୍ଠରେ ନୁହେଁ, ଧୀରେ ସୁସ୍ପେ କହୁଛନ୍ତି ବୋଲି ଜାଣ । ଦ୍ଵିତୀୟରେ 
ଇଏ କୋଉ ସାଧାରଣ ସଭା ନୁହେଁ, ଅଜ୍ଞ ଜନତାମାଲିକକୁ ପ୍ରବର୍ରଭାଇବା ଲାଗି । ଏଠିକାର 
ଶୁଣିଲାବାଲା ହେଉଛନ୍ତି ବିଜ୍ଞ-ପ୍ରଦୀଣ ଭୃତ୍ୟଗଣ । ଯେଉଁମାନେ ଜାଣନ୍ତି ଯାହା ଆବଶ୍ୟକ, 


ଏବଂ ତଦୂତ୍ତାରୁ କ ”ଣ କରିବା ଉଚିତ । ତାଙ୍କୁ ଖାଲ ଟକଏ ଚେତେଇଦେବା କଥା । 


ଏହି ଶାନ୍ତ ପରିବେଶର ଶ୍ରୋତାମାନେ ଯେ ତାଙ୍କର ସମସ୍ତ କଥା ଶୁଣୁଛନ୍ତି, 
ହେଁ । ଏବଂ ଶୁଣିବା ଆବଶ୍ୟକ, ତା” ମଧ୍ଯ ନୁହେଁ । କିଂତୁ ସେମାନଙ୍କ ମୁଖମଣ୍ଡଳ 

ଦିଶିବା ଉଚିତ ଯେ ସେମାନେ ତା'କୁ ପିଇ ଯାଉଛନ୍ତି । ଅର୍ଥାତ୍‌ ସେଥୁର ସାରମର୍ମ 
ସଂଚରି ଯାଉଛି ତାଙ୍କ ମନରେ । ଏବଂ ତାହା ଏକ ଗଭୀର ଏବଂ ଅବିଚ୍ଛେଦ୍ୟ ଅବବୋଧ 
ହୋଇ ଲାଖ୍‌ ରହିବ ତାଙ୍କ ଚେତନ-ଅବଚେତନରେ, ଯେତେବେଳେ ତାଙ୍କୁ ମଧ୍ୟ କିଛି 
କହିବାକୁ ପଡ଼ିବ କେଉଁ ସଭାସମିତିରେ , ବିଶେଷତଃ ସାଂବାଦିକମାନଙ୍କ ଆଗରେ । ଯେ 
ଏଇ ହେଉଛି ଆମ ଯୋଜନା, ଆମ ସପ୍ନ ଦେଶ ପାଇଁ, ମାନେ ତୁମମାନଙ୍କ ପାଇଁ । ତେଣୁ 
ସବୂର୍‌ କର, ଏବଂ ଆମକୁ ସାହାଯ୍ୟ କର | ସେହେତୁ ସେମାନଙ୍କର ପରିଚ୍ଛନ୍ନ ଉତ୍ତୋଳିତ 
ମୁହଁଗୁଡ଼ିକ ଯେତେ ନିବିଷ୍ଟ ବୋଲି ମନେ ହେଲେ ମଧ୍ଯ, ସେମାନେ ଯେ ଆଉ କିଛି ଭାବୁ ନ 
ଥୁବେ, ତା” କହି ହେବ ନାହିଁ । ହେଲେ ସେଥୁରେ କିଛି ଯାଏଆସେ ନାହିଁ। 


ତା'ନୁ 
ଏମିତି ଦି 


ଡଃ ଜି. କେ. ଆନଂଦନ୍‌ ବାଣିଜ୍ୟ ବିଭାଗର ନବନିଯୁକ୍ତ ଅତିରିକ୍ତ ସଚିବ, 
ପ୍ରଧାନମତ୍ରୀଙ୍କ ବାର୍ରାକୁ ଶୁଣିବା-ନଶୁଣିବା ଛଡ଼ା ଆହୁରି ଯୋଡ଼ାଏ କାମ କରୁଥୁ୍‌ଲେ । 
ଏବଂ ତାହାହିଁ ବୋଧହୁଏ ତାଙ୍କ ଅସାଧାରଣ ଦକ୍ଷତାର ଅନ୍ୟତମ ପରିଚୟ । ସେ ଗୋଟାଏ 
ଭାବନା ପ୍ରବାହରେ ଭାସି ଭାସି ଯାଉଥୁଲେ । ତାଙ୍କ ପାଇଁ ଏହିପ୍ରକାର ସଭାରେ ଯୋଗ 
ଦେବା ଏଇ ପ୍ରଥମ, କାରଣ ଏଥ୍‌ପୂର୍ବରୁ ସେ ଯୁଗ୍ଵସଚିବ ପାହ୍ୟାରେ ଥୁଲେ । ତେଣୁ ସେ 
ଭାବୃଥ୍‌ଲେ କେତେ ପଛକଥା ଯେବେ ପ୍ରତ୍ୟକ୍ଷ ବାଉ -ଲାଭ କରିଥ୍ବା ସଚିବ ଓ ଅତିରିକ୍ତ 
ସଚିବମାନେ ତାଙ୍କ ଅଧସ୍ତନ ଅଧ୍କାରୀମାନଙ୍କୁ ସେହି ବାଉଁଁର ବିଶଦବ୍ୟାଖ୍ୟା, ତଥା 
ଅନୁବାଦ କରି ଶୁଣାଉଥ୍‌ଲେ । ଅର୍ଥାତ୍‌ ଏଣିକି କେଉଁପ୍ରକାର ଯୋଜନାକୁ ବିଶେଷ ଗୁରୁତ୍ବ 
ଦିଆଯିବ, କାହାକୁ ପଛରେ ପକେଇଲେ ଚଳିବ, ଏବଂ କେଉଁ ସୁଯୋଗ୍ୟ ସଂସ୍ଥା ତଥା 
ବ୍ୟକ୍ତିବିଶେଷଙ୍କୁ ପ୍ରୋତ୍ସାହନ ଦେବାକୁ ପଡ଼ିବ । ଅନେକ ଦିନ୍ନି ସେ ପୈତୃକ କ୍ୟାଡ଼ର୍‌ 
ତାମିଲ୍ନାଡ଼ୁ କ୍ୟାଡ଼ର୍‌୍ରୁ ଓହରି ଆସି ରହିଛନ୍ତି ଏଠି, ଉପସଚିବ ପାହ୍ୟାକୁ ଆସିଲା ପରେ । 


୫୨ /କିଶୋରୀ ଚରଣ ଦାସ 


ତେଣୁ ଏକାଧୂକ ପ୍ରଧାନମଂତ୍ରୀଙ୍କ ଯୁଗାନ୍ତକାରୀ ସଂଦେଶ, ଯଥା ‘ଗରିବୀ ହଟାଓ', ଦୁର୍ନୀତି 
ଭଗାଓ? ଇତ୍ୟାଦି ଆଦର୍ଶକୁ କିଭଳି କାର୍ଯ୍ୟକାରୀ କରିବାକୁ ପଡ଼ିବ, ସେଥର ବିବିଧ 
କଳାକୌଶଳ ଶୁଣିବାକୁ ପଡ଼ିଟି ଆପଣା ସଚିବ-ଅତିରିକ୍ତ ସଟିବମାନଙ୍କ ଠାରୁ | ଯୁଗ୍ନ ସଚିବ 
ହେଲା ପରେ ତ କେତେ ଗୋପନୀୟ ନିର୍ଦେଶ -ଉପଦେଶ ମିଳିଛି ଏଦିଗରେ, ତାଙ୍କ ସଚିବଙ୍କ 
ଠାରୁ, ଏକତ୍ର ଚାହାପାନ ସହ ! ଆଜି ତାଙ୍କର ମନେ ପଡ଼ୁଛି ସେହି ସବୁ କଥା | ଏବଂ ମଜା 
ଲାଗୁଛି । ହେଲେ ଏହି ଭାବନାରେ ଭାସି ଭାସି ଗଲା ବେଳେ ସେ ଆଉ ଗୋଟିଏ ବିଚିତ୍ର 
କାମ ମଧ୍ୟ କରୁଥ୍‌ଲେ । 

ସେ ତାଙ୍କ ସାମ୍ନାରେ ପଡ଼ିଥ୍ବା ନୋଟ୍‌ ପ୍ୟାଡ଼୍‌ରେ ଗୋଲ୍‌ ଗୋଲ୍‌ ମୁଣ୍ଡ 
ଆଂକୁଥ୍‌ଲେ । 

ଅନେକ ସମୟ ଯାଏଁ ନିଷ୍ପିୟ ହୋଇ ରହିବାକୁ ପଡ଼ିଲେ ସେ ପ୍ରାୟ ଏଇ କାମଟିକୁ 
କରିଥାଆନ୍ତି । ଅକାରଣରେ ଗୋଲ୍‌ ଗୋଲ୍‌ ମୁଣ୍ଡ ଆଂକନ୍ତି । ପ୍ରଥମେ ଗୋଟାଏ ଗୋଲ୍‌ 
ବୂଲିଯାଏ, ସେଇଠୁ ଯୋଡ଼ାଏ ଗୋଲ୍‌ ଗୋଲ୍‌ ଆଖ୍‌, ନାକ ପାଇଁ କୋଣ ତିଆରି କରିବାର 
ଯୋଡ଼ାଏ ଗାର, ପାଟି ପାଇଁ ଆଉ ଗୋଟାଏ ଗାର, ବିଂଦୃବିହୀନ ଚଂଦ୍ରବିଂଦୂ ପରି ... 
ବାସ୍‌ ! ମୁଣ୍ଡ ତିଆରି ହୋଇଗଲା । କିଛି ସମୟ ପରେ ପୁଣି ଆଉ ଗୋଟାଏ ମୁଣ୍ଡ । କହିବା 
ବାହୁଲ୍ୟ ଯେ ସମସ୍ତ ମୁଣ୍ଡ ପ୍ରାୟ ଏକାପରି ଦିଶେ । ବେଳେ ବେଳେ ଅବଶ୍ୟ ଜଣ ଅଧକର 
ମୁହଁରେ ହଳେ ନିଶ, ଗୋଛାଏ ଦାଢ଼ି, କିଂବା ଚଷମାଟାଏ ଲଗେଇ ଦିଆଯାଏ, ସେଥ୍‌ରେ 
କିଛି ବୈଶିଷ୍ଟ୍ୟ ଆଣି ଦେବା ଲାଗି । ତଥାପି ସ୍ପଷ୍ଟ ବୁଝାଯାଏ ଯେ ସମସ୍ତେ ଗୋଟାଏ ଛାଂଚରେ 
ତିଆରି । ପ୍ରାୟ ସମାନ । ବର୍ରୁଳ-ସୁଂଦର ଜୀବଗୁଡ଼ିଏ, ଯାହାଙ୍କର ମୁହଁ ଥ୍ଲେ ମଧ୍ଯ ନାହିଁ । 

ବର୍ରୁଳ ସୁଂଦର ଜୀବଗୁଡ଼ିଏ , ଯାହାଙ୍କର ମୁହଁ ଥ୍‌ଲେ ମଧ୍ୟ ନାହିଁ ! ବାଃ ! ହଠାତ୍‌ 
ତାଙ୍କ ମନକୁ ଆସିଲା ଏଇ କଥା, ଆଜିକାର ସପ୍ତମ ମୁଣ୍ଡକୁ ଗଢ଼ି ସାରିଲା ପରେ । ଏବଂ 
ହାସ୍ୟରେଖାଟିଏ ଉଦିତ ହେଲା ତାଙ୍କ ଓଠରେ । ଏଭଳି ସୃକ୍ଷ୍ମରେଖାଟିଏ ଯେ କେହି କହିବ 
ନାହିଁ ସେ ହସୁଛନ୍ତି ବୋଲି । ଭାବିବ ଯେ ଭାଷଣକୁ ପିଇଯିବାର କ୍ରମରେ ଇଏ ଗୋଟିଏ 
ଉପଭୋଗର ବ୍ୟଂଜନା । ଆଃ ! ଖାସା କଥାଟିଏ କହୁଛନ୍ତି ଆମ ପି. ଏମ୍‌. ! 

ଯଦି ମାଖୁନା ସୁଖ୍ତାଂକର୍‌ ନ ହୋଇ ଦାଢ଼ିଆ ପଶ୍ଡିତ ବିଜୟଭାସ୍କର ବସିଥାଆନ୍ତେ 
ସେଇ ଚେୟାର୍‌ରେ, ଏବଂ ‘ଭାରତ ବଂଚାଅ, ଭାରତୀୟ ହୁଅ !'ର ସାରତତ୍ତ୍ 


ସ୍ବର୍ଗ ସୀମା / ୫୩ 


ବୃଝାଉଥାଆନ୍ତେ ଏଇ ଶ୍ରୋତାମଣ୍ଡଳୀକୁ, ସେତେବେଳେ ମଧ୍ୟ ସେ ଦେଖୁଥାଆନ୍ତେ 
ଏହିପ୍ରକାର ଉତ୍ତୋଳିତ, ନିବିଷ୍ଟ ମୁଣ୍ଡମାଳାର ଶୋଭା । ବିଜ୍ଞ ଭୃତ୍ୟମାନଙ୍କର ଏଇ ଚିରାଚରିତ 
ପ୍ରତିଶ୍ରୁତି ¬ ୟେସ୍‌ ସାର୍‌ । ଆମେ ବୃଝିଲୁଣି ଏଥର । ଆମେ କରିଯିବୁ ଯାହା କରିବା 
କଥା । ଏବଂ ଠିକଣା ଶବ୍ଦ ଦେଇ କଥାଟାକୁ ବୁଝେଇ ଦେବୂ ଆପଣଙ୍କ ଭୋଟଦାତାମାନଙ୍କୁ । 
ଆଗରୁ କିଏ କ”ଣ କହିଥ୍ଲେ ଆମକୁ ଏଇ ଚେୟାର୍‌ରେ ବସି, ସେଥ୍‌ରେ କିଛି ଯାଏ 
ଆସେ ନାହିଁ । 


କାହିଁକିନା ଆମେ ଯେଉଁ ପ୍ରାନ୍ତରୁ, ଯେଉଁଭଳି ପିତାମାତାଙ୍କଠାରୁ ଜାତ ହୋଇ 
ଯେଉଁପ୍ରକାର ପାଠ ପଢ଼ି, ଏବଂ ଯେମିତିକା ଚେହେରାଚରିତ୍ର ନେଇ ଆସିଥାଉ ନା କାହିକି, 
ଆମେ ସମସ୍ତେ ଗୋଟିଏ ଛାଂଚରେ ପକେଇ ଦେଇଛୁ ନିଜକୁ । ସାରି ସାରି ବର୍ରୁଳ ସୁଂଦର 
ମୁହଁ ଦେଖାଉଥ୍ବା ସେବାକାରୀଗଣ, ଯେଉଁମାନେ ଖାସ୍‌ ଉପସ୍ଥିତତଆପଣଙ୍କ ସେବା ପାଇଁ 
ଜନ୍ମ ହୋଇଛୁ ଏଇ ପୃଥ୍ବୀରେ । ଯିଏ ଯେତିକି ସଫଳ ହୋଇ ପାରିବ ସେ ଦିଗରେ ସିଏ 
ସେତିକି ଉପରକୁ ଉଠି ପାରିବ, ଏବଂ ଏଇ ସ୍ଵର୍ଗସୁଖର ଉପଭୋକ୍ତା ହୋଇ ପାରିବ । 
ଆମେ ଆପଣଙ୍କ ସେବା କରିବୁ । ଅର୍ଥାତ୍‌ ଆପଣଙ୍କ କଥା ଶୁଣିବୁ, ତା'କୁ ଠିକଣା ଶବ୍ଦ 
ଦ୍ଵାରା ବୁଝେଇବ୍ର ଲୋକମାନଙ୍କୁ, ଏବଂ ତା'କୁ କାର୍ଯ୍ୟକାରୀ କରିବ୍ର, ଠିକଣା ରାସ୍ତାଘାଟ, 
ବେପାରବଣିଜ ଏବଂ ମିତ୍ରମାନଙ୍କ ଜରିଆରେ । 


ଆଜ୍ଞା, ଆପଣ କଂ ଣ ଜାଣନ୍ତି ନାହିଁ ? ଆପଣଙ୍କ ମନଟାକୁ ବୁଝିନେଲା ପରେ, 
ଆପଣ ଯାହା କହିବାକୁ ଚାହାଁନ୍ତି, ସେଥ୍ର ଠିକଣା ଶବ୍ଦ ମଧ୍ୟ କିଏ ଯୋଗାଇଦେବ 
ବୋଲି ଆଶା କରାଯାଏ ? 


ସେଇଠି ଆନଂଦନ୍‌ଙ୍କ ଆଖ୍‌ ପଡ଼ିଲା ଜଣକ ଉପରେ, ଯେ ପି. ଏମ୍‌.ଙ୍କ ପାଖରେ 
ବସିଥାଆନ୍ତି । ମିଷ୍ଟର୍‌ ଶଶଧର ସିନ୍‌ହା । କ୍ୟାବିନେଟ୍‌ ସେକ୍ରେଟେରୀ, ଅମଲାଶ୍ରେଣୀର 
ମୁଖ୍ୟ, ଏବଂ ଯାହାଙ୍କ ମୁହଁ ପ୍ରକୃତରେ ବର୍ବୁଳ, ପିତୃଦତ୍ତ ନାଆଁକୁ ସାର୍ଥକ କଲା ପରି । 
ଏବଂ ହଠାତ୍‌ କିଛି ଗୋଟାଏ ଆବିଷ୍କାର କଲା ପରି ତାଙ୍କ ସ୍ତିତହାସ ପ୍ରସାରିତ ହୋଇ ଉଠିଲା, 
ଏବଂ ସେ ଗୋଟାଏ ମୁଣ୍ଡ ଚାରିପାଖରେ ଡବଲ୍‌ ଡବଲ୍‌ ଗାର ଟାଣିବାକୁ ଲାଗିଲେ | 


... ଚମତ୍କାର ! ଅତି ଚମତ୍କାର, ସିନ୍ହା ସାହେବ ! କୌଣସି ସଂଦେହ ନାହିଁ 
ଯେ ଆପଣ ହେଉଛନ୍ତି ପି. ଏମ୍‌.ଙ୍କର ଏଇ ଜ୍ଞାନଗର୍ଭ ବାର୍ଭାର ବିଂଧାଣି । କେତେଗୁଡ଼ିଏ 


୫୪ /କିଶୋରୀ ଚରଣ ଦାସ 


ଶବ୍‌ଦଯୋଜନା ସ୍ପଷ୍ଟ ଭାବରେ ଚିହ୍ମେଇ ଦେଉଛି ଆପଣଙ୍କ କଲମର ବିଶିଷ୍ଠ ଶୈଳୀକୁ । 
ଯଥା “ଗଣମାନବର ଉଛ୍ାସ”? (ପପୁଲାର୍‌ ଅପ୍ସ୍‌ଁ ) , “ ବିଶୃଵବ୍ୟାପୀ ଗାଆଁ 
( ଗ୍ରୋବାଲ୍‌ ଭିଲେଜ୍‌) , ˆ ଭବିଷ୍ୟଦ୍‌ବାଦୀ ସ୍ଵପ୍ନ? ( ଫିଉଚରିଷିକ୍‌ ଦିମ୍ସ୍‌ ) ... | କିଂତୁ 
କହିବି ଗୋଟାଏ କଥା, ସିନ୍ହା ସାହେବ ? ଆପଣ ଯେତେବେଳେ ଫାଇନାନ୍ସ୍‌ 
ସେକ୍ରେଟେରୀ ଥୁଲେ, ଓ ମୁଁ ତାମିଲ୍ନାଡ଼ୁରୁ ନୂଆ ହୋଇ ଆସିଥ୍ଲି ଦିଲ୍ଲୀକୁ । ଏକ ଅଛ୍ନାୟୁଷ 
ବାମପଂଥୀ ସରକାର ଗଢ଼ା ହୋଇଥୂଲା ସେତେବେଳେ ! ଲୋକଶକ୍ତି ମୋର୍ଟା । ଏବଂ ତା'ର 
ଅର୍ଥମଂତ୍ରୀ ସତ୍ୟବ୍ରତ ବର୍ମା ଏକ ଚମକପ୍ରଦ ବଜେଟ୍‌ ଉପସ୍ଥାପିତ କରିଥଲେ, ଯାହା ଆତଂକ 
ଖେଳାଇ ଦେଇଥ୍‌ଲା ବ୍ୟବସାୟୀ ଓ ବୁଦ୍ଧିଜୀବୀମାନଙ୍କ ମନରେ । କିଂତୁ ଆପଣ 
ଯେତେବେଳେ ସରକାରଙ୍କ ତରଫରୁ ତା'ର ସଫେଇ ଦେଲେ ସାଂବାଦିକମାନଙ୍କ ଆଗରେ 
ସେତେବେଳେ ମଧ୍ୟ ଆପଣ ଏଇ ବଛାବଛା ଶବଵ୍‌ଦଗୁଡ଼ିକର ପ୍ରୟୋଗ କରିଥ୍‌ଲେ । ସିଏ 
ଥ୍ଲା ବାମପଂଥୀ ସରକାରଙ୍କ ବଜେଟ୍‌, ଆଉ ଇଏ ହେଲା ଦକ୍ଷିଣପଂଥୀ ପ୍ରଧାନମଂତ୍ରୀଙ୍କ 
ଭାଷଣ । କିଂତୁ ସେଥ୍‌ରେ ଯାଏ କେତେ, ଆସେ କେତେ ? 


ୱାଣ୍ଡର୍‌ଫୁଲ୍‌ ସିନ୍ହା ସାହେବ ! କେତେ ସୁଂଦର ଭାବରେ ଆପଣ ଠିକ୍‌ ସେଇ 
ଶବ୍‌ଦଗୁଡ଼ିକୁ ପହୁଂଚେଇ ଦେଇ ପାରିଛନ୍ତି ଏକ ନୂଆ ଏବଂ ଭିନ୍ନ ଗରାଖ ପାଖରେ ! ସତେକି 
ସେମାନେ ... 


ନା, ମୁଁ ଆପଣଙ୍କୁ ଛିଗୁଲେଉ ନାହିଁ । ଆପଣ ଯାହା, ମୁଁ ମଧ୍ୟ ସେଇଆ | ଏକା 
ନଉକାରେ ବସିଛୁ ଆମର ଏଇ ରାଜସେବାଗତ ବ୍ରଦ୍ଧିବିଚାରକୁ ନେଇ । କିଂତୁ ପ୍ରଭେଦ 
ହେଉଛି ଯେ ମୁଁ କେବେହେଲେ ଏମିତି ଧରାପଡ଼ିବି ନାହି, ଆଉ କେଉଁ ମହା ବୃଦଧିମାନ୍‌ 
ଆନଂଦନ୍‌ ପାଖରେ । ସେଇ ଏକା ଶବ୍‌ଦଗୁଡ଼ିକୁ ଆଉ କେଉଁ ଗରାଖଙ୍କ କାମରେ ଲଗେଇବି 
ନାହିଁ । ନୋ ସାର୍‌ ! ମୁଁ ଆହୁରି ବଢ଼ିଆ ଖେଳ ଖେଳିପାରିବି, ଯେମିତିକି କେହି ହେଲେ 
ଭାବିବ ନାହିଁ, ଯେ ମୋର ନିଜତ୍ବ ବୋଲି କିଛ ନାହିଁ । 

ଅଛି । କାରଣ ମୁଁ କେବଳ ମହା ବୁଦ୍ଧିମାନ୍‌ ନୁହେଁ, ମୁଁ ବିଦଧାନ୍‌ । ଡକୁର୍‌ ଜି. କେ. 
ଆନଂଦନ୍‌ | ତାହାହିଁ ମୋର ପ୍ରକୃତ ନିଜତ୍ସ, ମୋର ବିଦ୍ୟାଗତ ଜିନିୟସ୍‌ । ଏବଂ ମୁଁ ଜାଣେ 
ଯେ ଆଦର୍ଶ ସେବାକାରୀ ହେଲେ ମଧ୍ୟ ମୁଁ କେମିତି ତା'କୁ ରକ୍ଷା କରି ପାରିବି । ଖାଲି 


ସ୍ବର୍ଗ ସୀମା /୫୫ 


ରକ୍ଷା କରି ପାରିବି ନାହିଁ, ତା'କୁ ଯଥେଷ୍ଟ ଉର୍୍ଧକୁ ନେଇ ଯାଇ ପାରିବି, ଦେଶବିଦେଶର 
ବିଜ୍ଞାନୀ ବିଦ୍ଧାନ୍‌ମାନଙ୍କ ଆଖ୍‌ରେ ପଡ଼ିଲା ପରି । ଦ୍ୟାଟ୍‌ ଇଜ୍‌ ହଵାଟ୍‌ ଆଇ ୱାଣ୍ଟ୍‌ ! ଏବଂ 
ଗଡ୍‌ ଇଜ୍‌ ଗ୍ରେଟ୍‌, ତା'ର ଗୋଟାଏ ସୁଯୋଗ ମୋତେ ମିଳି ଯାଇଛି ଏବେ ... 


ପି. ଏମ୍‌.ଙ ଭାଷଣ ସରିଲା ବେଳକୁ ଆନଂଦନ୍‌ଙ୍କର ମନେ ପଡ଼ିଥୂଲା ଯେ ମାତ୍ର 
ଆଉ ଦିଂଦିନ ବାକୀ ଅଛି ତାଙ୍କରି ପରି ଆଉ ଜଣେ ବିଦ୍ଧାନ୍‌ ବ୍ୟୁରୋକ୍ରାଟ୍‌ଙ୍କ ସାଂଗରେ 
ପରବର୍ରୀ ସାକ୍ଷାତ୍‌ କରିବା ଲାଗି । ବିଦେଶୀ ବିଦ୍ଧାନ୍‌ -ବ୍ୟୁରୋକ୍ରାଟ୍‌, ଯେ ତାଙ୍କ ଦେଶର 
ରାଜଦୂତ ହୋଇ ଆସିଛନ୍ତି ଏଠିକି । 


... ବିଜ୍ଞାନୀ ବଂଧୁ ଗୋଟିଏ ଉପକାର ଲୋଡ଼ିଛି ମୋଠାରୁ । ଏବଂ ସେଇ ଉପକାର 
ବଦଳରେ ମୁଁ ଆଉ ଗୋଟିଏ ଉପକାର ପାଇବି ତାଙ୍କଠାରୁ । ଯେଉଁଥୂରେ ଡକୃର୍‌ ଜି. କେ. 
ଆନଂଦନ୍‌ ବିଶ୍ବବିଖ୍ୟାତ ହେବାର ପ୍ରଥମ ପାହାଚ ଚଢ଼ି ପାରିବ । ମୋର ଗବେଷଣା ସ୍ଥାନ 
ପାଇବ ତାଙ୍କ ସାଇନସ୍‌ ଏକାଡେମୀର ଜର୍ଣ୍ଣାଲ୍‌ରେ, ତାଙ୍କ ନିଜର ମୁଖବଂଧ ସହ । ଜଣେ 
ବିଶିଷ୍ଟ ବୈଜ୍ଞାନିକୁ ଚିହ୍ାଇବ ଆଉ ଜଣେ ବୈଜ୍ଞାନିକଙ୍କ, ଆନ୍ତର୍ଜାତିକ ସ୍ତରରେ । ଏବଂ 
କ୍ରମଶଃ — | 

ନା, ସେ କହିନାହାନ୍ତି ଯେ ମୁଁ ସେଇ ଉପକାରଟିକ କଲେ ଯାଇଁ ସେ ମୋ 
ଗବେଷଣାକୁ ପ୍ରଚାର କରେଇବେ ତାଙ୍କ ଦେଶରେ | ସେଭଳି କୌଣସି ନୀଚ ଅପମାନଜନକ 
ସର ହୋଇନାହି ଆମ ଭିତରେ । କିଂତୁ ସେ ସ୍ପଷ୍ଟ ଭାବରେ କହିଛନ୍ତି ଯେ ଇନ୍‌ଫର୍‌ମେସନ୍‌ଟା 
ନିହାତି ଜରୂରୀ ତାଙ୍କ ପାଇଁ । ଏବଂ ତା'କୁ ପାଇଲେ ସେ ଆଜୀବନ କୃତଜ୍ଞ ରହିବେ ମୋ 
ପ୍ରତି । ... 

ବିଦ୍ଵାନ୍‌ ରାଜଦୂତଙ୍କର ସେହି ଭାବବିଦଗ୍‌ଧ ମୁହଁଟା ବାରଂବାର ମନେ ପଡ଼ି 
ଯାଉଥାଏ ତାଙ୍କର, ସଭା ଭାଂଗିଲା ବେଳକୁ ଏବଂ ତାଙ୍କୁ ଚେତାଇ ଦେଉଥାଏ ଯେ ତା'ର 
ମର୍ଯ୍ୟାଦା ଦେବା ତାଙ୍କର କର୍ଭବ୍ୟ, ଜଣେ ସମଧର୍ମୀ ହିସାବରେ । ଏବଂ ଡକୁର୍‌ ଆନଂଦନ୍‌ 
କହୁଥ୍ଲେ ଯେ ହଁ ମୁଁ ଜାଣିଛି, ଏବଂ ମୁଁ ମୋର କରଉଁବ୍ୟ ପାଳନ କରିବି । ହୁଏତ ଆଉ 
କେଇଟା ଦିନର ମହଲତ ମାଗି ନେବି, ସେକଥା ଭିନ୍ନ । ହଁ, ଦ୍ବିଧା ଥୂଲା, ଚିନ୍ତା ଥୂଲା, 
ଯାହା ଫୁଟି ଉଠୁଥ୍ଲା ମୋ ଚେହେରାରେ । ଯେଉଁଥୁରେ ସୁଶୀ ବି ' ଡରିଯାଇଥ୍ଲା, ଆଉ 


୫୬ /କିଶୋରୀ ଚରଣ ଦାସ 


ସେଦିନ ତା' ପାଖକୁ ଆସିଥ୍ବା ସେଇ କଣ୍ଢେଇମୁହା ଝିଅଟା (ପୁଅର୍‌ ଥ୍‌ଂଗ୍‌ ! ), କିଂତୁ 
ସେସବୁ ଆଉ କିଛି ନାହିଁ ଏଇକ୍ଷଣି । 

କେବେଠୁ କଟି ଗଲାଣି ମୋର ଅକାରଣ ଦ୍ବିଧା ? ସଭାରୁ ଫେରି ଆସିଥୁ୍‌ବା 
ଆନଂଦନ୍‌ ପଚାରିଲେ ତାଙ୍କ ଟେବ୍ରଲ୍‌ରେ ଅବସ୍ଥିତ କାଚ ପେପର୍‌ଠ୍ଜେଟ୍‌କୁ । ଯାହା ଏଇ 
ଚେମ୍ବର୍‌ର ଗୋଟିଏ ଛୋଟିଆ ହେଲେ ଅସାମାନ୍ୟ ବସ୍ତୁ । କାରଣ ତାହା ଗୋଆରୁ ଆସିଛି, 
ଏବଂ ତାଂ ଭିତରେ ସମୁଦ୍ରକୂଳସ୍ଥିତ ନାନାଦି କୁନି କୁନି ଜୀବ ଚିରଦିନ ପାଇଁ ବଂଦୀ ହୋଇ 
ରହିଛନ୍ତି । ତା'କୁ ଏଇ ଚେମ୍ବର୍‌ର ଜନୈକ ଅଧ୍କାରୀ ଏଇଠି ଛାଡ଼ି ଯାଇଥୂଲେ, ଜାଣିଶୁଣି । 
ଆପଣା ରୁଚିର ଧାପେ ଛାଡ଼ିଗଲା ପରି, ଭବିଷ୍ୟତର ହାକିମମାନଙ୍କ ପାଇଁ, ଯେଉଁମାନେ 
ବସିବେ ଏଇ ଚଉକିରେ । 


ଆନଂଦନ୍‌ ପେପର୍‌ଠଜେଟ୍‌ର ଅଭ୍ୟନ୍ତରକୁ ଅନେଇଲେ ପୁଣି ଥରେ, ବିଶେଷ 
ଆଗ୍ରହର ସହ । କାରଣ ସେଇ ଜୀବଗୁଡ଼ିକ ସାଧାରଣ ଶାମୁକା, କଉଡ଼ି, ସମୁଦରଘୋଡ଼ା 
ଇତ୍ୟାଦି ନୁହନ୍ତି, ସେମାନେ ସେହି ରହସ୍ୟମୟ ସମୁଦ୍ରର ଜୀବ, ଯେଉଁମାନେ ତାଙ୍କ ଗଭୀର 
ଗବେଷଣାର କ୍ଷେତ୍ର । ହେଲେ ସେ ଯାହାଙ୍କୁ ଛାଡ଼ି କରି ଚାଲି ଆସିଛନ୍ତି, ଏଇ ଆଇ.ଏ.ଏସ୍‌. 
ଚାକିରିରେ ପଶିବା ଦିନଠୁ । ଆଃ ! ତମମାନଙ୍କୁ ମୁଁ ଛାଡ଼ିଲି କେଉଁଠୁ ? ¬ ଆନଂଦନ୍‌ 
ଆଶ୍ଵାସନା ଦେଲେ ସେମାନଙ୍କୁ । ତା' ହୋଇଥ୍୍‌ଲେ କଂଣ ମୁଁ ହିଜ୍‌ ଏକ୍ସ୍ଲେନ୍ସିଙ୍କ ସାଂଗରେ 
ମିଶିଥାଆନ୍ତି, ଏବଂ ସେଇ ବଂଧୁତ୍ଧକୁ ଏମିତି ମୁଠେଇ ଧରି ଥାଆନ୍ତି ? 

ତାଙ୍କର ମନେ ହେଲା ଏଇ ପେପର୍‌ଠ୍ଡେଟ୍‌ ଅପେକ୍ଷା କରି ରହିଥୁଲା ଖାସ୍‌ ତାଙ୍କରି 
ପାଇଁ । ଅତିରିକ୍ତ ସଚିବ ଡକୂର ଜି. କେ. ଆନଂଦନ୍‌ଙ୍କ ପାଇଁ, ଯେ ବୃଝିବେ ତା'ର ତାତ୍ପର୍ଯ୍ୟ, 
ତା'ର ଅକୁହା କଥା, ଏବଂ ପୁନରୁଜୀବିତ କରି ପାରିବେ ନିଜକୁ, ମାନେ ନିଜର ନିଜତୃକୁ । 

... ହଁ, ବୋଧହୁଏ ମୋର ଦ୍ରିଧା କଟିଗଲା ଅତିରିକ୍ତ ସଚିବ ହୋଇ ଏଇ ଚେମ୍ବର୍‌କୁ 
ଆସିବା ପରେ । ଆତ୍ମବିଶ୍ଵାସର ପାରା ବୋଧହୁଏ ଟିକିଏ ଧ୍ମେଇ ଯାଇଥଲା, ତାହା ପୁଣି 
ସକ୍ରିୟ ହୋଇ ଉଠିଲା, ଓ ତା ଠିକଣା ଜାଗାରେ ପହୁଂଚିଲା । ଆନଂଦନ୍‌ ଭଳି ଦକ୍ଷ ଅଫିସର୍‌ 
ଆଉ କେଇଟା ଅଛନ୍ତି ? ନ ହେଲେ କଣ ସେ ଏତେ ଶୀଘ୍ର ଏଇ ପଦବୀ ହାସଲ କରି 
ପାରିଥାଆନ୍ତା, ଅନ୍ତତଃ ତିନିଜଣଙ୍କ ପ୍ରାର୍ଥୀତ୍ରକୁ ନାକଚ କରି ଦେଇ ? କୃଚିତ୍‌ କେହି ଏତେ 


ସ୍ଵର୍ଗ ସୀମା /୫୭ 


ଶୀଘ୍ର ପୈତୃକ କ୍ୟାଡ୍‌ରରୁ ବାହାରି ଆସି ରାଜଧାନୀରେ ବସା ବାନ୍ଧି ପାରିଛନ୍ତି । ଏତେ 
ଶୀଘ୍ର ଜଏଣ୍ଟ୍‌ ସେକ୍ରେଟେରୀ ହୋଇ ପାରିଛନ୍ତି । ଏବଂ ଆଜି ଏହି ଅପ୍ରତ୍ୟାଶିତ ପଦୋନ୍ନତି । 
ଆହୁରି ପ୍ରମାଣ ଦରକାର ତମ ପାଇଁ ଡକୃର୍‌ ସାହେବ, ଯେ କୌଣସି କାମ ଦୃୁରୂହ ନୁହେଁ 
ତମ ପାଇଁ ? ଏଣିକି ତମକୁ କେହି ହେଲେ ଅଟକେଇପାରିବେ ନାହିଁ, ଏବଂ ତମେ ଚାହୁଁ 
ଚାହୁଁ ପହୁଂଚିଯିବ ତମ ଶିଖରିରେ- ଗଭର୍ଣ୍ଣର୍‌, ଆତ୍ମାସଡ଼ର୍‌ , ଅଥବା ଠିକଣା ସମୟରେ 
ଏଠୁ ଓହରିଯିବ ସେଠିକି । ମାନେ ଚାକିରିରୁ ଇସ୍ତଫା ଦେଇ ( ରିଟାୟାର୍ମେଣ୍ଟ୍‌ ପରେ ନୁହେଁ, 
ସଂଜବେଳକୁ ନୁହେଁ) ଉପଯୁକ୍ତ ପାର୍ଟିରେ ଜଏନ୍‌ କରି, ସିଧାସଳଖ ଗୋଟାଏ ମିନିଷ୍ଟର୍‌ । 
କ୍ୟାବିନେଟ୍‌ ମିନିଷ୍ଟର୍‌ । ଅତଏବ ଏଇ ଯୋଉ ଗୋଟାଏ ସୁଯୋଗ ମିଳିଛି ବିଦ୍ଧାନ୍‌ ଡକୃର୍‌ 
ଆନଂଦନ୍‌ଙ୍କ, ତାକୁ ଛାଡ଼ିବାର ନୁହେଁ । ସେ ଲୋକଟିର ଅନ୍ତରାତ୍ମା ମଧ୍ୟ ଖୁସି ହୋଇ 
ଉଠୁ | ମ୍ୟାରାଇନ୍‌ ବାୟୋଲଜିଷ୍ଟ୍‌ ଡକୃର୍‌ ଜି. କେ. ଆନନ୍ଦନ୍‌ର ବିସ୍ଲ୍‌ ତ କୃତିଗୁଡ଼ିକ ପୁଣି 
ଉନ୍ମଳ ହୋଇଉଠୁ ଆନ୍ତର୍ଜାତିକ ଗୁଣୀଜ୍ଞାନୀଙ୍କ ମହଲରେ | ଅଲ୍‌ ଦିସ୍‌, ଏଣ୍‌ ହେଭେନ୍‌ ଟୁ ! 

ଗୋଟାଏ ସାମାନ୍ୟ କଥା ଜାଣିବାକୁ ଚାହିଁଛନ୍ତି ହିଜ୍‌ ଏକ୍‌ ସେଲେନ୍ସି । ଯେ 
ବାଣିଜ୍ୟମଂତ୍ରୀ ମହୋଦୟ ଏବଂ ପାର୍ଟିର ବରିଷ୍ଠ ନେତା କୃଷ୍ଣଲାଲ୍‌ ଭାର୍ଗବ ଯେତେବେଳେ 
ୟୁରୋପ ଯାଇଥୁଲେ ଆଜିକୁ ପ୍ରାୟ ଦେଢ଼ବର୍ଷ ତଳେ ଏବଂ ବ୍ରଲ୍‌ଗେରିଆର ରାଜଧାନୀ 
ସୋଫିଆରେ ଥୁଲେ କିଛିଦିନ ପାଇଁ ସେଠି ସେ କେଉଁମାନଙ୍କ ସାଂଗରେ ଦେଖା କରିଥଲେ 
ଏବଂ କେଉଁ କେଉଁ ଜାଗାକୁ ଯାଇଥୁ୍‌ଲେ | ତାର ସଂପୂର୍ଣ୍ଣ ବିବରଣୀ । 


କାହିଁକି ଏଇ ପ୍ରଶ୍ନ ? ତମେ ଆମ ମଂତ୍ରୀଙ୍କୁ କୌଣସି ବିପଦରେ ପକାଇବାକୁ 
ଚାହୁଁନାହଁ ତ ? ଯେତେହେଲେ ସେ ମୋର ମଂତ୍ରୀ । ତା'ଛଡ଼ା ସେ ମୋତେ ବିଶେଷ ଭଲ 
ପାଆନ୍ତି । ମୋର ଏଇ ଆଡ଼ିସନାଲ୍‌ ସେକ୍ରେଟେରୀ ପାହ୍ୟାଟା ଘୁଂଚି ଯାଇଥାଆନ୍ତା ବେଶ୍‌ 
କିଛି ଦିନ, ଯଦି ସେ ମୋର ଆଗତୂରା ପ୍ରମୋସନ୍‌କୁ ଏତେ ଦୃଢ଼ ଭାବରେ ସୂପାରିଶ କରି 
ନ ଥାଆନ୍ତେ ପି. ଏମ୍‌. ଙ । ସେତେବେଳେ ମୁଁ ଏଇ ଚେୟାର୍କୁ ଆସି ନ ଥୂଲି, ହେଲେ 
ଜାଣିଥ୍‌ଲି ତାଙ୍କ ସୂପାରିଶ ବିଷୟରେ । ସେହେତୁ ମୁଁ ସଂଦିହାନ ଦୃଷ୍ଟିରେ ଅନେଇଲି ତାଙ୍କ 
ଆଡ଼କୁ । ଜଣାଇଦେଲି ଯେ ଏଇ କାମଟା ମୋ ଦ୍ଵାରା ହୋଇ ପାରିଲା ଭଳି ଲାଗୁ ନାହିଁ । 
ସେଇଠୁ ସେ ମୋର ସଂଶୟକୁ ହସି ଉଡ଼େଇ ଦେଇଥୁଲେ । କହିଲେ, ଭୟ ନାହିଁ ଡକୃର୍‌ 


୫୮ /କିଶୋରୀ ଚରଣ ଦାସ 


ଆନଂଦନ୍‌ । ଏଇ ଜିନିଷଟା ପୂରାପୂରି ଗୋପନୀୟ ଆମ ଦି” ଜଣଙ୍କ ଭିତରେ । ମୁଁ ପ୍ରତିଶ୍ରୁତି 
ଦେଉଛି ଯେ ଆପଣଙ୍କ ଭୂମିକା କେବେହେଲେ ପଦାରେ ପଡ଼ିବ ନାହିଁ । ଏବଂ ମୁଁ ଯାହା 
ଜାଣିବାକୁ ଟାହୁଁଛି ସେଥ୍‌ରେ ଉଭୟ ଦେଶର ମଂଗଳ, ତଥା ବିଶ୍ଵର | 


କହିଲେ, ଶୁଣନ୍ତୁ, ଆପଣଙ୍କ ସରକାରୀ ରିପୋର୍ଟ୍‌ ଲୋଡ଼ା ନାହିଁ ମୋର । ଆମେ 
ଜାଣୁ ଯେ ସେ ପ୍ୟାରିସ୍‌ ଯାଇଥ୍‌ଲେ ଗ୍ୟାଟ୍‌ ସମ୍ମିଳନୀ ପାଇଁ, ଜେନେଭା ଯାଇଥୂଲେ 
ୟୁନେସ୍କୋ ଅଧ୍ବେଶନରେ ଯୋଗ ଦେବା ଲାଗି, ଏବଂ ସେଇଠୁ ରୋମ୍‌ ଓ ତା'ପରେ 
ବୁଲ୍ଗେରିଆର ରାଜଧାନୀ ସୋଫିଆକୁ ଯାଇଥ୍୍‌ଲେ ଇଣ୍ରିଆରେ ଫୃଟ୍‌ବଲ ଖେଳର ଉନ୍ନତି 
ପାଇଁ ଜଣେ ଉପଯୁକ୍ତ “କୋରଚ୍‌'ର ସଂଧାନ କରିବା ଲାଗି । ସୋଫିଆରେ ସେ ପ୍ରସିଦ୍ଧ 
ଖେଳାଳି ଆନ୍ଦ୍ରେ ସୋପୋଲୋଭ୍‌ ସାଂଗରେ ଦେଖା କରିଥୂଲେ ବୋଲି ମଧ୍ୟ ଆମର ଜଣା 
ଅଛି । କିଂତୁ ଆପଣଙ୍କର ଏହି ବହୁଦର୍ଶୀ ମଂତ୍ରୀ, ବାଣିଜ୍ୟମଂତ୍ରୀ ହେଲେ ମଧ୍ଯ ଖେଳକୂଦରେ 
ତାଙ୍କର ବିରାଟ ଅଭିଜ୍ଞତା ଯୋଗୁଁ ତାଙ୍କୁ ଏଭଳି ଗୋଟାଏ କାମ ଦିଆ ଯାଇଥୂଲା, ସେ 
ଆଉ କାହା ସାଂଗରେ ଦେଖା କରିଥୂଲେ କି ? ଆଉ କେଉଁଠିକି ଯାଇଥୂଲେ କି ? ସରକାରୀ 
ରେକର୍ଡରେ ତା'ର ଉଲ୍ଲେଖ ନଥ୍‌ବ, କିଂତୁ କେତେକ ପାଖ ଲୋକମାନେ ତା'ର ଆଭାସ 
ପାଇଥ୍୍‌ବେ ବୋଲି ଆଶା କରାଯାଏ । ସେହି ତଥ୍ୟବିଶେଷ ଯୋଗାଇ ପାରିବେ ନାହିଁ 
ମୋତେ ? 

ନା, ମୋ ଆଡ଼କୁ ଏମିତି ଅନାନୁ ନାହିଁ ଡକୁର୍‌ ଆନନ୍ଦନ୍‌, ସତେକି ମୁଁ ଆପଣଙ୍କୁ 
ଗୋଟାଏ ମହା ଅସୁବିଧାରେ ପକେଇବାକୁ ଯାଉଛି । ଦୁଃଖର ବିଷୟ ଆପଣ ତାଙ୍କ ସାଂଗରେ 
ଯାଇ ନ ଥୂଲେ ଏଇ ଗସ୍ତରେ । ତଥାପି ଆପଣଙ୍କର ଅନେକ ସୂତ୍ର ଥ୍ବ ତଥ୍ୟ ଆହରଣ 
କରିବା ଲାଗି । ଚେଷ୍ଟା କଲେ ଆପଣ ପାରିବେ, ଅବଶ୍ୟ ପାରିବେ ... 


( ଏବଂ ଅଚିରେ ଆପଣଙ୍କ ଗେଷ୍ଡାମାନଙ୍କ ପ୍ରେମକାହାଣୀ, ତାଙ୍କ ଜୀବନରଂଗ 
ଫୃଟିଉଠିବ ଆମର ପ୍ରଖ୍ୟାତ ଏବଂ ଚକଚକିଆ ଜର୍ଣ୍ାଲ୍‌ରେ, ଏବଂ ପୃଥ୍ବୀ ଜାଣିବ ଆପଣଙ୍କ 
ବିସ୍ଟୟକର ଆବିଷ୍ଠାରର ତଥ୍ୟ, ପ୍ରାଣୀବିଜ୍ଞାନର ଏକ ବିରାଟ ଦିଗ୍ଦର୍ଶନ , ଯାହାକୁ ଆପଣ 
ପୂରା କରି ପାରିଲେ ନାହିଁ, ଏହି ସର୍ଭିସ୍କୁ ଆସିବା ହେତୁ) 


ସ୍ବର୍ଗ ସୀମା /୫୯ 


~~ ~~~ 


ଦ୍ବିଧା କଟିଯାଇଛି । ଏବଂ ମୁଁ ସ୍ଥିର କରି ସାରିଲିଣି ଯେ ମୁଁ ଆପଣଙ୍କୁ ଜଣାଇବି 
ଆପଣ ଯାହା ଜାଣିବାକୁ ଚାହାଁନ୍ତି । କାହିଁକି ପାରିବି ନାହିଁ ? ଅବଶ୍ୟ ପାରିବି । ମଂତ୍ରୀମାନେ 
କିଛି ସମୟ ପାଇଁ କିଛି ଗୋଟାଏ ପ୍ରାଇଭେଟ୍‌ କାମରେ ବ୍ୟାପୃତ ହେବା ଅସମ୍ଭବ କିଂବା 
ଅସ୍ଵାଭାବିକ ନୁହେଁ, ଏବଂ ତାହା ସରକାରୀ ରେକର୍ଦ୍ରେ ସ୍ଥାନ ପାଏ ନାହିଁ । ଏମିତି ଗୋଟାଏ 
କାମ କରିଥୁଲେ ଜଣେ ମଂତ୍ରୀ କେଇ ବର୍ଷ ତଳେ | ଗୋପନରେ ଜଣକ ସାଂଗରେ ଦେଖା 
କରି ତାଙ୍କ ହାତକୁ ଗୋଟାଏ ଚିଠି ବଢ଼େଇ ଦେଲେ, ଯେଉଁଥୁରେ ସ୍ଵବଦେଶରେ ଚାଲିଥ୍‌ବା 
ଗୋଟାଏ ଆନ୍ତର୍ଜାତିକ ଲାଂଚଦିଆନିଆର ଅନୁସଂଧାନ ମାଡ଼ ଖାଇ ଯାଇଥାଆନ୍ତା । ଗୋଟାଏ 
ଅଭଦ୍ର ଜର୍ଣ୍ଣାଲିଷ୍ଟ ତାଙ୍କ ଅଭିସାରକୁ ଧରା ପକେଇଦେଲା । କିଂତୃ ମଂତ୍ରୀ କହିଲେ ଯେ କିଏ 
କୋଉ ଚିଠି ମୋ ହାତକୁ ବଢ଼େଇ ଦେଇଥୁଲା, ଏବଂ ସେଥ୍‌ରେ କ”ଣ ଥୁଲା, ସେସବୁ କିଛି 
ଜଣା ନାହିଁ ମୋତେ । ଏବଂ କୌଣସି କାର୍ଯ୍ୟାନୁଷ୍ଠାନ କରାଗଲା ନାହିଁ ସେହି ମଂତ୍ରୀଙ୍କ 
ବିରୁଦ୍ଧରେ । କାରଣ ଏଭଳି ଏକ ନିର୍ବୋଧ ଅର୍ଥାତ୍‌ ନିରୀହ ମଂତ୍ରୀ କ'ଣ କେବେହେଲେ 
କିଛି ଖରାପ କାମ କରିପାରେ ? 


କିଂତୁ ଆମ ଭାର୍ଗବ୍‌ଜୀ ନିର୍ବୋଧ ନୁହଁନ୍ତି । ସେ କଦାପି ଧରା ପଡ଼ିବେ ନାହିଁ । 
ଯେଉଁଭଳି ତଥ୍ୟ ମୋତେ ମିଳୁ ନା କାହିଁକି, ତା'କୁ ନେଇ ହିଜ୍‌ ଏକ୍ସ୍ଲେନ୍‌୍ସି କିଛି ହେଲେ 
କ୍ଷତି କରି ପାରିବେ ନାହିଁ ତାଙ୍କର । ଏବଂ କେଉଁ ସୁଂଦରୀ “ମାତାହାରୀଂକୁ ଶାସ୍ତି ଦେଇ 
ପାରିବେ ନାହିଁ, ଯେ ହୁଏତ ତାଙ୍କୁ ଠକି ଦେଇ ଭାବ ଜମେଇଥୁଲା ଆମ ସୁଦର୍ଶନ ମଂତ୍ରୀଙ୍କ 
ସାଂଗରେ । ଏଣେ ଡକୃର୍‌ ଆନଂଦନ୍‌କୁ ମିଳିଯିବ ତା'ର ବହୁଅପେକ୍ଷିତ ସ୍ଵୀକୃତି । ସ୍ବୀକୃତିରୁ 
ବଳି ସୁଖ୍ୟାତି । ଡକୁର୍‌ ଆନଂଦନ୍‌ ପେପର୍‌ଡ୍ଵେଟ୍‌ଟାକୁ ଘୃରେଇବାକୁ ଲାଗିଲେ, ମୃଦୁମୃଦୁ 
ହସିବା ସହ । ଏବଂ ଭାବି ବସିଲେ କେଉଁ ବିଶ୍ଵସ୍ତ ଅନୁଗତ କର୍ମଚାରୀମାନଙ୍କୁ ଲଗେଇବାକୁ 
ହେବ ଏଇ କାମରେ । ଯେଉଁମାନେ ସଠିକ୍‌ ତଥ୍ୟ ଆଣି ଦେଇ ପାରିବେ, ହେଲେ କଥାଟାକୁ 


ପ୍ରଘଟ କରିବେ ନାହିଁ । 

ଏହି ସମୟରେ ଫୋନ୍‌ ବାଜି ଉଠିଲା । ଏବଂ ତାଙ୍କର କନ୍‌ଫିଡେନ୍‌ସିଆଲ୍‌ ପି.ଏ. 
ତାଙ୍କୁ ଜଣାଇଲା — 

“ସାର୍‌, ମିନିଷ୍ବର୍‌ ଆପଣଙ୍କୁ ଡକେଇ ପଠେଇଛନ୍ତି । କହିଲେ, ସାଂଗେ ସାଂଗେ 
ଆସିବାକୁ । କଂ ଣ ଗୋଟାଏ ଜରୁରୀ କଥା ଅଛି ଆପଣଙ୍କ ସାଂଗରେ । 


୬୦ /କିଶୋରୀ ଚରଣ ଦାସ 


× × “ ଦହାର୍ଟିଏଷ୍୍‌ କଂଗ୍ରାଚୁଲେସନସ୍‌, ଡକୁର୍‌ ଆନଂଦନ୍‌ ! ଏଇ ହେଉଚି ମୁଖ୍ୟ 
କାରଣ ଆପଣଙ୍କୁ ଡାକିବାରେ । ଭାବିଲି ବ୍ୟକ୍ତିଗତ ଭାବରେ ମୁଁ ମୋର ଆନ୍ତରିକ ଅଭିନଂଦନ 
ଜଣାଇବି ଆପଣଙ୍କୁ, ଆପଣଙ୍କର ପଦୋନ୍ନତି ପାଇଁ ।” 

ଥାକ୍‌ ୟୁ ସାର୍‌ । ଆପଣଙ୍କ ଆଶୀର୍ବାଦ୍‌ ... 

“ନା ନା, ଆମେ କିଛି ଅନୁଗ୍ରହ ଦେଖାଇ ନାହୁଁ ଆପଣଙ୍କ ପ୍ରତି । ଆପଣଙ୍କ 
ନିଜର ଅସାମାନ୍ୟ ଦକ୍ଷତା ଆମକୁ ମୁଗ୍ଧ କରିଛି । ପ୍ରକୃତରେ ଆପଣମାନଙ୍କ ପରି 
ଅଫିସର୍ହିଁ ଆମର ଲୋଡ଼ା । ବିଶେଷତଃ ଯେ ଉଁପ୍ରକାର ଉଦ୍ୟମରେ ହାତ ଦେଇଛି ଆମ 
ସରକାର, ଏବଂ ଯାହାକୁ ପୂରା କରିବାକୁ ହେବ ଆସନ୍ତା ଦି'ତିନି ବର୍ଷ ଭିତରେ, ତା'କୁ 
ତୁଲେଇବା ଲାଗି । ଶୁଣିଲେ ତ ପ୍ରଧାନମଂତ୍ରୀଙ୍କ ଉଦ୍‌ବୋଧନ ? ଆମ ସମସ୍ତଙ୍କୁ ଧନୀ 
ହେବାକୁ ପଡ଼ିବ ଜାତି -ଧର୍ମ - ବର୍ଣ୍ଣ ନିର୍ବିଶେଷେ । ନ ହେଲେ ରକ୍ଷା ନାହିଁ ଆମ ଦେଶର । 
କହିଲେ ଦେଖ୍‌, କେଇଟା ପ୍ରଧାନମଂତ୍ରୀ ଏଭଳି ଦୁଃସାହସୀ ଆହାନ ଦେଇଛନ୍ତି ଏଥ୍‌ ପୂର୍ବରୁ ? 
ଦେଇଛନ୍ତି କି ? 

“ନୋ ସାର୍‌ | ଇଟ୍‌ ଓାଜ୍‌ ରିଏଲି ଓାଣ୍ଡର୍‌ଫୁଲ୍‌ । ଗୋଟାଏ ବିରାଟ ପ୍ରତିଶ୍ରୁତି ।” 

“ହଁ । ଆହୁନ ଯାହା, ପ୍ରତିଶୁତି ସେଇଆ । ଏବଂ ଆମେହିଁ ତା'କୁ ପାଳନ କରିବା, 
ଆମେ ସମସ୍ତେ । କାଂଧରେ କାଂଧ ମିଳେଇ । ପ୍ରଧାନମଂତ୍ରୀଙ୍କଠାରୁ ଆରମ୍ଭ କରି 
ଚତୁର୍ଥଶ୍ରେଣୀ କର୍ମଚାରୀ ଯାଏଁ ।” 

“ ‘ୟେସ୍‌, ସାର୍‌ ।” ? କିଂତୁ ଜରୁରୀ କଥାଟା ପଡ଼ିବ କେତେବେଳେ ? 

ହେଲେ ଭାର୍ଗବ୍‌ଜୀ କହି ଚାଲିଛନ୍ତି — 

“ କରିଂତୁ ଡକୃର୍‌, ପୃଥ୍ବୀରେ ଅନେକ ଧରଣର ଲୋକ ଅଛନ୍ତି । ଦେଖ୍ଲେ ତ 
ପଶ୍ତିତ୍‌ଜୀଙ୍କ ଭଳି ଜଣେ ବରିଷ୍ଠ ନେତା କେମିତି ହଠାତ୍‌ ଛାଡ଼ି ପଳେଇଗଲେ ଆମ ଦଳରୁ ? 
‘ଭାରତ ବଂଚାଅ, ଭାରତୀୟ ହୁଅ” ! ହଃ, ସତେକି ଇଏ ଗୋଟାଏ ନୂଆ କଥା, ଯାହା 
ହଠାତ୍‌ ଦୃଶ୍ୟ ହେଲା ତାଙ୍କୁ ? କିଓ, ଭାରତୀୟ ବୋଲି କ'ଣ ଗୋଡ଼ହାତ ଜାକି ବସିଥ୍‌ବା 
ଆମ ଘରେ, ଆଉ ଅନେଇ ଥ୍ବା ବିଶ୍ବ କୋଉ ଭେଟି ଆଣି ପହୁଂଚେଇବ ଆମ ପାଖରେ ? 


ନନ୍‌ସେନ୍‌ସ୍‌ ! ଡୋଣ୍ଟ୍‌ ୟୁ ଥ୍ଂକ୍‌ ସୋ ? 


ସ୍ବର୍ଗ ସୀମା / ୬୧ 


““ଯୟେସ୍‌ ସାର୍‌ ! ? 


“ “କିଂତୁ ସେମାନେ ସେତିକିରେ ଚୂପ୍‌ ହୋଇଯିବା ଲୋକ ନୁହଁନ୍ତି । ଗୋଟାଏ ଭୀଷଣ 
ଷଡ଼ଯଂତ୍ର ଚାଲିଛି, ଏଇ ସରକାରକୁ ହଟେଇବା ଲାଗି । ଏବଂ ସେଥୁପାଇଁ ସେମାନେ 
ଆମକୁ ବଦନାମ୍‌ କରିବାକୁ ଚାହାଁନ୍ତି । ଜନକଲ୍ୟାଣବାଲାଙ୍କ ସାଂଗରେ ମିଶି ପ୍ରମାଣ କରିବାକୁ 
ଚାହାଁନ୍ତି ଯେ ଆମେ ଦୂର୍ନୀତିପରାୟଣ । ଗୋଟିକି ଗୋଟି, ଯେତେକ ବରିଷ୍ଠ ମଂତ୍ରୀ । ଆଉ 
ସେଇମାନେହିଁ ସାଧୁ । ପଣ୍ଡିତ୍ଜୀ, ଆଉ ତାଙ୍କ ‘ଭାରତୀୟ” ଗୁଣ୍ଡାମାନେ — 


ଭାର୍ଗବ୍‌ଜୀ ଟିକିଏ ରହିଯାଇ ମୁର୍‌କିହସା ଦେଲେ ତାଙ୍କ ରସବୋଧକୁ ଚିହ୍ଵାଇଲା 
ପରି । ଏବଂ ଆନଂଦନ୍‌ ଅନୁରୂପ ହସଟିଏ ଦେଲେ । ‘ହଁ ଆଜ୍ଞା, ମୁଁ ବୃଝିଲି', ଏଇ ଭାବରେ | 


“ “ସେଇ ଭାରତୀୟ ଗୁଣ୍ଡାମାନେ ବାଉଳା ହୋଇ ବୁଲୁଛନ୍ତି ଏଠୁ ସେଠିକି, ଦିଲ୍ୀରୁ 
କଲିକତା, କଲିକତାରୁ ବମ୍ବେ ¦ ଏବଂ ଯେଉଁଠି ଯେତେ ଦପ୍ତର ଅଛି ଭାରତ ସରକାରଙ୍କର, 
ତାଙ୍କ ଚରମାନେ ପଶୁଛନ୍ତି ତା' ଭିତରେ । କେମିତି କୋଉ ମସଲା ମିଳିଯିବ ତାଙ୍କୁ, ଆମକୁ 
ଧରା ପକେଇବା ଲାଗି । ହୁଁଃ ! ବାପଧନ, ଆମେ ବି” ଜାଣୁ ଯୁଦ୍ଧ କାହାକୁ କୁହନ୍ତି, ଏବଂ 


କିଭଳି ଅସ୍ତ୍ର ଦରକାର ହୁଏ, ତା'କୁ ଜିତିବା ପାଇଁ ...” 

ତାଙ୍କ କଥାରେ ଏମିତି ତେଜ ଥୁଲା ଏବଂ ଚାହାଣିରେ ଏଭଳି ଜ୍ୟୋତି, ଯେ 
ଆନଂଦନ୍‌ଙ୍କର ମନେ ହେଲା ଯେ ଇଏ ଏକ ନୂଆ ଭାର୍ଗବ୍‌ଜୀ, ଯାହାଙ୍କୁ ସେ ପୂର୍ବରୁ କେତେ 
ଦେଖ୍‌ ନ ଥୁଲେ । ସତେକି ପ୍ରଧାନମଂତ୍ରୀଙ୍କ ଉଦ୍‌ବୋଧନରେ ସେ ଏମିତି ଜାଗି ଉଠିଛନ୍ତି 
ଯେ ମଂତ୍ରୀଠାରୁ ବଳି ସେନାପତି ବୋଲି ମଣୁଛନ୍ତି ନିଜକୁ । କିଂତୁ ଜରୂରୀ କଥାଟା କେଉଁଯାଏଁ 
ଗଲା ? 

ସାମାନ୍ୟ ବିରତି ପରେ ଭାର୍ଗବ୍‌ଜୀ କହିବାକୁ ଲାଗିଲେ — 


“ଆଉ ଆମେ ତମର ସେଇ ହୀନ ଉଦ୍ଦେଶ୍ୟକୁ ଭଣ୍ଡୁର କରି ଦେଇ ପାରିବୁ । 
ପାରିବୁ । ହଵାଟ୍‌ ଡୁ ୟୁ ସେ ?”? 

ସଓର୍‌ ।” ? ଆନଂଦନ୍‌ ଟିପି ନେଲେ ଆମେ” ଶବ୍ଦର ଭାବାର୍ଥ । ପ୍ରଭୁ ଏବଂ 
ଭୃତ୍ୟ ଏକାଠି ହୋଇଛନ୍ତି କେଉଁ ଶତୁକୁ ନାଶ କରିବା ଲାଗି । 


୬ ୨ /କିଶୋରୀ ଚରଣ ଦାସ 


““ ସେଇଲାଗି ମୁଁ ଭାବିଲି ଯେ ଆମ ମିନିଷ୍ଠୀରେ ଥ୍ବା ଯେତେକ ବଡ଼ ବଡ଼ କଣ୍ଟାକୁର 
ଫାଇଲ୍‌, ବିଶେଷତଃ ଗ୍ଲୋବାଲ୍‌ କଣ୍ଟାକୃ , ଆନ୍ତର୍ଜାତିକ ସଉଦାର ଫାଇଲ୍‌, ତା'କୁ ସବୁ 
ଆମେ ଆମ ହାତକୁ ନେଇ ଆସିବା । ଅଫିସ୍‌ର ଥାକ ଆଲମାରି ଇତ୍ୟାଦିରୁ ଉଦ୍ଧାର କରି 
ଆଣିବା । ମୁଁ କହୁନାହିଁ ଯେ ଆମ ଅଫିସ୍‌ବାଲା ସେଇ ଗୁଣ୍ଡା ଅଥବା ତାଙ୍କ ଚରଙ୍କ ପାଲରେ 
ପଡ଼ିବେ । କିଂତୁ ଯେତେହେଲେ ସେମାନେ ସମସ୍ତେ ... ଭଲ୍ନରେବ୍‌ଲ୍‌ ... ଆଇ ମିନ୍‌ 
ହୁଏତ ତାଙ୍କୁ କିଣି ନେଇ ହେବ । କିଂତୁ ଆମ ହାତକୁ ଆସିଲେ ସେଥର ଭୟ ରହିବ ନାହିଁ । 
ଆମେ ଭିନ୍ନ ଧାତୁରେ ଗଢ଼ା, କୃଷଠଲାଲ୍‌ ଭାର୍ଗବ୍‌, ଜି. କେ. ଆନଂଦନ୍‌ ଏଣ୍ଡ୍‌ କଂପାନୀ ...” 

ଆମ୍ମୀୟତାର ସ୍ଥିତହାସ ଫଟିଉଠିଲା ଦି” ଜଣଙ୍କ ଓଠରେ । 

““ ତେଣୁ ସେଇ ସବୁ ଫାଇଲ୍‌କୁ ଯଥାଶୀଘ୍ର ଏବଂ କିଛି ନା କିଛି ବାହାନା କରି 
ନେଇ ଆସନ୍ତୁ ପାଖକୁ । ଏବଂ ବଢ଼େଇ ଦିଅନ୍ତୁ ମୋ ହାତକୁ । ଅବଶ୍ୟ ତାକୁ ଆପଣ 
ପଢ଼ିବେ ମନ ହେଲେ, ଏବଂ ନୂଆ କିଛି ପରାମର୍ଶ ଦେଇ ପାରନ୍ତି । ମୌଖ୍‌କ । କିଂତୁ 
ମଂତ୍ରୀଙ୍କ କ୍ୟାବିନେଟ୍‌ରେ ହିଁ ତାହା ସୁରକ୍ଷିତ ହୋଇ ରହିପାରିବ । ହୋପ୍‌ ୟୁ ଏଗ୍ରୀ... 

'ୟେସ୍‌ ସାର୍‌ ।” 

“ଯଥା, ବେଲ୍ଜିୟମ୍ର ସେଇ ଲୋ ବେଲ୍‌? ସମଥୁଂଗ୍‌ ସମ୍ଥଂଗ କଂପାନୀ 
ସାଂଗରେ ଯେଉଁ କଥାବାର୍ଭା ହୋଇଥଲା ଆମ ଫୁଲମାନଙ୍କଠାରୁ ଅତର କାଢ଼ିବା ଲାଗି, 
ଜର୍ମାନୀର ମ୍ୟୁନିକ୍‌ ଇଶ୍ଡର୍ନ୍ୟାସନାଲ୍‌' ସାଂଗରେ ଯେଉଁ ଚୃକ୍ତି ହୋଇଥୂଲା ଆମର ନାନାଦି 
ଟେକ୍ସ୍ଟାଇଲ୍‌ ମିଲ୍ର କଳକବଢଜାକୁ ନୂଆ କରିବା ଲାଗି, ଜାପାନ୍‌ର ରେକି' କଂପାନୀ 
ସାଂଗରେ ଯେଉଁ ଚୂକ୍ତି ହୋଇଥ୍ଲା ଆମ ଟେଲିଭିଜନ୍‌ ଇଣ୍ଡଷ୍ଟିଜ୍‌କୁ ସାହାଯ୍ୟ କରିବା ଲାଗି 
... ଏଇ ସବୁ ଫାଇଲ୍‌ ଏବଂ ଏମିତିକା ଆଉ କିଛି, ଯାହା ଆପଣ ଗୁରୁତୃପୂର୍ଣଣ ବୋଲି ମନେ 
କରିବେ ... ହଁ, ମନେ ଥ୍ବ, ମୁଁ ଯେବେ ଜେନେଭା, ପ୍ୟାରିସ୍‌, ରୋମ୍‌ ଏବଂ ସୋଫିଆ 
ଯାଇଥ୍‌ଲି ଏଇ ବର୍ଷେ ଦି'ବର୍ଷ ତଳେ ଏବଂ ସେତେବେଳେ ଗୋଟାଏ ଟାଣୁଆ ଆନ୍ତର୍ଜାତିକ 
ଚୃ୍ତିରେ ସ୍ଵାକ୍ଷର କରିଥ୍‌ଲି, ଆନ୍ତର୍ଜାତିକ ଫ୍ୟାସିଜ୍‌ମ୍‌ର ଦିଆନିଆକୁ ରୋକିବା ଲାଗି, ସେଇ 
ଫାଇଲ୍‌ ବି' ଦରକାର ...” 


ସ୍ପର୍ଗ ସୀମା / ୬୩ 


ହଁ, ସୋଫିଆରେ ଥ୍ଲାବେଳେ ଆପଣ କେଉଁ ଗୋପନ ଅଭିସାରରେ ଯାଇଥ୍ଲେ 
ବୋଲି ଶୁଣାଯାଏ । ମୋତେ କହିବେନି କିଛି ସେ ବିଷୟରେ ? ଏତେ ସାଂଗ ହୋଇଗଲୁଶି 
ଆମେ, ଏଣିକି ଆଉ ଚିଂତା କଅଣ ? କୋଉ ଭେଦ ଅଛପା ରହିବ ଆମ ଭିତରେ ? 
ଆନଂଦନ୍‌ ମନେ ମନେ ରସିକତା କଲେ ଭାର୍ଗବ୍‌ଜୀଙ୍କ ସାଂଗରେ ।! 


× × ମଂତ୍ରୀଙ୍କ ପାଖରୁ ଫେରିଲା ପରେ ଡଃ ଆନଂଦନ୍‌ ଯେମିତି ଦେଖାଯାଉଥ୍‌ଲେ 
ସେଥ୍‌ରୁ ମନେ ହେବ ସେ ପ୍ରକୃତରେ ଡେଂଗା । କେବଳ ଆକାର ପ୍ରକାର ନୁହେଁ, ତାଙ୍କ 
ମାନସିକତାର ପହୁଂଚକୁ ନେଇ । ଦେଖ ସେ କେମିତି ଚାଲୁଛନ୍ତି ସେକ୍ରେଟେରିଏଟ୍‌ର 
କରିଡ୍‌ରରେ, କେଉଁ ଦିଗ୍ବିଜୟରୁ ଫେରିଥ୍ବା ଚକ୍ରବର୍ୀଙ୍କ ପରି । ଗର୍ବିତ ନୁହେଁ, 
ଗାରିମାନ୍ିତ । ଦେଖ ସେ କେମିତି ଅନଉଛନ୍ତି ଚମ ଆଡ଼କୁ ତମେ ଯେତେବେଳେ ଯାଉଛ 
ସେଇ ବାଟ ଦେଇ | ସତେକି ତମେ ଦୋଷ କରିଥାଅ କି ନ କରିଥାଅ, ସେ ତମକୁ କ୍ଷମା 
କରିବାକୁ ପ୍ରସୂତ ! କିଂତୁ କିଭଳି ପହୁଂଚ ସେଇ ମାନସିକତାର, ସେତକ ଜାଣିଲେ 
ଦେଖଣାହାରି ବୃଝନ୍ତା ଯେ ଆଉ କିଏ ହୋଇଥ୍‌ଲେ ତା'ର ମହାନୁଭବତା ଆହୁରି କେତେ 
ଜଳଜଳ ହୋଇ ଦିଶିଯାଆନ୍ତା ତା' ଚେହେରାରେ, କିଂତୁ ଡଃ ଆନନ୍ଦନ୍‌ ବୋଲି ତାଙ୍କର 
ସଂଯତ ବ୍ୟକ୍ତିତୃ ତା'କୁ ଏମିତି ଆୟତ୍ତରେ ରଖ୍ପାରିଛି । କାରଣ କେତେଜଣ ରାଜସେବକ 
ଏଭଳି ପ୍ରିୟପାତ୍ର ହୋଇପାରନ୍ତି ଏ ଦେଶର ମଂତ୍ରୀଙ୍କଠାରୁ ଆରମ୍ଭ କରି ସେ ଦେଶର 
ରାଜଦୂତଙ୍କ ପର୍ଯ୍ୟନ୍ତ ଏବଂ ତାଙ୍କର ଦୃଢ଼ ବିଶ୍ଵାସ ଯେ ସେ ଉଭୟଙ୍କୁ ରୀତିମତ ସଂତୁଷ୍ଟ 
କରି ପାରିବେ ? 


ମଂତ୍ରୀ ମହୋଦୟଙ୍କ ଉପଯୁକ୍ତ ସେବା କରିବାକୁ ହେଲେ ରାଜଦୂତଙ୍କ ଚାହିଦାକୁ 
ଭୁଲିଯିବାକୁ ହେବ, କାରଣ ସେଥୁରେ କ୍ଷତି ହେବ ମଂତ୍ରୀଙ୍କର, ଏହି ଆଶଂକା ଯେ ତାଙ୍କ 
ମନକୁ ଆଦୌ ଆସୁ ନ ଥୁଲା ତା” ନୁହେଁ । ହେଲେ ସେ ତା'କୁ ଅନାୟାସରେ ଆଡ଼େଇ 
ଦେଇ ପାରୁଥୁଲେ । ... ଏମିତି କେତେ ପରସ୍ପର ବିରୋଧୀ ମଣିଷ, ସରକାର, ଅଥବା 
ତଥ୍ୟକୁ ମ୍ୟାନେଜ୍‌ କରିବାକୁ ନ ପଡ଼େ ଆମକୁ ? ଆଉ ଆଜି ଏତେ ଉର୍ଦ୍ଧିକୁ ଉଠି ଆସିଲା 
ପରେ ଆନଂଦନ୍‌ ଭଳିଆ ଲୋକ ଆପାତତଃ ଅମେଳ ବୋଲି ମନେ ହେଉଥ୍ବା ଏଇ 
ଅଂକଟାକୁ ମିଳେଇ ଦେଇ ପାରିବ ନାହିଁ ?... 


୬୪ / କିଶୋରୀ ଚରଣ ଦାସ 


ଆନଂଦନ୍‌ଙ୍କର ଆତ୍ମବିଶ୍ଵାସ ଏମିତି ଝଳି ଦିଶୁଥୁଲା ଘରକୁ ଫେରିଲା ବେଳକୁ 
ଯେ ଅନ୍ତତଃ ଆଜି ସେ ସୂଶୀଲାକୁ ଜାବୁଡ଼ି ନ ଧରିଲେ ମଧ୍ୟ ତାଙ୍କ ଅଣ୍ଟାରେ ହାତ ଗୁଡ଼େଇ 
ଆଣିବେ, ଏବଂ ଅତୀତର ପ୍ରଣୟାତ୍ମକ ହସଟିଏ ହସିବେ ତାଙ୍କ ମୁହଁକୁ ଚାହି, ଏଭଳି ଆଶା 
କରିବା ଭୁଲ୍‌ ହୋଇ ନ ଥାଆନ୍ତା | କିଂତୁ ସେଭଳି ଉଦ୍ୟମର କୌଣସି ସଂଭାବନା ରହିଲା 
ନାହିଁ ଯେତେବେଳେ ଡଃ ଆନଂଦନ୍‌ ‘ଡନ୍‌'ର ଲାଂଗୁଡ଼ହଲା ଉଛୁଳାପଣକୁ ପାରି ହୋଇ 
ପହୁଂଚିଲେ ସୂଶୀଲାଙ୍କ ପାଖରେ, ଏବଂ ଦେଖ୍ଲେ ଯେ ତାଙ୍କ ମୁହଁରେ ହସ ଟିକେ ଥୁବା 
ଦୂରର କଥା, ସରାଗ ବି ନାହିଁ । ସେଇଠୁ ଟାଇ ହୁଗୁଳେଇ ସୋଫାରେ ବସୂ ନବସୁଣ୍ୁ, 
ପତ୍ନୀ ତାଙ୍କୁ ଶୁଣାଇଲେ ଏହି ଦୁଃସଂବାଦ 

“ରାଜ୍‌ ପୁଣି ପଳେଇ ଯାଇଛି ଘରୁ । ଲଂଚ୍କୁ ଫେରି ନାହିଁ ।” 

ପ୍ରଥମେ ଆନଂଦନ୍‌ ତାଙ୍କ ଶିଖରିରୂ ଓହ୍ଲାଇ ଆସିବାକୁ ନାରାଜ ହେଲେ । ଓଲଟି 
ସୁଶୀଲାଙ୍କ ଆଡ଼କୁ ଅନେଇଲେ ବିସ୍ତିତ-ବିରକ୍ତ ହେଲା ପରି, — କ”ଣ ହେଲା ସେଠୁ ? 
ଯିଏ ଲଂଚ୍କୁ ଫେରି ନାହିଁ, ସେ କ'ଣ ଫେରିବ ନାହିଁ ଡିନର୍‌ ବେଳକୁ ? ନା ରାଜ୍‌ କୋଉ 
ଛୋଟ ପିଲା ହୋଇଛି ? 

କିଂତୁ ପତ୍ନୀଙ୍କର ଅପଲକ ଏବଂ ଅଭିଯୋଗ କଲା ପରି ଚାହାଣି ( ଏଇ ପ୍ରଥମଥର 
ନୁହେଁ, ସବୁଥର ସେଇଆ, ସତେକି ମୋରି ଦୋଷ ! )କୁ ଆଡ଼େଇ ଦେବା ସଂଭବ ନ 
ଥୁଲା । ତେଣୁ ସେ ରାଗିଲେ । କିଂତୁ ଆଜିର କ୍ରୋଧରେ ଯେଉଁଭଳି ପ୍ରଚଣ୍ଡତା ଥଲା, ଏବଂ 
ପ୍ରଚଣ୍ଡତାରୁ ବଳି ଏକ ବିରାଟ ଅସହାୟତା, ସେଥ୍‌ରେ ସେ ନିଜକୁ ବ୍ୟକ୍ତ କରି ପାରିଲେ 
ନାହିଁ । ଚାହିଁଲେ ମଧ୍ୟ କ୍ରୋଧଟାକୁ ଫିଂଗିଦେଇ ପାରିଲେ ନାହିଁ କୁଳାଂଗାର ପୁଅ, ବାସ୍ସଲ୍ୟରେ 
ବୋହପଡ଼ଥ୍‌ବା ମାଆ, କିଂବା ‘ଡ଼ଗ୍‌' ଭଳିଆ କୁସିତ ଜିନିଷଟାକୁ ପ୍ରଶ୍ରୟ ଦେଉଥ୍‌ବା ସମାଜ 
ଉପରେ । ଅପରଂତୁ ମନେ ହେଉଥ୍ଲା ଯେ ଆଜିର ଏଇ କଳାମେଘ ବର୍ଷିବ ହିଁ ବର୍ଷିବ । 


ତା'ପରେ କୋଉ ବିଜୁଳି ଚମକୁ କି ଘଡଘଡ଼ି ମାରୁ । ଅର୍ଥାତ୍‌ କେବଳ ଏଇ ଗୋଟିଏ 
ଘଟଣା ନେଇ ଡଃ ଆନଂଦନ୍‌ଙ୍କୁ ରାଗିବାର ଦେଖାଯାଏ ସିନା ଇତର ସାଧାରଣ ଲୋକଙ୍କ 
ପରି, ଏବଂ ସେ ପାଟି କରି ଉଠନ୍ତି ୟା' ତା” ଉପରେ, ଆଜି କିଂତୁ ସେଇ ରାଗଟା ଯେମିତି 
ଘନେଇ ଉଠିଲାଣି, କଳାମେଘଟା ଏମିତି ବାନ୍ଧି ହୋଇଗଲାଣି, ଦେଖ ତାଙ୍କର ଏଇ ପ୍ରଳମ୍ଭିତ 


ସ୍ବର୍ଗ ସୀମା / ୬୫ 


ଜ୍ଲଷ୍ଟ ଏବଂ ଆଖୁ୍‌ବୁଜା ଚେହେରା, ସେଥ୍ରୁ ମନେ ହେଉଛି ସେ କାଂଦି ପକେଇବେ । ତା'ପରେ 
ସେ ଯେତେ ପାଟିତୁଣ୍ଡ କରନ୍ତୁ କି ଆଉ ଯାହା । କାଂଦିବେ ଏବଂ ପଚାରିବେ କେଉଁ ଅନ୍ୟାୟୀ 
ବିଧାତାକୁ ¬ କିଂତୁ କାହିଁକି ?? କାହିଁକି ଏମିତି ହେବ ? 

ନ କାଂଦିଲେ ମଧ୍ୟ ପ୍ରକୃତରେ ସେହିଭଳି ଭାବ ତାଙ୍କ ମନରେ ଆସୁଥୁଲା, ଶିଖରିରୁ 
ଠେଲା ଖାଇ ତଳେ କଚାଡ଼ି ହୋଇ ପଡ଼ିଲା ପରି ! ... କାହିଁକି ୨? ମୋ ଭଳି ଗୋଟାଏ 
ଲୋକ ଯାହାର ଏତେ ଆସ୍ଥା, ଏତେ ନିଷ୍ଠା, ତା ନିଜର ବୃତ୍ତି ତଥା ଅର୍ଚିଥ୍ବା ବିଦ୍ୟା ଉପରେ, 
ଏବଂ ସେ ସେଥ୍‌ର ଯଥାଯୋଗ୍ୟ ସମ୍ମାନ ଦେବାକୁ ଚାହେଁ, କହିବାକୁ ଗଲେ ତା'ର ସବୁ 
ଆରାମ ଅଏସ୍‌କୁ ଭୁଲିଯାଇ, ତା'କୁଇ ତମେ ତଳକୁ ଠେଲି ଦେବ ଏମିତି, କହିବ କ'ଣ 
ନା ତୋର ଗୋଟାଏ ପୁଅ ବି” ଅଛି, ଯେ ଡ଼ଗ୍‌ ଖାଏ ? ହେଇ ଦେଖ, ସେ କେମିତି ପୁଣି 
ଘରୁ ପଳେଇ ଯାଇଛି ତା!” ମାଲ ସରିଯାଇଛି ବୋଲି । 

ହଁ, ସେ ମୋର ପୂଅ, କ'ଣ ହେଲା ସେଠୁ ? 

ସେ ମୋର ପୁଅ, କିଂତୁ ମୁଁ ତା'କୁ କେବେଠୁ ମୋ ମନରୁ ତ୍ୟାଜ୍ୟ କରି ଦେଇଛି 
ବୋଲି ଜଣା ନାହିଁ ତମକୁ ? ଆମେ ବାପପୁଅ କୃଚିତ୍‌ ମୁହାଁମୁହିଁ ହେଉ, କଥାଭାଷା ହେବା 
ଦୂରର କଥା | କାହିଁକିନା ଚୋରମୁହାଁ ଜାଣେ ଯେ ସେ ଦୋଷୀ । ଗତଥର ଅଂଗଥଂଗ 
ହୋଇ ପ୍ରମିଜ୍‌ କରିଥ୍ଲା ଯେ ସେ ଅଭ୍ୟାସଟାକୁ ଛାଡ଼ି ଦେବ ମାସକ ଭିତରେ । ଏବଂ 
ବି.ଏ. ପଢ଼ା ନ ହେଲା ନାହିଁ, ସେ ଆଉ କିଛି ପଢ଼ିବ, ଶିଖ୍ବ, ଯାହା ତା'କୁ ଭଲ ଲାଗିବ, 
ଏବଂ କିଛି ଗୋଟାଏ ହେବ । ହତଭାଗା ତା” କଥା ରଖ୍ପାରିଲା ନାହିଁ । ପୁଣି ପଳେଇଛି 
ତା” ବିଷକୁ କୋଉଠି ଯୋଗାଡ଼ କରି ଆଣିବ ବୋଲି । ପଳଉ, ମୁଁ କଣ କରିବି ? 

ଧନ୍ୟବାଦ, ଡକୃର୍‌ ସାହେବ । ଠିକ୍‌ କଥା କହିଛ | କୋଉ ବାପ ଭଲା ତା'ପୁଅ 
ପାଇଁ ଦାୟୀ ହେଲାଣି ? କିଂତୁ ତା ହେଲେ ଏମିତି କାଂଦିଲା ଭଳି ହେଉଛ କାହିକି ? ଦେଖୁଛ 
ଯେ ଯେତେ କାଢ଼ ଦେଖେଇଲେ ବି” ତମେ ଗୋଟାଏ ମସ୍ତବଡ଼ ଫେଲିଓର ତମ ଭେଣ୍ଡା 
ପୁଅକୁ ନେଇ ? 

ରବିସ୍‌ ! ଡକୃର୍‌ ଜି. କେ. ଆନଂଦନ୍‌ କାଂଦିବା ଲୋକ ନୁହେଁ । ଏବଂ ବିଫଳତା 
ତା'ର ନୁହେଁ, ଅନ୍ୟମାନଙ୍କର । ଏଇକ୍ଷଣି ଦେଖ ମୁଁ ମୋ ଦେଖୁଲା କାମ କରୁଛି କି ନାହିଁ। 


୬୬ / କିଶୋରୀ ଚରଣ ଦାସ 


ଏଥର ମୁଁ ଶୁଣିବି ନାହିଁ ତା' ମାଆର କାକୁତି ମିନତି । ସିଧା ପୁଲିସ୍‌ରେ ଖବର ଦେବି । 
ଦୂନିଆଁ ଜାଣୁ ଯେ ନାମଜାଦା ହାକିମ ଏବଂ ବିଦ୍ଧାନ୍‌ ଡକୁର୍‌ ଜି. କେ. ଆନଂଦନ୍‌ଙ୍କ ପୁଅ 
ଗୋଟାଏ ଡୁଗ୍ଖ୍ଆ କୁଳାଂଗାର ! ... 

ଡକୃର୍‌ ଆନଂଦନ୍‌ ଆଖ୍‌ ଖୋଲି ଚଟ୍‌କିନି ଉଠି ପଡ଼ିଲେ ସୋଫାରୁ, ଏବଂ କହିଲେ, 
— ଓ. କେ. | 

ସୁଶୀଲା ସ୍ବାମୀଙ୍କର ଏଇ ସୁଦୀର୍ଘ ନୀରବତାର କ୍ରୋଧ ଓ କାଂଦଣାକୁ ବୁଝନ୍ତୁ ବା 
ନବୁଝନ୍ତୁ, ସେ ଜାଣିପାରିଲେ ଯେ ଇଏ ସବୂଥର ପରି ନୁହେଁ, ଏବଂ ହୁଏତ ଏଥର ସେ 
ସତକୁ ସତ ଥାନାରେ ଖବର ଦେବେ, କିଂବା ସେମିତି କିଛି ଗୋଟାଏ କରି ବସିବେ । 
ସେହେତୂ ସେ କାଳବିଳମ୍ବ ନ କରି ଆଉ ଗୋଟିଏ ଖବର ଶୁଣାଇଲେ ତାଙ୍କୁ, ଯେଉଁଥୂରେ 
ବିପଦଟା ଘୁଂଚିଯିବ ପରା । କହିଲେ 

“ଶୁଣ, ଦରୱାନ୍‌ ରତନ୍‌ ସିଂ ଯାଇଛି ତା'କୁ ଖୋଜିବା ପାଇଁ । କିଂତୁ ଏଥର 
ଆଉ ଜଣେ ଯାଇଛି ତା” ସାଂଗରେ । ଜାଣିଛ ସେ କିଏ ? ଆମ ମିନୁ, ମୀନାକ୍ଷୀର ସ୍ଵାମୀ 
ମ ? ସୁରେଶ ମହାପାତ୍ର । ମୁଁ ତା'କୁ କହିଛି ସବୁ କଥା | କାହିଁକି କହିବି ନାହିଁ ? ସେ ଆମ 
ପୁଅ ପରି ... 

... ଆମ ପୁଅ ନୁହଁ, ତମରି ପୁଅ ! କୋଉ ଅନାମଧେୟ କିରାଣିଟାଏ, ତମର 
ସେଇ କଣ୍ଢେଇମୁହାଁ ଝିଅର ସ୍ଵାମୀ, ଆଉ ସେଇ ତମକୁ ରକ୍ଷା କରିବ ଏଥର ! ... ହେଲେ 
ଆନଂଦନ୍‌ ଅଟକିଗଲେ ।! ଏବଂ ଶୁଣିଲେ ସୁଶୀଲା କହି ଚାଲିଛି — 

ରତନ୍‌ ସିଂ ଦେଇ କିଛି ହେବ ନାହିଁ, ମୁଁ ଜାଣିଛି । ଆରଥର ବି” ହୋଇ ନ 
ଥୁଲା । କିଂତୁ ଆମ ସୁରେଶ କଣ କହି କରି ଗଲା, ଜାଣିଛ ? କହିଲା, ଆଣ୍ଟି, ମୁଁ ତାଙ୍କୁ 
ଖାଲି ଘରକୁ ଫେରାଇ ଆଣିବି, ନୁହେଁ । ମୁଁ ବୁଝିବି କିଏ ତାଙ୍କୁ ଏଇ ଜିନିଷ ଯୋଗାଏ, 
ଆଉ ସିଏ ତା'କୁ କୋଉ ଥୋକ ବ୍ୟବସାୟୀଠାରୁ କିଣେ, ଏବଂ ସବରି ପଛରେ ରହିଛି 
କୋଉ ଗଡ୍‌ଫାଦର୍‌, ଯାହାକୁ କେହି ଜାଣନ୍ତି ନାହିଁ ହୁଏତ । କହିଲା, ମୁଁ ଛାଡ଼ିବି ନାହିଁ । 
ବଢ଼ିଆ ପିଲାଟାଏ | ଯେତିକି ସ୍ବେହୀ, ସେତିକି କାମିକା ।” 


ସ୍ଵର୍ଗ ସୀମା / ୬୭ 


ଡଃ ଆନନ୍ଦନ୍‌ ଏଇ ମାଇପି ସରଳ ବିଶ୍ବାସକୁ ହସି ଉଡ଼େଇ ଦେଇ ପାରି ଥାଆନ୍ତେ । 
କିଂତୁ ସେ ସେତିକ କରି ପାରିଲେ ନାହିଁ । ‘ହଉ, ତମେ ଯାହା କରୁଛ କରଂ ବୋଲି କହି 
ଫେରିଆସିଲେ ସୋଫାକୁ, ଥକିଗଲା ପରି । ଏବଂ ପ୍ରାନ୍‌ସିସ୍‌ ବେକନ୍‌ଙ୍କୁ ମନେ ପକେଇଲେ, 
ଯେ କହିଥୁଲେ ଯେ ଘରପରିବାର ହେଉଛି ସଫଳତା ପଥର କଣ୍ଟା, ଏବଂ ସେହେତୂ 
ଉଚ୍ଚାଭିଳାଷୀ ଲୋକର କଦାପି ବାହା ହେବା ଉଚିତ ନୁହେଁ । 


ରାତି ଅଧଯାଏଁ ସେ ଶୋଇ ପାରି ନ ଥୁଲେ | ହେଲେ ସେଥୂରେ କେବଳ ଫଉଲି 
ହୋଇଯାଇଥ୍‌ୁବା ରାଗ କି ଦୁଃଖ ନ ଥୁଲା । ରାଗ-ଦୁଃଖର ଜରିଆରେ ସେ ଗୋଟାଏ 
ଫ୍ୟାଣ୍ଟାସିକୁ ମଧ୍ୟ ଡାକି ଆଣିଥ୍‌ଲେ ତାଙ୍କର ଅଧା-ନିଦ ଭିତରକୁ ¦ ଯାହା ନୂଆ ନୁହେଁ, 
ହେଲେ ଏତେ ଉଗ୍ର ଏବଂ ଦୂରନ୍ତ ହୋଇ ଉଠି ନ ଥୁଲା ଆଜିଯାଏଁ । କାରଣ ସେଇ ନିଷିଦ୍ଧ 
ସୁଖର କଳ୍ପନା ସାଂଗକୁ ସେ ଶାସ୍ତି ଦେବାକୁ ଚାହୁଁଥ୍‌ଲେ ଜଣେ ଶିଷ୍ୟ? ବୋଲାଉଭଥୁବା 
ନିଷ୍ପର୍ମା ସହକର୍ମୀକୁ, ଯାହାର ଗର୍ବ କରିବାର କୌଣସି କାରଣ ନାହିଁ, ବିଶେଷ ଉପରକୁ 
ଉଠିବାର ସଂଭାବନା ମଧ୍ୟ ନାହିଁ, ହେଲେ ସେ ସଦାବେଳେ ଦେଖେଇ ହୁଏ ଯେ ତା'ର 
କୋଉଭଥୁକି ଚିନ୍ତା ନାହିଁ କି ପରୁଆ ନାହିଁ । 


(୫) 

ମନୀଷା ଲକ୍ଷ୍ୟ କଲେଣି ସକାଳଠ ଯେ ଆଜି ଆମ ସାହେବଙ୍କର କୌଣସି ବିଶିଷ୍ଟ 
ଉପର ହାକିମ କିଂବା ଅତିଥୁଙ୍କ ସାଂଗରେ ଦେଖା କରିବାର ଅଛି । କିଂତୁ ସେ ବଂଧୁ ହୋଇ 
ନ ଥ୍‌ବେ । ବିଶିଷ୍ଟ ବଂଧୂ ବି” ହୋଇ ନ ଥ୍‌ବେ, ଯଥା ଆନଂଦ୍‌ ସାହେବ | ହଁ, ମନୀଷାଙ୍କ 
ପାଇଁ ସେ ହେଉଛନ୍ତି ଆନଂଦ୍‌ ସାହେବ, ସରସମୁହଁ ସୁଶୀଲାଜୀଙ୍କ ସ୍ଵନ୍ଥଭାଷୀ ସ୍ଵାମୀ, 
ଯେ କେବେହେଲେ ଆନଂଦିତ ହେଲା ପରି ମନେ ହୁଅନ୍ତି ନାହିଁ । ହୁଏତ ଗମ୍ଭୀର ପ୍ରସନ୍ନ 
କିଂବା ଗମ୍ଭୀର -ବିଷଣ୍ଡ, କିଂତୁ ଆନଂଦର ତାରାଟିଏ କି ତରଂଗଟିଏ ଦେଖବାକୁ ମିଳେ 
ନାହିଁ ତାଙ୍କର ଧାରୁଆ ମୁହଁରେ । ପିଲାମାନେ ମଧ୍ୟ ତାଙ୍କୁ ଆନଂଦ୍‌ ଅଂକଲ୍‌ ବୋଲି ଡାକନ୍ତି । 
ମନୀଷା ଥରେ ତାଙ୍କୁ ପ୍ରଶ୍ନ କରିଥୁଲେ ତାଙ୍କ ନାଆଁକୁ ନେଇ । ପଚାରିଲେ, “ଆଛୁ, ଆପଣ 
ଆପଣଙ୍କ ନାଆଁଟାକୁ ଟିକିଏ ଛୋଟ କରିଦେଲେ ହୋଇ ନ ଥାଆନ୍ତା ? ଆନଂଦନ୍କୁ ଆନଂଦ୍‌ 


୬୮ / କିଶୋରୀ ଚରଣ ଦାସ 


କରି ଦେଇଥ୍‌ଲେ ଡାକିବାକୁ ଟିକିଏ ସୁବିଧା ହୋଇ ନ ଥାଆନ୍ତା ? ତାହାହେଲେ ଆମକୁ 
ଦୋଷ କଲା ପରି ଲାଗନ୍ତା ନାହିଁ । ଯେ ବଂଧୁତ୍ଵର ସୁଯୋଗ ନେଇ ଆମେ ଆପଣଙ୍କ ନାଆଁର 
ଅବମାନନା କରୁଛୁ ।” ? ତା'ର ଉତ୍ତରରେ ଡଃ ଆନଂଦନ୍‌ ଇଷତ୍‌ ହସିଦେଇ କହିଲେ ˆ ଶୁଣନ୍ତୁ 
ମିସେସ୍‌ ଚୌଧୁରୀ । ବଂଧୁନ୍ୂର ସୁଯୋଗ ନେଇ ମଣିଷ ଅନେକ କିଛି କରିପାରେ, ସେ 
ଅଧ୍କାର ତା'ର ଅଛି | ଛାର ନାଆଁଟା ଉପରେ ଅତ୍ୟାଚାର କରିବା ତ ଗୋଟାଏ ସାମାନ୍ୟ 
କଥା । ତେବେ ବିଚରା ବଂଧୂଟାକୁ ବିଶେଷ କଷ୍ଟ ନ ହେଲେ ହେଲା !” ? ସେଇଠି ଯେଉଁ 
ହାସ୍ୟରୋଳ ସୃଷ୍ଟି ହେଲା, ସେଥୂକୁ ଚୌଧୁରୀ ସାହେବଙ୍କର ହୋ ହୋ” ହସର ଅବଦାନ 
ଅନସ୍ବୀକାର୍ଯ୍ୟ । କିନ୍ଧୁ ଅନ୍ୟ ଦି ଜଣଙ୍କର ( ସୁଶୀଲା ସେଠି ନ ଥ୍ଲେ ସେତେବେଳେ) ଲଘୁ 
ହସରେ ଯେଉଁ ବିଶେଷତ୍ଵ ଫ୍ରଟି ଉଠିଲା ପରସ୍ପରର ଆଖୁରେ, ତାହାହିଁ ଉଲ୍ଲେଖନୀୟ । 
କାରଣ ମନୀଷାଙ୍କର ମନେ ହେଲା ଯେ ହୁଏତ ତାଙ୍କର ଧାରଣା ଭୁଲ୍‌, ଲୋକଟି ପ୍ରକୃତରେ 
ହସି ପାରେ ( ସରୁ ଓଠରେ ତରଂଗଟିଏ, ଆଖ୍ରେ ତାରାଟିଏ ଦିଶିଗଲା ନାହିଁ କି ? ) ଏବଂ 
ସେଥ୍‌ରେ ଆନଂଦ ନାହିଁ ବୋଲି କହିଲେ ଭୁଲ୍‌ ହେବ । ଏବଂ ଆନଂଦନ୍‌ଙ୍କର ମନେ ହେଲା 
ଯେ ହସିଲା ଉତ୍ତାରୁ ବଂଧୁପତ୍ନୀଙ୍କର ଓଠ ଦି'ଟା ଯେମିତି ଦରବୁଜା ହୋଇ ରହିଯାଉଛି, 
ତାହା ତାଙ୍କ ନିବିଡ଼ନିଥର ନାରୀତ୍ଵର ଜଳାଟିଏ, ଯାହା ତମକୁ ଚ୍ୟାଲେଂଜ୍‌ କରେ ସେଇ 
ନିବିଡ଼ତାର ମର୍ମ ବୁଝିବା ପାଇଁ । ହେଲେ ତା'ର ସୂଳ ସ୍ଵାମୀ ଜଣକ କଂ ଣ କେବେହେଲେ 
ତା'ର ଉଚିତ ମର୍ଯ୍ୟାଦା ଦେଇପାରୂଥ୍ବ ? 


ଯାହାହେଉ ମନୀଷାଙ୍କର ସଂଦେହ ନଥୁଲା ଯେ ଆନଂଦ୍‌ ସାହେବଙ୍କ ପାଇଁ 
ସାଜଶୃଂଗାର ଜାତୀୟ ପ୍ରସ୍ତୁତିର ପ୍ରଶ୍ନ ଉଠୁ ନାହିଁ । ହଁ, କହିପାର ଯେ ସେତେବେଳେ 
ଚୌଧୁରୀ ସାହେବ ଚେକ୍‌ କରି ନିଅନ୍ତି ଯେ ତାଙ୍କ ପୋଷାକରେ କେଉଁଠି କିଛି ଦାଗ ଲାଗିଛି, 
କୋଉ ବୋତାମ ଛିଶ୍ଡିଯାଇଛି, ମୋଜାରେ ଥୁବା କଣାଟା ଦିଶିଯାଉଛି, ଅବା ସେହିଭଳି 
କୌଣସି ତୁଟି ଅଛି କି ନାହିଁ, ଗୁରୁଜୀଙ୍କ ଆଖରେ ପଡ଼ିଲା ଭଳି । କୁହନ୍ତି ଯେ ଗୁରୁଜୀଙ୍କ 
ଦୃଷ୍ଟିଶର୍ତିକୁ ବିଶ୍ଵାସ ନାହିଁ । କିଛି ନ କହିଲେ ବି” ସେ ଏମିତି ଭାବରେ ଅନେଇବେ ତମ 
ଆଡ଼କୁ, ମାନେ ତମର ବେଶଭୁଷା ଆଡ଼କୁ, ଯେ ତମର କୋଉ ଅସଜଡ଼ା କି ଅସୁଂଦର 
ଜିନିଷଟା ଦିଶିଯାଉଛି କି ବୋଲି ତମର ମନେ ହେବ । ବିଶିଷ୍ଟ ବଂଧୂଙ୍କ ଭିତରେ ଆଉ 


ସ୍ଵର୍ଗ ସୀମା / ୬୯ 


ଜଣେ ହେଲେ ତାଙ୍କ ‘ଭାଇସାହେବ, ଯାହାଙ୍କୁ ମୁଁ ସୃଚକ୍ଷୁରେ ଦେଖ୍‌ନାହି ଆଜିଯାଏଁ । 
ତାଙ୍କ ପାଖକୁ ଗଲାବେଳେ ତ ବାବୁଙ୍କର କୁର୍ାପାଇଜାମା କି ଜିନ୍‌ସ୍‌-ଟି-ସାର୍ଟ ଖୋଜା 
ହୁଏ । ଏବଂ ସିଏ ଯେଉଁ ଅବସ୍ଥାରେ ଥାଉ ପଛେ, ସେଥ୍କୁ ତାଙ୍କର ପରୁଆ ନଥାଏ । 


ନା, ଏଇ ସାଜଶ୍‌ଂଗାର କେଉଁ ବଂଧୁ ପାଇଁ ନୁହେଁ, ସେ ଯେତେ ବିଶିଷ୍ଠ ହେଉ ନା 
କାହିଁକି । ଦେଖ, ସେ ତାଙ୍କର ଗୋଲ୍‌ଗାଲିଆ ମୁହଁକୁ କେତେଥର ଦେଖ୍‌ ହେଉଛନ୍ତି 
ଦର୍ପଣରେ । ଖ୍ଅର ହେଲା ପରେ ଛୋଟ କଇଁଚିଟିଏ ଧରି ବାଗଉଛନ୍ତି ତାଙ୍କ ନିଶକୁ । ପୁଣି 
ଯେଉଁ କୋଲନ୍ର ସ୍ତେ ମୁଁ ତାଙ୍କୁ ପ୍ରେଜେଣ୍ଢ୍‌ ଦେଇଥୁଲି ତାଙ୍କ ଜନ୍ମଦିନରେ, ଆଉ ସିଏ 
ସରିବାକୁ ନାହିଁ ଆଜିକୁ ତିନିବର୍ଷ ହେଲା, ତାର ନଜ୍ଲ୍‌କୁ ଚିପି ଚାଲିଛନ୍ତି ଗାଧୋଇ ଆସିଲା 
ପରେ । ଏବଂ ଚିଡ଼ିଲା ପରି ହେଉଛନ୍ତି ଯେ ସେଥୁରୁ ବିଶେଷ କିଛି ବାହାରିବାକୁ ନାହିଁ । ... 
ସ୍ତ୍ରୀଙ୍କ ଉପରେ ଦୃଷ୍ଟି ପଡ଼ିଲାରୁ ବିନୟବାବୂ ହସିଦେଲେ ଟିକିଏ, ଆଉ କହିଲେ ଯେ କଣା 
ଗୁଡ଼ାକ ବ୍ଲକ୍‌ ହୋଇଯାଇଛି ବୋଧହୁଏ । ଯାହାହେଉ ମନୀଷାକୁ ସୁବିଧା ମିଳିଲା ତାଙ୍କୁ 
ଟିକିଏ ଥଟ୍ଟା କରିବା ଲାଗି 


କଅଣ କଥା ? ଦପ୍ତର ଯାଉଛ ନା ଆଉ କୋଉଠିକି ? ନା କୋଉ ସୁନ୍ଦରୀଙ୍କ 
ସାଂଗରେ ଆପଏଣ୍ଟ୍‌ମେଣ୍ଟ୍‌ ଅଛି ?”? 


ହଠାତ୍‌ ମନୀଷାଙ୍କୁ ଲାଗିଲା ଯେ ସେଇଆ ହୋଇଥ୍‌ବ ବୋଧହୁଏ । ନ ହେଲେ 
ସେ ତାଙ୍କ ଆଡ଼କୁ ଅନାନ୍ତେ ନାହିଁ ଏମିତି, ଧରା ପଡ଼ିଲା ପରି । ସେଇଠୁ ସେ ହସି ପକେଇଲେ 
ଏବଂ କହିଲେ, ପରିହାସର ପାରାକୁ ଆଉ ଟିକିଏ ବଢ଼େଇ ଦେଲା ପରି — 


“ନୋ ଫିଅର୍ସ୍‌ । ମୋର ତିଳେ ହେଲେ ଆପରି ନାହିଁ । ରଜାଘର ପୁଅ 
ଯେତେହେଲେ, ତମର ଟିକିଏ ସଉକ୍‌ ରହିବ ନାହିଁ କେମିତି ? କିଂତୁ ସାବଧାନ, ପିଲାଙ୍କ 
ଆଗରେ କି ଆଉ କାହା ଆଗରେ ଏମିତି ଧରା ପକେଇବ ନାହିଁ ନିଜକୁ — ବୁଝିଲ ? 


... ଲାଢେଇ ଯାଉଛନ୍ତି ବିଚରା ! କିଂତୃ ପ୍ରକୃତରେ ମୋର କିଛି ହେଲେ ଆପତି 
ନାହିଁ । କାରଣ ମୁଁ ଜାଣେ ଯେ ସେଦିଗରେ ସେ ନିତାନ୍ତ ଅପାରଗ । ଯେତେ ରୋମାଣ୍ଟିକ୍‌ 
ହେଲେ ବିଂ ଅପାରଗ । ଅର୍ଥାତ୍‌ ଛେରୁଆ । ଧର କୋଉ ସୁଂଦରୀ ସହକର୍ମିଣୀ କି ପ୍ରାର୍ଥୀ 


୭୦ /କିଶୋରୀ ଚରଣ ଦାସ 


ସାଂଗରେ ଆପଏଣ୍ଟମେଣ୍ଟ୍‌ ଅଛି ବାବୃଙ୍କର, ଯାହା କି ବିଚିତ୍ର ନୃହେଁ ତାଙ୍କ କଲ୍ଚର୍‌ 
ଡିପାର୍ଟମେଣ୍ଟ୍‌ରେ, ଆଉ ସେଇଥ୍ପାଇଁ ସେ ଏମିତି ଘଷିମାଜି ହେଉଛନ୍ତି ସକାଳଟାରୁ ତାଙ୍କୁ 
ଇଂପ୍ରେସ୍‌ କରିବେ ବୋଲି, କିଂତୁ ମୁଁ ଜାଣେ ସେ ସେଇଠି ଆଗକୁ ଯାଇ ପାରିବେ ନାହିଁ । 
ତାଙ୍କ ମନୀଷା ସୁଂଦରୀ ଛଡ଼ା ସେ ଆଉ କାହାକୁ ଭଲପାଇ ପାରିବେ ନାହିଁ । ଅସମ୍ଭବ | ... 


ସ୍ବାମୀଙ୍କୁ ନେଇ ଏହିପ୍ରକାର ଆସ୍ଥା ଏତେ ବଳବତୀ ହୋଇଉଠେ ବେଳେ ବେଳେ 
ଯେ ମନୀଷାଙ୍କ ମନରେ ଦୟା ଆସେ । ସତେକି ସେ ସ୍ଵାମୀ-ପିଲାଟାକୁ ବାଂଧ୍‌ ରଖ୍ଛନ୍ତି 
ତାଙ୍କ ପଣତକାନିରେ, ସେ ବରିଷ୍ଠ ହାକିମଟାଏ ହେଉ, କି ଦି'ଦି'ଟା ପିଲାଙ୍କ ବାପ । ଏବଂ 
ଥରେଅଧେ ତାଙ୍କ ମନକୁ ଆସିଛି ସେତେବେଳେ ଯେ ତାଙ୍କର ସେଇ ବଂଧୁ ଜଣକ ସେମିତି 
ନୁହଁନ୍ତି । ମୋଟେ ସେମିତି ନୃହଁନ୍ତି । ଗୁରୁଜୀ” ଙ୍କ ଗମ୍ଭୀରବଦନ ପଛକୁ ପ୍ରସନ୍ନତା ଥାଉ କି 
ବିଷାଦ, ଏବଂ ସେଥ୍‌ରେ ଆନଂଦର ଧାପେ ଫୁଟି ଉଠୁ କି ନଉଠୁ ସେ ପିଲା ନୁହଁନ୍ତି । ଏକ 
ବିଚିତ୍ର କଳ୍ପନା ମଧ୍ଯ ତାଙ୍କ ମନକୁ ଆକ୍ରମଣ କରେ । ଯେ ସେ ଯେତେବେଳେ କେଉଁ ନିଷିଦ୍ଧ 
ସଂଗମ କରିବେ ନା କାହା ସାଂଗରେ, ସେଥୁରେ ପିଲାଖେଳର ଭାବ ନ ଥୁବ । ଥ୍ବ ଏକ 
ଗଭୀର- ଗମ୍ଭୀର ଉଦ୍ଦେଶ୍ୟ | କଲା ପରି କାମଟାଏ, ଯାହାର ଅର୍ଥ ଅଛି, ଏବଂ ଯାହା ମନେ 


ରହିବ କାଳକାଳକୁ । ଇସ୍‌ ! 


ଆଜି ମଧ୍ୟ ସେହିପ୍ରକାର ତୁଳନାତ୍ମକ ଭାବ ଆସିଥୁଲା ତାଙ୍କ ମନରେ । କିଂତୁ 
ଯୁଗପତ୍‌ ତାଙ୍କୁ ରାଗ ଲାଗିଲା । ଲୋକଟା ଆଡଲୁ ହେଉ କି ଦକ୍ଷ ତା' କାମରେ, ସିଏ 
ଭଲମଣିଷ ନୁହେଁ । ଲେଖ୍ନିଅ ମୋଠୁ । ହେଲେ ସେଇମାନଙ୍କର ହିଁ ଉନ୍ନତି ହେବ 
ସବୁବେଳେ । ସେଇମାନେହି ଆଡ଼ିସନାଲ୍‌ ସେକ୍ରେଟେରୀ ହେବେ, ତାଙ୍କ ସିନିୟର୍ମାନଙ୍କୁ 
ଟପି ଯାଇ | ଆଉ ଆମର ଇଏ ତାଲିକାରେ ତାଙ୍କଠୁ ଅନେକ ଉପରେ ବୋଲି କୁହନ୍ତି ... 
ନେଭର୍‌ ମାଇଣ୍ଡ୍‌ ¦ ମୁଁ ଖାଲି ଏତିକି ଭଗବାନଙ୍କୁ ଡାକୁଛି ଯେ କିଛି ଗୋଟାଏ ଆଘାତ ନ 
ଆସୁ ତାଙ୍କ ମନରେ ଏଇ ଚୋପାଛଡ଼ା ଚାକିରିକୁ ନେଇ । 


ପରମ ସରାଗରେ ସେ ସ୍ଵାମୀଙ୍କ ଟାଇର ଗଣ୍ଡିକୁ ସଜାଡ଼ିଥ୍‌ଲେ ସେଦିନ । ତାଙ୍କ 
କୋଟ୍‌କୁ ବାରଂବାର ଏବଂ ଅଯଥାରେ ଝାଡ଼ି ଦେଇଥୁଲେ ହାତରେ । ଏବଂ ତତ୍‌ସହ ତାଙ୍କ 


ସ୍ବର୍ଗ ସୀମା /୭ ୧ 


ଶୁଭ ମନାସିଥୂଲେ ଅନ୍ତରର ସହିତ - କୋଉ ସୁଂଦରୀ ସାଂଗରେ ଦେଖା କରିବାକୁ 
ଯାଉଥାଅ, କି କୋଉ ଉପର ହାକିମ ସାଂଗରେ, ତମର ଏଇ ବେଶଭୂଷା, କୋଲନ୍‌, 
ଆଉ କାଟଛୀଟ୍‌ ବ୍ୟର୍ଥ ନ ହେଉ ! 


ତେବେ ଅଫିସ୍‌ରେ ପହଁଚୁ ପହଁଚୁ ପ୍ରାୟ କୋଡ଼ିଏ ମିନିଟ୍‌ ଡେରି ହୋଇଯାଇଥୁଲା 
ବିନୟବାବୁଙ୍କର । ତା” ମାନେ ସ୍ଵନାମଧନ୍ୟା ଚାରୁବାଳା ତାଙ୍କ ପାଇଁ ଅପେକ୍ଷା କରି ରହିଥ୍‌ବେ 
ଅନ୍ତତଃ ଏତିକି ସମୟ | ଗୁଡ଼୍‌ ! ବିନୟବାବୁଙ୍କୁ ଖୁସି ଲାଗିଲା ଏଇଆ ଭାବି, ଯଦିଓ ସେ 
ନିଜକୁ ସଫେଇ ଦେଲେ ଯେ ସେ ଜାଣିଶୁଣି ଏମିତି କରିନାହାଁନ୍ତି । ହଉ ହଉ ହେଇଗଲା | 


ପି. ଏ. ଯେତେବେଳେ ଜଣାଇଲା ଯେ ଜନୈକା ମିସେସ୍‌ ଚାରୁବାଳା ବାସୁ (ସାର୍‌, 
ଇଏ କଂ” ଣ ସେବେକାର ଫିଲ୍ମଷ୍କାର୍‌ ଚାରୁବାଳା ? ) ତାଙ୍କ ପାଇଁ ପ୍ରାୟ ଅଧଘଣ୍ଟାଏ ହେଲା 
ଅପେକ୍ଷା କରିଛନ୍ତି, ମାନେ ଜମାଦାର ଅଫିସ୍‌ ରୁମ୍‌କୁ ଖୋଲି, ଟେବୁଲ୍‌ ଚଉକି ଇତ୍ୟାଦିକୁ 
ଝଡ଼ାଝଡ଼ି କଲା ବେଳୁ, ବିନୟବାବୁ ନିଜକୁ ଉସ୍‌କେଇଲେ ଆହୁରି ଖୁସି ହେବା ଲାଗି । 
କହିଲେ — ଏଇ ଶାସ୍ତି ତମକୁ ! 

ସେଇଠୁ କିଛି ସମୟ ପରେ, ହଠାତ୍‌ ଗୋଟାଏ ଆଇଡ଼ି ଆ ମନକୁ ଆସିଲା ପରି 
ତାଙ୍କ ମୁହଁଟା ଝଳି ଉଠିଲା, ଏବଂ ସେ କହିଲେ ପି.ଏ.କୁ କାବା କରି ଦେଇ — 


“ତାଙ୍କୁ ଜଣାଇଦିଅ ଯେ ଆଇ ଆମ୍‌ ସରି, ଆଜି ମୋର ସମୟ ନାହିଁ ତାଙ୍କ 
ସାଂଗରେ କଥା ହେବା ଲାଗି । ହଠାତ୍‌ ଗୋଟାଏ ଜରୁରୀ କାମ ପଡ଼ିଯାଇଛି । ଆମ ନୂଆ 
ମଂତ୍ରୀଙ୍କ ସାଂଗରେ ଦେଖା କରିବାକୁ ହେବ । ତା'ପରେ ଗୋଟାଏ ଜାଗାକୁ ଯିବାର ଅଛି | 
ତାଙ୍କୁ କୁହ ପରେ ଆଉ ଗୋଟାଏ ଆପଏଣ୍ଟୁମେଣ୍ଟ୍‌ୁ ନେବେ । 


ପି. ଏ. ଚାଲିଗଲା ପରେ ବିନୟବାବ୍ରଙ୍କର ତର ସହିଲା ନାହିଁ କୁରୁଳି ଖାଇବା 
ପାଇଁ । ଏବଂ ଏମିତି ଅସମ୍ଭାଳ ହୋଇ, ଯେ ସେ ତାଙ୍କ ଘୂରା ଚଉକିଟାକୁ ମଧ୍ୟ ଘୂରେଇବାକୁ 
ଲାଗିଲେ ମନକୁ ମନ ହସିଲା ବେଳେ, ଏବଂ ସ୍ଵଗତୋଭ୍ତିର ପସରା ଖୋଲିଦେଲେ ¬ 
ଇସ୍‌ ! ଭଦ୍ରମହିଳାଙ୍କର ମଜା ବାହାରିଯିବ ! କେତେ ଆଶାରେ ବସି ରହିଥ୍‌ଲେ ଅଧଘଣ୍ଟାଏ 
ହେଲା, ସାହେବଙ୍କ ସାଂଗରେ ଦେଖା କରିବା ଲାଗି, ସବୁ ମାଟି ହୋଇଗଲା ! ଠଵେଟିଂରୂମ୍‌ର 


୭ ୨ /କିଶୋରୀ ଚରଣ ଦାସ 


ଫ୍ୟାନ୍‌ଟା ବି” ଚାଲୁ ନଥ୍ବ ଭଲ ଭାବରେ, ଯାହା ପି. ଏ. କହୁଥୂଲା । ତେଣୁ ଦେହ ଝାଳେଇ 
ଯାଇଥୁବ । ରୁନି ହୋଇ ଯାଇଥ୍‌ବା ମାଉଁସିଆ ଦେହର ଝାଳ । ଏବଂ ଏଇକ୍ଷଣି ରାଣୀମା 
ଗୋଟିପଣେ ଝାଳେଇଯିବେ, ଆଉ ମୁହଁଟା ଶେତା ପଡ଼ିଯିବ | ରାଗିବେ ହୁଏତ, ଯେ ଅତି 
ହାକିମିପଣ ଦେଖେଇ ହେଉଛି ଏଇ ଲୋକଟା, ଏଇ ବ୍ୟୁରୋକ୍ରାଟ୍‌ ଖଣ୍ଡକ ଯେ ସଂଗୀତ 
ନୃତ୍ୟର କଖଗ ଜାଣେ ନାହିଁ । ହେଲେ ସେ କୋଉଠୁ ବୁଝିବ ଯେ କୁକୁରଟାଏ ମଧ୍ୟ ହାକିମ 
ହୋଇପାରେ, ଏବଂ ସମୟ ଅସମୟରେ ତା'ର ଯାହା କରିବାକୁ ଇଛା ହୁଏ, ତା'ର 
ଫେଭିରିଟ୍‌ ତରୁଲତାଟିଏ ଦେଖୁଲେ, ତା” ତୁଣ୍ଡରେ ଧରି ହେବ ନାହିଁ ? 

ବିନୟବାବୃ ଅନୁମାନ କଲେ ତାଙ୍କ ହସଟା ଏଇକ୍ଷଣି କେତେ ବୀଭସ ଦେଖା 
ଯାଉଥୁବ । 


ସେଦିନ ଛଂଦା ବାସୁର ପ୍ରତିକ୍ରିୟା ଦେଖ୍‌ ବିନୟବାବୁ ଆଶା କରି ନ ଥଲେ ଯେ 
ସେ ତା’ ମାଆକୁ ଆଣି ପହୁଂଚେଇବ ତାଙ୍କ ପାଖରେ । ଝିଅ ଗଉଁ ଦେଖେଇ ଠିଆ ହୋଇ 
ପଡ଼ିଲା ଚଟ୍‌କିନି, ତା” ସଵାଭିମାନକୁ ବାଧା ହେଲା ପରି, ଆଉ କହିଲା ମୁଁ ପଚାରିବି ମାଆଙ୍କୁ | 
କିଂତୂ କିଏ ଜାଣିଥୂଲା ତା'ର ଯଶୋମତୀ ମାତା ରାଜି ହୋଇଯିବେ ତାଙ୍କ ଝିଅ ପାଇଁ ଏଇ 
କାମଟା କରିବେ ବୋଲି ? ତେଣୁ କିଛିଦିନ ପରେ ଯେତେବେଳେ ଛଂଦାଠାରୁ ଫୋନ୍‌ ଆସିଲା 
ଯେ ମାଆ ତାଙ୍କ ସାଂଗରେ ଦେଖା କରିବାକୁ ପ୍ରସ୍ତୁତ, କିଂତୁ ସରି, ସେ ନିଜେ ଆସି ପାରିବ 
ନାହିଁ ଏଇକ୍ଷଣି କାହିଁକିନା ତା'ର ବହୁତ କାମ ଅଛି, ହେଲେ ମାଆଙ୍କ ପାଖରେ ତା'ର ସବୂ 
କାଗଜପତ୍ର ମହଜୁଦ୍‌ ଅଛି, ଇତ୍ୟାଦି, ବିନୟବାବୁ ପ୍ରଥମେ ତାଙ୍କ କାନକୁ ବିଶ୍ଵାସ କରି 
ପାରିଲେ ନାହିଁ, କିଂତୁ ଠୋ? ଠୋ” ହୋଇ ହସି ଉଠିଲେ । ଝିଅଖଣ୍ଡକ ନିଜ ମାନ 
ବଂଚେଇବାକୁ ଚାହୁଁଛି । ଯେ ମୋ ମାଆ ଆସିଲେ ଆସ, କିଂତୁ ମୁଁ ଆଉ ଯିବି ନାହିଁ ତମ 
ପାଖକୁ | ପୁଆର୍‌ ଗାର୍ଲ୍‌ ! ହଉ ଲୋ ଝିଅ ସେଇଆ ହେଉ | ତୋ ସାଂଗରେ ମୋର କିଛି 


କାମ ନାହିଁ, ଖାଲି ତୋର ସେଇ ସୁଂଦରୀ ପୀନପୟୋଧରା ମାଆ ସାଂଗରେ ! 


ସେଇ ମାଆକୁ ସେ ଆଜି ପହିଲି ଚୋଟେ ଦେଇଛନ୍ତି, ଏମିତି ଫେରାଇ ଦେଇ | 
ରାଣୀମାଆ ନିଅନ୍ତୁ ଆଉ ଗୋଟାଏ ଆପଏଣ୍ଟମେଣ୍ଟ୍‌ । ଭାରତ ସରକାର କୋଉ ପୂରୁଣା 
ପୋଚରା ଫିଲ୍ମ ଷ୍ଟାର୍‌ର ମର୍ଜିରେ ନାହିଁ | ତା'ର ଅନ୍ୟ କାମ ଅଛି । 


ସ୍ଵର୍ଗ ସୀମା / ୭୩ 


କିଂତୂ ପି.ଏ. ଦୀପକ୍‌ ସାହାନୀ ଫେରୁନାହିଁ କାହିଁକି ? ମ୍ୟାଡ଼ାମ୍‌ କଣ ଆଉ 
ଗୋଟାଏ ଆପଏଣ୍ଟ୍‌ୁମେଣ୍ଟ୍‌ ନେବାକୁ ନାରାଜ ? ସେ ବି” ଚଟ୍କିନି ଠିଆ ହୋଇ ପଡ଼ିଛନ୍ତି 
ତାଙ୍କ ଝିଅ ପରି, ଆଉ ‘ଥ୍ୟାଂକ ୟୁ' କହି ଫେରି ଯାଉଛନ୍ତି ? ତା” ମାନେ ତାଙ୍କ ସାଂଗରେ 
ମୁକାବିଲା କରିବା ସଂଭବ ହେବ ନାହିଁ ଆଉ, ଏବଂ ଏଭଳି ଗୋଟାଏ ଚମତ୍କାର ସୁଯୋଗ 


ହାତଛଡ଼ା ହୋଇଯିବ ? ବିନୟବାବୂ ପ୍ରମାଦ ଗଣିଲେ । 


କିଂତୂ ପରେ ପରେ ସେ ନିଜକୁ ତିଆରିଲେ । ବିନୟଭୂଷଣ ଦେବ୍‌ଚୌଧୁରୀ ! 
ମନେ ହେଉଛି ତୋର ପିଲାଳିଆମି ଯାଇ ନାହିଁ ସତରେ, ଯାହା ମନୀଷା ଥଟାରେ କୁହେ 
ବେଳେ ବେଳେ । ଯେଉଁ ପିଲାଳିଆମିର ଅର୍ଥ ଖାଲି ସରଳତା ନୁହେଁ, ମଧ୍ୟ ଜିଦିଖୋରି । 
ଏବଂ ତିଳକୁ ତାଳ କରିବା, ଅଛକରେ ହାୟ ! ହାୟ !” କରିବା । ଆରେ, ହେଲା ଏବେ 
ଚାରୁବାଳା ନ ଆସିବ ଆଉ । କଣ ହେଲା ସେଇଠୁ ? ତୃ ତୋର କାଢ଼ ଦେଖେଇଛୁ, ହାକିମ 
ପଣିଆର କରାମତି ଦେଖେଇଛୁ, ଆଉ ତା” କୁ ବସେଇ ଦେଇଛୁ ତା” ଜାଗାରେ | ଯାହା 
ତୋର କରିବା କଥା, ସେଇ ଅତୀତ ସ୍‌ ତିଟାକୁ ଜବାବ୍‌ ଦେବାପାଇଁ ... 


ହେଲା ଯେ ... କିଂତୁ ସେ କ'ଣ ଜାଣିବ ଏଇ ହାକିମ ଜଣକ କିଏ, ମୋତେ ନ 
ଦେଖ୍ବା ଯାଏଁ ? ଏନି ଠେ, ଫର୍ଗେଟ୍‌ ଇଟ୍‌ ... 

ଏହି ଭାବରେ ନିଜକୁ ତିଆରି, ତଥା ଯତ୍ସାମାନ୍ୟ କ୍ଷୁବ୍ଧ ହୋଇ ବିନୟବାବୁ 
ପାଖ ଆଣ୍ଟି-ରୂମ୍‌କୁ ଗଲେ, ଯେଉଁଠି ସେ ବିଶ୍ରାମ ନିଅନ୍ତି ଦରକାର ହେଲେ । ସେଠି ସେ 
ବଡ଼ ଦର୍ପଣରେ ଅନେଇଲେ ନିଜ ଚେହେରାକୁ । ସେଥ୍‌ରେ ପୈଶାଚିକତା କିଂବା ତଦ୍‌ଜନିତ 
ବୀଭସସତାର ଲେଶମାତ୍ର ଦେଖୁବାକୁ ପାଇଲେ ନାହିଁ । ବରଂ ଦୁଃଖ | ଯାହାର ପ୍ରଭାବରେ 
ତାଙ୍କ ଗୋରା ମୁହଁର ଥଲଥଲିଆ ଗାଲ ଅନଛ୍ବହୁତ ଓହଳିଯାଇଛି ବୋଲି ମନେ ହେଉଥଲା | 


ତେବେ ଅବିଳମ୍ବେ ସେ ତାଙ୍କର ଏହି ଅନାବଶ୍ୟକ ଦୁଃଖରୁ ଉଦ୍ଧାର ପାଇଲେ | 
ଦରଜା ଖଟ୍‌ ଖଟ୍‌ | ତା'ପରେ ଏକ୍ସ୍‌କିଉଜ୍‌ ମି ସାର୍‌ ... 

‘ଯୟେସ୍‌' ? 

““ସ୍ବାର୍‌, ଆସନ୍ତା ଗୁରୁବାର ଉପରବେଳା ଫ୍ରି ଅଛନ୍ତି ଆପଣ ? କୌଣସି 
ଆପଏଣ୍ଟ୍‌ମେଣ୍ଟ୍‌ ନାହିଁ କ୍ୟାଲେଣ୍ଡର୍‌ରେ । ତେଣୁ ଆପଣ ଯଦି ରାଜି ଅଛନ୍ତି, ତା'ହେଲେ ମୁଁ 


୭୪ / କିଶୋରୀ ଚରଣ ଦାସ 


WY ~~ 


ଜଣେଇ ଦେବି ମ୍ୟାଡାମ୍‌ଙ୍କୁ ( ସେଇଠୁ ଟିକିଏ ରହିଯାଇ, ଏବଂ ଅନୁଜ ସ୍ଵରରେ ପୁଣି 
ସେଇ କୁତୂହଳୀ ପ୍ରଶ୍ନ, ଯାହାର ଉତ୍ତର ମିଳିନାହିଁ ଏଯାବତ୍‌) ... ସାର୍‌, ଇଏ କ'ଣ ସେଇ 
ଚାରୁବାଳା, ସେବେକାର ଫେମସ୍‌ ଫିଲ୍ମଷ୍ଟାର୍‌, ଯାହାଙ୍କ ଫିଲ୍ମ ରାଗ୍ରଂଗ୍‌ ... ? 

“ ଏକ୍ଜାକ୍ଟ୍ଲି !” ? ବିନୟବାବୁ ତାକୁ କହିଲେ ହସି ହସି, ପୂନଃ ପ୍ରସ୍ତାବିତ 
ଆପ୍‌ଏଣ୍ଟ୍‌ମେଣ୍ଟକୁ ରାଜି ହୋଇଯାଇ । ଏବଂ ମନେ ମନେ କହିଲେ, ଆଣ୍ଟିରୂମ୍‌ରୁ ବାହାରି 
ଆସୁ ଆସୁ ¬ କିଂତୁ ତୁ ତ ଏଆଡ଼ର ଲୋକ, ତୂ କୋଉଠୁ ବୁଝିବୁ ଚାରୁବାଳାଙ୍କର ମହିମା ? 
ତା” ଛଡ଼ା ତୂ ତ କାଲିକା ଟୋକା ... 

ଏହି ସମୟରେ ତାଙ୍କର ଆସ୍ମାନି ରଂଗର ବ୍ୟକ୍ତିଗତ ଟେଲିଫୋନ୍‌ ବାଜି ଉଠିଲା, 
ଯାହାର ନମ୍ବର କେବଳ ପରିବାରଙ୍କ ଛଡ଼ା ସ୍ଵଜ୍ଧ କେତେକ ବଂଧୁବିଶେଷଙ୍କୁ ଜଣା । ବିନୟବାବ୍ର 


~~ ~~ 


ତତ୍କ୍ଷଣାତ୍‌ ତାଙ୍କ ଘୂରା ଚଉକିରେ ବସିପଡ଼ି ରିସିଭର୍‌ ଉଠେଇଲେ — 


“ ହ୍ୟାଲୋ ... ଜେଲ୍‌, ଗୁରୁଜୀ ? କଂଗ୍ରାଚୁଲେସନ୍‌ସ୍‌ ! ପୁଣି ଥରେ | ଆଇ ମିନ୍‌, 
ଭାବିଥୂଲି ଫୋନ୍‌ ଆଉ ଟିଠି ଛଡ଼ା ନିଜେ ଯାଇଁ ହାତ ମିଳେଇ ଆସିବି, କିଂତୁ ସେତକ 
ହୋଇ ପାରିଲା ନାହିଁ, କୌଣସି କାରଣରୁ | ନୂଆ ମଂତ୍ରୀଙ୍କ ତାଡ଼ନା, ତା'ଛଡ଼ା ...” ? 

କିଂତୂ ମନେ ହେଲା ଅପରପକ୍ଷ କଥାଟାକୁ ଶୀଘ୍ର ଛିଣ୍ଡେଇ ଦେବାକୁ ଚାହାଁନ୍ତି । 
ସେହେତୃ ଶୁଣାଗଲା ତରବରିଆ ଥ୍ୟାଂକ୍‌ ୟୁ' , ‘ଥ୍ୟାଂକ୍‌ ୟୁ' , ଆଉ ତା'ପରେ 

“ଶୁଣନ୍ତୁ ଚୌଧୂରୀ ସାହେବ, ମୋର ଗୋଟିଏ ଜରୁରୀ କାମ ଅଛି ଆପଣଙ୍କ 
ସାଂଗରେ । ଗୋଟାଏ ପ୍ରସ୍ତାବ ... ମାନେ ଗୋଟାଏ ବିଶେଷ ଅନୁରୋଧ, ଯଦି ତାହା 
ଗ୍ରହଣ ଯୋଗ୍ୟ ହୋଇଥାଏ ...” 


“ଅନୁରୋଧ ? ମୋତେ ଲଡ଼ା ଦିଅନ୍ତୁ ନାହିଁ, ଗୁରୁଜୀ | କୃହନୁ, ଆଦେଶ | ମୁଁ 
ତା” କୁ ଅବଶ୍ୟ ପାଳନ କରିବି, ଯଦି ତାହା ସମ୍ଭବପର ହୁଏ ମୋ ଦ୍ଵାରା ... ଓ.କେ. ଆଜି 
ସଂଧ୍ୟା ଛଅଟା ... ଯଥାସ୍ଥାନରେ ... ଥ୍ୟାଂକ୍‌ ୟୁ !” ? 

ରିସିଭର୍‌ ରଖ୍ଦେଲା ବେଳକୁ ସେ ଏଭଳି କରିତ୍କର୍ମା, ଏବଂ ସେହେତୃ ଉତ୍ଫୁଲୁ 
ଏବଂ ଉଦ୍‌ଭାସିତ ଦିଶୁଥ୍‌ଲେ ଯେ ମନେ ହେଉଥଲା ସତସତିକା ରାଜାସାହେବ ହୋଇଥୂଲେ 
ସେ ରାଜ୍ୟଟାଏ ଛାଡ଼ି ଦିଅନ୍ତେ ତାଙ୍କ ବଂଧୂଙ୍କ ପାଇଁ । କିଂବା ଆଉ କାହା ପାଇଁ । 


ସ୍ଵର୍ଗ ସୀମା /୭ ୫ 


X X X 


ସତକଥା ଯେ ଏଥ୍‌ପୂର୍ବରୁ ଗୁରୁଜୀ” କେବେ ହେଲେ ତାଙ୍କ ଶିଷ୍ୟକୁ କୌଣସି 
ଅନୁରୋଧ କରି ନ ଥୁଲେ, ମୋ ପାଇଁ ଏଇ କାମଟା ଏଇ ଉପକାରଟା କରିଦିଅ ବୋଲି । 
ଏଥ୍‌ରେ ଆଶ୍ଚର୍ଯ୍ୟ ହେବାର କିଛି ନାହିଁ । କାରଣ ଜି. କେ. ଆନଂଦନ୍‌ କେବେହେଲେ କାହାକୁ 
ଅନୁରୋଧ କରିଛନ୍ତି କି ତାଙ୍କ ପାଇଁ କିଛି କରିବା ପାଇଁ, ଯାହା ସହଜେ ତାଙ୍କର ପ୍ରାପ୍ୟ 
ନୁହେଁ ? ହୁଏତ ସୁଦୂର ଅତୀତରେ ତାଙ୍କ ତରୁଣୀ ପତ୍ନୀ ସୁଶୀଲାଙ୍କୁ କେଉଁ ଯୌନଧର୍ମୀ 
ଭିକ୍ଷା କରିଥ୍‌ବେ ସେକଥା ଭିନ୍ନ । ତେବେ ସେଥ୍‌ର ଅବକାଶ ମଧ୍ୟ ଚାଲିଗଲାଣି କେବେଠ । 
ସେହେତୁ ଆଜି ସେ ଚୌଧୁରୀ ସାହେବଙ୍କୁ ଏଭଳି ଗୋଟାଏ ବିଶେଷ ଅନୁରୋଧ କଲେ, 
ଯାହାକୁ ଫୋନ୍‌ରେ ଜଣାଇ ହେଲା ନାହିଁ, ତେଣୁ ସେଥର ତଥ୍ୟମୂଳକ ଦରଖାସ୍ତ ପେଶ୍‌ 
କରାଯିବ ଆଜି ସଂଧ୍ୟାବେଳେ, ଏହାକୁ ପ୍ରକୃତରେ ଏକ ବିସ୍ଲୟକର ଘଟଣା ବୋଲି 
କୁହାଯିବ । ବିଗତ ପ୍ରାୟ ଦୁଇ ସପ୍ତାହର ଅନୁଭୂତିରୁ ଉଦ୍‌ଭୂତ ଏକ ଅନନ୍ୟ ଆବେଗର 
ଉଚ୍ଚାରଣ — 


ଡକୃର୍‌ ଆନଂଦନ୍‌ ସେଦିନ ଶୋଇ ପାରି ନ ଥୁଲେ ରାତିଅଧ ଯାଏଁ । ସ୍ଵାଭାବିକ । 
ସେ ଯେତେହେଲେ ବାପଟିଏ । ତେଣୁ ରାଗ-ଦୁଃଖକୁ ବଳି ଯେଉଁ ଉଦ୍‌ବେଗ ଆସୂୁଥ୍ଲା 
ତାଙ୍କ ମନରେ ପଳାତକ ପୁଅକୁ ନେଇ, ସେଥ୍‌ରେ ନିଦ ଆସିବ ନାହିଁ ସହଜେ ¦ ଏବଂ 
କହିବା ବାହୁଲ୍ୟ ଯେ ମାଆଙ୍କ ମନର ଅବସ୍ଥା ଅନ୍ତତଃ ସେହିଭଳି ହୋଇଥ୍‌ବ । ତଥାପି 
ସେହି ଯୁଗ୍ଧ ଯଂତ୍ରଣାର ବିଭିନ୍ନ ରଂଗରୂପକୁ ଟିକିଏ ଟିହ୍ାଇଲେ ଭଲ ହେବ ପରା, କାରଣ 
ଏକା ଘରେ ଏବଂ ପାଖାପାଖ୍‌ ହୋଇ ବସିଲେ-ଶୋଇଲେ ମଧ୍ୟ ସେମାନେ ପରସ୍ପର 
ସହିତ କଥାଭାଷା ହେଉ ନ ଥୁଲେ ଏ ବିଷୟରେ । ସବୁଥର ପରି | ତେଣୁ କଥ୍ତ ଭାଷାର 
ମାଧ୍ୟମରେ ତାଙ୍କ ଭାବକୁ ମୋଟାମୋଟି ଠଉରେଇ ନେଇ ହେବ, ତା'ର କୌଣସି ଉପାୟ 
ନାହିଁ । ଦ୍ବିତୀୟରେ ପ୍ରଶ୍ନ ଉଠୁଛି ଯେ ରାତି ଅଧକୁ କଣ ନିଦ ଆସିଗଲା ଦି ଜଣଙ୍କ ଆଖରେ, 
ଶାନ୍ତି ନିଦ ? ତା” କେମିତି ହେଲା ? 


ସୁଶୀଲାଙ୍କ ବିନିଦ୍ର ଭାବଭାବନା ବିଷୟରେ ଏତିକି କହିବାକୁ ପଡ଼ିବ ଯେ ଆଜି 
ବୋଧହୁଏ ସେ ତାଙ୍କ ଇଷ୍ଟଦେବତା ହନୁମାନ୍‌ଜୀଙ୍କୁ ନାହିଁ ନ ଥ୍ବା ବ୍ୟାକୁଳତାର ସହ ପ୍ରାର୍ଥନା 


୭୬ / କିଶୋରୀ ଚରଣ ଦାସ 


କରୁଥ୍‌ଲେ ଯେ, ହେ ବଜ୍‌ରଂଗ୍ବଲୀ, ଏଇ ଯେମିତି ଶେଷଥର ହେଉ, ୟା'ପରେ ସବୁ 
କିଛି ଠିକ୍‌ ହୋଇଯାଉ । ଆମର ଏଇ ଛୋଟିଆ ସଂସାରଟା ସଜାଡ଼ି ହୋଇଯାଉ | କାରଣ 
କଥାରେ ଅଛି, ବାରବାର ତ୍ରିବାର ସତ୍ୟ । ୟା” କୁ ମିଶେଇ ତିନିଥର ହେଲା ତା'ର ଏମିତି 
ଘରୁ ପଳେଇ ଯିବାର । ଗତଥର ସେ ବାପକୁ ପ୍ରମିଜ୍‌ କରିଥ୍ଲା ଯେ ସେ ଆଉ ସେଇ 
ଜିନିଷଟାକୁ ଛୁଇଁବ ନାହିଁ । ହେଲେ ଭାଗ୍ୟ ଖରାପ, ସେ ତା କଥା” ରଖ୍‌ ପାରିଲା ନାହିଁ । 
ଆଉ ଇଏ ଯେମିତିକା ଲୋକ ଯେମିତି ରାଗିଛନ୍ତି ଆଜି ( କଥାଟାକୁ ଶୁଣିଲା ମାତ୍ରେ ଚଟ୍କିନି 
କିଛି ଗୋଟାଏ କହି ପକାନ୍ତି ସବୁଥର, କିଂତୁ ଏଥର ତା’ ବି” ନାହିଁ), ଇଏ କ'ଣ ଆଉ 
କେବେହେଲେ ଶୁଣିବେ ମୋ କଥା ? ଏଥର କେମିତି ଶୁଣିଲେ, ସେଇ ଆଶ୍ଚର୍ଯ୍ୟ । ତେଣୁ 
ଦୟାକର ହନୁମାନ୍‌ଜୀ, ସେ ଭଲରେ ଭଲରେ ଫେରି ଆସ, ଶୀଘ୍ର ଫେରିଆସୁ । ଏବଂ 
ମୋର ଆଉ ଗୋଟାଏ ଆଶା ଅଛି ତା'କୁ ପୂରଣ କରି ଦେବନି” ? କହୁଛି କ'ଣ କି, 
ଫେରି ଆସିଲା ପରେ ବାପପୁଅ ସେମିତି ଅନାଅନି ନ ହୁଅନ୍ତୁ ଆଗ ଭଳି, ପରସ୍ପରକୁ 
ଦୋଷ ଦେଲା ପରି । ଇଏ ତା” ଆଡ଼କୁ ଅନେଇବେ କଟମଟ କରି, ଆଉ ସିଏ ଅନେଇବ 
ଗାରଡ଼େଇ ହେଇ, ହେଲେ ପଦୁଟିଏ କଥା ବାହାରିବ ନାହିଁ କାହାରି ମୁହଁରୁ ... ହେ ଭଗବାନ୍‌, 
ସେମିତି କିଛି ନ ହେଉ ଏଥର । ଅପରଂତୁ ମୋର ଆଶା ଟୋକାଟା ଲାଜରେ ଆଖ୍‌ ତଳକୁ 
କଲେ ମଧ୍ୟ ତାଙ୍କ ପାଖକୁ ଚାଲିଆସୁ, ଆଉ ସେ ତା'କୁ ତାଙ୍କ ଛାତିକୁ ଟାଣି ଆଣନ୍ତୁ ... 
ବାସ୍‌, ସେଇ ଯଥେଷ୍ଟ । ସେଣିକି କୋଉ ପ୍ରମିଜ୍‌ ଫ୍ରମିଜ୍‌ର ଦରକାର ନାହିଁ । ସେମିତି 
ହେବ ନାହିଁ କହୁଛ ? ହେବ, ନିଶ୍ଚୟ ହେବ । କାହିଁକିନା, କାହିଁକିନା, ଆଢି ସୁରେଶ ଯାଇଛି 
ପରା ତାକୁ ଖୋଜି ଆଣିବାକୁ ? ଏଇ ସୁରେଶ ଭଳିଆ ଗୋଟାଏ ଧନୁର୍ବର ପିଲା, ସୁଇଟ୍‌ 
ମୀନାକ୍ଷୀର ସ୍ଵାମୀ, ସେ କଣ ମିଛୁଟାରେ ଆସିଛି ମୋ ଜୀବନରେ ? ସେଇଆ ହେବ 
ଭଗବାନ୍‌, ନିଶ୍ଚୟ ସେଇଆ ହେବ । ଶେଷକୁ ମନେ ହେଲା ଯେ ସୂଶୀଲା ହନୁମାନ୍‌କୀଙ୍କୁ ହିଁ 
ଆଶ୍ଵାସନା ଦେଇଛନ୍ତି ଯେ ସୁରେଶ ଆସିଗଲାଣି ଯେତେବେଳେ, ଏଥର ତାଙ୍କର ବିଶେଷ 
ଅସୁବିଧା ହେବ ନାହିଁ ସୁଶୀଲାର ପ୍ରାର୍ଥନାକୁ ପୂରଣ କରିବା ଦିଗରେ । 


ଏଣେ ଆନଂଦନ୍‌ଙ୍କ ରାଗ-ଦୁଃଖରେ ମଧ୍ୟ ଏଇ ଶେଷକଥାର ଦୃଢ଼ତା ଥ୍ଲା ଯେ 
ଆଉ ଚଳିବ ନାହିଁ ଏମିତି । ଏଥର ସେ ଫେରିଆସୁ (ଫେରି ନ ଆସିଲେ ବି' ଆଇ ଡୋଣ୍ଟ 


ସ୍ବର୍ଗ ସୀମା /୭୭ 


କେୟାର୍‌ ! ) ୟା'ର ଗୋଟାଏ ଫଇସଲା କରିବାକୁ ପଡ଼ିବ । ମୁଁ ତା'କୁ ସିଧା ସିଧା 
ଜଣେଇଦେବି ଯେ ତୁ ପୁଣିଥରେ ଯଦି କରିଛୁ ଏମିତିକା କାଣ୍ଡ ମୋଟ ଉପରେ ମୁଁ ଯଦି 
ଜାଣେ ଯେ ତୁ ସେଇ ଗଂଧୂଆ ଜିନିଷଟାକୁ ଶୁଂଘୁଛୁ, ତା'ହେଲେ ମୁଁ ସତକୁ ସତ ତୋତେ 
ତ୍ୟାଜ୍ୟପୂୃତ୍ର କରିଦେବି । ଆଉ ଖବରକାଗଜରେ ଜଣେଇବି ସାରା ଦୁନିଆକୁ, ଯେ ଡକୃର୍‌ 
ଆନନ୍ଦନ୍‌ଙ୍କର ଆଉ କିଛି ଗତି ନ ଥୁଲା । ହେଲେ ତାଙ୍କର ମନେ ହେଲା ଯେ ଟୋକାଟା 
କେଜାଣି କେମିତି ବେଶି ହଇରାଣ କରୁଛି ତାଙ୍କୁ । ମନେ ପକେଇ ଦେଉଛି ଯେ ଦିନେ ସେ 
କେମିତି ତାଙ୍କ ହାତ ଧରି ବୁଲୁଥୁଲା ବଗିଚାରେ, ରାସ୍ତାରେ, ଖରାର ଛାଇରେ, ତାରାଙ୍କ 
ଆଲୁଅରେ ଆଉ କେତେ ବକରବକର ହେଉଥଲା ତାଙ୍କ ସାଂଗରେ । ଆଉ କହୁଥୁଲା, 
ବାପା, ମୁଁ ବଡ଼ ହେଲେ ଅମୁକ ହେବି, ସମୁକ ହେବି । ସେଇଠୁ ସେ କହୁଥଲେ ନାଇଁରେ 
ପୁଅ, ତୁ ଆହୁରି ଉଂଚକୁ ଯିବୁ, ମୁଇଁ ତୋତେ ନେଇଯିବି ସେଠିକି । ଏଇକ୍ଷଣି ଟୋକା 
ଧୂଆଁ ଛାଡୁଛି ତାଙ୍କ ମୁହଁ ଉପରକୁ । କହୁଛି ମୋ ଦୋଷ ନୁହେଁ ବାପା, ମୋ ଦୋଷ ନୁହେଁ, 
ତମେ ମୋ ହାତ ଛାଡ଼ି ଦେଲ । କୁଳାଂଗାର ହସୁଛି କି କାନ୍ଦୁଛି ଜଣାପଡୁନାହିଁ, ଖାଲି ଧୂଆଁ 
ଛାଡୁଛି ତାଙ୍କ ଉପରକୁ । କହୁଛି ଇଏ ହିରୋଇନ୍‌ ନୁହେଁ, ଯାହାକୁ ଶୁଂଘିବା କଥା, ଇଏ 
ହେଉଛି ନିକୋଟିନ୍‌ । ଖାଲି ତମକୁ ଶୁଂଘେଇବା ପାଇଁ, ତମକୁ ଚେତେଇବା ପାଇଁ । ଓ.କେ. ? 
ଡ୍ୟାମ୍‌ ଇଟ୍‌ ! ତୋ ବାପାର ଦୋଷ ନୁହେଁ, ଡକୃର୍‌ ଜି. କେ. ଆନଂଦନ୍‌ର ଦୋଷ ନୁହେଁ, 
କଦାପି ହୋଇ ନ ପାରେ । ଦୋଷ ତୋର, ନ ହେଲେ ତୋ ସୁଆଗିଆ ମାଆର, ଆଉ 
ଏଇ ହୁଗୁଳା ପୋଲାଫାଙ୍କିଆ ସମାଜର ... 


ଏହି ଭାବରେ ସେ ତାଙ୍କ ମୁହଁ ଉପରକୁ ଧୂଆଁ ଛାଡ଼ୁଥ୍ବା ପୁଅ ଉପରେ ରାଗୁଥ୍ଲେ, 
ତଥା ଅନ୍ୟମାନଙ୍କ ଉପରେ, ଏବଂ ଆହୁରି ଆହୁରି ଟାଣରେ କହି ଚାଲିଥ୍‌ଲେ ଯେ ଅନ୍ୟାୟ, 
ଘୋର ଅନ୍ୟାୟ କରାଯାଉଛି ତାଙ୍କ ପ୍ରତି । ସମସ୍ତ ନୀତି ନିୟମକୁ ଜଗି କରି ଚଳୁଥ୍‌ବା 
ଗୋଟାଏ ସଚ୍ଚୋଟ, ଦକ୍ଷ ଏବଂ ସବୁଠାରୁ ନିଷ୍ଠାପର ବ୍ୟକ୍ତି, ବିଦଧାନ୍‌ ତଥା ଅଧ୍କାରୀ ପ୍ରତି ... 

ତଥାପି ଜଜ୍‌ଟା ତାଙ୍କ ସଫେଇଗୁଡ଼ାକୁ ଠିକ୍‌ ଭାବରେ ଧରି ପାରିଲା ନାହିଁ, ପୁଅର 
ଅଭଦ୍ର ଧୂଆଁଟା ଅସହ୍ୟ ହୋଇ ଉଠିଲା, କି କଂ ଣ ହେଲା କହି ହେବ ନାହିଁ, ଆନଂଦନ୍ଙ୍କର 
ମନେ ହେଲା ଯେ ସେମାନେ ସମସ୍ତେ ଗୋଟାଏ ଷଡ଼ଯଂତ୍ର ଚଳେଇଛନ୍ତି ତାଙ୍କ ବିରୁଦ୍ଧରେ | 


୭୮ / କିଶୋରୀ ଚରଣ ଦାସ 


ଯେତେକ ଇତର ଅପାରଗ ଲୋକ, ଯେଉଁମାନେ ହସୁଛନ୍ି ତାଙ୍କ ଦୂରବସ୍ଥା ଦେଖ୍‌ । ଆଉ 
ତାଙ୍କ ପ୍ରତିନିଧ୍‌ ହେଉଛି ସେଇ ବଂଧୂ ବୋଲାଉଥୁବା, ଶିଷ୍ୟ ବୋଲାଉଥ୍‌ବା ଢିଲା ଅଳସୁଆ 
ଲୋକଟା ... ତା' ସ୍ଥ୍ୀର ବଳିଲା ପରି ଖୁଂଦି ହେଲା ପରି ଦେହଟା ସାବନା ନୁହେଁ, ଶ୍ୟାମଳ, 
ଶ୍ୟାମଳ ଆଉ ଚିକ୍କଣ, ତା'ର ଗୋଛାଏ କଳା ମୁକୁଳା ବାଳ, ଆଖ୍‌ ତଳେ କଜଳ କଳା, 
ଆଉ ତାଂ ହସିଲା ଓଠ ଦି'ଟା ପୂରାପୂରି ବୁଜି ହୁଏ ନାହିଁ, ଚ୍ୟାଲେଂଜ୍‌ କରେ ତାର ନିବିଡ଼ତାକୁ 
କଳିବା ପାଇଁ ... 

ସେଇ ଫ୍ୟାଣ୍ଟାସି ତାଙ୍କୁ ଆକ୍ରମଣ କଲା, ଏବଂ ସେ ସେହି ନାରୀମୂ୍ତିକୁ ଧର୍ଷଣ 
କରିବାକ୍ର ଲାଗିଲେ ! ତାଙ୍କ ପ୍ରତି କରାଯାଉଥ୍‌ବା ଘୋର ଅନ୍ୟାୟର ପ୍ରତିଶୋଧ ନେଲା 
ପରି । ଏହି ଫ୍ୟାଣ୍ଟାସି ନୂଆ ନୁହେଁ ତାଙ୍କ ପାଇଁ । କିଂତୁ ତାହା ବୋଧହୁଏ ଏତେ ଉଗ୍ର ଓ 
ଦୂରନ୍ତ ହୋଇ ଉଠି ନ ଥୁଲା ଆଜିଯାଏଁ । କାରଣ ସେ କଂଣ ଜାଣିଥୂଲେ, ଏକ ପ୍ରଚଣ୍ଡ 
ରାଗ -ଦୃଃଖରୁ ଏଭଳି ରାଗ -ସୁଖର ଅନୁଭବକୁ ମିଶେଇ ଦେଇ ହେବ ? 


ଏହି ସମୟରେ ସୂୁଶୀଲା ତାଙ୍କୁ ତାଙ୍କ ଅଧାନିଦରୁ ଉଠେଇ ଦେଲେ, ତାଙ୍କ କାଂଧକୁ 
ହଲେଇ ¬ ˆ ଶୁଣୁଛ ? ଦେଖ କିଏ ଆସିଲାଣି —” ? । ସେତେବେଳକୁ ରାତି ସାଢ଼େ ବାରଟା | 


ଆନଂଦନ୍‌ ନିଦଭଂଗା ଚାହାଣିରେ ଅନେଇଲେ ଦି” ଜଣଙ୍କୁ, ଯାହାଙ୍କୁ ସୁଶୀଲା 
ଚିହ୍ଦେଇ ଦେଉଛି ହସ ହସ ମୁହଁରେ । ଫ୍ୟାଣ୍ଟାସିର ବାସ୍ତବକୁ ଫେରି ଆସିବାକୁ ଟିକିଏ ସମୟ 
ଲାଗିଲା । ଜଣେ ତାଙ୍କ ଫେରି ଆସିଥ୍‌ବା ପୁଅ ରାଜ୍‌ । ଏବଂ ତା ପାଖରେ ତା'କୁ ଫେରାଇ 
ଆଣିଥୁ୍‌ବା ଲୋକ ଜଣକ | 


ସେହି ଲୋକଟି ତାଙ୍କ ଦୃଷ୍ଟିକୁ ବେଶୀ ବାଂଧ୍‌ ରଖୁଲା । ତେଣୁ ସେ ରାଜ୍‌ ପ୍ରତି 
ବିଶେଷ ଧ୍ୟାନ ଦେଇ ପାରିଲେ ନାହିଁ । ହଁ, ସେ ଫେରିଆସିଛି । ଗୁଡ୍‌ । କିଂତୂ ଇଏ ... 
ଇଏ କେବଳ ଆସିନାହିଁ, ଆବିର୍ଚୃତ ହୋଇଛି । ତା'କୁ ସେ ଆଗରୁ ଚିହ୍ନି ନ ଥ୍‌ଲେ, ତା’ 
ନୁହେଁ । କେତେ ଥର ସେ ଆସିଛି ଏଠିକି ତା'ର ସେଇ କଣ୍ଢେଇମୁହାଁ ସ୍ତ୍ରୀକୁ ନେଇ, ଏବଂ 
ନମସ୍କାରଟାଏ ପକେଇଛି । ହେଲେ ସେ ଭାବି ନିଅନ୍ତି ଯେ ସେମାନଙ୍କ କାରବାର ସୂଶୀଲା 
ସାଂଗରେ, ଏବଂ ତାହାହିଁ ହେବା ଉଚିତ | ତେଣୁ ସେ ଯଥାଶୀଘ୍ର ଦୂରେଇ ଯାଆନ୍ତି ତାଙ୍କ 


ସ୍ଵର୍ଗ ସୀମା /୭ ୯ 


ଗହଣରୁ । କିଂତୃ ଆଜି ସେ ସିଧାସଳଖ ଅନେଇଛି ତାଙ୍କ ମୁହଁକୁ, ଏବଂ ତାର ସ୍ଵୀକୃତି ଦାବି 
କରୁଛି । ସେହେତୁ ତା'ଠୁ ଦୂରେଇଯିବା ସଂଭବ ନ ଥୁଲା | 

ତା'କୁ ଦେଖୁ ଦେଖୁ ତାଙ୍କର ମନେ ହେଲା ଯେ ସୂଂଦର ଅସୁଂଦରର ମାପକାଠି 
ହାରିଯାଉଛି ଏଇ ଚେହେରା ପାଖରେ । କାହିଁକିନା ଏତେ ଗୋରା, ଉହଁ, ଗୋରା ନୁହେଁ 
ଶୁଭ୍ର, ଏତେ ବଳିଷ୍ଠ, ଏତେ ହାସ୍ୟବନ୍ତ ଅଥଚ ଶାନ୍ତ ଏବଂ ସ୍ଵଚ୍ଛ ପ୍ରକାଶ, ସେ ଆଗରୁ 
କେବେ ଦେଖ୍‌ ନ ଥୁଲେ କେଉଁ ଯୁବକର ଚେହେରାରେ । 


ସତେକି ସେ କେଉଁ ଏକ ଯୁବଦେବତା, ଶିବ, ବିଷ, ଏବଂ କୃଷ୍ଣଙ୍କ ମିଶାମିଶି, 
ଯାହାକୁ ସୁଶୀଲା ଭେଟି ଦେଉଛି ତାଙ୍କୁ ! ଥ୍ୟାଂକ୍‌ ୟୁ ସୁଶୀ, ମେନି ଥ୍ୟାଂକ୍ସ୍‌ । ଏଇ ଏକା 
ମୋ ପୁଅ ହେବାର ଯୋଗ୍ୟ — ବୁଝିଲ ? ଏକ ଅତି ବିଶିଷ୍ଠ ପ୍ରଶାସକ, ଏବଂ ଅତି-ବିଶିଷ୍ଟ 
ବୈଜ୍ଞାନିକ ଡଃ ଜି. କେ. ଆନଂଦନ୍‌, ଆଇ. ଏ. ଏସ୍‌.ର ପୁଅ | ସୁରେଶ ଉତ୍ସାହର ସହିତ 
ବଖାଣୁଥ୍ଲା ସେ କିଭଳି ଉପାୟରେ ମିଷ୍ଟର୍‌ ରାଜ୍‌ଙ୍କୁ ଉଦ୍ଧାର କରି ଆଣିଲା କୋଉ 
ପାନଦୋକାନୀର କବଳରୁ ଆଉ ତା'କୁ ଧମକେଇ ଆସିଛି ଜେଲ୍‌ରେ ପୂରେଇବ ଦୋଲି, 
ହେଲେ ତା'ର କାମ ଆରମ୍ଭ ହୋଇଛି ମାତ୍ର । ସୂଶୀଲା କହୁଥ୍ଲା ‘ଦେଖ, ମୁଁ କହୁ ନ ଥୂଲି 
ତମକୁ ' ? ଏବଂ ରାଜ୍‌ କ୍ଷୀଣ ସ୍ଵରରେ କହୁଥୂଲା, ପୁଣି ଥରେ ( କାରଣ ପୂର୍ବଥର ଡ୍ୟାଡ୍‌ଡି 
ତା କଥା ଶୁଣିନାହାନ୍ତି ବୋଧହୁଏ ), (ଆଇ ଆମ୍‌ ସରି ଡ୍ୟାଡ୍ଡି !” । କିଂତୁ ସେ ସମସ୍ତ 
କୋଳାହଳ ଭିତରୁ ଝଳି ଉଠୂଥ୍ଲା କେବଳ ସେଇ ଯୁବଦେବତାର ଛବି, ମିଷ୍ଟର ଆନଂଦନ୍‌ଙ୍କ 
' ଯୋଗ୍ୟପୂତ୍ର'ର ଭାବମୂର୍ରି । କେଉଁଠି ଥୁଲା ଇଏ ଏତେଦିନ ଯାଏଁ ? 


ହେଲେ ସେ ଯଥାଶୀଘ୍ର ସେହି କ୍ଷଣିକ ବିସ୍ୟାନଂଦରୂ ଓହରି ଆସି ପାରିଲେ ! 
ଏବଂ ନିଜ୍କକୁ କହିଲେ ¬ ଇଏ ବି ଗୋଟାଏ ଫ୍ୟାଣ୍ଟାସି ! ମଣିଷ ନର୍ମାଲ୍‌ ହୋଇ ରହନ୍ତା 
କେମିତି, ଏଇ ମିଛଗୁଡ଼ାକୁ ଡାକି ନ ଆଣିଲେ ମଝିରେ ମଝିରେ ? ସେଇଠୁ ସେ ଆରାମ 
ଚଉକିରୁ ଉଠି ପଡ଼ି ସୁରେଶ ସାଂଗରେ ହାତ ମିଳେଇ ଥ୍ୟାଂକ୍‌ସ୍‌' ବୋଲି କହିଲେ, ପୁଅ 
ଆଡ଼କୁ ଅନେଇ ସାମାନ୍ୟ ମୁଣ୍ଡ ଟୁଂଗାରିଲେ, ଏବଂ ଘୋଷଣା କଲେ ଓକେ, ଲେଟ୍‌ସ୍‌ 
ନାଓ ଗୋ ଟୁ ସ୍ିପ୍‌ !।” ସୂଶୀଲା କୋଟି କୋଟି ଧନ୍ୟବାଦ ଜଣାଇଲେ ହୁନମାନ୍‌ଜୀଙ୍କୁ, 
ଏବଂ ସ୍ଥିର କଲେ ସେ ନିଶ୍ଚେ ଯିବେ ତାଙ୍କ ପାଖକୁ ଆସନ୍ତା ମଂଗଳବାର ଦିନ । ଏବଂ 


୮ ୦ /କିଶୋରୀ ଚରଣ ଦାସ 


ଗୋଟାଏ ସ୍ପେଶାଲ୍‌ ଭୋଗ ଚଢ଼େଇ ତାକୁ ବାଣ୍ଟିଦେବେ କାଂଗାଳିଙ୍କୁ । କହିଲେ, ମୁଁ ଯାହା 
ଆଶା କରିଥ୍ଲି, ଠିକ୍‌ ସେମିତି ହେଲା ନାହିଁ ସିନା, କିଂତୁ ବାପପୁଅ ସେମିତି ଅନାଅନି 
ହୋଇନାହାନ୍ତି ଭଗାରିଙ୍କ ପରି ¬ ଏଇ କଂ ଣ ଯଥେଷ୍ଟ ନୁହେଁ ? 


ଏହି ଭାବରେ ସଂକଟ ଟଳିଗଲା ସେଦିନ ରାତି ଅଧ ବେଳକୁ । ଏବଂ ଆଶା 
କରାଯାଏ ଯେ ତା'ପରେ ସେମାନେ ସମସ୍ତେ ସୁଖନିଦ୍ରାରେ ଶୋଇ ଯାଇଥ୍‌ବେ, ଉଣା 
ଅଧୂକେ । 

... ତା” ପରଦିନ ସକାଳେ ଡଃ ଆନଂଦନ୍‌ ଫେରି ଆସିଥୂଲେ ତାଙ୍କ ପୂର୍ବର ଉଂଚ 
ଅନୁଭବକୁ । ସତେକି ଗତ ରାତିଟା ଗୋଟାଏ ଦୃଃସ୍ବପ୍ନ ଛଡ଼ା ଆଉ କିଛି ନ ଥୁଲା । ଏବଂ 
ଥ୍ୟାଂକ୍‌ ଗଡ୍‌, ତାହା କଟିଯାଇଛି, ପୂରାପୂରି କଟି ଯାଇଛି, ରାତି ନପାହୁଣୁ । ସେଥ୍‌ରେ 
ଥୁବା ସତ ପୁଅ, ମିଛ ପୁଅ, ନିଜ ସ୍ତ୍ରୀଃ ପରସ୍ତ୍ରୀୟ ସମସ୍ତେ ହଟି ଯାଇଛନ୍ତି ତାଙ୍କ ବାଟରୁ ! 
କେତେ ସମୟ ଆଉ ଡଃ ଆନଂଦନ୍‌ଙ୍କୁ ଦବେଇ ରଖ୍‌ ପାରିବ କିଏ ? ତା'ର କାମ ଅଛି, 
କଲା ପରି କାମ । ତା'କୁ ଦାୟିତ୍ଵ କୁହ ବା କର୍ରବ୍ୟ, ତାର ଦାବି ( ତଥା ପ୍ରତିଶୁତି) ଏତେ 
ଉର୍ଦ୍ଧିକୁ ଉଠି ନ ଥୁଲା କେବେ, ଡଃ ଆନଂଦନ୍‌ର ଦକ୍ଷତା ତଥା କଳାକୌଶଳକୁ ପରଖ୍ଲା 
ପରି । 

ତାଙ୍କର କର୍ଭବ୍ୟପରାୟଣତା ବିଷୟରେ କାହାରି କିଛି କହିବାକୁ ନାହିଁ କି ନଥୁଲା, 
ଚାକିରିରେ ଗୋଡ଼ ଦେଲା ଦିନୁ । ଏବଂ ଖାଲି ଆଡିସନାଲ୍‌ ସେକ୍ରେଟେରୀ ହେବା ଦିନଠୁ 
ତାଙ୍କର ଦାୟିତ୍ସବୋଧ ଏତେ ଉଗ୍ର ହୋଇ ଉଠିଛି, ତା? ମଧ୍ଯ କହିବା ଭୁଲ୍‌ ହେବ । କିଂତୂ 
ସେଦିଗରେ ଭାର୍ଗବ୍‌ଜୀଙ୍କ ଅବଦାନ ଅନସ୍ଵୀକାର୍ଯ୍ୟ । ସେଦିନ ପ୍ରଧାନମଂତ୍ରୀଙ୍କ ଭାଷଣ ଉତ୍ତାରୁ 
ସେ ତାଙ୍କୁ ଡକେଇ ପଠେଇ ଯାହା କହିଥ୍୍‌ଲେ, ତାକୁ ତ କେବଳ ଅୟମାରମ୍ଭ ବୋଲି 
କୁହାଯିବ । ତା' ପରଠୁ ସେ ପ୍ରାୟ ପ୍ରତି ଦିଂଦିନରେ ଥରେ ଫୋନ୍‌ରେ କଥାବାର୍ଭା ହୁଅନ୍ତି 
ଆନଂଦନ୍‌ ସାହେବଙ୍କ ସାଂଗରେ, ଏବଂ ହପ୍ରାକୁ ଅନ୍ତତଃ ଅରେ ଅଫିସ୍‌ ଛୁଟି ହୋଇଗଲା 
ପରେ ତାଙ୍କୁ ଡକେଇ ପଠାନ୍ତି, କପେ ଚା” ଖାଇବା ପାଇଁ ତାଙ୍କ ସାଂଗରେ । ଏବଂ ଏହି 
ଆମତ୍ମୀୟତା ସହ ବିଭିନ୍ନ ଫାଇଲ୍‌ ତଥା ଦେଶର ହାଲଚାଲ ବିଷୟରେ ନିଃସଂକୋଚ ଆଳାପ- 
ଆଲୋଚନା ହୁଏ ଦି' ଢଣଙ୍କ ଭିତରେ । ହଁ, ନିଃସଂକୋଚ । କାରଣ କଥାକଥାକେ ଭାର୍ଗବ୍‌୍ଜୀ 


ସ୍ଵର୍ଗ ସୀମା /୮୧ 


ଜୋର୍‌ ଦିଅନ୍ତି ଯେ ମୋତେ ଆପଣ ଖୋଲି କରି କୁହନ୍ତୁ ସବୁ କଥା । ଏଇ ଲୋକଟି ବିଷୟରେ 
ଆପଣଙ୍କର କଂ ଣ ଧାରଣା ? ଅମୁକ କଣ୍ଟ୍ରାକୂର୍‌ କାମଟା କରିଦେବ ସତ, କିଂତୁ ତା'ର 
ଧର୍ମଧାରଣା ଟିକିଏ ଭିନ୍ନ ନୁହେଁ କି ଆମମାନଙ୍କଠାରୁ ? କ'ଣ ବୂଝୁଚନ୍ତି ନା ମୁଁ କ” ଣ କହୁଛି ? 
ଇତ୍ୟାଦି । ପୁଣି କୁହନ୍ତି ଯେ ମୋତେ ଆପଣ ଆପଣଙ୍କ ମଂତ୍ରୀ ବୋଲି ଭାବନ୍ତୁ ନାହିଁ । 
ତା” ହେଲେ କିଛି ଗୋଟାଏ ସଂକୋଚ ଆସିବ ଆପଣଙ୍କ ମନରେ ଯେ ଏମିତି କହିଲେ ଭଲ 
ହେବ କି ନାହିଁ, ସାର୍‌ କଅଣ ଭାବିବେ, ଇତ୍ୟାଦି । ନା, ଆପଣ ମୋତେ ଜଣେ ସହକର୍ମୀରୁ 
ବଳି ସାଥୀ ବୋଲି ଭାବନ୍ତୁ ଏବଂ ଫ୍ରାଂକ୍‌ଲି କୁହନ୍ତୁ ଯାହା ଆପଣଙ୍କ ମନକୁ ଆସୁଛି, ଯେଉଁଥ୍‌ରେ 
ଦେଶର ମଂଗଳ ହେବ ବୋଲି ଆପଣଙ୍କର ବିଶ୍ଧାସ, ମାନେ ପି.ଏମ୍‌. ସେଦିନ ଯାହା କହିଲେ, 
ଏଇ ଦି'ତିନି ବର୍ଷ ଭିତରେ ... 

ଏମିତିକା କଥାରେ ଡଃ ଆନଂଦନ୍‌ଙ୍କ ପରି ଜଣେ ଅଭିଜ୍ଞ ଅଧ୍କାରୀ ଭାସିଯିବେ 
କି ଭଳିଯିବେ ତା” ର ପ୍ରଶ୍ନ ଉଠୁ ନାହିଁ । ତେଣୁ ଯେତେ ସହାସ୍ୟ ‘ୟେସ୍‌ ସାର୍‌' ସହ ନାନା 
ନିଃସଂକୋଚ ହେଲେ ମୌଖ୍‌କ, କେବଳ ମୌଖ୍କ, ସୁପାରିଶ ଦେଲେ ମଧ୍ଯ ସେ କଦାପି 
ଭୁଲନ୍ତି ନାହିଁ ଯେ ଆଜି ଆପଣ ଏତେ ଆତ୍ମୀୟ ହୋଇପଡ଼ିଛନ୍ତି ମୋର, କିଂତୁ ହୁଏତ 
ଆସନ୍ତାକାଲି କେଉଁ ଗୌତମ୍‌୍ଢୀ କିଂବା ରଜନୀ ମ୍ୟାଡ଼ାମ୍‌ ମଧ୍ୟ ଉଦ୍‌ବୋଧନ ଦେଇ ପାରନ୍ତି 
ସେଇ ଚେୟାର୍‌ରୂ ତାଙ୍କର ଆତ୍ମୀୟ ହେବା ପାଇଁ ତତ୍‌କାଳୀନ ଦେଶର ଓରଫ୍‌ ଦଳର 
ମଂଗଳ ପାଇଁ । ଏବଂ ମୋତେ ତାଙ୍କ ପାଖକୁ ମଧ୍ୟ ଲାଗି ଆସିବାକୁ ପଡ଼ିବ । ସେହେତୁ ମୁଁ 
ନିଃସ୍ଵଵାର୍ଥ ସେବା କରିବି ଆପଣଙ୍କର, କିଂତୁ ନିଜ ହସାବରେ ¦ କାରଣ ଆସନ୍ତା କାଲି ମୋତେ 
ସେମାନଙ୍କ ସେବା ମଧ୍ଯ କରିବାକୁ ପଡ଼ିବ, ଅନ୍ତରର ସହ ! ସେହେତୁ ଭାର୍ଗବ୍‌ଜୀ ... ମୁଁ 
ସବୁ ଶୁଣୁଛି, କିଂତୁ ମୁଁ ଆପଣଙ୍କ କଥାରେ ପଡ଼ି ଢଳିବି ନାହିଁ କାହା ଆଡ଼କୁ କି କାହାରି 
ଅନିଷ୍ଟ କରିବି ନାଇଁ । ଏବଂ ଜାଣନ୍ତି, ମୁଁ ଯେଉଁ ସବୁ ପୁରୁଣା ଫାଇଲ୍‌ ବଢ଼େଇ ଦେଇଛି 
ଆପଣଙ୍କ ହାତକୁ, ଆପଣଙ୍କ ନିର୍ଦେଶ ଅନୁଯାୟୀ, ତା'ର ସମସ୍ତ ଫଟୋକପି ମୋ ପାଖରେ 
ମହଜୂଦ୍‌ ଅଛି, ଯେମିତିକି ଯଦି ଆପଣ କିଛି ମିଶାଣଫେଡ଼ାଣ କରନ୍ତି ସେଥୂରେ, ମୁଁ ଆପଣଙ୍କୁ 
ଧରା ପକେଇ ଦେବି, ଦରକାର ହେଲେ ? 

କିଂତୁ ଏହି ପୋଖତ ବୁଦ୍ଧିବିଚାର ସତ୍ତ୍ଵେ ତାଙ୍କର ମନେହୁଏ ଭାର୍ଗବ୍‌ଜୀଙ୍କ ସହିତ 
ଦୂଃଖସୁଖ ହେଲା ବେଳେ, ଯେ ଏହି ସୁଦର୍ଶନ ଏବଂ ଆତ୍ମୀୟତାରେ ଢୁଡ଼ୁବୁଡ଼ୁ ମଂତ୍ରୀଟିକୁ, 


lw Glu Gl Gl 


୮ ୨ /କିଶୋରୀ ଚରଣ ଦାସ 


ବଂଧୂଟିକୁ କାହାର ସତ ବଳିବ ଧରା ପକେଇବା ପାଇଁ ? ଏବଂ ମୋଟ ଉପରେ ସେଥ୍‌ର 
ଦରକାର ହେବ କାହିଁକି ଯେ ? 


ତା” ଛଡ଼ା ଯୋଡ଼ିଏ କାରଣରୁ ସେ ଅଧକ ବିଶେଷ ସଚେତନ ହୋଇ ଉଠିଛନ୍ତି 
ତାଙ୍କ କାମର ଗୁରୁତ୍ଵ ବିଷୟରେ, ଏଇ ଦୁଇ ସପ୍ତାହ ଭିତରେ । ପ୍ରଥମ କଥା ତାଙ୍କର ମନେ 
ହେଉଛି ଯେ ଗୋଟାଏ ବିରାଟ ମହାଭାରତୀୟ ନାଟକ ଅନୁଷ୍ଠିତ ହେବାକୁ ଯାଉଛି ଆମ 
ଦେଶରେ | ଯେଉଁଭଳି ଦେଶବ୍ୟାପୀ ପ୍ରଚାର, ବିକ୍ଷୋଭ, ଧର୍ମଘଟ ଆଦି ବଢ଼ିଚାଲିଚି । 
ୟାଙ୍କ ଆଡ଼ୁ ନ ହେଲେ ତାଙ୍କ ଆଡ଼ୁ, ଏବଂ ତଥାକଥ୍ତ ମୁଖା ଖୋଲି ଦିଆଯାଉଛି ବଡ଼ ବଡ଼ 
ନେତାଙ୍କ ମୁହଁରୁ ଦୂର୍ନୀତିର ଚେହେରା ଦେଖାଇବା ପାଇଁ, ତାହା ଦୃଶ୍ୟମାନ ନ ହେଉ ପଛେ, 
ସେଥ୍‌ରୁ ମନେ ହେଉଛି ଯେ ଯୁଦ୍ଧ ହେଉ ବା ନାଟକ, ସେଥ୍ର ଉତ୍ତେଳନାରୁ ଖସି ପଳେଇ 
ଯାଇ ହେବ ନାହିଁ । କାରଣ ଜି. କେ. ଆନଂଦନ୍‌କୁ ମଧ୍ଯ ଏକ ବିଶିଷ୍ଟ ଭୂମିକା ନିଭେଇବାକୁ 
ପଡ଼ିବ । ଶ୍ରେଷ୍ଠାଂଶରେ ନ ହେଲେ ମଧ୍ୟ ତାର ପାଖାପାଖ୍‌ । ଏବଂ ଭଲ ଲାଗୁଛି ସେହି 
ଉତ୍ତେଜନା | ଛୋଟ କ୍ଷମତା ନୁହେଁ, ରୀତିମତ ବଡ଼ କ୍ଷମତା ଖଟେଇବାର ଉତ୍ତେଜନା | 
ସତେକି ମୋରି ହାତରେ ଗୋଟାଏ ଚାବି ରହିଛି, ମୁଁ ତାକୁ କେମିତି ବ୍ୟବହାର କରେ ତା” 
ମୋ ଉପରେ ନିର୍ଭର କରେ, ଯେଉଁଥ୍‌ରେ ଆମ ପାଣ୍ଡବମାନଙ୍କ ଜିତେଇ ହେବ କି ହରେଇ 
ହେବ । ଆଃ ! ମୁଁ ଅବଶ୍ୟ ମୋର ଉଚିତ କାମ କରିବି, କିଂତୁ କେବେ ଭଲା ଆସିଥୂଲା 
ଏଭଳି ଉତ୍ତେଜନା, କେଉଁ ଫାଇଲ୍‌ ଚଷିବାରେ ନା ତଥାକଥ୍ତ ଉନ୍ନୟନ କାମ କରିବାରେ ? 
ସେହେତୁ ମୁଁ ଅବଶ୍ୟ ଉଚିତ କାମ କରିବି, କିଂତୁ ମୋତେ ଆହୁରି ଉପରକୁ, ଭିତରକୁ ଓ 
ଗହୀରକୁ ଯିବାକୁ ପଡ଼ିବ ... ବହୁତ କାମ ... ଅନେକ କାମ ... 


ଏବଂ କ୍ଷମତାବୋଧର ଏହି ଉତ୍ତେଜନା ଆହୁରି ଉତ୍‌ କଟ ହୋଇ ଉଠୁଛି, 
ଯେତେବେଳେ କ”ଣ ଗୋଟାଏ ଇଂଗିତ ଦେଉଛନ୍ତି ଭାର୍ଗବ୍‌ଜୀ, ଯାହାକୁ ଠିକ୍‌ ଧରି 
ହେଉନାହିଁ, କିଂତୁ ମନେ ହେଉଛି ସେମାନେ ଡକୃର ଆନଂଦନ୍୍‌ଙ୍କୁ ଯଥାଶୀଘ୍ର ଆହୁରି ଗୋଟାଏ 
ଠିକଣା ଜାଗାରେ ପହୁଂଚେଇବାକୁ ଚାହାନ୍ତି । କୁଆଡ଼େ ଖୋଦ୍‌ ପ୍ରଧାନମଂତ୍ରୀ ଚାହାଁନ୍ତି 


ସେକଥା, ଯେମିତିକି କୋଉ ଫାଇନାନୁ କି ଲ', କି ଆଉ କେଉଁ ମୂୃତ୍ଫର୍କା ମିନିଷ୍ଠୀ 
ଆମ’ ଉଦେଷ୍ୟକୁ ବିଗାଡ଼ି ପାରିବ ନାହିଁ । କ?ଣ ସେ କାମ ? 


ସ୍ବର୍ଗ ସୀମା /୮୩ 


ତେବେ ଆତ୍ମଗାରିମାର ଏହି ଅପୂର୍ବ ଅନୁଭବକୁ ନେଇ ତାଙ୍କର ବେଳେ ବେଳେ 
ମନେହୁଏ ଯେ ଏତେ ଉଂଚକୁ ଉଠିଥ୍‌ଲେ ମଧ୍ୟ ତାଙ୍କ କାଂଧଟା ନଇଁଯାଉଛି, ସେ ଚିନ୍ତାଗ୍ରସ୍ତ, 
ମୁକୁଟ ମଶ୍ଡିତ ଶିର ନୁହଁଇ ଶାନ୍ତି ଆସ୍ପଦ, ଇତ୍ୟାଦି । ବିଶେଷତଃ ଅଫିସ୍‌ କାମ ସାରି 
ଘରକୁ ଫେରିଲା ବେଳେ ତାଙ୍କର ମନେହୁଏ ଏମିତି । ଯଦିଓ ଚିନ୍ତାର ବିଷୟବସ୍ତୁ କଣ 
ବୋଲି ପଚାରିଲେ, ସେ ତା'ର ଠିକଣା ଉତ୍ତର ଦେଇ ପାରନ୍ତେ କି ନାହିଁ ସଂଦେହ । 
ଯାହାହେଉ ଏହି ଅବସ୍ଥାରେ ତାଙ୍କ ଘରପରିବାର ମଧ୍ଯ ତାଙ୍କୁ ଯଦି କେଉଁ ଗୋଟାଏ ଭିନ୍ନ 
ଚିନ୍ତାର କାରଣ ହୁଅନ୍ତେ, ତା'ହେଲେ ତା'ର ପରିଣାମ କଦାପି ଭଲ ହୁଅନ୍ତା ନାହିଁ । କିଂତୁ 
ଆଜିକାଲି ଘରକୁ ଫେରିଲା ପରେ ତାଙ୍କର ମନେହୁଏ ଅନେକ ସମୟରେ, ଯେ ଗୋଟାଏ 
ଉତ୍ସବ ଚାଲିଥ୍ଲା ଏଠି, ଏବଂ ତା'ର ତେଜକୁ ସେମାନେ ଜାଣିଶୁଣି କମେଇ ଦେଇଛନ୍ତି 


ତାଙ୍କ ଖାତିର୍‌ରେ । ଯେମିତିକି ସେ ତାଙ୍କ ମୁକୁଟକୁ ଉତାରି ଦେଇ ଟିକିଏ ଆରାମ କରି 
ପାରିବେ ... ଧନ୍ୟବାଦ | 


କିଭଳି ଉତ୍‌ସବ, କାହିଁକି ଉତ୍ସବ, ସେ ବିଷୟରେ ସେ ମୁଣ୍ଡ ପୂରେଇବାକୁ ଚାହାଁନ୍ତି 
ନାହିଁ । ତେବେ ସେ ଲକ୍ଷ୍ୟ କରନ୍ତି ଯେ ସୁଶୀ ସାଂଗକୁ କେବଳ ତା'ର ସେଇ ‘ପୁଅବୋହୂ' 
ନାହାଁନ୍ତି କେତେବେଳେ ଖାଲି ବୋହୂ ତ କେତେବେଳେ ଦି' ଜଣଯାକ, ରାଜ୍‌ ବି' ତାଙ୍କ 
ଗହଣରେ ଅଛି । କବାଟ କିଳି ତା” ରୁମ୍‌ରେ ବସି ରହି ନାହିଁ, ଏକୁଟିଆ ହୋଇ । ରାଜ୍‌ 
ହସୁଛି ! ହସୁଛି ଆଗଭଳି ବିଭୋର ହୋଇ, ଠିକ୍‌ ତା ମାଆ ପରି । ଖାଲି ସେତିକି ନୁହେଁ, 
ରାଜ୍‌ କ୍ୟାରମ୍‌ ଖେଳୁଛି କୋଉ ଗୋଟାଏ ଟୋକା ସାଂଗରେ, ସୂରେଶର ଫ୍ରେଶ୍‌ ହେବ 
ପରା । ଏବଂ ଆନଂଦିତ ହେବା ସଂଗେ ସଂଗେ ସେ କାବା ହେଲେ ଯେତେବେଳେ ତାଙ୍କ 
କାନରେ ବାଜିଲା ଡଗି ତାବ୍ଲାର ଧୂମକ-ଧୁମ୍‌ । ରାଜ୍‌ ତବଲା ବଜଉଛି | କୋଉ ଅଳଂଧୁ 
ଅଂଧାର ଭିତରୁ ଉଦ୍ଧାର ହୋଇ ଆସିଛି ତା” ପିଲାଦିନର ସେଇ ତବ୍ଲା, ଆଉ ସେ ଖେଳୁଛି 
ତାକୁ ନେଇ | ସେଇଠି ତାଙ୍କ ମନରେ ଆସେ ଯେ ସେଦିନର ସେଇ କାଳ ରାତିଟା ପ୍ରକୃତରେ 
ଯାଇଛି ଖତମ୍‌ ହୋଇ, ତାଙ୍କ ପୁଅ ସତସତିକା ଫେରି ଆସିଛି ସବୁଦିନ ପାଇଁ, ଏବଂ 
ଆନଂଦନ୍‌ଙ୍କୁ କୁହା ହେଉଛି ( ଅଦୃଷ୍ଟ କହୁଛି, ଭାର୍ଗବ୍ଜୀ କହୁଛନ୍ତି ) ତାଙ୍କ 'କାମ'ରେ ଆହୁରି 
ଲାଗିପଡ଼ିବାକୁ, ଯେମିତିକି ସେ ଆହୁରି ଉଂଚକୁ ଉଠିବେ ଏବଂ ଏଇ ଦେଶକୁ ଉଠେଇବେ । 


୮୪ /କିଶୋରୀ ଚରଣ ଦାସ 


ତହୁଁ ସେ ଯେଉଁ ଧନ୍ୟବାଦ ଦିଅନ୍ତି ଭଗବାନଙ୍କୁ ତଥା ସୁଶୀଲାଙ୍କ ସଂସାରକୁ, ସେଥ୍୍‌ରେ 
କୃତଜ୍ଞତା ଖୁଂଦି ହୋଇଯାଏ ! 

ତବ୍‌ଲା ବି'ବଜଉନଛି ସେଇ ଟୋକା ସାଂଗରେ ବସି । ଇଏ ତା'କୁ ଶିଖଉଛି କିଂବା 
ସିଏ ତା'କୁ ଶିଖଉଛି । ସେଇଠି କୌତୁହଳ ଦମନ କରି ନ ପାରି ସେ ଥରେ ରସିକତା 
କଲେ ସୁଶୀଲାଙ୍କ ସାଂଗରେ 


“ଆଳୁ, ତମର ସେଇ ନୂଆ ଚାମ୍ଚାଟି କିଏ ? ଲମ୍ବା ଲମ୍ବା ବାଳ, ଆଉ ଏମିତି 
ଯୋଡ଼ି ହୋଇ ଯାଇଛି ରାଜ୍‌ ସାଂଗରେ ...” 


ସୁଶୀଲା ହସି ପକେଇଲେ, ଆଉ କହିଲେ, ˆ ଆରେ, ତମେ ଜାଣିନ! ତା'କୁ ? 
ଜାଣିବ କେମିତି, ତମେ କୋଉ ଅଛ ଆମର ଏଇ ପୂଥ୍ବୀରେ ? ... ଶୁଣ, ତା ନାଆଁ 
ନୟନ ମହାନ୍ତି, ସୁରେଶର ଗୋଟାଏ ଭଲ ସାଂଗ, ତାଙ୍କ ଘରଲୋକ କହିଲେ ଚଳେ । 
ଆଉ ଜାଣିଛ ? ସେ ସେଠିକାର ଜଣେ ପ୍ରସିଦ୍ଧ ତବଲ୍‌୍ଚୀ । ଭଲ ଗୀତ ବି' ବୋଲେ, କିଂତୁ 
ନାଆଁ କରିଛି ତବ୍‌ଲା ବଜାଇବାରେ ... 


( ସେଇଠି ଉତ୍ସାହର ପାରାକୁ ଆଉ ଟିକିଏ ବଢ଼େଇ ଦେଇ, ଏବଂ ସ୍ବାମୀଙ୍କର 
ଅନୁରାଗୀ ମନୋଭାବରୁ ବଳ ପାଇଲା ପରି ) ତମକୁ କହି ନାହିଁ ଗୋଟାଏ କଥା । ରାଜ୍‌ର 
ମନ ହେଉଛି ତା'ଠୁ ତବ୍ଲା ଶିଖ୍ବ । ରୀତିମତ କୋଚିଂଗ୍‌ ପାଇଲା ପରି । ମନେ ପଡ଼ୁଛି, 
ସେ ଯେତେବେଳେ ପିଲା ହୋଇଥଲା ... ?”? 

ଆନଂଦନ୍‌ଙ୍କର ଧୈର୍ଯ୍ୟ ନ ଥୁଲା ସ୍ତୀଙ୍କଠାରୁ ଗୋଟାଏ ରାମାୟଣ ଶୁଣିବେ 
ଏଇକ୍ଷଣି, ଅତୀତର ସେଇ ସ୍ଵର୍ଣ୍ଣଯୁଗ ନେଇ । ତେଣୁ ସେ ତାଙ୍କ କଥାକୁ ଅଧାରୁ କାଟି 
ଦେଇ କହିଲେ, “ ‘ଠିକ୍‌ ଅଛି । ଶିଖୁ ଯାହା ଶିଖ୍ବ, ବସିବାଠାରୁ କାଶିବା ଭଲ | କିଂତୁ ଏଇ 
ଟୋକା କଂଣ ଦିଲ୍ଲୀରେ ଅଛି ? ନା ଆସିଛି କୋଉ କାମରେ ?”? 

ଧନ୍ୟବାଦ । ସୁଶୀଲାଙ୍କୁ ସୁଯୋଗ ମିଳିଲା କହିବା ପାଇଁ, ଯାହା ସେ କହିବେ 
କହିବେ ବୋଲି ହେଉଥ୍‌ଲେ କେତେଦିନ ହେଲା, କିଂତୁ କହିପାରୁ ନ ଅଲେ ସ୍ବାମୀଙ୍କର 
ଚିନ୍ତାଗ୍ରସ୍ତ ଚେହେରାକୁ ଖାତିର୍‌ କରି | ସେଇଠି ସେ କହିଲେ ବିଚରା” କେଉଁଥୂପାଇଁ ଆସିଛି 


ସ୍ବର୍ଗ ସୀମା /୮୫ 


ଦିଲ୍ଲୀକୁ । ଆସିଛି ଓଡ଼ିଶାର ଜଣେ ବିଶିଷ୍ଟ ନୃତ୍ୟଶିଳ୍ପୀ ମଂଜୃଶ୍ରୀ ମହାପାତ୍ରର ନ୍ୟାଯ୍ୟ ଦାବି 
ହାସଲ କରିବା ପାଇଁ । ଓଡ଼ିଶୀ ନାଚରେ ଅଦ୍ବିତୀୟ ସେଇ ଝିଅ, ବଡବଡ଼ିଆ କେତେଜଣ 
ଦରବ୍ରଢ଼ୀମାନଙ୍କୁ ଛାଡ଼ିଦେଲେ । ହେଲେ ଯେଉଁ ଇଣ୍ଟର୍‌ନ୍ୟାସନାଲ୍‌ କଲ୍ଚରାଲ୍‌ ଫେଷିଭାଲ୍‌ 
ହେବାର ଅଛି ଷ୍ଟକ୍‌ ହୋମ୍‌ରେ, ଏବଂ ଜଣେ ଓଡ଼ିଶୀ ନୃତ୍ୟଶିନଳ୍ପୀଙ୍କୁ ବଛାଯିବ ସେଥ୍ପାଇଁ, 
ସେଠିକି ସେ ଯାଇପାରୁ ନାହିଁ । ମାନେ କଲ୍‌ଚର୍‌ ଡିପାର୍ଟମେଣ୍ଟ୍‌ରେ କେହି ନାଆଁ ଧରୁନାହାନ୍ତି 
ତା'ର । କେହି ହେଲେ ଆଖ୍‌ ପକଉନାହାନ୍ତି ତା'ର ଦରଖାସ୍ତ ଉପରେ । କିଂତୁ ତମେ ଦେଖୁବ 
କେତେ କ'ଣ ମେଡାଲ୍‌ ଆଉ ସାର୍ଟିଫିକେଟ୍‌ ସେ ପାଇଛି ତା ନାଚ ପାଇଁ । ତା'ର ଗୋଟାଏ 
ଲମ୍ବା ଇସ୍ତାହାର ଅଛି ନୟନ ପାଖରେ | ଆଉ ସେ ଦିନଯାକ ଲାଗିଛି ତା' କାମରେ | ପୁଣି 
କେତେ ସାର୍ଟିଫିକେଟ୍‌ ଯୋଗାଡ଼ କରି ଆଣିବ, ଏଠିକାର ବଡ଼ ବଡ଼ ନାଚ ଇନ୍ଷ୍ଟିଚିଉଟ୍‌ରୁ, 
ସେଇଠି ପୁଣି ଦେଖାକରିବ କଲ୍ଚର୍‌ ଡିପାର୍ଟ୍‌ମେଣ୍ଟର ବାବୁ ଆଉ ହାକିମମାନଙ୍କ ସାଂଗରେ, 
ଦରକାର ହେଲେ ମଂତ୍ରୀଙ୍କ ସାଂଗରେ ... (ସେଇଠୁ ଟିକିଏ ହସିଦେଇ, ସଚୋଟ ସ୍ବାମୀଙ୍କୁ 
ଛିଗୁଲେଇଲା ପରି ) ମୋଟା ହାତଗୁଂଜା ଦେବାକୁ ବି ପ୍ରସ୍ତୁତ ଅଛି, କିଂତୁ ସେ ଦିଲ୍ଲୀରୁ 
ଫେରିବ ନାହିଁ, ମଂଜୃଶ୍ରୀର ଦାବି ପୂରଣ ନ ହେବା ଯାଏଁ ... ଆଉ ଜାଣିଛ ସେଇ ମଂକୃଶ୍ରୀଟି 
କିଏ ?” 


ଆନଂଦନ୍‌ ଅପେକ୍ଷା କଲେ ପୁଣି ଶୁଣିବେ କେଉଁ ଚମକପ୍ରଦ ସଂବାଦ । 

“ “ସିଏ ହେଉଛି ଆମ ସୁରେଶର ଭଉଣୀ । ନିଜ ଭଉଣୀ । ମିନୁର ନଣଂଦ । 

“ଲ୍ରିଚତୁ ... କିଂତୁ ନୟନ ... ସିଏ ଏତେ ଲାଗି ପଡ଼ିଛି କାହିଁକି ? 

ସ୍ବାମୀଙ୍କ ବିସ୍ଟୟକୁ ତଥା ତାଙ୍କର ପ୍ରୌଢ଼ତ୍ସକୁ ଏଭଳି ଏକ ଅଙ୍ଗଟହାସ୍ୟ ଶୁଣାଇଲେ 
ସୁଶୀଲା ଆନଂଦନ୍‌, ପରିହାସର ପାଲ ମେଲି ଦେଇ, ଏବଂ ଅନେକଦିନ ପରେ ଗୋଟାଏ 


ବିଶିଷ୍ଟ ରସକୁ ଆସ୍ଵାଦନ କଲା ପରି, ଯେ କୌଣସି ସ୍ଵାମୀ ତା'କୁ ଆଡ଼େଇ ଦେଇ ପାରିବ 
ନାହିଁ ସହଜେ । କହିଲେ, ହସ ଥମିଗଲା ପରେ ¬ 


“ପ୍ରେମ ! ବୁଝିଲ ବଡ଼ସାହେବ ? ନା ଏକ୍ଦମ୍‌ ଭୁଲିଗଲଣି ଯେ ସେମିତି ଗୋଟାଏ 
ଜିନିଷ ଅଛି ଆମ ପୃଥ୍ବୀରେ ?”? 


୮ ୬ /କିଶୋରୀ ଚରଣ ଦାସ 


ପରିହାସର ତାଛଚଥିଲ୍ୟଭାବ ତାଙ୍କ ମର୍ମକୁ ବିଂଧ୍ଲା ଅଳ୍ରବହୁତ ? ପ୍ରେମ ନାମକ 
ଗୋଟାଏ ଭଲ ଜିନିଷ, ମିଠା ଜିନିଷ ପ୍ରକୃତରେ ଅଛି ଆମ ପୃଥ୍ବୀରେ, ତାହା ଯେତେ 
ଅବାସ୍ତବ ହେଉ ପଛେ, ଏବଂ ତା'କୁ ପ୍ରୋତ୍ସାହନ ଦେବା ଉଚିତ ବୋଲି ତାଙ୍କର ମନେ 
ହେଲା ? ଯାହାହେଉ ଡକୃର୍‌ ଆନଂଦନ୍‌ ମୁଣ୍ଡ ଟୁଂଗାରିଲେ । କୈଳାସପତି ପ୍ରସନ୍ ହେଲା 
ପରି । ଏବଂ ସୁଶୀଲା ବୁଝିଲେ ଯେ ଏଥର ସେ କିଛି କରିବେ ଏ ବିଷୟରେ । ଅବଶ୍ୟ 
କରିବେ, ତାଙ୍କ ବଂଧୁଙ୍କ ଜରିଆରେ । 


କିଂତୁ ପ୍ରଥମେ ସେ ମଂଜୂଶ୍ରୀ ମହାପାତ୍ରର ବାୟୋ-ଡେଟା ଏବଂ ତା'କୁ ମିଳିଥୁବା 
ସମସ୍ତ ମାନପତ୍ର, ପୁରସ୍କାର ଇତ୍ୟାଦିର ଇସ୍ତାହାରକୁ ପଢ଼ିଲେ ମନ ଦେଇ । ପତ୍ନୀଙ୍କଠାରୁ 
ପଚାରି ବୃଝିଲେ ଯେ ନୟନ କେବନ ତା” ଦିଲ୍ଲୀଯାତ୍ରାର ଉଦ୍ଦେଶ୍ୟ ବଖାଣିଛି ତାଙ୍କୁ, କହିନାହି 
ଯେ ଦୟାକରି ଆପଣଙ୍କ ପ୍ରଭାବଶାଳୀ ସ୍ବାମୀଙ୍କୁ ଟିକିଏ କୁହନ୍ତୁ କିଛି ଚେଷ୍ଟା କରିବେ ସେହି 
ଉଦ୍ଦେଶ୍ୟକୁ ସବଳ କରିବା ଲାଗି । ଏବଂ ସୁରେଶ ଓ ତା” ସ୍ତ୍ରୀଙ୍କୁ ଧନ୍ୟବାଦ ଦେବା କଥା 
ଯେ ଆମ ସହିତ ଏତେ ଘନିଷ୍ଠ ହେବା ସତ୍ତ୍ଵେ ସେମାନେ ଏ ବିଷୟରେ ଉଁ କି ଟୁ କହିନାହାନ୍ତି 
ତାଙ୍କ ଆଣ୍ଟିଙ୍କୁ । ଆଣ୍ଟି ପ୍ରକାରାନ୍ତରେ ଗୋଟାଏ ସୁପାରିଶ କରୁଛନ୍ତି ସେମାନଙ୍କ ତରଫରୁ, 
ସେକଥା ଭିନ୍ନ 

ନା, ୟାକୁ କୁହାବୋଲା କି ଧରାଧରି କୁହାଯିବ ନାହିଁ । ଜି. କେ. ଆନଂଦନ୍‌ 
କେବେହେଲେ ସେହି ଦୁର୍ନୀତିକୁ ପ୍ରଶ୍ରୟ ଦେଇ ନାହିଁ ତା' ଜୀବନରେ କି ଦେବ ନାହିଁ । 
କିଂତୁ କଥା ହେଉଛି ଯେ ମଂବୃଶ୍ରୀ ମହାପାତ୍ର ପରି ସୁଯୋଗ୍ୟ ନୃତ୍ୟଶିଳ୍ପୀକୁ ଯଦି ବଛା ନ 
ଯାଏ ସେଇ ଫେଷ୍ଟିଭାଲ୍‌ ପାଇଁ, ତା” ଅନ୍ୟାୟ ହେବ । ଘୋର ଅନ୍ୟାୟ । ଅବଶ୍ୟ ତା ଠାରୁ 
ଯୋଗ୍ୟ ଯଦି ଆଉ କେହି ନ ଥାଆନ୍ତି । ଓ-କେ, ମୁଁ କହିବି ଚୌଧୁରୀକୁ । ଇଏ ହେଉଛି 
ତା'ରି ଡିପାର୍ଟ୍ମେଣ୍ଟ । ଆଉ ସିଏ କହୁଥିଲା ଯେ ନୂଆ ମଂତ୍ରୀଙ୍କର ଅଗାଧ ଆସ୍ଥା ତା' 
ଉପରେ । ଯେତେକ ବଡ଼ ବଡ଼ ନିଷ୍ପତ୍ତିର ଦାୟିତ୍ଵ ଛାଡ଼ି ଦେଇଛି ତା'ହାତକୁ । ଅତଏବ 
ତା'କୁ ଗୋଟାଏ ଫୋନ୍‌ କରାଯାଉ । 


ଏଇ ଥୁଲା ଡକୃର୍‌ ଜି. କେ. ଆନଂଦନ୍‌, ଆଇ. ଏ. ଏସ୍‌.ଙ୍କ ଠାରୁ ଶ୍ରୀ ବି. ବି. ଦେବ୍‌ 
ଚୌଧୁରୀ, ଆଇ. ଏ. ଏସ୍‌.ଙ୍କ ପାଖକୁ ଆସିଥ୍‌ବା ଅଭୂତପୂର୍ବ ଅନୁରୋଧର ପଛ କଥା | 


ସ୍ଵର୍ଗ ସୀମା/୮ ୭ 


Xx X X 

ବିନୟବାବୁ ଶୁଣିଗଲେ ଗୁରୁଜୀ ଯାହା କହୁଛନ୍ତି । ମଧ୍ୟ ପଢ଼ିଲେ ମଂଜୃଶ୍ରୀ 
ମହାପାତ୍ରର ବାୟୋ -ଡେଟା ତଥା ତା'କୁ ମିଳିଥୁବା ସମ୍ମାନ-ପୂରସ୍କାରର ବିରାଟ ଇସ୍ତାହାର । 
ସେଇଠୁ ମୁଣ୍ଡ ଟେକିଲେ, ଏବଂ ଆଖ୍‌ ବୁଜିଲେ । ଉଚିତରୁ ଅନେକ ସମୟ ଯାଏଁ ଆଖ୍‌ ବ୍ରଜି 
ରହିଲେ । 


ତା ଭିତରେ ଡଃ ଆନଂଦନ୍‌ ତା'ଙ୍କୁ ପୁଣି ଚେତାଇଦେଲେ, ˆ ଅବଶ୍ୟ ତା'ଠାରୁ 
ଯଦି ଅଧ୍କ ଯୋଗ୍ୟ କେହି ଥ୍‌ବେ ଏଇ ଓଡ଼ିଶୀ ନାଚରେ, ଆପଣଙ୍କ ନିଜ ବିଚାରରେ, ସେ 
କଥା ଭିନ୍ନ ।” ” ହେଲେ ବିନୟବାବୃ ତାଙ୍କ କଥା ଶୁଣୁଛନ୍ତି ବୋଲି ମନେ ହେଲା ନାହିଁ । 


ଆଖ୍‌ ଖୋଲିଲା ପରେ ସେ ଭଷତ୍‌ ହସି ଦେଇ କହିଲେ, ˆ ‘ଭେରୀ ଜେଲ୍‌, ଆଇ 
ଉଇଲ୍‌ ସି !” 

... ଆଇ ଉଇଲ୍‌ ସି, ମାନେ ମୁଁ ଦେଖ୍ବି କ'ଣ କରାଯାଇପାରେ ? ଏଇଆ ସେ 
କହିଲା ମୋତେ, ଏଇ ଅପାରଗ, ଆସ୍ଥାହୀନ, ନିଷ୍ଠାହୀନ ଅଣ - ଅଫିସର୍‌ ଖଣ୍ଡକ ? କଣ 
ମୋରିଠାରୁ ଶିଖ୍ଥ୍ବା ପାଠ ଦେଖେଇ ହେଉଛି ମୋତେ ? ଯେ ସେ ବି' ଗୋଟାଏ ହାକିମ, 
ଏବଂ ତା' କୁ ଜଣା ନିରପେକ୍ଷତା କାହାକୁ କୁହନ୍ତି ? ... ' ଗୁରୁଜୀ” ବୋଲାଉଥ୍ବା ଡଃ ଆନଂଦନ୍‌ 
ଅପମାନ ବୋଧ କଲେ, ଏବଂ ତାଙ୍କୁ ରାଗ ଲାଗିଲା ବୋଲି କହିଲେ ଅତ୍ୟୁକ୍ତି ହେବ ନାହିଁ । 
ଜିଂତୂ ତାଙ୍କର ଜାଣିବା ଉପାୟ ନ ଥୁଲା ଯେ ସେଭଳି କୌଣସି ଅଫିସରି ମିଳାଜ କି ବଡ଼ପଣ 
ଦେଖାଇବାକୁ ଚାହୁଁ ନଥ୍ଲେ ବିନୟବାବୁ । ଆଖ୍‌ ବୁଜିବା ଅବସ୍ଥାରେ ସେ ଆଉ ଜଣକର 
ରୂପଶ୍ରୀକୁ ଅନୁମାନ କରୁଥ୍‌ଲେ, ଯାହା ସାଂଗରେ ତାଙ୍କର ଆପଏଣ୍ଟୁମେଣ୍ଟ୍‌ ଥୁଲା ଆଜି 
ସକାଳେ, ହେଲେ ଘୁଂଚିଯାଇଛି ଆସନ୍ତା ଗୁରୁବାରକୁ । ଯାହାକୁ ଶାସ୍ତି ଦେବା ବିଧେୟ, 
କିଂତୂ ତା'ର ନକ୍ସାଟା ସ୍ଥିର କରାଯାଇ ନାହିଁ ଏତେବେଳଯାଏଁ । କାରଣ ସେ ବିଷୟରେ 
ଟିକିଏ ଭାବିବାକୁ ପଡ଼ିବ । ଯେମିତିକି ନକ୍‌ସାଟା ଖାଲି ଆଂକି ହୋଇ ଯିବ ନାହିଁ, ଖୋଳି 
ହୋଇ ରହିଯିବ ତା'ର ବିପୂଳ ବକ୍ଷଦେଶରେ । ତା'ର ମଲାଯାଏଁ । ଯାହାହେଉ ତା'ର 
ରୂପରେଖାକୁ ଠିକଣା ନ କରିବା ଯାଏଁ ମୁଁ କ'ଣ ଭଲା କହିବି ଗୁରୁଜୀଙ୍କ ? 


୮୮ /କଶୋରୀ ଚରଣ ଦାସ 


କହିବା ବାହୁଲ୍ୟ ଯେ ଡକୃର୍‌ ଆନଂଦନ୍‌ ତାଙ୍କ କ୍ରୋଧକୁ ଯଥାଶୀଘ୍ର ଠେଲି ଦେଇ 
ପାରିଲେ ରସାତଳକୁ, ଯାହା ତାଙ୍କଠୁ ଆଶା କରାଯାଏ । ଯେହେତୁ ରାଗିବା ତାଙ୍କ 
ସ୍ଵଭାବବିରୂଦ୍ଧ । ... ନା ! କେହି ମୋତେ ମୋ ଲାଇନ୍‌ରୁ ବିଚ୍ୟୁତ କରି ପାରିବେ ନାହିଁ। 
ତା” ଛଡ଼ା ଭୂଲିଯିବାକୁ ହେବ ନାହିଁ ଯେ ଦେଶ, ସରକାର ଓ ରାଜନୀତିର ଯେଉଁ ପରିସ୍ଥିତି 
ଏଇକ୍ଷଣି, ଏବଂ ତା କୁ ନେଇ ଯେଉଁ ମହା ଦାୟିତୃ ତୁଲେଇବାକୁ ପଡ଼ୁଛି ମୋତେ, ସେଥୂରେ 
କେଉଁ ବଂଧୁକୁ ହାତଛଡ଼ା କରିବା ଉଚିତ ନୁହେଁ । ଆଉ ଏଇ ଅଧମ ଲୋକଟା ମୋର ବଂଧୁ 
ନୁହେଁକି ? 

ହେଲେ ସାଧୁ ସାବଧାନ । କୋଉ ବଂଧୂ ମୋ ନିରପେକ୍ଷତାର ବାଟ ଓଗାଳି ପାରିବ 
ନାହିଁ । ନେଭର୍‌ ! 


(୬) 
ଦିଲ୍ଲୀରେ ଏକ ମନୋରମ ଶାରଦୀୟ ସକାଳ । ସ୍ଥାନ, ଇଶ୍ତିଆ ଗେଟ୍‌ । 


ସୁରେଶର ଖୁଆଲ୍‌ ନାହିଁ ସେ ଏତେ ଆଗେଇ ଆସିଲାଣି ! କେତେ ପଛରେ ପଡ଼ି 
ରହିଛନ୍ତି ସେମାନେ, ମିନୁ ଏବଂ ନୟନ | ସେହେତୁ ସେ ଏକ ପ୍ରସାରିତ ହସ ହସିଲା । 
ଏବଂ ତାହା କ୍ରମଶଃ ସୁଦୃଶ୍ୟ ହେଲା ପାଖେଇ ଆସୁଥ୍‌ବା ସହଯାତ୍ରୀମାନଙ୍କୁ | 

“ହୁ, ତମକୁ ହସ ଲାଗୁଛି !'  , ମିନୁ ପ୍ରତିବାଦ କରି କହିଲା ‘ଆମ ପାଦ ପଛକେ 
ବଥେୈଇଲାଣି କାହିରେ କଅଣ । ନାଇଁ ଚାଲ ବସିବା କେଉଁଠି । ତା'ପରେ ଦେଖ୍ବା କୁଆଡ଼େ 
ଯିବା । ନୟନବାବ୍ରଙ୍କୁ ଆଉ କଣ ସବୁ ଦେଖେଇବାକୁ ଅଛି ତମ ପ୍ରୋଗ୍ରାମ୍‌ରେ, କହିଲ ? ? 


ପ୍ରଶ୍ନର ଉତ୍ତର ମିଳିଲା ନାହିଁ । ହେଲେ ମିନୁର କଥା ରହିଲା । ତିନିଙ୍କି ତିନିହେଁ 
ଲନ୍‌ରେ ବସିଲେ ପାଖାପାଖ୍‌ ହୋଇ । ଦୃଷ୍ଟିପଥରେ ରାଷ୍ଟ୍ରପତି ଭବନ ଏବଂ ତା'ର 
ଦୂଇପାଖକୁ ତା'ର ସୁଦୀର୍ଘ ଦୁଇଟି ବାହୁ, କେଂଦ ମଂତରଣାଳୟର ନର୍ଥବୁକ୍‌ ଓ ସାଉଥୁ୍‌ବୁକ୍‌ । 


ସୂରେଶର ପ୍ରସାରିତ ହସ ଲିଭିଗଲା ପରେ ମଧ୍ୟ ନୟନର ମଂଦମଧୁୂର ହସ 
ଲିଭି ନ ଥୁଲା । ... ଧନ୍ୟ କହିବ ଆମ ସୁରଭାଇଙ୍କୁ ! 


ସ୍ଵର୍ଗ ସୀମା /୮୯ 


ଏବଂ ତା'ର କାରଣ ହେଉଛି ତାଙ୍କର ସେଇ ଅନବଦ୍ୟ ପ୍ରସାରିତ ହସ । ମୁକୂଳା 
ଏବଂ ଅମଳିନ, ଏଇ ସକାଳ ଭଳି । ଯାହା ବ୍ୟତିବ୍ୟସ୍ତ କରିଦିଏ ମଣିଷକୁ, ହେଲେ ରାଗି 
ହୁଏ ନାହିଁ ଲୋକଟା ଉପରେ । ରାଗିବ କେମିତି କହୁନ ? ସେ କଣ ତମକୁ ଥଟ୍ଟା କରୁଛନ୍ତି 
ଯେ ତମେ ଥୂରିଗୋଡ଼ିଆ ଦି'ଟା ଚାଲିପାରୁନ ମୋ ସାଂଗରେ ? ନା, ଛିଗୁଲେଇବା ତାଙ୍କ 
ଜାତକରେ ନାହିଁ । ଏମିତି ସେ ହସନ୍ତି, ଚଟକା ଗୋରା ମୁହଁରେ ଗୋଟାଏ ଲମ୍ବା ଚଉଡ଼ା 
ହସ, କିଛି ଗୋଟାଏ ତଥାକଥ୍ତ କଉତୁକିଆ ଘଟଣା ଘଟିବାର ଦେଖୁଲେ | ଫୁଟ୍‌ବଲ୍‌ 
ପଡ଼ିଆରେ ଯେତେବେଳେ ନିଜେ କଚଡ଼ାଏ ଖାଆନ୍ତି, ସେ ଉଠିପଡ଼ି ହସନ୍ତି ଏମିତି 
ଜନମାନବକୁ ଚାହିଁ । ଆଉ କିଏ କଚଡ଼ାଏ ଖାଇଲେ ମଧ୍ଯ ଠିକ୍‌ ସେମିତିକା ହସ । ଅର୍ଥାତ୍‌ 
— ଆଃ, କି ବିଚିତ୍ର କଥା ! ଆଶାତୀତ ବିଜୟରେ ହସ । ମଧ୍ୟ ଅପ୍ରତ୍ୟାଶିତ ପରାଜୟ 
ଘଟିଲେ । 


ଆଛ୍ଛା ? ତମେ ଆସିଚ ମଂଜୂର ଷ୍ଟକ୍‌ହୋମ୍‌ ଯିବା ବିଷୟରେ ବୃଝିବା ପାଇଁ ? 
ଭଲ। ସେଇଠି ସେମିତିକା ହସ । ମୁଁ ତମକୁ ଜାଣିଛି ବୋଲି ସୁରଭାଇ, ନହେଲେ ମୁଁ ରାଗି 
କରି ପାଟି ଫିଟେଇ ନ ଥାଆନ୍ତି ତମ ସାଂଗରେ । ଯେ ତମେ ଭାବୂଛ ମୁଁ ଗୋଟାଏ ନିହାତି 
ବୋକା ଲୋକ, ନ ହେଲେ ଦିଲ୍ଲୀକୁ ଧାଇଁ ଆସି ନ ଥାଆନ୍ତି ଏଭଳି ଗୋଟାଏ କାମ କରିବା 
ପାଇଁ । ସତେକି ୟା ଠୁ ବଳି କଉତୁକିଆ ଘଟଣା ଆଉ କିଛି ନାହିଁ ! କିଂତୁ ମୁଁ ବୋଲି ¬ 
ଛାଡ଼, ମୁଁ ତମକୁ କ୍ଷମା କରି ଦେଉଛି, ଖାସ୍‌ ମିନୁଭାଉଜଙ୍କ ଖାତିର୍‌ରେ ବୁଝିଲ ? କାହିଁକିନା 
ସେ ତମକୁ ପୂଜା କରନ୍ତି ... 


ନୟନର ହଠାତ୍‌ ମନକୁ ଆସିଲା ଯେ ମଂଜୁ ସେମିତି ନୁହେଁ । ମଂଜୁ ମୋତେ 
କେବେହେଲେ ପୂଜା କରିବ ନାହିଁ । କିଂତୁ ... କିଂତୁ ... ସେ ମୋତେ ପୂରାପୂରି ଅଧ୍କାର 
କରିବ, ଜାବୃଡ଼ି ଧରିବ, ଆଉ ତା'ର ସେଇ ଯୋଉ ଜଳିଲା ଚାହାଣି ନା” , ସିଏ କ'ଣ କିଛି 
ବାକୀ ରଖ୍ବ ମୋର ? ଆରେ, ମୁଁ ତ ସେଇଆ ଚାହେଁ ! ହେଲେ ପ୍ରଥମ କଥା ମଂଜୁ କ'ଣ 
ସତରେ ମୋତେ ଭଲପାଏ ସେମିତି, ଆଉ ମୋତେ ବାହା ହେବାକୁ ଚାହେଁ ? ... ସେଇଠୁ 
ତା'ର ମନେ ହେଲା ଯେ ତାର ପ୍ରକୃତରେ ରାଗିବା ଉଚିତ ଏଇ ସୁରଭାଇ ଉପରେ । 
ଭଉଣୀ ପାଇଁ ସେ କିଛି ହେଲେ ସାହାଯ୍ୟ କରିନାହିଁ ମୋତେ । ଖାଲି ସେଇ ଅଭିଲା ହସଖଣ୍ଡକ 
ଛାଡ଼ି ଦେଇଛି ଯେତେବେଳେ ମୁଁ କୌଣସି ପ୍ରସ୍ତାବ କରେ ସେ ବିଷୟରେ । ଏନି, ମୁଁ 


୯ ୦ /କିଶୋରୀ ଚରଣ ଦାସ 


ମୋର କରିବି ଯାହା କରିବା କଥା । ଏବଂ ମୁଁ ସଫଳକାମ ହୋଇ ଫେରିବି ମଂଜୁ ପାଖକୁ । 
ଆଉ ସୂରଭାଇ, ମୁଁ ଯେତେବେଳେ ବାହା ହେବି ନା ତମ ଭଉଣୀକୁ, ଦେଖ୍ବ ମୁଁ ମୋର 
ଗୋଟିଏ ବୋଲି ଶଳା, ହେଲା ଏବେ ବଡ଼ଶଳା ମହୋଦୟଙ୍କୁ କେତେ ହଇରାଣ କରିବି ! 


ସୂରଭାଇଙ୍କ ପ୍ରତି ଆସୁଥ୍‌ବା ‘ଉଚିତ? ରାଗ ପୁଣି ପାଣି ଫାଟି ଗଲା, ସତେକି 
ପ୍ରକୃତରେ ମଂଜୁ ପ୍ରତି ତା'ର ଯେଉଁ ଦାୟିତ୍ଵ ରହିଛି, ସେଥର ଗାରିମା ଏବଂ କ୍ଲେଶ କେବଳ 
ନୟନ ମହାନ୍ତିର, ଏବଂ ସେଇ ତା” କୁ ନିଭେଇବ | ସେଇଠୁ ସେ ମନେ ମନେ ଚିଡ଼େଇଲା 
ସୁରେଶକୁ, ତା'ର ଭାବୀ ଶ୍ୟାଳକ ହିସାବରେ — ମିନୁ ଭାଉଜଙ୍କ ପରି ଏଭଳି ସୁଂଦରୀ 
ସ୍ତ୍ରୀଟିଏ ପାଇଛ, ଆଉ ଅନାୟାସରେ ଏତେ ଭଲପାଇବା ହାସଲ କରି ନେଇଛ ତାଙ୍କଠାରୁ, 
ଅଥଚ ପିଲାଟିଏ ଆଣି ଦେଇ ପାରିଲ ନାହିଁ ତାଙ୍କ କୋଳକୁ, ଆଜିଯାଏଁ ? ଇଉସ୍ଲେସ୍‌ ! 


ଥକା ମେଣ୍ଟାଇବା ଲାଗି କିଛି ସମୟ ଚୁପ୍ଚାପ୍‌ ବସି ରହଲେ ସେମାନେ । ଏବଂ 
ନୟନ ଏହିପ୍ରକାର ଅଧ୍କାର ଜମଉଥ୍‌ଲା ତା'ର ଭାବୀ ଶ୍ୟାଳକ ଉପରେ, ତା'ର ସ୍କିତହାସକୁ 
ବଂଚେଇ ରଖ୍‌ ଅନେକ ସମୟ ଯାଏଁ । କିଂତୁ କ୍ରମଶଃ ତା'ର ଦୃଷ୍ଟିପଥକୁ ଆକ୍ରମଣ କଲା 
ଦିଗ୍ବଳୟକୁ ମାଡ଼ି ବସିଥ୍ବା ସେଇ ବିରାଟ ସୌଧମାଳା । ଡାହାଣପଟରେ ଥୂ୍ବା ସୌଧର 
ଦି”'ମହଲାରେ ଥ୍ବା କେଉଁ ଗୋଟାଏ ହଲ୍‌ରେ ବସନ୍ତି ସୁରେଶ ମହାପାତ୍ର । ଭାରତ 
ସରକାରଙ୍କ ଅନ୍ୟତମ ଫାଇଲ୍‌ଚଷା କଲମପେଷା କର୍ମଚାରୀ । ଏବଂ ଜିନିଷଟା ନିହାତି 
ଅସଂଗତ ମନେ ହେଲା ତା'କୁ । 


ଇଏ କେମିତି ହେଲା ? ଏଇ ଖେଳୁଆଡ଼, ପରୋପକାରୀ ଓ ସଦାନଂଦ ଲୋକଟିର 
ସଂପର୍କ ଖୋଲା ପବନ ସାଂଗରେ, ପାଣି ଆଉ ଖରା ଆଉ ପତର ସାଂଗରେ, ମୁଭ୍ତଛଂଦ 


ଶିରି ~~ 


ସୁଲୁସୁଲୁ ଶରଶର ସଂଗୀତ ସାଂଗରେ, ଯାହାର ଅନ୍ୟ ନାଆଁ ପ୍ରକୃତି | କିଂତୁ ସେ ବଂଧା 


ot ot 


ପଡ଼ିଚି କା ହିକି ଏଇ ସିମେଣ୍ଟ୍‌କଂକ୍ରିଟର ଯନ୍ତା ଭିତରେ, ଆଉ ଫାଇଲ୍‌ ଚଷୁଛି ? କୋଉଥ୍ପାଇଁ 


~~ em ~~ 


ସେ ଦିଲ୍ଲୀକୁ ଆସିଛି — ଖାସ୍‌ ଏଇ କିରାଣିଗିରି କରିବା ଲାଗି ? 


ନା ଭିତରେ ଭିତରେ ସିଏ ବି ଚାହାନ୍ତି ଗୋଟିଏ ହାକିମ ବନିବେ କେବେହେଲେ, 
ଏବଂ ସେଇ ହେବ ତାଙ୍କ ଜୀବନର ଚରମ ସଫଳତା ? ନା, ସୁରଭାଇ ସେମିତିକା ଲୋକ 
ନୁହଁନ୍ତି । କଦାପି ହୋଇ ନ ଥ୍‌ବେ । 


ସ୍ବର୍ଗ ସୀମା / ୯୧ 


“ “କଅଣ ଦେଖୁଛ ନୟନ ? ଦେଖୁଛ ଆମେ କେଉଁଠି କାମ କରୁ । ଆଉ ଶାସନ 
କରୁ ତମମାନଙ୍କ ଉପରେ ? (ହି... ହିଁ ...) 


“ “ଶାସନ କି ଶୋଷଣ କର, କିଂବା ଚଷୁ କୁଟୁଥାଅ, ଭଗବାନ୍‌ ଜାଣନ୍ତି, କିଂତୁ 
ମୋତେ କଂଣ ଆଶ୍ଚର୍ଯ୍ୟ ଲାଗୁଛି କହିବି, ସୁରଭାଇ ? କିଛି ମନେ କରିବ ନାହିଁ । କିଂତୃ ମୁଁ 
ବୁଝିପାରୂନାହିଁ ତମେ କେମିତି ଆସି ପହୁଂଚିଲ ୟା” ଭିତରକୁ ? ଏଇ ପାରାଭାଡ଼ି ଭିତରକୁ 
ତମ ଭଳିଆ ଗୋଟାଏ ଖେଳୁଆଡ଼, ଯାହାର ସଂପର୍କ ଆକାଶ ଆଉ ଘାସ, ଆଉ ଗୋଟାଏ 
ପେଶ ସାଂଗରେ ...” 

 ଏଇକ୍ଷଣି କଂ ଣ ସେଇ ସଂପର୍କ ତୃଟିଯାଇଚି ବୋଲି ଭାବିଛ ? କିଓ, ମୁଁ ସ୍ପୋର୍ଟସ୍‌ 
କୋଟାରେ ଆସିଛି ପରା ? ? ସୁରେଶ କହିଲା, ଆଶ୍ଚର୍ଯ୍ୟ ହେଲା ପରି । 

“କିଂତୁ ମୋଟ ଉପରେ ଦରକାର କଣ ଥୁଲା ଘରଦ୍ବାର ଛାଡ଼ି ଏତେଦୂର 
ଆସିବାକୁ ? ଆଉ ସକାଳୁ ସଂଜ ଯାଏଁ ... ସତରେ କ”ଣ ଲାଭ ମିଳିଲା ତମକୁ ?”? 


ସେଇଠି ସୁରେଶ କହିଲା ଭଷତ୍‌ ମୁଣ୍ଡ ହଲେଇ । ବୁଝିପାରୁ ନ ଥ୍ବା ସଂସାରଟା 
ଉପରେ ତା'ର ସ୍ଥିର ଚାହାଣିକୁ ଲିପିବଦ୍ଧ କରି — 

“ଏଇ ପ୍ରଥମଥର ପାଇଁ ମୁଁ ଶୁଣୁନାହିଁ ଏଇ ପ୍ରଶ୍ନ । ଆଉ ଯେଉଁ ଭଦ୍ରମହିଳା 
ବସିଛନ୍ତି ଆମ ପାଖରେ, ସିଏ ତ ପଚାରି ପଚାରି ଥକି ଗଲେଣି । ବୋଉ କଥା ଛାଡ଼, 
ତା'ର ତ ଆଉ ସାହସ ହେଉ ନାହିଁ ପଚାରିବା ଲାଗି । ହେଲେ ଗୋଟାଏ କଥା ବୁଝୁନାହାନ୍ତି 
କେହି । ମୋର ବି” କଂ ଣ ଇଚ୍ଛା ହେବ ନାହିଁ ଘରୁ ପଳେଇ ଆସି ଏଇ ଭିନ୍ନ ସଂସାରରେ 
ଟିକିଏ ମଉଜ କରିବା ଲାଗି ? ଦିଲ୍ଲୀକା ସହର୍‌ ଦେଖୋ ...” ” ହସ ଫେରି ଆସିଲା ସୁରେଶର 
ମୁହଁରେ । 

“ବାଜେ କଥା | ଭିନ୍ନ ସଂସାର ମାନେ ଆମ କ୍ୟାପିଟାଲ୍‌ ଭୁବନେଶ୍ବର, ତଥା 
ଯେତେକ ନୌକରବସ୍ତିର ଆଦର୍ଶ, ରୋଲ୍‌ ମଡ଼େଲ୍‌ ...” ' ଏକ ଅସ୍ବାଭାବିକ ଦୃଢ଼ତା ବାରି 
ହୋଇଯାଉଥୂଲା ନୟନର କଣ୍ଠରେ | ଅବଶ୍ୟ ତାଂ କୁ ଅସ୍ଵାଭାବିକ ବୋଲି କୁହାଯିବ ନାହିଁ, 
ଯଦି ନୟନ ମହାନ୍ତିଙ୍କୁ ସୁରେଶ ମହାପାତ୍ରଙ୍କ ଭାବୀ ଭିଣୋଇ ବୋଲି ନ ଭାବି ପ୍ରଥମେ 


୯ ୨ / କିଶୋରୀ ଚରଣ ଦାସ 


ଜଣେ କଳାକାର ବୋଲି ସ୍ଵୀକାର କରାଯାଏ, ଯେ ସହଜେ ନୌକରି ମନୋବୃର୍ତିର 
ବିରୋଧୀ । ହେଲେ ମିନୁ ଚକିତ ହୋଇ ଉଠିଲା । ଘାସ ଛିଶ୍ଡେଇବା ଛାଡ଼ି ଦେଇ ଅନେଇଲା 
ନୟନବାବୂଙ୍କୁ ¬ ଆରେ, ଏମିତି କ'ଣ କହୁଛନ୍ତି ମ ? ନିଜକୁ କଣ ଭାବିଛନ୍ତି କି ? 

ଠିକ୍‌ କହିଛ ନୟନ | ହେଲେ ଇଏ ବି” ଗୋଟାଏ ସଂସାର, ଏବଂ ଭିନ୍ନ । ଯାହା 
ସାଂଗରେ ମୋର ପରିଚୟ ନ ଥୁଲା । ତେଣୁ ଗୋଟାଏ କୌତୂହଳ ଆସିଲା ମନରେ, 
ସୁଯୋଗ ମିଳିଲାରୁ । ଭାବିଲି କ୍ଷତି କଅଣ ? ଆଉ ଫାଇଲ୍‌ କାମ ଭିତରେ ବି' ଯଦି ମୋତେ 
ଖେଳ ମଇଦାନକୁ ଯିବାପାଇଁ ପଡ଼ିବ ବୋଲି କୁହାଯାଉଛି, ଆଉ ମୁଁ ମଝିରେ ମଝିରେ 
ଟିକିଏ ଝଡ଼େଇ ହୋଇ ପାରିବି ସେଠି, ମନଖୁସିରେ ଦି' ତିନିଟା କିକ୍‌ କି ହେଡ୍‌ କରି ପାରିବି, 
ଆଉ ଘାସରେ ଲମ୍ବିଯାଇ ଗୋଟାଏ କୋକାକୋଲା ବୋତଲକୁ ଚୂଚୂମିବାର ଢଂଗ କରି 
ପାରିବି, ତା ହେଲେ ମଂଦ କଅଣ ?”? 


“ “ଆଉ ଅଧ୍କା ଦରକାର ବା କଅଣ ?”” , ମିନୁ କହଲା, ରସିକତା କରି ! ଯେହେତୁ 
ସେ ଭାବିଲା ଯେ ଇଏ ଗୋଟାଏ ପରିହାସର ପାଲା ଚାଲିଛି ଦି ଜଣଙ୍କ ଭିତରେ, ଆଉ 
କିଛି ନୁହେଁ । କିଂତୁ ସୁରେଶର ଆଉ କିଛି କହବାର ଥୁଲା, ଗୋଟାଏ ତଥ୍ୟ ଶୁଣେଇଲା 
ପରି — 

“ସେଇ ହିସାବରେ ମୁଁ ଗୋଟାଏ ଇଉସ୍‌୍ଲେସ୍‌ ଲୋକ, ଯାହାକି ମୋ ପତ୍ନୀ 
ମୋତେ ସବୁବେଳେ କୁହନ୍ତି । (ସେଇଠୁ ପତ୍ନୀ ଘାସ ଖଣ୍ଡେ ଛିଣ୍ଡେଇ ତାଙ୍କ ଉପରକୁ 
ଫିଂଗିବାର ପ୍ରଦର୍ଶନ କଲେ । ଏବଂ ସଂଭାବିତ ଭାବୀ ଭିଣୋଇ ମଧ୍ୟ ମୁଣ୍ଡ ଟୁଂଗାରିଲେ 
ରସଟାକୁ ଉପଭୋଗ କଲା ପରି ) କିଂତୁ ପ୍ରକୃତପକ୍ଷେ ଖେଳୁଆଡ଼ ମାବ୍ରେହି ପିଲା, ତେଣୁ 
ଇଉସ୍‌ଲେସ୍‌ ...” ? ! 

“ଗୁଡ୍‌ । କିଂତୁ ଖେଳୁଆଡ଼ ମହାଶୟ, ଆପଣ ନୂଆ କିଛି ଦେଖ୍ଲେ କି ଏଇ 
ନୂଆ ସଂସାରରେ ?” 


“ “ଦେଖ୍ଲି । ପ୍ରଥମେ ପ୍ରଥମେ ମୋଟେ ଭଲ ଲାଗିଲା ନାହିଁ, ମୁଁ ମାନୁଛି । କିଂତୁ 
ପରେ ଭାବିଲି ଯେ ଗୋଡ଼ହାତ ଭାଂଗି ନ ଗଲେ ଖେଳୁଆଡ଼ ହଟିଯାଏ ନାହିଁ ମଇଦାନ 


ସ୍ଵର୍ଗ ସୀମା /୯୩ 


ଉପରୁ । ଧରିନିଅ ଇଏ ବି” ଗୋଟାଏ ମଇଦାନ୍‌, ଆଉ କେତେ ଅଜବ୍‌ ଅଜବ୍‌ ଖେଳ 
ଚାଲିଛି ଏଠି , ଯାହା ମୁଁ ଦେଖ୍ବାକୁ ଆସିଛି । ହୁଏତ ମୋ ଟାଇପ୍ର ଖେଳ ନୁହେଁ । କହିବାକୁ 
ଗଲେ ବିପଜ୍ଜନକ ଖେଳ । ବିଶେଷତଃ ଆମର ଏଇ ଫାଇଲ୍‌ଖେଳ ଯାହା ଘମାଘୋଟ 
ଚାଲିଥାଏ, ଶହ ଶହ କୋଠାଘରେ ଥ୍ବା ହଜାର ହଜାର ରୁମ୍‌ରେ | କାରଣ ସମସ୍ତେ ଜାଣନ୍ତି 
ଯେ ତା'ର କିଛି ମୂଲ୍ୟ ନାହିଁ । ମୂଲ୍ୟ କେବଳ ପ୍ରଶାସନର ମର୍ଯ୍ୟାଦା ପାଇଁ, ତଥା ଇତିହାସ 
ପାଇଁ, ଯେ ଆମେ ଚିନ୍ତା କଲୁ, ଏତେ ଘଣ୍ଟାଚକଟା କଲୁ, ଏବଂ ଏତେଗୁଡ଼ାଏ ଶବ୍ଦ 
ଖଟେଇଲୁ ଏଇ ବିଷୟରେ । ଠିକ୍‌ ଅଛି, ସେତିକି ହେଲେ ଚଳନ୍ତା । ଖାଲି ଦୁଃଖ ହୁଅନ୍ତା 
ଯେ ଅଯଥାରେ ଗୁଡ଼ାଏ ସମୟ ନଷ୍ଟ ହୋଇଗଲା | କିଂତୃ ଠିକ୍‌ ତା” ନୁହେଁ, ତା'ରି ମାଧ୍ୟମରେ 
ମାଲିକମାନେ, ବ୍ୟୁରୋକ୍ରାଟ ହୁଅନ୍ତୁ କି ମଂତ୍ରୀ, ନିଜ ନିଜର ଠିକଣା ଉଦ୍ଦେଶ୍ୟ ସାଧନ 
କରିବାକୁ ଚାହାଁନ୍ତି । ସେଇଠୁ ଚାଲେ ଶବ୍ଦ କଟାକଟି, ନିୟମ କାନୁନ୍‌ର ଭେଳିକି, ଏବଂ 
ପରସ୍ପର ସହିତ ଛଂଦାଛଂଦି ହେବାର କାରସାଦି, ଯେପରିକି କିଛି ଗୋଟାଏ ଅଘଟଣ 
ଘଟିଲେ କାହାର ଦୋଷ ବୋଲି କହି ହେବ ନାହିଁ ନିଶ୍ଚିତ ଭାବରେ । ଏହାହିଁ ବିପଜନକ । 


mae — 


କାରଣ ଏଥରେ ସତଗୁଡ଼ାକ ଏମିତି ମିଛ ହୋଇଯାଏ ଆଉ ମିଛଗୁଡ଼ାକ ସତ ...” 
“ଲ୍ଲିଂତ଼ୁ ତମେମାନେ ହିଁ ତ ବୃଦ୍ଧି ଦିଅ ମାଲିକମାନଙ୍କୁ ? 


“ସେଇ ତ ସବୁଠାରୁ ବଡ଼ ଦୁଃଖ ! କାରଣ ଆମମାନଙ୍କୁ ମଧ୍ୟ ଠିକଣା ବୁଦ୍ଧି 
ଯୋଗାଇବାକୁ ପଡ଼େ, ଯାହା ତାଙ୍କୁ ଭଲ ଲାଗିବ, ଏବଂ ସେହେତୁ ଆମକୁ ଭଲ ଲାଗିବା 
ଉଚିତ ଅର୍ଥାତ୍‌ ଆମର ଫାଇଦା ହେବ ସେଥୁରେ ... ଛାଡ଼, ସେକଥା | କିଂତୃ ଶୁଣିବା ହେଉ 
ଡିଅର୍‌ ନୟନ, ଡିଅର୍‌ ମିନୁ, ମୋର ଖେଳୁଆଡ଼ପଣିଆ କେହି ଛଡ଼େଇ ପାରିବନି ମୋଠୁ । 
ମୁଁ ଏମାନଙ୍କ ସାଂଗରେ ଥୁଲେ ମଧ୍ୟ ନାହିଁ । ମୁଁ ମୋ ଖେଳ ଖେଳୁଛି ଏଣେ ସେମାନଙ୍କ 
ଖେଳ ବି ଦେଖୁଛି । ଏବଂ ମାନେ ମାନେ ଫେରିଯିବି ଯେଉଁଦିନ ଦେଖ୍ବି ଯେ ଇଏ ଚଳିବ 
ନି' ମୋ ଦେଇ ! ... ତେବେ ମୋର ବି' ଗୋଟାଏ ବଡ଼ ଫାଇଦା ହୋଇଛି ଏଠି, ଏଥୁରେ 


ସଂଦେହ ନାହିଁ । କେଜାଣି କେତେ ନୂଆ ସାଂଗ କରି ସାରିଲିଣି ଏଠି, ଜାତି ଜାତି ସାଂଗ, 
ପଂଜାବୀ , ବଂଗାଳୀ , ଗୁଜରାତୀ , ମରାଠୀ, ତାମିଲ୍‌ ... 


ଯଥା ଆଣ୍ଟିଙ୍କ ପୁଅ ରାଜ୍‌ ...” 


୯ ୪ / କିଶୋରୀ ଚରଣ ଦାସ 


“ଦ୍ୟାଟ୍ସ୍‌ ରାଇଟ୍‌ । ଅବଶ୍ୟ ତା'କୁ ସାଂଗ କୁହାଯିବ ନାହିଁ, ନିହାତି ପିଲାଟା । 
ସାନଭାଇ ପରି । ତମଠୁ ବି” ସେ କେତେ ସାନ ନୁହେଁ କି ?”? 

ସେଇଠୁ ସୁରେଶ ଅନ୍ୟମନସ୍କ ହୋଇ ଅନେଇ ରହିଲା କେଉଁ ସୁଦୂରକୁ । ସେଇ 
ସାନଭାଇ ବିଷୟରେ କିଛି ଭାବିଲା ପରି | ଅନୁମାନ ଭୁଲ୍‌ ନୁହେଁ । କିଂତୁ ସେଇ ଭାବନା 
ବିଷୟରେ କିଛି କହି ହେବ ନାହିଁ ଏମାନଙ୍କୁ । ଭାବୁଥୁଲା ଯେ ଯେଉଁ କାମଟା ବାକୀ ରହିଯାଇଛି 
ରାଜ୍‌ର ସେଇ ବଦଭ୍ୟାସକୁ ନେଇ, ତା'କୁ କେମିତି ପୂରା କରିବାକୁ ହେବ | ତା'କୁ ଲାଲ୍‌ଟାଁଦ୍‌ 
ପାନଦୋକାନୀର କବଳରୁ ଉଦ୍ଧାର କରି ନେବା ସହଜ ଥୁଲା, କାରଣ ତା'ର ଧଂଦା ବିଷୟରେ 
ବେଶ୍‌ ଜଣା ଥୁଲା ସୁରେଶ ମହାପାତ୍ରକୁ । ଯେ ସେ ହେଉଛି ଏଇ ଦ୍ରବ୍ୟର ମୁଖ୍ୟ ଖୁଚୂରା 
ବେପାରୀ, ଦକ୍ଷିଣ ଦିଲ୍ଲୀ ଇଲାକାରେ । ସଦର ବଜାରରେ ଥୁବା ଦାଦାଜୀ ଓରଫ୍‌ କିସନ୍‌ 
ମହାଜନ୍‌ ହେଉଛି ଏଇ ମାଲର ଥୋକ ବେପାରୀ, ତା” ବି' ଜଣା ଅଛି । କିଂତୁ ମାଲମତା 
ଆସେ କେଉଁଠୁ ? କଦାପି ଆସେ ନାହିଁ ଏଇ ଛୋଟ ମାଛମାନଙ୍କୁ ପୋଷିବା ପାଇଁ । ଆସୁଥ୍ବ 
ବିଦେଶକୁ ପଠେଇବା ଲାଗି, ଯେଉଁଥ୍‌ରେ କୋଟି କୋଟି ଟଂକାର ଫାଇଦା ହେବ । କିଏ 
ତା'ର ବଡ଼ କର୍ରା। ଆମ ଦେଶରେ ? କିଏ ଖେଳୁଛି ଏଇ ସତ୍ୟାନାଶିଆ ଖେଳ, ଯେଉଁଥ୍‌ରେ 
ରାଜ୍‌ ପରି ନିରୀହ ପିଲାଗୁଡ଼ାଙ୍କର ଜୀବନ ନଷ୍ଟ ହୋଇଯାଉଛି ? ସୁରେଶ ମହାପାତ୍ରକୁ 
ଶାନ୍ତି ନାହିଁ ଯେତେଦିନ ଯାଏଁ ସେ ସେହି ବୃଦ୍ଧ ବୃଢ଼ିଆଣୀର ସଂଧାନ ଦେଇ ନ ପାରିଛି 
ତା'ର ବାପମାଆଙ୍କୁ 


ନୟନ ସହଜେ ଭାବିନେଲା ଯେ ସୁରଭାଇ ସେଇ ଟୋକାଟାକୁ ନେଇ ମୁଣ୍ଡ 
ଖେଳଉଛନ୍ତି । ଥରେ କୁଆଡ଼େ ଘରୁ ପଳେଇଯାଇଥୂଲା ଯେ, ଇଏ ତା'କୁ ଫେରାଇ 
ଆଣିଲେ । ପିଲାଟା ଭଲ, କିଂତୁ ଅବାଗିଆ । ଆଣ୍ଟି କହୁଥିଲେ ତା'ର କ'ଣ ମୁଣ୍ଡ ବିଗିଡ଼ି 
ଯାଇଛି ଯେ ପାଠଶାଠ ଛାଡ଼ି ଦେଇ ଘରେ ବସି ରହୁଛି । ତାର ମନଟାକୁ ଯେତେ ଖେଳେଇବ, 
ଯେତେ ଖୁସି ରଖ୍ବ ସେତେ ଭଲ । ମୁଁ ତ ସେଇଲାଗି କ୍ୟାରମ୍‌ ଖେଳୁଛି ଆଉ ତବଵ୍‌ଲା 
ପିଟୁଛି ତା' ସାଂଗରେ । ଆଉ ତମେ ବି? ତ କେତେ ଗପସପ ହୁଅ ତା” ସାଂଗରେ | ଠିକ୍‌ 
ଅଛି । ତମେ ଚାହଁ ତମର ସେଇ ସାନଭାଇଟା କେମିତି ବାଗକୁ ଆସିବ । କିଂତୂ ତା' ବିଷୟରେ 
କଂ” ଣ ଏତେ ବେଶୀ ଭାବିବା ଦରକାର ଏଇ ସୁଂଦର ସକାଳୁଟାରେ ? ପୁଣି ଆମ ଦି' ଜଣଙ୍କୁ 


ସ୍ବର୍ଗ ସୀମା/ ୯୫ 


ଆଣିଛ ଯେତେବେଳେ ଦିଲ୍ଲୀକା ସହର୍‌ ବୁଲେଇବା ପାଇଁ ? ଅଥଚ ମଂଜୁ, ସେ ତମର 
ନିଜ ଭଉଣୀ, ତା ବିଷୟରେ ଟିକିଏ ଚେଷ୍ଟା ଚରିତ୍ର କରିବାକୁ କହିଲେ, ତମର ସେଇ 
ଚୋପାଛଡ଼ା ହସଖଣ୍ଡକ ଉତୁରି ଆସେ ? ନୟନ ପୁଣି ରାଗିବାକୁ ବସିଥ୍‌ଲା ସୂରଭାଇଙ୍କ 
ଉପରେ । ସେ କେମିତି ବୂଝିବ ଯେ ସୁରଭାଇଙ୍କର ଭାବନା କୋଉ ଭାବନା ନୁହେଁ, ଚିନ୍ତା, 
ଗୋଟାଏ ସଂକନଳ୍ପକୁ କେମିତି ତୁଲେଇବାକୁ ପଡ଼ିବ ତା'ରି ଚିନ୍ତା, ହେଲେ ସେ ତା'କୁ ପ୍ରକାଶ 
କରି ପାରିବ ନାହିଁ, କାରଣ ରାଜ୍‌ର ଡ଼ଗ୍ଖ୍ଆ ଅଭ୍ୟାସ ବିଷୟରେ ସେ କାହାରିକୁ ଜଣେଇବ 
ନାହିଁ ବୋଲି ପ୍ରମିଜ୍‌ କରିଛି ଆଣ୍ଟିଙ୍କୁ ? ଯାହାହେଉ ସେ ପୁଣି ସେଇ ଅଭିମାନତୁଲ୍ୟ ରାଗକୁ 
ଯଥାଶୀଘ୍ର ଘଉଡ଼େଇ ଦେଲା ତା ମନରୁ ଏବଂ ଗୋଟାଏ ସଂପୃକ୍ତ ହେଲେ ଅବାନ୍ତର ପ୍ରଶ୍ନ 


ପଚାରିଲା 


“ଆଛୁ ସୁରଭାଇ, ତମେ ତ ମିସେସ୍‌ ଆନଂଦନ୍‌ଙ୍କୁ ଆଣ୍ଟିଂ ବୋଲି ଡାକୁଛ, 
ଭାଉଜଙ୍କ ସାଂଗରେ ପଡ଼ି ଓ ମୁଁ ମଧ୍ଯ ତାଙ୍କୁ ଅନୁସରଣ କରୁଛି, କିନ୍ତ ତମେ ତାଙ୍କ ମିଷ୍ଟରଙ୍କୁ 
“ସାର୍‌, ସାର୍‌? ବୋଲି ଡାକୁଛ କାହିଁକି ? ମୋର ତ କିଛି ସଂବୋଧନ କରିବାର ସୁଯୋଗ 
ଆସିନାହିଁ ଆଜିଯାଏଁ...” 


ସୁରେଶ ଅପ୍ରସ୍ତୁତ ହେଲା ପରି ମନେ ହେଲା ଏଭଳି ଏକ ପ୍ରଶ୍ନରେ । ହେଲେ ସେ 
ଅବିଳମ୍ଭେ ନିଜକୁ ସଜାଡ଼ି ନେଇ ସ୍ଵକୀୟ ହସଟିଏ ହସି ଦେଇ କହିଲା — 


“ ହଉ, ମୁଁ ମାନିବି ତମ କଥା । ଯଥାସମୟରେ' ” । ଅର୍ଥାତ୍‌ ଯେତେବେଳେ ମୁଁ 
ମୋର ପଣ ପୂରା କରି ପାରିବି ଓ ତାଙ୍କୁ ଅଂକଲ୍‌”' ବୋଲି ଡାକିବାର ଅଧ୍କାର ଦେଇପାରିବି 
ନିଜକୁ । କିରାଣିଟିଏ ହେଲେ ହୁଏ ପଛେ, କହିଛି ପରା ମୁଁ ଗୋଟାଏ ଖେଳୁଆଡ଼, ଆଉ 
ଖେଳ୍ପଆଡ଼ମାନଙ୍କର ଜିଦି କଣ କିଛି କମ୍‌ ବୋଲି ଭାବିଛ ? 

X X X 


ଯେଉଁ ଇଂଗିତ ଦେଉଥୁଲେ ଭାର୍ଗବ୍‌ଜୀ ଯେ ଆମେ ଆପଣଙ୍କୁ ଏକ ବିଶେଷ 
ଆସନରେ ବସେଇବୁ ବୋଲି ଭାବୃଛୁ, ଯେଉଁଠି ଆପଣଙ୍କୁ କୋଉ ସିଷ୍ଟମ୍‌ ବା ଅଗଭଂଗା 
ବ୍୍ୁରୋକ୍ରାଟ୍‌ର ଅଯଥା ପ୍ରଶ୍ନ ହଇରାଣ କରିପାରିବ ନାହିଁ, ତାହା ଏତେ ଶୀଘ୍ର ଆସିଯିବ 


୯୬ /କିଶୋରୀ ଚରଣ ଦାସ 


ବୋଲି କଳନା କରି ନ ଥୁଲେ ଡଃ ଆନନ୍ଦନ୍‌ । ହେଲେ ହଠାତ୍‌ ଆସି ପହୁଂଚିଗଲା ସେଇ 
ଅବିସ୍ବରଣୀୟ ଦିନ, କୃହୁଡ଼ିଟା ତଥାପି କଟି ନ ଥୁଲା ଆକାଶରୁ, ହେଲେ ଝରକା କାଚ 
ପଛପଟେ ପାରା ଦି'ଟା ଖୁଂପାଖୁଂପି ହେଉଛନ୍ତି ବୋଲି ବେଶ୍‌ ବୁଝି ହେଉଥଲା ! ... ମଲା, 
ଏତେ ଶୀଘ୍ର କ'ଣ ? ୟା'ଭିତରେ କେତେ କଣ ଘଟିଗଲାଣି ଆମ ଦେଶରେ, ତା' ତମ 
ଆଖ୍ରେ ପଡୁନାହିଁ ? ଶଂଖଧୃନି କି ହୁଂକାରର ସମୟ ଚାଲିଗଲାଣି, ମହାଭାରତ ଯୁଦ୍ଧ 
ଆରମ୍ଭ ହୋଇଗଲାଣି ରୀତିମତ, ରକ୍ତର ସୁଅ ଛୁଟିଲାଣି, ଆଉ ତମେ ଭାବିଥ୍ଲ ତମେ 
ଚୃପ୍ଚାପ୍‌ ହୋଇ ବସିଥାଆନ୍ତ ତମ ଫାଇଲ୍‌କୁ ନେଇ ତାହା ଯେତେ ମୂଲ୍ୟବାନ୍‌ ହେଉ ପଛେ ? 
ଅସଂଭବ । ଉତ୍ତିଷ୍ଠତ, ଜାଗ୍ରତ ... ସେ ଏହିପ୍ରକାର ଉଦ୍‌ବୋଧନ ଦେଉଥାଆନ୍ତି ନିଜକୁ, 
ଯେତେବେଳେ ସେ ଶୁଣୁଥାଆନ୍ତି ଖୋଦ୍‌ ପ୍ରଧାନମଂତ୍ରୀ କହୁଛନ୍ତି ତାଙ୍କୁ ତାଙ୍କ ଚେମ୍ବରରେ, 
ମହାତ୍ମାଗାଂଧୀଙ୍କର ଏକ ବିରାଟ ପ୍ରତିକୃତି ତଳେ — 


' ‘ଉଇ ନିଡ୍‌ ୟୁ, ଡଃ ଆନଂଦନ୍‌ | ଆମର ଲୋଡ଼ା ଆପଣଙ୍କ ପରି ଜଣେ ସୁଦକ୍ଷ 
ଚରିତ୍ରବାନ୍‌ ଅଫିସର୍‌ । ଯାହାର ଅତୃଟ ଆସ୍ଥା ଅଛି ଆମର ଆଦର୍ଶ ଉପରେ । ସେଇ ଏକା 
ଆମ ହାତମୁଠାକୁ ଶକ୍ତ କରି ପାରିବ ¦! ସେହେତୁ ଅନୁରୋଧ ... ଆସିପାରିବେ କି ମୋର 
ନିଜ ଅଫିସ୍‌କୁ ? ମାନେ ପ୍ରାଇମ୍‌ ମିନିଷ୍ଟର୍‌ସ୍‌ ଅଫିସ୍‌ରେ ଜଣେ ସ୍ପେଶାଲ୍‌ ଅଫିସର୍‌ ହୋଇ ? 
ଏଇକ୍ଷଣି ଅବଶ୍ୟ ଚଟ୍‌କିନି ଆପଣଙ୍କୁ ସେକ୍ରେଟେରୀ କରି ଦେଇ ହେବନି । ଖାଲି କିଛି 
ଅଧ୍କା ସୁବିଧା ସୁଯୋଗ , ଆଉ ସେଶାଲ୍‌ ପେ | କିଂତୁ ଯେଉଁ ଅଦିନିଆ ଝଡ଼ ବହୁଛି ଆମ 
ଦେଶରେ ଏଇକ୍ଷଣି, ସେଇଟା ଟିକିଏ ଥମିଗଲେ ଆମେ ଆପଣଙ୍କୁ ନେଇଯିବ ଉପରକୁ । 
ଠିକଣା ମୂଲ୍ୟ ଦେବୁ ଆପଣଙ୍କ ସେବା ଏବଂ ଆନୁଗତ୍ୟର ... କ'ଣ କହୁଛନ୍ତି ଆପଣ ? 

 ଆ୍ୟାଂକ୍‌ ୟୁ ସାର୍‌ । ଥ୍ୟାଂକ୍‌ ୟୁ ଭେରି ମଚ୍‌ ... 

କେଇଟା ଅଗଭଂଗା ଅଯଥା ପ୍ରଶ୍ନ ତାଙ୍କ ନିଜ ମନକୁ ମଧ୍ୟ ଆସୁଥୂଲା ପି.ଏମ୍‌.ଙ୍କ 
ଚେମ୍ବର୍‌ରୁ ଫେରି ଆସିଲା ପରେ । ଯଥା: କିରେ, କିଭଳି ଆଦର୍ଶ ? କିଭଳି ଆନୁଗତ୍ୟ ? 
ଭାବି ଦେଖ୍ଛୁ କି କେଉଁଭଳି ଅଧ୍କ ବିଶେଷ ସେବା ସେମାନେ ଚାହାଁନ୍ତି ତୋଠାରୁ ? ସାଧୁ 
ସାବଧାନ, ଭୁଲିବୁ ନାହିଁ ତୋ ନିଜର ସ୍ଵଧର୍ମ । ତୋର ସ୍ଵକୀୟ ବୁଦ୍ଧିବିଚାର, ତୋର 
ନିରପେକ୍ଷତା । ସର୍ବୋପରି ତୋ ନିଜର ସ୍ଵାର୍ଥ । ଧର କାଲି ସକାଳେ ଭୂଶୁଡ଼ିପଡ଼ିବ ଏଇ 


ସ୍ବର୍ଗ ସୀମା /୯୭ 


ସର୍ବମଂଗଳ ସରକାର, ଆଉ ସେମାନେ କ୍ଷମତାକୁ ଆସିବେ । ସେମାନେ କ'ଣ ଯଥୋଚିତ 
ମର୍ଯ୍ୟାଦା ଦେବେ ତୋର ଏଇ ବିଶିଷ୍ଟ କାମର, ଯାହା ସଂଭବତଃ ଯଥେଷ୍ଟ ହଇରାଣ କରିଛି 
ତାଙ୍କୁ ନା ଠେଲିଦେବେ ତଳକୁ କେଉଁ କାର୍ଯ୍ୟବିଧ୍ର ସଂଶୋଧନ କରିବା ଲାଗି, ଅଥବା 
ପେଲିଦେବେ ଉପରକୁ ଆଡ୍‌ ମିନ୍ଷ୍ଟ୍ରେଟିଭ୍‌ କଲେଜ୍‌ର ମହାମହିମ ଅଧ୍ୟକ୍ଷ ହେବା 
ପାଇଁ ? ...” 


କିଂତୁ ଡଃ ଆନନ୍ଦନ୍‌ ଏହିପ୍ରକାର ଚେତାବନୀକୁ ହସି ଉଡ଼େଇ ଦେଇ ପାରିଲେ । 
କହିଲେ ହଁ ହଁ, ମୁଁ ଜାଣିଚି । ମୁଁ କୋଉ ଟୋକା ପ୍ରୋବେସନର୍‌ ନୁହେଁ ଯେ ମୋତେ ପାଠ 
ପଢ଼େଇବାକୁ ବସିଛ । କିଓ, ସ୍ବର୍ଗରେ ରହିଛି ଯେତେବେଳେ, ଇଂଦ୍ରପଦକୁ ନାହି କରିଦେବି ? 
ଏହାଠାରୁ ବଳି ଆବ୍‌ସର୍ଡ କଥା ଆଉ କଂ ଣ ହୋଇପାରେ ? ନା, ମୁଁ ଏମାନଙ୍କୁ ନିରାଶ 
କରିବି ନାହିଁ । ତା” ବୋଲି ମୁଁ ମୋ ସ୍ଵଧର୍ମରେ ଆଂଚ ଲଗେଇବି, ତା'ର କୌଣସି କାରଣ 
ନାହିଁ। 

ନୂଆ ପଦବୀରେ ଅଧ୍ଷ୍ପିତ ହେବାର କିଛିଦିନ ମଧ୍ୟରେ ଯେଉଁ ନୂତନ ସ୍ଵାଦର 
ଅନୁଭବ ଆସିଲା ତାଙ୍କ ମନରେ, ସେଥୁରେ ତାଙ୍କ ସେବାଗତ ଉତ୍ତେଜନା ଆହୁରି ବଢ଼ି 
ଉଠିଲା । ୱାଶ୍ଡର୍‌ଫୁଲ୍‌ ! ଦେଖ୍ଲେ ଯେ ଏଠି ପ୍ରଭୁତ୍ଵ ଖଟେଇବାକୁ ପଡ଼େ ନାହିଁ କେବଳ 
ଫାଇଲ୍‌ରେ ଦସ୍ତଖତ୍‌ କରି । ଫୋନ୍‌ରେ ଦି'ପଦ କଥା ଠିକଣା ଭାବରେ କହି ପାରିଲେ 
ସେଇ ଯଥେଷ୍ଟ । କାମ୍‌ ଫତେ । ସତେକି ଡଃ ଆନଂଦନ୍‌ କହୁନି” ଏକଥା । କହୁଛନ୍ତି 
ପରମେଶ୍ବର, ଖୋଦ୍‌ ପ୍ରଧାନମଂତ୍ରୀ । ଯେତେବେଳେ ସେ ବିନୟପୂର୍ବକ କହୁଛନ୍ତି ଜଣେ 
କନିଷ୍ଠ ମଂତ୍ରୀଙ୍କୁ ¬ “ ସାର୍‌, ଏଇ ଫାଇଲ୍‌ଟାକୁ ଆଉ ଥରେ ଦେଖ୍ବେ କି ? ଏଇ ଯେଉଁ 
ତ୍ରିଗୁଣା କଂପାନୀ, ୟା” ପ୍ରତି ଗୋଟାଏ ଅନ୍ୟାୟ କଲା ପରି ମନେ ହେଉଛି । ୟା'ର 
ମ୍ୟାନେଜିଂଗ୍‌ ଡାଇରେକୃର୍‌ ହେଉଛନ୍ତି ରାମ୍ଲକ୍ଷ୍ଣ୍‌ ଘଟ୍‌କୋପର୍‌, ଏନ୍‌. ରା. ଆଇ ଲାଲୁଭାଇ 
ରାଂଗ୍ନେକର୍ଙ୍କର ଜ୍ବାଇଁ ...” ' ସେଇଠୁ ମଂତ୍ରୀ ମହୋଦୟ ବୁଝିବେ କଥାଟା କଅଣ ଏବଂ 
କଂ ଣ କରଣୀୟ । କାରଣ ଲାଲୁଭାଇ ହେଉଛନ୍ତି ସର୍ବମଂଗଳର ଏକ ପ୍ରଧାନ ପାଣ୍ଡିଦାତା । 
ହେଲେ କେଉଁ ବିନୀତ ଭଂଗୀର ଆବଶ୍ୟକତା ନ ଥାଏ ଯେତେବେଳେ ଜଣେ ସହକର୍ମୀ 


ଅଧ୍କାରୀଙ୍କୁ କୁହାଯାଏ ଏମିତିକା କଥା, ସେ ଯେତେ ଉଂଚ ପାହ୍ୟାରେ ଥାଉ ନା କାହିଁକି । 


୯୮ /କିଶୋରୀ ଚରଣ ଦାସ 


ଯଥା ¬ “ଏକ୍ସ୍କିଉଜ୍‌ ମି, ମିଷ୍ଟର୍‌ ମୂର୍ରି, ଏଇ ଯେଉଁ ଲୋକଟାକୁ ରେକମେଶ୍ଟ୍‌ କରିଛନ୍ତି 
ଆପଣ 'ରେୟାର୍‌ ମେଟାଲ୍‌ସ୍‌ କର୍ପୋରେସନ୍‌'ର ଚେୟାର୍ମ୍ୟାନ୍‌ ପଦ ପାଇଁ, ତା'ର ଚରିତ୍ର 
ଭଲ ନୁହେଁ । କଅଣ ଖରାପ ବୋଲି ପଚାରନ୍ତୁ ନାହିଁ । ତେଣୁ ଫାଇଲ୍‌ଟା ଫେରାଇ ଦେଉଛି 
ଆପଣଙ୍କ ପାଖକୁ । ତା'କୁ ଆଉ ଥରେ ପଢ଼ନ୍ତୁ ଆଉ କରନ୍ତୁ ଯାହା କରିବା କଥା ।” 


ଫାଇଲ୍‌ରେ ପଦୁଟିଏ ଲେଖ୍ବାକୁ ପଡ଼ିବ ନାହିଁ । ଏବଂ ଫୋନ୍‌ର ସେମୁଣ୍ଡରେ 
ଥ୍ବା ଲୋକକୁ ମଧ୍ୟ ଲେଖ୍ବାକୁ ପଡ଼ିବ ନାହି ଯେ ପ୍ରଧାନମତ୍ରୀଙ୍କ ଦପ୍ତରରୁ ଏଇ ଆଦେଶ 
ଆସିଛି । ଖାଲି ଲେଖ୍ଦିଅ ଯେ ଫାଇଲ୍‌ ଫେରାଇ ଅଣା ହୋଇଛି ପି. ଏମ୍‌.ଙ୍କ ଅଫିସ୍‌ରୂ । 
କାରଣ କେତୋଟି ନୂଆ ତଥ୍ୟ ଆମ ନଜରକୁ ଆସିଛି, ଯାହାର ପରିପ୍ରେକ୍ଷୀରେ ପୂର୍ବ 
ନିର୍ଣ୍ଣୟର ପୂନର୍ବିଚାର ଆବଶ୍ୟକ । 


ରାଜଶକ୍ତିର ତେଜ । ଯାହା ଖାଲି ପ୍ରଧାନମଂତ୍ରୀଙ୍କର ନୁହେଁ । ମଧ୍ୟ ଜି. କେ. 
ଆନଂଦନ୍‌ର । ଏବଂ କୋଉ ଫାଇଲ୍‌ ବି' ଏଠିକି ଆସିଥ୍ବା ଦରକାର ନାହିଁ ସେଥ୍ପାଇଁ । 
ଯଥା, ସିଧାସଳଖ ଫୋନ୍‌ କରିହେବ ଜଣକୁ — 


“ଲୁକ୍‌ ଚୌଧୁରୀ ! ସେଇ ଯେଉଁ ଷ୍ଵକ୍ହୋମ୍କୁ ପଠେଇବାର ଅଛି କେତେଜଣ 
ନାଚିଲାବାଲାଙ୍କୁ, ତା' ଭିତରେ ଜଣେ ଓଡ଼ିଶୀ ଡ୍ୟାନ୍‌ସର୍‌ ମଂଜୁଶ୍ରୀ ମହାପାତ୍ରଙ୍କୁ ସାମିଲ୍‌ 
କରିଦିଅ ¬ ବୁଝିଲ ?”? 

ଡଃ ଆନଂଦନ୍‌ କୁରୁଳି ଖାଇଲେ ଏଭଳି ଏକ ନିର୍ଦେଶର କଳ୍ପନା କରି । ଯଦିଓ 
ପରମୁହୂର୍ଭରେ ସେ ନିଜକୁ କହିଲେ ଯେ ଆନଂଦନ୍‌ କେବେହେଲେ କରିପାରିବ ନାହିଁ ଏମିତିକା 
କାମ । କ୍ଷମତା ଖଟେଇବ ପ୍ରଧାନମତ୍ରୀଙ୍କ ପାଇଁ, ଏଇ ଚଉକିର ମର୍ଯ୍ୟାଦା ପାଇଁ । କିଂତୂ 
କଦାପି ନିଜ ପାଇଁ ନୁହେଁ, ତା'ର କେଉଁ ସାମାନ୍ୟ ସ୍ଵାର୍ଥ ସାଧନ କରିବା ଲାଗି | ଡଃ 
ଆନନ୍ଦନ୍‌ କେବେହେଲେ ହୁଡ଼ିବ ନାହିଁ ତା ଆଦର୍ଶରୁ । 


କ୍ଷମତାବୋଧ ଗୋଟାଏ ସ୍ଵୟଂସମ୍ପୂର୍ଣ୍ଣ ଅନୁଭବ । ସେଥୁପାଇଁ କେଉଁ ଉଦ୍ଦେଶ୍ୟରେ 
ସଫେଇ ଦରକାର ନାହିଁ, କିଂବା କେଉଁ ଲାଭର ପତିଆରା । 


—~ 


... କିଂତୁ ଗୋଟାଏ ମଜା କଥା । ମୁଁ ସିନା ଚୌଧୂରୀକୁ ଫୋନ୍‌ କରିବାକୁ ଡରୁଛି, 
ମୋ ଆଦର୍ଶକୁ ବାଧା ହେବ ବୋଲି, ଏଇ ଦେଖ ମୁଁ ତା” ମଂତ୍ରୀକୁ କେମିତି ଫୋନ୍‌ କରୁଛି 


ସ୍ବର୍ଗ ସୀମା / ୯୯ 


ଆଉ ଗୋଟାଏ ବିଷୟରେ । ମହା ଛେରୁଆ ମଂତ୍ରୀଟାଏ, ମୋଠୁ ଫୋନ୍‌ ଆସିଲାକ୍ଷଣି 
ଏମିତି ହଡବଡ଼େଇଯିବ, ଯେ ମନେ ହେବ ମୁଇଁ ହେଉଛି ତା” ମଂତ୍ରୀ, ଆଉ ସେ ହେଉଛି 
ମୋ ସେକ୍ରେଟେରୀ । ମୋ ହୁକୁମ୍‌ ତାମିଲ୍‌ କରିବାକୁ ପଡ଼ିବ, ନହେଲେ ତା'ର ଚାକିରି 
ଚାଲିଯିବ | ଡଃ ଆନଂଦନ୍‌ ଫୋନ୍‌ ଉଠେଇଲେ, ଆଜିକାର ଉପଭୋଗକୁ ଆହୁରି ଟିକିଏ 
ତେଜିଲା ପରି । 


ହେଲେ ଏଇ ନବଲବ୍ଧ ଏବଂ ଅଭିନବ କ୍ଷମତାର ଅନୁଭବକୁ ଯଥାବିଧ୍‌ ଉପଭୋଗ 
କରି ହେଉ ନ ଥୁଲା । କାରଣ ଥାଇ ଥାଇ ତାଙ୍କର ମନେ ପଡ଼ିଯାଏ ହିଜ୍‌ ଏକ୍‌ସେ ଲେନ୍‌ସିଙ୍କ 
କଥା । ସେଇ ବିଦେଶୀ ରାଜଦୂତ ଜଣକ ଯେ ଅପେକ୍ଷା କରିଛନ୍ତି ତାଙ୍କଠାରୁ କିଛି 
ବେସରକାରୀ ତଥ୍ୟ ପାଇବେ ବୋଲି, ଆନଂଦନ୍‌ଙ୍କ ପ୍ରାକ୍ତନ ହାକିମ ଏବଂ ବାଣିଜ୍ୟମଂତ୍ରୀ 
ଭାର୍ଗବ୍‌ଜୀଙ୍କ ବିଷୟରେ । ଦି'ଥର ମହଲତ ମାଗି ନିଆ ହେଲାଣି ତାଙ୍କଠୁ । ଆଉ ତାଙ୍କୁ 
କେତେଦିନ ବସେଇ ରଖ୍‌ ହେବ ? ଏଣେ ସଂପୂର୍ଣ୍ଣ ବିବରଣୀ ମିଳୁଛି କୋଉଠୁ ସହଜେ ? 


... ଧ୍ୟାତ୍‌ ! କାହିଁକି ଲୋକଟା ଲାଗିଛି ଏମିତି ଆମ ମଂତ୍ରୀଙ୍କ ପଛରେ ? ସରକାରୀ 
କାମର ଫାଂକରେ ସେ କୁଆଡ଼େ ଗଲେ ନ ଗଲେ, ଆଉ କାହା ସାଂଗରେ ଦେଖା କଲେ, 
ସେଥୁରେ ତମ ମୁଣ୍ଡ କାହିଁକି ବଥଉଛି ? 


ହଁ, ମୁଁ ଠିକ୍‌ କରିଥ୍ଲି ଯେ ଇନ୍‌ଫର୍ମେସନ୍ଟା ଯେମିତି ହେଲେ ଯୋଗାଡ଼ 
କରିଦେବି ତମ ପାଇଁ । କାରଣ ସେଥୁରେ କାହାରି କିଛି କ୍ଷତି ହେଲା ଭଳି ଦିଶୁନାହିଁ । 
କେଉଁ ଗୋଟାଏ ପ୍ରାଇଭେଟ୍‌ ରହସ୍ୟର ଉନ୍ମୋଚନ କରିବାକୁ ଚାହୁଁଛ, ତା' ତମେ ଜାଣିଥ୍ବ | 
କିଂତୁ ସେଇଠୁ, ଏଇ ହେଲା ଅକୁହା ଚୁକ୍ତି ତମେ ଏତେ ଖୁସି ହେବ, ଏତେ ଖୁସି ହେବ, 
ଯେ ତମର ବିଶ୍ବବିଖ୍ୟାତ ସାଇନ୍ସ ଜର୍ଣ୍ଠାଲ୍‌ ‘ଦି ମାରାଇନ୍‌ ୱାର୍ୁ' ( ସାମୁଦ୍ରିକ ସଂସାର )ରେ 
ଯେମିତି ହେଲେ ଛପେଇବ ମୋର ସଂଦର୍ଭ । ଏବଂ ସେଥୁରୁ ଉତ୍‌ପନ୍ନ ପ୍ରଶ୍ନମାନଙ୍କ ବିଷୟରେ 
ଆଲୋଚନା କରିବ ତମର ମୂଖବଂଧରେ । ପ୍ରଶ୍ନଗୁଡ଼ିକର ଶେଷକଥା ହେଲା ଏଇ — 


ଜୈବିକ ସୁଖର ବିଭିନ୍ନ ଉପକରଣ, ଯଥା ଭୋଜନ, ରମଣ, କୀଡ଼ାକଉତୁକକୁ 
ନେଇ କିଏ ବେଶି ସୁଖୀ, ସେଇ କ୍ଷୁଦ୍ର ହେଲେ ବହୁଳ ସାମୁଦ୍ରିକ ଜୀବମାନଙ୍କ ଭିତରେ ? 
ସମୂଦ୍ର ଢେଉରେ ଭାସି ପିଟି ଅସ୍ତବ୍ୟସ୍ତ ହୋଇ କୁଆଡ଼େ ବୋଲି କୁଆଡ଼େ ପଳଉଥ୍‌ବା 


୧୦ ୦ / କିଶୋରୀ ଚରଣ ଦାସ 


ପ୍ଲାଂକ୍ଟନ୍‌, ଢେଉ କାଟି ପହଁରି ପାରୁଥ୍ବା ନେକ୍ଟନ୍‌, ନା ସମୁଦ୍ୂତଳକୁ ଆଶ୍ରା କରି 
ଅନ୍ୟମାନଙ୍କଠାରୁ ନିଃସୃତ ଅଖାଦ୍ୟକୁ ଖାଦ୍ୟ ରୂପେ ଗ୍ରହଣ କରି ପାରୁଥ୍‌ବା ପ୍ରାଣୀମାନେ, 
ଯଥା ଗେଣ୍ଡା ? ଡଃ ଆନଂଦନ୍‌ କେଇଟା ଚମକପ୍ରଦ ଥ୍‌ଓରି ବାଢ଼ିଛି ସେ ବିଷୟରେ, 
ଗେଣ୍ଡାମାନଙ୍କୁ ନେଇ ଯାହାର ବିଶ୍ଵବ୍ୟାପୀ ପ୍ରଚାର ଆବଶ୍ୟକ | କାରଣ ତା'ର ଦାର୍ଶନିକ 
ମୂଲ୍ୟ କାହିଁରେ କଅଣ ମାନବଜାତି ପାଇଁ । ଯେ ସର୍ବନିମ୍ନ ପ୍ରାଣୀ କଂ ଣ ସ୍ଵଭାବତଃ ସବୁଠାରୁ 
ନିକୃଷ୍ଟ ? ସକ୍ରିୟତା କ'ଣ ଅଧକ କାର୍ଯ୍ୟକାରୀ ନିରବଧ୍‌ ନିଷ୍ଠିୟତା ଠାରୁ ? 


ଆଃ, ଡଃ ଜି. କେ. ଆନଂଦନ୍‌ଙ୍କ ଗେଣ୍ଡା କେତେ କ'ଣ ଶିଖେଇବ ଏଇ ହତଭାଗା 
ମଣିଷମାନଙ୍କୁ । ଯଦି ସେଦିଗରେ ଆହୁରି ରିସର୍ଟ୍‌ କରାଯାଏ । ହିଜ୍‌ ଏକ୍ସ୍ଲେନ୍ସି ସେଇ 
ସଂଭାବନାଟିକୁ ତୋଳି ଧରିଛନ୍ତି ମୋ ଆଗରେ । ଧନ୍ୟବାଦ । ଆନଂଦନ୍‌ କେବଳ ଜଣେ 
ବ୍ୟୁରୋକ୍ରାଟ ନୁହେଁ, ସେ ମଧ୍ୟ ଜଣେ ବୈଜ୍ଞାନିକ, କହିବାକୁ ଗଲେ ଜଣେ ବିରାଟ ବୈଜ୍ଞାନିକ 
ହେବାକୁ ବସିଥୁଲା, ଏଇ ସଂବାଦ ପ୍ରଚାରିତ ହେଉ ମୋର “ଗେଣ୍ଡା ମାଧ୍ୟମରେ, ଏଥ୍‌ରେ 
କ'ଣ ଖାଲି ମୋରି ସ୍ଵାର୍ଥ ଜଡ଼ିତ ଅଛି ? ମୋଟେ ନୁହେଁ । ହିଜ୍‌ ଏକ୍ସ୍ଲେନ୍ସି ଯେ ନିଜେ 
ଜଣେ ବୈଜ୍ଞାନିକ, ବିନା ଦିଧାରେ କହିଛନ୍ତି ଯେ ଏଥୁରେ ବିଜ୍ଞାନକୁ ଲାଭ, ତେଣୁ ପୃଥ୍ବୀର 
ମଂଗଳ, କେଉଁ ବ୍ୟକ୍ତିର ନୁହେଁ କି ଦେଶର | ସେହେତୁ ସେ ପାରୂପର୍ଯ୍ୟନ୍ତ ଲାଗି ପଡ଼ିବେ 
ସେ ଦିଗରେ ¬ ସେ ନିଜେ ତାଙ୍କ ସାଇନ୍ସ ଏକାଡେମୀର ଜଣେ ବରିଷ୍ଠ କର - ଯେମିତିକି 
ଏଇ ଜ୍ଞାନଗର୍ଭ ସଂଦର୍ଭ ପରିଚିତ ଏବଂ ପ୍ରସାରିତ ହେବ ବିଶ୍ଵର ଗୁଣୀଜ୍ଞାନୀଙ୍କ ମହଲରେ, 
ସେଥର ରଚୟିତାକୁ ନେଇ । 


ଡଃ ଆନଂଦନ୍‌ ସେଇ ସୁବିଧାବାଦୀ ବ୍ର୍ୟୁରୋକ୍ରାଟ୍‌ମାନଙ୍କ ଭିତରୁ ଜଣେ ନୁହେଁ, 
ଯେଉଁମାନେ ତାଙ୍କ ଥାର୍ଡ୍‌କ୍ଲାସ୍‌ ଗପଗୀତକୁ ଫାଷ୍ଟକ୍ଲାସ୍‌ ବୋଲି ଦେଖେଇ ହୁଅନ୍ତି ତାଙ୍କ 
ପଦବୀର ସୁବିଧା ନେଇ, ତାଙ୍କ ଅନୁଗ୍ରହ ଲୋଡ଼ଥ୍ବା ତଥାକଥ୍ତ ସାହିତ୍ୟକମାନଙ୍କ 
ଜରିଆରେ । ଏବଂ ଗୋଟାକ ପରେ ଗୋଟାଏ ପୁରସ୍କାର ହାସଲ କରି ନିଅନ୍ତି । ଯଥା 
ଫାଇନାନ୍ସ ମିନିଷ୍ଟୀର ଗଜାନନ ପଟେଲ୍‌, ଅଡ଼ିଟ୍‌ ଆକାଉଣ୍ଟ୍‌ସ୍‌ର ମିସ୍‌ ମିନତି ଗୁରୁ, ଅଥବା 
ଇନ୍‌କମ୍‌ଟ୍ୟାକୁର ଏ. କେ. ମିତରନ୍‌ । ହ୍ୟାପ, ଯେତେକ ଜାଲିଆତଙ୍କ ଦଳ । କିଓ, ଗପକବିତା 


ସ୍ବର୍ଗ ସୀମା / ୧୦୧ 


ଯଦି ଲେଖୁଥାଅ ଦିନଯାକ, ଏମିତିକା ବଢ଼ିଆ ଲେଖା ଯେ ମହା ମହା ପୂରସ୍କାର ମିଳିଯାଉଛି 
ତମକୁ, ତା' ହେଲେ ତମେ କାମ କର କେତେବେଳେ, ଯେଉଁଥ୍ପାଇଁ ସରକାର ତମକୁ 
ଗଦା ଗଦା ଟଂକା ଗଣି ଦେଉଛି ? 


କିଂତୁ ସଚୋଟ ଡଃ ଆନଂଦନ୍‌ କଦାପି ଯିବ ନାହିଁ ସେବାଟେ । ନିମକହାରାମି 
କରିବ ନାହିଁ । କରଉଁବ୍ୟ କରିଯିବ ଜଣେ ନିଷ୍ଠାପର, ସୁଦକ୍ଷ ବ୍ୟୁରୋକ୍ରାଟ୍‌ ହିସାବରେ । 
ସେଦିନର ଜିଲ୍ଲା ମାଜି ଷ୍ଟେଟ୍‌ ହେଉ କିଂବା ଆଜିକାର ଆଡ଼ିସନାଲ୍‌ ସେକ୍ରେଟେରୀ ତଥା 
ପି. ଏମ୍‌. ଓ. ର ସେଶାଲ୍‌ ଅଫିସର୍‌ । ସେ ଜାଣେ ସେ ଫେରି ଯାଇ ପାରିବ ନାହିଁ ସେଇ 
ଅତଳତଳର ଗେଷଣ୍ଡା ପାଖକୁ ଯାହାର ମହତ୍ତ୍ବକୁ ସେ ପରମ ନିଷ୍ଠାପୂର୍ବକ ପ୍ରମାଣିତ କରି 
ଦେଇ ପାରିଛି । ତେବେ ସେ ଜଣେ ବୈଜ୍ଞାନିକ, ରିଏଲ୍‌ ସାଇଣ୍ଟିଷ୍ଟ ଏଇ ବାସ୍ତବ ସତ୍ୟଟା 
ଯଦି ପ୍ରଚାରିତ ହୋଇ ପାରିଲା ବିଶ୍ବ ଦରବାରରେ, ତା'ପରେ ଆମର ଅକୃତଜ୍ଞ ଭାରତରେ, 
ଥ୍ୟାଂକ୍ସ୍‌ ଟୁ ହିଜ୍‌ ଏକ୍ସ୍ଲେନ୍‌ସି, ତା” ହେଲେ ତା'ର ଦୋଷ କେଉଁଠି, କହିପାରିବ ? 

ୟେସ୍‌ ୟୋର୍‌ ଏକ୍‌ସେଲେନ୍‌ସି, ମୁଁ ସ୍ଥର କରିଥ୍ଲି ଯେ ଇନ୍‌ଫର୍ମେସନ୍‌ଟାକୁ 
ଅବଶ୍ୟ ପହୁଂଚେଇ ଦେବି ଆପଣଙ୍କ ପାଖରେ । କିଂତୃ କ୍ଷମା କରିବେ, ମୋତେ ଏଇକ୍ଷଣି 
ଭଲ ଲାଗୁନାହିଁ ଜିନିଷଟା । ଯେଉଁ ମହା ଦାୟିତ୍ଵ ଆସିଗଲାଣି ମୋ ମୁଣ୍ଡ ଉପରକୁ, ତା' 
ସାଂଗକୁ ଏଭଳି କାମ କରିବାକୁ ଇଛା ହେଉନାହିଁ । ଗୋଟାଏ ନିକୁଛିଆ ଛୋଟ କଥା ବୋଲି 
ମନେ ହେଉଛି । ତାଂ ଛଡ଼ା, ଭାର୍ଗବ୍ଜୀ ଯେଉଁଭଳି ଉପକାର କରିଛନ୍ତି ମୋର ଖାଲି ତା’ 
ନୁହେଁ, ସେ ଯେମିତି ଭାବରେ ଆଉଜିଛନ୍ତି ମୋ ଉପରେ, ପାର୍ଟିର ତଥା ଦେଶର ଏଇ 
ଦୂର୍ଦିନରେ, ମୋର କ”ଣ ଉଚିତ ହେବ ତାଙ୍କ ପଛରେ ତାଙ୍କ କାର୍ଯ୍ୟକଳାପ ବିଷୟରେ 
ଜଣାଇବା ଆଉ କାହାକୁ ? 


ଏହିପରି ଭାବରେ ସେ ଅଳ୍ପବହୁତ ଆଂଦୋଳିତ ହେଉଥ୍‌ଲେ, ଯେତେବେଳେ 
ତାଙ୍କର ମନେ ପଡ଼ିଯାଉଥାଏ ଯେ ଏଇ ଭିନ୍ନ କାମଟାକୁ ମଧ୍ୟ ତୁଲେଇବାର ଅଛି । ଆଉ 
ଗୋଟାଏ ମହଲତ୍‌ ମାଗିବି ? ନା ସିଧାସଳଖ କ୍ଷମା ମାଗିନେବି ? ଏମିତି ଭାବି ଭାବି ସେ 
ପୂଣି ଥରେ ହିଜ୍‌ ଏକ୍‌ସ୍ଲେନ୍‌ସିଙ୍କ ସାଂଗରେ ଯୋଗାଯୋଗ କରିବାର ଆବଶ୍ୟକତାକୁ 
ଟାଳି ଦେଇ ପାରିଲେ ନାହିଁ । ଏବଂ ଫୋନ୍‌ କଲେ ତାଙ୍କ ¬ 


୧ ୦ ୨ /କିଶୋରୀ ଚରଣ ଦାସ 


 “ଏକ୍ସ୍କିଉଜ୍‌ ମି, ୟୋର୍‌ ଏକ୍ସେଲେନ୍‌ସି । କିଂତୁ ଆପଣ ତ ବୁଝୁଥ୍‌ବେ ନିଶାୟ, 
ଯେ ଏଇ ଯେଉଁ ନୂଆ ଦାୟିତ୍ଵ ଆସି ପଡ଼ିଛି ମୋ ଉପରେ, ସେଥୂରେ ମୋତେ ମରିବାକୁ 
ଫୁର୍ସତ୍‌ ନାହିଁ । ତେଣୁ, ଆଇ ଆମ୍‌ ସରି, ମୁଁ ଆପଣଙ୍କୁ ଖବରଟା ଯୋଗାଇ ପାରିଲି 
ନାହିଁ ଆଜିଯାଏଁ । ତେବେ ମୁଁ ଭାବୃଛି କ'ଣ କି — 

“ ଶୁଣନ୍ତୁ ଡକୁର୍‌ ଆନଂଦନ୍‌, ମୁଁ ବୁଝୁଛି ଆପଣଙ୍କ ଅସୁବିଧା । କିଂତୁ ଆପଣଙ୍କ 
ଦେଶର ଯେଉଁ ଅବସ୍ଥା, ଏଇକ୍ଷଣି, ଘଡ଼ିକେ ଘୋଡ଼ା ଛୁଟୁଛି, ସେଥ୍‌ରେ କେତେବେଳେ 


vv 


କଣ ହେବ କହି ହେବ ନାହିଁ । ମୁଁ ଯେଉଁ ଇନ୍‌ଫର୍‌ମେସନ୍‌ ଚାହିଁଛି, ତାହା ବେକାର 
ହୋଇଯାଇପାରେ କିଛିଦିନ ପରେ । ସୋ ଡୁ ହଵାଟ୍‌ ୟୁ ଲାଇକ୍‌, ମୋ ବିଷୟରେ କିଛି 
ଭାବନ୍ଧୁ ନାହିଁ ... ଏ ବେଷ୍୍‌ ଅଫ୍‌ ଲକ୍‌ ! 

ଆମ୍ବାସଡ଼ର୍‌ ମହୋଦୟ ଶୁଭେଚ୍ଛା ସହ ରିସିଭର୍‌ଟାକୁ ରଖ୍ଦେଲେ ଧଡ଼ାସ୍କିନି । 
ଅଗତ୍ୟା ଆନଂଦନ୍‌ ଆପଣା ରିସିଭର୍କୁ ରଖ୍ଦେଲେ । ହେଲେ ଅନେଇ ରହିଲେ ତା’ 
ଆଡ଼କୁ । ... ବେଷ ଅଫ୍‌ ଲକ୍‌ । କିଓ, ମୋର କ”ଣ ହୋଇଛି ଯେ ତମର ଦୟା ବୋହି 
ପଡ଼ୁଛି ମୋ ପ୍ରତି ? ଆଉ ମୋ ଦେଶର ଅବସ୍ଥା କ'ଣ ହୋଇଛି ଯେ ତମକୁ ନିଦ ହେଉ 


ନାହିଁ ରାତିରେ ? 


ହଁ, ହେଲା ଏବେ ଜନଜୀବନକୁ ବିପନ୍ନ କରି ସାରିଲେଣି ଏଇ ପରିଷଦ- 
ଜନକଲ୍ୟାଣବାଲା । ଗୋଟାକ ପରେ ଗୋଟାଏ ପିଟିସନ୍‌ ପକାଉଛନ୍ତି କ୍ଷମତାଲୋଭୀ 
ଜଜ୍‌ମାନଙ୍କ କୋର୍ଟ୍‌ରେ । ଆଉ ଶୁଖ୍ଲା ଭୁରୁଂଗା ମୁହାଁ ଜଜ୍‌ମାନଙ୍କର ଲାଂଗୁଡ଼ ମୋଟା 
ହୋଇଗଲାଣି । ଭାବୁଛନ୍ତି ଏଇ ଗୋଟାଏ ସୁଯୋଗ ମିଳିଛି, ଏତେଦିନକେ, ତାଙ୍କ କ୍ଷମତା 
ଖଟେଇବା ପାଇଁ । ସେଇଲାଗି ସମନ୍‌ ଜାରୀ କରୁଛନ୍ତି ନୂଆପୁରୁଣା ମଂତ୍ରୀ ଆଉ 
ବ୍ର୍ୟରୋକ୍ରାଟ୍‌ମାନଙ୍କ ଉପରେ, କୋଉ ସତମିଛ ଲାଂଚ କି ଠକେଇ ମାମଲା ନେଇ | କିଛି 
ନ ହେଲେ କଣ ନା ତମ ଆୟରୁ ବଳି ପଡ଼ୁଛି ତମର ସଂପରି । ଦୂର୍କନ ଦୁର୍ଲଭ ନୁହଁନ୍ତି ଆମ 
ଦେଶରେ କି ସରକାରରେ ¬ କିଏ ନ ଜାଣେ ସେକଥା ? କିଂତୁ ସେମାନେ ସମସ୍ତେ କ'ଣ 
ଏ ପାଖରେ, ସେ ପାଖରେ କେହି ନାହଁଁନ୍ତି ? ହେଲେ ଯୋଡ଼ାଏ ରାଜ୍ୟସରକାର ଭୂଶୁଡ଼ି 


ସ୍ବର୍ଗ ସୀମା / ୧୦୩ 


ପଡ଼ିଲାଣି ଏଇ ଗଣ୍ଡଗୋଳକୁ ସଂଭାଳି ନ ପାରି । ଆଉ ଏଇକ୍ଷଣି ତାଙ୍କର ଆଖ୍‌ ଦିଲ୍ଲୀ 
ସରକାର ଉପରେ । କିଂତୂ କିଛି ହେବ ନାହିଁ ୟାଙ୍କର, ମୁଁ ଲେଖ୍‌ ଦେଉଛି ! ପ୍ରଧାନମଂତ୍ରୀ 
ଆମ ସମସ୍ତଙ୍କୁ ରାତାରାତି ବଡ଼ଲୋକ କରିଦେବେ କି ନାହିଁ ସେକଥା ଭିନ୍ନ, କିଂତୁ ଯେଉଁ 
ଆତ୍ମବିଶ୍ଵାସ ଦେଖ୍‌ବାକୁ ମିଳେ ତାଙ୍କ ଚାହାଣିରେ, ବୃହୁସରୋବରରେ ଥାପି ହୋଇଯାଇଥ୍‌ବା 
ଆତ୍ମା ପରି, ଯାହାକୁ କେବେ ହେଲେ କେହି ଟଳେଇ ପାରିବେ ନାହିଁ, ସେଥ୍‌ରେ ମୋର 
ସଂଦେହ ନାହିଁ ଯେ ତାଙ୍କର କିଛି ହେବ ନାହିଁ। 


ମନେ ପଡ଼ୁଛି ପ୍ରଧାନମଂତ୍ରୀ ସେଦିନ କ”ଣ କହିଲେ ତାଙ୍କର ଏଇ ନବଲବ୍ଧ 
ନିଜ ଲୋକ ଓରଫ୍‌ ସ୍ପେଶାଲ୍‌ ଅଫିସର୍‌କୁ, ଏବଂ ତାଙ୍କର ସ୍ଥିରଶାନ୍ତ ଚାହାଣିକୁ ଟିକିଏ ଚଂଚଳ 
କଲେ, ମୁର୍କିହସାଟିଏ ଦେଇ । ସକାଳ ଖବରକାଗଜ ଖଣ୍ଡକ ଟେବୂଲ୍‌ ଉପରେ ପଡ଼ିଥାଏ । 
ହେଡ୍‌ଲାଇନ୍‌ରେ କେଉଁ ଏକ ନୂଆ ମହା ଦୁର୍ନୀତିର ବାର୍ା, ଯେଉଁଥ୍ପାଇଁ ଏଇ ସରକାରୀ 
ଦଳକୁ ଦାୟୀ କରାଯିବା ଉଚିତ । ଡଃ ଆନଂଦନ୍‌ ତା ଆଡ଼କୁ ଅନେଇଲାରୁ ସେ କହିଲେ, 
ଭକ୍ତର ସଂଦେହ ମୋଚନ କଲା ପରି — 


“ବଝିଲେ ଡକୂର ସାହେବ, ମୋର ଦୟା ଆସୁଛି, ଏମାନଙ୍କ ଉପରେ । କାହିଁକି 
ଏମିତି ରବେଇଖବେଇ ଝାଳନାଳ ହୋଇ ତାଙ୍କ ଆୟୁଷ ସାରୁଛନ୍ତି, କହଲେ ? ଜାଣିନାହାନ୍ତି 
ଯେ ତାଙ୍କ ପୁଂଜି, ଆଇ ମିନ୍‌ ତାଙ୍କ ବାହୁବଳ କି ଧନବଳ ଯେତେ ଗର୍ଦୁଥାଉ ପଛେ ଆମ 
ପୁଂଜିକୁ ବଳିଯିବ ନାହିଁ । ଏକା ଭାର୍ଗବ୍‌ଜୀ ତାଙ୍କ ଅକ୍ଷୌହଣୀ ସେନାବାହିନୀଠାରୁ ଅଧ୍କ 
ଜୋର୍‌ଦାର୍‌ । ଆମର ସମୟ ଆସୁଛି, ଅପେକ୍ଷା କର, ଯେତେବେଳେ ତମେ ସବୁ ହାଲିଆ 
ହୋଇ ଫା ଗାଳୁଥ୍ବ, ଆଉ ଆମେ ସେତିକିବେଳେ ଚଢ଼ଉ କରିବୁ ତମ ଉପରେ । ବୁଝିଲ ? 
ଆଉ ଆମେ ଯେଉଁ ଗୋଇନ୍ଦା ଲଗେଇଛୁ ନା ତମ ପଛରେ, ତମେ ତା'ର ଟେର୍‌ ପାଇବ 
ନାହିଁ ... ଛାଡ଼ନୁ ...” ? 

ସେତେବେଳେ ତାଙ୍କର ସେଇ ସ୍ଥିର ଚାହାଣି ଚଂଚଳେଇ ଉଠି ନ ଥ୍ଲା କେବଳ 
ଜଶେ ବିଶିଷ୍ଟ ଶ୍ରୋତାକୁ ଆଶ୍ବସ୍ତ କିଂବା ଆପ୍ୟାୟିତ କରିବା ପାଇଁ, ସେଥୂରେ ମଧ୍ଯ ଥ୍ଲା 
ଏକ ନିର୍ମମ କୃତନିଶ୍ଚୟ ଭାବ, ଯାହା ଡଃ ଆନନ୍ଦନ୍‌ଙ୍କୁ ଆକୃଷ୍ଟ କରିଥୁଲା । 


୧୦୪ /କିଶୋରୀ ଚରଣ ଦାସ 


ମନେ ପଡ଼ିଲା ସେଇ ଚାହାଣି, ଏବଂ ତା'ର ପ୍ରତିଶୁତି । ସେଇଠୁ ଡଃ ଆନଂଦନ୍‌ 
ସାହସ ପାଇଲେ ସଶବ୍ଦରେ ପଦୁଟିଏ କହବାକୁ ଆମ୍ବାସାଡ଼ର୍‌ଙ୍କ ଉଦ୍ଦେଶ୍ୟରେ ¬ 

‘ଗୋ ଟୁ ହେଲ୍‌ !' 

... ତମେ ଜାହାନ୍ନମ୍କୁ ଯାଅ ୟୋର୍‌ ଏକ୍ସ୍ଲେନ୍‌ସି | ତମେ, ଆଉ ତମେ ଯାହା 
ଚାହଁ ଆମ ଭାର୍ଗବ୍ଜୀଙ୍କ ବିଷୟରେ | ମୁଁ ତମ ଖ୍ଦ୍ମତ୍‌ କରିବାକୁ ନାରାଜ | ପୂର୍ଣ୍ଣଚ୍ଛେଦ । 
ଏବଂ ମୋର ଗେଣ୍ଡା ପଡ଼ିଥାଉ ପଛେ, ଯେଉଁଠି ସେ ପଡ଼ିରହିବାକୁ ଚାହେଁ । ମୁଁ ଜନ୍ମ ହୋଇ 
ନାହିଁ ତା'କୁ ଉଦ୍ଧାର କରିବି ବୋଲି । ମୁଁ ଆମ ପ୍ରଧାନମଂତ୍ରୀଙ୍କର, ଭାର୍ଗବ୍ଜୀଙ୍କର, ଆଉ 
ଚିରଂଜୀବୀ ସର୍ବମଂଗଳବାଲାଙ୍କ ଲୋକ | ତାଙ୍କ ନିଜଲୋକ । 

ସେମାନେ ଟଳି ପଡ଼ିଲେ ମଧ୍ଯ ମୋର ସ୍ଵର୍ଗ ଅଟଳ ରହିବ କି ନାହିଁ, ତା'ର ବିଚାର 
ପରେ । କିଂତୃ ଆପାତତଃ ଏଇ ହେଉଛି ମୋର ନିଶ୍ଚୟ । ମୁଁ ଏଇମାନଙ୍କ ସାଂଗରେ ଥୁବି । 


ସେଇଠୁ ତାଙ୍କୁ ମଜା ଲାଗିଲା ବ୍ୁରୋକ୍ରାଟ୍‌ମାନଙ୍କ ବିଷୟରେ ଗୋଟାଏ ଜୋକ୍‌ 
ମନେପଡ଼ିଲାରୁ । କୁଆଡ଼େ ସେମାନେ ଚବିଶଘଣ୍ଟା ଖଟି ପାରିବେ, ଅସାଧ୍ୟ ସାଧନ କରି 
ପାରିବେ, କିଂତୃ ଗୋଟିଏ ବିଶେଷ କାମ ହେବ ନାହିଁ ତାଙ୍କ ଦେଇ । ନିଷ୍ପତ୍ତି । ଯଥା ଝାଳନାଳ 
ହୋଇ ଚାଷ କରି ପାରିବେ, ଜମିରେ ପାଣି ଦେଇ ପାରିବେ, କିଂତୁ ଶେଷକୁ କେଉଁଟା 
ଭଲ ଧାନ ଆଉ କେଉଁଟା ବାନୁଂଗା, କେଉଁଟା ଭଲ ଆଳୁ ଆଉ କେଉଁଟା ପଚା, ସେ 
ବିଷୟରେ କୌଣସି ନିଷ୍ଠର ନେଇ ପାରିବେ ନାହିଁ, ଆଉ ଦଶବାରଟା ଳୋକଙ୍କୁ ତା'ଭିତରେ 
ନ ପୂରେଇବା ଯାଏଁ । 


ବାଜେ କଥା | ଦେଖ କିଭଳି ଏକ ନିଷ୍ଠରି, କହିବାକୁ ଗଲେ ଯୁଗାନ୍ତକାରୀ ନିଷ୍ପରି, 
ମୁଁ ନେଲି ଏଇକ୍ଷଣି, ନିଜକୁ ନେଇ | ଯାହାକି ଅପରିବର୍ରଭନୀୟ | ଧନ୍ୟବାଦ | ... 
ଧନ୍ୟବାଦଟିକୁ ଏକାଧାରରେ ଭଗବାନଙ୍କୁ ତଥା ନିଜକୁ ଦେଲା ପରି ମନେ ହେଲା ତାଙ୍କର । 


ପ୍ରକୃତରେ ସେଦିନ ତାଙ୍କର ମନେ ହେଲା ଯେ ତାଙ୍କର ଗୋଟାଏ ବିଷୟରେ 
ସଚେତନ ହେବା ଉଚିତ । ଯାହାକି ପ୍ରତ୍ୟେକ ଖାରା ସଚ୍ଜୋଟ ମଣିଷର କର୍ଭବ୍ୟ । ଯେ ସେ 
ଯଥାର୍ଥରେ ସୁଖୀ । ଅର୍ଥାତ୍‌ ସୁଖବୋଧ ତା'ର ପ୍ରାପ୍ୟ । ଏବଂ ସେଦିନ ସଂଜରେ ଏର 


ସ୍ଵର୍ଗ ସୀମା/ ୧୦୫ 


ଉତ୍ତୁଂଗ ସୁଖବୋଧକୁ ହାସଲ କରି ସାରିଲା ପରେ ତାଙ୍କର ମନେ ହେଲା ଏବଂ ସେଥ୍‌ରେ 
ସେ ଟିକିଏ ବିସ୍ତିତ ହୋଇ ଉଠିଲେ, ଯେ ଡଃ ଆନଂଦନ୍‌ ନିଜକୁ ମଧ୍ୟ ଯଥାର୍ଥରେ ଭଲ 
ପାଏ । ନିଜକୁ ତଥା ତା'ର ସଂସାରକୁ । ଏବଂ ତାହାହିଁ ଉଚିତ । ସେଇଠି ସେ ଘରେ ପହୁଂଟିଲା 
ପରେ ଯାହା ଦେଖ୍ଲେ = 


ରାଜ୍‌ କେବଳ କ୍ୟାରମ୍‌ ଖେଳୁନାହିଁ ଆଜିକାଲି ନୟନ ସାଂଗରେ, କି ତବଲା 
ଶିଖୁନାହିଁ ତା'ଠାରୁ । ଦେଖ ସେ କେମିତି ବ୍ୟାଡ୍‌ମିଣ୍ଟନ୍‌ ଖେଳୁଛି ତା' ସାଂଗରେ । ମୋ 
ସାଂଗରେ ଯେମିତି ଖେଳୁଥ୍ଲା ତା” ପିଲାଦିନେ । ପଡ଼ି ଉଠି ଖେଳୁଥ୍ଲା, ଆଉ ଖ୍ଲିଖ୍ଲି 
ହୋଇ ହସୁଥ୍ଲା । ମୁଁ ମୋ ପୁଅଟାକୁ ପ୍ରକୃତରେ ଭଲପାଏ । 


ସୁଶୀ କୋଉ ଚାଇନିଜ୍‌ ରଂଧା ଶିଖଉଛି କି କଅଣ, କଣ୍ଢେଇମୁହାଁକୁ । ସେ ୟାଙ୍କୁ 
ତାଙ୍କ ଆଡ଼ର କୋଉ ମିଠା ଦୋସା ଶିଖେଇ ନ ଥୁଲା କି ? ତା ନାଆଁ କୁଆଡ଼େ କାକ୍ରା 
ପିଠା । ଏମିତି କେତେ ଦିଆନିଆ ଚାଲି ନାହିଁ ଦି' ଜଣଙ୍କ ଭିତରେ ! ଇସ୍‌, ଦେଖ ଏଇକ୍ଷଣି 
— କି ନିଷ୍ଠା, କି ତନ୍ମୟତା ! ମୋଭଳି ସେ ବ୍ୟସ୍ତ ନୁହେଁ କୋଉ ବଡ଼କଥାକୁ ନେଇ । କିଂତୁ 
ଦେଖ, ତା'ର ଏଇ ସାନକଥାକୁ ନେଇ ସେ ମଜିଯାଇଛି କେମିତି । ସତେକି ତା'ର ଜୀବନ 
ସାର୍ଥକ ହୋଇଯିବ ଯଦି ଝିଅଟା ଶିଖ୍ନିଏ ଏଇ ସ୍ପେଶାଲ୍‌ ଚାଉ-ମିନ୍‌ କି ଚପ୍‌-ସୁଇ ! 
ଥରକୁ ଥର ଝାଳ ପୋଛୁଛି ତା” ମୁହଁରୁ, କିଂତୁ ଦୁନିଆଁ ଝାଳ ବୁନ୍ଦା ବୁନ୍ଦା ହୋଇ ସୁଦୃଶ୍ୟ 
ହେଉଛି ତା? ପଛରୁ, ତା'ର ଖୋଲା ବେକରେ । ମନ ହେଉଛି ପାଖକୁ ଯାଇ ପୋଛି ଦେବି 
ତା'କୁ । ଆଉ ସେଇ ଥାନରେ ଚୂମାଟିଏ ଦେବି, ଯେମିତି କରୁଥ୍ଲି ଦିନେ । 


ନା, ମୁଁ ଖାଲି ନିଜକୁ ଆଉ ମୋର ତଥାକଥ୍ତ ଚାକିରିକୁ ଭଲପାଏ, ତା” ନୁହେଁ 


ସେଇଥ୍‌ପାଇଁ, ହଁ, ସେଇ ସମ୍ଚର୍ଣ୍ଣ ସଂତୋଷକୁ ନେଇ ମୁଁ ମଧ୍ୟ ଭଲପାଏ ମୋର ମଧ୍ୟବୟସ୍ତା 
ପୃଥୁଳା ସ୍ତ୍ରୀକୁ, ମୋର ପାଗଳା ପୁଅକୁ, ମୋର ଅଦ୍ବିତୀୟ ଡନ୍‌” କୁ ... 

ଉପରବେଳାଟାରେ ( ଆଜି ସେ ସଂଜ ନହେଉଣୁ ଫେରି ଆସିଛନ୍ତି ଘରକୁ, ତାଙ୍କ 
ଆମତ୍ମବିଶ୍ଵାସର ଅନ୍ୟତମ ପ୍ରମାଣ ଦେଲା ପରି ) ସୋଫା ଉପରେ ଲମ୍ବି ଯାଇ ଲୀଳାୟିତ 
ପରିବାରକୁ ଏମିତି ଭଲ ପାଇଲା ବେଳେ, ଖୋଲା କବାଟରେ କିଏ ଜଣେ ଖଟ୍‌ ଖଟ୍‌ 
କଲା — 


୧୦ ୬ /କିଶୋରୀ ଚରଣ ଦାସ 


“ମେ ଆଇ କମ୍‌ ଇନ୍‌ ସାର୍‌ ?”? 

“ଆରେ, ସୁରେଶ ! ତମେ ବି” ଅନୁମତି ମାଗୁଛ ମୋ ପାଖକୁ ଆସିବା ଲାଗି ? 
ମୁଁ କ'ଣ ଏଭଳି ଏକ ଭୟାବହ ବସ୍ତୁ ?' ? ହେଲେ ଡଃ ଆନଂଦନ୍‌ ମନେ ମନେ ଖୁସି ହେଲେ 
ଯେ ଝିଅଟା ତାଙ୍କୁ ଅଂକ୍ଲ୍‌ ଅଂକ୍ଲ୍‌ ବୋଲି ଡାକିଲେ ମଧ୍ଯ ଇଏ ତାଙ୍କୁ ତଥାପି ସାର୍‌ ବୋଲି 
ଡାକୁଛି । ସରକାରୀ ଚାକିରିର ମର୍ଯ୍ୟାଦାକୁ ହୁଡ଼ି ନାହିଁ । ଗୁଡ୍‌ ! 

“  ଆ୍ୟାଂକ୍ସ୍‌ । (ଇଂଗିତ ଅନୁଯାୟୀ ଗୋଟାଏ ପାଖ ଚଉକିରେ ବସି ପଡ଼ିଲା ପରେ ) 
ସାର୍‌, ମୁଁ ଆପଣଙ୍କ ଅନୁମତି ଲୋଡ଼ୁଥୂଲି ବିଶେଷ କାରଣରୁ । ମୋର ଗୋଟାଏ ଅତ୍ୟନ୍ତ 
ଗୁରୂତର ଏବଂ ଗୋପନୀୟ କଥା କହିବାକୁ ଅଛି ଆପଣଙ୍କୁ ... ? 


ଡକୃର୍‌ ଆନଂଦନ୍‌ଙ୍କ ମନ ହେଉଥଲା କହିବେ ଏଇ ଲୋକଟିକୁ ଯେ ୟଂଗ୍‌ ମ୍ୟାନ୍‌, 
ମୁଁ ତମକୁ ବି” ଭଲ ପାଏ | ଫ୍ୟାଣ୍ଟାସିର ବଶବର୍ଭୀ ହୋଇ ନୁହେଁ, ଯେ କେଉଁ ଅପୂରଣ 
ରହିଛି ମୋ ସଂସାରରେ, ସେଇଲାଗି ତମକୁ ମୁଁ ମୋ ପୁଅ ବୋଲି ମଣୁଛି। ନା, ତା’ 
ନୁହେଁ । ତମେ ମୋ ପୁଅର ସଚ୍ଟା ବଂଧୁଟିଏ, ତା'ର ଯଥେଷ୍ଟ ଉପକାର କରିଛ, ସେଇଲାଗି 
ମୁଁ ତମକୁ ଭଲ ପାଏ | ହଉ, କୃହ, କେଉଁ ଗୁରୁତର ଗୋପନୀୟ କଥା କହିବାକୁ ଆସିଛ... 
ଆମୋଦର ସ୍ଠିତହାସଟିଏ ଫୁଟି ଉଠିଲା ତାଙ୍କ ଓଠରେ । 

କିଂତୁ ସୁରେଶ ମହାପାତ୍ର ଗମ୍ଭୀର ଦିଶୁଥୁଲା, ଯାହା ସ୍ଵାଭାବିକ ନୁହେଁ ତା” ପକ୍ଷରେ | 
କହିଲା 

“ସାର୍‌, ଆପଣଙ୍କର ମନେଥୁବ ମୁଁ ପ୍ରମିଜ୍‌ କରିଥ୍ଲି ଯେ ଯେଉଁ ଦୁଷ୍ଟ ଲୋକମାନେ 
ହରୋଇନ୍‌ ଭଳିଆ ଡ୍ରଗ୍‌ର ଜାଲ ବିଛେଇଛନ୍ତି ଆମ ଦେଶରେ, ଆଉ ସରଳ ରାଜ୍‌ବାବୃଙ୍କ 
ପରି ପିଲାଙ୍କ ମତିଗତିକୁ ନଷ୍ଟ କରି ଦେବାକୁ ବସିଛନ୍ତି, ମୁଁ ସେମାନଙ୍କୁ ବାହାର କରିବି 
ଗୋଟି ଗୋଟି କରି । ଛାଡ଼ିବି ନାହିଁ କାହାକୁ ...” 

 ଥ୍ୟାଂକ ୟୁ । ମୋର ମନେ ଅଛି ସେକଥା” ”, ଡଃ ଆନଂଦନ୍‌ କହିଲେ ପ୍ରସନ୍ନ 
ମୁଦ୍ରାରେ । 


ସ୍ବର୍ଗ ସୀମା/ ୧୦୭ 


“ମୁଁ ଯେ ସମସ୍ତଙ୍କୁ ଚିହ୍ନି ନେଇ ସାରିଲିଣି, ତା ନୁହେଁ । କିଂତୁ ମୁଁ ଅନେକ ବାଟ 


ଆଗେଇ ଆସିଲିଣି ସାର୍‌ ! ଆଉ ମୁଁ ଭାବିଲି ଯେ ମୁଁ ଯେଉଁଠି ପହୁଂଚିଲିଶି, ଏଇ ଅବସ୍ଥାରେ 
ମୋର ପ୍ରଥମେ ଆପଣଙ୍କୁ କହିବା ଦରକାର, ଆଣ୍ଟିଙ୍କୁ ନୁହେଁ । କାହିଁକିନା — 


ଡଃ ଆନଂଦନ୍‌ ହାତ ଦେଖାଇ ବାରଣ କଲେ ସୂରେଶକୁ । ଯେ ମୋର କାରଣ 
ଜାଣିବା ଦରକାର ନାହିଁ । ମୁଁ ତମକୁ ଅଭୟବାଣୀ ଦେଉଛି । କୃହ କିଏ ସେଇ ଦୂଷ୍ଟଲୋକ 
ସବୂ । ମୁଁ ମୋଟେ ରାଗିବି ନାହିଁ ସେମାନଙ୍କ ଉପରେ । ରାଗିବା ମୋର ସ୍ଵଭାବବିରୂଦ୍ଧ । 
ତା” ଛଡ଼ା ମୋତେ ଆଜି ଏତେ ଭଲ ଲାଗୁଛି, ନିଜକୁ ତଥା ମୋର ଏଇ ପରିବାର ଆଉ 
ସଂସାରକୁ ନେଇ, ଯେ ରାଗିବା ପରି ମୁଁ ଗୋଟାଏ ଅସୁଂଦର କାମ କରିବାକୁ ଚାହେଁ 
ନାହିଁ । ହେଲେ ସେଇ ଦୃଷ୍ଟଲୋକମାନେ, ଯେଉଁମାନେ ମୋ ରାଜ୍‌କୁ ବିଗାଡ଼ି ଦେଇଛନ୍ତି, 
ମୁଁ ହସି ହସି ତାଙ୍କ ତଣ୍ଟିଟାକୁ ମୋଡ଼ିଦେବି । ଏବଂ ଅନାୟାସରେ । ବର୍ଭମାନ ମୋର ଅଛି 
ସେହି କ୍ଷମତା, ଯାହା ଆଗରୁ ନ ଥଲା । ସେଇଠି ସେ କହିଲେ, ଟିକିଏ ଉହୁଂକି ଆସି, 
କଥାଟାକୁ ଧ୍ଯାନପୂର୍ବକ ଶୁଣିବା ପାଇଁ ପ୍ରସ୍ତୁତ ହେଲା ପରି — 
“ଓ -କେ | ଗୋ ଆହେଡ୍‌ ।” 


Cd 


“ “ସାର୍‌, ମୋର ଭୁଲ୍‌ ହୋଇଥାଇପାରେ, ତେଣୁ ମୁଁ ଆଗତୁରା କ୍ଷମା ମାଗି 
ନେଉଛି । ମୁଁ ଖୁସି ହେବି, ଯଦି ମୋର ଭୁଲ୍‌ ହୋଇଥାଏ ...” 

ଡଃ ଆନଂଦନ୍‌ଙ୍କୁ ଭଲ ଲାଗିଲା ନାହିଁ ଟୋକାଟାର ଏଇ ବିସ୍ତାରିତ ଗୌରଟଂଦ୍ରିକା 
ତେଣୁ ତାଙ୍କ କଣ୍ଠରେ ହାକିମି କଡ଼ାଭାବ ଆସି ଯାଇଥଲା ଟିକିଏ, ଯେତେବେଳେ ସେ 
ତା'କୁ ଆଦେଶ ଦେଲା ପରି କହିଲେ 


“ପ୍ଲିଜ୍‌ ଗୋ ଆହେଡ୍‌ — ଉଇଲ୍‌ ୟୁ ? ? 
ଆଉ କିଛି ବାଧାବଂଧ ରହିଲା ନାହିଁ ସୁରେଶ ମହାପାତ୍ର ପାଇଁ । ତେଣୁ ସେ କହିଗଲା 


ଯାହା ତା'ର କହିବାର ଥୁଲା | ଏକ ବ୍ୟାପକ ଅପରାଧ ଏବଂ ଷଡ଼ଯଂତ୍ରର ମହାଭାରତ, 
ଯାହାକି ନିଃସଂଦେହରେ ଗୋପନୀୟ ଏବଂ ଗୁରୁତର । ବସ୍ତୁତଃ ମାରାତ୍ମକ । 


୧ ୦୮ /କିଶୋରୀ ଚରଣ ଦାସ 


(୭) 

ଆସନ୍ତା ଗୁରୁବାର”ର ମୁକାବିଲା, ଅପେକ୍ଷିତ ମୁକାବିଲା, ଯେଉଁଥ୍ପାଇଁ ସେ 
ଭଳିକି ଭଳି ଅସ୍ତ୍ରଶସ୍ତ୍ର ପକଉଥ୍‌ଲେ, ତାହା ସଫଳ ହୋଇପାରିଲା ନାହିଁ ବିନୟବାବ୍ରଙ୍କ ପାଇଁ 
କାରଣ ଆପଏଣ୍ଟମେଣ୍ଟର ତାରିଖ ଘୁଂଚିଗଲା । ମାଆଠାରୁ ନୁହେଁ କି ଝିଅଠାରୁ ନୁହେଁ, 
ଲେଡିଙ୍କର କୋଉ ପୂତୂରାଠାରୁ । କହିଲା, ‘ମିସେସ୍‌ ବାସୁ ହଠାତ୍‌ ଅସୁସ୍ଥ ହୋଇପଡ଼ିଛନ୍ତି 
ତେଣୁ ମୋ ହାତରେ ଖବର ପଠେଇଛନ୍ତି ଆପଣଙ୍କୁ ରିକୁଏଷ୍ଟ କରିବା ଲାଗି ଯେ ଯଦି 
ଆପଣଙ୍କର ଆପଭି ନ ଥାଏ, ତା? ହେଲେ ଆଗାମୀ ସପ୍ତାହରେ ଯେକୌଣସି ଦିନ... ? 

“ଲୁକ୍‌ । ଆଇ ଆମ୍‌ ଏ ବିଜି ମ୍ୟାନ୍‌ । ମୁଁ ବ୍ୟସ୍ତ ଅଛି ଏଇ ମାସଟାଯାକ, ତେଣୁ 
ମୁଁ କିଛି କଥା ଦେଇ ପାରୁ ନାହିଁ... (ଇଏ କଣ ଗୋଟାଏ ଖେଳ ଘର ପଡ଼ିଛି ? ସେମିତି 
କଥାକୁ ମନା କରିଦେବି ମୋଟ ଉପରେ, ଯେ ଫର୍ଗେଟ୍‌ ଇଟ୍‌, କିଛି ଲାଭ ନାହିଁ ମୋ 
ସାଂଗରେ ଦେଖା କରି । ନା-ନା- ତମେ ଆସିବ ମୋ ପାଖକୁ | ଆସିବାକୁ ବାଧ୍ଯ । ତା'ପରେ 
ମୁଁ କରିବି ମୋର ଯାହା କରିବା କଥା ! କିଂତୁ କଣ ହୋଇଛି କି ରାଣୀମାଂ ଙ୍କର ? ) ଜେଲ୍‌, 
କଣ ହୋଇଛି କି ତାଙ୍କର ?” ? 

' “ଆଜ୍‌ମା | ଭୀଷଣ କଷ୍ଟ । ଡାକ୍ତର କହିଛନ୍ତି ପୂରାପୂରି ବିଶ୍ରାମ ନେବା ଲାଗି, 
ଅନ୍ତତଃ ଆଉ କେଇଟା ଦିନ ।” 

ବିନୟବାବୁ ଟିକିଏ ଭାବିଲା ପରି ହେଲେ । ନିଜକୁ କହିଲେ ଯେ ସେ ନିଷୁର 
ନୁହଁନ୍ତି । ହେଲେ ଅତୀତ ସାଂଗରେ ଯେଉଁ ଆପଏଣ୍ଟମେଣ୍ଟଟା ଅଛି ତା'କୁ ବସେଇ ରଖ୍‌ 
ହେବ ନାହିଁ ଅନିଦିଷ୍ଟ କାଳ ଯାଏଁ । ତେଣୁ କହିଲେ ˆ ଆଚୁ। ହେଉ, ଲେଟ୍‌ ମି ସି”, ଏବଂ 
ଏନ୍‌ଗେଜ୍‌ମେଣ୍ଟ୍‌ ଡାଏରିର ପୃଷ୍ଠା ଓଲଟେଇବାକୁ ଲାଗିଲେ । 

ଦେଖୁ ଦେଖୁ ହଠାତ୍‌ ତାଙ୍କ ମନକୁ ଆସିଲା ସେ ନିଜକୁ ଗୋଟାଏ ଟ୍ରିଟ୍‌ ଦେବେ । 
ବଡ଼ଦିନର କେକ୍‌ । ବଢ଼ିଆ ! 

“ଶୁଣନ୍ତୁ, ମୁଁ ମୋଟେ ଫ୍ରି ନାହିଁ ଏଇ ମାସଟା । ଆସନ୍ତା ମାସ ବି' ଗଣ୍ଡଗୋଳିଆ 
ଅଛି ଅନେକ ଦିନ ଯାଏଁ । ତେଣୁ ତାଙ୍କୁ କୁହନ୍ତ ମୋ ସାଂଗରେ ଦେଖା କରିବେ ଡିସେମ୍ବର 


ସ୍ବର୍ଗ ସୀମା / ୧୦୯ 


୨୪ ତାରିଖ ଦିନ, ଉପରବେଳା, ମାନେ କ୍ରିସ୍ମାସ୍‌ ଇଭ୍‌, ହାଓ ଇଜ୍‌ ଦ୍ୟାଟ୍‌ ?... ନା ନା, 
କିଛି ଭାବିବାର ନାହିଁ । ଫେଷ୍ଟିଭ୍ୟାଲ୍‌କୁ ତଥାପି ବାକୀ ଥ୍ବ ଆଉ ଅଢ଼େଇ ମାସ.. 


ଏହିପରି ଭାବରେ ମୂକାବିଲାର ନୂଆ ତାରିଖ ସ୍ଥିର ହୋଇଗଲା । ଏବଂ ବିନୟବାବୂ 
ଖୁସି ହେଲେ ଯେ କାମଟା ଛିଶ୍ଡିଗଲା । ଡିସେମ୍ବର ଚବିଶ ତାରିଖକୁ ଆହୁରି ପ୍ରାୟ ଦେଢ଼ମାସ 
ରହିଛି । ଚାହୁଁଚାହୁଁ କଟିଯିବ ସମୟ । ଏବଂ ଆଶା କରାଯାଏ ରାଣୀମାଆକୁ ପୁଣି ଶ୍ଵାସରୋଗ 
ଧରିବ ନାହିଁ । ଧରିଲେ ଧରିବ, ଲେଟ୍‌ ହର୍‌ ଗୋ ଟୁ ହେଲ୍‌ ! 

କିଂତୁ ଦୁଃଖର ବିଷୟ ଦିନଗୁଡ଼ାକ ଚାହୁଁଚାହୁଁ କଟିଗଲା ନାହିଁ, ଏବଂ ବଡ଼ଦିନ 
ଯେତିକି ପାଖେଇ ଆସିଲା ତାଙ୍କ ଉତ୍‌କଣ୍ଠା( ଅଥବା ଉଦ୍‌ବିଗ୍ଧତା )ର ପାରା ସେତିକି ବଢ଼ିବାକୁ 
ଲାଗିଲା | ଯଦିଓ ଏବର୍ଷର ଏଇ ଶୀତଦିନଟା ବିଶେଷ ଅନୁକୂଳ ଥୁଲା ବିନୟବାବୂଙ୍କ ପାଇଁ 
ତାଙ୍କ ମନଟାକୁ ମନପଂସଦ ସାଂସ୍କୃତିକ କାମରେ ଖେଳାଇବା ଲାଗି । ଯଥା କୋଉ ଆର୍ଟ 
ଏକଜିବିସନ୍‌ରେ ଫିତା କାଟିବା, କୋଉ ସୁବିଖ୍ୟାତ କବିଙ୍କର (ଯାହାଙ୍କ ନାଆଁ ସେ ପ୍ରଥମ 
ଶୁଣିଲେ, କାହିଁକିନା ସେ ଦକ୍ଷିଣର ଜନୈକ ଚୂଟିଧାରୀ କବି , ପୂର୍ବ।ାଂଚଳର 
ରବୀନ୍ଦ୍ରପଂଥୀମାନେ ତାଙ୍କୁ ଜାଣି ରଖ୍ବାର କୌଣସି କାରଣ ନାହିଁ) ଶତବାର୍ଷିକୀରେ ମୁଖ୍ୟ 
ଅତିଥ୍‌ ଭାବରେ ଯୋଗ ଦେବା, କୋଉ ଗଣନ୍ୃତ୍ୟ ସମାରୋହରେ ଗୋଟାଏ ଅଜବ୍‌ ଟୋପି 
ମୁଣ୍ଡରେ ଗଳେଇ, ଏବଂ ଦୁଇପାଖରେ ଦୁଇ ଆଦିବାସୀ ଯୁବତୀଙ୍କ ଅଣ୍ଟାରେ ହାତଗୁଡ଼େଇ 
ଦି” ଖୋଜ ନାଚିବାର ଅଭିନୟ କରିବା, ଇତ୍ୟାଦି । ପୂର୍ବେ ମଂତ୍ରୀମାନେହିଁ ଏହି କାମ 
କରୁଥ୍ଲେ । ଭାରତୀୟତାରେ ଢୂଡ଼ୁବୁଡ଼ ପଣ୍ଡିତ୍‌ଜୀଙ୍କ ପାଇଁ ଇଏତ ଥୁଲା ତାଙ୍କର ଖାସ୍‌ 
ଉପଭୋଗ୍ୟ କର୍ରବ୍ୟ । କିଂତୁ ଏଇ ନୂଆ ମଂତ୍ରୀ ଏଇସବୁ କାର୍ଯ୍ୟକ୍ରମରୁ ଦୂରେଇ ରହିବାକୁ 
ଚାହାଁନ୍ତି । କୁହନ୍ତି ଯେ ପ୍ରଧାନମଂତ୍ରୀ ତାଙ୍କୁ ଡାକିଛନ୍ତି । ଦେଶର ଯେଉଁ ପରିସ୍ଥିତି ବର୍ଭମାନ, 
ସେଥୁରେ ତାଙ୍କୁ ସାହାଯ୍ୟ କରିବାହିଁ ତାଙ୍କର ପ୍ରାଥମିକ କର୍ଉବ୍ୟ । ଏଣେ ସେକ୍ରେଟେରୀ 
ବିକ୍ରମ ସିଂ ଠାକୋର୍‌ କୁହନ୍ତି ଯେ ତାଙ୍କୁ ଫାଇଲ୍‌ କାମରୁ ଫୁରୁସତ ନାହିଁ, କାରଣ ମିନିଷ୍ଟର୍‌ 
ଏତେ ବ୍ୟସ୍ତ ରହୁଛନ୍ତି ରାଜନୈତିକ କାମରେ ଯେ ସବୁ ଫାଇଲ୍‌ରେ ତାଙ୍କୁ ହଁ ଶେଷ ନିଷ୍ଠରି 
ନେବାକୁ ପଡ଼ୁଛି । ଅତଏବ- ˆ ‘ଚୌଧୁରୀ ସାହେବ, ହୋପ୍‌ ୟୁ ଡୋଣ୍ଟ ମାଇଣ୍ଡ, ଆପଣ 
ଟିକିଏ ତୁଲେଇ ଦିଅନ୍ତୁ ଏଇ କଲ୍ଚରାଲ୍‌ ଶୋ” ଟାକୁ ।” 


୧୧ ୦ /କିଶୋରୀ ଚରଣ ଦାସ 


ଉତ୍ତମ । ବିନୟବାବ୍ରଙ୍କୁ ଅବଶ୍ୟ ଖୁସି ଲାଗେ ଏଇସବୁ କାମ କରିବା ପାଇଁ । ଏବଂ 
ତାଙ୍କୁ ସୁଯୋଗ ମିଳେ ରବୀନ୍ଦୁନାଥ ତଥା ତାଙ୍କର ଫେଭରିଟ୍‌ ଇଂରାଜୀ କବି ଶେଲୀ, କୀଟ୍ସଙ୍କ 
କବିତାରୁ ମନୋମୁଗ୍ଧକର ଧାଡ଼ିଟିଏ ଉଦ୍ଧୃତ କରିବା ଲାଗି, ଯଦିଓ ଶ୍ରୋତାମାନେ ସହଜେ 
ବୃଝିପାରନ୍ତି ନାହିଁ ଯେ ସେଥୂର ସଂପର୍କ କଅଣ ଉପସ୍ଥିତ କାର୍ଯ୍ୟକ୍ରମ ସାଂଗରେ । 


ଏଇ ସାଂସ୍କୃତିକ ସ୍ରୋତରେ ତାଙ୍କୁ ଏକାଧ୍କ ବାର କଲିକତା ଯିବାକୁ ପଡ଼ିଥ୍ଲା । 
ସହଜେ ତାହା ତାଙ୍କୁ ଅଧ୍କ ଆନଂଦ ଆଣି ଦେଇଥ୍ଲା, କେତେ କଲେଜ୍‌୍ବେଳର 
ସାଂଗସାଥୀମାନଙ୍କ ସହିତ ଦେଖା ହେଲାରୁ । ତା” ଛଡ଼ା ରବୀନ୍ଦ୍ୁସଦନ, ମହାଜାତିସଦନ 
ଆଦି ବିଭିନ୍ନ ହଲ୍‌ରେ ମଂଚାସୀନ ହେଲା ବେଳେ ତାଙ୍କର ବେଳେ ବେଳେ ମନେପଡ଼ିଯାଏ 
ସେଦିନ କଥା, ଯେବେ ସେ ଏଇସବୁ ହଲ୍‌ର ଅଡିଟୋରିୟମ୍୍‌ରେ ବସୁଥ୍ଲେ ଏବଂ 
ପିଇଯାଉଥ୍‌ଲେ ସେମାନଙ୍କ ନୃତ୍ଯୟଗୀତର ଛନ୍ଦ, ଲାସ୍ୟ, ଏବଂ ଆଉ କେତେ କଂ ଣର 
ଖ୍ରିଖ୍ରିସା, ଯାହା କିଭଳି ବସ୍ତୁ ବୋଲି କହି ହେବ ନାହିଁ, ହେଲେ ତା'କୁ ଉପଭୋଗ କରି 
ହେବ, ରଢାଘର ଭୋଜିଭାତରେ ବସିଲା ପରି । କିଂତୁ ଆଜି ଦେଖ । ଆଜି ସେଇ ବିନୟ 
ଚୌଧୁରୀ ହେଉଛି ଭୋଜିଭାତର ପୁରୋଧା, ଏବଂ ହାଁ କରି ଅନେଇଥୁ୍ବା ଦର୍ଶକ- 
ଶ୍ରୋତାମାନଙ୍କୁ କେତେ ପାଠ ପଢ଼ଉଛି । କବିତା ଶୁଣଉଛି । ଏବଂ ସେମାନେ ତାଙ୍କୁ 
ପିଇଯାଉଛନ୍ତି, ମାନେ ପିଇଯିବାକୁ ବାଧ ହେଉଛନ୍ତି । ବିନୟବାବ୍ରଙ୍କୁ ହସ ଲାଗେ | କେତେ 
ମଜାର, ଏଇ ଚଉକିର କରାମତି ଜିନିଷଟା ! ହେଲେ ସେ ମଧ୍ଯ ନିଜକୁ ତିଆରନ୍ତି, ଯେ 
ଯେତେହେଲେ ବିନୟ ଚୌଧୁରୀ ଗୋଟାଏ ସର୍ବସାଧାରଣ ଜଏଣ୍ଟ୍‌ ସେକ୍ରେଟେରୀ ନୁହେଁ । 
ସେ ଜାଣେ କଳା କାହାକୁ କୁହନ୍ତି, ସଂସ୍କୃତି କାହାକୁ କୁହନ୍ତି । ସେ ଚଷୁ ଦେଇ ପାଠ 
ପଢ଼ିନଥୂଲା । ଇଂରେଜୀ ଅନର୍ସ୍‌ ନେଇ ବି.ଏ. ପାସ୍‌ କରିଛି, ପୁଣି ଏଇ କଲିକତାର 
ସ୍ଵନାମଧନ୍ୟ ପ୍ରେସିଡେନ୍‌ସି କଲେଜ୍‌ରୁ । ହେଲା ଏବେ ଫାଷ୍ଟକ୍ଲାସଟା ମିଳିଲା ନାହିଁ, ନାନାଦି 
କାରଣରୁ । 


ଭାରତ ସରକାରଙ୍କ ଯୁଗ୍ଳ ସଚିବ, ତଥା ସଂସ୍କୃତି ବିଭାଗର ଯୂଗ୍ନସଚିବ ହସାଵରେ 
ସେ ଯେ ଏଥୁପୂର୍ବରୁ କଲିକତା ଆସି ନଥୁୂଲେ ତା” ନୁହେଁ । ଆସନ୍ତି, ଏବଂ କର୍ପୋରେସନ୍‌ରେ 
କାମ କରୁଥୁବା ତାଙ୍କର ଜଣେ ପ୍ରିୟ କାକାବାବ୍ର -କାକୀମାଙ୍କ ଘରେ ରହି ତାଙ୍କ ଯୌବନର 


ସ୍ବର୍ଗ ସୀମା / ୧ ୧୧ 


କଲିକତାକୁ ଅନୁଭବ କରନ୍ତି । କିଂତୁ ଏଥର ଯେମିତି ସେ ସତସତିକା ସଂସ୍କୃତିର ଗୋଟାଏ 
ବଡ଼ପଣ୍ଡା ହେବାର ସୁଯୋଗ ପାଇଛନ୍ତି, ତା? ଆଗରୁ ହୋଇନଥୂଲା । ସେହେତୃ ଏହି 
ଆମୋଦ, ମଧ୍ଯ ଯତ୍‌ସାମାନ୍ୟ ଗର୍ବ, ମଧ୍ଯ କେତେବେଳେ କେମିତି ଗୋଟାଏ କଳ୍ପନାର 
ଭେଳିକି, ଯେ ବିନୟ ଚୌଧୁରୀ ପ୍ରକୃତରେ ଜଣେ ବ୍ୁରୋକ୍ରାଟ୍‌ ନୁହେଁ, ସେ ହେଉଛି ଏଇ 
ରାଜ୍ୟର, ତଥା ଏଇ ନୃତ୍ୟ ସଂଗୀତ -କଳା-ସାହିତ୍ୟ ଜଗତର ବାସିନ୍ଦା । ଆଉ ସେ ଯଦି 
ବାଦ କରି ନ ଥାଆନ୍ତା ବରୁଣ ଦତ୍ତ ସାଂଗରେ, ଯାହାକୁ ବାବାମାଆ ସ୍ବର୍ଗକୁ ଟେକି ଧରନ୍ତି 
ସବୂବେଳେ, ତା'ର ବିଦ୍ୟାବ୍ରଦି ଆଉ ଆମ୍ବିସନ୍‌କୁ ନେଇ, ଆଉ ଲାଗି ପଡ଼ି ନଥାଆନ୍ତା 
ଆଇ.ଏ.ଏସ୍‌. ପରୀକ୍ଷାରେ ପାସ୍‌ କରିବା ଲାଗି, ଦି' ଦି” ଥର ଫେଲ୍‌ ହେଲେ ମଧ୍ଯ, ତା 
ହେଲେ ସେ ପଶି ନ ଥାଆନ୍ତା ଏଇ କଲମପେଷା ଚାକିରିରେ । 


...କିଏ କହିଲା ବରୁଣ୍‌ ଦତ୍ତ ମୋତେ ଟପି ଯାଇଛି ବୋଲି ? ଚାଇଁ ଟୋକା 
ମ୍ୟାନେଜ୍‌ମେଣ୍ଟ କରି ଗୋଟାଏ ବଡ଼ କଂପାନୀରେ ପଶିଯାଇଥଲା ଅବଶ୍ୟ, ସେଇଠୁ 
କୁଆଡ଼େ ବୋଲି କୁଆଡ଼େ ବୁଲୁଛି । ଏରକ୍ଷଣି ହଂଗ୍କଂଗ୍ରେ ଅଛି ବୋଲି କିଏ କହୁଥଲା, 
କୋଉ ବିସ୍କୁଟ୍‌ କଂପାନୀର ମ୍ୟାନେଜିଂଗ୍‌ ଡାଇରେକୃର୍‌ ହୋଇ । କିଂତୁ ପାୱାର୍‌ ? ତା'ର 
ଭାଗ୍ୟ ଭଲ ସେ ଇଶ୍ତିଆରେ ନାହିଁ । ନ ହେଲେ ମୁଁ ତା'କୁ ଆଉ ତା” କଂପାନୀକୁ 
ନଚଉଥାଆନ୍ତି, ଇଛା କଲେ | ଅନ୍ତତଃ ଗୁରୁଜୀଙ୍କ ସାହାଯ୍ୟରେ, ଯାହାଙ୍କ ହାତରେ ତ୍ରିଗୁଣ 
ରଜ଼ୁ ରହିଛି ସେମାନଙ୍କୁ ନଚେଇବା ପାଇଁ । ମୁଁ ସେମିତିକା ଲୋକ ନୁହେଁ, ସେକଥା ଭିନ୍ନ 
ଆମ ଗୁରୁଜୀ ବି' ଖାରା ଲୋକଟାଏ, ଅକାରଣରେ କାହାକୁ ହଇରାଣ କରିବେ ନାହିଁ... 


ସେଇଠୁ ତାଙ୍କର ମନେପଡ଼ିଯାଏ ଗୁରୁଜୀ ଯେଉଁ ଅନୁରୋଧ କରିଥଲେ ସେଦିନ, 
ଯାହାକି ନିହାତି ଅସାଧାରଣ ତାଙ୍କ ପକ୍ଷରେ ! ... ସେ କଣ' କିଛି ଖରାପ୍‌ ଭାବିଥ୍ବେ ଯେ 
ମୁଁ ତାଙ୍କୁ ସିଧାସଳଖ ଥ୍ୟାଂକ୍‌ ୟୁ, ଇଟ୍‌ ଉଇଲ୍‌ ବି ଡନ୍‌? ନ କହି ‘ଦେଖ୍ବା' ବୋଲି 
କହିଲି ? ମୁଁ ଅନାୟାସରେ କହି ପାରିଥାଆନ୍ତି ଯେ ଆପଣଙ୍କ ଆଦେଶ ଅବଶ୍ୟ ପାଳନ 
କରାଯିବ । କାରଣ ଓଡ଼ିଶୀ ପାଇଁ ଯେଉଁମାନେ ଦରଖାସ୍ତ ଦେଇଛନ୍ତି, ତାଙ୍କ ବାୟୋ-ଡେଟା 


ମୁଁ ଦେଖ୍ଛି, ଛଂଦା ମୋ ପାଖକୁ ଆସି ଗିଡ଼ିଗିଡ଼ି ହେଲା ପରେ । ଚାରିଜଣ ପ୍ରାର୍ଥୀ, ତାଙ୍କ 
ଭିତରୂ ଏଇ ମଂଜୂଶ୍ରୀ ଜଣକ ପ୍ରକୃତରେ ସବୁଠାରୁ ଯୋଗ୍ୟ ବୋଲି ଜଣାପଡ଼ୁଛି, ତେଣୁ 


୧ ୧ ୨ /କିଶୋରୀ ଚରଣ ଦାସ 


ତା” କୃହିଁ ବାଛିବା ଉଚିତ । ତା” ପଛକୁ ହୁଏତ ଆସିବ ଛଂଦା | ତେଣୁ ଗୁରୁଜୀ, ଆପଣଙ୍କ 
ଆଦେଶ ଶିରୋଧାର୍ଯ୍ୟୟ ବୋଲି କହଲେ ମୋର କିଛି ଅସୁବିଧା ହୋଇ ନଥାଆନ୍ତା । ତା” 
ନ କହି କହିଲି କଣ” ନା । କିଂତୁ କେମିତି କହିଥାଆନ୍ତି ଯେ ଏଇଥ୍‌ପାଇଁ ମୁଁ ଆପଣଙ୍କୁ 
କଥା ଦେଇପାରୁ ନାହିଁ ? ଯେ ଏଠି ମୋର ଗୋଟାଏ ବ୍ୟକ୍ତିଗତ କାମନା ରହିଛି ? ମାନେ 
ଲେଡି ଏଣ୍ଡ୍‌ ଦି” ଡଗ୍‌' ନାମକ ଗୋଟାଏ କାହାଣୀର କ୍ଲାଇମାକସ୍‌କୁ କେମିତି ଗଢ଼ି ତୋଳିବି, 
କେତେ ଚମକ୍ରାର ଭାବରେ, ଏବଂ ସେଥ୍ର ରୂପରେଖା ସ୍ଥିର ନ କରିବା ଯାଏଁ କିଛି କହି 
ହେଉ ନାହିଁ ଚଟ୍‌କିନି, କଥାଟାକୁ ଛିଶ୍ଡେଇ ଦେଲା ପରି ? ଥୋପଗିଳା ମାଛଟାକୁ 
ଖେଳେଇବାରେ ଯେଉଁ ମଜା ରହିଛି, ତାକୁ ଉପରକୁ ଟାଣି ଆଣିବା ଆଗରୁ, ତା'କୁ କ'ଣ 
ସହଜେ ବୃଝେଇ ହୋଇଥାଆନ୍ତା ? ଯାହାହେଉ, ଆଉ କେଇଟା ଦିନ । ‘ବଡ଼ଦିନ କେକ୍‌'ର 
ଉପଭୋଗ । ତା'ପରେ ସବୁକଥା ଖୋଲି କରି କହିବି ଆପଣଙ୍କୁ, ଗୁରୁଜୀ | ଆଉ ଆପଣଙ୍କ 


ମଂଜୂଶ୍ରୀ ଯିବ ଷ୍ଟକ୍ହୋମ୍‌କୁ, ମୋର ଅନ୍ୟତମ ନୂଆବର୍ଷର ଭେଟି ଆପଣଙ୍କ ପାଇଁ... 


ଖାଲି ଗୋଟିଏ କଥାକୁ ଡର ଲାଗୁଥାଏ ବିନୟବାବ୍ରଙ୍କୁ, କଲିକତା ରହଣିକୁ ସମ୍ୟକ୍‌ 
ଉପଭୋଗ କରିବା କ୍ରମରେ । ...ମୁଁ ଏଠି ଅଛି ବୋଲି ଜାଣିଲାରୁ ଚାରୁବାଳା ଆସି ହଠାତ୍‌ 
ପହୁଂଚିଯିବ ନାହିଁ ତ ମୋ ପାଖରେ ? ନାଂ ତମେ ଆସିବ ମୋ ଚେମ୍ବରକୁ, ଆଉ ହାତ 
ମନୁଥ୍ବ ମୋ ଆଗରେ । ନହେଲେ ମୋ ମନଟା ଶାନ୍ତ ହେବ ନାହିଁ । ହଉ, ଆସିଲେ ଆସ 
ଏଠିକି, ମୁଁ ତମକୁ ସିଧା ଫେରାଇଦେବି । କହିବି ଏଠି ମୋର ସମୟ ନାହିଁ କି ସୁବିଧା 
ନାହିଁ, କାଗଜପତ଼ୁ ନାହିଁ... 


~~ ~~ 


ଏହି ପରିସ୍ଥିତିରେ ଏବଂ ଚାରିଦିନିଆ କଲିକତା ରହଣି ପୂରା ହେବାକୁ ମାତ୍ର ଦି'ଦିନ 
ବାକୀ ଅଛି, ‘କାକାବାବୁ'ଙ୍କ ପାଖକୁ ଗୋଟାଏ ଫୋନ୍‌ ଆସିଲା ବିନୟବାବ୍ରଙ୍କ ପାଇଁ 
ଚାରୂବାଳା ନୁହେଁ ତ ? ବିନୟବାବୁଙ୍କ ଛାତିଟା ଧପ୍କିନି ହେଲା । କିଂତୂ ସେ ଆଶ୍ବସ୍ତ ହେଲେ, 
ଯେତେବେଳେ ସେ ପାଖରୁ ପୂରୂଷକଣ୍ଠର ଗୋଟାଏ ଉଛ୍ଛସିତ ଅଭିବାଦନ ଶୁଣାଗଲା 


“ନମସ୍କାର ବିନୟଦା” , ଭଲ ଅଛନ୍ତି ? ମୁଁ ହମାଂଶୁ- 


ସ୍ଵର୍ଗ ସୀମା / ୧୧୩ 


ହମାଂଶୁ ଅନେକ ଅଛନ୍ତି ପୃଥ୍ବୀରେ, ବିଶେଷତଃ କଲିକତାରେ ! ତେଣୁ ବିନୟବାବୁ 
ନିରୁତ୍ତର ରହିଲେ । 


oo 


“ଶୁଣନ୍ତୁ । ମୁଁ ଦେଖା କରିବାକୁ ଚାହେଁ ଆପଣଙ୍କ ସାଙ୍ଗରେ । ଶୁଣିଲି ଆପଣ 


ପଅରଦିନ ଫେରିଯାଉଛନ୍ତି ଦିଲ୍ଲୀକୁ । ତେଣୁ ଆଜି କିମ୍ବା ଆସନ୍ତା କାଲି, ଯେତେବେଳେ 
ସୁବିଧା ହେବ ଆପଣଙ୍କର । 

ବିନୟବାବୁ ପ୍ରମାଦ ଗଣିଲେ | ˆ କିଂତୁ କୋଉ ବିଷୟରେ ? 

* “ଦେଶ ବିଷୟରେ । 

ହାଟ୍ର ? ୨??? 

କିଂତୁ ପରେ ପରେ ସେ ହସି ଉଠିଲେ କଥାଟାକୁ ବୁଝିନେଲା ପରି । କିଛି 
ଅସ୍ଵାଭାବିକ ନୁହେଁ ଆମର ଏଇ ଅଂଚଳରେ, ଏମିତିକା ପ୍ରସ୍ତାବ । କଥାକଥାକେ ଦେଶ, 
ଜାତି, ଦଳିତ ବୃଭୁକ୍ଷୁ ଜନତା ଇତ୍ୟାଦିଙ୍କୁ ଆବାହନ କରାଯାଏ । ଏବଂ ସେହି କ୍ରମରେ 
ଗୋଟାଏ ପ୍ରସ୍ତାବ ବାଢ଼ି ଦିଆଯାଏ ଯେ ଅମୁକ ଲୋକ, ହେଲା ଏବେ ସେ ତା'ର ପୁତୁରା, 
ତାକୁ ଏଇ ଚାକିରି ଖଣ୍ଡକ କରେଇଦିଅ । ସତେକି ସେଇଥ୍‌ରେ ଦେଶର ଉଦ୍ଧାର ହେବ, 
ଏବଂ ଜନତାର ପେଟ ପୂରିଯିବ । ଯେତେକ ଭଣ୍ଡାମି ! ହସି ସାରିଲା ପରେ ବିନୟବାବୁ 
ଧୀର କଣ୍ଠରେ ଲୋକଟାକୁ ବିଦା କରିବାକୁ ଯାଉଥ୍‌ଲେ, ଯେ କ୍ଷମା କରିବେ, ମୁଁ ଏତେ 
ବ୍ୟସ୍ତ ଅଛି ଆଜିକାଲି ଯେ ମୋର ଭାବିବାକୁ ବେଳ ନାହିଁ ଦେଶ ବିଷୟରେ । କିଂତୁ ତାଙ୍କୁ 
ସେଇ ସୂଯୋଗ ମିଳିଲା ନାହିଁ । କାରଣ ସେପାଖରୁ ଶୁଣାଗଲା 

“କଣ” ମୋତେ ଚିହୁିପାରୁ ନାହାଁନ୍ତି, ବିନୟଦା ? ମୁଁ ହେଉଛି ହମାଂଶୁ ସିକ୍ଦାର୍‌, 
ରିଂକୁ.. ରିଂକୁ.. ମୋର ଦାଦା ପଢୁଥ୍ଲେ ଆପଣଙ୍କ ସାଂଗରେ... 

ରିଂକୁ ? ମାନେ ସେଇ କାଜିଆ ବସନ୍ତମୁହାଁ ଯେ ବଲବଲ ହୋଇ ମୋ ଆଡ଼କୁ 
ଚାହୁଁଥ୍ଲା ମୁଗ୍ଧ ହେଲା ପରି, ଯେତେବେଳେ ତା ଦାଦା ମୋତେ ଚିହ୍େଇଦେଲା ମୁଁ 
ଯେବେ ଯାଇଥୁଲି ତାଂ ପାଖକୁ, ଆଉ କହିଲା ˆ ଜାଣିଛୁ ଏ କିଏ ? ମୋ କ୍ଲାସ୍ମେଟ୍‌ 


୧୧ ୪ /କିଶୋରୀ ଚରଣ ଦାସ 


ସିନା, ଇଏ କୋଉ ଅର୍ଡ଼ିନାରୀ ଲୋକ ନୁହେଁ, ଇଏ ହେଉଛି ଗୋଟାଏ ରଜାପୁଅ, ସତସତିକା 
ରଜାଘର ପୁଅ... 

“ରିଂକୁ ? ୟୁ ମିନ୍‌ ଶୀତାଂଶୁ ସିକ୍ଦାର୍ର ସାନଭାଇ ?? 

ଆଜ୍ଞା, ହଁ | କୋଉ ଯୁଗେ ହେଲା ଦେଖା ହୋଇ ନାହିଁ ଆପଣଙ୍କ ସାଂଗରେ । 
ବୋଧହୁଏ ଲାଷ୍ଟ୍‌ ଦେଖା ହୋଇଥୁଲା ଯେତେବେଳେ ଦାଦା ହେରିକା ଗୋଟାଏ ପାର୍ଟି 
ଦେଇଥୂଲେ, ଆପଣ ଆଇ. ଏ. ଏସ୍‌. ହେଲା ପରେ, ଆଉ ମୁଁ ଯାଇଥଲି ଦାଦାଙ୍କ ଲାଂଗୁଡ଼ 
ହୋଇ । ମନେ ଅଛି ? ” 


*“ ଓ ୟେସ୍‌— ବେଶ୍‌ ମନେ ଅଛି...” 


ବେଶ୍‌ ମନେ ଅଛି । କାରଣ ଅନ୍ୟମାନେ କେବଳ କରମର୍ଦନ କରୁଥୂଲେ, ପିଠି 
ଥାପୁଡ଼ାଉ ଥୂଲେ, ଏବଂ ତାଙ୍କ ଶୁଭେଚୁା ଜଣାଉଥୁଲେ । କିଂତୁ କେହି ଏମିତି ଅନଉ ନଥୁଲେ 
ମୋ ଆଡ଼କୁ ଅଭିଭୂତ ହୋଇ | ସ୍ଵପ୍ଲଲଭ୍ୟ ଦେବଦର୍ଶନ କଲା ପରି ! ଇଏ କେବଳ ରଜାପୁଅ 
ନୁହେଁ, ଇଏ ମଧ୍ଯ ଇଛା କଲେ ଆଇ. ଏ. ଏସ୍‌. ହୋଇପାରନ୍ତି । ଇଚ୍ଛା କଲେ ସବ୍ର କିଛି କରି 
ପାରନ୍ତି, ଦାଦାଙ୍କର ଏଇ ସାଂଗ ଜଣକ | ଯେମିତିକା ଚେହେରା, ଗୁଣ ବି” ସେମିତି । ହଁ, 
କେମିତି ଭଲା ଭୁଲିଯିବି ତୋତେ ? 


ଓ -କେ | କାଲି ସଂଧ୍ୟାବେଳେ । ମୁଁ ଅପେକ୍ଷା କରିଥ୍ବି ତମ ପାଇଁ | ମୋର 
ଘର ଠିକଣା ହେଲା- ”? । ବିନୟବାବୁ ଆଗ୍ରହର ସହିତ ରାଜି ହୋଇଗଲେ ରିଂକୁ ସାଂଗରେ 
ଦେଖା କରିବା ପାଇଁ |... କାହାର ଇଚୁ। ହେବ ନାହିଁ, ସେଇ ମୁଗ୍ଧ ଚାହାଣିକୁ ପୁଣି ଫେରି 
ପାଇବାକୁ ? ହଁ, ମୁଁ ଆସି ଦରବୃଢ଼ା ହେଲିଣି, ଆଉ ସିଏ କୋଉ ଟୋକା ହୋଇ ନଥ୍ବ | 
କିଂତୁ ତା'ର ସେଇ ଚାହାଣିର ଭାବ ଅଦ୍ୟାବଧୂ ରହିଛି ନିଶ୍ଚୟ ତା? ମନରେ, ନହେଲେ 
ସେ ଏମିତି ଖୋଜି ଲୋଡ଼ି ଦେଖା କରିବାକୁ ଚାହିଁ ନ ଥାଆନ୍ତା ମୋ ସାଂଗରେ । ହଉ 
ଆସୁ । ମୋର ଯେଉଁ ରୂପଗୁଣକୁ ସେ ହେଜୁଥୁଲା ତନ୍ମୟ ହୋଇ, ସେଥୁରେ କଂଣ ଘୁଣ 
ଧରିଲାଣି ନା ସେଥ୍‌ରେ କୋଉ ମଳିଧୂଳି ଦିଶିଯାଉଛି ଏଇକ୍ଷଣି, ଯେ ସେ ନିରାଶ 
ହୋଇଯିବ ? ହୁଏତ ସିଏ ବି ଅଡ଼ିଟୋରିୟମ୍‌ରେ ଥୁଲା, ମୁଁ ଯେତେବେଳେ ଶେଲିଙ୍କୁ ଉଦ୍ଧାର 
କରି କହୁଥ୍ଲି- 


ସର୍ଗ ସୀମା / ୧୧୫ 


‘ଆଇ ଫଲ୍‌ ଅପନ୍‌ ଦି” ଥର୍ଣ୍ଣସ୍‌ ଅଫ୍‌ ଲାଇଫ୍‌, ଆଇ ବୃିଡ୍‌ !' 


ମୁଁ ଖସିପଡ଼ିଛି ଜୀବନର ଏଇ କଣ୍ଟାଗାତରେ । ଆଉ ରକ୍ତ ଝରୁଛି ମୋ ଦେହରୁ 
ଝରଝର ହୋଇ... | ସେତେବେଳେ ସେ ଅନେଇଥ୍ବ ମୋ ଆଡ଼କୁ, ଆଉ ଅନୁଭବ କରିଥ୍ବ 
ତା'ର ସେଇ ପିଲାଦିନର ବିନୟଦା”ର ହୃଦୟବେଦନା, ଗୋଟାଏ ରଜାପୁଅ ଦୁଜେ ସିନିୟର୍‌ 
ଆଇ. ଏ. ଏସ୍‌. ଅଫିସର୍ର ମର୍ମବେଦନା, ଯେହେତୁ ସେ ପ୍ରକୃତରେ ପାଇ ନାହିଁ ତା'ର 
ଯାହା ପାଇବାର ଥୁଲା ¦ ତେଣୁ ଏହି ଅବ୍ୟକ୍ତ ପୁଂଜିଭୂତ ଗଲାନି, ଯାହା ଫୃଟିଉଠୁଛି, ଏଇ 
କବିତା ଦି? ଧାଡ଼ିରେ । ସେଇଆ ହୋଇଥ୍‌ବ ନିଶ୍ଚୟ । ନ ହେଲେ ଏମିତି ଆତୁର ହୋଇ 
ଉଠିଥାଆନ୍ତା କାହିଁକି ମୋ ସାଂଗରେ ଦେଖା କରିବା ଲାଗି, ଏତେଦିନ ପରେ ? 


ଆଉ ସେ ଯୋଉ କହିଲା ନା ଦେଶ ବିଷୟରେ କିଛି ଗପିବ ମୋ ସାଂଗରେ, 
ତା'ର ବି ଅର୍ଥ ଅଛି । କାରଣ ସେ ବି” ଦେଖ୍ଛି ମୁଁ ଯେବେ କାହାରି କଥା ନମାନି, ତା 
ଦାଦାସମେତ ମୋର ନାନା ରକ୍ଷଣଶୀଳ ବଂଧୂମାନଙ୍କ ଚେତାବନୀକୁ ଖାତିର୍‌ ନ କରି, 
ଟେକା ଫିଙ୍ଗୁଥ୍ଲି ପୋଲିସ୍ବାଲାଙ୍କ ଉପରକୁ ¦ ଯେତେବେଳେ ଦିନେ ଛଡ଼ା ଦିନେ ବୋମା 
ଫୁଟୁଥ୍ଲା କଲିକତାରେ, ଆଉ ସରକାର ଗୋଟାଏ ନୃଶଂସ ଦମନଲୀଳା ଚଲେଇଥ୍‌୍ଲା 
ଲୋକମାନଙ୍କ ଉପରେ । ନକ୍ସଲ୍ପଂଥୀମାନଙ୍କୁ ନିପାତ କରିବା ପାଇଁ ଲାଗି ପଡ଼ିଥ୍ଲା, 
ଆଉ ସେଇ ଆଳରେ ଯେତେକ ଅତ୍ୟାଚାର, ନିରୀହ ଜନତା ଉପରେ । 


ମନେ ଅଛି ସେଇ ଘଟଣା । ଅରେ ଗୋଟାଏ ପୁଲିସବାଲା ଖ୍ଂକାରି ଆସିଥ୍ଲା ମୋ 
ଉପରକୁ, ମୋତେ ଧରି ନେଇ ହାଜତରେ ପୂରେଇବ ବୋଲି । କିଂତୁ ଧରି ପାରିଲା ନାହିଁ 
ମୋତେ । ବୋଧହୁଏ ବଂଧୂକ ବି” ଉଠେଇଥ୍ଲା ମୋ ଆଡ଼କୁ । କିଂତୁ ଏତେ ସହଜ ହୋଇଛି 
ବିନୟ ଚୌଧୂରୀକୁ ଧରି ପକେଇବ ? ପାରିଲା ନାହିଁ ବିଚରା ! ଆଉ ମୁଁ କେବଳ ଖସି 
ପଳେଇ ଆସିଲି ନୁହେଁ, ଖତେଇ ହୋଇଥ୍‌୍ଲି ତା' ଆଡ଼କୁ, କାନ୍ଧ ଉହାଡ଼ରେ ଲୁଚିଗଲା 
ଆଗରୁ । ଆଉ ଯେଉଁମାନେ କାବା ହୋଇ ଅନେଇ ରହିଥ୍‌ଲେ ମୋର କୃତିତୃକୁ, ଆମ 
ପଡ଼ାର ଟୋକାମାନେ, ତାଙ୍କ ଭିତରେ ଇଏ ବି” ଥୁଲା | ଶୀତୁ ୟା'କୁ ପଠେଇଥ୍୍‌ଲା ମୋ 
ପାଖକୁ, କେଉଁ ଗୋଟାଏ ବହି ଆଣିବା ପାଇଁ । ହଁ, ଇଏ ବି” ଥ୍ଲା, ଆଉ ତା'ର ସେଇ 


୧ ୧ ୬ /କିଶୋରୀ ଚରଣ ଦାସ 


ମୁଗ୍ଧ ଦୃଷ୍ଟି । ବୋଧହୁଏ ଟେକାଟିଏ ଫିଙ୍ଗିଦେଲି ସିନା, ଖତେଇ ହେବା ଦରକାର ନ 
ଥୁଲା, ଖତେଇ ହେଲି ଖାସ୍‌ ୟା” କୁ ଦେଖେଇବା ପାଇଁ ! 


ହଁ, ମୁଁ ଗୋଟାଏ ହିରୋ ଥ୍ଲି ତା” ପାଇଁ । ରଢାଘର ପୁଅ, ହେଲେ ଯାହାର ପ୍ରାଣ 
କାଂଦେ ଦୁଃଖୀ ଜନତା ପାଇଁ, ଆଉ ସେ ଡରେ ନାହିଁ ଆତତାୟୀ ପୁଲିସ୍‌ ଉପରେ ଟେକା 
ଫିଟ୍ଗିବାକୁ । ମଧ୍ଯ ଫେରନ୍ତା ବାଟରେ ବୁଲିପଡ଼ି ତା'କୁ ଖତେଇ ହେବାକୁ । 


ମହା ତେଜୀୟାନ୍‌ ଆମର ଏଇ ବିନୟଦା” ! ଇଚୁ। କଲେ ସବୁ କରିପାରିବ । 
କଲେଜ୍‌ରେ ମୁଁ ଥରେ ରାଣୀ ପାର୍ଟ ନେଇଥ୍ଲି, ତା” ବି” ଦେଖ୍ଥ୍ବ ସେ । ପୁଣି ଦେଖ୍ଲା 
ଏଇ ବିପ୍ଲବୀ ଟେକାଫିଙ୍ଗାଳି କେମିତି ଆଇ.ଏ.ଏସ୍‌. ହୋଇଛି ଯଥାସମୟରେ, ତା'ର 
ମର୍ଜି ଅନୁଯାୟୀ | ସବୃ ତା'ର ଇଚଛୁ। ଆଉ ସାହସ ଉପରେ ନିର୍ଭର କରେ । 


ଏହେତୁ ସେ ଆଜି ଦେଶ ବିଷୟରେ କିଛି ଗପିବାକୁ ଚାହେଁ ବିନୟଦା” ସାଂଗରେ, 
ଏଥ୍‌ରେ ଆଶ୍ଚର୍ଯ୍ୟ ହେବାର କିଛି ନାହିଁ । ତା'ର ଅବଶ୍ୟ ମନେ ଅଛି ସେସବୂ ଦିନର କଥା, 
ଦେଶପ୍ରେମୀ ବିନୟଦା”ର ଦୁଃସାହସ , ଯାହା ସେ ନିଜ ଆଖ୍ରେ ଦେଖ୍ଛି । ଆଜି ଭାରତ 
ସରକାରଙ୍କ ଜଏଣ୍ଟ୍‌ ସେକ୍ରେଟେରୀ ବୋଲାଉଛି ବୋଲି କଣ ତାର ରକ୍ତ ଶୁଖ୍ଗଲାଣି ? 
ତେଜ କମିଗଲାଣି, ନା ତା'ର ଦେଶପ୍ରେମ ? 

ପରଦିନ ସଂଧ୍ଯାବେଳେ ବିନୟବାବୁ ଚାହିଁ ରହିଥ୍‌ଲେ ରିଂକୁର ଆଗମନକୁ । ପୁଣି 
ଥରେ ତା'ର ମୁଗ୍ଧ ଦୃଷ୍ଟିରେ ଶରବ୍ୟ ହେବା ଲାଗି । ଏବଂ କହୁଥ୍‌ଲେ ମନେ ମନେ 
ଦେଖ୍ବୁ ରିଂକୁ ଟୋକା, ମୁଁ ପ୍ରକୃତରେ ସେମିତି ଅଛି, ସେଇ ଦୂୁଃସାହସୀ ରଜାପୁଅ । କଣ 
କହିବାକୁ ଚାହଁଛୁ କହ ଦେଶ ବିଷୟରେ, ମୁଁ ତା'କୁ ଶୁଣିବି । ଶୁଣିବି, ଆଉ ତେଜି ଉଠିବି, 
ଆଉ କରିବି ଯାହା ସଂଭବ ମୋ ଦ୍ଵାରା । ଆରେ, ଏଇ ଚାକିରିଟା ମୋତେ କିଣି ନାହିଁ ମ ? 

ହଁ, ସେ ଶୁଣିଲେ ଏବଂ ତେଜି ଉଠିଲେ । କିଂତୃ ଭିନ୍ନ ଭାବରେ । ଅର୍ଥାତ୍‌ ବିଳମ୍ବରେ, 
ଏବଂ ଗୋଟାଏ ଲଢ଼େଇରୁ ଉତ୍ତୀର୍ଣ୍ଣ ହେଲା ପରେ । ଭାବିଥୂଲେ ରିଂକୁ ତାଙ୍କୁ ବଖାଣିବ ସେ 
ଯାହା କିଛି କରୁଛି ଦେଶ ପାଇଁ । ଗଳଗଳ ହୋଇ ଗାଇଯିବ ତା'ର ନାନାଦି କୃତିତ୍ଵର 


—— 


ଗାଥା, ଯେମିତିକି ସେ ତା? ହିରୋର ଆଖ୍ରେ ବଡ଼ ହୋଇ ଉଠିବ । ଏବଂ ତା'ପରେ ସେ 


ସ୍ବର୍ଗ ସୀମା / ୧୧୭ 


କହିବ କେଉଁଠି ତର ଦୁଃଖ | ଦୁଃଖ ନିଶ୍ଚୟ ଏଇଥ୍ପାଇଁ, ଯେ ଏତେ କାମ କଲେ ମଧ୍ଯ 
ଦେଶର ଅବସ୍ଥା ସୁଧୂରୁନାହିଁ । ଅନେକ ଅଭାବ ଅନଟନ ଅନ୍ୟାୟ ଅବିଚାର ତଥାପି କଲବଲ 
କରୁଛି ଆମର ଏଇ ସୋନାର ବାଂଲା ତଥା ଭାରତଭୁମିକୁ । ସେଇଠୁ, ତା” ହିରୋଙ୍କ ପାଖରେ 
ସାନଭାଇ ସୁଲଭ ଅଳି କରିବ- ମୋତେ ବାଟ ବତେଇ ଦେବନି ବିନୟଦା' ? 


କିଂତୁ କଥାଟା ଠିକ୍‌ ସେମିତି ହେଲା ନାହିଁ । କାରଣ ପ୍ରଥମରୁ ତାଙ୍କର ମନେ 
ହେଲା ଯେ ସେଦିନ ଏବଂ ଆଜି ଭିତରେ ଗୋଟାଏ ପାର୍ଥକ୍ୟ, ଏବଂ ସେଇ ପାର୍ଥକ୍ୟଜନିତ 
ଅସନ୍ତୋଷ ଆସି ଠିଆ ହେଉଛି ଦି ଜଣଙ୍କ ଭିତରେ, ଏବଂ ତାଙ୍କ ବାର୍ରାଳାପକୁ ଅଧା-ସତ 
ବୋଲି କହିବାରେ ଲାଗିଛି । 

ସତେକି ରିଂକୁ ତାଙ୍କୁ ପଚାରୁଛି ତା'ର କଥାକୁହା ଭିତରେ- ତମ ମନକୁ କ'ଣ 
ସତରେ ଛୁଉଁଛି ମୁଁ ଯାହା କହୁଛି ? ମାନେ ଆଗଭଳି ଛୁଉଁଛି ତମ ହୃଦୟକୁ, ଯେଉଁଥ୍‌ରେ 
ତମେ ଅଜାଣତରେ ତମ ହାତ ବଢ଼େଇବ ଟେକାଟାଏ ଧରି ଫିର୍ଗିବା ପାଇଁ ' ସେମାନଙ୍କ’ 
ଆଡ଼କୁ ? ତମେ କଂ ଣ ସତରେ ରାଗିପାରୁଛ ଆଗ ଭଳି ଦେଶର ଶତୁ ବିରୁଦ୍ଧରେ ? କାହିଁକି, 
କାହିଁକି ଏମିତି ପଚାରୁଛି ମୋତେ ? ହୁଏତ ମୁଁ ବଦଳିଯାଇଛି ଅଳ୍ପବହୁତ, କିଂତୁ ତୁ କ'ଣ 
ପୂରାପୂରି ସେମିତି ଅଛୁ, ପୂର୍ବର ସେଇ ରିଂକୁ ? ବାଜେ କଥା । ଖାସ୍‌ ଦେଶ କାମ କରିବୁ 
ବୋଲି ଦାଦାର କଥା ନ ମାନି, ଚାକିରିବାକିରି ନ କରି, ଗୋଟାଏ ବାମପଂଥୀ ଖବରକାଗଜ 
ଅଫିସ୍‌ରେ ପଡ଼ି ରହିଛୁ, ଏଇଟା ଷୋଳଅଣା ସତକଥା ନୁହେଁ । ଷୁଡେଣ୍ଟ ହିସାବରେ ତୋତେ 
ଥାର୍ଡ଼କ୍କାସ ବୋଲି କହିବାକୁ ହେବ | ଶୀତୁ କେତେଥର ଦୁଃଖ କରି କହିଛି ସେ କଥା | 
ଏବଂ ତୋର ବିପ୍ଳବୀ ଭାବଗର୍ଭ କବିତା ଛପା ହୋଇପାରୁନାହିଁ ବିଭିନ୍ନ ପତ୍ରପତ୍ରିକାରେ, 
ତା'ର କାରଣ କେବଳ ଏଇ ନୁହେଁ ଯେ ଏ ଦେଶର ମିଡିଆ ଭ୍ରଷ୍ଟ ହୋଇଗଲାଣି, ଆଦର୍ଶ 
ଫାଦର୍ଶ ଆଉ କିଛି ନାହିଁ ତାଙ୍କର । କଥା ହେଉଛି, ତୋର ସେମିତିକା ଟ୍ୟାଲେଣ୍ଢ୍‌ ବି ନାହିଁ । 
ମୋର ମନେଅଛି ତୂ ଯେମିତିକା କବିତା ଲେଖୁଥ୍ଲୁ ସେତେବେଳେ । ମୁଁ ଅବଶ୍ୟ ତୋତେ 
ସାବାସ୍‌ ଦେଉଥ୍ଲି, ସେଥ୍୍‌ରେ ଥୁବା ପ୍ରଚଣ୍ଡ ନିଆଁ ଏବଂ ଆନ୍ତରିକତାର ସମ୍ମାନ ଦେବାଲାଗି । 
କିଂତୁ ସତକଥା କହିବାକୁ ଗଲେ ସେଗୁଡ଼ାକ ନିହାତି ପିଲାଳିଆ ଗର୍ଜନ ଏବଂ କ୍ରଂଦନ । 


୧ ୧୮ /କିଶୋରୀ ଚରଣ ଦାସ 


ପିଲାମାନେ ହାତଗୋଡ଼ କଚାଡ଼ି ରାହା ଧରିଲା ପରି । ନା ଉପମା, ନା ଶବ୍ଦଯୋଜନା, 
ନା କେଉଁ ନୂଆ ଚିନ୍ାଚେତନାର ଝଲକ ରହିଥୂଲା ସେଥୁରେ । ତୃ ଯଦି ସେମିତିକା ଲେଖ୍‌ଥ୍‌ବୁ 
ନା ଆଜିକାଲି, ତା'ହେଲେ କଥା ସରିଲା ! 


ଚିଅର୍‌ ଅପ୍‌ ରିଂକୁ ! ଆଉ ମୋ ଆଡ଼କୁ ଅନା ନାହିଁ ସେମିତି ମଝିରେ ମଝିରେ, 
ମୋ ହିରୋପଣିଆକୁ ସଂଦେହ କଲା ପରି । ଖାଲି ତୋରି ହୃଦୟ କାଂଦୁଛି ଦେଶର 
ହତଭାଗାମାନଙ୍କ ପାଇଁ, ଆଉ ସେମାନେ, ମାନେ ଏଇ ବୁର୍ୁଆ ଆଉ ପେଟୁଆଙ୍କ ଦଳ 
(ମୁଁ ମଧ୍ଯ ତାଙ୍କରି ଭିତରୁ ଜଣେ ହୋଇଗଲିଣି ବୋଲି ତୋର ଧାରଣା ହେଉଛି ) ନିଜର 
ସ୍ଵାର୍ଥସିଦ୍ଧରେ ଲାଗି ପଡ଼ିଛନ୍ତି, ଏଭଳି ଭାବନା ତୋ ମନକୁ ଆସିବା ଉଚିତ ନୁହେଁ । କହିବାକୁ 
ଗଲେ ଇଏ ଗୋଟାଏ ନିହାତି ପିଲାଳିଆ ମନୋଭାବ । 


କିଂତୂ କ୍ରମଶଃ ବିନୟବାବୁଙ୍କର ମନେହେଲା ଯେ ଏହାହିଁ ସମସ୍ୟା । ପିଲାଳିଆମି । 
ଏଇ ରିଂକୁ ନାମକ ଅତୀତର ଗୋଟାଏ ଯୁବକ, ମୁହଁରେ ଅନ୍ତତଃ ତିନିଦିନର ରୂଢ଼, ବୟସ 
ବତିଶ ତେତିଶରୁ କମ୍‌ ହେବ ନାହିଁ, ସେ ତଥାପି ଗୋଟାଏ ପିଲା ହୋଇ ରହିଯାଇଛି । 
ତା'ର କବିତା ନିହାତି ଅଚଂଛା ଓ ସରଳିଆ ହେଉ, ଅଥବା ତା'ର ଯୋଗ୍ୟତା ନଥାଉ 
ଉଚିତ ପରିମାଣର ଅର୍ଥ ଉପାର୍ଜନ କରି ତା ପରିବାରକୁ ପୋଷିବା ଲାଗି, ତା'କୁ ତା'ର 
ଅକ୍ଷମତା ବୋଲି କୁହନାହିଁ, କାରଣ ତା'ର ସଂପର୍କ ଗୋଟାଏ ଅବିଚ୍ଛେଦ୍ୟ ପିଲାଳିଆମି 
ସାଂଗରେ | ଯାହାର ସ୍ଵରୂପ ସ୍ପଷ୍ଟ ଜଣା ପଡ଼ିଯାଉଛି ଏଇ ଶୀତଦିନିଆ ସଂଜର ଆଲୁଅରେ । 
ତା” ଆଖ୍ପତାର ଆଲୋଡ଼ନ, ତା” କଥାକୁହା ସଵରର କଂପନ, ଏପରିକି ତା'ର ଉଂଚହନୁହାଡ଼ 
ବିଶିଷ୍ଟ ମୁହଁରେ ଥ୍ବା ଯେତେକ ରୂଢ଼, ଯେତେକ ଲୋମକୂପ, ସବୁ ଯେମିତି ନାନା ଅଭିଲା 
ତଥା ଅଲିଭା ଆବେଗର ବାର୍ଉାବହ, ଯାହା କେବେଠୁ ‘ପିଲାଳିଆ? ଅର୍ଥାତ୍‌ ମିଛ ହୋଇଯିବା 
ଉଚିତ ଥୁଲା, ତା” ନିଜ ବିଚାରରେ । କିଂତୁ ତା” ହେଲା ନାହିଁ । ସେ ଏଇ ଆବେଗକୁ 
ତଥାପି କୁଣ୍ଢେଇ ଧରିଛି, ଭାବୃଛି"ଏଇତ ସତ, ଏଇତ ଆଦର୍ଶର ସ୍ଵର, ୟାଂକୁ ଛାଡ଼ିବି 
କେମିତି ? ସେଇଲାଗି କଷ୍ଟ ପାଉଛି ବିଚରା, ଆଉ କହୁଛି ଯେ ସଂସାର ତା” କଥାକୁ ଘେନା 
କରୁ ନାହିଁ । ମୂର୍ଖ ବୁଝୁ ନାହିଁ ଯେ ଯେଉଁ ସଂସାର ସାଂଗରେ ସେ କାରବାର ହେଉଛି, ତାହା 
ପ୍ରାପ୍ତବୟସ୍କ । ଅଥଚ ସେ ପିଲା ହୋଇ ରହିଯାଇଛି । କହୁଛି 


ସ୍ବର୍ଗ ସୀମା / ୧୧୯ 


“‹ ..ସାର୍‌ , କାହିଁକି ଏମିତି ସବୁ ଅଡ଼ୁଆତଡ଼ୁଆ ହୋଇଯାଉଛି କହିଲେ ? ମୋର 
ଦୋଷ କେଉଁଠି ? କେହି ଯଦି ମୋତେ ମୋ ଦୋଷ ଦେଖେଇ ଦିଅନ୍ତେ, ତା'ହେଲେ ମୁଁ 
ତା'କୁ ସୁଧାରି ନିଅନ୍ତି । ଠିକଣା ଭାବରେ ରିପୌଟ୍‌ ଲେଖନ୍ତି ଆମ ନିଉଜ୍‌ ଏଡିଟର୍‌ଙ୍କ 
ପାଇଁ, ଠିକଣା କବିତା ଲେଖନ୍ତି । କିଂତୁ ସେମାନେ ଯାହାକୁ ମୋର ଭୁଲ୍‌ ବୋଲି କୁହନ୍ତି, 
ତା'କୁ ମୁଁ ମୋର ଦୋଷ ବୋଲି ଭାବିପାରେ ନାହିଁ । ତେଣୁ ମୁଁ ବୋକାଙ୍କ ପରି ଅନାଏ ତାଙ୍କ 
ଆଡ଼କୁ, ଏବଂ ସେମାନେ ହସନ୍ତି...” 


ହସିବେ ନାହିଁ ? ତୁ ସିନା ପିଲାଟାଏ ହୋଇ ରହିଗଲୁ, ସେମାନେ ପ୍ରାପ୍ତବୟସ୍କ 
ପରା ? 

କିଂତୁ ତା'କୁ ଦେଖୁ ଦେଖୁ ତା” କଥା ଶୁଣୁଶୁଣୁ ତାଙ୍କର ହଠାତ୍‌ ମନେ ହେଲା 
ସେ ହୁଏତ ଦୟାର ପାତ୍ର, କିଂତୁ ମୁଁ ତା'କୁ ଭଲପାଏ । ପ୍ରକୃତରେ ଭଲ ପାଏ ! 

କାହିଁକିନା ଗୋଟାଏ ଅତି ସୁଂଦର ଏବଂ ଅତି ଗୋପନ ଆମ୍ମୀୟତା ଅଛି ଆମ 
ଭିତରେ ଯାହାକୁ ମୁଁ ଆଜିଯାଏଁ ଠଉରେଇ ପାରି ନଥୁଲି ! 


ପିଲାପଣ । ଯାହା ଯେମିତି ଦେଖାଯାଉଛି, ଯେମିତି ମନେ ହେଉଛି, ତା'କୁ ସେଇ 
ଭାବରେ ଆଦରି ନେବାର ଗୁଣ । ତା'ର ସମୀକ୍ଷା ପରକଥା । ମନୀଷାକୁ ମୁଁ ଏତେ ଭଲପାଏ, 
କାରଣ ସେ ମୋର ଏଇ ଗୁଣକୁ ସ୍ଵୀକାର କରୁଛି, ଯଦିଓ ସେଥ୍ଯୋଗୁଁ ତା'କୁ ପରେ 
କାଂଦିବାକୁ ପଡ଼ିପାରେ ହୁଏତ । ରିଂକୁକୁ ମୁଁ ଭଲପାଏ, କାରଣ ତା'ର ଏଇ ପିଲାପଣ 
ମୋରି ପିଲାପଣର ପ୍ରତିଫଳନ ଛଡ଼ା ଆଉ କିଛି ନୁହେଁ । ଯାହାକୁ ମୁଁ ପିଲାଳିଆମି ବୋଲି 
ମନେ କରି ଦବେଇବାକୁ ଚେଷ୍ଟା କରିଛି ‘ବଡ଼' ହେଲାରୁ ( କେବେ ବଡ଼ ହେଲି କହି ହେବ 
ନାହିଁ), ଏବଂ ନିଜକୁ ବଡ଼ପଣର ଅନୁଶାସନରେ ବାଂଧ୍ବାକୁ ଚେଷ୍ଟା କରିଛି, ମୋର ପ୍ରୟାସ 
ଯେତେ କ୍ଷୀଣ ଏବଂ ଅଧାପନ୍ତରିଆ ହେଉ ପଛକେ | ସେଇଥୁଲାଗି ମୁଁ ଦି' ଜଣଙ୍କୁ ଏମିତି 
ଆଂକୁଡ଼ି ଧରିଛି । ଏକେ ଗୁରୁଜୀ, ଯେ ମୋତେ ଏଇ ଚାକିରିର ଅଯୋଗ୍ୟ ହେବାକୁ ଦେବେ 
ନାହିଁ, ଦିତୀୟରେ ଭାଇସାହେବ, ଯେ ମୋତେ ଏଇ ଚାକିରିର ଭିନ୍ନ ବୃହତ୍ତର ସଂସାର 
ମଧ୍ଯରେ ବଂଚେଇ ରଖ୍ବେ | ଯେପରିକି ମୋର ମନେ ହେବ ଯେ ଏଇ ଚାକିରି ମୋତେ 


୧ ୨ ୦ /କିଶୋରୀ ଚରଣ ଦାସ 


ବାଂଧ୍‌ ରଖ୍‌ ନାହିଁ । ଏଇ ଦି'ଟା ବିପରୀତ ଜହୁକୁ ଏକାଧାରରେ ହାତ ବଢ଼େଇବା, ୟା'କୁ 
ବି” କଣ” ମୋର ପିଲାଳିଆମି ବୋଲି କହିବ ? ହୋଇଥୂବ ! 


ଯାହାହେଉ ଆଜି ଏଇ ରିଂକୁଟା ମୋତେ ବାଧ୍ୟ କରୁଛି ଭାବିବାକୁ ଯେ ମୋର 
ସେଇ ପିଲାଳିଆମି ଭିତରେ ଗୋଟାଏ ଅମୂଲ୍ୟ ସ୍ଵର୍ଗୀୟତା ରହିଛି, ଗୋଟାଏ ସୁଂଦର 
ଗୋପନ ସରଭ୍ତା, ଯାହାକୁ ସମ୍ମାନ ଦେବା ଉଚିତ । ସେଥୂର ନିରୋଳା ଭାବାବେଗ, ସେଥ୍ର 
ଆନ୍ତରିକତା, ତା'କୁ ଦବେଇ ରଖ୍ବା ନିରର୍ଥକ । ପୁଣି ସେ କହୁଛି 


‹‹ _. ସାର୍‌, ମୋତେ ନ ପଚାରିଲେ ନାହିଁ, ମୋ କଥା ନ ଶୁଣିଲେ ନାହିଁ, କିଂତୁ 
ଦେଶମାତୃକାକୁ କ'ଣ ଏମିତି ଠକେଇବା ଉଚିତ ?... 


ବିନୟବାବୂ ତା” ଆଡ଼କୁ ଅନେଇଲେ, ସିର, ହେଲେ କୋମଳ ଦୃଷ୍ଟିରେ | କହିଯା' 
ରେ ପୁଅ, କହିଯା' ଏଇ ଭାବରେ 


‹‹ . ମାନେ ସେମାନେ ଯାହା କହୁଛନ୍ତି ଆଉ ଯାହା କରୁଛନ୍ତି, ତା' ଭିତରେ 
ଏତେ ତଫାତ୍‌ କାହିଁକି ? ମାନବ ଅଧ୍କାର ଉପରେ ଯାହା ସବୁ କହୁଛନ୍ତି ମଂଚ ଉପରେ 
ତା'କୁ ଶୁଣିଲେ ତମ ଛାତି ନିଶ୍ଚୟ କୁଣ୍ଢେମୋଟ ହୋଇଯିବ । ଅଥଚ ମୁଁ ଜାଣେ, ସେଥ୍ର 
ନିର୍ଭୁଲ ପ୍ରମାଣ ପାଇଛି, ଯେ ସେଇ ଲୋକଟା ମୋଟା ମୋଟା ଲାଂଚ ଖାଇଛି, ତା'ର 
ନ୍ୟାୟବିଚାର ଲୋଡଥ୍‌ବା ବାଦୀ -ପ୍ରତିବାଦୀଙ୍କଠାରୁ । ଲାଂଚର ଦିଆ -ନିଆ କ”ଣ ମାନବ 
ଅଧ୍କାରର ଅନ୍ୟତମ ଧାରା ? (ଟୋକା ହସିଲା ଗୋଟାଏ ତିକ୍ତ ହସ ) ସେମିତି ଆମର 
ପୂଜ୍ୟ ସଂପାଦକ କହି ଚାଲିଛନ୍ତି ଯେ ସେ ନିର୍ଭୀକ ସାଂବାଦିକତାର ପୁରୋଧା । ସେ କୌଣସି 
ସଂବାଦ ଛପଉନାହାନ୍ତି କି ଲୁଚଉନାହାନ୍ତି, ପେଟୁଆ ମାଲିକକୁ ଖୁସ୍‌ କରିବା ଲାଗି । ହେଲେ 
ମୁଁ ଜାଣିଛି... 


ରିଂକୁ ହଠାତ୍‌ ତା ସ୍ଵର ବଦଳେଇ ଦେଲା ! କହିଲା 


“କ୍ଷମା କରିବେ ସାର୍‌ । ମୁଁ ଆପଣଙ୍କ ସମୟ ନଷ୍ଟ କରୁଛି, ଏଇସବୁ ବାଜେ 
କଥା କହି | ଭୁଲିଯାଆନ୍ତୁ ସେସବୁ । ମୁଁ ପ୍ରାକକିକ୍ୟାଲ୍‌...” 


ସ୍ବର୍ଗ ସୀମା / ୧୨୧ 


ସତେ ? ହଁ, ସବୁ ସବପ୍ନାନୁମାନେ ନିଜକୁ ପ୍ରାକିକ୍ୟାଲ୍‌ ବୋଲି କହିବାକୁ ଭଲପାଆନ୍ତି । 
ନହେଲେ ବଡ଼ମାନେ ତାଙ୍କୁ ଆଡ଼େଇ ଦେବେ । ବିନୟବାବୁ ମୃଦୁମୃଦୁ ହସିଲେ ! 


““ସେଇଲାଗି ମୁଁ ଆପଣଙ୍କୁ ପଚାରୁଛି ମୁଁ କଣ କରିବି । ମୋର ଧଂଦା ଦୃଷ୍ଟିରୁ, 
ହେଲେ ମୋର ଆମ୍ସମ୍ମାନକୁ ବଜାୟ ରଖ୍‌ । ଯେତେବେଳେ ମୋତେ କୌଣସି ରିପୋର୍ଟ 
ଦେବାକୁ ପଡ଼ିବ, ତାହା ଆଖ୍ଦେଖା ଘଟଣା ହେଉ କି କାନଶୁଣା ବିବରଣୀ କିଂବା କୋଉ 
ଲୋକର ଭାଷଣ ବିଷୟରେ କିଛି ମନ୍ତବ୍ୟ ଦେବାକୁ ପଡ଼ିବ । ମୁଁ କେଉଁପ୍ରକାର ମାନଦଣ୍ଡ 
ଦେଇ ତା'ର ଭଲମଂଦ କି ସତମିଛକୁ ବିଚାର କରିବି । ସଂପାଦକଙ୍କୁ ଖୁସ୍‌ କରିବା ପାଇଁ 
ନା ନିଜକୁ ସଂତୁଷ୍ଟ କରିବା ଲାଗି ? ନା ଦେଶମାତୃକାର ଭଲ ପାଇଁ ? ଆପଣ ବିନୟଦା' 
ମୋର ସେଇ ପିଲାଦିନର ହିରୋ ନୃହଁନ୍ତ(ବିନୟବାବୂ ଟିକିଏ ଚମକି ଉଠିଲେ), କିଂତୃ 
ମୋର ଗଭୀର ଆସ୍ଥା ରହିଛି ଆପଣଙ୍କର ଉପରେ । ମୋର ବିଶ୍ଵାସ ଆପଣଙ୍କର ଦୀର୍ଘ 
ପ୍ରଶାସନିକ ଅଭିଜ୍ଞତା ଆପଣଙ୍କ ଆଦର୍ଶକୁ ଅନେକ ଅଧକ ପ୍ରାକୁକ୍ୟାଲ, ମାନେ କାର୍ଯ୍ୟକାରୀ 


କରି ସାରିଥ୍ବ ୟା” ଭିତରେ । ତେଣୁ କୁହନ୍ତୁ ସାର୍‌, ଦୟାକରି କୁହନ୍ତୁ ମୋତେ... ' 


ବ୍ୟାକୁଳ ହୋଇ ଉତ୍ତର ଲୋଡୁଥ୍‌ବା ‘ପିଲାକୁ ବିନୟବାବ୍ର ଏହିପ୍ରକାର ଉତ୍ତର 
ନଦେଇ ରହିପାରିଲେ ନାହିଁ 


“ ଶୁଣ ରିଂକୁ । କୌଣସି ବିଜ୍ଞାନସମ୍ମତ କି ଅଭିଜ୍ଞତାପ୍ରସୂତ ମାନଦଣ୍ଡ ମୁଁ ଯୋଗାଇ 
ଦେଇ ପାରିବିନାହିଁ ତୁମକୁ । ମୋର ସେହି ଯୋଗ୍ୟତା ନାହି । ତେବେ ମୋର ମନେହୁଏ 
ଯେ ଆଜିକାର ସଂସାରରେ ଯଦି କିଛି କରିବାକୁ ପଡ଼େ, ଯାହା ତୁମକୁ ପରେ ଦୁଃଖ ଦେବ 
ନାହିଁ ବୋଲି ଆଶା କରାଯାଏ, ତା'ହେଲେ କେବଳ ଗୋଟିଏ ଆର୍ଷବାଣୀ ଶୁଣିବାକୁ ପଡ଼ିବ : 


ପ୍ରମାଣମନ୍ତଃ କରଣପ୍ରବୃତ୍ତୟଃ | 
ହି, ରିଂକୁ । ତାହାହିଁ ଆଶ୍ରା । କେଉଁ ଲିଖ୍ତ ଆଚରଣବିଧ୍‌ ନୁହେଁ । ଏମିତି କଲେ 
ହୁଏତ ବିପଦରେ ପଡ଼ିବି, ଏମିତି କଲେ ରକ୍ଷା ପାଇଯିବି, ଅତଏବ ଏହାହିଁ ‘ବୃଦିମାନର 
କର୍ଭବ୍ୟଂ ବୋଲି ସ୍ଥିର କରିବା ବେକାର । ନିଜକୁ ସଂତୋଷ ଲାଗିବ ନାହିଁ ସେଥୁରେ । 
ତଥାକଥ୍ତ ବିବେକ ମଧ୍ଯ ନୁହେଁ । କାରଣ ବିବେକ ଜିନିଷଟା ଭାରି ଦଗାଦିଆ । ବଡ଼ ହେବାର 


୧୨୨ /କିଶୋରୀ ଚରଣ ଦାସ 


କ୍ରମରେ ଯେଉଁ ସଂସ୍କାର ତମକୁ ଗ୍ରାସ କରେ, ଅଧ୍କାଂଶ ସମୟରେ ତାହା ତାରି ବୋଲ 
ମାନେ । ତେଣୁ ମୋ ବିଚାରରେ କେବଳ ଗୋଟିଏ ସାନକୃହା ଶୁଣ । ସେଇ ସମୟରେ, 
ସେଇ ମୁହୂର୍ଭରେ, ତମର ମନ ଯାହା କହୁଛି । ମନର ସେଇ ପ୍ରଥମ ପ୍ରତିକ୍ରିୟା, ଯାହା 
ତମର ଇଗୋକୁ ଖସେଇ ଦିଏ ତଳକୁ, କହିବାକୁ ଗଲେ ତୁମକୁ ପିଲା କରିଦିଏ, ତାରି 
ଗୁଂଜନ । ସେଇ ବାଟେ ଗଲେ ତମେ ହୁଏତ ପରେ ନିଂଦିତ ହେବ କି ଶାସ୍ତି ପାଇବ ତମ 
“ବସ୍‌ ଙ୍କ ଠାରୁ । କିଂତୃ ତମେ ଦୁଃଖ ପାଇବ ନାହିଁ ତମର ଆତ୍ମାକୁ ନେଇ । ପ୍ରତ୍ୟେକର 
ଆମ୍ମା ଭିନ୍ନ ଏବଂ ଅଦ୍ଵିତୀୟ । ହେଲେ କୌଣସି ଆମ୍ମା ହିଂସା, ଦ୍ଵେଷ, କ୍ରୋଧ ଇତ୍ୟାଦି 
ନେଗେଟିଭ୍‌ ଭାବର ଧାର ଧାରେ ନାହିଁ । କେବଳ ଆଲୁଅ, କେବଳ ଅମୃତର ସଂଧାନ 
ଦିଏ... କଣ ବୃଝୁଛ ମୁଁ କଣ କହୁଛି ?” 

“ “ୟେସ୍‌ ସାର୍‌ ” , ରିଂକୁ କହିଲା ହସଟିଏ ଢାଳି ଦେଇ ଏକୂଳରୁ ସେକୂଳ ଯାଏଁ । 
ଏବଂ ବିନୟବାବ୍ର ତୃପ୍ତ ହେଲେ | ତାଙ୍କର ମନେ ହେଲା ଯେ ସେ ଏଭଳି ତୃପ୍ତିର ସ୍ଵାଦୂ ପାଇ 
ନଥୁଲେ ଅନେକ ଦିନ ହେଲା | 


...ଏଭଳି ଗୋଟାଏ ଭାଷଣ ମୁଁ କ'ଣ ଦେଇଥ୍‌୍ଲି ଏଥ୍‌ ପୂର୍ବରୁ ? କେମିତି ଦେଲି, 
କାହିଁକି ଦେଲି ? ରିଂକୁର ପ୍ରସ୍ଥାନ ପରେ ବିନୟବାବୁ ଏଇ ପ୍ରଶ୍ନ ବାରଂବାର ପଚାରି ହେଲେ 
ନିଜକୁ, ଏବଂ ତାଙ୍କର ହସିବାକୁ ମନ ହେଲା । କିଂତୂ ସେ ନିଶ୍ଚିତ ଭାବରେ ହସି ପାରିଲେ 
ନାହିଁ । କାରଣ ତା” ପରେ ପରେ ସେ ତିଆରିଲେ ନିଜକୁ 


ଆରେ, ମୁଁ କଣ” ଖାଲି ଗୋଟାଏ ଭାଷଣ ଦେଲି ବୋଲି ଭାବୁଛ ? ପ୍ରକୃତରେ 
କଣ” ସେଇଆ ନୁହେଁ ? ସହଜରେ ଆଉ ସ୍ବଚୁଂଦରେ ଯଦି ତମ ମନ କହିଦିଏ ତା” ନିଜ 
କଥା, ମାନେ ଯାହା ତମରି ଅନ୍ତରବ୍ୟଥା, ଯାହାକୁ କୋଉ ଗୁରୁଜୀ କି ଭାଇସାହେବ ଶିଖେଇ 
ନାହିଁ, ତା ହେଲେ ଆଉ ଚିଂତା କଅଣ ? କିଂତୁ କଥା ହେଉଛି ଯେ ମନଟା ନିହାତି ଛେରୁଆ, 
ଚଟ୍‌କିନି କିଛି କହିପାରେ ନାହିଁ । ଆଉ ତା” ପୂର୍ବରୁ ଆସି ପହୁଞ୍ଯାଆନ୍ତି ସେମାନେ, ଯେତେକ 
ହାକିମଙ୍କ ଦଳ, ଏବଂ ତାଙ୍କ ଠେଂଗାଧାରୀ ପ୍ରହରୀମାନେ... 


ଏହି ଓଗାଳ-ଉତାର ଯେ ଲାଗି ରହିଥୂଲା ତାଙ୍କ ପଛରେ, ଦିଲ୍ଲୀକୁ ଫେରିବା 
ଯାଏଁ ଠିକ୍‌ ତା” ନୁହେଁ । ତେବେ କେତେବେଳେ କେମିତି ମନେପଡ଼ିଯାଏ ରିଂକୂର ସେଇ 


ସ୍ବର୍ଗ ସୀମା / ୧୨୩ 


କଥାକୁହା ମୁହଁର ଯାଚନା, କଅଁଳ ସଂଜଟା ଯାହାର କାରୁଣ୍ୟକୁ ଚିହ୍ଦେଇ ଦେଉଥାଏ ଆଉ 
ବିନୟବାବୁଙ୍କୁ ଭଲ ଲାଗେ । ସତେକି ସିଏ ବି” ଗୋଟାଏ ନିଧ୍‌ ମିଳି ଯାଇଛି ତାଙ୍କୁ, ଯାହାକୁ 
ଦରକାର ବେଳେ ବ୍ୟବହାର କରି ହେବ, ଏଣୁତେଣୁ ଦୈନନ୍ଦିନ ମୁଣ୍ଡବ୍ୟଥାର ଉପଶମ 
ପାଇଁ । 


× × ଏହିପରି ଭାବରେ ଆସି ପହୁଂଚିଗଲା କରିସ୍ମାସ୍‌ ଇଭ୍‌, ଯେଉଁଦିନ ବିନୟବାବୁ 
ନିଜକୁ ଗୋଟାଏ ସ୍ପେଶାଲ୍‌ କେକ୍‌ର ଉପହାର ଦେବା ପାଇଁ ପ୍ରସ୍ତୁତ ଥୂଲେ । କିଂତୁ କେଜାଣି 
କାହିଁକି ସେ ପୂର୍ବଥର ପରି ଦର୍ପଣ ଆଗରେ ନିଜକୁ ବାଗେଇବାର ପ୍ରବୃତ୍ତକୁ ଫେରାଇ 
ଆଣିପାରିଲେ ନାହିଁ । ଅଥଚ ଅଧ୍କ ଉଦ୍ୟତ ଏବଂ କୃତନିଶ୍ଚୟ ଥୁଲେ ବୋଲି କହିବାକୁ 
ହେବ । ଯେପରିକି ଅନେକ ଦିନୁ ବାକୀ ପଡ଼ିଛି ଏଇ କାମଟା, ତା'କୁ କୌଣସିମତେ ସାରି 
ଦେଲେ ଯାଏ । 


ଯଥାସମୟରେ ଅଫିସ୍‌ରେ ପହୁଂଚଟିଲା ମାତ୍ରକେ ସେ ବେଲ୍‌ ବଜେଇଲେ ତାଙ୍କ 
ପି.ଏ. ପାଇଁ । ଏବଂ ଦୀପକ୍‌ ସାହାନୀ ହାଜିର୍‌ ହୋଇ ‘ଗୁଡ୍‌ ମର୍ଣ୍ଣିଂ, ସାର୍‌' ବୋଲି କହିଲା, 
ସବୂଦିନ ପରି । ଏବଂ ପରେ ପରେ ଗୋଟାଏ ଜରୁରୀ ଭାବର ଲକ୍ଷଣ ଦେଖାଇ 

“ସ୍ବାର୍‌, ସିଏ ଆସିଗଲେଣି, ମିସେସ୍‌ ଚାରୁବାଳା ବାସୁ... କିଂତୁ ସାର୍‌ ଇଏ 
କଣ” ସତରେ ସେଇ ଚାରୁବାଳା, ଫେମସ୍‌ ସିନେମା ଷ୍ଟାର୍‌ ? 

ବିନୟବାବ୍ରଙ୍କୁ ଟିକିଏ ବିରକ୍ତ ଲାଗିଲା ଅର୍ବାଚୀନ ଟୋକା ପି. ଏ.ର ଏଇ ଦୋହରେଇ 
ହେବା ଗୁଣକୁ ଦେଖ୍‌ । କେତେଥର ପଚାରି ହେଉଥ୍‌ବୁ ସେଇକଥା ? ଆଉ ସାର୍‌ ହସି 
ଦେଇ ହଁ ରେ ପୁଅ, ଇଏ ସେଇ” ବୋଲି କହିବେ ? ସେହେତୁ ସେ ତା! ପ୍ରଶ୍ନର ଉତ୍ତର ନ 
ଦେଇ ‘ଓ-କେ, ତାଙ୍କୁ ଡାକିଦିଅ ଶୀଘ୍ର', ବୋଲି ଆଦେଶ ଦେଲେ । 

ସେଇଠୁଁ ଅବିଳମ୍ଭେ ତାଙ୍କ ଆଖ୍‌ ସାମ୍ନାରେ ଆବିର୍ଭୂତ ହେଲେ ସ୍ଵନାମଧନ୍ୟା 
ଚାରୂବାଳା ବାସୁ । ବିନୟବାବୁ ତାଙ୍କୁ ହାତ ଦେଖେଇ ବସିବାକୁ କହିଲେ, ପ୍ରତିନମସ୍କାର 
କରିବା ସହ । କିଂତୁ ସଂଗେ ସଂଗେ ତାଙ୍କରି ପଚାରିବାକୁ ମନ ହେଲା ପି. ଏ. କୁ, କି ଆଉ 
ଯାହାକୁ 


୧ ୨୪ /କିଶୋରୀ ଚରଣ ଦାସ 


ଇଏ କଂ ଣ ସେଇ ଚାରୁବାଳା ! ତା” କେମିତି ହେବ ? 


ଟୋକା ଦୀପକ୍‌ ସାହାନୀ ହୁଏତ ଜନ୍ମ ହୋଇ ନ ଥ୍ବ ଯେତେବେଳେ ଚାରୁବାଳା 
ଅଭିନୟ କରୁଥ୍‌ଲେ, ଏବଂ ଗୀତ ଗାଉଥ୍ଲେ ତାଙ୍କର ସେଇ ଅପୂର୍ବ ଭରାକଳସୀ କଣ୍ଠରେ । 
ସେ ଖାଲି ଶୁଣିଥ୍ବ ତାଙ୍କ ବିଷୟରେ, ଏବଂ ହୁଏତ ତାଙ୍କ ଛବି ଦେଖ୍ଥ୍‌ବ | କିଂତୁ ମୁଁ ତାଙ୍କୁ 
ଦେଖ୍ଛି, ଆଉ ଶୁଣିଛି, ଆଉ ତାଙ୍କ ପଛରେ ଗୋଡ଼େଇଛି ସେଇ ଅବିସ୍କରଣୀୟ ଆଘାତ 
ପାଇବା ଯାଏଁ । ଦେଖ୍ଛି ସେଇ ବଡ଼ ବଡ଼ ଦିଇଟା ଆଖ୍‌, ଯାହାକୁ କଳା କଳା ଆଖ୍ପତା 
ଗୁଡ଼ିକ ସଯତ୍ନରେ ଘୋଡ଼େଇ ରଖ୍ଥାଏ, କେଉଁ ଇତର ଜନର ନଜର ଲାଗିବ ବୋଲି । 
ଆଉ ଶୁଣିଛି ତାଙ୍କ ଭରାକଲସୀ କଣ୍ଠ, ଯାହା ତାଙ୍କ ଭରାକଳସୀ ସ୍ତନଯୁଗଳ ତଥା ଗଭୀରତର 
ହୃଦୟର ପରିଚୟ ଦିଏ, ଏବଂ ମଛିଦିଏ ତମ ହୃଦୟଟାକୁ । ଖାଲି ଦେଖ୍ଲାବେଳେ ନୁହେଁ, 
ମଧ୍ଯ ନଦେଖ୍ଲା ବେଳେ, ସପ୍ନରେ ଏବଂ କଳ୍ପନାରେ । ଏବଂ କୌଣସି ଉପାୟରେ ସେଇ 
ମଂଥନକୁ ଶାନ୍ତ କରି ହୁଏ ନାହିଁ । 

ଇଏ କଣ” ସେଇ ଚାରୁବାଳା !! 


ହେ ଭଗବାନ୍‌ ! କିଏ ତମକୁ ଏମିତି ନାରଖାର କରିଦେଲା କହଲ ? ଖାଲି ସମୟ ? 
ନା, ତା' ହୋଇନପାରେ । ମୁହଁରେ କେଇଟା ଅଧ୍କା ଗାର କି କାଳଦାଗ କଥା କହୁନାହିଁ | 
ତମେ ପୂରାପୁରି ବିକୃତ ହୋଇଯାଇଛ । ତମ ଓଠ ଦି'ଟା ଆଉ ପଲୁବିତ ହୋଇ ନାହିଁ, 
ଫୁଲି ଫଉଲି ଉଠିଛି, ବଡ଼ ଆଖ୍‌ ଦି'ଟା ଆଖ୍ଦୁରୁଶିଆ କୋରଡ଼, ମୁଣ୍ଡର ପାଚିଲା ବାଳଗୁଡ଼ାକ 
ବି” ଶୁଭ୍ର ନୁହେଁ, ମଳିଚିଆ, ନିଉର୍ୟକ୍‌ ଫୁଟ୍ପାଥ୍‌ରେ ଦେଖ୍ଥ୍ବା କାଦୁଆ ବରଫ ପରି । 
ଆଉ ତମ ଭରାକଳସ... ଓଃ ! ସିଏ କଣ” ଏତେ ଭାରୀ ହୋଇ ଉଠିଛି ଆଉ କଷ୍ଟ ଦେଉଛି 
ତମକୁ, ଯେ ତମେ ତା'କୁ ହାତରେ ଚାପି ରଖ୍ଛ ଏମିତି ? ସେଇଠୁ ତାଙ୍କ କଣ୍ଠରୁ ବାହାରୁଛି 
କେଇଟା ଖତ୍ତିଖଶ୍ତିକା ଶବ୍ଦ, ଯେଉଁଥ୍‌ରେ କୁଳୁକୁଳୁର ସାମାନ୍ୟତମ ସ୍ତୁରଣ କି ସ୍ଲରଣ 


ନାହଁ । ଅପରଂତୂ ଗୋଟାଏ ଘାଗଡ଼ା କଣ୍ଠର ପ୍ରତିବେଦନ, ଯାହା ପଦାକୁ ବାହାରି 
ଆସିପାରୁନାହିଁ ସହଜେ । କହୁଛି 


“ଅନେକ... ଅନେକ ଧନ୍ୟବାଦ ¦ ମୋତେ କ୍ଷମା କରିବେ ।” 


ସ୍ବର୍ଗ ସୀମା /୧୨୫ 


“ ନାଇଁ, ସେକଥା କୁହନ୍ତୁ ନାହିଁ । କ୍ଷମା କରିବାର ପ୍ରଶ୍ନ ଉଠୁ ନାହିଁ ।” 

“ ଛୁଂଦା ଆସି ପାରିଲା ନାହିଁ । କିଂତୁ ମୁଁ ତା?ର ମାଆ ଯେତେହେଲେ । ମୁଁ କହିଲି 
ମୁଁ ଯିବି ତାଙ୍କ ପାଖକୁ, ଯେମିତି ହେଲେ ଯିବି... ( ସେ ରହିଗଲେ କିଛି ସମୟ, ଧଇଁ 
ପେଲି ହେଲା ପରି )” ? ଗୁହାରି କରିବି । ସେଣିକି ଯାହା ତାଙ୍କ ଇଚ୍ଛା... 


ବିନୟବାବୁ କଣ କହିବେ ବୋଲି ଭାବି ପାରିଲେ ନାହିଁ । ଏପରିକି ଟେବୃଲ୍‌ ଉପରେ 
ଯୋଡ଼ା ହୋଇ ରହିଥ୍‌ବା ପିଇବାପାଣିର ଗିଲାସଟାକୁ, ତାଙ୍କ ଆଡ଼କୁ ବଢ଼େଇ ଦେବା ଉଚିତ 
ହେବ କି ନାହିଁ ବୋଲି ସ୍ଥିର କରି ପାରିଲେ ନାହିଁ । 

ଚାକୁ ଗୋଟାଏ ସ୍ଵୀକୃତି ମିଳିବା ଦର୍କାର୍‌, ମୁଁ ତା କହିବି ନାହିଁ । ମୋର ସେ 
ଅଧ୍କାର ନାହିଁ । ଖାଲି ଏତିକି ଯେ ସେ ଅଯୋଗ୍ୟ ନୁହେଁ । ଆଉ ସେଥୁରେ ତା' ମାଆର 
ଦୁଃଖକଷ୍ଟ ଟିକିଏ ଉଣା ହୋଇଯିବ ପରା... ( ରହିଯାଇ କିଛି ସମୟ) ଆପଣ କିଛି 


କରିପାରିବେ ନାହିଁ ତା ପାଇଁ ? 


ବିନୟବାବୁଙ୍କର ମନେ ହେଲା ସେଇ ଆକୁଳ ମିନତିର ପରିଭାଷା ସାମାନ୍ୟ ଭିନ୍ନ । 
କହୁଛନ୍ତି-ଆପଣ କିଛି କରି ପାରିବେ ନାହିଁ ମୋ ପାଇଁ ? ହେଲା ଏବେ ଯୌବନ କି 
ପ୍ରତିଷ୍ଠାର ଗର୍ବରେ ମୁଁ ଦିନେ ଆପଣଙ୍କୁ କ'ଣ ବୋଲି କ”ଣ କହି ଦେଇଥୁଲି । ଯାହାର ଶାସ୍ତି 
ମୁଁ ଭୋଗୁଛି ଏଇକ୍ଷଣି । ହେଲେ ଏଇ ଶାସ୍ତିର କ'ଣ ଶେଷ ନାହିଁ ? ବିନୟବାବୃଙ୍କର ଏଇ 
ମନକଥାକୁ ଉସ୍କେଇଲା ପରି ସେ ପୁଣି କହୁଛନ୍ତି 

“ ବୁଦା ଛଡ଼ା ମୋର କେହି ନାହିଁ ଆଉ । ସେଇ ମୋର ଗୋଟିଏ ବୋଲି ପିଲା, 
ଆଉ ମୋର ସାରା ପରିବାର । ମୋ ସଂସାରରେ ଆଉ କେହି ନାହାନ୍ତି, ସେଇ ମୋର 
ସବୃ... ( ସେଇଠି ଟିକିଏ ଥମକିଯାଇ, ଏବଂ ଅପ୍ରତିଭ ହସଟିଏ ହସି ) ମୁଁ ନାଚିବାକୁ ଭଲ 
ପାଉଥ୍ଲି ପିଲାଦିନେ, ହେଲେ ମୋତେ ପବ୍ଲିକ୍‌ରେ ନାଚିବା ପାଇଁ ଦିଆଗଲା ନାହିଁ । 
ତେଣୁ ଛଂଦାକୁ ନାଚିବାର ଆଉ ନାଚିବାରେ ବାହାବା ପାଇବାର ଦେଖ୍‌ଲେ ମୋତେ ଲାଗେ... 
କ୍ଷମା କରିବେ ( ସେ ପୁଣି ଅଣନିଶ୍ବାସୀ ହୋଇ ଅଳ୍ପବହୁତ କାଶିବାକୁ ଲାଗିଲେ ) 


... ବିନୟବାବୁ ! ସଂଦେହ ନାହିଁ ଯେ ତମେ ସେଇ ଟୋକା ଯାହାକୁ ସେ ଦିନେ 
କଦର୍ଯ୍ୟ ଭାବରେ ଘଉଡ଼େଇ ଦେଇଥୁଲା, ଏକଥା ମୋଟେ ମାଲୁମ୍‌ ନାହିଁ ତା'କୁ । ସେ 


୧ ୨୬ /କିଶୋରୀ ଚରଣ ଦାସ 


କ୍ଷମା ଭିକ୍ଷା କରୁ ନାହିଁ । ସେ ଖାଲି ସକଉଛି ଏମିତି, କାହିଁକିନା, ତା'କୁ କିଏ ବୋଧହୁଏ 
କହିଛି ଯେ ଏଇ ଜଏଣ୍ଟ ସେକ୍ରେଟେରୀ ଗୋଟିଏ ଭାବପ୍ରବଣ ଲୋକ, ଏବଂ ଏଇବାଟେ 
ତାଙ୍କୁ କିଣି ନେଇ ହେବ । ଏବଂ ତା'କୁ ଜଣା ଯେ ଆଉ କେଇଟା ପ୍ଲସ ପଏଣ୍ଟ ବି ଅଛି ତା’ 
ପାଖରେ, ତମର ସହାନୁଭୂତି ପାଇବା ପାଇଁ । ଯେତେହେଲେ ସେ ଜଣେ ବିଧବା ନାରୀ 
ଆଉ ମାଆ, ଦୁଢେ ସେଇ ଅଂଚଳର ଲୋକ । 


ବିନୟବାବୁ ! କିଂତୁ ତମେ କଣ ଦେଖ୍ବ ନାହିଁ ଛଂଦାର ଯୋଗ୍ୟତା କଣ, ଅନ୍ୟ 
ପ୍ରାର୍ଥୀମାନଙ୍କ ତୁଳନାରେ ? ବିଶେଷତଃ ଓଡ଼ିଶାର ସେଇ ମଂଜୂଶ୍ରୀ, ଯାହାକୁ ଗୁରୁଜୀ 
ରେକମେଣ୍ଚ୍‌ କରିଥଲେ ? ତମେ କଂ ଣ ତା'ର ବାୟୋଡାଟା ଦେଖୁନାହଁ ଆଉ ଜାଣିନାହଁ, 
ତା'ର ଯୋଗ୍ୟତା ଓ ଅଭିଜ୍ଞତା କେତେ ଅଧକ ୟା' ଠାରୁ ? ନିରପେକ୍ଷ, ପୂରାପୂରି ନିରପେକ୍ଷ, 
ନିର୍ମମ ହେଲେ ମଧ୍ଯ ନିରପେକ୍ଷ ହେବା କଣ” ତମର କରଉ୍ଉଁବ୍ୟ ନୁହେଁ ଭାରତ ସରକାରଙ୍କ 
ଯୁଗ୍ଧ ସଚିବ ହିସାବରେ ? ଗୁରୁଜୀ ଯଦି ଜାଣିବେ କେଉଁଥ୍ପାଇଁ ତମ ମନ ଢଳିଲା ଛଂଦା 
ଆଡ଼କୁ, ଆଉ ତମେ ତାଂକୁଇ ବାଛିଲ ଷ୍ଟକ୍‌ହୋମ୍‌ ଯିବା ପାଇଁ, ସେ ତମକୁ କିଭଳି 
ହୀନଦୃଷ୍ଟିରେ ଦେଖ୍‌ବେ, ଭାବୁଛ ସେ କଥା ?... 

ସେଇଥୁରେ ହିଁ ତାଙ୍କ ଭିତରେ ଥ୍ବା ଆର ମଣିଷଟି ଚିହିଁକି ଉଠିଲା, ବିଦ୍ରୋହ 
କଲା ପରି । ଏବଂ ସେ କହିଲା, ଯାହା ସେ କହିପାରୁ ନଥ୍ଲା ଏତେବେଳଯାଏ | 

... ମାର ଗୋଲି ଗୁରୁଜୀଙ୍କୁ ! କେହି ମୋତେ ବାଂଧ୍‌ କରି ରଖୁନାହିଁ | ସିଏ କି 
ଆଉ କିଏ, ଅଥବା ଏଇ ତଥାକଥ୍ତ ଷ୍ଟୀଲ୍‌ଫ୍ରେମ୍‌ । ମୁଁ ସ୍ଵାଧୀନ=ସେଇ ବିନୟଭୂଷଣ ଦେବ୍‌ 
ଚୌଧୁରୀ, ଯେ ତା'ର ହୃଦୟର ଆବେଗକୁ ସମ୍ମାନ ଦେଇ ପାରେ, ତାହା ପୁଲିସ୍‌ ଉପରକୁ 
ଟେକାଟିଏ ଫିଂଗିବା, ଆହୁରି ପିଲାଦିନେ କୋଉ ମଲାବିଲେଇକୁ ବଂଚେଇବା ଲାଗି ମାଉଥ୍‌- 
ଟୁ-ମାଉଥ୍‌ ରେସପିରେସନ୍‌ ଦେବା, ଇତ୍ୟାଦି ଯେତେକ ଦୂଃସାହସୀ କି ଆତ୍ମଘାତୀ କାମ 
ହେଉ ପଛେ | ସେଇ ହୃଦୟ ଓ ସେଇ ଭାବାବେଗ ତଥାପି ରହିଛି ମୋ ଭିତରେ, ଆଉ ମୁଁ 
ତା”ର ଭୀରୁ ସାନକଥାକୁ ଅମାନ୍ୟ କରି ପାରିବି ନାହିଁ । 


ପ୍ରମାଣମନ୍ତଃ କରଣପ୍ରବୃତଭତୟଃ । ମୁଁ ଗୋଟାଏ ତୁଛ ଭାଷଣ ଶୁଣେଇ ନଥୁଲି 
ରିଂକୂକୁ । ତାହାହିଁ ମୋ ବ୍ୟ୍ତିତ୍ୂର ସତକଥା, ସାରକଥା । 


ସ୍ବର୍ଗ ସୀମା / ୧୨୭ 

ହ, ମୋର ମନ କହୁଛି ଚାରୁବାଳାଙ୍କ ମନରେ ଟିକିଏ ସୂଖ ଆଣିଦେବା ପାଇଁ । 
ପୂର୍ଣ୍ଣଚ୍ଛେଦ । ସେଇଥ୍‌ରେ ତାଙ୍କ ଚେହେରା ବଦଳିଯିବ, ଆଉ ସେ ପୂର୍ବର ସେଇ ଦେବୀ 
ପାଲଟିଯିବେ ମୁଁ ତା” କହୁନାହିଁ ! କିଂତୁ ଛଂଦା ଝିଅକୁ ନେଇ ଯେଉଁ ଆନଂଦ ଆସିବ ତାଙ୍କ 
ମନରେ, ଏବଂ ମୋ ଯୋଗୁଁ, ଖାସ୍‌ ମୋରି ଯୋଗୁଁ, ସେଇ କଂ ଣ ଲକ୍ଷେ ଟଂକା ନୁହେଁ ? 
ବିନୟ ଦେବ୍‌ଚୌଧୁରୀ ମଧ୍ୟ କ୍ଷମା କରିପାରେ ପ୍ରତିଶୋଧର କାମନାକୁ ବାତିଲ୍‌ କରି, 
ଏବଂ ସ୍ଵପ୍ନରୁ ତଡ଼ା ଖାଇଥ୍‌ବା ରାଣୀଙ୍କୁ ପୁଣି ତାଙ୍କ ରାଜ୍ୟ ଫେରାଇ ଦେବାର ବୀରତ୍ଧ 
ଦେଖାଇ, ଏଇଥ୍‌ରେ ଯେଉଁ ସାର୍ଥକତା ଆସୁଛି ମୋ ମନରେ ତା'କୁ ମୁଁ ନାହିଁ କରିଦେବି, 
କାହିଁକିନା, ମୁଁ ଗୋଟାଏ ଚୋପାଛଡ଼ା ଜଏଣ୍ଟ ସେକ୍ରେଟେରୀ ? 


ଡ୍ୟାମ୍‌ ଇଟ୍‌ ! ମୁଁ କରିବି ଯାହା ମୋର ମନ କହୁଛି | ଧନ୍ୟବାଦ୍‌... 


ବିନୟବାବ୍ର ଅନେକ ସମୟ ଯାଏଁ ଚବୃପ୍‌ ହୋଇ ରହିଲା ପରେ କେବଳ ପଦେ 
କଥା କହିଲେ ଆଗନ୍ତୁକାଙ୍କୁ ˆ ଥ୍ୟାଂକ ୟୁ ମିସେସ୍‌ ବାସୁ । ମୁଁ ପାରୂପର୍ଯ୍ୟନ୍ତ ଚେଷ୍ଟା 
କରିବି...” ? ମିସେସ୍‌ ବାସୁ ରୁମାଲଟିଏ ପର୍ସରୁ ବାହାର କରି ଆଖ୍‌ ପୋଛିଲେ । 


ଅବିଳମ୍ଭେ ବିନୟବାବୂ ନିଦଦିଷ୍ଟ ଫାଇଲ୍‌ରେ ଯାହା ଲେଖ୍ବାର କଥା ଲେଖ୍ଲେ । 
ସ୍ଵନାମଧନ୍ୟା ଚିତ୍ରତାରକା ଚାରୁବାଳାଙ୍କ ଝିଅ ଛଂଦାର ରୂପଲାବଣ୍ୟ( ସଂଲଗ୍ନ ଫଟୋଗୁଡ଼ିକ 
ଦେଖ୍ବା ହେଉ } , ଏବଂ ତା'ର ଆଭିଜାତ୍ୟ ଉପରେ ବିଶେଷ ଜୋର୍‌ ଦେଇ ଲେଖୁଲେ ଯେ 
ଏହିଭଳି ଶିଳ୍ପୀ ହି ଭାରତର ଉଚିତ ପ୍ରତିନିଧ୍‌ତ୍ଵ କରିପାରିବ, ଏକ ଆନ୍ତର୍ଜାତିକ ଉତ୍‌ସବରେ । 
ଭାଷାର ଚାତୂରୀରେ ତାଙ୍କୁ କେହି ବଳେଇ ଯିବ ନାହିଁ । ତେଣୁ ତାଙ୍କର ସଂଦେହ ନଥୁଲା 
ଯେ କାର୍ଯ୍ୟବ୍ୟସ୍ତ ସଚିବ ଏବଂ ମଂତ୍ରୀମହୋଦୟ ତାଙ୍କ ସୁପାରିଶକୁ ଟାଳି ଦେଇ ପାରିବେ 
ନାହିଁ । ତାହାହିଁ ହେଲା । ଯଥାକ୍ରମେ କୁମାରୀ ଛଂଦା ବାସୁ ମନୋନୀତ ହେଲା, ଷ୍ଟକ୍ହୋମ୍‌ରେ 
ଅନୁଷ୍ଠିତ ହେବାକୁ ଥ୍‌ବା ଆସନ୍ତା ଆନ୍ତର୍ଜାତିକ ସଂସ୍କୃତି ସମାରୋହରେ ଓଡ଼ିଶୀ ନୃତ୍ୟ 
ପରିବେଷଣ କରିବା ପାଇଁ । 


me 


କିଛି ଦିନ ଉତ୍ତାରୁ ନୟନ ଆସିଗଲା ସଂସ୍କୃତି ବିଭାଗର ଦପ୍ତରକୁ | ବିଧ୍ମୁତାବକ 
ଦେଖା କରିବ ସେମାନଙ୍କ ସାଂଗରେ, ଫଇସଲା କେବେ ହେବ ବୋଲି ଜାଣିବା ପାଇଁ । 


୧ ୨୮ / କିଶୋରୀ ଚରଣ ଦାସ 


ih କେହି ହେଲେ ତାଂ କୁ ଧରାଛୁଆଁ ଦେଲେ ନାହିଁ । ବିଭିନ୍ନ ଭାବରେ କହିଲେ ଏକ୍‌ସ୍‌କିଉଜ୍‌ 
ଆଜି ଟିକିଏ ହେଲେ ଫୃରସତ୍‌ ନାହିଁ କଥା ପଦେ କହିବା ଲାଗି ତମ ସାଂଗରେ... 


(୮) 


ନୟନକୁ ବେଶୀ ସମୟ ଲାଗିଲା ନାହିଁ ବୁଝିବାକୁ ଯେ ସେମାନେ ସେମିତି କିଛି 
ବ୍ୟସ୍ତ ନୁହଁନ୍ତି । ସେମାନେ ତା” ସାଂଗରେ କଥାବାର୍ଭା କରିବାକୁ ଚାହାନ୍ତି ନାହିଁ, କୌଣସି 
କାରଣରୁ । କିଂତୂ କାହିଁକି ? 

ସେଇଁଠୁ ତା” ମନକୁ ଆସିଲା ଯେ ସେମାନଙ୍କ ସାଂଗରେ ତା'ର ଘନଘନ ସାକ୍ଷାତ୍‌ 
ଓ ମିଳାମିଶା ବୋଧହୁଏ ପସଂଦ ହୋଇନାହିଁ ବଡ଼କର୍ରାଙ୍କର, ସେହେତୃ ଏହିପ୍ରକାର କଟକଣା 
ଜାରୀ ହୋଇଛି ଏମାନଙ୍କ ଉପରେ । ... କିଂତୁ ବଡ଼କଉାଁ ବୋଇଲେ କିଏ ? ମୁଁ ତ ଜଏଣ୍ଟ 
ସେକ୍ରେଟେରୀଙ୍କ ଯାଏଁ ଯାଇଛି, ଆଉ ସମସ୍ତେ ମୋ ସାଂଗରେ ଭଦ୍ର ବ୍ୟବହାର କରିଛନ୍ତି । 
ଦି ତିନିଜଣଙ୍କ ବ୍ୟବହାରକୁ ହୁଏତ ଟିକିଏ ବିଚିତ୍ର ବୋଲି କହବ, କିଂତୁ ସମସ୍ତେ ମିଠା କଥା 
କହିଛନ୍ତି, ଆଉ କେହି ହେଲେ ମୋତେ ସାବଧାନ କରି ଦେଇ ନାହାନ୍ତି ଯେ କୌଣସି 
ପ୍ରାର୍ଥୀଙ୍କ ବିଷୟରେ ଏମିତି ବୁଝାସୁଝା କରିବା ଅନୁଚିତ । ତା' ମାନେ କଣ ସେକ୍ରେଟେରୀ 
କିଂବା ମଂତ୍ରୀ ମହୋଦୟ ଯାହାଙ୍କ ସାଂଗରେ ମୁଁ ଦେଖା କରିପାରିନାହିଁ (ମଧ୍ଯ ସେଥ୍‌ର 
ଆବଶ୍ୟକତା ନାହିଁ ବୋଲି ମନେ କଲି ପରେ), ସେଇମାନେ ହଠାତ୍‌ ବାରଣ କରିଛନ୍ତି 
ଅଫିସ୍‌କୁ, ମୋତେ ପ୍ରଶ୍ରୟ ଦେବା ପାଇଁ ? ତା' ହୋଇନଥୁ୍‌ବ । ମଂତ୍ରୀ ତ କେବେହେଲେ 
ତାଙ୍କ ଚେମ୍ବରରେ ନ ଥାଆନ୍ତି । ଆଉ ସେକ୍ରେଟେରୀ ଏମିତି ଫାଇଲ୍‌ ଚଷୁଥାଆନ୍ତି ବସି 
ସାନୁ ସଂଜ ଯାଏ, ଯେ କାହିଁକି କୋଉ ଅର୍ଡ଼ନାରୀ ଭିଜିଟର୍‌ ତାଙ୍କ ଆଖୁରେ ପଡ଼ିବ, 
ଆଉ ସେ ତା'ର ଯିବାଆସିବା ନେଇ ମୁଣ୍ଡ ଘୂରେଇବେ ? 


ଆଉ ଯୋଉ ବିଚିତ୍ର ବ୍ୟବହାର କଥା କହିଲି, ସେଥ୍‌ରେ ମୋତେ ହିଁ ବିରକ୍ତ ଲାଗିଛି, 
ଯାହାକି ସ୍ଵାଭାବିକ । କିଂତୁ ମୁଁ କେବେହେଲେ ମୋର ବିରଚ୍ତି ଦେଖେଇନାହିଁ ତାଙ୍କ ଉପରେ । 


ସ୍ବର୍ଗ ସୀମା / ୧୨୯ 


ଧର ଚବିଶ ଘଣ୍ଟା ପାନ ଚାକୁଳେଇ ହଉଥ୍‌ବା ଡିଲିଂଗ୍‌ ଆସିଷ୍ଟାଣ୍ଟ ଅରବିଂଦ୍‌ ସବରଞୱାଲ୍‌ । 
ସବୁଥର ସେ ‘ହାଁ ଜୀ ? ' କହି ଏମିତି ଭାବରେ ଅନେଇବ ମୋ ଆଡ଼କୁ, ଯେ ମନେ ହେବ 
ସେ ମୋତେ ଏଇ ପହିଲିବାର ଦେଖୁଛି । ହେଲେ ମୁଁ କେବେହେଲେ ଧୈର୍ଯ୍ୟ ହରାଇ ନାହିଁ । 
ନିଜର ପରିଚୟ ଦେଇ କହିଛି ଯେ ମୁଁ ସାତଆଠଦିନ ତଳେ ବି” ଆସିଥୂଲି, ଆଉ ଜାଣିବାକୁ 
ଚାହେଁ କଣ” ହେଲା ମଂଜୁ ମହାପାତ୍ର ବିଷୟରେ । ଏବଂ ସବୁଥର ସେ ମୁଣ୍ଡ ହଲାଏ ! ଆଉ 
ବେଳେବେଳେ ମୋତେ ଆଶ୍ଧାସନା ଦିଏ , ଯାହାକି ମୋତେ କଟା ଘା”ରେ ଚୂନ ପରି ଲାଗେ, 
ଯେ ଆପଣ ଆହୁରି ଯେତେ କାଗଜପତ୍ର ଆଣିଦେବେ ପ୍ରାର୍ଥୀଙ୍କ ଯୋଗ୍ୟତା ବିଷୟରେ, 
ସେତେ ଭଲ । ବୁଝିଲେ ? ଆସନ୍ତୁ ନେକ୍ସଟ୍‌ ଉଇକ୍‌ ! ସେମିତି ଅଣ୍ଡର “ସେକ୍ରେଟେରୀ 
ମୂର୍ଭି ସାହେବ । ଥରୁଟିଏ ଦେଖା କରିଥ୍‌ଲି ତାଙ୍କ ସାଂଗରେ । ଏବଂ ସେ ମୋ କଥା ତିଳେ 
ହେଲେ ଶୁଣିଲା ପରି ମନେ ହେଲା ନାହିଁ । ସିଗାରେଟ୍‌ ପରେ ସିଗାରେଟ୍‌ ଫୁଂକି ଚାଲିଥ୍‌ଲେ, 
ଆଉ ଫୋନ୍‌ଟାକୁ ଅଧା ଉଠେଇ ରଖ୍‌ ଦେଉଥ୍‌ଲେ ବାରଂବାର | ସେଇଠୁ ଭୂସ୍‌କିନି 
“ଏକ୍ସ୍କିଉଜ୍‌ ମି କହି ଉଠି ପଳେଇଗଲେ କଣ ଗୋଟାଏ ଜରୂରୀ କାମରେ । ସବୁ 
ବିଚିତ୍ର ହେଉଛି ଖୋଦ୍‌ ଜଏଣ୍ଟ୍‌ ସେକ୍ରେଟେରୀ ଚୌଧୁରୀ ସାହେବଙ୍କ କାରବାର । ପ୍ରଥମେ 
ମୋତେ ଲାଗିଲା ଯେ ସେ ମୋ କଥାକୁ ପିଇ ଯାଉଛନ୍ତି । ଅସଂଭବ ନୁହେଁ । କାରଣ ଶୁଣିଥୂଲି 
ସେ ଜଣେ ସୌଖୀନ କଳାପ୍ରେମୀ ଭଦ୍ରଲୋକ । ସେହେତୁ ମୁଁ କହିଚାଲିଲି ମଂଜୁର ବୈଶିଷ୍ଟ୍ୟ 
ବିଷୟରେ । ଏକେ ତା'ର ନିଖୁଣ ତ୍ରିଭଂଗୀ ଠାଣି, ଯାହାକି ଓଡ଼ିଶୀ ନୃତ୍ୟର ବିଶେଷନ୍ସ । 
ଦ୍ବିତୀୟରେ ସେ ‘ଗୀତଗୋବିନ୍ଦ କୁ ଯେପରିଭାବରେ ରୂପାୟିତ କରେ, ସେଥ୍ରେ ଥବା 
ଦୈହିକ ସୁଖର ଅନୁଭବକୁ ଏକ ଆଧ୍ୟାତ୍ମିକ ଉପଲବ୍‌ଧ୍୍‌ରେ ପହୁଂଚେଇଲା ପରି, ତାହା 
ଆଉ କେହି କରି ପାରନ୍ତି ନାହିଁ । ଏଇ କ୍ରମରେ ମୁଁ ପହିଲି କେତେ ଧାଡ଼ି ମଧ୍ୟ ଆବୃତ୍ତି କରି 
ଶୁଣେଇଲି ତାଙ୍କୁ '... ଚଂଚଳ କରଯୁଗଶାଳୀ” ଯାଏଁ । କିଂତୁ ତା'ପରେ ମୁଁ ଯେତେବେଳେ 
କହିବାକୁ ଆରମ୍ଭ କଲି ଯେ ‘ଟାଇମସ୍‌ ଅଫ୍‌ ଇଭ୍ଚିଆ”ର ଆଟଟ କଲମ୍‌ରେ ଏଇଆ ବାହାରିଥୂଲା 
ସେଥ୍ର ଅସାଧାରଣ ଉତ୍କର୍ଷ ବିଷୟରେ, ମୁଁ ଦେଖ୍ଲି ଯେ ଭଦ୍ରଲୋକ ତଥାପି ଆଖ୍‌ ବୁଜି 
ଏବଂ ଢ଼ଳି ଢଳି ଉପଭୋଗ କରୁଛନ୍ତି ମୋର ଆବୃରି । ତା'ପରେ ବିଳମ୍ବରେ ଆଖ୍‌ ଖୋଲି 
ଅନାଉଛନ୍ତି ମୋ ଆଡ଼କୁ ବଲବଲ ହୋଇ, ଆଘାତ ପାଇଲା ପରି । ସେଇଠୁ ପଚାରିଲେ 


୧୩୦ /କିଶୋରୀ ଚରଣ ଦାସ 


ମୋତେ- “ 'ଗୀତଗୋବିନ୍ଦର ଆଉ କୌଣସି ଧାଡ଼ି ମନେ ନାହିଁ ଆପଣଙ୍କର ?” ? ସତେକି 
ମୁଁ ତାଙ୍କୁ ସଂଗୀତ ଶୁଣାଇବା ପାଇଁ ଆସିଛି ଏଠିକି, ମଂଜୁର ନୃତ୍ୟକଳା ବିଷୟରେ କିଛି 
କହିବା ପାଇଁ ନୁହେଁ । 

ତାଙ୍କ ଉପରେ ବିରକ୍ତ ହେବା ଦୂରର କଥା ମୁଁ ମଧ୍ଯ ସେମାନଙ୍କୁ କିଛି କିଛି ସାହାଯ୍ୟ 
କରିଛି, ଅଥବା ସାହାଯ୍ୟର ପ୍ରତିଶ୍ରୁତି ଦେଇଛି । ଅନ୍ତତଃ ଆପ୍ୟାୟିତ କରିବାକୁ ଚେଷ୍ଟା 
କରିଛି | ଯଥା : ସବରୱାଲ୍‌କୁ ବଂଗାଳୀ ଦହମାଛ ଖୁଆଇଛି ଚିତ୍ତରଂଜନ ପାର୍କର ଗୋଟାଏ 
ହୋଟେଲ୍‌ରେ । ସେ କୁଆଡ଼େ କେବେ କଲିକତା ଯାଇଥୂଲା ଯେ, ସେଇ ଅପୂର୍ବ ବ୍ୟଂଜନର 
ସ୍ବାଦୁ ଭୁଲିପାରିନାହିଁ ଆଜିଯାଏଁ । ମୂର୍ରି ସାହେବଙ୍କ ଦଶବର୍ଷର ପୁଅକୁ ତବ୍‌ଲା ଶିଖେଇବି 
ବୋଲି ପ୍ରମିଜ୍‌ କରିଛି । କାହିଁକି ନା ତାଙ୍କ ଚଗଲା ପୁଅର କୁଆଡ଼େ ଭାରି ମନ ସେଆଡ଼କୁ, 
ଯାହା ସେ ମୋତେ କହିଲେ ପ୍ରଥମରୁ, ମୋର ପରିଚୟ ପାଇଲା ପରେ ! ଏବଂ ମୁଁ ଜଏଣ୍ଟ 
ସେକ୍ରେଟେରୀଙ୍କ ପି.ଏ. ସାହାନୀକୁ କହିଛି ( ତାଙ୍କୁ କହିବାକୁ ଡର ଲାଗିଲା) ଯେ 
ଗୀତଗୋବିନ୍ଦର ଗୋଟାଏ ଚକଚକିଆ ବନ୍ଧେଇ ବହି ଅଛି ମୋ ପାଖରେ | ସାହେବଙ୍କର 
ଆପରି ନଥୂଲେ ମୁଁ ତାଙ୍କ ହାତକୁ ବଢ଼େଇଦେବି ସେଇ ବହିଖଶ୍ଡିକ । 

ସେଇଠି ଆଉ ଗୋଟାଏ ଭୟ ଆସିଲା ନୟନର ମନରେ । ... ମୋର ଏଇ 
ଉପକାରିଆ ଢଂଗ କ'ଣ ଟିକିଏ ଉଚି ତରୁ ଅଧ୍କ ବୋଲି ମନେ ହେଲା କେଉଁ 
ଉପରମହଲରେ, ଆଉ ସେମାନେ ଭାବିଲେ, ଯେ ମୁଁ ଅସଦ୍‌ ଉପାୟରେ ତାଙ୍କୁ ପ୍ରଭାବିତ 
କରିବାକୁ ଚେଷ୍ଟା କରୁଛି ? ଗୋଟାଏ ଆଇନ୍‌ବିରୁଦ୍ଧ କାମ କରୁଛି ? ବାଢେ କଥା | ପ୍ରକୃତରେ 
ଏତେ କଡ଼ା ଯଦି ହୋଇଥାଆନ୍ତେ ସେମାନେ, ତା” ହେଲେ ଦିଲ୍ୀରେ ଚିହୁା ହୋଇଥୁବା 
ଅନେକ ଲୋକ କଂ ଣ ମୋତେ କହି ଚାଲିଥାଆନ୍ତେ ଯେ ଏତିକିରେ କାମ ଚଳିବ ନାହିଁ, 
ମୋଟା ଧରଣର କିଛି ହାତଗୁଂଜା ନ ଦେଲେ କୌଣସି ପ୍ରାର୍ଥନା ( ତାକୁ ଦାବି ବୋଲି 
କହିଲେ କୁହ) ଶୁଣାଯାଏ ନାହିଁ ଏଇ ଦେବାଳୟରେ ? ମୁଁ ଅବଶ୍ୟ ଗଲି ନାହିଁ ସେବାଟେ, 
ତା”ର କାରଣ ଭିନ୍‌ । ପ୍ରଥମ କଥା, ମୁଁ ଭାବିଲି ଯେ ସେଥୂରେ ମଂଜୁକୁ ଅପମାନ ହେବ, 
ସେ ସେବିଷୟରେ ଜାଣୁ ବା ନଜାଣୁ । ଏବଂ ଯଦି ଜାଣେ ନା, ସେ ମୋତେ କେବେହେଲେ 
କ୍ଷମା କରିବ ନାହିଁ । ଦ୍ଧିତୀୟରେ ମୁଁ ଯେତେବେଳେ ବୁଝିଲି ଯେ ଓଡ଼ିଶୀ ନାଚ ପାଇଁ ପ୍ରାର୍ଥୀ 


ସ୍ବର୍ଗ ସୀମା / ୧୩୧ 


ମାତ୍ର ଚାରିଜଣ, ଏବଂ ଯାହା ଜଣାପଡ଼ୁଛି ମଂକୂର ଯୋଗ୍ୟତା ଆଉ କାହାରି ପାଖରେ 
ନାହିଁ, ସେତେବେଳେ ଏ ଦିଗରେ କିଛି ଭାବିବାର ପ୍ରଶ୍ନ ଉଠିଲା ନାହିଁ । ମୋଟ ଉପରେ 
ଯେଉଁଦିନଠୁ ଆଣ୍ଟି ମୋତେ କହିଛନ୍ତି ଯେ ସେ ଏବିଷୟରେ ତାଙ୍କ ସ୍ବାମୀଙ୍କୁ ସୂଚନା ଦେଇଛନ୍ତି, 
ମାନେ ଡକୃର ସାହେବଙ୍କୁ ଯେଉଁ ଭାବରେ ସୂଚନା ଦେଇହେବ, ଏବଂ ସେ ନିଃସଂଦେହ 
ସେ ତାଙ୍କ ବିଶିଷ୍ଟ ବଂଧୂ ଚୌଧୂରୀ ସାହେବଙ୍କୁ କହିବେ ଯାହା କହିବା କଥା ( କୁଆଡ଼େ 
ଚୌଧୁରୀ ସାହେବ ତାଙ୍କୁ ଗୁରୁଜୀ” ବୋଲି ଡାକନ୍ତି, ଆଉ ମାନନ୍ତି ବି ସେମିତି) , ମୁଁ ଏମାନଙ୍କ 
ସାଂଗରେ ଦେଖା କରିବାର ଅଭ୍ୟାସ ଛାଡ଼ି ଦେଇଛି କହିଲେ ଚଳେ । ଦରକାର୍‌ ନାହିଁ 
ଆପେ ଆପେ ହୋଇଯିବ, ଯାହା ହେବା କଥା । ମଂଜୁ ଷ୍ଟକ୍‌ହୋମ୍‌କୁ ଯିବ । ମୁଁ ଖାଲି 
ଆସେ କେତେବେଳେ କେମିତି ଏତିକି ବୁଝିବା ପାଇଁ ଯେ କେବେ ଫଇସଲା ହେବ, କେବେ 
ମଂଜୂକୁ ଜଣାଇ ଦିଆଯିବ । ଏବଂ ମୁଁ ଟିକେଟ୍‌ କାଟିବି ଦିଲ୍ଲୀରୁ ଫେରିବା ପାଇଁ । ଆଉ ସେ 
ଚିଠିଖଶଣ୍ଡିକ ଡାକରେ ପାଇଥୁବ କି ନାହିଁ, ମୁଁ ବୀରପରି ଠିଆ ହେବି ତା' ଆଗରେ, ଆଉ 
ତା'କୁ ମିଠେଇ ମାଗିବି । କାହିଁକି ମାଗିବି ନାହିଁ ? ଅଲବତ୍‌ ମାଗିବି । ଯେତେ ଯୋଗ୍ୟ 
ହୋଇଥ୍‌ଲେ ବି ତା ନିଜର ପୂରା ବିଶ୍ଵାସ ନଥ୍ଲା ଯେ ସେ ପାଇଯିବ | ତା'ଛଡ଼ା ଦରକାର 
ହେଉ ବା ନହେଉ, ମୁଁ କିଛି କମ୍‌ ଧୀଧପଡ଼ କରିନାହିଁ ତା” ପାଇଁ । ଭାରତର ବିଭିନ୍ନ ସହରରେ, 
ବିଶେଷତଃ ଦିଲ୍ଲୀରେ ସେ ଯେଉଁ ନାଚ ଦେଖେଇଛି, ତା'ଉପରେ ବିଭିନ୍ନ ସଂବାଦପତ୍ରରେ 
ଯାହାସବୁ ବାହାରିଥୂଲା, ତାର ପ୍ରେସ୍‌ କଟିଂଗ୍‌ ଠୁଳ କରିବା, ଏଠିକାର ବଡ଼ ବଡ଼ ନୃତ୍ୟ 
ଅନୁଷ୍ଠାନମାନଙ୍କର କେତେଜଣ ବଡ଼ପଶ୍ାଙ୍କଠାରୁ ଆହୁରି କିଛି ପ୍ରଶଂସାପତ୍ର ସଂଗ୍ରହ କରିବା, 
ଓଡ଼ିଶୀ ନାଚ ବିଷୟରେ ଅଧ୍କା ଅଧ୍ୟୟନ କରି ମଂଜୁର ବୈଶିଷ୍ଟ୍ୟ ବିଷୟରେ ସେମାନଙ୍କୁ 
ପାଠ ପଢ଼େଇବା, ଇତ୍ୟାଦି । ସେଇସବୂ କାଗଜପର୍ରକୁ ସବର୍‌ୱାଲ୍‌ କେଉଁଠି ଗେଂଜି 
ଦେଇଥାଉ, କି ମୋର ପାଠ ପଢ଼େଇବା ବିଦ୍ୟା ହାକିମମାନଙ୍କର ମୁଣ୍ଡରେ ନ ପଶୁ, 
ସେଥ୍ପାଇଁ କଂପାନୀ ଦାୟୀ ନୁହେଁ । ନାଇଁ ମଂଜୁ, ତମର ଏଇ ତବଲଚୀ ପ୍ରେମିକ ଜଣକ 
ସତରେ ବହୁତ କିଛି କରିଛି ତମ ପାଇଁ, ଏବଂ ଆହୁରି କିଛି କରିପାରିଥାଆନ୍ତା ଦରକାର 
ହେଲେ | ଅତଏବ ତମେ ତା'କୁ ମିଠା ଚଖେଇବ | ତମେ ଜାଣିଥ୍‌ବ କେମିତିକା ମିଠା । 


କଣ କହୁଛ ? 


୧୩୨ / କିଶୋରୀ ଚରଣ ଦାସ 


ଯାହା ହେଉ ନୟନ ନିଜକୁ ଯଥାଶୀଘ୍ର ଉଦ୍ଧାର କରି ଆଣିଲା ତା'ର ମିଠାଖ୍ଆ 
ସ୍ବପ୍ନର, ଏବଂ ପୁଣି ଆଶ୍ଚର୍ଯ୍ୟ ହେବାକୁ ଲାଗିଲା ଆଜି କଣ” ହୋଇଛି ଏମାନଙ୍କର ? 
ମୋତେ ଏମିତି କଡ଼ଛଡ଼ା ଦେଉଛନ୍ତି କାହିଁକି ? 


ଶେଷକୁ କୌଣସି କାରଣ ଠଉରେଇ ନ ପାରି, ଏବଂ ଅଗତ୍ୟା ଫେରିଯିବା ପୂର୍ବରୁ 
ନୟନ ଭାବିଲା ଆଉ ଜଣକ ସାଂଗରେ ଦେଖା କଲେ ହେବ । ଜଏଣ୍ଢ୍‌ ସେକ୍ରେଟେରୀଙ୍କ 
ପି.ଏ. ଦୀପକ୍‌ ସାହାନୀ | ପିନ୍ପିନ୍‌ ପାତଳା ଟୋକା, ଅଳବହୁତ ଫାଜିଲ୍‌, ଆଉ ଦିନଯାକ 
ଖାଲି ସିନେମା ମ୍ୟାଗାଜିନ୍‌ ପଢୁଥାଏ କି କଅଣ । ହେଲେ ସେ କିଛି ଲୁଚାଏ ନାହିଁ ନୟନକୁ । 
ଅନ୍ତତଃ ନୟନର ମନେ ହୁଏ ସେମିତି । କିରାଣି, ବଡ଼ବାବୁ, ହାକିମ ସମସ୍ତଙ୍କ ସ୍ଵଭାବଚରିତ୍ର 
ତା'କୁ ଜଣା ଅଛି | ତାଙ୍କର ଯେତେକ ବଦଭ୍ୟାସ ଓ ବଦ୍ଗୁଣ, ଏବଂ ସେ ସେ-ବିଷୟରେ 
ସାବଧାନ କରି ଦିଏ ନୟନକୁ । ସେଇ ନୟନକୁ କହିଥ୍ଲା ଯେ ଆଉ ଜଣେ ପ୍ରାର୍ଥୀ, ଛଂଦା 
ବାସୁ, ଦେଖା କରିଛି ସାହେବଙ୍କ ସାଂଗରେ | ତା” ମାଆଙ୍କ ସାଂଗରେ ବି? ଦେଖା ହେବାର 
ଅଛି । ତା' ମାଆ କୁଆଡ଼େ ଜଣେ ଫେମସ୍‌ ଫିଲ୍ମଷ୍ଠାର୍‌ । ନୟନକୁ ଏମିତିକା ଅବାନ୍ତର କଥା 
ଶୁଣି ବିରକ୍ତ ଲାଗେ । କାହାର ମାଆ ପିଲ୍ମଷ୍ଟାର ହେଉ, ଆଉ କାହାର ମାଆ ଧାନ ଉଁସଉ, 
ସେଥ୍‌ରେ ଯାଏ କେତେ ଆସେ କେତେ ? ତା” ଛଡ଼ା ଯିଏ ହେଲେ ଦେଖା କରୁ ତମ 
ସାହେବଙ୍କ ସାଂଗରେ, ସେ ତାଙ୍କ ଗୁରୂଜୀଙ୍କ ଆଦେଶକୁ ଅମାନ୍ୟ କରିପାରିବେ ନାହିଁ । 
ସେକଥା ମୁଁ ଜାଣେ । ତୁ ବୁଝିବୁ ନାହିଁ, ସାମାନ୍ୟ ପି.ଏ. ଟାଏ ହୋଇ | ହେଲେ ପରେ 
ପରେ ନୟନର ମନେହୁଏ ଯେ ଆଉ କିଏ ହୋଇଥ୍‌ଲେ ଏମିତିକା କଥା କହି ନ ଥାଆନ୍ତା, 
ଆଉ ଗୋଟିଏ ପ୍ରାର୍ଥୀର ଲୋକ ଆଗରେ । କିଂତୁ ୟା'ର ସେଥ୍‌କୁ ପରୁଆ ନାହିଁ । ଯଦିଓ 
ସେ ପୁରୀର ସୁଂଦରିଆ ପଟଟଚିତ୍ରଟିଏ ପାଇଛି ‘ମହାନ୍ତି ସାହେବଙ୍କ ଠାରୁ, ଏବଂ ତା'ର 
ଆଶା ଥ୍ବ ଆଉ କିଛି ପାଇବ ବୋଲି | ଏହି ଭାବରେ ନୟନ ଠିକ୍‌ କଲା ସେ ଯିବ ତା 
ପାଖକୁ, ଏବଂ ବୁଝିବ ଯେ ଆଜିକାର ଏଇ ଆଟ୍‌ମସ୍ଫିଅର୍ର ଅର୍ଥ କଅଣ । 


ପହୁଂଚିଲାକ୍ଷଣି ସେ ତା'ର ସ୍ଵାଭାବିକ ଖୋଲା ହସର ଅଭିବାଦନଟିଏ ଛାଡ଼ିଦେଲା 
ନୟନ ପ୍ରତି '  ଆଇୟେ, ଆଇୟେ, ମହାନ୍ତି ସାହେବ । କ୍ୟା ହାଲ୍‌ ହୈ ?” କିଂତୃ ପରେ 
ପରେ ଆଗନ୍ଧୁକର ଜିଜ୍ଞାସାକୁ ବୁଝିନେଲା ପରି କହିଲା, ସେ କିଛି ପଟାରିବା ପୂର୍ବରୁ- 
' “ଆଇ ଆମ୍‌ ସରି, ମହାନ୍ତି ସାହେବ, ଖେଲ୍‌ ଖତମ୍‌ !” 


ସ୍ବର୍ଗ ସୀମା / ୧୩୩ 


ନୟନ ଅନେଇଲା ତା” ଆଡ଼କୁ ବିମୂଢ଼ ଚାହାଣିରେ । 


ସେଇଠୁ ସାହାଣୀ ହସି ପକେଇଲା, ସତେଳି ଇଏ ଗୋଟାଏ ମଜାକଥା, ଏବଂ 
କହିଲା, କଅଣ ବୁଝିପାରୁନାହାନ୍ତି ? ହେଲା ନାହିଁ ଆପଣଙ୍କର | ମାନେ ଆପଣଙ୍କର 
ସେଇ ୟଂଗ ଲେଡି , ମଂକୃଶ୍ରୀ ନା କଅଣ, ତାଙ୍କ ନାଆଁ କଟିଗଲା | ? 


“ ‘କାହାକୁ ବଛା ହେଲା ତା ହେଲେ ?”? 
“ ଯାହା କଥା କହୁଥ୍ଲି ମୁଁ । ଛଂଦା ବାସୁ । ସେ ବି” ଆପଣଙ୍କ ଆଡ଼ର । 
“ସିଏ କାହିଁକି ଆମ ଆଡ଼ର ହେବ ? ସିଏ ତ ବଂଗାଳୀ ।” 


“ସେଇ ଏକା କଥା, କହି ସାହାନୀ ହସି ହସି ପ୍ରସ୍ଥାନ କଲା ସାହେବଙ୍କ 
ଚେମ୍ବରକୁ, ତାଙ୍କ ବେଲ୍‌ ବାଜିଲାରୁ । 


ନୟନର ଏତେ ରାଗ ଆସିଲା ଏଇ ଅଭଦ୍ର ଲୋକଟା ଉପରେ ଯେ ପ୍ରଥମେ 
ତା'ର ଇଚ୍ଛା ହେଲା ସେ ବସିରହିବ ସେଠି । ଏବଂ ମୁକାବିଲା କରିବ ତା” ସାଂଗରେ ସେ 
ସାହେବଙ୍କ ଚେମ୍ବରରୁ ଫେରିଲା ପରେ । କିଂତୁ ପରେ ସେ ବୁଝିବାକୁ ବାଧ୍ଯ ହେଲା ଯେ 
କୌଣସି ମୁକାବିଲା, କୌଣସି ପ୍ରଶ୍ନର ଅବକାଶ ନାହିଁ ଆଉ । ଯାହା ହେବାର ହୋଇଯାଇଛି । 
ଖେଲ୍‌ ଖତମ୍‌ । ଏବଂ ମନେପଡ଼ିଲା ଏଇ ସାହାନୀର ଗୋଟାଏ ଜୋକ୍‌, ସେ ଯେତେବେଳେ 
ନୂଆ ନୂଆ ଆସୁଥ୍ଲା ତା? ପାଖକୁ, ଆଉ ପଚାରିଲା ଯେ ଓଡ଼ିଶୀରେ କାହାର ବେଶୀ 
ଚାନ୍‌ସ୍‌ ଅଛି ଷ୍ଟକ୍‌ ହୋମ୍‌ ପାଇଁ ବଛା ହେବା ଲାଗି । ଉତ୍ତରରେ ସୀହାନୀ କହିଲା ଚଉଡ଼ା 
ହସଟାଏ ହସି ' ଶୁଣନ୍ତୁ ମହାନ୍ତି ସାହେବ୍‌, ଏବଂ ୟାକୁ ଗୋଟାଏ ଢୋକ୍‌ ବୋଲି ଭାବନ୍ତୁ 
ନାହିଁ । ଥରେ ଗୋଟାଏ ତର୍କର ସୃଷ୍ଟି ହେଲା, ଦୁଇ ବନ୍ଧୁଙ୍କ ମଧ୍ୟରେ । ଜଣେ କହିଲା ଯେ 
ସିଂହୀ ଅଣ୍ଡା ଦିଏ, ଏବଂ ଆର ଜଣକ କହିଲା ଯେ ନାଇଁ, ସେ ଛୁଆଁ ଜନ୍ଧକରେ | ସେଇଠୁ, 
ଜଣେ ତୃତୀୟ ବିଜ୍ଞ ବ୍ୟକ୍ତି, ହସିଲା ଏଇ ଦୁଇ ବୋକାମାନଙ୍କ କଥାରେ | ଆଉ କହିଲା 
କିଓ, ସିଂହୀ ପରା ଜଂଗଲକୀ ରାନୀ ? ତା”ର ମର୍ଚଚି ସେ ଯାହା କରିବ, କେତେବେଳେ 
ଅଣ୍ଡା ଦେବ ତ କେତେବେଳେ ଛୁଆ ଜନ୍ମ କରିବ । ତମେ ସବୁ କିଏ ତା'କୁ ପାଠ ପଢ଼େଇବ, 
ଆଉ କହିବ ଯେ ସେ ଏଇଆ କରେ କି ତା'ର ଏଇଆ କରିବା କଥା ?' ଅତଏବ ମହାନ୍ତି 
ସାହେବ, କିଛି ଭାବନ୍ଧୁ ନାହିଁ ସେ ବିଷୟରେ । ଆପଣଙ୍କର ଯାହା କରିବା କଥା କରି ଯାଆନ୍ତୁ 

ବୃଝିଲେ ?”? ଠିକ୍‌ କହିଥୁଲା ଟୋକା | ଇଏ ହେଉଛି ରଜାଘର କାରବାର । ତେଣୁ 
ଯୋଗ୍ୟତାର ହିସାବକିତାବ, “ଗୁରୁଜୀଙ୍କ ଆଦେଶ, ଇତ୍ୟାଦି ଇତ୍ୟାଦିର ଉର୍ଦ୍ରେ ରହିଛି 
କେବଳ ଗୋଟିଏ କଥା | ଯେ ସିଂହୀର କଣ” ମନ ହେବ ଶେଷକୁ । ସେ ଅଣ୍ଡା ଦେବ, 
ଛୁଆ ଜନ୍ମ କରିବ, କି ଆଉ କଅଣ | 

ହଠାତ୍‌ ‘ଇଡିଅଟସ୍‌ ! ? ବୋଲି ଗୋଟାଏ ଅସୁଟ ଶବ୍ଦ କରି ନୟନ ବାହାରି ଆସିଲା 
ସେଠ । 

ଆଉ ବୃଝିବାକୁ ବାକୀ ରହିଲା ନାହିଁ ତା'ର, ଯେ ସାହାନୀ କଥା ଦୋସରା, କିଂତୁ 
ଅନ୍ୟମାନେ, ଯେତେକ ମାଇଚିଆଙ୍କ ଦଳ, ଏଇଥ୍ପାଇଁ କଡ଼ଛଡ଼ା ଦେଉଛନ୍ତି ତା' କୁ | ହ୍ୟାପ୍‌ 
କାହାରି ସାହସ ନାହିଁ କହିବ ତା ମୁହଁକୁ ଚାହିଁ ଯେ କ୍ଷମା କରିବେ, ଆପଣଙ୍କର ହେଲା 
ନାହିଁ । ହେଲେ ଆମ ଦୋଷ ନୁହେଁ, ସିଂହୀ ଶେଷକୁ ଠିକ୍‌ କଲା ଅଣ୍ଡା ଦେବ ବୋଲି । 

'ଇଡିଅଟ୍ସ୍‌ !' ବୋଲି ନୟନ ଆଉ ଥରେ କହିଲା, ଏବଂ ସଶବ୍ଦରେ, ନର୍ଥବୁକ୍‌୍ର 
ଦି' ମହଲାର କରିଡର୍ରୁ ପାହାଚରେ ଓହ୍ଲେଇ ତଳକୁ ଆସିଲା ବେଳେ । ଏବଂ ଦେଖ୍ଲା 
ବସ୍‌ଷ୍ଟାଣ୍ଡରେ ଯେତେକ ବସ୍‌ ଅପେକ୍ଷା କରି ରହିଛି ତା” ପାଇଁ । ତା'କୁ ଏଠୁ ଫେରାଇ 
ନେଇ ଯିବ, ଶେଷଥର ପାଇଁ । 


... ଧନ୍ୟବାଦ୍‌, ମୁଁ ଶେଷଥର ପାଇଁ ଫେରିଯାଉଛି ଏଠୁ । ଆଉ ମୁହଁ ଦେଖ୍ବି 
ନାହିଁ ତମମାନଙ୍କର | 

ଫେରିଯିବ । କିଂତୁ କେଉଁଠିକି ?... 

ବସ୍‌ଷ୍ଟାଣ୍ଡରେ ପହଁଚୁ ନପହଁଚୂଣୁ ଏଇ ଆଚମ୍ଭିତ ପ୍ରଶ୍ନ ଆକ୍ରମଣ କଲା ନୟନକୁ । 
... ଅବଶ୍ୟ ସୁରଭାଇଙ୍କ ଘରକୁ ଯିବା କଥା ! ଏଥୁରେ ପଚାରିବାର କଅଣ ଅଛି ? କାହିଁକିନା 
ମୁଁ ସେଇଠି ରହିଛି । ଦିଲ୍ଲୀକୁ ଆସିବାର କେଇଟା ଦିନ ପରେ ମୋତେ ସେଇଠି ରହିବାକୁ 
ପଡ଼ିଛି, ସୁରଭାଇଙ୍କ ଆଦେଶ ପାଳନ କରି । କହିଲେ, ‘ନୟନ, ତମର କଣ ମୁଣ୍ଡ ଖରାପ ? 
ଆମେ ଏଠି ଥାଉଁ ଥାଉଁ ତମେ ରହିବ ଯାଇଁ କୋଉ ହୋଟେଲ୍‌ରେ ? ହିଁ, ମିନୁ ଭାଉଜ 
ହୁଏତ ତନ୍ଦୁରୀ ଚିକେନ୍‌ କି ସେମିତିକା ବଢ଼ିଆ ହୋଟେଲ୍‌ ରଂଧା ରାଂଧ୍ପାରିବେ ନାହି | 

~~ me 


ଏହାପରେ ନୟନର ଆଉ କିଛି ଗତି ନଥୁଲା । ବେଶ୍‌, ମୁଁ ଫେରିଯିବି ସେଠିକି । ଭାଉଜ 
ଶ୍ରଦ୍ଧାର ଚା' କପେ ଆଣିଦେବେ । କିଂତୁ ତା'ପରେ ପଚାରିବେ... ନା, ପଚାରିବେ ନାହିଁ । 
ଆଜିକାଲି ସେ କିଛି ପଚାରୁନାହାନ୍ତ ସେ ବିଷୟରେ | ମନେହୁଏ ଧରି ନେଇଛନ୍ତି ଯେ ମୁଁ 
ଦିଲ୍ଲୀରେ ଓ ସହଜେ ତାଙ୍କରି ଘରେ ରହୁଥ୍ବା ଦିଅରଟିଏ ଏବଂ ଭୁଲି ଯାଇଛନ୍ତି ମୁଁ 
କେଉଁଥ୍ପାଇଁ ଆସିଛି ଏଠିକି । ସତେକି କେବଳ ତାଙ୍କର ଏକୁଟିଆ ଜୀବନକୁ ଅଳ୍ପବହୁତ 
ସାହାଯ୍ୟ ହେବା ପାଇଁ ମୋର ଏଠିକି ଆସିବା ଦରକାର ପଡ଼ିଲା । ଆମେ ଦି'ଜଣ ଯାକ 
ମିଶି ଚିଡ଼େଇବା ସୁରଭାଇଙ୍କୁ । ତମେ କୋଉ ନୂଆ ରଂଧା ଶିଖ୍ଛ ଆଣ୍ଟିଙ୍କ ଠାରୁ, ତା'କୁ 
ରାଂଧ୍ଲା ବେଳେ ମୋତେ ଟିକିଏ ଚଖେଇବ ଆଗେ, ଆଉ କେମିତି ହେଇଛି ବୋଲି 
ପଚାରିବ । କାରଣ ଓଡ଼ିଆ ଘରଣୀର ସଂସ୍କାର ଅନୁଯାୟୀ ତମେ ନିଜେ ସେଇ କାମଟା 
କରିପାରିବ ନାହିଁ । ଆଣ୍ଟିଙ୍କ ଘରକୁ ବାହାରିଲା ବେଳେ, ବିଶେଷତଃ ଯଦି ସେଠିକି ଆଉ 
କାହାର ଆସିବାର ଥାଏ, ତମେ ମୋର ମତ ଲୋଡ଼ିବ ତମ ସାଜଶ୍ଂଗାର ବିଷୟରେ | 
ଏଇ ଶାଢ଼ିଟା ମ୍ୟାଚ୍‌ କରୁଛି କି ନାହିଁ ଏଇ ବ୍ଲାଉଜ ସାଂଗରେ । ରୋଷେଇଘରୁ ଆସୁଛି 
କିନା, ଟୋପାଟା ବିଲିବିଲିଆ ହୋଇଯାଇନାହିଁ ତ ଝାଳରେ ? ଇତ୍ୟାଦି । ସୁରଭାଇ ତ 
ଡେରିରେ ଫେରନ୍ତି । ହେଲେ ତାଙ୍କ ସାଂଗରେ ପଲିଟିକ୍‌ସ୍‌ ଆଲୋଚନା ହୁଏ । ଆଲୋଚନା 
କ'ଣ ମ ? ଏମିତି କାହିଁକି ହେଉଛି ଓ ଭବିଷ୍ୟତରେ କଅଣ ହେବ, ସେ କଂ ଣ ସେଭଳି 
କୌଣସି ପ୍ରଶ୍ନର ଉତ୍ତର ଦେଇ ପାରନ୍ତି ? ନା, ଖାଲି ହସିଦିଅନ୍ତି, ତାଙ୍କର ସେଇ ସୃଷ୍ଟିଛଡ଼ା 
ହସ । ତେବେ ସ୍ଵୀକାର କରନ୍ତି ଯେ ସେମାନେ ତୁଛାଟାକୁ ଏମିତି ବାଡ଼ିଆପିଟା ହେଉଛନ୍ତି, 
ଏଥୁରେ କାହାର କିଛି ଲାଭ ହେବ ନାହିଁ କି ଦେଶର କଲ୍ୟାଣ ହେବ ନାହିଁ । ସତେକି ଇଏ 
ତାଙ୍କ ବୃଦ୍ଧିବିଚାରର ଗୋଟାଏ ବିରାଟ ଆବିଷ୍କାର ! ଏଇ କେତେଦିନ ହେଲା ତା ବି' 
ନାହିଁ । ମନେ ହେବ ଗୋଟାଏ ଗୁରୂଦାୟିତ୍ଵ ଦିଆ ହୋଇଛି ତାଙ୍କୁ, ଏଇ ବାଡ଼ିଆପିଟାକୁ 
ସଂଭାଳିବା ଲାଗି । ଯାହାହେଉ ମୁଁ ମହା ଆରାମରେ ଅଛି, ତମ ଘରେ | ଆଉ ଏଇ ଦିଲ୍ଲୀକା 
ସହର୍‌ ' ଖୁବ୍‌ ବୁଲେଇଛ ଦେଖେଇଛ ମୋତେ | ଅନେକ ଧନ୍ୟବାଦ । ଆହୁରି ବି” କେତେ 
କଣ’ ଦେଖେଇବ ବୋଲି ମୋତେ ପ୍ରମିଜ୍‌ କରିଛ ଦି'ଜଣଯାକ । ବିଶେଷତଃ କଥା ଅଛି 
ଯେ ଥରେ କେବେ ଆମେ ଆଗ୍ରା ଯାଇ 'ମୁନଲାଇଟ୍‌ ତାଜ୍ମହଲଂ” ଦେଖ୍ଆସିବୁ । ହଁ, 
ମୋର ପ୍ରିୟ ସୁରଭାଇ ଓ ମିନୁଭାଉଜ, ତମେ ଦିଂ ଜଣ ମୋତେ ପ୍ରକୃତରେ ଭାରି ଭଲ 


୧୩୬ /କିଶୋରୀ ଚରଣ ଦାସ 


ପାଅ, ଏଥ୍‌ରେ ସଂଦେହ ନାହିଁ । ତେଣୁ ମୁଁ ଏଠି ରହି ଯାଏ ନା, କ୍ଷତି କଅଣ ? ତମେ 
ସେଥ୍ରେ ଖୁସି ହେବ ନିଶ୍ଚୟ । ତା” ଛଡ଼ା କୋଉ ଏବେ ଚୂଲି ଜଳିବ ନାହିଁ ସେଠି, ମୁଁ ତବ୍ଲା 
ବନେଇ ଦି ' ପଇସା ଘରକୁ ନ ଦେବା ଯାଏଁ ? 


ହଁ, ଆଜି ସଂଧ୍ୟାବେଳେ ଆଣ୍ଟିଙ୍କ ଘରକୁ ଯିବାର ଅଛି । ଭାଉଜଙ୍କର ବିଶେଷ 
କାମ ଅଛି ତାଙ୍କ ପାଖରେ । କଣ ନା ନୂଆବର୍ଷ ଆଉ ଦିଂଦିନ ରହିଲା, ତା' ପୂର୍ବଦିନ 
ଗୋଟାଏ ବଡ଼ ପାର୍ଟି ହେବ ତାଙ୍କ ଘରେ, ସେଥ୍ପାଇଁ ବିରାଟ ଆୟୋଜନ ଦରକାର । 
ତେଣୁ ମିନୁକୁ ଆସିବାକୁ ପଡ଼ିବ । ଆଜି, କାଲି, ଆଉ ପଅରଦିନ । ( ସୁରେଶବାବୁ ମାଇଶ୍ଠ୍‌ 
କରିବେ ନାହିଁ ତ ? ଠିକ୍‌ ଅଛି, ମୁଁ ତାଙ୍କୁ ବୁଝେଇ ଦେବି । ସେଇଠୁ ହାସ୍ୟମୟୀ ଭାଉଜଙ୍କ 
ଗାଲରେ ଗୋଟିଏ ମଧୂରିଆ ଖୁଂଦା ) । ଆଉ ନୟନବାବୁ, ଆପଣ ତ ଯେମିତି ହେଲେ 
ଆସିବେ ଏଇ କେତେଦିନ ଯାକ । ରାଜ୍‌ କହୁଥ୍ଲା ଯେ ନିଉ ଇଅର୍ସ୍‌ ଡେ'ରେ ସେ 
କଅଣ ଗୋଟାଏ ପ୍ରାଇଭେଟ୍‌ ଗାନବଜଣାର ବ୍ୟବସ୍ଥା କରୁଛି, ତା” ନିଜ କମରାରେ | ଯେଉଁଠି 
ଆଉ କେହି ନଥୁ୍‌ବେ, ଖାଲି ସେ, ନୟନଭୈୟା, ଆଉ ତା'ର କେତେ ଜଣ ସାଂଗ । ନୟନ 
ଭୈୟା ଗୀତ ବୋଲିବେ, ଆଉ ସିଏ ତବ୍ଲା ବଜେଇବ । ସେଇଠୁ ସେ କି ଆଉ କିଏ ଗୀତ 
ବୋଲିବ, ଆଉ ନୟନ ଭୈୟା ତବ୍ଲା ବଜେଇବେ । ...ରିଏଲି ନୟନ ବାବୁ, ଆଇ ଆମ୍‌ 
ସୋ ଗ୍ରେଟ୍‌ଫୂଲ୍‌ ଟୁ ୟୁ (ସେଇଠି ଗୋଟାଏ ନମସ୍କାର ବିଧାତାଙ୍କ ଉଦ୍ଦେଶ୍ୟରେ)... ତା 
ହେଲେ ଆଣ୍ଟିଜୀ, ଖାଲି ଏଇ କ୍ଵେତେଦିନ କାହିଁକି, ମୋଟ ଉପରେ ମୁଁ ଯଦି ରହିଯାଏ 
ଦିଲ୍ଲୀରେ ସବୃଦିନ ପାଇଁ, ଆଉ ପ୍ରତ୍ୟେକ ଦିନ ଆସେ ତମ ଘରକୁ ରାଜ୍‌କୁ ଖୁସି କରିବା 
ଲାଗି, ତା ହେଲେ ତମେ ଆହୁରି ଖୁସି ହେବ=ନୁହେଁ ? ତମେ ଅବଶ୍ୟ ଭଲ ଭାବରେ 
ଜାଣିଛ ମୁଁ କେଉଁଥ୍‌ପାଇଁ ଦିଲ୍ଲୀକୁ ଆସିଛି, ଏବଂ ତମେ ଯଥାଶୀଘ୍ର ଜାଣିନେବ ଡକୃର 
ସାହେବଙ୍କଠାରୁ ଯେ ହେଲା ନାହିଁ ସେଇ କାମଟା । ହେଲେ ତମେ ହୁଏତ ଟିକିଏ ଦୁଃଖ 
କରିବ ସିନା, ତଥାପି ଚାହିଁବ ମୁଁ ଏଠି ରହିଯାଏ ବୋଲି । ପୂଣି ଥରେ ପ୍ରସ୍ତାବ କରିବ, 
କିଂତୂ ଏଥର ସିରିୟସ୍‌ ହୋଇ, ଯେ ମୁଁ ଦିଲୁରେ ଆଉ ଏଇ ପାଖଆଖରେ ଗୋଟାଏ 
ତବ୍‌ଲା ଶିଖେଇବାର କ୍ଲାସ ଖୋଲିଲେ ମଂଦ ହେବ ନାହିଁ । ଚିନ୍ତା ନାହିଁ । ସେ ତା'ର ବ୍ୟବସ୍ଥା 
କରିଦେବେ । ଆଉ ରାଜ୍‌ । ତା'ର ବୟସ ଅଠର ଉଣେଇଶି ବୋଲି କୁହନ୍ତି ସିନା, ମୋତେ 

ଲାଗେ ସେ ତଥାପି ପିଲାଟିଏ ହୋଇ ଅଛି । ଯଦି ଜାଣିବ ଯେ ମୁଁ ଏଇଠି ରହିବି ବୋଲି 
ସ୍ଥିର କରିଛି ସବୂଦିନ ପାଇଁ, ତା' ହେଲେ ସେ ଖାଲି ଖୁସି ହେବ ନାହିଁ, ରୀତିମତ ନାଚି ଉଠି 
ତାଳି ମାରିବ | କିଂତୁ ପିଲାଟା ତା ବାପାକୁ ଦେଖ୍ଲେ ଏମିତି ଗୁମ୍‌ ହୋଇଯାଏ କାହିଁକି ? 
ଖାଲି ବାପା ନୁହେଁ । ଆଶ୍ଚର୍ଯ୍ୟ କଥା ଯେ ସୁରଭାଇଙ୍କୁ ଦେଖ୍ଲେ ବି” ସେ ଚୂପ୍‌ ହୋଇଯାଏ, 
ତା'ର ଚେହେରା ବଦଳିଯାଏ । ସତେକି ଏମାନେ ଜାଣନ୍ତି ତା' ବିଷୟରେ କୋଉ ଭିତିରି 
କଥା, ଯାହା ଖାପ୍‌ ଖାଏ ନାହିଁ, ତା'ର ଏଇ ହସଖୁସି ସାଂଗରେ । ଓ.କେ. ଆଣ୍ଟି, ଥ୍ୟାଂକ୍‌ 
ୟୁ ରାଜ୍‌, ତା'ହେଲେ ମୁଁ ଏଠି ରହିଯାଏ ସବୃଦିନ ପାଇଁ ନା କଅଣ ? 


ଏହିପରି ଭାବରେ ନୟନ ଛିଗୁଲେଇଲା ନିଜକୁ, ନର୍ଥ୍ବୃକ୍‌ ସେକ୍ରେଟେରିଏଟ 
ବସ୍ଷ୍ଟାଣ୍ଡର ଅଧାକାନ୍ଧ ଉପରେ ବସିରହି । ଏଣେ ବସ୍‌ ପରେ ବସ୍‌ ଆସି ଚାଲିଯାଉଥାଏ, 
ଦିଲ୍ଲୀର ବିଭିନ୍ନ ଦିଗକୁ । 

...ହଁ, ମୁଁ ଫେରିବି । ଅବଶ୍ୟ ଫେରିବି । କିଂତୁ ଏତେ ତରତର କାହିକି ? ଭାଉଜଙ୍କ 
ପାଖରେ ଯାଇ ଗେହ୍ଲେଇ ହେବି । ସେଇଠୁ ଗାନବାଜଣାର ରିହସୀଲ ଚାଲିବ ରାଜ୍‌ର 
କମରାରେ । ଦିନ ପରେ ଦିନ ଗଡ଼ି ଚାଲିବ ଏମିତି । ତା'ପରେ ଗୋଟାଏ ନୂଆ ତବ୍‌ଲା 
ଶିକ୍ଷା କ୍ଲାସ ଖୋଲାଯିବ ଏଠି । ପ୍ରିନ୍‌ସ୍ପାଲ୍‌ ଶ୍ରୀ ନୟନ କିଶୋର ମହାନ୍ତି | ଆରେ, ହସୁଛ 
କଣ ମ ? ମୁଁ ଏଠି ରହିଯିବି ପରା ? କିଏ କହୁଛି ବୀରବର ଫେରିଯିବ ଓଡ଼ିଶା ଭୂଇଁକୁ, 
ତା” ନିଜ ଘରକୁ, ଆଉ ତା ପ୍ରଣୟିନୀ ସାମ୍ନାରେ ଠିଆ ହୋଇ କହିବ, ଦାନ୍ତ ଗିଜିଡ଼ି, 
“ସରି ମଂକୁ, ହେଲା ନାହିଁ, କ'ଣ ହେଲା କି ” ? 

ଆଉ ଉଦାରଚେତା ମଂଜୁ ହସିଦେବ । ଦୟା ଆଉ ବିଦୁପ ମିଶାମିଶି ହସ । ଯାହାର 
ଅର୍ଥ-ମଲା, ମୁଁ କ'ଣ ଜାଣି ନ ଥ୍ଲି ସେଇଆ ହେବ ବୋଲି ? ମୁଁ କ'ଣ ଜାଣେ ନାହିଁ 
ତମେ କେତେକର ଲୋକ, ଆଉ ତମର ପହୁଂଚ କେଉଁ ଯାଏଁ ? ଯାହାହେଉ, ଏତେ କଷ୍ଟ 
କଲ ମୋ ପାଇଁ, ସେଇ ଯଥେଷ୍ଟ । 

ନାଇଁ ମଂଜୁ, ତମେ କିଛି ଜାଣି ନାହଁ । ମୋଠାରୁ ବେଶି ଆଉ କେହି କିଛି କରି 
ପାରି ନ ଥାଆନ୍ତା, କି ଆହୁରି ଉପରକୁ ଯାଇ ପାରି ନ ଥାଆନ୍ତା । ଆଉ ମୁଁ ନିଜେ ଯାହା 


୧୩୮ /କିଶୋରୀ ଚରଣ ଦାସ 


କରିଛି କି ନ କରିଛି, ମୋର ଶୁଭାକାଂହୀମାନେ ଯାହା କରିଛନ୍ତି, ଆଣ୍ଟି ଆଉ ଡକୃର୍‌ 
ସାହେବଙ୍କ ପରି ଲୋକ, ତାର ତୁଳନା ନାହିଁ । କିଂତୁ କିଛି ଲାଭ ନାହିଁ ସେଥୂରେ | କାରଣ 
ପ୍ରଣବ ଅଶୁଦ୍ଧ ଏଇ ନୟନ ମହାନ୍ତି ଜଣକ, ଯାହା ଦୁନିଆଁ ଜାଣେ, ହେଲେ ତମକୁ ଜଣା 
ନାହିଁ ବୋଧହୁଏ । 


vu 


ମୁଁ ହେଉଛି ଗୋଟାଏ ଅମଂଗୁଳିଆ ! ଆଜି ନୁହେଁ, ମୋ ଜନ୍ମ ହେଲା ଦିନୁ । ... 


ସୁଦୂରବର୍ଭିନୀ ନାୟିକାକୁ ଏହିପ୍ରକାର ଗୋଟାଏ ଘୋଷଣା ଶୁଣାଇବା ସଂଗେ 
ସଂଗେ ନୟନ ତା” ବସିବା ଜାଗାରୁ ଉଠି ପଡ଼ିଲା ଭୂସ୍‌କିନି, ଏବଂ ଧାଇଁ ଧାଇଁ ଷ୍ଟାର୍ଟ 
କରୁଥ୍ବା ଗୋଟାଏ ବସ୍ରେ ଚଢ଼ିଗଲା । ଯେପରିକି ତା'କୁ ଯଥାଶୀଘ୍ର ପଳେଇଯିବାକୁ 
ପଡ଼ିବ ଏଇ ଅବସ୍ଥିତିରୁ । ସେଇଠି ଦେଖାଯିବ । ବସ୍‌ ଯାଉଥଲା ପୂରୁଣା ଦିଲ୍ଲୀ ଆଡ଼କୁ । 
ଭାବିଲା, ଠିକ୍‌ ଅଛି, ମୁଁ ତା' ହେଲେ ଓହ୍ଲେଇଯିବି ଲାଲ୍‌କିଲ୍ାରେ । ଆଉ ସେଇଠି ବସି ସ୍ଥିର 
କରିବି ମୋର କ”ଣ କରିବା ଉଚିତ । ହୁଏତ ଅତୀତର ସେଇ ପୁରୁଣା ବେଗମ୍‌ ଓ 
ବାଦସା”ମାନେ ମୋତେ ବାଟ ବତେଇଦେବେ । 


ଦିଓାନୀ ଆମ୍‌, ଦିଓାନୀ ଖାସ୍‌, ରାଣୀମାନଙ୍କ ସ୍କାନ ସରୋବର ଇତ୍ୟାଦି, ଇତ୍ୟାଦି, 
ସବୁ ଦେଖ୍ସାରିଛି ସେ | ମଧ୍ୟ ଦେଖ୍ଛି ଫାର୍ସୀ ଭାଷାରେ ଲେଖାହୋଇଥୁୂବା ସେଇ 
ଅମୃତବାଣୀ ¬ ପୃଥ୍ବୀରେ ସର୍ଗ ବୋଲି ଯଦି କିଛି ଥାଏ, ତା ହେଲେ ଏଇ ହେଉଛି ସେଇ, 
ଏଇ ହେଉଛି ସେଇ ! ନୟନ ସେସବୂର ଏଶ୍ଵର୍ଯ୍ୟକୁ ମନେ ପକେଇଲା, ହେଲେ ସେଥୁ୍ରୁ 
ଦୂରେଇ ଯାଇ ବସିଲା କେଉଁ ଗୋଟାଏ ଅନିର୍ଦିଷ୍ଟ ଢାଗାରେ । ସତେକି ତା'ର ମାନିନେବା 
ଉଚିତ ଯେ ସେ ଗୋଟାଏ ଅମଂଗୁଳିଆ । ଯେତେକ ସୌନ୍ଦର୍ଯ୍ୟ ଓ ସମୃଦ୍ଧି ପାଖରେ ଥଲେ 


me 


ମଧ୍ୟ ତା'ର ସେଠୁ ଦୂରେଇ ରହିବା କଥା, ଯେମିତିକି ସେଥ୍‌ରେ ଆଂଚ ନ ଲାଗେ । 

... ହଁ ମଂକୁ, ଏହାହିଁ ସତକଥା | ତେଣୁ ନୟନ ମହାନ୍ତି କ'ଣ ଠିକ୍‌ କରିଛି ଜାଣିଛ ? 
ସେ ଯେଉଁଠିକି ଯାଉ, ଯାହା କରୁ ପଛେ, ଫେରିବ ନାହିଁ ଘରକୁ । ମାନେ ତମ ପାଖକୁ । 
ତାଙ୍କ ଜିଦ୍‌ଦି କ”ଣ କମ୍‌ କି, ଏଇ ଅମଂଗୁଳିଆମାନଙ୍କର ! 

ଜନ୍ମ ହେଲା ମାତ୍ରେ ସେ ତା” ମାଆକୁ ଖାଇଲା | ପ୍ରସବରୁ ନିଃସୃତ କେଉଁ ଖରାପ 
ରକ୍ତ କୁଆଡ଼େ ମିଶିଗଲା ମାଆର ଭଲ ରକ୍ତ ସାଂଗରେ, ଏବଂ ମାଆର ଦେହଟା ବିଷାକ୍ତ 

ହୋଇ ଉଠିଲା । ଇଏ ଭାଗ୍ୟର ଦୋଷ ହେଉ କି ଡାକ୍ତରଙ୍କର, କଥା ହେଉଛି ଯେ ନୟନ 
ଆସି ପହୁଂଚିଲାରୁ ତା' ମାଆ ମଲା | ବାପା ନିଶ୍ଚୟ ଶହେବାର ହଜାରବାର ଭାବୂଥ୍‌ବେ 
ତା'କୁ ଦେଖ୍ଲାକ୍ଷଣି, ଯେ ଏଇ ଟୋକାଟା ଆସି ନ ଥୁଲେ ବାସ” ମୋତେ ଛାଡ଼ି ଦେଇ 
ଚାଲି ଯାଇ ନ ଥାଆନ୍ତା । ହେଲେ ବେହିଆଙ୍କ ପରି ଆମେ ହସୁଥ୍‌ଲୁ ପରସ୍ପରକୁ ଚାହିଁ, 
ମୋର ଯେତେଦୂର ମନେ ଅଛି । ବାପା ମୋତେ ଗେହ୍ଲା କରୂଥ୍‌ଲେ କାହିଁରେ କେତେ । 
ଲକ୍ଷ୍ମୀ ସିନା ଚାଲିଗଲେ, ଧନର ତଥାପି ଅଭାବ ନଥୁଲା ଆମ ବେପାରୀ ବାପାଙ୍କର । ହେଲେ 
ତାଙ୍କର ଗୋଟାଏ ଦୁଃଖ ରହିଥ୍ଲା ଯେ ସେ ପାଠୁଆ ନୂହଁନ୍ତି । ସେଇଥ୍‌ରେ ଅନେକ 
ଅନ୍ୟମାନେ ତାଙ୍କୁ ଟପିଯାଆନ୍ତି ବୋଲି ତାଙ୍କର ଧାରଣା, କାହିଁକିନା ବାଣିଜ୍ୟବ୍ୟବସାୟ 
ବିଷୟରେ ବାହାରୁଥ୍‌ବା ବିଭିନ୍ନ ସମ୍ବାଦ, କିଂବା ସରକାରୀ କାଗଜପତ୍ର ସେ ବୃଝିପାରନ୍ତି 
ନାହିଁ ଭଲ କରି । ଭୂରୁ କୁଂଚେଇ ଧ୍ୟାତ୍‌ତେରୀ” ବୋଲି କହି ଅନାନ୍ତି ମୋ ଆଡ଼କୁ । ସେଇଠି 
ପାଂଚଛଅବର୍ଷର ପିଲା ନୟନ ମହାନ୍ତି ତା' ବାପାକୁ ଆଶ୍ଵାସନା ଦିଏ ଯେ କିଛି ଚିନ୍ତା ନାହିଁ 
ବାପା, ମୁଁ ସେସବୁ ପଢ଼ିକରି ଶୁଣେଇବି ଆଉ ବୁଝେଇଦେବି ତମକୁ, ବଡ଼ ହେଲେ | ବାପା 
ହସି କରି ମୋ ପିଠିରେ ମୁଣ୍ଡରେ ହାତ ବୁଲେଇ ଆଣନ୍ତି । 


ଶେଷକୁ ବନ ମହାନ୍ତିଙ୍କ ଧନବଳ ବି ରହିଲା ନାହିଁ । କ'ଣ ଗୋଟାଏ ମାମଲା 
ଚାଲିଲା ଯେ ଆଉ କୋଉ ଥୋକ ବେପାରୀ ସାଂଗରେ, ସେଥୁରେ ବାପା ହାରିଲେ । ଏବଂ 
କ୍ଷଚିପୂରଣ ହିସାବରେ ପ୍ରତିପକ୍ଷକୁ ଏତେ ବେଶି ଦେବାକୁ ପଡ଼ିଲା, ଯେ ତାଙ୍କର ଅଣ୍ଟା 
ଭାଂଗିଗଲା । ଦି'ଟା କୋଠା ଭିତରୁ ଗୋଟାକୁ ବିକି ଦେବାକୁ ପଡ଼ିଲା, ସେଇ ନଇକୂଳିଆ 
ଶାଗୁଆ ଦୋମହଲା କୋଠା, ଯେଉଁଠି ମୁଁ କେତେ ଖେଳିଛି, କୁଦିଛି, ଏବଂ ଫୁଲେଇ 
ଭଉଣୀ ମାନଙ୍କର ଚୂଟି ଟାଣିଛି । ବାପା ପୁରୁଣା ଆର ଘରଟାକୁ ବିକିଲେ ନାହିଁ, କାରଣ 
ବୋଉ ସେଇଠିକି ବୋହୂ ହୋଇ ଆସିଥୁଲା, ଆଉ ସେଇଠି ସେ ମରିଥଲା । ସେତେବେଳକୁ 
ମୋତେ ଦଶବର୍ଷ ହେବ । ଠିକ୍‌ ଅଛି, ମୁଁ ବାପାଙ୍କୁ କହିଲି । ଏଇ କୋଠା ପୁଣି ଫେରି 
ଆସିବ ଆମ ପାଖକୁ । ମୁଁ ତା'ର ବ୍ୟବସ୍ଥା କରିବି । ବାପା କେବଳ ହସିଲେ ନାହିଁ ସେଥର, 
ମଧ୍ୟ ମୋ ଆଡ଼କୁ ଚାହିଁ ରହିଲେ କେତେବେଳ ଯାଏଁ । କ”ଣ ଦେଖୁଥ୍‌ଲେ ? କାବା 
ହେଉଥୂଲେ ଯେ ଅମଂଗୁଳିଆର କାଢ଼ ଆଉ କେତେଦୂର ଯାଇପାରେ ? 


୧୪୦ /କିଶୋରୀ ଚରଣ ଦାସ 


ଯାହାହେଉ ବାପାଙ୍କର ଗୋଟିଏ ବୋଲି ଅମଂଗୁଳିଆ ଗେଲବସର ପୁଅ ନା 
ଗୋଟାଏ ପାଠୁଆ ହେଲା ନା ବାପାଙ୍କ ବ୍ୟବସାୟରେ ମନ ଦେଲା, ଏବଂ କେବେ ହେଲେ 
ସେଇ ନଶ୍ତକୂଳିଆ କୋଠାଟାକୁ ଫେରାଇ ଆଣିପାରିବାର ଲକ୍ଷଣ ଦେଖାଇଲା | ବାପା 
ତାକୁ ତିଆରନ୍ତି ନାହିଁ । କିଂତୁ ବେଶ୍‌ ବୁଝାପଡ଼ିଲା ତାଙ୍କ ମୁହଁଟା କାହିଁକି ଏମିତି ଶୁଖ୍ଲା 
ଦିଶୁଛି ଅଧ୍କରୁ ଅଧ୍କ, ଏବଂ ପୋଷାକପତ ଖାଇବା ପିଇବା କି ଆଉ କେଉଁଥ୍‌ରେ ସଉକ୍‌ 
ନାହିଁ ଆଉ । ଏଣେ ନୟନ ମହାନ୍ତି ଭେଣ୍ଡିଆ ଟୋକାଟିଏ ହେବାକୁ ବସିଲା । ଏବଂ ତା” 
ବହିବସ୍ତାନିରେ ଡୋରି ଲାଗିଲା ମାଟ୍ରିକ୍‌ଟା ପାସ୍‌ କରିନେଲା ପରେ | 


ଏବଂ ଟୋକାର ବାରଂବାର ମନେ ପଡ଼ିଲା ( ବେଳେବେଳେ ଖ୍‌ ଆଲ୍‌ ହୁଏ ଯେ 
ସ୍ମ ତିଗୁଡ଼ାକ ସତ ହୋଇ ନଥ୍‌ବ ପରା ), ଯେ ପିଲାଦିନେ ସେମାନେ ତାକୁ କେମିତି 
ଚିଡ଼ଉଥୁଲେ । ଅଚାନକ ବର୍ଷା ହେଲାରୁ ଦିନିକିଆ କ୍ରିକେଟ୍‌ ମ୍ୟାଚଟା ବାତିଲ୍‌ ହୋଇଗଲେ, 
ଆମ” ଟିମ୍‌ କୋଉ ଫୁଟ୍‌ବଲ୍‌ ମ୍ୟାଚ୍‌ରେ ହାରିଗଲେ, ପହୁଂଚିଲା ବେଳକୁ କୋଉ ପାର୍କ୍ର 
ଗେଟ୍‌ ବଂଦ ହୋଇଯାଇଥ୍‌ଲେ, ଇତ୍ୟାଦି ଯେକୌଣସି ବିପର୍ଯ୍ୟୟ ଘଟିଲେ, ସେଥୁପାଇଁ 
ଦାୟୀ କିଏ ନା ଆମ ସାଂଗରେ ଆସିଥ୍ବା ଗୋଟାଏ ଅମଂଗୁଳିଆ ଟୋକା । ମୁହଁରେ ନ 
ଚିଡ଼େଇଲେ ବି” ଏମିତି ଭାବରେ ଅନାନ୍ତି ତା' ଆଡ଼କୁ ଯେ ... ଛାଡ଼ ! 


ଆଉ ପଢ଼ିବାକୁ ମନ ନାହିଁ, ଦୋକାନଘରେ ବି” ବସିବାକୁ ଇଚ୍ଛା ହେଉ ନାହିଁ 
ବେଶି ସମୟ ଯାଏଁ, ହେଲେ ନୟନ ମହାନ୍ତି ବଜାରିଛତରା ହେବାକୁ ଚାହେଁ ନାହିଁ । ବାପାଙ୍କ 
ମନରେ ଦୂଃଖ ହେବ |! ଆଉ ବାପା ଏମିତି ନିର୍ଧନ ହୋଇଯାଇ ନାହାନ୍ତି ଯେ ସେ ତାଙ୍କର 
ଗୋଟିଏ ବୋଲି ପୁଅକୁ ବସେଇ ଖୁଆଇ ପାରିବେ ନାହିଁ । କିଂତୁ ନୟନର ମନେହେଲା 
ଯେ ସେ କେଉଁଥ୍କି ଯୋଗ୍ୟ ନ ହେଲେ ନାହିଁ, ସେ ତଥାପି କିଛି ଗୋଟାଏ କରିବ । ନିଶ୍ଚୟ 
କିଛି ଗୋଟାଏ କରିବ । କହିଲି ପରା, ତାଙ୍କ ଜିଦ୍‌ଦିକୁ କଂଣ କମ୍‌ ପାଇଛ, ଏଇ 
ଅମଂଗୁଳିଆମାନଙ୍କର ! 

ସେଇଠୁଁ କେଇଟା ବର୍ଷ ଭିତରେ ମୋ ଜୀବନଟା ବଦଳିଯାଇଛି, ଏବଂ ଆହୁରି 
ବଦଳିଯିବ ବୋଲି ମୋର ମନେହେଲା । ଦିଓଟି କାରଣରୁ । ପ୍ରଥମେ ମୁଁ ସେଇ ଯୁଗଳମୂର୍ରିଙ୍କ 
ପାଇଲି । ଡଗି ତାବ୍ଲା । ସହପାଠୀ ମଟୁକୁ ଧନ୍ୟବାଦ, ତାଙ୍କରି ଘରେ ତା'ର ବଡ଼ଭାଇ 


ସ୍ବର୍ଗ ସୀମା / ୧୪୧ 


ରଂଗୁବାବୁ ମୋତେ ଚିହ୍ନା କରିଦେଲେ ସେ ଦି” ଜଣଙ୍କ ସାଂଗରେ । ଏବଂ ମୁଁ ଦେଖ୍ଲି ଯେ 
ତାଙ୍କ ସାଂଗରେ ଲାଗିଲେ, ତାଙ୍କ ସାଂଗରେ ଖେଳିଲେ, ସେମାନେ ତମକୁ କୋଉଠି ବୋଲି 
କୋଉଠିକି ନେଇଯିବେ, ଯେଉଁଠି ଦୂଃଖ, ଗ୍ାନି, ପରାଭବ ଆଦି କିଛି ବୋଲି କିଛ ନାହିଁ, 
କେବଳ ଗୋଟାଏ ଉଡ଼ିଯିବା, ବୁଡ଼ିଯିବା ଓ ହଜିଯିବାର ଆନଂଦ । 


ତା'ପରେ ମଂଜୁ, ମୁଁ ତମକୁ ପାଇଲି । ଏବେ ମଧ୍ୟ ପାଇଛି, ତମେ ମୋତେ 
ଗ୍ରହଣ କରିଛ କି ନାହିଁ, ସେକଥା ଭିନ୍ନ । ହେଲେ ମୋର ଅଲକ୍ଷଣା ଜିଦ୍‌ଦି ସେତିକିରେ ରହି 
ପାରିଲା ନାହିଁ । ଭାବିଲି ମୁଁ ସତସତିକା ପାଇବି ତମକୁ, ଦିନେ ନା ଦିନେ । ମୁଇଁ ତମର 
ପ୍ରେମିକ, ଆଉ କେହି ନୁହେଁ । ଏବଂ କେବେ ହେଲେ ତମର ସେଇ ଜଳନ୍ତା ଚାହାଣିର ନିଆଁ 
ଉତରି ଆସିବ ତମର ସରୁ ଓଠ ଦିଟାକୁ, ଖାସ୍‌ ମୋରି ପାଇଁ, ଆଉ ସେଥୁରେ ତମେ 
ଦଗ୍ଧ କରିଦେବ ମୋର ଯେତେକ ବିଫଳତା, ହୀନମନ୍ୟତା ... ତା'ପରେ ଆଉ ଚିନ୍ତା 
କଂ ଣ ମୋର ? କାହା ଜିଭରେ ହାଡ଼ ଅଛି କହିବ ଯେ ନୟନ ମହାନ୍ତିଟା ଅମଂଗୁଳିଆ ? 

ସେଦିନ ଆସିନାହିଁ ଆଜିଯାଏଁ । କିଂତୁ ସେହି ପ୍ରତିଶ୍ରୁତିକୁ ନେଇ ମୋ ଜୀବନଟା 
କେତେ ବଦଳି ଯାଇଛି, ଆମ୍ବବିଶ୍ଵାସ ବୋଲି ଗୋଟିଏ ବସ୍ତୁକୁ କେମିତି ଫେରିପାଇଲା 
ଭଳି ମନେ ହୋଇଛି ( ଏହାପରେ କ”ଣ ହେବ ସେକଥା ଛାଡ଼ ), ତା'ର ବ୍ୟାଖ୍ୟାବିନ୍ୟାସ 
କରି ହେବ ନାହିଁ ସହଜେ । କାରଣ ଦୈନଂଦିନ ଜୀବନର ପ୍ରତ୍ୟେକ କାମରେ ତା'ର ପ୍ରଭାବ 
ରହିଛି । ମାନେ ଗୋଟାଏ ପ୍ରତ୍ୟୟ ଯେ ସବୁ ଠିକ୍‌ ହୋଇଯିବ । ଏଣିକି ସବୁକିଛି ଆଗେଇ 
ଚାଲିବ । ମୋର ତଵ୍‌ଲାବାଦନ ଖାଲି ଗୋଟାଏ ସଉକ୍‌ ହୋଇ ରହିଲା ନାହିଁ ଆଉ । ସେଥ୍‌ରେ 
ଅବିଳମ୍ଭେ ଗୋଟାଏ ଓସ୍ତାଦ୍‌ପଣିଆ ଆସିଗଲା, ଯାହା ରଂଗୁବାବୁ କହିଲେ ମୋତେ ମୋ 
ପିଠି ଆପୁଡ଼େଇ, ଏବଂ ମୋତେ ଜୋର୍‌ କରି ପୂରେଇଦେଲେ ବବାଦ୍ୟସଂଗୀତ 
ମହାବିଦ୍ୟାଳୟ” ରେ ରୀତିମତ ତାଲିମି ପାଇବା ଲାଗି । ସେଠି ପାସ୍‌ କଲା ପରେ ମୁଁ ସେଇଠି 
ଗୋଟିଏ ମାଷ୍ଟର୍‌ ହୋଇ ପାରିଥାଆନ୍ତି, କେଉଁ ବଡ଼ଲୋକର ପୁଅକୁ ତବ୍ଲା ଶିଖେଇ ବେଶ୍‌ 
ଦି' ପଇସା ରୋଜଗାର କରିପାରି ଥାଆନ୍ତି, କିଂବା ରାଜ୍ୟର ଯେକୌଣସି ନୃତ୍ୟଗୀତ 
କେନ୍ଦ୍ରରେ ନାବୂଥ୍‌୍ବା ଝିଅର ନାଚ ସାଂଗରେ ତାଳ ମିଳେଇ ପାରିଥାଆନ୍ତି । କିଂତୁ ମୋର 
ମନେହେଲା ଯେ ମଂଜୃଶ୍ରୀର ଓଡ଼ିଶୀ ନାଚ ସାଂଗରେ ତାଳ ମିଳେଇ ନ ପାରିଲେ ମୋତେ 


୧୪୨ /କିଶୋରୀ ଚରଣ ଦାସ 


କିଏ କହୁଥ୍ଲା ଏଇ ବିଦ୍ୟାଟା ଶିଖ୍ବା ଲାଗି ? ଏବଂ ସେଦିଗରେ ମୁଁ କିଭଳି ଚେଷ୍ଟାଚରିତ୍ର 
ନ କରିଛି, କ'ଣ କହିବି ତମକୁ । କାରଣ ତମେ ତ ଜାଣିଛ ଗୋବିନ୍ଦ ସାର୍‌ କେମିତିକା 
କଡ଼ା ଲୋକ । ସହଜେ ସମସ୍ତଙ୍କୁ ତାଙ୍କ ‘ମଧୁଛଂଦା”ରେ ପୂରାନ୍ତି ନାହିଁ । ଯାହାହେଉ ଶେଷକୁ 
ସେ ରାଜି ହୋଇଗଲେ । ହେଲେ ମୁଁ ଯେତେବେଳେ କହିଲି ଯେ ମୁଁ ଆପଣଙ୍କର ରେଗୁଲାର୍‌ 
ସଂଜବେଳିଆ କ୍ଲାସ୍‌ର ଆଗ୍ରହୀ ନୁହେଁ, ମୁଁ ଚାହେଁ ତାଙ୍କ ଦିନବେଳିଆ କ୍ଲାସ୍‌ରେ ତଵ୍‌ଲା 
ବଜେଇବା ଲାଗି, ସେ ଅଛବହୃତ ଆଶ୍ଚର୍ଯ୍ୟ ହେଲେ ସତ, କିଂତୁ ଭାରି ଖୁସି ହେଲେ । 
କହିଲେ, ‘ଭଲ, ମୁଁ ଠିକଣା ଲୋକଟିଏ ଖୋଜୁଥ୍ଲି ମଂଜୁର ନାଚ ସାଂଗରେ ତବଲା ସଂଗତ 
କରିବା ଲାଗି ।” ଆଉ ସେତେବେଳେ ମୋ ଛାତିଟା କେମିତି କୁଷ୍ଚଢେମୋଟ ହୋଇଗଲା, 
ଗୋଟାଏ ସ୍ବର୍ଣ୍ଣପଦକ ପାଇଲା ପରି, ତା'ତମେ କେଉଁଠୁ ବୁଝିବ ? 


ତା” ମାନେ ନୟନବାବ୍ର, ଆପଣ କ'ଣ କେବଳ ମୋ ନାଚର ପ୍ରେମରେ ପଡ଼ିଛନ୍ତି, 
ଏବଂ କାବ୍ୟପୁରାଣର ଶ୍ରୀରାଧା ଶ୍ରୀଦ୍ୂର୍ଗା ଆଦି ଦେବୀପ୍ରତିମାମାନଙ୍କୁ ଚିହନଉଥ୍‌ବା ଝିଅଟିହି 
ଆପଣଙ୍କର ଆରାଧ୍ୟା ପ୍ରେମିକା ? ନହେଲେ ମଂଜୁଶ୍ରୀ ମହାପାତ୍ର ଆପଣଙ୍କ ଦୃଷ୍ଟିପଥକୁ 
ଆସି ନ ଥାଆନ୍ତା, ଏବଂ ଆପଣ ତାର ସାନିଧ୍ୟ ଲୋଡ଼ି ନ ଥାଆନ୍ତେ ଏତେ ଆତୁର 
ହୋଇ ? ତା” ନ ହୋଇଥୁ୍‌ଲେ ଆପଣ ମୋତେ କେମିତି ଭଲା ଏତେ ଭଲପାଇଲେ, ମୋ 
ସାଂଗରେ ମିଳାମିଶା କରିବା ପୂର୍ବରୁ ? ଏମିତି ହେଲାଣି କେଉଁଠି ? 


ନାଇଁ ମଂଜୁ, ସେମିତି ତର୍କ କର ନାହିଁ ମୋ ସାଂଗରେ !। କିଏ ଆଗ, କିଏ ପଛ, 
ଆଗେ “ରତି ସୁଖ ସାରେ... ”ର ସେଇ ଶ୍ରୀରାଧା, ନା ସେଇ ଶ୍ୟାମଳୀ ପାତଳୀ ଚୂପ୍ଚାପିଆ 
ଝିଅଟି, ଯାହାର ମାଆଙ୍କୁ ମୁଁ ମାଉସୀ ବୋଲି ଡାକେ, ଯାହାର ଭାଇ ସୂରେଶବାବୁଙ୍କୁ ମୁଁ 
ଖାତିର୍‌ କରେ, ଆଉ ଯେ ତା'ର ଗମ୍ଭୀରତା ସତ୍ତ୍ଵେ ଥାଇ ଥାଇ “ଇସ୍‌ !” ‘ସତେ ?’ 
“ରିଏଲି ?” ଆଦି ବିସ୍ୟାମମକ ତଥା ବିଦୁପାମ୍ମକ ଉଚ୍ଚାରଣ କରେ, ଆଉ ସେତେବେଳେ 
ତା'ର ଉନ୍ଳ ଆଖରେ ଗୋଟାଏ ଅପୂର୍ବ ଚମକ ଆସିଯାଏ, ଯାହା ଅଭିସାରିକାର ଚାହାଣିକୁ 
ଆହୁରି ଚତୁର ଏବଂ ଲୋଭନୀୟ କରି ଦେଖାଏ...କାହାକୁ ମୁଁ ଆଗେ ଭଲପାଇଲି, ମାନେ 
ବରିନେଲି ମୋ ଜୀବନର ଅଧ୍ଷ୍ଠାତ୍ରୀ ଦେବୀ ହିସାବରେ, ମୁଁ ତା କହି ପାରିବି ନାହିଁ ... 
କ୍ଷମା କରିବ ... 


ସ୍ବର୍ଗ ସୀମା / ୧୪୩ 


ଏମିତି ଭାବୁଭାବୁ ନୟନର ହଠାତ୍‌ ଚେତା ପଶିଲା ଯେ ସେ ଉଚିତରୁ ଅଧକ 
ଭାବିଯାଉଛି ଏ ବିଷୟରେ । ଏବଂ ଅଯଥାରେ | ... କିରେ, ଯାହା ପାଖକୁ ତୁ ଫେରିଯିବୁ 
ନାହିଁ ବୋଲି ଠିକ୍‌ କରିଛୁ, କାହିଁକିନା ତୁ ତା? ଆଗରେ ଗୋଟାଏ ବୀରତ୍ଧ ଦେଖାଇବାକୁ 
ଯାଇ ଫେଲ୍‌ ମାରିଛୁ, କାହିଁକିନା ତୁ ଯେତେହେଲେ ଗୋଟାଏ ଅମଂଗୁଳିଆ, ତା'କୁ ତୁ 
କାହିଁକି ଭଲପାଉ କେମିତି ଭଲପାଉ, ଇତ୍ୟାଦି ତାତ୍ତିକ ଅଳସବିଳାସର କିଛି ମୂଲ୍ୟ ଅଛି 
ଆଉ ? 


ଅଛି । କାହିଁକିନା ସେ ମୋ ପାଇବାରୁ ବର୍ରିଯାଇ ପାରିବ ନାହିଁ କେବେହେଲେ, 
ମୁଁ ତା'କୁ ସଶରୀରେ ପାଏ ବା ନପାଏ ¬ ବୁଝିଲ ? ହେଲେ ସଂଦେହ ନାହିଁ ଯେ ମୁଁ 
ଫେରିବି ନାହିଁ ତା' ପାଖକୁ । ମୁଁ ଓହରିଯିବି ତା? ଜୀବନରୁ । ଯେମିତିକି ସେ ପୁଣି ହୀନସ୍ତା 
ନ ହେଉ ମୋ ଯୋଗୁଁ । ମଂଜୁ ଜାଣେ, ସମସ୍ତେ ଜାଣନ୍ତି, ଯେ ଏଇ ଷ୍ଟକ୍ହୋମ୍‌ ଜିନିଷଟା 
କିଛି ନୁହେଁ ତା' ପାଇଁ । ପରେ କେତେ ଲଣ୍ଡନ୍‌ , ନି ଉୟର୍କ୍‌ , ମସ୍କୋ ଆଦି 
ମହାନଗରୀମାନଙ୍କରେ ସେ ତା”? ନାଚ ଦେଖେଇବ ଓ ବାହାବା ପାଇବ । ଏବଂ ଆହୁରି 
କେତେ ପୁରସ୍କାର, ପଦକ, ପଦବୀ ମିଳିଯିବ ତା'କୁ । ସେକଥା ନୁହେଁ । ଆଉ ମୋର 
ଏଇ ଅଣଲେଉଟାପଣ ବି” ଗୋଟାଏ ବାହାଦୁରୀ, ନିଜର ଆମ୍ମସମ୍ଭାନକୁ ବଜାୟ ରଖ୍‌ବା 
ଲାଗି, ଠିକ୍‌ ତା’ ନୁହେଁ । ତା'ରି ହିତ ପାଇଁ ମୁଁ ଏମିତି ଦୂରେଇ ଦେଉଛି ନିଜକୁ । କାହିଁକିନା 
ମୁଁ ତା'କୁ ଭଲପାଏ । 
ମୁଁ ତୁମକୁ ପାଇଛି ପରା, ମଂଜୁ, ଆଉ ଦୁଃଖ କ”ଣ ତା'ହେଲେ ? ଖାଲି ତମ 
ନାଚ ସାଂଗରେ ତବଲା ସଂଗତର ଆନଂଦ, ସେତକ ଆଉ ମିଳିବ ନାହିଁ ମୋତେ, ଏଇ 
ଦୁଃଖଟା ମୋତେ ବାଧ୍ବ ଅନେକ ଦିନ ଯାଏଁ । 


ଆକାଶରେ ଚେନାଏ ବଉଦ ଘନେଇ ଆସୁଛି ନା କ'ଣ । ଆଉ ଝଲକାଏ ବିଜୁଳି । 
କହୁଛି — ଇସ୍‌ ! କେତେ ବୀରତ୍ଵ ମ ବାବୃଙ୍କର ! 

ନା, ମଂଜୁ, ମୋତେ ବିଶ୍ଵାସ କର । ମୁଁ ତମ ଯୋଗ୍ୟ ପ୍ରେମିକ ନ ହୋଇପାରେ । 
କିଂତୂ ମୁଁ ଭୀରୁ ନୁହେଁ, ସ୍ବାର୍ଥପର ନୁହେଁ । 


୧୪୪ /କିଶୋରୀ ଚରଣ ଦାସ 


ହଁ, ମୁଁ ସୁରଭାଇଙ୍କ ଘରକୁ ଫେରିଯିବି ସତ । କିଂତୁ ମୁଁ ସାଂଗେ ସାଂଗେ ସେଠି 
ବାହାରି ଆସିବ । ଭାଉଜଙ୍କୁ ଜଣେଇଦେବି, ଆଉ ଚିଠି ଖଣ୍ତେ ଲେଖ୍‌ ଦେଇ ଆସିବି 
ସୁରଭାଇଙ୍କ ପାଇଁ । ଯେ କ୍ଷମା କରିବ, ମୋତେ ଏମିତି ହଠାତ୍‌ ବିଦାୟ ନେବାକୁ ପଡ଼ୁଛି 
ତମମାନଙ୍କଠ । ମୁଁ ଆଲାହାବାଦ୍‌ ଯାଉଛି । ଜୟିମାମୂ ମୋତେ ଡକେଇ ପଠେଇଛନ୍ତି କ'ଣ 
ଗୋଟାଏ ଜରୁରୀ କାମରେ । ମିଛ ନୁହେଁ । ମୁଁ ଯିବି ସେଠିକି, ଆଜି ନ ହେଲେ କାଲି, 
ଟ୍ରେନ୍‌ ଟିକେଟ୍‌ ଖଣ୍ଡେ ମିଳିଗଲା ପରେ । ଆଉ ପ୍ରକୃତରେ ଜୟିମାମୁ କେବେଠୁ ଲଗେ ଇଛନ୍ତି 
ମୋ ସାଂଗରେ, ତାଙ୍କ ପାଖରେ କିଛିଦିନ କଟେଇବା ପାଇଁ । ଆଜି ରହିଯିବି କେଉଁଠି 
ହେଲେ ଦିଲ୍ଲୀରେ, କୋଉ ହୋଟେଲ୍‌ରେ, କି କାଲୀବାଡ଼ି ଅଥବା ଆମ ଜଗନ୍ନାଥ ମଂଦିରରେ । 
କିଂତୁ ଏଇ ମେଘଖଣ୍ଡକ ବାଦ କରୁନାହିଁ ତ ମୋ ସାଂଗରେ ? ହଠାତ୍‌ ଅସରାଏ ଗାଳି 
ପକେଇବ ନାହିଁ ତ ମୋତେ ଅଟକେଇବା ପାଇଁ ? ଏଣେ ସୁରଭାଇ କୌଣସି କାରଣରୁ 
ସହଳ ସହଳ ଫେରି ଆସିବେନାହିଁ ତ ? ଭାଉଜଙ୍କୁ ଭୟ ନାହିଁ, କିଂତୁ ସୁରଭାଇଙ୍କୁ ଟାଳି - 
ଦେବା କଷ୍ଟ । ନାନାଦି ପ୍ରଶ୍ନ ପଚାରି ମୋତେ ଅଡ଼ୁଆରେ ପକେଇଦେବ। ନା, ଉଠିବାକୁ 
ହେବ । ଆଉ ଭେରି ନାହିଁ । ବସ୍‌ ଫସ୍‌ ନୁହେଁ, ଅଟୋ-ରିକ୍ାଟାଏ ଧରିନେବି, ଆଉ 
ସେଇଥ୍‌ରେ ବାହାରି ଆସିବି ଗଣ୍ଠିଲି ପତ୍ର ନେଇ । ବାସ୍‌ | ... 

ନୟନ ଉଠି ପଡ଼ିଲା, ଏବଂ ତରତର ହୋଇ ଲାଲ୍‌କିଲ୍ଲାରୁ ବାହାରି ଆସି ନିକଟରେ 
ଥ୍ବା ଅଟୋ-ରିକ୍ାର ଷ୍ଟାଣ୍ଡ୍‌ ଆଡ଼କୁ ମୁହାଁଇଲା । ଏବଂ ଗୋଟାଏ ଫଟରେଇ ହେଉଥ୍‌ବା 
ପ୍ରଶ୍ନକୁ ଘଉଡ଼େଇ ଦେଲା ଏମିତି 


କିଂତୁ ନୟନବାବୁ, ତା'ପରେ ? ମାମୁଙ୍କ ଘରେ କେତେଦିନ ରହିବ ? ସେଇଠି 
ତମ ଘରକୁ ଫେରିବ ନା ନାହିଁ ? ... ଓଃ ! ସେକଥା ପରେ | ଆଉ ସେତେବେଳକୁ ମୋର 
ଚିଠି ଖଣ୍ଡେ ବି ପହୁଂଟି ଯାଇଥ୍‌ବ ମଂଜୁ ପାଖରେ । ତା ମାନେ ମୁଁ ଯେବେ ହେଲେ ଘରକୁ 
ଫେରିଯାଏ ନା କାହିଁକି, ସେ ଜାଣିବ ଯେ ମୁଁ ଆଉ ଫେରିଯାଇ ପାରୁ ନାହିଁ ତା ପାଖକୁ 
ଖେଲ୍‌ ଖତମ୍‌ । 


× × ସୁରେଶ ଘରକୁ ଫେରିଲା ବେଳକୁ ଘରେ କେହି ନାହାଁନ୍ତି । ତେବେ ସେଥ୍‌ରେ 
ଆଶ୍ଚର୍ଯ୍ୟ ହେବାର କୌଣସି କାରଣ ନଥୁଲା । ମିନୁ ତ ଏଇ କେତେଦିନ ବରାବର ଯିବ 


ସ୍ଵର୍ଗ ସୀମା / ୧୪୫ 


ଆଣ୍ଟିଙ୍କ ଘରକୁ, ତାଙ୍କୁ ସାହାଯ୍ୟ କରିବ ବୋଲି । ଆଉ ନୟନ ମଧ୍ୟ ଯାଇଥ୍‌ବ ସେଠିକି । 
କହୁଥ୍ଲା ଯେ ରାଜ୍‌ ବି” ନୂଆବର୍ଷଦିନ କ'ଣ ଗୋଟାଏ ଗାନବାଜଣାର ବ୍ୟବସ୍ଥା କରୁଛି 
ତା'ର କେତେଜଣ ସାଂଗମାନଙ୍କୁ ନେଇ । ତେଣୁ ନୟନଭୈୟାଙ୍କର ଏକାନ୍ତ ଆବଶ୍ୟକ 
ସେଥର ପ୍ରସ୍ତୃତି ପାଇଁ 


... ରାଜ୍‌ | ସତରେ କଂ ଣ ପିଲାଟା ବଦଳିଯାଇଛି ପୂରାପୂରି ? ସେଇଆ ହେଉ, 
ଭଗବାନଙ୍କ କୃପାରୁ । ତା” ହେଲେ ଏଇ ଚାକିରିଟା ଛାଡ଼ି ଦେଇ ଦିଲ୍ଲୀରୁ ଫେରିଗଲେ ମଧ୍ୟ 
ଏତିକି ତ କହିପାରିବି ନିଜକୁ ଯେ ମୁଁ ଗୋଟାଏ ପିଲାର ଜୀବନକୁ ସୁଧାରି ଦେଇ ପାରିଛି ? 
ନା ନା, ସେଭଳି ଗର୍ବ କରିବାର ଦରକାର ନାହିଁ ମୋର । ମୁଁ ତା'କୁ ବାଟକୁ ଫେରାଇ 
ଆଣିଛି ସତ, କିଂତୁ ତା” ମୁହଁ ସରସ ହୋଇ ଉଠିଛି, କହିବାକୁ ଗଲେ ସେ ନୂଆ ମଣିଷଟିଏ 


ହେଲା ପରି ଲାଗୁଛି, କେବଳ ତା”? ନୟନ୍ଭୈୟା ଯୋଗୁଁ । କିଂତୁ ... 

ସୁରେଶର ମୁହଁଟା ଭାରୀ ହୋଇ ଉଠିଲା । ହେଲେ ସେ ତା'ର ଆଶଂକାକୁ ଭାଷା 
ଦେବାକୁ ଚାହୁଁ ନ ଥାଏ, ନିଜ ମନରେ ବି” । ସତେକି ବର୍ରମାନ ତା'ର ଯେଉଁ ଯଥାର୍ଥ 
ସୁଖବୋଧ ଆସୁଛି ରାଜ୍‌କୁ ନେଇ, ସେଥ୍‌ରେ ଆଂଚ ଲଗେଇବା ଉଚିତ ହେବ ନାହିଁ । 
ହେଲେ ସେ ଯେଉଁ ଆଶଂକାକୁ ବଢ଼େଇବାକୁ ଦେଲା ନାହିଁ, ସେଥ୍‌ରେ ଥୁଲା ଏହି କେତୋଟି 
ସଂଭାବନାର ଛାଇ, ଯାହା ଗୁଂଥ୍‌ ହୋଇ ରହିଥ୍ଲା, ପରସର ସହିତ : ନୟନ ଆଉ 
କେତେଦିନ ରହିବ ଦିଲ୍ଲୀରେ ? ସେ ତ ପୁଣି ଫେରିଯିବ ଘରକୁ ? ଏଣେ ଡକୃର୍‌ ସାହେବଙ୍କ 
ମୁଁ ଯେଉଁ ବିଷୟରେ ଜଣାଇଥ୍‌ଲି, ତାକୁ ନେଇ ସେ କିଛି କଲା ଭଳି ଲାଗୁନାହିଁ ତ ? 
ଅପରଂତୂ, ଯଦି ପ୍ରକୃତରେ ସେଇ ଲୋକଟା ସବୁ ଅନର୍ଥର ମୂଳ ହୋଇଥାଏ, ସେ ଅଧ୍କରୁ 
ଅଧ୍କ ବେପରୁଆ ଦିଶୂୁନାହଁ କି ଆଜିକାଲି ? ସଭା ସମିତିରେ ବେଶି ଗୁଡ଼ାଏ ହସୂନାହିଁ, 
ଥେଇଥେଇ ହେଉନାହିଁ କି ? ଅବଶ୍ୟ ତା'ର ଉତୃରି ଉଠୂଥ୍ବା ଚେହେରା ସାଂଗରେ ରାଜ୍‌ର 
ସଂପର୍କ ନାହିଁ । ନାହିଁ ? ନାହିଁ ?? ଆମେ ଯେତେବେଳେ କେହି ନ ଥ୍ବୁ ଦିଲ୍ୀରେ, 
ନୟନ୍‌ଭୈୟା ତ ସହଜେ ନ ଥୁବ, ମୁଁ ଓ ମିନୁ ମଧ୍ଯ ଆଉ କେତେଦିନ ଏଠି ଥ୍ବୁ ଭଗବାନ୍‌ 
ଜାଣନ୍ତି, ଆଉ ୟାଙ୍କର ରାଜ୍ୟ ଆହୁରି ଗର୍ଜୁଥ୍ବ ସେତେବେଳେ, ଆଉ ଡାକ ଛାଡ଼ୁଥ୍ବ 


୧୪ ୬ /କିଶୋରୀ ଚରଣ ଦାସ 


ହଜାର ହଜାର ଦୁଃଖୀ ରାଜ୍‌ମାନଙ୍କୁ, କୋଉ ସ୍ଵର୍ଗରେ ଯାଇଁ ବସିବା ପାଇଁ, ତାଙ୍କୁ 
ପୁଡ଼ିଆଟିଏ ନେଇ ... ଗ-ଡ୍‌ ! ... 

ଏହି ସମୟରେ ମୀନାକ୍ଷୀ ଆସି ପହୁଂଚିଗଲା ହସହସ ମୁହଁରେ । ସତେକି ଯେଉଁ 
ହସକଥାର ଜୁଆର ଉଠୁଥୁଲା ଆଣ୍ଟିଙ୍କ ଘରେ, ତା” ତଥାପି ସରିବାକୁ ନାହିଁ । କିଂତୁ ନୟନ 
କାହିଁ ? 

“ନୟନ କଂ ଣ ତଥାପି ରହିଛି ସେଠି ? ” ' ସୁରେଶ ପଚାରିଲା । 

* “କୋଉଠି ? କିଓ ନୟନବାବୁ ପରା ଚାଲିଗଲେଣି ଦିଲ୍ଲୀରୁ ??' ମିନୁ କହିଲା 
ହସି ହସି, ତା” ହାସ୍ୟରସକୁ ଆହୁରି ଗୋଟାଏ ଖୋରାକ୍‌ ମିଳିଗଲା ପରି । 

ସୁରେଶକୁ ଭଲ ଲାଗିଲା ନାହିଁ ମିନୁର ଏଇ ଅବାନ୍ତର ଜୋକ୍‌ । କିଂତୁ ସେ କିଛି 
କହିଲା ପୂର୍ବରୁ ମିନୁ ତା” ହ୍ୟାଶ୍ବ୍ୟାଗ୍‌ ଖୋଲି ଖଣ୍ଡେ କାଗଙ୍ ବଢ଼େଇ ଦେଲା ତାଙ୍କ ହାତକୁ । 
ଆଉ କହିଲା 

“ “ହେଇ ନିଅ । ତମ ପାଖକୁ ଗୋଟାଏ ଚିଠି ଲେଖ୍‌ କରି ଯାଇଛନ୍ତି ।” 

ସୁରେଶ ଚିଠିଟିକର ପଢ଼ିଲା । କିଂତୁ ପଢ଼ି ସାରିଲା ପରେ ମଧ୍ୟ ତା'ର ମନେ ହେଲା 
ଯେ ସେଥୁରେ ସବୁ କଥା ନାହିଁ । କିଛି ରହିଯାଇଛି, ଯାହା ବୁଝିବାକୁ ପଡ଼ିବ । କାରଣ 
କୋଉ ଏମର୍‌ଜେନ୍‌ସି ଏମିତି ହଠାତ୍‌ ମାଡ଼ି ବସିଲା ତା'କୁ, ଯେ ସେ ମୋ ଆସିବା ଯାଏଁ 
ସମ୍ଭଳା ପଡ଼ିଲା ନାହିଁ ? ମାମୁ ଡକେଇ ପଠେଇଛନ୍ତି — 


“କଅଣ ଜରୁରୀ କାମ ପଡ଼ିଗଲା କି ତାଂ ମାମୁଙ୍କର ? ତମେ ତାକୁ କହିଲ ନାହିଁ 
ମୋ ଆସିବା ଯାଏଁ ଅପେକ୍ଷା କରିବା ଲାଗି ?” ? ସୁରେଶର କଣ୍ଡସ୍ଵରରେ ଟିକିଏ ରୁକ୍ଷତା 
ଆସିଯାଇଥ୍‌ୁଲା ! 

“ଆରେ, ମୁଁ କେମିତି କ'ଣ କହିବି ମ ? ମୁଁ ଏଣେ ତରତର ହୋଇ ବାହାରୁଥୁଲି 


ଆଣ୍ଟିଙ୍କ ପାଖକୁ | ଆଉ ସେ ମୋତେ ଠିକେ ଠିକେ କହିଲେ ଏତିକି କଥା, ଯାହା ସେଇ 
ଚିଠିରେ ଲେଖଛନ୍ତି ।” ? 


ସ୍ଵର୍ଗ ସୀମା / ୧୪୭ 


“ତା” ମାମୁଙ୍କ ଠିକଣା କ'ଣ ଆଲହାବାଦରେ ? ଚିଠିରେ ତ ଲେଖା ନାହିଁ କିଛି । 
ପଚାରିଥୂଲ ତା'କୁ ?” 

“ନା । ମୁଁ କାହିଁକି ପଚାରିବି ତାଙ୍କ ମାମୁଙ୍କ ଠିକଣା ?” 

ସେଇଠୁ ଗୋଟାଏ ଦୁର୍ଭାଗ୍ୟଜନକ ମଂତବ୍ୟ ବାହାରି ପଡ଼ିଲା ସୁରେଶର ମୁହଁରୁ — 

“ମିନୁ, ତମେ ଏତେ ହୁଣ୍ଡୀ କେମିତି ହେଲ ମ ?”? 


ମିନୁ ତତ୍କ୍ଷଣାତ୍‌ ବାହାରି ଚାଲିଗଲା ସେଠ, ତମତମ ହୋଇ । ଏବଂ ସେଦିନ 
ଆଉ ପଦଟିଏ କଥା ହୋଇନାହିଁ ସ୍ବାମୀଙ୍କ ସାଂଗରେ । ତାଙ୍କ ପ୍ରଶ୍ନର କୌଣସି ଉତ୍ତର 
ମଧ୍ୟ ଦେଇ ନାହିଁ । ଖାଲି ସେତିକି ନୁହେଁ, ସେଦିନ ରାତିରେ ଶୋଇଲା ପୂର୍ବରୁ, ସେ 
ମଧ୍ୟ ଟିକିଏ କାଂଦି ପକେଇଥୁଲା ଏକୂଟିଆରେ | ସ୍ବାମୀଙ୍କ ‘ହୃଶ୍ଡୀ? ପଦକ ତା'କୁ ଏତେ 
ବାଧ୍ଲା, ତା” ନୁହେଁ । କାରଣ ସେ ଗେହୁଲାରେ ବି ହୁଣ୍ଡୀ କହିଥାଆନ୍ତି ତା'କୁ ବେଳେ ବେଳେ, 
ଅନ୍ୟ କେତେକଙ୍କ ପରି । ନା, ସେ ରୀତିମତ ବିରକ୍ତ ହେଲା ପରି ଦିଶୁଥୁଲେ । କିଂତୁ ମୋ 
ଦୋଷ କଅଣ ? ଅଳ୍ପବହୁତ ସେମିତିକା ବିରକ୍ତିର ଛାଇ ମଧ୍ୟ ପଡ଼ିଥୂଲା ଆଣ୍ଟିଙ୍କ ମୁହଁରେ, 
ଯେତେବେଳେ ସେ ତାଙ୍କୁ ଜଣାଇଲା ଯେ ନୟନବାବୁ ଆସିନାହାନ୍ତି, କାହିଁକିନା ସେ ଦିଲ୍ଲୀରୁ 
ଚାଲିଗଲେ ହଠାତ୍‌, ଏବଂ ସେ ବିଷୟ ନେଇ ତାଙ୍କର କୌଣସି ପ୍ରଶ୍ନର ଉତ୍ତର ଦେଇ 
ପାରିଲା ନାହିଁ । ମାନେ ଇଏ ଯେମିତିକା ପ୍ରଶ୍ନ ପଚାରିଲେ ତା'କୁ । ମିନୁର ମନେହେଲା 
ଯେ ସେ ବି' ତାକୁ ‘ ହୃଣ୍ଡୀ”' ବୋଲି କହୁଥ୍‌ବେ ମନେମନେ । କିଂତୁ ମୋର ଦୋଷ କଅଣ ? 
ନୟନବାବ୍ର ସେତେବେଳେ ଯେମିତି ବ୍ୟସ୍ତ ହେଉଥ୍‌ଲେ ପଳେଇଯିବା ପାଇଁ, ମୁଁ ତାଙ୍କୁ 
କେମିତି କ'ଣ ପଚାରି ପାରିଥାଆନ୍ତି ? କେହି ହେଲେ କେମିତି ବୁଝୁନାହାଁନ୍ତି ଏକଥା ? 

ମିନୁର କାଂଦଣା ତା” ଆଖରେ ପଡ଼ି ନଥୁଲେ ବି' ତା'ର ଅଭିମାନ ନିଶ୍ଚୟ ସୁରେଶକୁ 
ବିବ୍ରତ କରିଥ୍‌ବ, ତା'ର ଘନେଇ ଉଭଠୂଥବା ଅନ୍ୟାନ୍ୟ ଚିଂତା ସାଂଗକୁ । ତେବେ ମିନୁର 
ଅଭିମାନ ଭଂଗୁର ବୋଲି କୁହନ୍ତି ଅନେକେ । ତେଣୁ ଆଜି ରାତିରେ ହେଉ ବା କାଲି ସକାଳେ, 
ମାନଭଂଜନ ଦିଗରେ ସୂରେଶକୁ ବିଶେଷ କଷ୍ଟ କରିବାକୁ ପଡ଼ି ନ ଥ୍ବ ବୋଲି ବିଶ୍ଵାସ । 


୧ ୪୮ /କିଶୋରୀ ଚରଣ ଦାସ 


(୯) 

ଥ୍ୟାଂକ୍‌ ୟୁ ମିଷ୍ଟର୍‌ ମହାପାତ୍ର, ଇଟ୍‌ ଓାଜ୍‌ ଏ ଗ୍ରେଟ୍‌ ପ୍ଲେଜର୍‌ !” 

କରମର୍ଦନ ତଥା ସାମାନ୍ୟତମ ସ୍ଠିତହାସର ପରାକାଷ୍ଠା ଦେଖାଇ ଏବଂ ଏତିକି 
କହି ଜଣେ ଟି-ସାର୍ଟ ଏବଂ ହାଫ୍‌ ପ୍ୟାଣ୍ଟ୍‌ ପିଂଧା ଯୁବକ ବିଦାୟ ନେଲେ ସୁରେଶଠାରୁ ! 
ସମୟ, ସଂଧ୍ୟା ସାଢ଼େ ସାତଟା | ସ୍ଥାନ, ସୁରେଶର ସହକର୍ମୀ ଉତ୍ତମ୍‌ ସାଏଗଲ୍‌ର ସରକାରୀ 
କ୍ଲାଟର୍ସର ପଛପଟେ ଥ୍ବା ଅରାଏ ଜାଗା, ଯେଉଁଠି ଗୋଟାଏ ବ୍ୟାଡ୍‌ମିଣ୍ଟନ୍‌ କୋର୍ଟ ପ୍ରସ୍ତୃତ 
କରାଯାଇଛି । ଏବଂ ଛାତ ଉପରେ ଖଂଜା ଯାଇଥ୍‌ବା ଗୋଟାଏ ହାଏ -ପାୱାର୍‌ ବଲ୍ବର 
ଆଲୁଅ ପଡ଼ୁଛି ତା? ଉପରେ । 


ସୁରେଶର ପରିଧାନରେ ମଧ୍ୟ ଅନୁରୂପ ହାଫ୍‌ପ୍ୟାଣ୍ଟ୍‌ ଏବଂ ଟି-ସାର୍ଟ । ପାଖରେ 
ଏକାଭଳି ବେଶ ହୋଇଥ୍‌ବା ଆଉ ଦିଜଣ ଖେଳାଳି । ସମସ୍ତଙ୍କ ମୁହଁରେ ସୁଦୃଶ୍ୟ ବୁଂଦା 
ବୁଂଦ! ଝାଳ | ଦି ଜଣଙ୍କ ହାତରେ ର୍ୟାକେଟ୍‌ । ମନେ ହେଉଛି ଗୋଟାଏ ଜୋର୍‌ଦାର୍‌ ଡବ୍‌ଲସ୍‌ 
ବ୍ୟାଡ୍‌ମିଣ୍ଟନ୍‌ ଖେଳ ଚାଲିଥୂଲା ଏତେବେଳଯାଏଁ । ଏବଂ ଚତୁର୍ଥ ଖେଳାଳି ଜଣକ ବିଦାୟ 
ନେଲେ, ଆଜି ପାଇଁ । 

କିଂତୁ ସେହି ଜଣକ ବେଶି ଦୂରକୁ ଯାଇଛନ୍ତି କି ନାହିଁ, ଅନ୍ୟମାନଙ୍କ ଭିତରୁ ଜଣେ 
ହସି ଉଠିଲା । କଥା କଅଣ ? ବିଦାୟୀ ଖେଳାଳିକୁ ନେଇ କ'ଣ ଏମିତି ହସିବାର ଥୁଲା 
କି ? ସୁରେଶ ବି” ଟିକିଏ ଆଶ୍ଚର୍ଯ୍ୟ ହୋଇ ଅନେଇଲା ତା” ଆଡ଼କୁ । ଉତ୍ତରରେ ଆରକ 
କହିଲା, “ତମକୁ ପାରି ହେବ ନାହିଁ ମହାପାତ୍ର, ଲୋକଟାକୁ ଖେଳି ଆସେ ନାହିଁ ବୋଲି 
କଣ ତା'ଉପରେ ଏତେ ରାଗିବା ଦରକାର ଥୁଲା ?”? 

““ରାଗିଲି ? କାହିଁ ନାହିଁ ତ ? ମୁଁ ଥ୍ୟାଂକ୍‌ ୟୁ, ପାର୍ଟନର୍‌? ବୋଲି କହିନାହିଁ 
କେତେଥର ?” 

“ହଁ, କିଂତୁ ତା” ସାଂଗକୁ ଶକ୍ସ୍‌ !” , (ଓ-ନୋ 1” , 'ଓ-ହେଲ୍‌ !' ବୋଲି ମଧ୍ଯ 
କହିଛ ଅନେକ ବାର, ସେ ଯେତେବେଳେ ଶଟ୍ଲ୍‌୍କକ୍ଟାକୁ ସଂଭାଳି ନେଇ ପାରି ନାହିଁ | 
ଆଉ ସେତେବେଳେ ତା' ମୁହଁର ଚେହେରା ଦେଖ୍ବା କଥା | ... କିଂତୁ ଜାଣିଛ ସେ କିଏ ? 


ସ୍ବର୍ଗ ସୀମା / ୧୪୯ 


“ଜାଣିଛ ।” ? ଦବିଲା ହସ ସୁରେଶର ମୁହଁରେ । 


ସେତିକିରେ କଥା ଛଶ୍ଡିଗଲା । ସେ ବିଷୟରେ କୌଣସି ଆଲୋଚନା ହୋଇ ନାହିଁ, 
ଏବଂ ସେଥୂର ଅବକାଶ ମଧ୍ଯ ନ ଥୁଲା । କାରଣ କହିବା ବାହୁଲ୍ୟ ଯେ ଖେଳରେ ବଡ଼ସାନ 
ବୋଲି କିଛି ନାହିଁ । କିଏ ଏ ପାଖର ସାଥୀ, ପାର୍ଟନର୍‌, ତ କିଏ ସେପାଖର ଶତର, 
ଅପୋନେଣ୍ଟ୍‌ । ଏବଂ ପାର୍ଟନର୍‌ମାନଙ୍କ ଭୁଲ୍‌ରେ ଏଭଳି ଉଚ୍ଚାରଣ କରିବା ଅପରାଧ ନୁହେଁ । 
ସେହେତୁ ସେ ଲୋକଟା ବି. କେ. ଭରଦ୍ଵାଜ୍‌ ନାମକ ଜଣେ ଆଇ. ଏ. ଏସ୍‌. | ଅଣ୍ଡର୍‌- 
ସେକ୍ରେଟେରୀ, ଏବଂ ଆମେ ଅନ୍ୟମାନେ ବିଭିନ୍ନ ଗ୍ରେଡ୍‌ର କିରାଣି, ଏଥୁରେ ଯାଏ କେତେ 
ଆସେ କେତେ ? ସେ ଖେଳିବାକୁ ଆସିଥ୍ଲା ଏଠିକି, କୋଉ ଫାଇଲ୍‌ରେ ହୁକୁମ୍‌ ଚଳେଇବାକୁ 
ଆସି ନ ଥୂଲା | 


... କିଂତୁ ତଥାପି ସେ ଏମିତି କହିଲା କାହିଁକି, ସତେକି ମୁଁ କୋଉ ଆଚରଣ 
ବିଧ୍କୁ ଲଂଘନ କଲି ? ମାନେ ମୁଁ ଯେତେବଡ଼ ଖେଳୁଆଡ଼ ହେଲେ ମଧ୍ୟ ଯେତେହେଲେ 
ଗୋଟାଏ କିରାଣି, ଏବଂ ମୋର ସଦାବେଳେ ସେମାନଙ୍କୁ ଖାତିର୍‌ କରିବା ଉଚିତ ? ଶକ୍ସ୍‌ ! 
... ସୁରେଶ ଏହି ଭାବରେ ଟିପ୍ପଣୀ ଦେଲା ମନେ ମନେ ସହକର୍ମୀର ମନୋଭାବ ଉପରେ ! 


ହେଲେ କଥାଟା ତା” ମନରୁ ଯାଉ ନ ଥାଏ । ଭାବିଲା ଯେ ସେ ସେଭଳି ଉଚ୍ଚାରଣ 
ନ କଲେ ଚଳିଥାଆନ୍ତା । ବରଂ ଜଣେ ପ୍ରତିଷ୍ଠିତ ଖେଳାଳି ହିସାବରେ ତା'ର ଉଦାର 
ଖେଳୁଆଡ଼ପଣ ଦେଖାଇ ପାରିଥାଆନ୍ତା । କିଛି କ୍ଷତି ନାହି”, ଏମିତି ହୁଏ”, ଇତ୍ୟାଦି 
ମଂତବ୍ୟ ଦ୍ଵାରା ଭରଦ୍ଵାଜ୍‌କୁ ପ୍ରୋତ୍‌ସାହିତ କରିପାରିଥାଆନ୍ତା । କିଂତୁ ସେ ତା” କଲା ନାହିଁ 
କାହିଁକି ? 

ସେଇଠୁ ସୁରେଶର ସଂଦେହ ହେଲା ଯେ ଗୋଟାଏ ଅଶୋଭନୀୟ ବିଦ୍ରେଷର 
ଭାବ ଆସିଗଲାଣି ତା? ମନରେ, ଏଇ ହାକିମ ବୋଲାଉଥ୍‌ବା ବ୍ୟୁରୋକ୍ରାଟ୍‌ମାନଙ୍କ ପ୍ରତି 
... ଆଗରୁ ତ ଏମିତି ନ ଥ୍ଲା ? ଥୂଲା କି ? ଆଗରୁ ଖାଲି ମନେ ହେଉଥଲା ଯେ ବସ୍ତୁତଃ 
ଏମାନେ କିଛି ନୁହଁନ୍ତି । ହେଲେ ଏମାନଙ୍କୁ ପୋଷା ହେଉଛି ଗୋଟାଏ ଆବଶ୍ୟକ ଉପଚାର 
ହିସାବରେ । ମାନେ ବ୍ୟବସ୍ଥା ବୋଲି ଗୋଟାଏ ଜିନିଷ ଅଛି ବୋଲି ଦେଖାଇବାକୁ ହେବ 
ଜନତାକୁ । ଏବଂ ତାହା ଯେତେ ବ୍ୟାପକ ଓ ଛଂଦାଛଂଦି ହୋଇଥୂବ ସେତେ ଭଲ | ଜନତା 


୧୫୦ /କିଶୋରୀ ଚରଣ ଦାସ 


ସେତିକି ମୁଗ୍ଧ ହେବ, ଯେ ଦେଖ, କେତେ ଭାବନା, କେତେ ଚିନ୍ତା ଏବଂ ବିଚାରବିମର୍ଶର 
ଘନଘଟା ଚାଲିଛି ଆମର ଉପକାର କରିବା ଲାଗି । ଅବଶ୍ୟ, ନୟନକୁ ଯାହା କହୁଥ୍ଲି 
ସେଦିନ, ଏଇ ଖେଳ ବିପଜନକ ହୋଇ ଉଠେ, ଯେତେବେଳେ କିଛି ଗୋଟାଏ ସ୍ବାର୍ଥସିଦ୍ଧିର 
ଉଦ୍ଦେଶ୍ୟ ଦେଖାଦିଏ ମାଲିକମାନଙ୍କ ମନରେ, ତେଣୁ ଏଇ ବ୍ୟବସ୍ଥାର ଖେଳ କେତେ 
ହଟଚମକ ଦେଖାଏ ଲିଖ୍ତ -କଥ୍ତ ଶବ୍‌ଦଗୁଡ଼ାଙ୍କୁ ନେଇ, ଯେଉଁଥ୍‌ରେ ସତଗୁଡ଼ାକ ମିଛ 
ହୋଇଯାଏ, ମିଛଗୁଡ଼ାକ ସତ ହୋଇଯାଏ | କିଂତୂ ଏଇ ସ୍ଵାର୍ଥସିଦ୍ଧି ଏତେ ସାଂଘାତିକ ହୋଇ 
ଉଠିବ ବୋଲି କିଏ ଜାଣିଥୂଲା ? କାରଣ ଏଇକ୍ଷଣି କେଉଁ ବ୍ୟକ୍ତି ଲାଗିପଡ଼ିନାହି ତା'ର 
ଜମିବାଡ଼ି କି ଟଂକାସୂନା ବଢ଼ାଇବାରେ, ଯଦିଓ ତାହା ଆନୁଷଂଗିକ ହୋଇପାରେ ? ଆଜି 
ସେମାନେ ଲାଗି ପଡ଼ିଛନ୍ତି, ଧ୍ବଜା ଉଡ଼ାଇ, କେଉଁ ଅଣ-ସ୍ବାର୍ଥର ସିଵି ପାଇଁ, ଯେଉଁଥ୍୍‌ରେ 
ଦେଶଟା ଲଣ୍ଡଭଣ୍ଡ ହୋଇ ଉଠିବ, ଶହ ଶହ ନିରୀହ ଜନତାର ରକ୍ତ ବୋହିବ ଦଂଗାହାଂଗାମା 
ଆଉ ଗୁଳିମାଡ଼ରେ, ଏବଂ ଗୁଣ୍ଡାମାନେହିଁ ରାଜତ୍ଵ କରିବେ । ଯେମିତିକି 


ଆମେ ସମସ୍ତେ ଧନୀ ହେବୁ, ଧନ୍ୟ ହେବୁ ! 
(ଅଥବା ) ଭାରତ ବଂଚିବ, ଏବଂ ଆମେ ଭାରତୀୟ ହେବୁ ! 


ଇସ୍‌, କି ପ୍ରବଂଚନା ! କି ଅତ୍ୟାଚାର ଚାଲିଛି ଆମର ସରଳନବିଶ୍ଧାସୀ ମନ ଉପରେ ! 
ଏବଂ କେଉଁଥ୍ପାଇଁ ? ଖାଲି କ୍ଷମତା, ଆହୁରି କ୍ଷମତା, ଆହୁରି ଆହୁରି କ୍ଷମତାର ଉପଭୋଗ 
ପାଇଁ ? ଯାହାହେଉ, ଆମ ନେତା-ମାଲିକମାନେ ଯାହା କରନ ପଛେ, ତମେ ସବୁ କ'ଣ 
କରୁଛ ଏ କ୍ଷେତ୍ରରେ, ଆମର ପାଠୁଆ ବୃବଵିଆ ବ୍ୟୁରୋକ୍ରାଟ୍‌ଙ୍କ ଦଳ ? ଆମର ହାକିମ 
ମାନେ ? ସେଇ ତଥାକଥ୍ତ ନେତାମାନଙ୍କୁ ଟିକିଏ ସୂବୃଦ୍ଧି ଦେଇ ପାରନ୍ତ ନାହିଁ ? ତା’ ବି' 


CE ete 


ନ ହେଲା ନାହିଁ । ତମେ “କିଛି ନୁହଁ ବୋଲି ରହିଯାଆନ୍ତ ଭଲା ? ନା, ତମେ ବି” ଭିଡ଼ିଯାଇଛ 
ତାଙ୍କ ସାଂଗକୁ | ଯେମିତିକି ତମକୁ ବି” ମିଳିଯିବ କିଛି, ସେଇ କ୍ଷମତାର ଖୁରିଖ୍ରିସା, 
ତାହା ତାଙ୍କ ଅଇଁଠା ହେଉ ପଛକେ । ଏବଂ ଏମାନେ ଚାଲିଯାଇ ସେମାନେ ଆସିଲେ, 
ସର୍ବମଂଗଳ ପରେ ଜନକଲ୍ୟାଣ କି ପରିଷଦବାଲା ଗାଦିରେ ବସିଲେ ଯେ କିଛି ଫରକ୍‌ 
ହେବ, ତା” ବି” ନୁହେଁ । ତମେ ଠିକ୍‌ ସେଇଆ କରିବ । ତମେ ସମସ୍ତେ ସମାନ । ଏଇ 


ଭରଦ୍ଧାଜ ଟୋକା ଖଣ୍ଡକ ବି' କାଲି ଗୋଟାଏ ଆନଂଦନ୍‌ ହେବ, କି ଦେବ୍ଚୌଧୁରୀ ... 


ସ୍ବର୍ଗ ସୀମା / ୧୫୧ 


ନା ନା, ଭୁଲ୍‌ କହିଲି, ଆନଂଦନ୍‌ ଓ ଦେବ୍ଚୌଧୁରୀଙ୍କୁ ଏକାଠି କରିବା ଉଚିତ 
ହୋଇନାହିଁ ବୋଧହୁଏ, ଯଦିଓ ତାଙ୍କ ଭିତରେ ଗୁରୁ-ଶିଷ୍ୟର ସଂପର୍କ ଅଛି ବୋଲି କୁହାଯାଏ । 
ଆମ ଚୌଧୁରୀ ସାହେବ ଗୋଟିଏ ଖୋସାମତିଆ, ଅନ୍ତତଃ ଖାମ୍ଖ୍ଆଲି ଲୋକ ଯାହା 
ମିନିଷ୍ଟୀରେ ଆମ ସମସ୍ତଙ୍କର ଧାରଣା । ସେଇଲାଗି ମୁଁ ଯେତେବେଳେ ଜାଣିଲି ଯେ ମଂଜୁକୁ 
ପଠା ହେଲା ନାହିଁ ଷ୍ଟକ୍‌ହୋମ୍‌କୁ, ତା” ବଦଳରେ କୋଉ ଛଂଦା ବାସୁକୁ ପଠା ହେଲା, 
ସେଥ୍‌ରେ ମୋତେ ବିଶେଷ ଆଶ୍ଚର୍ଯ୍ୟ ଲାଗିଲା ନାହିଁ । ମଂଜୁ ମୋର ଭଉଣୀ ବୋଲି କହୁନାହିଁ, 
ବିଶ୍ଵସ୍ତ ସୂତ୍ରରୁ ମୁଁ ଜାଣିଛି ଯେ ପ୍ରତ୍ୟକ୍ଷ ଯୋଗ୍ୟତାର ହିସାବ ଖାତାରେ ମଂଜୁ ସବୁଠାରୁ 
ଉଚ୍ଚରେ ଥୁଲା । ଅଥଚ ତା'କୁ କାଢ଼ି ଦିଆଗଲା । ଛାଡ଼, ସେଥ୍‌ରେ ମଂଜୁର ଜୀବନ ନଷ୍ଟ 
ହୋଇଯିବ ନାହିଁ । କିଂତୁ ମୋର ମୁଣ୍ଡ ବାଉଳା ହୋଇଯାଉଛି, ଯେତେବେଳେ ମୋର ଧାରଣା 
ହେଉଛି, ଦିନପରେ ଦିନ ବଢ଼ିଚାଲିଛି ଏଇ ଧାରଣା, ସେ ଆମ ପ୍ରିୟ ଆଣ୍ଟିଙ୍କ ସ୍ଵାମୀ, 
ଡଃ ଆନଂଦନ୍‌ ଙ୍କ ପରି ଜଣେ ସୁଦକ୍ଷ ସ୍ଵନାମଧନ୍ୟ ଅଫିସର୍‌, ସେ ଆଜି ଏଭଳି ଗୋଟାଏ 
ଉଚ୍ଚ ପାହ୍ୟାରେ ଅଛନ୍ତି ଯେ ସେ ଇଚ୍ଛା କଲେ ପ୍ରକୃତରେ କିଛି କରି ପାରନ୍ତେ ଏଇ କ୍ଷମତାର 
ପାଗଳାମିକୁ ରୋକିବା ପାଇଁ । କିଂତୁ ସେ ତା'କୁ ରୋକିବା ଦୂରର କଥା, ସେ ବି' ବୋଧହୁଏ 
ସାଜିଛନ୍ତି ତାଙ୍କର ଜଣେ ବିଶିଷ୍ଟ ପାଖଲୋକ, କଟୁଆଳ, କି ଯାହା କହିପାର ! କିଂତୃ କାହିଁକି ? 
ତମେ ବି? ସେଇ କ୍ଷମତାର ଲୋଭରେ ପଡ଼ିଛ ? 

ସୁରେଶ, ତୁ ଖେଳୁଆଡ଼ ବୋଲା ଉନୁ ସିନା, ତୋ ମନରେ ଟିକିଏ ହଂସା ଆସୁ 
ନାହିଁ ତ ? କିରାଣି -ବ୍ୟୁରୋକ୍ରାଟ୍‌ର ସ୍ଵାଭାବିକ ହିଂସା ହାକିମ -ବ୍ୟୁରୋକ୍ରାଟ୍‌ ପ୍ରତି, ଯେ ତୁ 
ବି , ତୁ ନ ହେଲେ ବି” ତୋର ସାଂଗଭାଇମାନେ ସେଇ ଖେଳରେ ସାମିଲ୍‌ ହୋଇ ରହିଛ, 
ହେଲେ ସେଇ କ୍ଷମତାର ଉପଭୋଗ ଆସୁନାହିଁ ତମ ଯାଏଁ ? 

ହୋଇଥ୍‌ବ, ହୋଇଥ୍ବ, ଆଇ ଡୋଣ୍୍‌ କେୟାର୍‌ । କିଂତୃ ମୁଁ ଖାଲି ଏତିକି ପଚାରୁଛି 
ଆମ ଡକୃର୍‌ ସାହେବଙ୍କ , ଯାହାଙ୍କୁ ମୁଁ ଆଜିଯାଏଁ ଅଂକଲ୍‌ ବୋଲି ଡାକି ପାରିଲି ନାହିଁ, ଯେ 
ତମ ଭଳି ଜଣେ ଲୋକ, ଜଣେ ବିଦ୍ଧାନ୍‌ ଲୋକ, ତମେ କ'ଣ କିଛି ହେଲେ କରି ପାରିଲ 
ନାହିଁ ସେ ବିଷୟରେ ଯାହା ମୁଁ ଜଣେଇଥ୍‌ଲି ତମକୁ ପ୍ରାୟ ଦି'ମାସ ତଳେ ? କିଛି ହେଲେ 
କରିନାହଁ କି ବୃଝିନାହଁ, ମୁଁ ଜାଣିଛି । ନ ହେଲେ ମୋତେ କହିଥାଆନ୍ତ ନିଶ୍ଚୟ ! ସାର୍‌, 


୧୫ ୨ /କିଶୋରୀ ଚରଣ ଦାସ 


ଦେଶ ଭାସିଗଲେ ଯାଉ, ଆଉ କୋଉ ଟୋକାଟୋକୀଙ୍କର ଜୀବନ ନଷ୍ଟ ହେଉ କି ନହେଉ, 
ସେଥୁରେ ତମ ମୁଣ୍ଡ ନ ବଥେଇଲା ନାହିଁ, କିଂତୁ ତମର ନିଜ ପୁଅ, ତମର ଗୋଟିଏ ବୋଲି 
ପିଲା ରାଜ୍‌, ତା'ର ସୂଖ, ତା'ର ଭବିଷ୍ୟତ ବିଷୟରେ କଣ ତମର କିଛି ହେଲେ ଭାବିବାର 
ନାହିଁ ? 

ତମେ କ'ଣ ଦେଖୁନାହଁ ନିଶ୍ଚୟ ଦେଖୁଥ୍ବ, ଅଫିସ୍କାମର ସଂଧ୍ରେ 
କେବେହେଲେ ଦେଖୁଥ୍‌ବ, କିଂବା ଆଣ୍ଟିଙ୍କଠୂ ଶୁଣୁଥ୍ବ ¬ ଯେ ନୟନ ଗଲାଦିନଠୁ ତା” ହସ 


Gu oi 


me ee — 


କେମିତି ଲିଭି ଗଲାଣି, ଆଉ ସେ ପୁଣି ସେମିତି କବାଟ କିଳି ବସୁଛି ତା' ଘରେ ? ଖାଲି 
ସେଇ ଜହରକୁ ଶୁଂଘୁଥ୍ବା ଯାଏଁ କଥା ଥୁଲା, ମୁଁ କୌଣସିମତେ ତା'କୁ ସେଥ୍ରୁ ଉଦ୍ଧାର 
କରି ଆଣି ପାରିଲି । କିଂତୁ ଯଦି ସେ ପୁଣି ସେବାଟେ ଯାଏଁ, ଶୁଂଘିବାରୁ ଉତ୍ତୀର୍ଣ୍ଣ ହୋଇ 
ଛୁଂଚି ଫୋଡ଼େ ତା” ହାତରେ, ଜହରକୁ ଖେଳେଇବା ପାଇଁ ତା” ରକ୍ତରେ, ତା'ହେଲେ କ'ଣ 
ଆଉ ରକ୍ଷା ଅଛି ? କେବେହେଲେ କିଏ ତା'କୁ ମୁକୁଳେଇ ଆଣି ପାରିବ ? 


ଥାଉ ଆଣ୍ଟି, ତମେ ମୋ ଆଗରେ କାଂଦୂଛ ଯେ, ମୁଁ କ'ଣଟା କରିପାରିବି ? 
ନୟନର ଠିକଣା ମୁଁ ଜାଣେ ନାହିଁ, କିଂତୁ ସେ କ'ଣ ମୋ କଥାରେ ଅଛି ଯେ ମୁଁ କହିଲେ 
ସେ ପଳେଇ ଆସିବ ଏଠିକି, ତମ ପୁଅର ମନ ନେବା ଲାଗି ? ତମ ନିଜ ସ୍ବାମୀଙ୍କ ମତିଗତିକୁ 
ତମେ ବଦଳେଇ ପାରିବ ନାହିଁ, ଅଥଚ ଆଶା କରୁଚ ଯେ ... ଓ-ହୋ, ସରି ଆଣ୍ଟି ! 
ମୋର ଭୁଲ୍‌ ହୋଇଗଲା । ତମେ ବି” କେମିତି ଜାଣିବ ମୁଁ କ'ଣ କହଥ୍ଲି ଡକୃର୍‌ ସାହେବଙ୍କ, 
ଆଉ ସେ କେଉଁ ବିଷୟରେ ହେଳା କରୁଛନ୍ତି ? ... 


ଆଜିକା ପାଇଁ ଖେଳଟା ସରିଗଲା ପରେ ସେମାନେ ବିଶ୍ରାମ ନେଉଥୁଲେ ଉତ୍ତମ 
ସାଏଗଲ୍‌ର ଦାଶ୍ଡଘରେ ! ହୋ” ହୋ” ହସ ସାଂଗକୁ ବିଳସିତ ଚା” ପାନ । କାହା କଥା 
ପଡ଼ିଥ୍ଲା ଏଇକ୍ଷଣି, ଏବଂ ଜୋକ୍ଟା କଅଣ, ସେ ବିଷୟରେ ପଚାରିଲେ ହୁଏତ ଅଧେ 
ତା'ର ଉତ୍ତର ଦେଇ ପାରିବେ ନାହିଁ। କିଂତୁ ସମସ୍ତେ ପ୍ରାୟ ଏକା ସାଂଗରେ ହସି ଉଠିବାରେ 
କୌଣସି ଅସୁବିଧା ହେଉ ନ ଥାଏ। ତା” ଛଡ଼ା ସମସ୍ତଙ୍କୁ ଜଣା ଯେ ମୋଟାମୋଟି 
ସେଇମାନଙ୍କ କଥା ପଡ଼ିଛି — ଆମ ହାକିମମାନଙ୍କ କଥା, ଆମ ମଂତ୍ରୀମାନଙ୍କ କଥା, 


ସ୍ବର୍ଗ ସୀମା / ୧୫୩ 


ସେମାନଙ୍କ ବଡ଼ପଣିଆର ପୋଜ୍‌, ଏବଂ ତା” ପଛରେ ଥ୍ବା ଯେତେକ ହାସ୍ୟାସ୍ପଦ ଦୃର୍ବଳତା, 
ଯାହାର ପ୍ରତ୍ୟକ୍ଷ ପ୍ରମାଣ ବକ୍ତାକୁ ମିଳିଗଲା ସେଦିନ । 


ସୁରେଶ ମଧ୍ଯ ହସୁଥୂଲା । କିଂତୁ ତା? ହସ ଥଲା ଗୋଟାଏ ନିଃଶବ୍ଦ ପ୍ରଳମ୍ଭିତ 
ଓଠର ବିସ୍ତାର | ସମସ୍ତେ ଜାଣନ୍ତି ଯେ ମହାପାତ୍ର ଲୋକଟି କଥାକଥାକେ ହସେ, ହସିବା 
ତା'ର ଅଭ୍ୟାସ । ତେଣୁ ଆଜି ସେ ଯେମିତି ଭାବରେ ହସୁଛି, ସେଥ୍‌ରେ କିଛି ଭିନଗୁଣ 
ଅଛି ବୋଲି ଭାବିବାର କୌଣସି କାରଣ ନ ଥୁଲା । କିଂତୃ ପ୍ରକୃତରେ ଦୁଃଖ ଥୁଲା ସେଥ୍‌ରେ 
¬ କାହିଁକି ବୁଝୁନା' ଭାଇମାନେ, ଯେ ସେମାନେ କେବଳ ହାସ୍ୟାସ୍ପଦ ନୁହଁନ୍ତି, ସେମାନେ 
ମଧ୍ୟ ମାରାତ୍ମକ ହୋଇପାରନ୍ତି ? ଦେଖୁନା' ଯାହା କିଛି ଘଟୁଛି ଏଇକ୍ଷଣି, ଆମ ଦେଶରେ ? 
ନା, ସେସବୁ ବିଷୟରେ ଗପିବା ନିରର୍ଥକ । ଖାଲି କିଏ କାହାକୁ କେମିତି ଭାବରେ ଲାଂଚ 
ଦେଲା, କିଏ ତା” ଶାଳୀକୁ ଭେଟି ଦେଲା ତା” ହାକିମଙ୍କ ପାଖରେ କେଉଁଭଳି ଫାଇଦା 
ପାଇବା ପାଇଁ, ଇତ୍ୟାଦିର ମଜାକଥାହି ଆମ ମନୋରଂଜନର ଉପାଦାନ ! ଚାହାପାନ 
ସାଂଗକୁ ଏହାହିଁ ଆମର ଉପଭୋଗ୍ୟ ଚନାଚୂର୍‌ । ବାକୀ ସବୁ ପଲିଟିକ୍ସ୍‌ । ଯାହା ସାଂଗରେ 
ଆମର କୌଣସି ସଂପର୍କ ନାହିଁ । ବାୟାର କି ଯାଏ, ନା ବାଆ କଲେ ବସା ଦୋହଲୁଥାଏ ! 


କିଂତୁ ସୁରେଶ ମହାପାତ୍ର, ତୃ ବି” ଅଧ୍କାଟା କ'ଣ କରୁଛୁ ? ତୋତେ ଅବଶ୍ୟ 
ଖରାପ ଲାଗୁଛି ଏଇ ଦେଶର ହାଲଚାଲ । ଏବଂ ବଡ଼ ହାକିମାନଙ୍କ ମତିଗତି । ବିଶେଷତଃ 
ରାଜ୍‌ ବ୍ୟାପାର ନେଇ ତୋର ଯେଉଁ ଦୁଃଖ ଆଉ ରାଗ ଆସୁଛି ତୋ ମନରେ, ତା’ ମିଛ 
ନୁହେଁ । କିଂତୂ ତୂ କରୁଛୁ କ'ଣ ନା ଖସି ପଳେଇ ଆସିବାକୁ ଚାହୁଁଛୁ ସେଇ ଦୁଃଖରୁ । 
ସେଇଲାଗି ଅଫିସ୍‌ରୁ ଘରକୁ ନ ଯାଇ ଚା' କପେ ଆଉ ସମୋସାଟାଏ କେଉଁଠି ହେଲେ 
ଖାଇଦେଇ ଧାଇଁ ଆସୂଛୁ ଏଠିକି ଟିକିଏ ଝଡ଼େଇ ହେବା ପାଇଁ । କାରଣ ଘରକୁ ଗଲେ 
ସେଇ ଦୃଃଖ ବେଶି ମାଡ଼ି ପଡ଼ିବ ତୋତେ । ମିନୁ ପୁଣି କହିବ ଯେ ଆଣ୍ଟି ପଚାରୂଥୂଲେ 
ନୟନବାବରଙ୍କ କଥା, ତାଙ୍କଠାରୁ କିଛି ଖବର ମିଳିଲା କି ନାହିଁ, ଆଉ ଆଖ୍‌ ଛଳଛଳ କରୁଥ୍ଲେ 
ରାଜ୍‌ବାବୁଙ୍କୁ ନେଇ, ଯେ ସେ ପୁଣି ଅବାଗିଆ ହେବାକୁ ବସିଛନ୍ତି । ଇତ୍ୟାଦି । ସତେକି 


ସୁରେଶ ମହାପାତ୍ରର କିଛି କରିବା ଦରକାର ସେଦିଗରେ । ତୃ ଶୁଣିବାକୁ ଚାହୁଁନାହୁଁ ଏମିତିକା 


୧୫୪ /କିଶୋରୀ ଚରଣ ଦାସ 


କଥା | ଯେଉଁଥ୍‌ରେ ତୋର ଦୃଃଖ-ରାଗ ଆହୁରି ବଢ଼ିଯିବ ଓ ତୋର ନିପାରିଲାପଣ ଫୁଟି 
ଉଠିବ । ବରଂ ଏଠି ଘଣ୍ଟାଏ ଡ଼ି' ଘଣ୍ଟା ଝଡ଼େଇ ହୋଇ ଘରକୁ ଗଲେ ଭଲ। ତା'ପରେ 
ଗଣ୍ଡାଏ ଖାଇ ଦେଇ ଶୋଇପଡ଼ିଲେ ଯାଏ | ଏଇଆନା ? ... 


ଉତ୍ତମ ସାଏଗଲ୍‌ର ଦାଣ୍ଡଘର କାନ୍ଧରେ ଗୋଟାଏ ବିରାଟ ଫଟୋ ଟଂଗା ହୋଇଛି । 
ବାକୀ ନାନାଦି ଏଣୁତେଣୁ ଫଟୋ ନଗଣ୍ୟ ମନେହୁଏ ତା'ଆଗରେ । ଜଣେ ବୟସ୍କ 
ଭଦ୍ରଲୋକଙ୍କ ଫଟୋ । କିଂତୃ ଟାଣୁଆ ଭ୍ରଦଲୋକ । ବଡ଼ ମୁଣ୍ଡ । ପାଚିଲା ବଡ଼ବଡ଼ ନିଶ । 
ଚିପା ଓଠ, ଏବଂ ସ୍ଥିର ଚାହାଣି । ସବ କିଛି ଚିହ୍ନିଲା ପରି, ବୁଝିଲା ପରି । ଉତ୍ତମର ବାପା 
କି ଜେଜେ ହୋଇଥ୍‌ବେ । କିଂତୃ ସୁରେଶର ମନେ ହେଲା ଯେ ସେ ତା'ରି ଜେଜେ, ଯାହାଙ୍କୁ 
ସେ ଦେଖ୍ନାହିଁ, କିଂତୁ ବହୁତ ଶୁଣିଛି ତାଙ୍କ ବଡ଼ପଣ ବିଷୟରେ । କହିବାକୁ ଗଲେ ଆମ 
ସମସ୍ତଙ୍କ ଜେଜେ । ଏବଂ ତାଙ୍କର ସେଇ ଚିହ୍ନିଲା-ବୃଝିଲା ଚାହାଣି ଧ୍କ୍କ୍ରାର କରୁଛି 
ଆମମାନଙ୍କୁ | କହୁଛି—ଛି ଛି, ତମେ ସବୁ ଏତେ ଅପାରଗ ହେବ ବୋଲି ମୁଁ ଭାବି ନ ଥ୍ଲି 
କେବେହେଲେ ! 


ତାଙ୍କ ଆଡ଼କୁ ଅନେଇ ଅନେଇ ସୁରେଶ ନିଶ୍ଚୟ କଲା ଯେ ସେ କିଛି କରିବ । 
ଯୋଡ଼ାଏ ନିର୍ଣ୍ଣୟରେ ପହୁଂଚିଲା : 


ଏକ — ସେ ମୁକାବିଲା କରିବ ଡଃ ଆନଂଦନ୍‌ଙ୍କ ସାଂଗରେ, ଯେ ମୁଁ ଯେଉଁ 
ବିଷୟରେ ଜଣେଇଥ୍‌ଲି ଆପଣଙ୍କୁ, ତା' ଉପରେ କଂ ଣ ଆକ୍ସନ୍‌ ନେଇଛନ୍ତି ଆପଣ । ମୁଁ 
ବୟସରେ ଅନେକ ସାନ ହୋଇପାରେ ଆପଣଙ୍କଠାରୁ, ମଧ୍ୟ ଜଣେ ଅଧସ୍ତନ କର୍ମଚାରୀ । 
ଏବଂ ଜଣେ ବାହାର ଲୋକ । ତଥାପି ମୋର ଜାଣିବାର ଅଧ୍କାର ଅଛି । ଖାଲି ଆଣ୍ଟିଙ୍କ 
ଖାତିର୍‌ରେ ନୁହେଁ, କିଂବା ରାଜ୍ର ଶୂଭାକାହୀ ବୋଲି । ମଧ୍ୟ ଦେଶର ଜଣେ ନାଗରିକ 
ହିସାବରେ । 


ଦୁଇ ¬ ମୁଁ ନୟନର ଠିକଣା ଯୋଗାଡ଼ କରି ଖଣ୍ଡେ ଚିଠି ଲେଖ୍ବି ତା ପାଖକୁ | 


ଯେ ମୋର ବିଶେଷ ଅନୁରୋଧ ତମେ ଫେରି ଆସ ଏଠିକି, ଏବଂ ଏଠି ରୁହ କିଛି ଦିନ ! 
ରାଜ୍‌ ପାଇଁ । ନା, ରାଜ୍‌ ପାଇଁ ନୁହେଁ, ମାନବିକତା ଦୃଷ୍ଟିରୁ । ଆସିଲେ ମୁଁ ତୁମକୁ ଫିଟେଇ 


ସ୍ବର୍ଗ ସୀମା/ ୧୫୫ 


No ~~ 


କରି କହିବି ସବୁ କଥା । କେଉଁଥ୍ପାଇଁ ମୁଁ ଚିନ୍ତିତ । ଯାହା କେବଳ ରାଜ୍‌ର ସମସ୍ୟା ନୁହେଁ, 
ସାରା ଦେଶର | ବିଶେଷତଃ ଯୁବା ପିଢ଼ିର । 


ଦ୍ବିତୀୟ ନିର୍ଣ୍ଣୟର ପ୍ରଥମ ପଦକ୍ଷେପ ହିସାବରେ ସେ ଠିକ୍‌ କଲା ଯେ ସେ ଖଣ୍ଡେ 
ଚିଠି ଲେଖ୍ବ ନୟନର ବାପାଙ୍କ ପାଖକୁ, ତା'ର ଆଲାହାବାଦ ଠିକଣା ଯୋଗାଡ଼ କରିବା 
ଲାଗି, ଯଦି ସେ ତଥାପି ରହିଥାଏ ସେଠି | ଆଉ ଯଦି ସେ ଘରକୁ ଫେରି ଆସିଥାଏ ତା'କୁ 
ଦୟା କରି କହିବେ, ମୋ ସାଂଗରେ ଏଇ ଫୋନ୍‌ ନମ୍ବରରେ ଯୋଗାଯୋଗ କରିବ । 
ଗୋଟାଏ ଜରୂରୀ କଥା ଅଛି ତା” ସାଂଗରେ | 


... ଏକ କୃତନିଶ୍ଚୟ ଭାବର ଉତ୍ସାହ ଦେଖାଇ ସୁରେଶ ମିନୁ ଆଗରେ ଘୋଷଣା 
କଲା, ଘରକୁ ଫେରିଲା ପରେ, ଯେ ସେ ଏଇଆ କରିବାକୁ ଯାଉଛି । ଆଉ ମୁହୂର୍ତ ଡେରି 
ନାହିଁ । ଆଣ୍ଟିଙ୍କୁ ଜଣେଇ ଦିଅ ଯେ ମୁଁ ଏଇଆ କରୁଛି ¬ ବୁଝିଲ ? 

ଆରେ, ସେ କିଛି କହୁ ନାହିଁ କାହିଁକି ? ଏମିତି ଅନେଇଛି କାହିଁକି ମୋ ଆଡ଼କୁ, 
ସତେକି କେଉଁଠି କଂ ଣ ବାକୀ ରହିଗଲା ମୋ କଥାରେ, ଯାହା ସେ ବୁଝିପାରୁନାହିଁ ? 

ଯାହାହେଉ, ସୁଦୀର୍ଘ ନୀରବତା ପରେ ମିନୁ କହିଲା ସୁରେଶକୁ, ଅଛବହୂତ ଦ୍ଵିଧାର 
ସହ 

“ ହୃ । ମୁଁ ଆଣ୍ଟିଙ୍କୁ ଜଣେଇ ଦେବି । କିଂତୁ ମୁଁ ଗୋଟାଏ କଥା କହିବି କହିବି 
ବୋଲି ହେଉଥ୍ଲି କେତେଦିନ ହେଲା | କହିବି — କିଛି ଭାବିବ ନାହିଁ ତ ? ପୁଣି କହିବ ନାହିଁ 
ତ ମୁଁ ଏତେ ହୁଣ୍ଡୀ କେମିତି ହେଲି ? 

ଲଜ଼ିତ ହେଲା ପରି ସୁରେଶ ଆଗେଇଗଲା ମିନୁ ପାଖକୁ, ଏବଂ ତା” ହାତକୁ ଦୁଇ 
ହାତରେ ଧରି ପକେଇ ‘ଆଇ ଆମ୍‌ ସରି, ପୁଣି ଆଉ କେବେହେଲେ ସେମିତି କହିବି 
ନାହିଁ ବୋଲି କହି, ମାନଭଂଜନର ଆଉ ଗୋଟିଏ ମୋହର ମାରିଦେଲା ତା'ଓଠରେ | 
ତା'ପରେ ଦିହେଁ ଛଡ଼ାଛଡ଼ି ହୋଇ ସାରିଲା ପରେ ମିନୁ ସ୍ବାମୀଙ୍କୁ ପାଖରେ ବସେଇ କହିଲା 


“ଶୁଣ । ନୟନବାବ୍ରଙ୍କ ଠିକଣା ପାଇଲା ପରେ ତାଙ୍କ ପାଖକୁ ଟିଠି ଦେବ ସତ, 
କିଂତୂ ସେ କ'ଣ ଧାଇଁ ଆସିବେ ତମ କଥାରେ ?”? 


୧ ୫ ୬ / କିଶୋରୀ ଚରଣ ଦାସ 


କୁଛ ଦିନ ପାଇଁ ଆସି ପାରିବ ନାହିଁ, ରାଜ୍‌କୁ ଟିକିଏ ବାଗକୁ ନେଇ ଆସିବା 


“ମାଇ ଡିଅର୍‌, ତମକୁ କ'ଣ ଜଣା ନାହିଁ ସେ କାହିଁକି ଏମିତି ଭୁସ୍କିନି 
ପଳେଇଗଲେ ଏଠି ? ମୁଁ ବି ଜାଣି ନ ଥ୍ଲି, କିଂତୁ ପରେ ଜାଣିଲି, ଦୁଇରେ ଦୁଇ ମିଶେଇଲା 
ପରେ । ଚାଲିଗଲେ ଏଇଥ୍ପାଇଁ ଯେ ଯୋଉ କାମ ପାଇଁ ଆସିଥୂଲେ ଏଠିକି, ସେଇଟା 
ହେଲା ନାହିଁ । ଯେଉଁଦିନ ସେ ଜାଣିଲେ ସେକଥା, ସେଇଦିନ ସେ ପଳେଇଗଲେ ଏଠି । 
ସଂଭବତଃ ସେ ଘରକୁ ବି ଫେରି ନଥ୍ବେ ଏତେଦିନ ଯାଏଁ । ଏଥ୍‌ରୁ କ'ଣ ବୁଝା ପଡ଼ୁଛି ? 

“ ବଝିଲି । ରାଗ ଆସିଲା ତା'ମନରେ, ଦୁନିଆଁ ଉପରେ | କିଂତୁ ତା 'ବୋଲି-' 

“ଚୋପା ବୁଝିଲ ! ରାଗ ତ ଆସିଲା । କିଂତୁ ତା'ପଛରେ ଥ୍ବା ସାରକଥାଟା 
କଂ ଣ ତୁମ ମୁଣ୍ଡରେ ପଶିବାକୁ ନାହିଁ ? ଯେ ସେ ତମ ଭଉଣୀଙ୍କ ପାଇଁ ପାଗଳ ? ...” 

**ଠଲ୍‌ ... (ଟିକିଏ ଅପ୍ରସ୍ତତ ହେଲା ପରି ) କିଂତୁ କିଏ କ'ଣ କରିବ ? ଆଇ 
ମିନ୍‌ ... ତା'ର ସଂପର୍କ କ'ଣ ଅଛି ୟା” ସାଂଗରେ ? 

“ଶୁଣ । ‘ଠେଲ୍‌' , ‘ଆଇ ମିନ୍‌' , ସେସବୁ କହିଲେ ଚଳିବ ନାହିଁ । ତମେ ହେଉଛ 
ମଂଜୂଙ୍କର ବଡ଼ ଭାଇ, ଗୋଟିଏ ବୋଲି ଭାଇ, ଏବଂ ବାପାଙ୍କ ପରେ ଘରର କର୍ରା । ତମର 
କଣ କୌଣସି କରଇଁବ୍ୟ ନାହିଁ ଏ ଦିଗରେ ? ମଂଜୁଙ୍କୁ ବାହା ଦେଇ ପାରିବ ନାହିଁ ନୟନବାବୁଙ୍କ 
ସାଂଗରେ ? ତା'ପରେ ଦେଖ୍ବ ନୟନବାବ କେତେ ବଶ ହୋଇଯିବେ ତମର, ଆମର, 
ଆଣ୍ଟିଙ୍କର, ଆଉ ଆନଂଦରେ ତବ୍ଲା ବଜେଇ ବଜେଇ ଅଥୟ କରିଦେବେ ଦୁନିଆଁଟାକୁ | 
କ'ଣ ବୂଝୁଛ ମୁଁ କ'ଣ କହୁଛି ? 

“ ହଁ | କିଂତୁ ମଂଜୁ ତ ଏଇକ୍ଷଣି ବାହା ହେବାକୁ ନାରାଜ । ବୋଉ ଜଜ୍‌ ମୁକୁନ୍ଦବାବୁଙ୍କ 
ପୂଅ ସାଂଗରେ ପ୍ରସ୍ତାବ ପକେଇବାକୁ ବସିଥୂଲା ଆର ବର୍ଷ, କିଂତୁ ଇଏ କହିଲା 


 “ଆରବର୍ଷ, ମୁକୁନ୍ଦବାବ୍ର ଗୋବିନ୍ଦବାବ୍ର ... ଛାଡ଼ ସେ ସବ ବାଜେ କଥା | 


ଉପସ୍ଥିତରେ କେବଳ ମଂଜୃଦେଇ ଓ ନୟନବାବ୍ର । ଆଉ ତମେ ଯଦି ନିଶ୍ଚିତ ହେବାକ୍ର ଚାହଁ 
ତମ ଭଉଣୀଙ୍କ ବିଷୟରେ, ତା” ହେଲେ ତା'ଙ୍କୁ ସିଧାସଳଖ ପଚାରି ଦେଇ ପାରିବ ନାହିଁ ? 


ସ୍ବର୍ଗ ସୀମା / ୧୫୭ 


ବାର୍ରାଳାପ ଏମିତି ଜାରୀ ରହିଲା ଅନେକ ସମୟ ଯାଏଁ । ଶେଷକୁ ସୂରେଶ 
ମାନିବାକୁ ବାଧ୍ୟ ହେଲା ଯେ ଏସବୁ ବିଷୟରେ ଚିଠି ଲେଖା ଚଳିବ ନାହିଁ । କିଛି ଦିନ ଛୁଟି 
ନେଇ ଘରକୁ ଯିବାକୁ ପଡ଼ିବ । କିଂତୁ ମିନୁ ? ଆଶ୍ଧାସନା ମିଳିଲା ଯେ “ ମିନୁ ପାଇଁ ଚିନ୍ତା 
କର ନାହିଁ, ସେ ଏକୁଟିଆ ଚଳି ପାରିବ କିଛି ଦିନ । କିଂତୂ ତମେ ଯାଇ ମଂଜୁ ସାଂଗରେ, 
ବୋଉଙ୍କ ସାଂଗରେ, ଆଉ ନୟନବାବ୍ରଙ୍କ ବାପାଙ୍କ ସାଂଗରେ କଥାଟାକୁ ଛିଶ୍ଡେଇ ଦେଇ 
ଆସ ପୂରାପୂରି 

ସୁରେଶ ମୁଣ୍ଡ ଟୁଂଗାରିଲା । କିଂତୁ ମିନୁର ଆହୁରି ପଦେ କହିବାକୁ ଥୁଲା । କହିଲା, 
“ ଶୁଣ, ଇଏ ଚମ ଫୁଟ୍‌ବଲ୍‌ ଖେଳ ନୁହେଁ କି ଫାଇଲ୍‌ କାମ, ଯେ ଭୂସ୍ଭାସ୍‌ କରିଯିବ ଯାହା 
ତମ ମନକୁ ଆସିଲା । ବହୁତ ଜଗିରଖ୍‌, ସୂକ୍ଷ୍ମରେ, କଥାଟା ଆଗେଇ ନେବାକୁ ହେବ 

 'ଆଇ-ସି-?? । ସୁରେଶର ସ୍ଥିତହସରେ ଟିକିଏ ବିଦୁପ ଥୁଲା ହୁଏତ, ଯାହାକୁ 
ମିନୁ ସ୍ଵୀକାର କରିବାକୁ ଚାହିଁଲା ନାହିଁ । କିଂତୁ ତା'ଠାରୁ ଅନେକ ଅଧ୍କ ଥୁଲା ଅନୁରାଗ, 
ତା'ର ଏଇ ସରଳା ( ହୁଣ୍ଡୀ ନୁହେଁ, ସରଳା) ପତ୍ନୀଟି ପାଇଁ, ଯେ ଦେଶ ବିଷୟରେ କିଛି 
ବୁଝୁ ବା ନବ୍ରଝୁୁ, ସେ ଜାଣେ ତା” ଚାରିପାଖରେ ଥୁବା ମଣିଷମାନଙ୍କୁ, ଏବଂ ତା'ର ତର 
ସହେ ନାହିଁ ସେମାନଙ୍କ ଦୂଃଖ ନ ଘୁଂଚେଇବା ଯାଏଁ | 


× × କିଂତୃ ଟ୍ରେନ୍‌ରେ ବସି ଘରମୁହା ଯାତ୍ରା କଲାବେଳେ ତା'ର ମନେ ହେଉଥଲା 
ଯେ କଥାଟା ଏତେ ସହଜ ନୁହେଁ । ମଂଜୁ ମିନୁ ନୁହେଁ । ଆଉ ସୁରେଶ ମଂଜୁର ବଡ଼ଭାଇ 
ମାତ୍ର, ତାଂ ବାପା ନୁହେଁ । ସଂସାରଟା ଅନେକ ବଦଳିଯାଇଛି ଆମେ ବାହା ହେବା ଦିନଠୁ । 
ଇତ୍ୟାଦି । ହେଲେ ସେ ନିଜକୁ ଦମ୍ଭ ଦେଉଥୁଲା । କିଂତୁ ପରେ ପରେ ପୁଣି କେଇଟା ପ୍ରଶ୍ନ 
ପଟାରୂଥୂଲା ଦମ୍ଭର ସତମିଛକୁ ପରଖ୍ଲା ପରି । ଏବଂ ଏଇ କଂଦଳ ସରିବାକୁ ନ ଥାଏ, 
ଟ୍ରେନ୍‌ର ଘର୍ଘର ସାଂଗରେ ତାଳ ଦେଲା ପରି — 

ଆରେ, ଏଥୁରେ ଏମିତି ଘାବରେଇଯିବାର କ'ଣ ଅଛି ? ଏକେ ମଂଜୁ ତମର 


ସାନ ଭଉଣୀ | ଦ୍ଵିତୀୟରେ ଜଣାଶୁଣା କଥା ଯେ ନୟନ ତା'କୁ ଭଲପାଏ, ଏବଂ ମଂଜୁ ବି” 
ତା'କୁ ଭଲପାଉଥ୍‌ବ ବୋଲି ଆଶା କରିବା ଉଚିତ । ଖାଲି ମଂଜୁଠାରୁ ଗୋଟାଏ ସମ୍ମତି 


୧ ୫୮ /କିଶୋରୀ ଚରଣ ଦାସ 


ଦରକାର, କାଇଦା ଅନୁଯାୟୀ | ଆଧୁନିକ ସଭ୍ୟ ଜଗତର ଉପଚାର ହିସାବରେ । ତେଣୁ 
କେଉଁଥ୍ପାଇଁ ତମର ମୁଣ୍ଡ ଘୂରଉଛି ଏମିତି, ତମ ପରି ଜଣେ ଅଭିଜ୍ଞ ଏବଂ କର୍ମକୂଶଳ 
ବଡ଼ଭାଇର ? 

ଆଃ, ମୁଁ କ'ଣ କହୁଛି ମୋର ମୁଣ୍ଡ ଘୂରଉଛି ବୋଲି ? ମୁଁ ଯେମିତି ହେଲେ 
ତା'କୁ ପଚାରିବି, ଅବଶ୍ୟ ପଚାରିବି । କିଂତୁ କଥା ହେଉଛି ଯେ ମଂଜୁ ସର୍ବସାଧାରଣ 
ସାନଭଉଣୀଟିଏ ନୁହେଁ । ସମ୍ମତି ଥୁଲେ ସେ ମୁଣ୍ଡ ତଳକୁ କରି ଟେବ୍ଲ୍‌ରେ ଗାର କାଟି 
“ମୁଁ କଣ କହିବି ଭାଇ, ତମେ ସବୁ ଯାହା ଠିକ୍‌ କରିବ...” ? ବୋଲି କହିବ ନାହିଁ । ଏବଂ 
ରାଜି ନ ଥୁଲେ “ ନାଇଁ ଭାଇ, ମୁଁ ଏଇକ୍ଷଣି ବାହା ହେବାକୁ ଚାହେଁ ନାହିଁ? ବୋଲି କହି 
କଥାଟାକୁ ଛିଣ୍ଡେଇ ଦେବ ନାହିଁ । ମୋର ଭୟ ଯେ ସେ କିଛି ଗୋଟାଏ ଅଖାଡୁଆ କଥା 
କହିବ, ଯେମିତିକି ମୁଁ ଅନଧ୍କାର ହସ୍ତକ୍ଷେପ କରୁଛି ତା'ର ଏକାନ୍ତ ଘରୋଇ ମାମଲାରେ, 
ତା'ର ବ୍ୟକ୍ତିଗତ ସ୍ଵାଧୀନତା ଉପରେ | ତମେମାନେ ଜାଣ ନାହିଁ ଆମ ଗୁଣବତୀ ଭଉଣୀ 
ଜଣକ -— ମୁଁ ମାନୁଛି ସେ ପ୍ରକୃତରେ ଗୁଣବତୀ — କେମିତିକା ସିଧା କଥା କହିପାରେ । 
ସିଧା ମାନେ ଟାଣୁଆ । ଆଉ ସେଥୂରେ ମୋ ବଡ଼ଭାଇପଣିଆକୁ ବାଧ୍ବ ନାହିଁ ବୋଲି କିଏ 
କହିବ ? 

ସତେ ? ଏଥ୍‌ପୂର୍ବରୁ କେତେଥର କଂ” ଣ ପଚାରିଛ ତା'କୁ, ଏବଂ ସେ ଏମିତିକା 
ସିଧା କଥା କହିଛି ଯେ ତମ ଦେହରେ ଫୋଡ଼ି ହୋଇଯାଇଛି ? 


ନା, ସେମିତି କିଛି ମୋର ମନେପଡ଼ୁନାହିଁ ଯେ, ତଥାପି 


ସତକଥା କହିବାକୁ ଗଲେ ସୁରେଶବାବୁ, ତମେ ଭାଇଭଉଣୀ କେବେହେଲେ 
ଦି” ଜଣିଆ ଏବଂ ଖୋଲାଖୋଲି ଗପସପ ହୋଇଛ କି ତମ ପିଲାଦିନ କଟିଗଲା ପରେ ? 
କହିଲେ କଣ ଭୁଲ ହେବ ଯେ ତା”? ଦୋଷ ହେଉ କି ତମ ଦୋଷ, ତମେ ଦି” ଜଣ ନିଜକୁ 
ଦୂରେଇ ରଖ୍ଛ ପରସରଠାରୁ ? ହୁଏତ ତା”ର ବ୍ୟକ୍ତିତ୍ନରେ ଗୋଟାଏ କଠୋର ନିଜତ୍ସ 
ଫୁଟି ଉଠେ, ଯାହା ଅନ୍ୟମାନଙ୍କ ପରି ନୁହେଁ, ବିଶେଷତଃ ମିନୁ ପରି ନୁହେଁ, ସେହେତୁ 
ତମେ ତାକୁ ପସନ୍ଦ କରି ପାରି ନାହଁ । ଅଥବା ବାପା ଚାଲିଗଲା ପରେ ତମେ ସେଇ ଆସନକୁ 


ସ୍ବର୍ଗ ସୀମା / ୧୫୯ 


ଚାଲି ଆସିଛ, କିଂତୁ ସେ ତମକୁ ସେଇ ଭାବରେ ଗ୍ରହଣ କରି ପାରୁ ନାହିଁ । ଭାବୃଛି ଯେ 
ତମେ ବାପାଙ୍କ ପରି ଏତେ କ୍ଷମାଶୀଳ ସ୍ବେହ ଦେଖାଇ ପାରିବନି ତା' ପ୍ରତି (ସମସ୍ତେ 
ଜାଣନ୍ତି ବାପା ତା'ପଟ ନେଇ କେତେ ପାତରଅନ୍ତର କରୁଥୁଲେ ପିଲାଙ୍କ ଭିତରେ), 
ସେଇଲାଗି ସେ ଏମିତି ଦୂରେଇ ରଖୁଛି ନିଜକୁ କାଳେ ତମେ ତା'କୁ ତିଆରିବ କୋଉ 
କଥାରେ, ଆଉ ସେ ତା'କୁ ବର୍ଦାସ୍୍‌ କରି ପାରିବ ନାହିଁ । 


ହୋଇଥ୍‌ବ ... ହୋଇଥ୍‌ବ ... ମୁଁ ଜାଶେ ନାହିଁ କାହିଁକି ଏମିତି ପ୍ରଶ୍ନ ଆସୂଛି ମୋ 
ମନକୁ । କିଂତୁ ଫର୍‌ ଗଡ୍‌୍ସ୍‌ ସେକ୍‌, ସେ ଯଦି ଏତେ ଆଧୁନିକା ଏବଂ ସ୍ଵାଧୀନଚେତା 
ବୋଲଉଛି ନିଜକୁ, ତା'ହେଲେ ସେ ନିଜେ କାହିଁକି ଲଭ୍‌ କରି ବାହା ହୋଇ ପଡ଼ୁନାହିଁ 
କାହାକୁ ହେଲେ ? ଖାଲି ବୋଉକୁ କି ମୋତେ ଟିକିଏ ଜଣାଇଦେବା କଥା, ଯେ ମୁଁ ଅମୁକକୁ 
ବାହା ହେବାକୁ ଯାଉଛି, ଏବଂ ଆମକୁ ଆଶୀର୍ବାଦ କର । ସିନେମାରେ ଯେମିତି ହୁଏ । 
କିଏ ତୋତେ ମନା କଲା ସେଭଳି ଗୋଟାଏ ଷ୍ଟାଇଲ୍‌ ଦେଖାଇବା ପାଇଁ ? 


ଏହିପରି ଭାବରେ ସୁରେଶ ବ୍ୟସ୍ତ ହେଉଥଲା ବାଟଯାକ ( ମଝିରେ ମଝିରେ ଦେଶ 
କଥା ମଧ୍ୟ ଭାବୂଥ୍ଲା, ଏବଂ ତା'ର ପୁଣି ରାଗ ଚଢୁଥ୍ଲା ଡକୃର୍‌ ସାହେବ ପ୍ରମୁଖ 
ବ୍୍ୟୁରୋକ୍ରାଟ୍‌-ହାକିମମାନଙ୍କ ଉପରେ ), ହେଲେ ସେ ଦୃଢ଼ତାର ସହିତ କହୁଥ୍ଲା ନିଜକୁ 
ଏବଂ ଦିଲ୍ଲୀରେ ତା? ଫେରିବା ବାଟକୁ ଚାହିଁ ବସିଥ୍‌ବା ମିନୁକୁ, ଯେ ଯେଉଁ କାମଟା ସପି 
ଦିଆ ହୋଇଛି ତାଂକୁ ସେ ତା'କୁ ନିଶ୍ଚୟ ପୂରା କରିବ । 


ଦୁଃଖର ବିଷୟ, ଏଣେ ମଂଜୁର ମାନସିକ ଅବସ୍ଥା ମଧ୍ୟ ଅନୁକୂଳ ନ ଥୁଲା 
ସୁରେଶର କାମଟାକୁ ସହଜ କରିବା ଦିଗରେ । ତା'ର କାରଣ ଏହିପ୍ରକାର- 


ଭଦ୍ରଲୋକ ଖଣ୍ଡେ ହେଲେ ଚିଠି ଦେଇ ନାହାଁନ୍ତି ଦିଲ୍ଲୀକୁ ଯିବା ଦିନଠାରୁ । ନ 
ଦିଅନ୍ତ, କିଛି ଯାଏଆସେ ନାହିଁ ମୋର । ମୁଁ ତାଙ୍କଠୁ ଚିଠି ଆଶା କରେ ନାହିଁ ମୋତେ 
କୌଣସି ବିଷୟରେ ଜଣାଇବା ଲାଗି । କାରଣ ସେ ବିଷୟରେ ମୁଁ ଆଦୌ ଚିନ୍ତିତ ନୃହେଁ । 
ମୁଁ ଜାଣେ ମୋତେ ପଠା ହେବ ନାହିଁ ଷ୍ଟକ୍‌ ହୋମ୍‌ । ପୂର୍ଣଚ୍ଛେଦ । ସେହେତୁ ଟିଠି ଦେବା 
ଦରକାର ପଡ଼ି ନାହିଁ ତାଙ୍କୁ ମୋତେ ବଧେଇ ଦେବା ପାଇଁ । ଭଲ କଥା । କିଂତୁ ଦୁନିଆଁ 


୧ ୬୦ /କିଶୋରୀ ଚରଣ ଦାସ 


କାହିଁକି ମୋତେ ପଚାରି ହେଉଛି ନୟନବାବୂ କୁଆଡ଼େ ଯାଇଛନ୍ତି, କାହଁକି ଯାଇଛନ୍ତି, କେବେ 
ଫେରିବେ, ଇତ୍ୟାଦି ? କିଓ, ତାଙ୍କ ବାପାଙ୍କୁ ପଚାରୂନ” କିଂବା ଆଉ କାହାକୁ ? ମୋତେ 
କାହିଁକି ପଚାରି ଚାଲିଛ ? ମୁଁ ତାଙ୍କର ପି. ଏ. ନା ଆଉ କଅଣ ? ଏଥ୍‌ରେ କାହାକୁ ଭଲା 
ବିରଭ୍ର ଲାଗିବ ନାହିଁ କହିଲ ? 


ସେ ତ ଯାହା ହେଲା ହେଲା, ସେଦିନ ଗୋବିନ୍ଦ ସାର୍‌ ଯେମିତି ଭାବରେ କହିଲେ 
ନା କଥାଟାକୁ, ମୋତେ ଭୀଷଣ ରାଗ ଲାଗିଲା ତାଙ୍କ ଉପରେ । ମୋର ନାଚିବାରେ କ'ଣ 
ଟିକିଏ ଗଲ୍ତି ରହିଗଲା ( ସତରେ କିଛ ଗଲ୍ତି ଥୁଲା ନା ତାଙ୍କର କଳ୍ପନା ଭଗବାନ୍‌ ଜାଣନ୍ତି) , 
କହୁଛନ୍ତି କ'ଣ ନା ¬ ନୟନ କେବେ ଫେରିବ ? ମୋର ଚିନ୍ତା ତା ପାଇଁ ନୁହେଁ ଯେ, ତମ 
ନାଚ ପାଇଁ ... ! ଏତିକି କହି ହସି ଦେଉଛନ୍ତି ମୋ ଆଡ଼କୁ ଚାହିଁ । ତାତ୍‌ପର୍ଯ୍ୟପୂର୍ଣ ହସ । 
ସତେକି ଏଇ ନୂଆ ଅସ୍ଥାୟୀ ତବଲ୍ଚି ଜଣକ ଯେତେ ଉଦ୍ଯୋଗୀ ହେଉ ପଛେ ସେ ମୋ 
ନାଚ ସାଂଗରେ ତାଳ ମିଳେଇ ପାରିବ ନାହିଁ । କାରଣ ସେ ମୋ ଜୀବନର ଛଂଦ ସାଂଗରେ 
ପରିଚିତ ନୁହେଁ । ମୋଟ ଉପରେ ସେ ଧରି ନେଇଛନ୍ତି ଯେ ନୟନ ମହାନ୍ତି ହେଉଛି ମଂଜୁ 
ମହାପାତ୍ରର ଲଭର୍‌ । ତେଣୁ ପ୍ରଣୟୀର ବିହୁନେ ମଂଜୂର ପାଦ ଦି'ଟା ପଡନାହିଁ ଠିକ୍‌ 
ଭାବରେ ! 

ହେଲେ ଖାଲି ସାର୍‌ଙ୍କୁ ଦୋଷ ଦେବ କାହିଁକି, ସାରା ଦୁନିଆଟା ଧରି ନେଇଛି 
ସେମିତି । 


କିଂତୂ କାହିଁକି ? କାହିଁକି ? ? ଏଇଟା ଅନ୍ୟାୟ ନୁହେଁ ? ଘୋର ଅତ୍ୟାଚାର ନୁହେଁ 
ମଂଜୁର ମନ ଉପରେ ? ମୁଁ କେବେହେଲେ ଏମିତି କିଛ କହିଛ କି ଏମିତି କିଛି ବ୍ୟବହାର 
କରିଛି କି ଭଦ୍ରଲୋକଙ୍କୁ ନେଇ , ଯେଉଁଥ୍‌ରେ ସେଭଳି ଧାରଣା ଆସିବ ତମମାନଙ୍କ ମନରେ ? 
ତାଙ୍କ ଆଡ଼ ସେ ଯେତେ ରଂଗଢଂଗ ଦେଖେଇ ପାରିଥାଆନ୍ତି, ତାଙ୍କ ଚାହାଣିରେ, ହସରେ, 
କି ଅନ୍ୟ କେଉଁ ଭାବରେ, ଯେଉଁଥ୍ରୁ ତମ ମନରେ ହୁଏତ ଆସୂଥ୍ବ ସେଭଳି ଧାରଣା | 
କିଂତୁ ସେଥ୍ପାଇଁ କ”ଣ ମୁଁ ଦାୟୀ ? ଆଉ ସହକର୍ମୀ ହିସାବରେ ଟିକିଏ ଏକାଠି ଚଲାବୁଲା 


କଲେ, ତା'କୁ ତମେ ଅନ୍ୟ ଅର୍ଥରେ ନେବ ? ନା, ଆଉ କାହାର ଦୋଷ ନୁହେଁ, ତାଙ୍କରି 


ସ୍ବର୍ଗ ସୀମା / ୧୬୧ 


ଦୋଷ, ଖାସ୍‌ ତାଙ୍କରି । ଏମିତି କରି ସେ ମୋତେ ବାଂଧ୍‌ ଦେବାକୁ ଚାହାଁନ୍ତି ¦ ଯେମିତିକି 
ମୁଁ ମୋଟେ ମୁକୁଳି ଆସି ପାରିବି ନାହିଁ ! 

ନୟନବାବ୍ର, କାହିଁକି ମୋତେ ଏମିତି ହଇରାଣ କରୁଛ କହିଲ ? ହେଲା ଏବେ 
ତମର ଆଉ କେହି ପ୍ରତିଦୃନ୍ଦୀ ନାହାଁନ୍ତି । ତମ ଛଡ଼ା ଆଉ କେହି ଏମିତି ତାଙ୍କ ଭଲପାଇବାକ୍ର 
ଲଦି ଦେଇ ନାହାନ୍ତି ମୋ ଉପରେ । କିଂତୁ ତା' ବୋଲି କଣ ମୋତେ ଟିକିଏ ସ୍ଵାଧୀନତା 
ଦେବ ନାହିଁ ଆଉ କାହା କଥା ଭାବିବା ପାଇଁ, ଯାହାକୁ ଜୀବନର ସାଥୀ ରୂପରେ ପାଇଲେ 
ମୁଁ ହୁଏତ ବେଶୀ ସୁଖୀ ହେବି ? 

ଅଦୃଷ୍ଟ, ସମାଜ, ତଥା ନୟନ ପ୍ରତି ଏହି ପ୍ରକାର ଅଭିଯୋଗକୁ ପ୍ରାୟ ନିଃଶେଷ 
କରିବା ଅବସ୍ଥାରେ ଚିଠିଟିଏ ପହୁଂଚିଲା ନୟନ ପାଖରୁ । ଦିଲ୍ଲୀରୁ ନୁହେଁ, ଆଲାହାବାଦରୁ 
ଆସିଛି । ଏବଂ ତା'ର ଶେଷକଥା ହେଉଛି ଏଇ 

ମଂଜୁ, ମୁଁ ତମ ଜୀବନରୁ ହଟିଯାଉଛି । ବାଏ ! 

... ବାଃ ! ମଂଜୁ, ତା'ହେଲେ ତ ତୋର ଚିନ୍ତା ଗଲା ! ତୁ ଖଲାସ | ଆଲୋ ହସୁନୁ 
କାହିଁକି ? ଖୁସି ହୋଇ ହସ୍‌, କିଂବା ଏମିତିକା ଆବ୍ସର୍ଡ କଥା ତୋ କାନ ଶୁଣି ନ ଥୁଲା 
ବୋଲି ହସ୍‌, ସେଇ ଏକା କଥା | ... ମଂଜୁ ପ୍ରକୃତରେ ହସିଥ୍ଲା ଏକୁଟିଆରେ ତା” ରୁମ୍‌ରେ 
ବସି, ଚିଠିଟିକୁ ହାତରେ ଧରି । ହେଲେ ହସୁ ହସୁ କାହିକି ଯେ ତା” ଆଖ୍କୁ ଲୁହ ଆସିଗଲା, 
କୋଉ ଗୋଟାଏ ଜିନିଷ ସବୂଦିନ ପାଇଁ ହରେଇଲା ପରି, ତା” ସେ ବୁଝିପାରିଲା ନାହିଁ । 

ସେଇଦିନ ସୁରେଶ ଆସି ପହଂଚିଲା ଘରେ ଦିନ ଦି'ପହର ବେଳକୁ । ଆସିବ 
ବୋଲି ଆଗରୁ ଜଣାଇ ନ ଥୁଲା । ତେଣୁ ସହଜେ ମାଆ ଓ ଭଉଣୀଙ୍କ ବିସ୍କୟାନଂଦକୁ 
ଉପଭୋଗ କରି ଏବଂ ଖାଇପିଇ ବିଶ୍ରାମ ନେଲା ପରେ ସେ ମଂଜୁର କମରାରେ ଦରଜା 
ଠକ୍‌ ଠକ୍‌ କଲା । ସେତେବେଳକୁ ସଂଜ ବୁଡ଼ିଲାଣି । ମଂଜୁ ଆଲୁଅ ଜଳେଇ କଂ ଣ ଗୋଟାଏ 
ମ୍ୟାଗାଜିନ୍‌ର ପୃଷ୍ଠା ଓଲଟଉଛି । 


 ଆ-ରେ ଭାଇ !” କହି ମଂଜୁ ଉଠି ପଡ଼ିଲା ଏବଂ ଭାଇକୁ ବସିବାକୁ କହିଲା ! 


କିଂତୁ ବସୂ ନବସୂଣୁ ସୁରେଶ ଆରମ୍ଭ କଲା, ମଂଜୁର ମୁହଁକୁ ନ ଅନେଇ 


୧ ୬ ୨ /କିଶୋରୀ ଚରଣ ଦାସ 


“ମଂକୁ, ତୋ ସାଂଗରେ ଗୋଟାଏ କଥା ଅଛି । ଏବଂ ମୋର ଆଶା ତୁ ଖୋଲି 
କରି ଜଣେଇବୃ ତୋ ମତ । 

ମଂଜୁ ଅପେକ୍ଷା କଲା । କିଂତୁ ସୁରେଶର ସମୟ ଲାଗିଲା ତା'ର କେଇଟା 
ପୂର୍ବନିର୍ବାରିତ ପଦ କହିବା ପାଇଁ । 

“ମଂନୁ, ମୁଁ ଖାସ୍‌ ଆସିଛି ଏଇଥ୍ପାଇଁ | ଚିଠି ନ ଦେଇ ତୋ ସାଂଗରେ ସିଧାସଳଖ 
କଥାବାର୍ଭା ହେବାକୁ ଆସିଛି । କାହିଁକିନା ତୂ ଅନ୍ୟ ଝିଅମାନଙ୍କ ପରି ନୁହଁ । ତୋ ମନଟା 
ସଫା । ଗୁଁ ମୁଁ ହେବା ଜିନିଷଟା ମୋଟେ ଜଣା ନାହିଁ ତୋତେ ।” ? ସୁରେଶ ଭଷତ୍‌ ହସିଦେଇ 
ଅନେଇଲା ଭଉଣୀର ମୁହଁକୁ । ମଂଜୁ ତା'ର ପ୍ରତିଦାନ ଦେଲା, ହେଲେ ଟିକିଏ ଆଶ୍ଚର୍ଯ୍ୟ 
ହେଲା ପରି । ସତେକି ଭାଇ ମୁହଁରୁ ଏଭଳି ପ୍ରଶଂସାର ପଦେ (ପ୍ରଶଂସା ନୁହେଁ ତ ଆଉ 
କଅଣ ? ) ସେ ଶୁଣିବ ବୋଲି ଆଶା.କରି ନ ଥୁଲା ! ହେଲେ ସେ ମଧ୍ୟ ଟିକିଏ ସତର୍କ 
ହୋଇ ଉଠିଲା । ଭାବିଲା ପ୍ରଶ୍ନଟା ନିଶ୍ଚୟ ଗୁରୁତର ହୋଇଥ୍‌ବ । 


“ତୋ ବାହାଘର ବିଷୟରେ । ପ୍ରଥମ କଥା ଆମେ ଚାହୁଁ ସେଥ୍‌ରେ ଆଉ ଡେରି 
କରିବା ଉଚିତ ନୁହେଁ । ବୋଧହୁଏ ତୁ ନିଜେ ସ୍ଵୀକାର କରିବୁ ଯେ ତୋର ବାହା ହେଲା 
ବୟସ ହୋଇଗଲାଣି । ତେଣୁ ପାତ୍ର ଜୁଟିଗଲେ ଯେତେ ଶୀଘ୍ର ସଂଭବ ଶୁଭକାମଟାକୁ 
ସାରିଦେଲେ ଭଲ । (ସେଇଠି ସାମାନ୍ୟ ବିରତି ପରେ) ଏବଂ ପାତ୍ର ବିଷୟରେ ଆମେ 
ଭାବୁଥ୍ଲୁ, ନୟନ ସାଂଗରେ ପ୍ରସ୍ତାବଟା ପକେଇବା ଲାଗି । କଣ କହୁଛୁ ?” 


ହୁଏତ ତା'ର ଉତ୍ତରରେ ମଂଜୁ କିଛି ଗୋଟାଏ କହଥାଆନ୍ତା, ଆଜି ନୟନଠାରୁ 
ମିଳିଥ୍‌ବା ଚିଠିକୁ ନେଇ । କିଂତୁ ତା ପୂର୍ବରୁ ସୁରେଶ କହିଲା ଧୀରେ, ଅନୁଢ କଣ୍ଠରେ 

' କହିବା ବାହୁଲ୍ୟ ଯେ ନୟନ ତୋତେ ଭଲପାଏ । ଭାରି ଭଲପାଏ” 

ଏହାପରେ ମଧ୍ଯ ମଂଜୁ କହି ପାରିଥାଆନ୍ତା ଯେ ସେଇ ଭଲପାଇବାକୁ ନେଇ 
ବାହାଘର ହୋଇ ନ ପାରେ, କାରଣ ସେ ତା” ଜୀବନରୁ ହଟିଯାଇ ‘ବାଏ କହି ସାରିଲାଣି । 
କିଂତୂ ଯୁଗପତ୍‌ ତା' କୁ ହସିବାକୁ, ରାଗିବାକୁ ଓ କାଂଦିବାକୁ ଇଚ୍ା ହେଲା | ... କେହି ଦେଖ୍ଛ 
ଏମିତି ଗୋଟାଏ ପ୍ରେମିକ ? ଯେ ଏମିତି ରୂଷିଯାଏ ନିଜ ଉପରେ, ତା' ପ୍ରେମିକା ପାଇଁ 


ସ୍ବର୍ଗ ସୀମା / ୧୬୩ 


ଚୋପା ନୀଳକଇଁଟାଏ ଆଣି ଦେଇ ପାରିଲା ନାହିଁ ବୋଲି ? ଇଉସ୍ଲେସ୍‌ ! ବୃଡ୍ବକ୍‌ ! 
ହଁ, ସେ ମୋତେ ଭଲପାଏ, ଅତି ବେଶୀ ଭଲପାଏ । 

କିଂତୁ କାହିଁକି, କାହିଁକି ଏତେ ଚାପ ମୋ ଉପରେ ? ମୋ ନିଜର କଂଣ କିଛି 
ଚଏସ୍‌, ବାଛବିଚାର ନାହିଁ ? 

କିଭଳି ଚଏସ୍‌ ମଂଜୁ ? ନୟନବାବୂଙ୍କ ଠାରୁ ଅଧ୍କ ପାଠୁଆ ଓ ସୁଂଦର ପାତ୍ର 
ମିଳିପାରେ ତୋତେ । ମଧ୍ୟ କେହି ହେଲେ ପରେ ଗୋଟିଏ ସୂପ୍ରସିଦ୍ଧା (ଆଜି ନ ହେଲେ 
କାଲି ) ନର୍ଭକୀକୁ ଭଲପାଇବାର ବାହାଦୁରୀ ଦେଖାଇପାରେ । କିଂତୃ ୟାଙ୍କ ଭଳି ଅଭିଲା, 
ଛେରୁଆ, ଆଉ ସ୍ଷ୍ଟିଛଡ଼ା ଭଲପାଇବା ଆଉ କିଏ ଦେଇ ପାରିବ କି ତୋତେ ? 

ମଂଜୁ, ଏଇ ରୂଷିଲା ପିଲାଟାକୁ ତୁ ସାବାଡ୍‌ କରି ଦେଇ ପାରିବୁ ନାହିଁ ୨ ସେ ଯେ 
କାହିଁକି ତୋତେ ଏତେ ଭଲପାଏ ଏମିତି ଗୋଟାଏ କାଳୀ ଅସୁଂଦରୀ ଝିଅକୁ (ମଂଜୁ 
ଅସୁଂଦରୀ ନୁହେଁ, ହେଲେ ସେମିତି ଗୋଟାଏ ଧାରଣା ତା ମନରେ ଅଛି ତା'ର ସାବ୍ନା 
ରଂଗ, ତିଖ ହେଲେ ମଧ୍ୟ ଟିକିଏ ଅବାଗିଆ ନାକ, ଏବଂ ଅତି ସରୁ ଓଠ ଯୋଗୁଁ), ତା 
ସେଇ ଜାଣିଥ୍‌ବ, କିଂତୁ ତୁ ତା'ର ସେଇ ଭଲପାଇବାଟାକୁ ଠିକଣା କରି ଦେଇ ପାରିବୁ 
ନାହିଁ ? ସତସତିକା ସୁଂଦର, ଚମତ୍କାର କରି ଦେଇ ପାରିବୁ ନାହିଁ ? 

ମଂଜୁ ମାନିଯା' , ହଁ କହି ଦେ ତୋ ଭାଇଙ୍କୁ, ଇଏ ବି' ଗୋଟାଏ ଚ୍ୟାଲେଂଜ୍‌ ତୋ 
ଜୀବନରେ, ଗୋଟାଏ ବିରାଟ ସଫଳତା ହାସଲ କରିବାର ଚ୍ୟାଲେଂଜ୍‌ ... 


ସେଇଠୁ ମଂଜୁ ସେଇ ବିଚିତ୍ର ଭାବ ଦେଖାଇଲା । ଟିକିଏ ହସି ପକେଇଲା ପରେ 
ତା” ଆଖ୍ରୁ ଲୁହ ଝରିଲା, ଏବଂ ସୁରେଶ ତା'କୁ ଚାହିଁ ରହିଲା ଅବାକ୍‌ ହୋଇ | ହେଲେ 
ସେ ଯଥାଶୀଘ୍ର ସଚେତନ ହୋଇ ଉଠିଲା ତା” ବଡ଼ଭାଇପଣିଆ ଉପରେ । ଏବଂ ମଂଜୁ 
ପାଖକୁ ଯାଇ ତା’ ମୁଣ୍ଡରେ ହାତ ବୁଲେଇ କହି. ଶୁଣ ମଂଜୁ । ଆମେ କେହି ତୋ 
ଇଛା ବିରୂଦ୍ଧରେ କିଛି କରିବ ନାହିଁ । ତୂ ଯାହା ଚାହିଁବୁ, ସେଇଆ ହେବ ...” ` 


ତା'ପରେ ମଂଜୁର କ'ଣ ହେଲା କେଚାଣି ସେ ଅଜାଡ଼ି ହୋଇ ପଡ଼ିଲା ତା' ଭାଇର 
ଛାତି ଉପରେ, ଏବଂ ଗଳଗଳ ହୋଇ କାଂଦିବାକୁ ଲାଗିଲା । ଯାହା ସେ କେବେହେଲେ 


୧ ୬୪ / କିଶୋରୀ ଚରଣ ଦାସ 


କରିବ କି କରିବାକୁ ଚାହିଁବ ଆଉ କାହା ପାଖରେ, ବୋଲି ସେ ଭାବି ନ ଥୁଲା, ତା’ ବାପାଙ୍କ 
ଚାଲିଗଲା ପରେ | ଏବଂ ସେଇ କାଂଦଣା ଭିତରେ ସେ କହିଲା ˆ ‘ହଉ | ସେଇଆ ହେଉ, 
ତମେ ସବ ଯାହା ଚାହୁଁଛ ...” 


କିଂତୁ ସୁସ୍ଥ ହେଲା ପରେ ସେ ଆଉ ଗୋଟିଏ କଥା କରିବ ବୋଲି ଠିକ୍‌ କଲା 
ମନେ ମନେ । ତାଙ୍କ ଚିଠିର ଠିକଣା ଜବାବ୍‌ ଦେବ | ଶେଷକୁ ଲେଖ୍ଛନ୍ତି କଣ ନା “ମୁଁ 
ନିଜକୁ ଶାସ୍ତି ଦେଉଛି ମଂଜୁ । ମୋତେ ସେଇ ଶାସ୍ତି ଭୋଗିବାକୁ ଦିଅ ।” ? ମୁଁ ତା'ର ଉତ୍ତର 
ଦେବି । ଲେଖ୍ବି-“ ‘ହଉ, ଧନ୍ୟବାଦ ! କିଂତୁ ନିଜକୁ ନିଜେ କ'ଣ ସତରେ ଶାସ୍ତି ଦେଇ 
ହୁଏ ନୟନବାବ୍ର ? ତେଣୁ ଭାବୁଥୂଲି ଯେ ମୁଇଁ ଆପଣଙ୍କୁ ଶାସ୍ତି ଦେବି ମୋ ନିଜ ହାତରେ । 
ମୋର ବୋଉ ଭାଇ ମଧ୍ୟ ସେ ଦିଗରେ କିଛି ଗୋଟାଏ ବ୍ୟବସ୍ଥା କରିବାକୁ ଯାଉଛନ୍ତି । 
ଆପରି ଥୁଲେ ଲେଖ୍ବେ ...”? 


ଏହାପରେ ସୁରେଶର ଯାହା କିଛି କରିବାର ଥୁଲା, ସେଗୁଡ଼ାକ ରୁଟିନ୍‌ କାମ 
ପରି ତା'ର ମନେ ହେଲା । ପ୍ରଥମେ ବୋଉକୁ ମଂଗେଇବା କଥା । ତା'ର ଇଚ୍ଛାଟା ଅବଶ୍ୟ 
ଆଉ ଟିକିଏ ଉପରକୁ ଥୁଲା । କିଂତୃ ନିଶ୍ଚିତ ଭାବରେ ଏହାହିଁ ମଂଜୁର ଇଛ୍ଛା ବୋଲି ଜାଣିଲାରୁ 
ସେ ବି” ରାଜି ହୋଇଗଲା । ଅଧ୍କଂତୁ ପଦେ ଯୋଡ଼ିଦେଲା ଯେ ‘ନୟନଟି ଭଲ ପିଲା” । 
ସେଇଠି ପ୍ରସ୍ତାବଟା ନୟନର ବାପା ବନୁ ମହାନ୍ତିଙ୍କ ପାଖରେ ପେସ୍‌ କରିବା କଥା । ବୃଢ଼ା 
ନକଲି ଦୁଇ ପାଟି ଦାନ୍ତର ଶୋଭା ଦେଖାଇ ଉତ୍‌ଫଲଲ୍ଲ ହୋଇ ଉଠିଲେ । କହିଲେ, ମୁଁ ବି' 
ସେଇଆ ଚାହୁଁଥଲି ସୁରବାବୁ । ମୋର ଡର ଥୁଲା ଯେ ନ ହେଲେ ଟୋକାଟା ଅଭିଆଡ଼ା 
ହୋଇ ରହିଯିବ । ସେ ଏଇକ୍ଷଣି ତା” ମାମୁଘରେ ଅଛି, ଆଲାହାବାଦରେ | ମୁଁ ଲେଖ୍ବି 
ତା” ପାଖକୁ | କିଂତୁ ସେ ଯେ ହଁ ଭରିବ, ଏଥୁରେ କଂଣ କିଛି ସଂଦେହ ଥାଇପାରେ ?”? 
ଫେରିବା ପୂର୍ବରୁ ‘ମଉସୀଂ ଙ୍କ ଅନୁରୋଧକ୍ରମେ ସୁରେଶ ଯୋଡ଼ାଏ ବଡ଼ ରସଗୋଲାର 
ସଦ୍‌ବ୍ୟବହାର କରିବାକୁ ମଧ୍ୟ ପଛେଇଲା ନାହିଁ । ଅଯଥାରେ ସଫେଇ ଦେଲା -“ ‘ଦିଲ୍ଲୀରେ 
କୋଉଠୁ ମିଳିବ ଏମିତିକା ଜିନିଷ ? 


ଏହିପରି ଭାବରେ କୃତକାର୍ଯ୍ୟ ହୋଇ ସୁରେଶ ଫେରି ଆସିଲା ଦିଲ୍ଲୀକୁ ହପ୍ତାକ 
ପରେ । ଏବଂ ସୁଖବରଟା ଜଣାଇଦେଲା ମିନୁକୁ, ପହଁଚୁ ନ ପହଁଚୂଣୁ | 


ସ୍ବର୍ଗ ସୀମା / ୧୬୫ 


ମିନୁ ‘ଭେରୀ ଗୁଡ୍‌ !” କହି ସ୍ବାମୀକୁ ବଧେଇ ଦେଲା, ଯାହା କି ସ୍ଵାଭାବିକ, କିଂତୁ 
ତା'ପରେ ମଧ୍ୟ ମୁର୍‌କି ମୂର୍‌କି ହସିବାକୁ ଲାଗିଲା ! ସେଇଠୁ କହଲା ତା'ର ବିମୂଢ଼ ସ୍ବାମୀଙ୍କୁ 

“ “ ମୋର ବି” ଗୋଟାଏ ସୁଖବର ଦେବାକୁ ଅଛି ତମକୁ ¦ ଅବଶ୍ୟ ତା'କୁ ସୁଖବର 
ବୋଲି ଗ୍ରହଣ କରିବାର ଯଦି ତମର କୌଣସି ଆପରି ନ ଥାଏ । ... ଓ-କେ, କହୁଛି 
ଶୁଣ | ବସ ସେଇ ଚଉକିରେ । କପେ ଚା” ଆଣିଦେବି ? ନା ପରେ ?”? 


“ଓ -ହୋ, କଅଣ କହୁ ନା’ କାହିଁକି ? — ସୁରେଶ ଅଥୟ ହୋଇ ଉଠିଲା । 


“ 'ସୁଖବର ହେଉଛି ଏଇ, ମୋର ପ୍ରିୟ ସ୍ବାମୀ, ଯେ ତମେ ମୋତେ ମହା 
ଅସୁବିଧାରେ ପକେଇଲ, ଏତେଦିନକେ । ତମେ ଏଠୁ ଗଲାବେଳକୁ ତ ମାସ ଗଡ଼ି 
ଯାଇଥୁଲା । ତେଣୁ ମୁଁ ନିଜେ ଯାଇ ଡକୃର୍‌ ମିସେସ୍‌ ଚୋପ୍ରାଙ୍କୁ ଦେଖେଇଲି । ସେ ସବୁ 
ପରୀକ୍ଷା ନିରୀକ୍ଷା କରି କହିଲେ, ଆଜି ନିଧାର୍ଯ୍ୟ ଭାବରେ କହିଲେ ଯେ ଆଉ କୌଣସି 
ସଂଦେହ ନାହିଁ । ଜଣେ ଭିଜିଟର୍‌ ଆସୁଛନ୍ତି ଆମ ଘରକୁ, ଆଠ ନଅ ମାସ ପରେ, ତେବେ 
ସେ ଜେଣ୍ଟଲ୍‌ମ୍ୟାନ୍‌ କି ଲେଡି ବୋଲି କହି ହେବ ନାହିଁ ଏଇକ୍ଷଣି ...” 

କିଂତୁ ଆସୁଛନ୍ତି ନିଶ୍ଚୟ, ଏଡ଼େ ପାଟିଟାଏ କରି, ଏବଂ ବିଲ୍କୁଲ୍‌ ଲଂଗଳା ହୋଇ 
— ନା କଅଣ ?” 

ଦିହେଁ ହସି ଉଠିଲେ । ଏବଂ 'ଥ୍ୟାଂକ୍‌ ୟୁ ଡାର୍ଲିଂଗ, ଥ୍ୟାଂକ୍‌ ୟୁ, ଥ୍ୟାଂକ୍‌ ୟୁ” କହି 
ସୁରେଶ ଚୂମାରେ ଚୂମାରେ ଅଥୟ କରିଦେଲା ମିନୁକୁ । ତା'ପରେ କହିଲା 

* “ବୋଉକୁ ଚିଠି ଲେଖ୍‌ ଦେଉଛି ଏଇକ୍ଷଣି । ଶୁଣିଲେ ସେ କେତେ ଯେ ଖୁସି 
ହୋଇ ଉଠିବ ! ଏବେ ବି” ପଚାରୂଥ୍ଲା କେତେ ବାଆଁରେଇ ହୋଇ ¬ ମିନୁର ଦେହ ଭଲ 
ଅଛି ତ ? ଖାଇବା ପିଇବାରେ ଅରୁଚି କି ସେମିତି କିଛ ... ( ଟିକିଏ ରହି ଯାଇ ) ଏଠି ବି' 
ଜଣେ ଅଛନ୍ତି ଆମର ମାଆ ସ୍ଥାନୀୟା । ଆଣ୍ଟି । ତାଙ୍କୁ ବି” ଶୀଘ୍ର ଜଣାଇ ଦେବା, ତମେ 
ଯଦି ତାଙ୍କୁ ଆଗତୂରା କହି ଦେଇ ନ ଥାଅ । ନ ହେଲେ ଏଠି ତମ ଅରୁଚି ଛଡ଼େଇବ କିଏ ? 


କିଂତୂ ମିନୁ ସାଂଗେ ସାଂଗେ ସୁରେଶର ହାତ ଧରି ପକେଇ କହିଲା 


୧ ୬୬ /କିଶୋରୀ ଚରଣ ଦାସ 


ନା ¡ ପିଜ୍‌ ¬ ଏଇକ୍ଷଣି ନୁହେଁ । ତାଙ୍କ ମନ ଭଲ ନାହିଁ ।” ? 

“କଣ ହୋଇଛି ? 

“କହୁ ପାରିବି ନାହିଁ । ତେବେ ମନେ ହେଉଛି ରାଜ୍‌ବାବ୍ରଙ୍କୁ ନେଇ | ଆଉ ସେ 
ଅପେକ୍ଷା କରିଛନ୍ତି ତମର ଫେରି ଆସିବାକୁ । 

ସେଇଠୁ ସୁରେଶର ମନେ ପଡ଼ିଲା ଯେ ସେ ଆଉ ଗୋଟାଏ କଥା କରିବ ବୋଲି 


ନିଶ୍ଚୟ କରିଥ୍ଲା ସେଦିନ, ଉତ୍ତମ ସାଏଗଲ୍‌ର ଦାଣ୍ଡଘରେ ବସି । ଏବଂ ତା'କୁ ମଧ୍ଯ ପୂରା 
କରିବାର ଅଛି । ... ଶକ୍ସ୍‌ ! ... 


(eco) 
“ବାବା, ଓ ବାବା, ଟିକିଏ ଆସିବନି” ମୋ ପାଖକୁ ?”? 


ଗେହ୍ଲେଇ ସାନଝିଅ ସୋନାଲିର ମିନତି । ସ୍କୁଲ୍‌କୁ ବାହାରିବା ବେଳ ହୋଇଗଲାଣି 
କହିଲେ ଚଳେ, ଅଥଚ ଆମ ଝିଅ ବିଛଣାରେ ଶୋଇ ଅଳସେଇ ହେଉଛି, ଆଉ ତା’ 
ବାବାକୁ ଡାକୁଛି କୋଉ ଗୋପନ କଥା କହିବ ବୋଲି । ହଉ । ବିନୟବାବ୍ର ସକାଳ ଚା'ଖ୍ଆରୁ 
ଉଠିଗଲେ ତା ପାଖକୁ , ଓ ପଚାରିଲେ ¬ 


x 


“କିଲୋ କଅଣ ? ଉଠିବା ବେଳ ହୋଇ ନାହିଁ ତୋର ? ମା’ ତିନିଥର ଡାକିଗଲାଣି 
ପରା ?”? 


“ବାବା, ମୁଁ ଆଜି ସକଲ ଯିବି ନାହିଁ । ନ ଗଲେ କଣ ରାଗିବ ମୋ ଉପରେ ?”' 
“ସଲ ଯିବୁ ନାହିଁ ? କାହିଁକି ? ଦେହ ଭଲ ଲାଗୁନାହିଁ ? 


“ 'ନା | ଦେହ ଖୁବ୍‌ ଭଲ ଲାଗୁଛି ।” ? ସୋନାଲି ଉଠି ବସିଲା ବିଛଣାରେ, ଆଉ 
ହସିଲା ବାପା ଆଡ଼କୁ ଚାହିଁ । ସେଇଠୁ ପରିପାର୍ଶ୍ବକୁ ଅନେଇଲା, ଯାହା ଶୀତଦିନ ସକାଳର 
ସୁନେଲି ବିଛଣାରେ ପଖାଳି ହେଉଥଲା ! ସତେକି ସେ ଜଣାଇବାକୁ ଚାହେଁ ଯେ ଏଭଳି 


ସ୍ଵର୍ଗ ସୀମା / ୧୬୭ 


ଗୋଟିଏ ସକାଳରେ ଦେହ ଭଲ ନ ଲାଗିବାର ପ୍ରଶ୍ନ ଉଠୁ ନାହିଁ । ସେଇଠି ସେ କହିଲା 
ବାପାଙ୍କ ଆଖ୍ରେ ଆଖ୍‌ ରଖ୍‌ 


“ ବାବା, ମରିତେ ଚାଇ ନା ଏଇ ସୁଂଦର ଭୁବନେ ...” 

“ବାବା, ଏମିତି ଚମକି ଉଠୁଛ କାହିଁକି ? ତମେ କାଲି ନିଜେ ବୋଲୁ ନ ଥଲ ଏଇ 
ଗୀତ, ଆମେ ଯେତେବେଳେ ବଗିଚାରେ ବୁଲୁଥ୍ଲୁ ତମ ସାଂଗରେ, ଗୁରୁଦେବଙ୍କ ଗୀତ ? 


“ହଁ, କଣ ହେଲା ସେଠୁ ? 


“ମୋର ଆଜି ମରିବାର ଯୋଗ ଅଛି ମୁଁ ଯଦି ସ୍କୁଲ୍‌କୁ ଯାଏ । କାହିଁକିନା ଆଜି 
ହେଉଛି ସୋସିଆଲ୍‌ ଷ୍ଟଡ଼ିଜ୍‌ । ମିସ୍‌ ମିର୍ଚନ୍ଦାନୀ । ସେ ହଜାରେ ପ୍ରଶ୍ନ ପଚାରିବେ, ହଟୁଣି 
କରି ମୋତେଇ ପଚାରିବେ, ଆଉ ମୁଁ ତା'ର ଉତ୍ତର ଦେଇ ପାରିବି ନାହିଁ। ତା'ଠୁ ଭଲ 
ନୁହେଁ ତମେ ମୋତେ ବୃଲେଇ ନେବ କୋଉଠିକି ¬ ଡିଅର୍‌ ପାର୍କ, ଟୟ ଟ୍ରେନ୍‌, କି ଆଉ 
କୋଉଠିକି ? କେଡ଼େ ସୁଂଦର ପାଗ ହୋଇଛି ଦେଖୁଲ ?”? 

“ଆଉ ମୋର ଅଫିସ୍‌ ?”? 

“ତମେ ଅଫିସ୍‌କୁ ଯିବ ନାହିଁ ।” 

ସେଇଠି ବିନୟବାବୁ ଏତେ ଜୋର୍‌ରେ ହସି ଉଠିଲେ ଝିଅର ପ୍ରଗଳ୍ଭତା ତଥା 
କଥାଚାତୂରୀରେ, ଯେ ମନୀଷା କ”ଣ କାମ କରୁଥୁଲେ ଛାଡ଼ି ଦେଇ ପହୁଂଚିଗଲେ ବାପଝିଅଙ୍କ 
ପାଖରେ ତାଙ୍କ ହସରସରେ ଯୋଗ ଦେବା ଲାଗି । ଏବଂ ଥର ଥର କରି ଅନେଇଲେ 
ବାପଝିଅଙ୍କ ଆଡ଼କୁ । ସେଇଠୁ ବିନୟବାବ୍ୁ ତାଙ୍କ କାଂଧରେ ହାତ ରଖ୍‌ କହିଲେ, “ ଶୁଣ, 
ତମ ଗେହ୍ଲା ଝିଅ କଂ ଣ କହୁଛି —' ' ଏବଂ ବଖାଣିଗଲେ ତା'ର ନାହିଁନଥ୍ବା ପ୍ରସ୍ତାବ, ଯାହାର 
ସଂପର୍କ ଅଛି ମରିବା ଓ ବଂଚିବା ସାଂଗରେ ! ହେଲେ ମନୀଷାଙ୍କର ପ୍ରତିକ୍ରିୟାରେ କୌଣସି 
ଦ୍ଧିଧା କିଂବା ରସବୋଧର ଲକ୍ଷଣ ନ ଥୁଲା । ସେ ଝିଅ ଆଡ଼କୁ ସ୍ଥିର ଦୃଷ୍ଟିରେ ଚାହିଁ କହିଲେ 


୧୬୮ /କିଶୋରୀ ଚରଣ ଦାସ 


 ଡୋଣ୍୍‌ ବି ସିଲ୍ଲୀ ! ଇଏ କ'ଣ ଖେଳଘର ପଡ଼ିଛି, ସ୍ଲ୍‌କୁ ଯିବ ନାହିଁ, ଆଉ 
ଗେହ୍ଲେଇ ହେବୁ ବାପାଙ୍କ ସାଂଗରେ ? 

ଭାରୀ ମୁହୂର୍ଭଟାଏ କଟିଗଲା । ସେଇଠି ବିନୟବାବୁ କହିଲେ ଧୀର କଣ୍ଠରେ ପତ୍ନୀଙ୍କ 
ଆଡ଼କୁ ଚାହିଁ, ' ମନୀ ... ଆଜି ଦିନଟା ଥାଉ .. ଆଇ ମିନ୍‌, ସେ ରହିଯାଉ ଘରେ । କିଂତୁ 
ଆଉ ନୁହେଁ, ଆଉ ଦିନଟାଏ ବି? ହେବ ନାହିଁ ଏମିତି ୟା ପରେ ... (ଝିଅ ଆଡ଼କୁ ଚାହିଁ) 
¬ ବୁଝିଲୁ ? 

ମନୀଷା ହତବାକ୍‌ ହୋଇ ରହିଗଲେ । ଝିଅ ଆଗରେ ସ୍ଵାମୀଙ୍କ କଥାକୁ କାଟି 
ଦେବା ଅସୁଂଦର | ତାଙ୍କ ଆଚରଣବିଧ୍ର ବହିର୍ଦଧକ୍ତ । ଏଣେ ଝିଅ “ହୁର୍‌ରେ !” ବୋଲି କହି 
ତାଳିଟାଏ ମାରି ବିଛଣାରୁ ଉଠିପଡ଼ି ଚଂପଟ୍‌ ! 

ମନୀଷା ଅନେଇଲେ ସ୍ଵାମୀଙ୍କ ଆଡ଼କୁ । ଜିଜ୍ଞାସୁ ଚାହାଣି ¬ ଇଏ କଂ ଣ କଲ ? 
ମୁଁ ଜାଣେ ତମେ ଗୋଟିଏ ଅବାଗିଆ ଲୋକ, ଆଉ ତମେ ଏଇ କୋଳପୋଛା ଝିଅଟାକୁ 
ଭାରି ଭଲ ପାଅ । କିଂତୁ ତା” ବୋଲି ଏମିତି ଗୋଟାଏ ମୁହଁବଢ଼ା କାମ କରିବ ବୋଲି ମୁଁ 
ଭାବି ନ ଥ୍ଲି । କିଂତୁ ବିନୟବାବୁ ସେଇ ଜିଜ୍ଞାସାକୁ ସହଜେ ପଢ଼ି ନେଇ ପାରିଲା ପରି 
କହିଲେ, ତାଙ୍କ କାଂଧରୁ ଖସେଇ ଆଣିଥ୍‌ବା ହାତକୁ ପୁଣି ସେଇଠି ଥାପି ଦେଇ 

“ଶୁଣ ମନୀ, ଦିନୁଟାଏ ତା? ପଢ଼ାରେ କ୍ଷତି ହେବ, ବୃଝିଲି । କିଂତୁ ଥରୂଟାଏ 
ଆମ ପିଲାର ଏଇ ଅସାଧାରଣ କବିତ୍ଧ, ଏଇ ଚତୁରତା, ସାହସ, ଏବଂ ବିଶେଷତଃ ତା'ର 
ରସବୋଧ, ସେନ୍‌ସ୍‌ ଅଫ୍‌ ହ୍ୟମର୍‌ , ୟା'ର ସମ୍ମାନ ଦେବା କ'ଣ ଉଚିତ ନୁହେଁ ଆମର ? 
ମରିତେ ଚାଇ ନା ଏଇ ସୁଂଦର ଭୁବନେ ... ୱାଣ୍ଡର୍‌ଫୁଲ୍‌ ! କେଇଟା ପିଲା ତାଙ୍କ ବାପକୁ 
ଏମିତି ପାଠ ପଢ଼େଇବେ କହିଲ, ତାଙ୍କରି ଭାଷାରେ ?” 


ଠିକ୍‌ ଅଛି, ତମେ ଯାହା ଠିକ୍‌ ଭାବୁଛ କର | ତମେ ବି ତା” ବାପ । ପିଲାର . 
ଭଲମନ୍ଦ, ଭବିଷ୍ୟତ, ସେ ବିଷୟରେ ତମର ବି ଦାୟିତୃ ଅଛି । ... ମୁଁ ଯାଏ, କାମଦାମ 
ସାରେ, ତମର ବି ' ଡେରି ହୋଇଯାଉଛି । ବହୁତ ଦିନୁ ଉପମା ଖାଇନାହଁ ବୋଲି କହୁଥ୍ଲ, 
ମୁଁ ଯାଏଁ ତା'ର ସବୁ ଯୋଗାଡ଼ କରେ । ଭାନୁକୁ ପଠେଇବି ପଡ଼ିଶା ଘରୁ ଦି'ଟା ଭୁର୍ସଂଗ 
ପତ୍ର ଆଣିବ ...” 


ସ୍ବର୍ଗ ସୀମା / ୧୬୯ 


“ “ତରତର ନାହିଁ। ମୁଁ ବି? ଅଫିସ୍‌କୁ ଯାଉ ନାହିଁ ଆଜି ।” 
“କାହିଁକି ? 


ବିନୟବାବୁ ନିରୁତ୍ତର ରହି ହସିବାକୁ ଲାଗିଲେ । ସେଇଠୁ ଯାଇ ମନୀଷାଙ୍କ ମୁଣ୍ଡରେ 
ପଶିଲା ଯେ ଏହାହିଁ ଥୁଲା ଝିଅର ଆଦେଶ । ତେଣୁ ଆଜ୍ଞାଧୀନ ବାପା ତା'କୁ ପାଳନ ନ 
କରିବେ କେମିତି ? ଅପଲକ ନେତ୍ରରେ ସେ ଚାହିଁ ରହିଲେ ତାଙ୍କ ସ୍ବାମୀଙ୍କୁ, ତାଙ୍କୁ ପୁଣି 
ଥରେ ଏବଂ ଭଲ ଭାବରେ ଚିହ୍ନିବାକୁ ଚେଷ୍ଟା କଲା ପରି । ଏବଂ ଶେଷକୁ କହିଲେ 


ୟୁ ଆର୍‌ ଇଂପସିବ୍ଲ୍‌ ! 
କାଂଧରୁ ସ୍ଵାମୀଙ୍କ ହାତକୁ ଖସେଇ ନେଲେ ମନୀଷା, ଏବଂ ସେଠୁ ଚାଲିଯିବାକୁ 


ବାହାରିଲେ, ସ୍ବାମୀଙ୍କ ବିଚାରକୁ ଘୋର ନାପସଂଦ କଲା ପରି ! କିଂତୁ ପଛରୁ ବିନୟବାବୁ 
କହୁଥାଆନ୍ତି ତାଙ୍କୁ — 


“ମୁଁ କ'ଣ ଭାବୂଛି ଜାଣିଛ ? ମୋତିବାଗ୍ରେ ସେଇ ଯେଉଁ ଜାଗାଟା ନାହିଁ, 
ପୁରୁଣା ଟ୍ରେନ୍‌ର ଷ୍ଟୀମ୍‌ ଇଂଜିନ୍‌ ଆଉ ଡବା ସବ୍ର ରଖା ହୋଇଛି ? ଚାଲ ସେଇ ଏକ୍‌ଜିବିସନ୍‌କୁ 
ଯିବା । ଆମେ ତିନିଜଣଯାକ । ଆଉଟିଂଗ୍କୁ ଆଉଟିଂଗ୍‌ ହେବ, ଆଉ ଝିଅର ଜେନେରାଲ୍‌ 
ନଲେଜ୍‌ ବି” ବଢ଼ିବ । ପୁଅ ଦିଜଣ ତ କେତେଥର ବୁଲି ଦେଖ୍‌ ଆସିବେଣି ତା'କୁ ...” 

‘ନୋ ଥ୍ୟାଂକ୍ସ୍‌ । ତମର ଇଛୁ। ଥୁଲେ ନେଇଯାଅ ତା'କୁ । ମୋର ଆଉଟିଂଗ୍‌ 
ଦରକାର ନାହିଁ କି ଜେନେରାଲ୍‌ ନଲେଜ୍‌ ! 


ମନୀଷାଙ୍କ କଣ୍ଠସ୍ଵରରେ ଦୃଢ଼ତା ଥଲା । ... ନା, ମୁଁ ବାପଝିଅଙ୍କ ଏଇ ଭାଣ୍ଡାମିରେ 
ଯୋଗ ଦେବାକୁ ନାରାଜ । ସବୁକଥାର ଗୋଟାଏ ସୀମା ଅଛି । ସେମାନେ ଜାଣନ୍ତୁ ଯେ ମୁଁ 
ଏଇ କାରବାରକୁ ପସଂଦ କରୁ ନାହିଁ । ବିଶେଷତଃ ଝିଅ ଖଣ୍ଡକ ଜାଣୁ ଯେ ଖାମ୍‌ଖ୍ଆଲି 
ଢଂଗ କୋଉ ବାହାଦୁରୀ ନୁହେଁ । ଜୀବନରେ କିଛି ଗୋଟାଏ ହେବାକୁ ହେଲେ କେଇଟା 
ନୀତି ନିୟମ, ଆଉ ଅନୁଶାସନ ମାନିବାକୁ ପଡ଼ିବ । ତୋ ବାପ ରଜାପୁଅ ହୋଇପାରେ, 
ହେଲେ ତୂ କୋଉ ରଜାଖିଅ ନୁହଁ ... କିଂତୁ ଏହି କ୍ରମରେ ତାଙ୍କର ମନେ ପଡ଼ିଲା ଯେ ତା'ର 
ଏଇ ‘ରଜାପୁଅ? ବାପ ଜଣକ ଯେଉଁ ଢଂଗ ଦେଖାଇଲେ ଆଜି, ତା'କୁ ପୂରାପୂରି ବିଟିତ 


୧ ୭୦ /କିଶୋରୀ ଚରଣ ଦାସ 


କହି ହେବ ନାହିଁ । ବାହାଘର ପରେ ପରେ, ଏପରିକି ବଡ଼ପୁଅ ଜନ୍ଧ ହୋଇ ସାରିଥୂଲା, 
ମନୀଷାଙ୍କ ମୁହଁରୁ ବି ଏଭଳି ପ୍ରସ୍ତାବ ବାହାରୁଥଲା ବେଳେବେଳେ ପ୍ରେମର ଚ୍ୟାଲେଂଜ୍‌ 
କଲା ପରି “ସବୃଦିନେ ତ ଅଫିସ୍‌ ଯାଉଛ । ଦିନିକିଆ କାଜୁଆଲ୍‌ ଲିଭ୍‌ ନେଉଛ 
ଯେତେବେଳେ, ତା” ବି ତମ ନିଜ କାମରେ କି ତମ ମୁଣ୍ଡ ବଥଉଛି ବୋଲି । କେବେହେଲେ 
ରହିଯାଇଛ କି ମୋ ପାଇଁ, ମୋତେ ଖୁସି କରିବା ଲାଗି ? ' ଏବଂ ଏଇ ସ୍ଵାମୀଜଣକ ସେଇ 
ଚ୍ୟାଲେଂଜ୍‌କୁ ଗ୍ରହଣ କରିଛି । ତୃଚୁାଟାକୁ ଅଟକିଯାଇଛି ପରିଣୀତାକୁ ଖୁସି କରିବା ଲାଗି । 
ମନେ ଅଛି ଅନ୍ତତଃ ଦିଥର କଲିକତାରେ ଥୁଲା ବେଳେ । ଥରେ ଉତ୍ତମ -ସୂଚିତ୍ରାଙ୍କ କୋଉ 
ନୂଆ ଛବି ଦେଖ୍ବାର ଆଳରେ । ଏବଂ ଆଉଥରେ ଖାଲି ଏସ୍‌ପ୍ଲାନେଡ୍‌ରେ ଘୂରାଘୂରି କରି, 
ପାର୍କ୍ଷ୍ଠୀଟ୍‌ର ୱାଲ୍‌ଡର୍ପ୍‌ ଚାଇନିଜ୍‌ ରେସ୍ତୋରୀରେ ଭୋଜନ ପୂର୍ବକ ଦିନଟାକୁ ଉପଭୋଗ 
କରିବାର ବାହାଦୂରୀ ଦେଖାଇ । ହୋଇପାରେ ତାହା ଅନେକ ଦିନ ତଳର କଥା । ତେବେ 
ସେଇ ରଜାପୁଅ ଆଜି ତା” ଗେହ୍ଲାଝିଅ କଥାରେ ଗଲା ନାହିଁ ଅଫିସ୍‌କୁ, ଜଏଣ୍ଟ୍‌ ସେକ୍ରେଟେରୀ 
ସାହେବଙ୍କ ପାଇଁ କେତେ ଜରୁରୀ ଫାଇଲ୍‌ ଏବଂ ଦର୍ଶନାଭିଳାଷୀ ଅପେକ୍ଷା କରିଥାଆନ୍ତୁ 
ପଛେ, ଏଥ୍‌ରେ ବିଶେଷ ଆଶ୍ଚର୍ଯ୍ୟ ହେବାର କ'ଣ ଅଛି ? 

ଅଛି । ଏଇକ୍ଷଣି ତମେ କୋଉ ଟୋକା ଅଫିସର୍‌ ନୁହଁ, ଜଣେ ଦାୟିତୃସଂପନ୍ନ 
ଉଚ୍ଚ ଅଧ୍କାରୀ । ଏବଂ ଯଥେଷ୍ଟ କାରଣ ଥୂଲେ ମଧ୍ୟ ତମେ ଏଭଳି ଦୁର୍ବଳତା ଦେଖାଇ 
ନାହଁ ଯୁଗେ ହେଲା, ବିଶେଷତଃ ଦିଲ୍ୀକୁ ଆସିଲା ପରେ | ଥରେ ଅଧେ ଅବଶ୍ୟ କୁହ 
ଫାଜିଲାମି କରି — ଆଜି ଯିବାକୁ ଇଛା ହେଉ ନାହିଁ ଅଫିସ୍‌ । କିଂତୂ ରହିଯାଆନ୍ତି ଯେ, ଧର 
ଗୁରୁଜୀଙ୍କ କାନରେ ଏଇ ଖବରଟା ପହୁଂଟିଲା, ତା'ହେଲେ ଆଉ ରକ୍ଷା ଅଛି ମୋର ! 

ପରିହାସ ନୁହେଁ, ପ୍ରକୃତରେ ଗୁରୁଜୀ ହେଉଛନ୍ତି ତମର ଆଦର୍ଶ, ରୋଲ୍‌୍ମଡ଼େଲ୍‌, 
ଅଫିସର୍‌ ହିସାବରେ ! ବେଳେ ବେଳେ ତାଙ୍କ ଅନୁଶାସନରୁ ମୁକୁଳି ଯିବାକୁ ନିଶ୍ଚୟ ମନ 
ହେଉଥ୍ବ ତମର, ତମେ ଯେମିତିକା ଲୋକ ¦ ଯେମିତି ମନୀ ହେଉଛି ତମ ପ୍ରେମର 
ଅପରିହାର୍ଯ୍ୟ ପ୍ରତିମୂର୍ଗିୟ ହେଲେ ବେଳେବେଳେ ତମେ ତା'ଠୁ ଖସିଯାଇ ଫୁର୍ଟ୍‌ କରିବାକୁ 
ଚାହୁଁଥ୍ବ ଆଉ କାହା ସାଂଗରେ ( ମଧ୍ୟ କରିଛ ଅଛବହୁତ, ମୁଁ ଜାଣେ ସେକଥା), ହେଲେ 
ଯଥାଶୀଘ୍ର ଫେରିଆସିଛ, ଗୋଡ଼ ସତସତିକା ଖସିଯିବା ପୂର୍ବରୁ । କିଂତୁ ଆଜି ତମେ 


ସ୍ବର୍ଗ ସୀମା / ୧୭୧ 


ଜାଣିଶୁଣି, ବୃଝିବିଚାରି, ସେଇ ଆଦର୍ଶରୁ ଓହରି ଯାଉଛ, କ'ଣ ନା ଗୋଟାଏ ଫୁଲେଇ 
ସାନଝିଅର ସେନସ୍‌ ଅଫ୍‌ ହ୍ୟମ୍‌ରକୁ ସମ୍ମାନ ଦେବା ଉଚିତ, ଏଥ୍‌ରେ କ'ଣ ଆଶ୍ଚର୍ଯ୍ୟ 
ହେବାର କିଛି ନାହିଁ ? 

ଅଛି । କେଜାଣି କାହିଁକି ମୋର ମନେ ହେଉଛି ଯେ ତମେ ପ୍ରକୃତରେ ଫେରି 
ଯିବାକୁ ଚାହୁଁଛ ସେଇ ସମୟକୁ । ଏପରିକି ମୋର ସଂଦେହ ହେଉଛି ଯେ ଇଏ ହେଉଛି 
ତମର ଗୋଟାଏ ନିଉ ଇଅର୍‌ ରିଜଲ୍ୟୁସନ୍‌, ଯେ ବିନୟ ଚୌଧୁରୀ ପୁଣି ଗୋଟାଏ ରଜା, 
ରଜା ନୁହେଁ ସମ୍ରାଟ୍‌ ବୋଲି ଭାବିବ ନିଜକୁ । ଯେ ସେ କାହାର ଅଧୀନ ନୁହେଁ, ତା'ର ଯାହା 
ଇଚ୍ଛା ସେ ସେଇଆ କରିବ । ହେଇ, ସେଦିନ ଦେଖ୍ଲି ତମେ ମାଳୀକୁ ପଦେ ବି” କହିଲ 
ନାହିଁ, ସେ ଯେତେବେଳେ ତମକୁ ପାଠ ପଢ଼େଇଲା ଗୋଲାପ ଗଛର ଯତ୍ନ ବିଷୟରେ । 
ନିହାତି ମୂର୍ଷଟାଏ, କହିଲା କଂ ଣ ନା ଆପଣ ସାର ଆଣିଦେଲେ ନାହିଁ ଠିକ୍‌ ସମୟରେ, 
ସେଇଲାଗି ଫୁଲଗୁଡ଼ାକ ଏମିତି ଛତରା ହୋଇଗଲା । ଆଉ କିଏ ହୋଇଥୁଲେ ତା'କୁ 
ଶୁଣେଇଥାଆନ୍ତା କିଛି, ତା” ବାହାପିଆଗିରି ଛଡ଼େଇ ଦେବା ଲାଗି । କିଂତୁ ତମେ ମୁର୍କି 
ମୁର୍କି ହସୁଥାଅ ଖାଲି । କ'ଣ ଭାବିଲ ଯେ ସିଏ ବି? ଗୋଟାଏ ବିରାଟ ସେନ୍ସ ଅଫ୍‌ 
ହ୍ୟମର୍‌ର ପରାକାଷ୍ଠା ଦେଖାଉଛି, ଆଉ ତା'କୁ ଉପଭୋଗ କରିବା କଥା ? ପୁଣି ଦେଖୁଛି 
ଯେ ଆଗେ ପୁଷି ବିଲେଇଟାକୁ ଏମିତି ପ୍ରଶ୍ରୟ ଦେଉ ନ ଥୂଲ ତମ ଥାଳିରେ ମୁହଁ ଲଗେଇ 
ଖାଇବା ଲାଗି । ଅନ୍ତତଃ ତା'କୁ ହ୍ୟାତ୍‌' ହ୍ୟାତ୍‌' କହି ଘଉଡ଼େଇବାକୁ ଚେଷ୍ଟା କରୁଥ୍‌ଲ, 
ଯଦିଓ ସେଇ ବାରଣରେ କିଛି ଜୋର୍‌ ନ ଥାଏ, ତେଣୁ ସେ ଥରକୁ ଥର ଆସି ପୁଣି ସେଇ 
କଥା କରେ, ମାଛଭଜାଟାଏ କି ଆଉ କଂ ଣ ଟାଣି ନେଇ ନ ଯିବା ଯାଏଁ । କିଂତୂ ଆଜିକାଲି 
ତା'କୁ ବସେଇ କରି ଖୋଉଛ ତମ ପାଖରେ, ସତେକି ସେ ଆଉ ଗୋଟାଏ ସାନଝିଅ 
ତମର, ଆଉ ତା'ର ସାହସକୁ ସମ୍ମାନ ଦେବା କଥା ! ପ୍ରକୃତରେ ତମେ କ'ଣ ଏମିତି 
ବଦଳି ଯାଇଛ ବିନୟ ଭୂଷଣ ଦେବ୍‌ଚୌଧୁରୀ, ଏଇ କେଇଟା ଦିନ ଭିତରେ, ନୂଆ ବର୍ଷକୁ 
ସ୍ବାଗତ କଲା ପରି ? 


ହେଲେ ମୁଁ ତମର ଏଇ ବେଢଂଗ କାରବାରର ପ୍ରତିବାଦ କରୁଛି ସିନା, ତା'ର 
ପ୍ରତିରୋଧ କରିପାରୁ ନାହିଁ, ମୋର ଯେମିତି କରିବା କଥା ! ଜାଣିଛ କାହଁକି ? ଆଜିକାଲି 


୧୭ ୨ /କିଶୋରୀ ଚରଣ ଦାସ 


ତମେ ସତସତିକା ଉତ୍‌ଫୁଲ୍ଲ ଦେଖାଯାଉଛ, ତମର ଗୋରା ପଦ୍ଧଫୁଲିଆ ମୁହଁଟା ସତରେ 
ଯେମିତି ଫୁଲ୍ଲ ହୋଇ ଉଠିଛି, ହଜିଯାଇଥ୍‌ବା ସୂର୍ଯ୍ୟଙ୍କୁ ଫେରି ପାଇଲା ପରି । ଚମ ସ୍ତ୍ରୀ 
ହୋଇ ମୋର ବି” କ'ଣ ତା” କୁ ଉପଭୋଗ କରିବା ଉଚିତ ନୁହେଁ ? 

ହଉ, ତମେ ସଦାବେଳେ ଏମିତି ଉତ୍‌ଫୁଲୁ ହୋଇ ରୁହ, ଗଡ଼ ଜିତିଲା ପରି । 
କିଂତୁ ବେଳେବେଳେ ଟିକିଏ ଭୟ ଲାଗୁଛି ଡାରଲିଂଗ୍‌ ¬ ତମର ଏଇ ବୀରତ୍ଧ ସୀମା ଟପି 
ଯିବନାହି ତ, ଯେଉଁଥ୍‌ରେ ଆଜିର ସତସତିକା ରାଜାମାନେ ବିରକ୍ତ ହୋଇ ଉଠିବେ ତମ 
ଉପରେ, ଆଉ କିଛି କ୍ଷତି କରିବେ ତମର ? ... ଏହ ଭାବରେ ମନୀଷା ଠାକୁରଙ୍କ ଡାକିଲେ 
ମନେ ମନେ । 

ଏହି ସମୟରେ ସେ ଲକ୍ଷ୍ୟ କଲେ ଯେ ସୋନାଲି ଇତିମଧ୍ୟରେ ତା” ନିତ୍ୟକର୍ମ 
ସାରି ପୁଣି ହାଜିର ହୋଇଗଲାଣି ତା” ବାବା ପାଖରେ, ଏବଂ କ'ଣ ବକର ବକର ହେଉଛି 
ତାଙ୍କ ସାଂଗରେ, ଯାହାକୁ ସେ ପିଇଯାଉଛନ୍ତି । ‘ପାରି ହେବ ନାହିଁ ତମକୁ !” ମନୀଷା ଏହି 
ଭାବରେ ମୁଣ୍ଡ ହଲେଇଲେ, ହାଲୁକା ହସଟିଏ ହସି । 


ଆଜିର ସତସତିକା ରାଜାଙ୍କ କଥା ମନକୁ ଆସିଲାରୁ ସେ ପୁଣି ସ୍କରଣ କଲେ 
‘ଗୁରୁଜଢୀଂଙ୍କୁ । ଯେଉଁଠି ଦେଖ୍ବ ସେଇ ଚର୍ଚା, ଆମ ମାଇପି ମହଲରେ ହେଉ କି 
ସ୍ଵବାମୀମାନଙ୍କର ପିଆପିଇ ଆଉ ହୋ” ହଲ୍ଲା ସାଂଗକୁ, ଯାହାକୁ ପଲିଟିକ୍ସ୍‌ କୁହାଯାଏ | 
କଂ ଣ ନା ସେଇ ହେଉଛନ୍ତି ଅସଲ ରଜା ଏଇକ୍ଷଣି | ଯେଉଁ ପଦବୀରେ ଅଧ୍ଷ୍ଠିତ ହୋଇ 
ଅଛନ୍ତି, ଖାଲି ସେଥୂପାଇଁ ନୁହେଁ । ସେଇ ହେଉଛନ୍ତି ପି. ଏମ୍‌.ଙ୍କର ସବୂଠାରୁ ବିଶ୍ଵସ୍ତ, 
ଏକାନ୍ତ ନିଜଲୋକ । ଏବଂ ତାଙ୍କୁ ସେ ବ୍ଲାଂକ୍‌ ଚେକ୍‌ ଲେଖ୍‌ ଦେଇଛନ୍ତି, ଦେଶଟାକୁ ଶାନ୍ତ 
କରିବା ପାଇଁ । ଅର୍ଥାତ୍‌ ପରିଷଦ -ଜନକଲ୍ୟାଣବାଲା ଯେଉଁ ଉତ୍ପାତ ଚଲେଇଛନ୍ତି 
ଦେଶରେ, ତାକୁ ଦମନ କରିବା ଲାଗି । ଏବଂ ଯାହା କିଛି ହେଉଛି ସେ ଦିଗରେ ସବୁ 
ତାଙ୍କରି ଆଂଗୁଳି ନିର୍ଦେଶରେ । ବିରାଟ ଶିଳ୍ପପତି ଜୟନ୍ତ ଜାଗିର୍‌ଦାର୍‌ ଗିରଫ ହୋଇଛି 
‘ଫେ-ରା' ରେ ? ପ୍ରସିଦ୍ଧ ଫିଲ୍ମଷ୍ଟାର୍‌ ସୁର୍‌ଜିତ୍‌କୁ ହାଜତରେ ପୂରା ହୋଇଛି ଟା-ଡ଼ା'ରେ ? 
ଜାଣିଛ, ଏଇ ଯେଉଁ ହାଣକାଟ ହେଲା ଏବେ ଆସାମରେ, ଶହ ଶହ ଲୋକ ମଲେ, 


me 


ତା' ପଛରେ ଥୂଲେ ଏଇ ପରିଷ ଦବାଲା ପରା ? ଯେମିତିକି ଅରାଜକତା ଆହୁରି ଭୟାବହ 


ସ୍ଵର୍ଗ ସୀମା / ୧୭୩ 


ହୋଇ ଉଠିବ, ଏବଂ ଏଇ ସରକାର ବଦ୍ନାମ ହେବ । ସେଇଠି ସେମାନେ ମାଡ଼ି ବସିବେ 
ଗାଦିକୁ । କିଂତୂ ଥ୍ୟାଂକ୍ସ୍‌ ଟୁ ଡକୁର୍‌ ସାହେବ, ଖରାପ ଲୋକଗୁଡ଼ାକ ଯଥାଶୀଘ୍ର ଧରା 
ପଡ଼ୁଛନ୍ତି ସେମାନେ ଯେତେ ପ୍ରତିଷ୍ଠିତ ହେଲେ ମଧ୍ଯ । ଏବଂ ଶତୁପକ୍ଷର ଷଡ଼ଯଂତ୍ର ବି 
ଧରା ପଡ଼ିଯାଉଛି ଠିକଣା ସମୟରେ । 


ଅବଶ୍ୟ ଇଏ ହେଲା ଗୋଟାଏ ଧରଣର ଚର୍ଚା । କିଂତୁ ମନୀଷା ଅନୁମାନ କଲେ 
ଯେ ଆଉ ଗୋଟାଏ ଧରଣର ଫୁସ୍ଫୁସିଆ ଚର୍ଚା ମଧ୍ୟ ଚାଲିଥୁବ ବିଭିନ୍ନ ଜାଗାରେ, ଯାହା 
ତାଙ୍କ କାନକୁ ଆସିବ ନାହିଁ । ଯେ ଏଇ ଡକୃର୍‌ ସାହେବ ଜଣକ ସବୁ ଅନର୍ଥର ମୂଳ । ଖଳ 
ନାୟକ । ଯେ କୌଣସିମତେ ସେ ଏଇ ଦୁର୍ନୀତିଗ୍ରସ୍ତ ସରକାରକୁ ବଂଚେଇ ରଖୁବାକୁ ଚାହେଁ । 
ଇତ୍ୟାଦି । କିଂତୁ ସେ ଯାହା ହେଉ, ରକ୍ଷାକର କି ଖଳନାୟକ, ସେଇ ତ ଅସଲ ରଜା ! 
ଆଉ ସେଇ ହେଉଛନ୍ତି ମୋର ଅତି ଆଦରଣୀୟ ହେଲେ ଅବାଗିଆ ସ୍ବାମୀର ଗୁରୁଜୀ | 
ତା” ହେଲେ ତୋର ଆଉ ଭୟ କଂ ଣ ମନୀଷା ଚୌଧୁରୀ ? ଇଏ ତାଙ୍କର ଗୋଟାଏ ଦି'ଦିନିଆ 
ପାଗଳାମି | ଇଏ ରହିବ ନାହିଁ ବେଶିଦିନ । ଆଉ ଯାହା ହେଲେ ବି ଗୁରୁଜୀ ଅଛନ୍ତି 
ଚଉବାହାକୁ ! 


= ୨a 


କିଂତୂ କାହାନ୍ତି ଗୁରୁଜୀ ? ଦି' ତିନିମାସ କି ତା'ଠୁ ବେଶି ହେବ, ତାଙ୍କ ସାଂଗରେ 
ୟାଙ୍କର ଦେଖାସାକ୍ଷାତ୍‌ ହୋଇନାହିଁ । ସୁଶୀଲାଜୀଙ୍କୁ ସାଂଗରେ ଧରି ଏଠିକି ଆସିବା ଦୂରର 
କଥା, ତାଙ୍କ ଆଡ଼ୁ କେବେ ଫୋନ୍‌ ଆସିଲା ପରି ମନେ ହେଉ ନାହିଁ ତ ? ଫୋନ୍‌ ଆସିବା 
ମାନେ ଧରି ନେବାକୁ ହୁଏ ଯେ ପରବର୍ଭୀ ଆପଏଣ୍ଟୁମେଣ୍ଟ୍‌ ଠିକଣା କରଯାଉଛି ଦୁଇ ବଂଧୁଙ୍କ 
ମଧ୍ୟରେ । ନିରୋଳାରେ । ଦିଲ୍ଲୀ ଜିମ୍‌ଖାନାର ଗୋଟାଏ ଖାସ୍‌ କମରାରେ, ଯାହା କେବଳ 
ଏଇ ଦୂଇ ଜଣଙ୍କ ପାଇଁ ନିର୍ଦିଷ୍ଟ ହୋଇ ରହିଥାଏ ¦ ଯେଉଁଠି ଦି” ଜଣଯାକ ଆଳାପ କରନ୍ତି, 
ତାଙ୍କର ସ୍ପେଶାଲ୍‌ ଗୁରୁ-ଶିଷ୍ୟ ଉବାଚ, ଗିଲାସଟିଏ ଲେଖାଏଁ ଧରି | ଇଏ ମୋତେ କହୁଥ୍ଲେ 
ଥରେ ସେକଥା, ଗୋଟାଏ ଅନୁପମ ଦୃଶ୍ୟର ନକ୍ସା ଆଂକିଲା ପରି । ତା” ମାନେ ୟା” 


mem me 


ଭିତରେ କଂ ଣ ସେମିତି କିଛି ଆଳାପ ହୋଇନାହିଁ ତାଙ୍କ ଭିତରେ ? କିଂତୁ କାହିଁକି ? 


ନିଉ ଇଅର୍‌ କାର୍ଡ୍‌ ଖଣ୍ଡେ ତାଙ୍କ ପାଖକୁ ଯାଇଥଲା ଅବଶ୍ୟ । ତାଙ୍କ ପାଖରୁ ମଧ୍ୟ 
ଆସିଥୁଲା । କିଂତୃ ନିହାତି ଫର୍ମାଲ୍‌ | ଉପରେ ପ୍ରାଇମ୍‌ ମିନିଷ୍ଟର୍‌ସ୍‌ ସେକ୍ରେଟେରିଏଟ୍‌' 


୧ ୭୪ / କିଶୋରୀ ଚରଣ ଦାସ 


ଅଭିହିତ ଅଣ୍ଡାକୃତି ମୋହର । ତଳକୁ ଛପା ଅକ୍ଷରରେ ଲେଖା ନବ ବର୍ଷର ଅଭିନଂଦନ । 
ସବା ତଳେ ଜି. କେ. ଆନଂଦନ୍‌ ଏବଂ ସୁଶୀଲାଙ୍କ ନାଆଁ । ଏବଂ ସ୍ଵାକ୍ଷର କେବଳ ଜଣକର 
ହସ୍ତାକ୍ଷର ବୋଲି ମନେ ହେଉଛି, ଦି” ଜଣଙ୍କର ନୁହେଁ । ମୁଁ ୟାଙ୍କୁ କହଲି ଯେ ଚାଲ ଆମେ 
ଦି'ଜଣ ଯାଇ ବୃଲିଆସିବା ତାଙ୍କ ଘରୁ ! ସାକ୍ଷାତରେ ତାଙ୍କୁ ନୂଆବର୍ଷର ଅଭିନଂଦନ ଦେଇ 
ଆସିବା । କିଂତୃ ଇଏ କହିଲେ ଯେ ସେ ଘରେ ନ ଥ୍‌ବେ । ତାଙ୍କର ଆଜିକାଲି ଏତେ କାମ 
ଯେ ରାତି ନଅଟା ଦଶଟା ଆଗରୁ ଫେରନ୍ତି ନାହିଁ ଘରକୁ । ଫୋନ୍‌ରେ ଚେକ୍‌ କର ବୋଲି 
କହିଲାରୁ ତା” ବି' କଲେ ନାହିଁ । ସେଇଠୁ କହିଲେ ଯେ ସେ କୁଆଡ଼େ ଗୋଟାଏ ବଡ଼ ପାର୍ଟି 
ଡାକିଥ୍‌ଲେ ନୂଆବର୍ଷ ଦିନ । “ଆଛା ?? ବୋଲି ମୁଁ ଟିକିଏ ଆଶ୍ଚର୍ଯ୍ୟ ହେଲାରୁ କହିଲେ ¬ 
““ ସେମାନେ ସବୁ ସରକାରୀ ଦରକାରୀ ସାଂଗ, ତାଙ୍କୁ ଡାକିବାକୁ ପଡ଼ିବ । ତାଙ୍କ ସାଂଗରେ 
ଆମକୁ ଅଯଥାରେ ଯୋଡ଼ି ଦେବେ କାହିଁକି ?' ' ସେତିକିବେଳେ ମୋର ପଚାରିବାକୁ ଇଚ୍ଛା 
ହେଉଥଲା — ବେଶ୍‌ । କିଂତୁ ମଝିରେ ମଝିରେ ତମେ ଦି'ଜଣ ଯୋଉ ଏକାଠି ହେଉଥୂଲ 
ତମ ନିଜ ହିସାବରେ, ତା'ର ସିଜ୍ନ୍‌ ବି” କଣ ଚାଲିଗଲାଣି ? ତା ବି' କାହିଁକି ବନ୍ଦ ହୋଇ 
ଯାଇଛି ? କିଂତୁ କେଜାଣି କାହିଁକି ପଚାରି ପାରିଲି ନାହିଁ। ... 

ଏମିତି ଭାବୁ ଭାବୁ ଗୋଟାଏ ପାପ ଛୁଇଁଲା ମନୀଷାଙ୍କ ମନରେ । କୌଣସି 
କାରଣରୁ ସେମାନଙ୍କର ଅପଡ଼ ହୋଇଯାଇ ନାହିଁ ତ ? ନା ନା, ଏତେ ବଡ଼ ଦୁର୍ଘଟଣା ଘଟି 
ନଥ୍‌ବ କେବେହେଲେ । ହୁଏତ ଟିକିଏ ଛାଡ଼-ଛାଡ଼ ହୋଇଯାଇଛନ୍ତି । ଆପଏଣ୍ଟ୍‌ମେଣ୍ଟ୍‌ଟା 
ଠିକଣା ହୋଇପାରୁ ନାହିଁ । ୟାଙ୍କ ଟାଇମ୍‌ ଖାପ୍‌ ଖାଉ ନାହିଁ ତାଙ୍କ ଟାଇମ୍‌ ସାଂଗରେ | 


ଯାହାହେଉ ମନୀଷା ଭାବିଲେ ଯେ ଏଦିଗରେ ତାଙ୍କର ଗୋଟାଏ କର୍ରବ୍ୟ ରହିଛି । 
ବିଚ୍ୟୁତି ମାତ୍ରେ ହିଁ ହାନିକାରକ । ସୋନାଲିର ସ୍ତ୍ୁଲ ଯିବା କି ୟାଙ୍କର ଅଫିସ୍‌କୁ ଯିବା ଭଳି 
ଦୁଇ ବଂଧୁଙ୍କର ଏକାଠି ହେବା ମଧ୍ୟ ଆବଶ୍ୟକ ମଝିରେ ମଝିରେ । ସେ କୋଉ ରଜା 
ହୁଅନ୍ତୁ କି ମଂତ୍ରୀ । ଏହି ଭାବରେ ସେ ସ୍ବାମୀଙ୍କୁ ଆକ୍ରମଣ କଲେ, ସେ ସୋନାଲିକୁ ଧରି 
ବୁଲି ବାହାରିବା ପୂର୍ବରୁ । କହିଲେ 


ସ୍ଵର୍ଗ ସୀମା / ୧୭୫ 


“ଶୁଣ, ମୁଁ କ” ଣ କହୁଥ୍ଲି କି ଆନଂଦ୍‌ ସାହେବଙ୍କ ସାଂଗରେ ଅନେକ ଦିନ ଦେଖା 
ହୋଇ ନାହିଁ ଆମର । ନୂଆବର୍ଷର ଦଡମଡ଼ି ବି” ଚାଲିଯିବଣି ତାଙ୍କର । ତା ହେଲେ ଆଜି 
ସଂଜରେ ତାଙ୍କ ଘରୁ ଟିକିଏ ବୁଲି ଆସିଲେ କେମିତି ହୁଅନ୍ତା ? 


ମନୀଷା କେବେହେଲେ ଭାବି ନ ଥଲେ ଯେ ଏତିକିରେ ସ୍ବାମୀଙ୍କର ଫୃଲ୍ମକୂସୂମିତ 
ଚେହେରା ଏମିତି କୁଂଚେଇ ଯାଇ ଅସନା ଦେଖାଯିବ, ଗୋଟାଏ ଅପ୍ରତ୍ୟାଶିତ ଆଘାତ 
ପାଇଲା ପରି । କହିଲେ 


“ତମେ ପରା ଏବେ ମୋତେ ପଚାରିଥ୍ଲ ସେକଥା, ଆଉ ମୁଁ କହିଲି ଯେ କିଛି 
ଲାଭ ନାହିଁ ସେଠିକି ଯାଇ, କାହିଁକିନା ସେ ଘରେ ନ ଥ୍ବେ ? ପୁଣି କାହିଁକି ଦୋହରେଇ 
ହେଉଛ ? ତମେ କଂ ଣ ଭାବୁଛ ଯେ ତାଙ୍କ ସାଂଗରେ ଦେଖା ନ ହେଲେ ମୋ ଜୀବନଟା 
ନଷ୍ଟ ହୋଇଯିବ ? ଆଉ ତମର ଯଦି ଇଚ୍ଛା ହେଉଛି ତମେ ଫୋନ୍‌ରେ ଗପୂନା ତାଙ୍କ 
ମିସେସ୍‌ଙ୍କ ସାଂଗରେ ?” 


ମନୀଷା ଚୂପ୍‌ ହୋଇଗଲେ ! ... ଆମ ବାବୁଙ୍କର ହସଖୁସି ଯେମିତି, ତାଙ୍କ ରାଗ 
ବି ସେମିତି, ସେଥର ବାଗବାଇଶ ନ ଥାଏ । କିଂତୁ ... କିଂତୁ ଇଏ କେମିତି ସଂଭବ ହେଲା ? 
ସେ କଂ ଣ ଏମିତି ବଦଳି ଯାଇଛନ୍ତି ଯେ ଆନଂଦ୍‌ ସାହେବଙ୍କ ପରି ବଂଧୁ, କୋଟିକରେ 
ଗୋଟିଏ ବୋଲି ଗୁରୁଜୀ, ତାଙ୍କର ସଂଗସୂଖ ବି” ସେ ଲୋଡ଼ିବାକୁ ନାହାଁନ୍ତି ?... 

ବିନୟବାବୁ ଗୁରୁଜୀଙ୍କ ସଂଗସୁଖ ଲୋଡ଼ନାହାନ୍ତି ବୋଲି କହିଲେ, ସେ ହୁଏତ 
ତମ ଅନୁମାନ ଭୁଲ୍‌ ବୋଲି କହିବେ, କିଂତୁ ସେ ନିଶ୍ଚିତରେ ସ୍ଵୀକାର କରିବେ ଯେ ସେ 
ତାଙ୍କ 'ଭାଇସାହେବଂଙ୍କୁ ଲୋଡ଼ୁଛନ୍ତି ଅନେକଦିନ ହେଲା | ବିଶେଷତଃ ସେଇ ଅପୂର୍ବ ବଡ଼ଦିନ 
କେକ୍‌ର ସ୍ବାଦୁ ସେବନ କରିବା ଦିନଠୁ । ତାଙ୍କ ସାଂଗରେ ଶେଷ ଦେଖା ହୋଇଥଲା 
ଯେଉଁଦିନ, ତା'ପରେ ପରେ ସେ ଯାଇଥ୍‌ଲେ “ନିରୂଲା' ଆଇସ୍କ୍ରିମ୍‌ ପାର୍ଲିର୍କୁ, ଏବଂ 
ସେଇଠି ଭେଟ ହେଲା ଅତୀତର ସେଇ ଅବିସ୍ବରଣୀୟ ଅନୁଭବ ସହିତ ଯାହା ତାଙ୍କୁ ଟାଣି 
ନେଇ ଗଲା ଏଭଳି ଏକ ବିସ୍ଫୋରଣ ଆଡ଼କୁ । ଏବଂ ଗୋଟାଏ ଘଟଣା ଘଟିଲା ବିନୟ 
ଚୌଧୂରୀର ଜୀବନରେ । ଗୋଟାଏ ମଜାକଥା । ମଧ୍ୟ ଏକ ଉଜ୍ତଳନ, ଉନ୍ମୀଳନ, କହିବାକୁ 


୧୭୬ /କିଶୋରୀ ଚରଣ ଦାସ 


ଗଲେ ଜ୍ଞାନୋଦୟର କଥା ! ଆଉ ତାଂ କୁ ଭାଇସାହେବଙ୍କୁ କହିବି ନାହିଁ ତ ଆଉ କହିବି 
କାହାକୁ ? ସେଇ ଏକା ବୁଝିବେ ତା'ର ତାତ୍ପର୍ଯ୍ୟ, ଏବଂ ଶହେରୁ ଶହେ ମାର୍କ୍‌ ଦେବେ 
ତାଙ୍କ 'ରାଜାସାହେବଂଙ୍କୁ | 


ସେ ମଧ୍ୟ ଏମିତି କେତେ କଥା ଶୂଣେଇଛନ୍ତି ତାଙ୍କ ଜୀବନର | କେବେ କେଉଁ 
ଟିକି ଝିଅଠାରୁ ଫୁଲ ହାରଟିଏ କିଣି ସେ ତାରି ଗଳାରେ ପିଂଧେଇ ଦେଇଥୂଲେ, ଏବଂ ସେ 
ଏବେ ଦିବ୍ୟ ଲେଡିଟିଏ ହୋଇ ତାଙ୍କୁ ଆସି ନମସ୍କାର କଲା ତା'ର ନୂଆ ବାହାହୋଇଥ୍‌ବା 
ସ୍ବାମୀକୁ ସାଂଗରେ ନେଇ । ଆଉ ହସି ଦେଇ କହିଲା ତାଙ୍କ ବିସ୍ଲୟାନଂଦକୁ ସ୍ଵୀକାର କଲା 
ପରି ¬ ସାର୍‌, ସେଦିନ ଯେଉଁ ବରଣମାଳା ପିଂଧେଇ ଦେଇଥ୍‌ଲେ ମୋ ଗଳାରେ, ମୁଁ 
କଂ ଣ ତାକୁ ଫିଂଗିଦେବି ବୋଲି ଭାବିଥ୍‌ଲେ ? ସେଇ ପରା ମୋତେ ଏଇ ନୂଆ ବର, ନୂଆ 
ଘର ଓ ନବଜୀବନ ଆଣି ଦେଇଛି ! ପୁଣି ଥରେ କେବେ କେଉଁ ମହାନଗରୀର ହୋଟେଲ୍‌ 
ରୁମ୍‌ରେ ଅନ୍ୟତମ “ ଗୋଟିଏ ରାତ୍ରିର ନାୟିକା? , ତାଙ୍କୁ ରୀତିମତ ଆକ୍ରମଣ କଲା । କହଲା 
ମୁଁ ଜାଣେ ଆପଣ କିଏ । ଆପଣ ଜଣେ ସାଧାରଣ ଗରାଖ ନୁହଁନ୍ତି, ଜଣେ ମହାନ୍‌ ବ୍ୟକ୍ତି | 
ତେଣୁ ମୋତେ ଆଜି ଗୋଟାଏ ସୂଯୋଗ ମିଳିଛି, ମୁଁ ଆପଣଙ୍କୁ ପାଇବି, ପୂରାପୂରି ପାଇବି, 
ଆଉ ପୁଳାଏ ଛିଶ୍ଡେଇ କରି ନେଇଯିବି ଆପଣଙ୍କଠୁ ସବୃଦିନ ପାଇଁ । ମୋର ଏଇ 
ହୀନମାନିଆ ଜୀବନଟାକୁ ସାର୍ଥକ କରିବା ଲାଗି । କିଛି ଆପତ୍ତି ଅଛି ? ଆଉ ଥରେ ତାଙ୍କ 
ପୁଅ କୁଆଡ଼େ ତାଙ୍କୁ ଆବିଷ୍କାର କଲା ଏଭଳି ଗୋଟାଏ ଜାଗାରେ ଯେଉଁଠି ସେ ତାଙ୍କୁ 
ଦେଖ୍ବ ବୋଲି କଛନା କରି ନ ଥଅୂଲା ! (ନା ନା, ତା'କୁ କୋଉ ବେଶ୍ୟାଳୟ ବୋଲି ଭାବନ୍ତୁ 
ନାହିଁ । ଆହୁରି ସଂଗୀନ୍‌ ଜାଗା । ସେକ୍‌ ନୁହେଁ, ନିଷିଦ୍ଧ ରାଜନୀତି) ସେଇଠୁ କହିଲା, 
“ ବାବରଜୀ, ମୁଁ ଜାଣେ ଆପଣ ଇଛ୍ଛା କଲେ ସ୍ଵର୍ଗରେ ପହୁଂଚି ଯାଇ ପାରିବେ କିଂତୁ ମୁଁ 
ଭାବି ନ ଥ୍ଲି ଆପଣ ଏଭଳି ଗୋଟାଏ ସ୍ବର୍ଗକୁ ମଧ୍ୟ ଚିହ୍ନିଛନ୍ତି, ଯାହା ଖୋଦ୍‌ ଇନ୍ଦ୍ରଙ୍କର 
ଅଗୋଚର !”... ଏମିତି କେତେ କଥା ଯାହା ଏକାଧାରରେ ତାଙ୍କର ରସିକତା ଓ ମହାନତାର 
ସୂଚନା ଦିଏ, ଏବଂ ତାଙ୍କୁ ଆହୁରି ରହସ୍ୟମୟ କରି ଗଢ଼ି ତୋଳେ ମୋ ପାଇଁ । ଆମେ 
ପରସ୍ତର ଆଗରେ ପୂରାପୂରି ଖୋଲି ଦେଇ ନାହୁଁ ନିଜକୁ । ଅବଶ୍ୟ ମୋ ଜୀବନରେ ଏମିତି 
କିଛି ରହସ୍ୟ ନାହିଁ ଯାହାକୁ ଖୋଲିଦେଲେ ଉନ୍ମୋଚନର ଆନଂଦ ଆସିବ । ହେଲେ ଏଇସବୁ 


ସ୍ବର୍ଗ ସୀମା / ୧୭୭ 


ଛୋଟମୋଟ ଘଟଣାର ଆଦାନପ୍ରଦାନ ହିଁ ଲକ୍ଷେ ଟଂକା ଆମ ପାଇଁ, ଏବଂ ସେଇ ହେଉଛି 
ଆମର ଅପରୂପ ଭୋଜ୍ୟ ଇଲାୟଚୀ ଟା’ କିଂବା ‘ରୁହ୍‌ ଆଫ୍ଜା' ସାଂଗକୁ ( ସେ ମାଦକ 
ଦ୍ରବ୍ୟର ପକ୍ଷପାତୀ ନୁହନ୍ତି । କୁହନ୍ତି ଯେ ଆମର କଂ ଣ ନିଜସ୍ଵ ବୋଲି କିଛି ନାହିଁ ଯେଉଁଥୁରେ 
ଆମେ ଉଦ୍‌ବୃଦ୍ଧ କି ଉତ୍ତେଜିତ ହୋଇ ପାରିବା, ଯେ ଆମର ଏଇଥ୍‌ରୁ ଗୁଡ଼ାଏ ଦରକାର, 
ଯାହା ଆମ ସ୍ଵାସ୍ଥ୍ୟକୁ ହାନି ? ) ଏତେଦିନକେ ମୋତେ ଗୋଟାଏ ସୁଯୋଗ ମିଳିଥୁଲା, 
ତାଙ୍କୁ ମୋ ଆଡ଼ୁ ଗୋଟାଏ ମଜକଥା କହିବା ପାଇଁ, ପ୍ରକୃତରେ ଗୋଟାଏ ମଜା କଥା, 
ଏଇ ଚାରୁବାଳା ଉପାଖ୍ୟାନ ¬ କିଂତୁ କାହାନ୍ତି ସେ ? କୁଆଡ଼େ ଏମିତି ଅନ୍ତର୍ବାନ ହୋଇଗଲେ 
ହଠାତ୍‌ ? 


ସେ ନିଜେ ସବୁଥର ଫୋନ୍‌ କରନ୍ତି ମୋତେ । କହିଛନ୍ତି,ମୋ ସାଂଗରେ 
ଯୋଗାଯୋଗ କରିବାକୁ ଚେଷ୍ଟା କରିବ ନାହିଁ । କିଛି ଲାଭ ନାହିଁ ସେଥୁରେ । ତା'ଛଡ଼ା 
ଆମର ଏଇ ବଂଧୁତ୍ଵକୁ ନେଇ ବେଶିଗୁଡ଼ାଏ ଆଗ୍ରହ ଦେଖାଇବା ଉଚିତ ନୁହେଁ ତମ ପକ୍ଷରେ । 
ମୁଁ ହସିଦିଏ ତାଙ୍କ କଥାରେ । ଏବଂ ମନେ ମନେ କୁହେ ଯେ ବ୍ର୍ୟୁରୋକ୍ରାଟ୍‌ ଓରଫ୍‌ ନଉକର 
ବିନୟ ଚୌଧୁରୀ ଭୀରୁ ହୋଇପାରେ, କିଂତୁ ଏତେ ଭୀରୁ ନୁହେଁ ଯେ ସେ ତା'ର ବ୍ୟକ୍ତିଗତ 
ଆଗ୍ରହକୁ ଲୁଚେଇ ରଖ୍ବ ଆଉ କାହାଠାରୁ । ତା ହୋଇଥ୍‌ଲେ ମୋର ଭିନ୍ନ ଏକ ଆଦର୍ଶ, 
ଗୁରୁଜୀ ଙ୍କ ଆଗରେ ବାହାଦୂରୀ ଦେଖାଉ ନ ଥାଆନ୍ତି ଯେ ମୁଁ ଯାଉଛି ମୋର ପାତାଳପୂରୀର 
ବଂଧୁଙ୍କ ସାଂଗରେ ଦେଖା କରିବା ଲାଗି । ସେ ବି” ଆରକ, ଏବଂ ତାହାହିଁ ତାଙ୍କ ଅପହୁଂଚ 
ଭାବମୂର୍ଭିର ସ୍ଵଧର୍ମ, ସେ ତମ ବ୍ୟକ୍ତିଗତ ଘରୋଇ ମାମ୍‌ଲାର ଧାର ଧାରନ୍ତି ନାହିଁ, ଏବଂ 
ସେ ବିଷୟରେ କିଛି ହେଲେ ଜାଣିବାକୁ ଚାହାଁନ୍ତି ନାହିଁ । ଗୁରୁଜୀ ତ ଏଇକ୍ଷଣି କାହିଁ କେତେ 
ଦୂରରେ, କାହିଁ କେତେ ଉଂଚରେ । ମୋର ପାଖ ମାଡ଼ିବାକୁ ଚାହାଁନ୍ତି ନାହିଁ ବୋଲି ମନେ 
ହୁଏ | ଠିକ୍‌ ଅଛି । ଆଇ ଡୋଣ୍ଟ୍‌ ବଦର୍‌ । ମୁଁ ତାଙ୍କ ଉପରେ ନିର୍ଭର କରେ ନାହିଁ ବଂଚିବା 
ଲାଗି । ମାନେ ମଣିଷ ପରି ମଣିଷଟିଏ ହୋଇ ବଂଚିବା ଲାଗି । ମୁଁ ତମ ଉପରେ ବିଂ 
ନିର୍ଭର କରେ ନାହିଁ ଭାଇସାହେବ । ତେବେ ଏତିକି, ଯେ ତମେ ଏଇ ଉପାଖ୍ୟାନଟି ଶୁଣି 
ପ୍ରକୃତରେ ଖୁସି ହୋଇଥାଆନ୍ତ ଆଉ ମୋତେ ଭଲ ଲାଗି ଥାଆନ୍ତା ! କିଂତୁ କୁଆଡ଼େ 
ଏମିତି ଚାଲିଗଲ ତମେ ? ... 


୧୭୮ /କିଶୋରୀ ଚରଣ ଦାସ 


ବିନୟବାବୂ ଏହିପରି ଭାବରେ ଲୋଡୁଥୂଲେ ତାଙ୍କ ଭାଇସାହେବଙ୍କୁ । ସେଦିନ 
ସୋନାଲିକୁ ନେଇ ପୁରୁଣାଟ୍ରେନ୍‌ ଏକ୍‌ଜିବିସନ୍‌ ସମେତ ନାନାଆଡ଼ ଘୂରି ବୁଲି ଆନଂଦ 
କଲା ବେଳେ ମଧ୍ୟ ସେ ତାଙ୍କୁ ମନେ ପକାଉଥ୍‌ଲେ, ଏବଂ ଦୁଃଖ କରୁଥ୍ଲେ ତାଙ୍କର ଏହି 
ଦୁର୍ଭାଗ୍ୟକୁ ନେଇ ଯାହାର କୌଣସି ପ୍ରତିକାର ନାହିଁ । ଏବଂ ଏହି କ୍ରମରେ ତାଙ୍କର ମଧ୍ୟ 
ମନେପଡ଼ୁଥ୍ଲା ମୀର୍ଚା ଗାଲିବ୍‌ଙ୍କ ଗନ୍ତାଘରୁ ସେ ନିଜେ ଯେଉଁ ପଦଟି ଉଦ୍ଧାର କରି ତାଙ୍କୁ 
ଶୁଣାଇଥୂଲେ ଦିନେ | କହିଲେ 


“ “ତମେ ହିଁ ମୋତେ ଡାକିବ, ତମେ ଯେତେବେଳେ ଚାହଁ । 
ମୁଁ ସମୟର ଅଂଗଟିଏ ନୁହେଁ 

ଯାହା ଚାଲିଗଲେ ଫେରେ ନାହିଁ ଆଉ; 

ମୁଁ ସବୁଦିନେ ଅଛି 

ତୁମରି ହାତ ପାହାନ୍ତାରେ । 

ତୁମର ॥! ? 


... କିଂତୁ ମୁଁ ଆଉ କେମିତି ଭଲା ତମକୁ ଡାକିବି ଭାଇସାହେବ ? ଏତେ ପାଖରେ 
ଅଛ ବୋଲି କହୁଛ, ତଥାପି ଶୁଣିପାରୁନାହଁ ମୋ ଡାକରା ? 


ଅତି ଅଦ୍ଭୁତ ଏବଂ ଅପରୂପ ମୋର ଏଇ ଭାଇସାହେବ ଜଣକ । ମନେ ପଡ଼ି 
ଯାଉଛି ଆମର ସେଇ ପ୍ରଥମ ଦେଖା = 


ଦାର୍ଚଲିଂଗ୍ରେ ଗୋଟିଏ ହୋଟେଲ୍‌ର କନ୍ଫେରେନ୍ସ ହଲ୍‌ । ଗୋଟାଏ ବଡ଼ 
ଧରଣର ଅଧ୍ବେଶନ ଚାଲିଥ୍ଲା ଦେଶର ପ୍ରଦୂଷଣ ସମସ୍ୟା ଉପରେ । ଦେଶର ବାହାରୁ 
କେତେଜଣ ବିଶେଷଜ୍ଞ ମଧ୍ୟ ଆସିଥୂଲେ ସେବିଷୟରେ କିଛି କହିବା ଲାଗି । ପଶ୍ଚିମବଂଗ 
ସରକାରଙ୍କ ଶିକ୍ଷା ବିଭାଗର ଯୁଗଳ ସଚିବ ବି. ବି. ଦେବ୍‌ଚୌଧୁରୀଙ୍କୁ ମଧ୍ୟ ନିର୍ଦେଶ ଦିଆ 
ଯାଇଥୂଲା ସେଠିକି ଯିବା ପାଇଁ । ଆଉ କେତେ ଲୋକ ଆସିଥୂଲେ ବିଭିନ୍ନ ସରକାରୀ 
ଏବଂ ବେସରକାରୀ ସଂସ୍ଥା ତରଫରୁ । ପୂର୍ବାହୁରେ ଅଧ୍ବେଶନର ପ୍ରଥମ ପର୍ଯ୍ୟାୟ ସରିଲା | 


ସ୍ବର୍ଗ ସୀମା/ ୧୭୯ 


ତା'ପରେ କାର୍ଯ୍ୟକ୍ରମ ଅନୁଯାୟୀ ଗୋଟିଏ ହସ୍ତକଳା ପ୍ରଦର୍ଶନୀ, ଗୋଟିଏ ଆଦିବାସୀ ତାଲିମି 
କେନ୍ଦ୍ର ଏବଂ ଆଉ କ'ଣ ସବୁ ଦେଖ୍‌ ଲଂଚ୍‌କୁ ଯିବା କଥା ! ତା'ର କିଛି ସମୟ ପରେ 
ଅପରାହ୍ଣ ଅଧ୍ବେଶନ । କିଂତୁ ଏଇ ପ୍ରଥମ ଅଧ୍ବେଶନ ସରୁ ନସରୁଣୁ ଭୀଷଣ ବର୍ଷାର 
ଆରମ୍ଭ | 


ତଥାପି କାର୍ଯ୍ୟକ୍ରମ ପାଳନ କରିବାକୁ ପଡ଼ିବ । ସେହେତୁ ସମସ୍ତେ ଯେଝା ଯେଝା 
ଚଉକି ଛାଡ଼ି ଦରଜା ଆଡ଼କୁ ମୁହାଁଉଥ୍‌ଲେ, ନିର୍ଦିଷ୍ଟ କାର୍‌ ଓ ବସ୍‌ ଯୋଗେ ପରବର୍ରୀ ସ୍ଥାନକୁ 
ଯିବା ପାଇଁ । ବିନୟବାବୁ ମଧ୍ୟ କୁଣ୍ଠାର ସହ ସେମାନଙ୍କ ପଛେ ପଛେ ଚାଲିଥ୍‌ଲେ । ଏହି 
ସମୟରେ ସେ ଲକ୍ଷ୍ୟ କଲେ ଯେ ଜଣେ ଭଦ୍ରଲୋକ ଆଦୌ ତତ୍ପର ନୁହଁନ୍ତି ସେଦିଗରେ । 
ଝରକା ବାଟେ ଅନେଇଛନ୍ତି ଆକାଶକୁ । ଯେଉଁଠି କଳାହାଶ୍ଡିଆ ମେଘ କାଂଚନଜଂଘୀକୁ 
କେବେଠୁ ଘୋଡ଼େଇ ସାରିଲାଣି, ଏବଂ ଏଇକ୍ଷଣି ତା' ନିଜକାମର ଶେଷକଥା । ଘନଘୋର 
ପ୍ଲାବନ । ସେଇଆକୁ କ'ଣ ଦେଖୁଛନ୍ତି ମହାଶୟ ? କୌତୂହଳବଶତଃ ବିନୟବାବ୍ୁ ପାଖେଇ 
ଆସିଲେ, ଏବଂ ପଚାରିଲେ ¬ ˆ କ”ଣ ଯିବେ ନାହିଁ ଏକ୍‌ଜଢିବିସନ୍କୁ ? ସେମାନେ 
ବାହାରିଲେଣି ପରା ? 

ଭଦ୍ରଲୋକ ବ୍ରଲିପଡ଼ି ଅନେଇଲେ ତାଙ୍କ ଆଡ଼କୁ । ଏବଂ ବିନୟବାବୁ ଦେଖ୍ଲେ 
ଗୋଟିଏ ସୂପୁରୂଷର ଚେହେରା । ଟାଣ ଚିବୂକ, ଗହୀର ଟାହାଣି ଓ ମେଂଚାଏ କଳାବାଳର 
ଟୋପରକୁ ନେଇ ଗଢ଼ା ଏଇ ଚେହେରାକୁ ସୁଂଦର କହିବ କି ନାହିଁ ସେକଥା ଭିନ୍ନ, କିଂତୁ 
ନିଶ୍ଚିତରେ ସେଥ୍‌ରେ ଗୋଟିଏ ବିଶେଷ ଏବଂ ବ୍ରଦ୍ଧିଜୀବୀସୁଲଭ ଅବିଗୁଣ ନାହିଁ । ଉଦ୍‌ବିଗ୍ତା 
ତାଙ୍କର ସେଇ ଦ୍ରର୍ଲଭ ସୂପୁରୁଷପଣହି ବିନୟବାବ୍ରଙ୍କ ଚାହାଣିକୁ ବାଂଧ୍‌ ରଖ୍ଲା ! ଭଦ୍ରଲୋକ 
ପଟାରୁଛନ୍ତି, ଓଠରେ ସ୍ିରହସର ପ୍ରକାଶ ˆ କ'ଣ ଯିବା ଦରକାର ସେସବୃ ଜାଗାକୁ ? 
ଉତ୍ତରରେ ବିନୟବାବ୍ୁ କଂ ଣ କହିବେ ବୁଝିପାରିଲେ ନାହିଁ । କିନ୍ଧ ତାଙ୍କର ଇଛା ହେଲା ଆଉ 
ପଦେ କଥା ହେବେ ତାଙ୍କ ସାଂଗରେ, ଏବଂ ସେଇ କଥାକୁହାର ଆଳରେ ଲାଖ୍ଯିବେ 
ସେଠି । ଦେଖ୍ବାକୁ ଗଲେ ଅସଲ କାମ ସରିଗଲାଣି, ଏବଂ ତା'ର ଦ୍ବିତୀୟ ଭାଗ ଡେରି 
ଅଛି । ତେଣୁ ପ୍ରଶ୍ନକର୍ଭାଙ୍କୁ ନୀରବ ସମର୍ଥନ ଜଣାଇଲେ କିଛି କ୍ଷତି ନାହିଁ । ସେହି ଭାବରେ 
ସେ ଟିକିଏ ହସିଦେଲେ ଏବଂ ଅଟକିଗଲେ ତାଙ୍କ ପାଖରେ । ଶୁଣିଲେ ସେ କହୁଛନ୍ତି 


୧ ୮୦ /କିଶୋରୀ ଚରଣ ଦାସ 


“ଏଇ ଯେଉଁ ବର୍ଷା, ଉଂଚ ପାହାଡ଼ ଓ ଘନ ଜଂଗଲର ବର୍ଷା, କୋଉ ସ୍ବର୍ଗରୁ 
ମାଡ଼ି ଆସୁଛି ଆମର ଏଇ ନିଉଛୁଣା ପୃଥ୍ବୀକୁ ପ୍ଲାବିତ କରିବ ବୋଲି, ଏଇ ଦୃଶ୍ୟ କ'ଣ 
ଦେଖ୍ବାକୁ ପାଇବା ଆମ ସମତଳ ଭୂଇଁରେ ? ତେଣୁ କିଛିକ୍ଷଣ ପାଇଁ ସମାଜ ସଂସାରକୁ 
ଭୁଲିଯାଇ ତା” ଆଡ଼କୁ ଟିକିଏ ଅନେଇ ରହିଲେ କିଛି କ୍ଷତି ଅଛି ? 

“ନା , ବିନୟବାବୁ କହିଲେ | ଏବଂ ସେ ମଧ୍ୟ ଅନେଇଲେ ସେଇ ବର୍ଷା ଆଡ଼କୁ । 
ତା'କୁ ନୂଆ ଦେଖ୍ଲା ପରି ! ଏବଂ ମୁଗ୍ଧ ହୋଇ | 

ସେଇଠୁ ତାଙ୍କ ପାଟିରୁ ବାହାରିଲା, ତାଙ୍କ ଅଜାଣତରେ, ଦି ପଦ କବିତା । ଆବୃରିର 
ସ୍ଵରରେ । ଭଦ୍ରଲୋକ ଯାହା କହଲେ, ତା'ରି ଖ୍ଅ ଧରିଲା ପରି 


ସମାଜ ସଂସାର ମିଛେ ସବ୍‌ 
ମିଛେ ଏ ଜଗତେର କଲରବ୍‌ 
ଦୁ ଜନେ ମୁଖୋମୁଖ୍‌ 

ଗଭୀର ଦୃଃଖେ ଦୂଖୀ ...” ? 


ଚେତା ପଶିଲା ପରି ସେ ରହିଗଲେ ହଠାତ୍‌, ଏବଂ ଅପ୍ରତିଭ ହସଟିଏ ହସିଲେ 
ଭଦ୍ରଲୋକଙ୍କ ଆଡ଼କୁ ଚାହିଁ । ସେଇଠି ଆରଜଣକ ପ୍ରସାରିତ ହସଟିଏ ହସି ହାତ ବଢ଼େଇଲେ 
ତାଙ୍କ ଆଡ଼କୁ ¬ ˆ “ରବୀନ୍ଦ୍ରନାଥ — ନୁହେଁ ?? ... 

ମନେପଡ଼ୁଛି ସେଇ ପହିଲି କରମର୍ଦନ । ଅଂଗୀକାର । ସେଇଠୁ ଆରମ୍ଭ ଆମର 
ବଂଧୁତା | 

ପରିଚୟର ଆଦାନପ୍ରଦାନ । ଜଗଦୀଶ ଗୁପ୍ତା, ଚଷମା ଦୋକାନୀ । ବିନୟ 
ଚୌଧୁରୀ, ସରକାରୀ ଚାକିରିଆ । କିଂତୁ ଯଥାକ୍ରମେ ଏଥୁର ବ୍ୟାଖ୍ୟା କରିବାକୁ ପଡ଼ିଲା, 
ଏଭଳି ଏକ କନ୍‌ଫରେନ୍ସରେ ତମେ କ”ଣ କରୁଛ, ଏଇ ଅକୁହା ପ୍ରଶ୍ନର ପରିପ୍ରେକ୍ଷୀରେ । 
ସେହେତ୍ୁ ଗୂପ୍ତାଜୀ କହଲେ ଧରିନିଅନ୍ତୁ ମୁଁ କେବଳ ଦୋକାନୀ ନୁହେଁ, ମୋର ମଧ୍ଯ କେଇଟା 
ଫ୍ୟାକୁରୀ ଅଛି, କାଚକାରଖାନା । ଏବଂ ଚୌଧୁରୀ କହିଲେ ମୁଁ ଶିକ୍ଷାବିଭାଗର ଜଏଣ୍ଟ 


ସ୍ବର୍ଗ ସୀମା / ୧୮୧ 


me me — 


ସେକ୍ରେଟେରୀ, ମୋତେ ପଠା ହୋଇଛି ଏଠିକି, କିଛି ଶିକ୍ଷା ଲାଭ କରି ସରକାରଙ୍କୁ ରିପୋର୍ଟ୍‌ 
ଦେବା ଲାଗି । କିଂତୁ ଆପେ ଆପେ ଆଉ ଗୋଟାଏ ପରିଚୟର ଦିଆନିଆ ହୋଇଗଲା 
ତାଙ୍କ ଭିତରେ । ଯେ ଆମେ ଦୂଇଟି ରସପିପାସୁ, ହୁଏତ ଗଭୀର ଦୁଃଖେ ଦୁଖୀ । ଏବଂ 
ଆମେ ପରସ୍ପରକୁ ପାଇଛୁ, ମୁହାଁମୁହିଁ ହୋଇ ବସିଛୁ, ଏବଂ କେତେ କଣ କହିଯାଉଛୁ 
ପରସ୍ପରକୁ । ମନେ ମନେ | ହୋଇପାରେ ଯେ ରବୀନ୍ଦ୍ରନାଥ ଯେଉଁ ଦୁଇଜଣଙ୍କ କଥା କହୁଛନ୍ତି 
ଏଠି, ସେମାନେ ପ୍ରଣୟୀ ଯୁଗଳ, କିଂବା ସେହିପରି କିଛି । କିଂତୁ ଆମର ଏଇ ଆକସ୍ତିକ 
ବଂଧୁତାରେ କଣ ଆତ୍ମୀୟତା ନାହିଁ ? ଏବଂ ଯଥାକ୍ରମେ ଏହା କଣ ଆହୁରି ଉର୍ଦ୍ଧକୁ ଉଠି 
ପାରିବ ନାହିଁ, ଅର୍ଥାତ୍‌ ଅନୁଭବର ଆହୁରି ଗହୀରକୁ ଯାଇ ପାରିବ ନାହିଁ ? 


ଏହି ଭାବରେ ଦିହେଁ ଆପଣା ଆପଣା କଥା କହିଲେ ଅଳ୍ପ ବହୁତ, କିଂତୁ 
ଆମତ୍ମୀୟତାର ଅନେକ ଅନେକ ପ୍ରତିଶ୍ରୁତି ଦେଲେ ଭବିଷ୍ୟତ ପାଇଁ । ଗୁପ୍ତାଜୀ କହିଲେ ମୋର 
ଘର ବୋଲି କିଛ ନାହିଁ, ମୁଁ ଆଜି ଏଠି ତ କାଲି ସେଠି — କଲିକତା, ଦିଲୀ, ବମ୍ପେ, 
ମାନ୍ଦରାକ, ମଧ୍ୟ ମଝିରେ ମଝିରେ ଲଶ୍ଡନ୍‌, ନିଉୟର୍କ, ଇତ୍ୟାଦି । ନା ନା, ଫ୍ୟାକୂରୀ କାମ 
ନୁହେଁ, ଅନ୍ୟ କାମ । ମୋଟ ଉପରେ କହିଲେ ହେବ ଯେ ମୁଁ ଏବଂ ମୋର କେତେକ ବଂଧୁ 
ଗୋଟାଏ ଜାଗରଣ ଆଣିଦେବାକୁ ଚାହୁଁ ଆମ ଦେଶରେ, ଯେପରିକି ଆମେ ସମସ୍ତେ 
ବାସ୍ତବରେ ନିଜ ନିଜକୁ ସ୍ଵାଧୀନ ବୋଲି ମନେ କରିବୁ । ଏଭଳି ସ୍ଵାଧୀନତା ଯେ ଆମେ 
ସହଜରେ, ସ୍ଵଚୁଂଦରେ, ଏବଂ ଚିନ୍ତାଶୂନ୍ୟ ହୋଇ ଏଭଳି ଏକ ବର୍ଷାମୁଖର ମୁହୂ୍ଁକୁ ଅନୁଭବ 
କରିପାରିବ ... କିଂତୁ ସେ କହୁ କହୁ ଅଟକି ଯାଉଥାଆନ୍ତି । ଆଉ କିଛି କହିବା ଉଚିତ ହେବ 
ନାହିଁ, ଏହି ଭାବରେ | ଶେଷକୁ ସେ ତାଙ୍କର ଏଇ ଦୁରବସ୍ଥାକୁ ସ୍ଵୀକାର କଲା ପରି କହିଲେ, 
ମିର୍ଜା ଗାଲୀବ୍‌ଙ୍କୁ ଉଦ୍ଧାର କରି — 


“ବାତ୍‌ ନା କହ କର୍‌ କହ ଜାତା ହୁଁ 
କହତା କହତା ରହ ଜାତା ହୁଁ ... 


କହି ହସି ଉଠିଲେ । ସେଇଠି ଯଥାକ୍ରମେ ଜଣାପଡ଼ିଲା ଯେ ଦିହେଁ ସାହିତ୍ୟର 
ଛାତ୍ର । ଇଂରେଜୀ ଅନର୍ସ୍‌ ନେଇ ବି. ଏ. ପାସ୍‌ କରିଛନ୍ତି । ହେଲେ ଜଣେ ଗାଲୀବ୍‌ଙ୍କର 


୧୮ ୨ /କିଶୋରୀ ଚରଣ ଦାସ 


ବିଶେଷ ଭକ୍ତ, ଏବଂ ଅନ୍ୟଜଣକ ରବୀନ୍ଦ୍ରନାଥଙ୍କର | ବାସ୍‌ ! ଏହାପରେ କ'ଣ ଆଉ କୌଣସି 
ପରିଚୟର ଆବଶ୍ୟକତା ଅଛି ? 


କିଂତୃ ସେ କାହିଁକି ଏମିତି କହୁ କହୁ ଅଟକିଗଲେ, ଏବଂ ସେ ମଧ୍ୟ ଚାହାନ୍ତି ନାହିଁ 
ପୂରାପୂରି ନିଜର ଜୀବନଚର୍ଯ୍ୟାକୁ ପ୍ରକାଶ କରିବା ଲାଗି ବିନୟବାବ୍ରଙ୍କ ଆଗରେ, ତା'ର 
କାରଣ ମଧ୍ୟ ସେ ତାଙ୍କୁ ଜଣାଇ ଦେଇଥୁଲେ ସେଦିନ । କହିଲେ — ଯେହେତୁ ଆପଣ 
ସରକାରୀ ଚାକିରିଆ । କିଂତୁ ଆମର ଏଇ କାମ, ତା'କୁ ଦ୍ଵିତୀୟ ସ୍ଵାଧୀନତା ଆଂଦୋଳନ 
ବୋଲି କହିପାରନ୍ତି, ତା'କୁ ସରକାର ପସଂଦ କରନ୍ତି ନାହିଁ । ତେଣୁ ସେ ବିଷୟରେ କିଛି ନ 
କହିଲେ ଭଲ । ଆପଣଙ୍କ ପାଇଁ ମୁଁ ଗୁପ୍ାଜୀ, ଆପଣ ମୋ ପାଇଁ ଚୌଧୁରୀ ସାହେବ, 
ଏବଂ ଭଗବାନଙ୍କ ବରାଦ୍‌ ଆମେ ଏମିତି ବଂଧୁ ହୋଇ ପଡ଼ିଲୁ ହଠାତ୍‌, ଏଭଳି ଏକ ବର୍ଷାର 
ଛାଇତଳେ ( ‘ଏମନି ଘନଘୋର ବରଷାଏ’ — ବିନୟବାବୁ ଯୋଡ଼ିଦେଲେ) ... ନା କ'ଣ 
କହୁଛନ୍ତି ? 

ଏଭଳି ବଂଧୁତା କଣ ସ୍ଥାଣୁ ହୋଇ ରହିପାରେ କେବେହେଲେ ? ଛିଡ଼ିବାର ପ୍ରଶ୍ନ 
ଉଠୁ ନାହିଁ । ଅଳ୍ପଦିନ ମଧ୍ୟରେ ବିନୟବାବୁଙ୍କର ଦିଲ୍ଲୀ ବଦଳି ହେଲା, ଏବଂ ସେଇଠି 
ତାଙ୍କର ସାକ୍ଷାତ୍‌ ହୁଏ, ପୂର୍ବ ନିର୍ଦାରିତ ଆପଏଣ୍ଟ୍‌ମେଣ୍ଟ୍‌ ଅନୁଯାୟୀ, ‘ଅଲିଂପିକ୍‌ ହାଉସ୍‌'ର 
ଛଅମହଲାରେ ଥ୍ବା କୋଠରିଟିରେ । ସାକ୍ଷାତ ହୁଏ, ଏବଂ ଆଳାପ ହୁଏ । ନିଜନିଜର 
ତଥାକଥ୍ତ କାମ ନେଇ ନୁହେଁ, ନାନା ବ୍ୟକ୍ତିଗତ ଏବଂ ରସୋତ୍ତୀର୍ଣ୍ଣ ଅନୁଭବକୁ ନେଇ । 
ରବୀନ୍ଦ୍ରନାଥ, ଗାଲୀବ୍‌ ଏବଂ ବିଭିନ୍ନ ଇଂରାଜୀ କବିମାନଙ୍କ ଅମରବାଣୀକୁ, ମନେ ପକାଇ ୮ 
ଏବଂ ଏହାହିଁ ତା'ର ବିଶେଷତ୍ଵ । ଯଥାକ୍ରମେ ଜଣେ ହେଲେ 'ଭାଇସାହେବଂ , ଏବଂ ଆର 
ଜଣକ ହେଲେ ଚରାଜାସାହେବ), କିଂତୁ କେବଳ ଜଣକୁ ଜଣେ ଦି” ଜଣିଆ ବଂଧୂ ହୋଇ 
ରହିଗଲେ, ଯାହାଙ୍କର କୌଣସି ସଂପର୍କ ନାହିଁ ସମାଜ ସଂସାର” ସାଂଗରେ । 


... ଏଭଳି ଏକ ବଂଧୁ ତମେ ଭାଇସାହେବ, ମୋ ଜୀବନର ଅବିଚ୍ଛେଦ୍ୟ ଅଂଗ, 
ଆଉ ତୂମେ ପଳେଇଯିବ ଏମିତି, କଥା ନ କହି ? ତୁମେହିଁ ସେଇ ଗାଲୀବ୍‌ଙ୍କୁ ଉଦ୍ଧାର କରି 
କହୁ ନ ଥଲ ଦିନେ, ଏଇ ବଂଧୂତା ବିଷୟରେ ? କହିଲ — ବଂଧୂତାରେ ଅଛି ସଂବେଦନା | 


ସ୍ବର୍ଗ ସୀମା / ୧୮୩ 


ଏବଂ ପରସ୍ପରକୁ ଆଲୁଅ ଦେଖାଇବା, ତଥା ଆଉଁସି ଦେବାର ଭାବ । କିଂତୁ ନାହି, ମୋଟେ 
ନାହିଁ, କଦାପି ନଥ୍ବ କେବଳ ଗୋଟିଏ କଥା । ପ୍ରଚାର । ଉପଦେଶ । ଯେ ମୋଠାରୁ 
ଶୁଣ | ଦରକାର କଅଣ ? ସେଇମାନେହିଁ ତ ଶୁଣାଉଛନ୍ତି ଆମକୁ , ଗାଲୀବ୍‌, ରବୀନ୍ଦ୍ରନାଥ, 
କୀଟ୍‌ସ୍‌, ଶେଲିଙ୍କ ଦଳ, ଆମେ ଅଧ୍କା କଂ ଣ ଶୁଣାଇ ପାରିବା ତାଙ୍କଠୁ ? ତା'ହେଲେ 
ଆଉ ଚିନ୍ତା କଅଣ ଭାଇସାହେବ, କୋଉଥ୍ପାଇଁ ତମେ ଏମିତି ଆଡ଼େଇ ହୋଇଗଲ 
ମୋଠୁ ?... 


mes ~~ 


ତା'ର ଉତ୍ତର ମିଳିଲା ଭାଇସାହେବଙ୍କ ଠାରୁ କିଛି ଦିନ ପରେ । ଘରକୁ ଫୋନ୍‌ 
ଆସିଲା ତାଙ୍କଠୁ । ପ୍ରଥମେ ପଚାରିଲେ -ଫ୍ୟାମିଲିଙ୍କ ଛଡ଼ା ଆଉ କେହି ଅଛନ୍ତି କି ସେଠି, 
ଆପଣଙ୍କ ପାଖରେ ? ଆଶ୍ୃସ୍ତ ହେଲେ ଯେ ଆଉ କେହି ନାହାଁନ୍ତି, ଏବଂ ସେଇଠୁ କହିଲେ, 
“ଶୁଣନ୍ତୁ, ରାଜାସାହେବ । ମୁଁ ଦିଲ୍ଲୀକୁ ଆସିଛି ଦି' ଦିନ ପାଇଁ । ଆପଣଙ୍କ କଣ୍ଠସ୍ଵର ଶୁଣିବାର 
ଲୋଭ ସଂଭାଳି ପାରିଲି ନାହିଁ । ସେଇଲାଗି ଫୋନ୍‌ କଲି । କେମିତି ଅଛନ୍ତି ? ସବୁ 
ଭଲ ତ ?”? 


“ହଁ, ଭାଇସାହେବ | ସବୁ ଭଲ, ପୂରାପୂରି ଭଲ । ମୁଁ ଆତୁର ହୋଇ ଉଠିଲିଣି 
ଆପଣଙ୍କ ସାଂଗରେ ଦେଖା କରିବା ପାଇଁ । କେତେ କଥା ଶୁଣାଇବାର ଅଛି ଆପଣଙ୍କୁ, 
ବିଶେଷତଃ ଗୋଟାଏ ମଜାକଥା, ଦେଖା ହେଲେ କହିବି ...” 


“ନାଇଁ, ରାଜାସାହେବ । ଏଣିକି ଆମର ଦେଖାସାକ୍ଷାତ ହେବା ଉଚିତ ନୁହେଁ । 
ଯେତେଦିନ ଯାଏଁ ଏଇ ପରିସ୍ଥିତି ବଦଳି ନ ଯାଇଛି । ତା'ର କାରଣ ତ ଆପଣ ଜାଣିଥ୍‌ବେ, 
ମୁଁ ଆଉ ଅଧ୍କା କ'ଣ କହିବି । ଆପଣଙ୍କ ସରକାର ଏଇକ୍ଷଣି ରକ୍ତମୁଖା । ଗୋଡ଼େଇ 
ଗୋଡ଼େଇ ଧରୂଛନ୍ତି ସେମାନଙ୍କ, ଯେଉଁମାନଙ୍କ ପାଟି ଫିଟୁଛି କିଛି କହିବା ପାଇଁ ତାଙ୍କ 
ବିରୁଦ୍ଧରେ । ଯେ ଆପଣଙ୍କ ଧନୀ ହେବାର ଆଦର୍ଶରେ ଆମେ ବିଶ୍ଵାସ କରୁନା”, ଆମେ 
ସୁଖୀ ହେବାକୁ ଚାହୁଁ । ତେଣୁ ମୁଁ ଓ ମୋର ବଂଧୁମାନେ ଅପେକ୍ଷା କରି ରହିଛୁ, କେବେ 
ଆମକୁ ଜେଲ୍‌ରେ ପୃରେଇ ଦିଆଯିବ । କୌଣସି ସଂଦେହ ନାହିଁ ସେଥ୍‌ରେ । କେତେ ତ 


ଧରା ହୋଇ ଗଲେଣି ଆମ ଭିତରୁ । କିଂତୁ ଆମର ଭୟ ନାହିଁ ...” 


୧୮୪ / କିଶୋରୀ ଚରଣ ଦାସ 


“ମୋର ବି” ଭୟ ନାହିଁ । ମୋତେ ବିଶ୍ଵାସ କରନ୍ତୁ । ଯାହା କିଛି ଥୁଲା ତା'କୁ 
ନିର୍ମୂଳ କରି ସାରିଲିଣି ୟା” ଭିତରେ ... ।”? 

“ ଶୁଣନ୍ତୁ । ଆପଣ ବ୍ରଝୁନାହାଁନ୍ତି । ନା, ଆପଣ ବୁଝୁଥ୍ବେ ନିଶ୍ଚୟ | ଦେଖୁଥ୍ବେ 
ଯେ ଖାଲି ଆମ ପରି ସାଧାରଣ ଲୋକ ନୁହେଁ, ଆପଣଙ୍କ ପରି କେତେ ବଡ଼ ବଡ଼ ହାକିମ- 


ହୁକରମାଙ୍କୁ ମଧ୍ୟ କେମିତି ବିନା କାରଣରେ ସସ୍ପେଣ୍ଡ୍‌ କରି ଦିଆ ହେଉଛି, ସେଇଠୁ ସତମିଛ 
ଏଣୁ ତେଣୁ ଚାର୍ଜ୍‌ରେ ...” 


ଜାଣିଛୁ, ଜାଣିଛି ଭାଇସାହେବ । ବଟ୍‌ ଆଇ ଡୋଣ୍୍‌ କେୟାର୍‌ । ଆପଣଙ୍କ ପରି 
ଜଣେ ଲୋକ, ଜଣେ ଗୋପନ ବଂଧୁ ଅଛନ୍ତି ମୋ ଜୀବନରେ, ମୁଁ ଏକଥା କାହାକୁ ଲୁଚେଇ 
ନାହିଁ କାହାଠ । ଲୁଚାଇବା ଦରକାର ନାହିଁ । କାହିଁକିନା ତାଙ୍କର କୌଣସି ସଂପର୍କ ନାହିଁ 
ମୋର ସରକାରୀ ଜୀବନ ସାଂଗରେ । ଯେପରିକି ମୋ ସ୍ତ୍ରୀଙ୍କର କୌଣସି ସଂପର୍କ ନାହିଁ, 
କିଂବା ମୋ ପିଲା ଅମର, ଅସୀମ ଓ ସୋନାଲିଙ୍କର । ବଂଧୁ ହେବାର ଏଇ ସାମାନ୍ୟ 
ସ୍ଵାଧୀନତାଟିକ କଂ ଣ ମୋର ନାହିଁ ? 


“ “ଶୁଣନ୍ତୁ ରାଜାସାହେବ । ଆପଣ ଜାଣନ୍ତି ନାହିଁ କେତେ ସର୍ବବ୍ୟାପୀ ସର୍ବଗ୍ରାସୀ 
ହେଲାଣି ତାଙ୍କ ଗୋଇନ୍ଦା ବ୍ୟବସ୍ଥା । କାରଣ ଆଜିକାଲି କେବଳ ସରକାରୀ ଗୋଇନ୍ଦା ସଂସ୍ଥା 
କାମ କରୁନାହିଁ ତାଙ୍କ ପାଇଁ । ଜାଣିଥ୍ବେ ଘୋଷଣା କରାଯାଇଛି ଯେ ଯେକୌଣସି ଲୋକ 
ସରକାରୀ, ଅଧା-ସରକାରୀ, କିଂବା ସରକାରୀ ପାଣ୍ଡିରେ ଚଳୁଥ୍ବା କେଉଁ ସଂସ୍ଥାରେ 
ଘଟୁଥ୍ବା ଦ୍ରର୍ନୀତିକୁ ଚିହ୍ନେଇଦେବ, ତା'କୁ ଯଥାଯୋଗ୍ୟ ପୂରସ୍କାର ଦିଆଯିବ । ଏବଂ ଏଠି 
ଦୁର୍ନୀତିର ଅର୍ଥ ହେଉଛି, ଯାହା ତାଙ୍କ ନୀତିର ବିରୋଧୀ । ନାଇଁ, ଶୁଣନ୍ତୁ ମୋ କଥା — 

କିଂତୁ ରାଜାସାହେବ ଶୁଣିଲେ ନାହିଁ । ଏବଂ ଶେଷକୁ ସେ ବୁଝିଲେ ଯେ ବଂଧୁ 
ଯମୁନା ସେପାରିରେ ଥ୍ବା ଅମୁକ ଜାଗାରେ ଅଛନ୍ତି ଏଇକ୍ଷଣି । ପଅରଦିନ ସକାଳେ 
ବାହାରିଯିବେ ଆଉ କେଉଁଠିକି । କିଂତୁ ତା” ପୂର୍ବରୁ ସେ ଘରୁ ବାହାରିବେ ନାହିଁ କେତେବେଳେ 
ହେଲେ । ବଂଧୂମାନେ ଆସିବେ ତାଙ୍କ ସାଂଗରେ ଦେଖା କରିବା ଲାଗି, ବିଶେଷ ଆବଶ୍ୟକତା 
ଥୁଲେ । ... କିଂତୁ ଆପଣ ଆସିବେ ନାହିଁ, ଦୟା କରି ଆସିବେ ନାହିଁ ରାଜାସାହେବ ... 


ସ୍ବର୍ଗ ସୀମା / ୧୮୫ 


କିଂତୁ ବିନୟବାବୂ ମାନିଲେ ନାହିଁ । ବାରଉଁଳାପ ସରିଗଲା ପରେ ମଧ୍ୟ ସେ 
କହିହେଲେ ମନେ ମନେ, ମଂତ୍ର ପଢ଼ିଲା ପରି — 


ମୁଁ ଯିବି ତାଙ୍କ ପାଖକୁ 


 ମିବି 


ମୁଁ ଯବ ତାଙ୍କ ପାଖକୁ 


th 


ମୁଁ ଅବଶ୍ୟ ଯିବି ତାଙ୍କ ପାଖକୁ ... 


କାହିଁକି ଯିବି ନାହିଁ ? ମୁଁ ଜାଣେ ଗୁରୁଜୀ, ବର୍ଭମାନ ଆପଣଙ୍କର ହିଁ ରାଜତ୍ଵ । 
ସରକାରୀ ବେସରକାରୀ ଗୋଇନ୍ଦା, ସମସ୍ତେ ଆପଣଙ୍କର ଲୋକ । ଇଏ ଗୋଟାଏ 
ଅଘୋଷିତ ଏମର୍‌ଜେନ୍‌ସି କହିଲେ ଚଳେ, ଯାହାକୁ ଚଳଉଛନ୍ତି ଆପଣ, ଏବଂ ଆପଣଙ୍କ 
ପରି କେତେଜଣ ଲୋକ), ସରକାର ଅର୍ଥାତ୍‌ ପ୍ରଧାନମଂତ୍ରୀଙ୍କ ସମେତ ଗୋଟିଏ ସ୍ଵଳ୍ପସୀମିତ 
ଗୋଷ୍ଠୀର ନିର୍ଦେଶ ଅନୁଯାୟୀ ! ଭଲ କଥା । ଅଲ୍‌ ଦି” ବେଷ୍୍‌ ! ମୁଁ ସେଥ୍‌ରେ ନାହିଁ, କିଂତୁ 
ତା'ର ପ୍ରତିରୋଧ କରୁନାହିଁ । କାରଣ ମୁଁ ମଧ୍ୟ ସେହି ଷ୍ଟୀଲ୍‌ଫ୍ରେମ୍‌ରେ ବଂଧା, ଯାହା 
ଆପଣ ବାରଂବାର ମୋତେ ଚେତାଇ ଦେଇଛନ୍ତି । ସେହି ସ୍ଵର୍ଗର ଅଧ୍କାରୀ । ବେଶ୍‌ । ମୁଁ 
ମୋର ସେହି ସ୍ଥିତିକୁ ସ୍ଵୀକାର କରୁଛି । ତା ବୋଲି କ”ଣ ମୁଁ ମୋର ଜଣେ ବଂଧୁଙ୍କ ସାଂଗରେ 
ଦେଖା କରିବାକୁ ଯିବି ନାହିଁ ? ହୋଇପାରେ ସେ ସରକାର ବିରୁଦ୍ଧରେ କ'ଣ ସବୁ କାମ 
କରୁଛନ୍ତି, କିଂତୁ ମୁଳ କିଛି ଜାଣେ ନାହିଁ ସେ ବିଷୟରେ । ସେ ମଧ୍ୟ ମୋ କାମରେ ଦଖଲ୍‌ 
ଦିଅନ୍ତି ନାହିଁ । କୌଣସି ସରକାରୀ ଗୋପନ ତଥ୍ୟ ( ଯାହାବା ଜଣା ଅଛି ମୋତେ) ମୁଁ, 
କହି ନାହିଁ ତାଙ୍କୁ । ହଁ, ବଂଧୁ ହିସାବରେ ଆମେ କେଇଟା ସାହାଯ୍ୟ କରିଛୁ ପରସ୍ପରକୁ । 
ତମେ ବି' ସେମିତିକା ସାହାଯ୍ୟ ଚାହିଁଥୁଲ ଏବେ ମୋଠୁ ¬ ଚାହିଁ ନ ଥ୍ଲ ? ହେଲେତା' କୁ 
ଦୋଷାବହ, ଆଇନ୍ବିରୁଦ୍ଧ ବୋଲି କୁହାଯିବ ନାହିଁ । ଅତଏବ ମାଇଁ ଡିଅର୍‌ ଗୁରୁଜୀ, 
ସମ୍ମାନନୀୟ ଗୁରୂଜୀ, ମୁଁ ଯିବି ମୋର ଭାଇସାହେବଙ୍କ ପାଖକୁ, ଅବଶ୍ୟ ଯିବି । ମୋର 
ବ୍ୟକ୍ତିଗତ ସ୍ଵାଧୀନତା , ସିଏ ହେଉଛି ମୋର ପରମ ସଂପଦ । ତା'କୁ କେହି ହେଲେ ଛଡ଼େଇ 
ପାରିବେନି” ମୋଠୁ । 


୧୮ ୬/କିଶୋରୀ ଚରଣ ଦାସ 


ଏହିପ୍ରକାର ସଂକଳ୍ପ ସହ ବିନୟବାବ୍ର ଗଲେ ତା'ପରଦିନ ଯମୁନା ପାରି ହୋଇ 
ନିର୍ଦିଷ୍ଟ କଲୋନିରେ ଥବା ଭାଇସାହେବଙ୍କ ଡେରାକୁ । ଦିନ ଉପରବେଳା | ନୀଳ ଆକାଶରେ 
ମେଘର ଚିହୁବର୍ଣ୍ଣ ନାହି, କେବଳ ଗୋଟିଏ ଶାନ୍ତ ଉଦାର ସୂର୍ଯ୍ୟ । ଏବଂ କେଜାଣି କେତେ 
ଗୁଡ଼ି ଉଡୁଛି ସେଇ ଆଲୁଅ ଓ ଧୀର ସମୀରରେ ହଲି ଦୋହଲି । ରଂଗବେରଂଗ ଗୁଡ଼ି । 
ବିନୟବାବ୍ରଙ୍କର ମନରେ ଆସିଲା ଯେ ଭାଇସାହେବଙ୍କ ସାଂଗରେ ଦେଖା କରିବାର ନ 
ଥୁଲେ ସେ ବି' ମିଶି ଯାଇଥାଆନ୍ତେ ଏଇ ପିଲାଙ୍କ ସାଂଗରେ, ଏବଂ ଗୋଟାଏ ଗୁଡ଼ି ଛାଡ଼ି 
ଦେଇ ଥାଆନ୍ତେ ଆକାଶକୁ । 


ଦେଖା ହେଲା ଭାଇସାହେବଙ୍କ ସାଂଗରେ । ଏବଂ ତାଙ୍କ ଆଖ୍‌ ଖୋସି ହୋଇଗଲା 
ବିନୟବାବ୍ରଙ୍କୁ ଦେଖ୍‌ । କହିଲେ କାହିଁକି ଆସିଲେ ଆପଣ ? ମୁଁ ପରା ଏତେ କରି କହିଥ୍ଲି 
ଆପଣଙ୍କୁ ନ ଆସିବା ପାଇଁ ? ଆପଣ ବୁଝୁ ନାହାନ୍ତି ... 

“ମୁଁ ସବୁ ବୂଝୁଛି ଭାଇସାହେବ । କିଂତୁ ମୁଁ କହିଲି ପରା, ମୋର ଭୟ ନାହିଁ 
ସେଥ୍କୁ ? ଆମେ କାହିଁକି ଏକାଠି ହୋଇଥୁଲୁ ସେଦିନ ଦାର୍ଚିଲିଂରେ ? କଂ ଣ ଏମିତି ଛାଡ଼ 
ଛାଡ଼ ହୋଇ ପଳେଇଯିବା ଲାଗି ପରସ୍ଥରଠାରୁ ?”? 

ମୃଦୁ ହସଟିଏ ଦେଖା ଦେଲା ଗୁପ୍ତାଜୀଙ୍କ ଓଠରେ ! ତା'ପରେ ସେ କହିଲେ ବସେଇ 
ବସେଇ, ଏବଂ ବାହାରକୁ ଅନେଇ ¬ ‘ଦେଖୁଛନ୍ତି ଏଇ ଗୁଡ଼ିଉଡ଼ାର ଖେଳ ? ଆମେ ବି 
ସେମିତି ଏକାଠି ହୋଇଥ୍‌ଲୁ, ଯୋଡ଼ିଏ ଗୁଡ଼ି ପରି, ଯାହାକୁ ଉଡ଼ଉଥ୍୍‌ଲେ ଆଉ କିଏ । 
ବିଧାତା ହେଉ କି ଆମର ଭିନ୍ନ ଭିନ୍ନ ଆଦର୍ଶ, ସରକାର ଅଥବା ସଂସ୍ଥା ! ଖୁସି ଲାଗୁଥ୍ଲା 
ଏକାଠି ହେବାକୁ | ଏକା ସାଂଗରେ ଉପରକୁ ଉଠି ତଳକୁ ଖସି , ଆକାଶକୁ କଳିଲା ପରି । 
ଏବଂ ଅଳ୍ପବହୁତ ଛୁଆଁଛୁଇଁ, ଛଂଦାଛଂଦି ହେଉଥ୍ଲୁ ନିଜନିଜ ରଂଗରୂପକୁ ନେଇ | ଆନଂଦ ! 
ଆଜ୍ଞା ମୁଁ କହୁନାହିଁ, ଏକଥା, କହୁଛନ୍ତି ମିର୍ଜା ସାହେବ । କିଂତୃ କହୁଛନ୍ତି ଯେ ସିଏ ଗୋଟାଏ 
ଭିନ୍ନ ସଂସାରରେ ଘଟିଥ୍‌ବା ସଂଚାର, ସଂଯୋଗ | କିଂତୁ ଆଉ ନୁହେଁ, ଏଥର ଆମେ ଅଲଗା 
ହୋଇଯିବ୍ର, ଅଲଗା ହୋଇଯିବାକୁ ବାଧ୍ୟ, କାରଣ ତାହାହିଁ ବରାଦ୍‌ ଆମ ଖେଳାଳିମାନଙ୍କର । 
ଯାହାହେଉ ଆମେ ଏକାଠି ହୋଇଥ୍‌ଲୁ, ସେଇ ଆମର ସୌଭାଗ୍ୟ, ସେଇଥ୍ପାଇଁ 
ଭଗବାନଙ୍କୁ ଧନ୍ୟବାଦ ଦେବା କଥା | ...” 


ସ୍ଵର୍ଗ ସୀମା / ୧୮୭ 


ବିନୟବାବୁ ଯଥାଶୀଘ୍ର ଗୁପ୍ତାଜୀଙ୍କଠାରୁ ବିଦାୟ ନେଇ ଆସିଲେ, ତାଙ୍କର ସନିର୍ବଂଧ 
ଅନୁରୋଧକୁ ଏଡ଼ି ଦେଇ ନ ପାରି । ଗଲାବେଳକୁ ତାଙ୍କ ହାତକୁ ମୁଠେଇ ଧରିଥୁଲେ କିଛି 
ସମୟ, ତାଙ୍କ ଆଖ୍‌ରେ ଆଖ୍ରଖ୍‌ ! ˆ ଧନ୍ୟବାଦ ଭାଇସାହେବ, ଅନେକ ଧନ୍ୟବାଦ ...” ? 
ଖାଲି ଏତିକି ତାଙ୍କ ପାଟିରୁ ବାହାରିଲା । କିଂତୂ ଅକୁହା ଭାଷା ଥୁଲା ଯେ ଆମର ପୁଣି 
ଦେଖା ହେବ, ଅବଶ୍ୟ ଦେଖା ହେବ, କେହି ହେଲେ ଆମକୁ ଛଡ଼େଇ ନେଇ ପାରିବେ 
ନାହିଁ ପରସ୍ପରଠାରୁ । 


ଏହି ବହୁଅପେକ୍ଷିତ ସାକ୍ଷାତ୍‌କାର, ପୁଣି ଗାଲୀବ୍‌ଙ୍କ କବିତାରୁ ପଦେ, ତା'ରି 
ସ୍ଟତିରେ ଉଦ୍‌ବେଳିତ ହୋଇ ସେ ଯଦି ଫେରିଯାଇଥାଆନ୍ତେ ଘରକୁ, ତା' ହେଲେ ହୁଏତ 
ତାଙ୍କର କିଛି କ୍ଷତି ହୋଇ ନ ଥାଆନ୍ତା । ଆପାତତଃ | କିଂତୁ ଗୋଟାଏ ଘଟଣା ଘଟିଲା, 
ଏବଂ ସେହେତୁ କ୍ଷତି ନ ହେବାର କୌଣସି ସଂଭାବନା ରହିଲା ନାହିଁ । ଯେଉଁଥ୍‌କୁ ହୁଏତ 
ଭାଇସାହେବ ଡରୁଥ୍‌ଲେ, ଏବଂ ତାଙ୍କୁ ପ୍ରବର୍ଭାଉଥୁଲେ ଶୀଘ୍ର ଫେରିଯିବା ଲାଗି । 


ଦାଣ୍ଡ ଦରଜା ଖୋଲି ବାହାରକୁ ଆସିଲା ବେଳକୁ ବିନୟବାବ୍ର ଯାହାଙ୍କୁ ଦେଖ୍ଲେ 
ଦୁଆର ମୁହଁରେ, ସେ ହେଉଛନ୍ତି ପ୍ରାକ୍ତନ ସଂସ୍କୃତି ମଂତ୍ରୀ, ବିନୟବାବୁଙ୍କ ପ୍ରାକ୍ତନ ଉପରିସ୍ଥ 
କ୍ର, ଏବଂ ବର୍ରମାନ ବିରୋଧୀ ଓ ତଥାକଥ୍ତ ଷଡ଼ଯଂତ୍ରକାରୀଙ୍କ ମୁଖ୍ୟ, ପଶ୍ଚିତ ବିଜୟ 
ଭାସ୍କର ମିଶ୍ର । ସହଜେ ଦିହେଁ ହସହସ ବଦନରେ ମିଳିତ ହେଲେ ପରସ୍ପର ସହିତ, ଏବଂ 
ଦି ପଦ କଥାଭାଷା ହେଲେ କୁଶଳ ସଂଭାଷଣ ସହ । 


ଏହି ଦୃଶ୍ୟ ଯୋଡ଼ାଏ ଗୋଇନ୍ଦା ଆଖୁ୍‌ର ଚାହାଣିରୁ ବ୍ିଯାଇ ପାରିଲା ନାହିଁ । 
ସଂଦିଗ୍ଧ ଷଡ଼ଯଂତ୍ରକାରୀ ଗୁପ୍ତାଜୀଙ୍କ ଡେରାରୁ ଫେରୁଛନ୍ତି ସରକାରଙ୍କର ଜଣେ ବରିଷ୍ଠ 
ଅଧ୍କାରୀ | ଏବଂ ସେଠିକି ମୁହାଁଇଛନ୍ତି ଜଣେ, ସରକାରଙ୍କ ଦୁର୍ଵର୍ଷ ଏବଂ ସୁବିଦିତ ଶତୁ । 
ଏବଂ ଦେଖ୍ଲ ସେମାନେ କେମିତି ଭେଟାଭେଟି ଏବଂ ଫୁସୁରୁଫାସର ହେଲେ ପରସ୍ପର 
ସହିତ ? ଏଥୁରୁ କିଛି ବାକୀ ରହିଯାଉଛି ବୁଝିବା ପାଇଁ ? 

କିଂତୂ ସେଇ ଜଳଜଳ ଆଖ୍‌ର ଚାହାଣି ବିନୟବାବ୍ରଙ୍କ ଦୃଷ୍ଟିକୁ ଏଡ଼ାଇ ଦେଇ ପାରି 
ନ ଥୁଲା । ଏବଂ ସେ ବୃଝିଲେ ତା'ର ତାତ୍ପର୍ଯ୍ୟ କଅଣ । ସେଇଠି ଗୋଟାଏ ଶିହରଣ 


୧୮୮ /କିଶୋରୀ ଚରଣ ଦାସ 


ଖେଳିଗଲା ତାଙ୍କ ଦେହରେ । ମନେ ହେଲା ଯେ ବିଦ୍ରୋହୀ ଯେଉଁ ଶହୀଦ୍‌ପଣିଆରୁ ବଂଚି 
ଯାଇଥଲା କିଂବା ବଂଚିତ ହୋଇଥଲା ପୁଲିସ୍‌ ଉପରକୁ ଟେକା ଫିଂଗିଲା ବେଳେ, ତା'ର 
ସାର୍ଥକତା ମିଳୁଛି, ମିଳିବ, ଏତେ ଦିନକେ । ଧନ୍ୟବାଦ ! 


(ee) 
ଡଃ ଆନଂଦନ୍‌ ବାରଂବାର ତାଙ୍କ ଷ୍ଟଡ଼ି ଟେବ୍ରଲ୍‌ ଉପରୁ ମୁଣ୍ଡ ଟେକି ଭିତର ଦରଜା 


ଆଡ଼କୁ ଅନଉଥୂଲେ | ଏବଂ ଦେଖୁଥ୍‌ଲେ ପରଦାଟା ସିର ହୋଇ ରହିଛି କି ନାହିଁ । କାରଣ 
ପ୍ରତି ମୁହୂର୍ରରେ ତାଙ୍କର ଭୟ ହେଉଥଲା ଯେ ପତ୍ନୀ ଭିତରକୁ ପଶି ଆସିବେ । 


ମହା ଜଟିଳ ଏବଂ ଗୁରୁତ୍ଧ ପୂର୍ଣ୍ଣ କାମରେ ବ୍ୟାପୃତ ଥୁଲେ, ତେଣୁ ପତ୍ନୀ ଆସି 
ପହୁଂଚିଗଲେ ଖ୍ଅ ଛିଶ୍ଡଚିଯିବ ଏଭଳି ଆଶଂକାର କୌଣସି କାରଣ ନ ଥୁଲା! ହଁ, କ'ଣ 
ଗୋଟାଏ ଫାଇଲ୍‌ ଦେଖୁଥୁଲେ କିଂତୁ ସେଇ କାମଟା କିଛି ସମୟ ପାଇଁ ଅଟକିଗଲେ କିଛି 
କ୍ଷତି ହୁଅନ୍ତା ନାହିଁ । ବରଂ ସାଧାରଣତଃ ତାଙ୍କୁ ଭଲ ଲାଗେ ବେଳେ ବେଳେ, ସୁଶୀ ଆସି 
ପହୁଂଚିଗଲେ ଏମିତି । କାରଣ ସୁଶୀଲା ବୁଦ୍ଧିମତୀ, ସ୍ବାମୀଙ୍କୁ କାର୍ଯ୍ୟରତ ଦେଖ୍ଲେ ସେ 
ଦି' ପଦ କଥାଭାଷା ହୋଇ ଫେରିଯାଆନ୍ତି । ଏବଂ ସେଇ କଥାଭାଷା, ଘରକରଣାର ନାନାଦି 
ଲଘୁକଥା, ମନଟାକୁ ହାଲୁକା କରିଦେଇ ଯାଏ ଅଟକି ଯାଇଥ୍ବା କାମକୁ ଦିଗୁଣ ତେଜରେ 
କରିବା ପାଇଁ । କିଂତୁ ଏଇକ୍ଷଣି ତାଙ୍କର ଭୟ ଥ୍ଲା ଯେ ଆସିଲେ ସେ ପୁଣି ସେଇ ଦି'ଟା 
ବିଷୟରେ ପଚାରିବ । ଆଜିକାଲି ତା” ମୁଣ୍ଡରେ ଆଉ ଜିଛି ନାହିଁ । ଏଇଟା ନ ହେଲେ 
ସେଇଟା, କିଂବା ଦି'ଟା ଯାକ, ଏବଂ ସେଥ୍ରୁ କୌଣସିଟି ଲଘୁକଥା ନୁହେଁ । ମଧ୍ୟ 
ବିରକ୍ତିକର | ଡଃ ଆନଂଦନ୍‌ ରାଗିବା ଲୋକ ନୁହେଁ, ସେକଥା ଭିନ୍ନ । 


ଆଜିକାଲି କେବଳ ସକାଳର ଏଇ ଦି ଘଣ୍ଟା ଅନୁକୂଳ ଥାଏ ସୂଶୀଲାଙ୍କ ପାଇଁ, 
ସ୍ଵାମୀଙ୍କ ସାଂଗରେ ପଦେଅଧେ କଥା ହେବା ଲାଗି । କାରଣ ସେ ସହଳ ସହଳ ଅଫିସ୍‌କୁ 
ଯାଆନ୍ତି, ଏବଂ ଫେରନ୍ତି ଅନେକ ଡେରିରେ । ସେତେବେଳେ ତାଙ୍କ କ୍ଲାନ୍ତ ଏବଂ ଚିନ୍ତାଗ୍ରସ୍ତ 
ଚେହେରାକୁ ଦେଖୁଲା ପରେ, କିଏ ଭଲା ତାଙ୍କୁ ଓଜନିଆ ପ୍ରଶ୍ନଟାଏ ପଚାରିବାକୁ ଚାହିଁବ ? 


ସ୍ବର୍ଗ ସୀମା / ୧୮୯ 


... ଏତିକିବେଳେ ସେ ଆସେ । ଏବଂ ଧୀର କଣ୍ଠରେ ପଚାରେ, ସତେ କ୍ଷମା 
ମାଗିଲା ପରି : 


¬ ସୁରେଶ ପୁଣି ଆସିଥ୍ଲା ମୋ ପାଖକୁ । କହୁଥ୍ଲା ସେ ପାଂଚ ମିନିଟ୍‌ରୁ ବେଶୀ 
ସମୟ ନେବାକୁ ଚାହେଁ ନାହିଁ ତମର । କିଂତୁ ତା'ର ଗୋଟାଏ ନିହାତି ଜରୂରୀ କାମ ଅଛି 
ତମ ପାଖରେ । ଘରେ ହେଉ ବା ଅଫିସ୍‌ରେ । ହେଲେ ଏକୁଟିଆରେ । ଦେଇପାରିବ ତା'କୁ 
ଗୋଟାଏ ଆପଏଣ୍ଟ୍‌ମେଣ୍ଟ୍‌ ? 


— ରାଜ୍‌ର କ'ଣ ହୋଇଛି କହିଲ ? କେଡ଼େ ସୁଂଦର ବାଗେଇ ଆସିଥ୍ଲା ପିଲାଟା, 
କିଂତୁ ଏଇକ୍ଷଣି ଯୋଉ କଥାକୁ ସେଇ କଥା । ସଦାବେଳେ ତା ରୁମ୍‌ରେ ବସି ରହୁଛି, ନ 
ହେଲେ ଭୁସ୍କିନି ପଳେଇ ଯାଉଛି ବାହାରକୁ । ପଛେ ପଛେ ଜଣେ କିଏ ଆସୁଥ୍ବାର 
ଦେଖ୍ଲେ ଫେରିଆସୁଛି । ହେଲେ ମୋ ସାଂଗରେ କଥା କହୁ ନାହିଁ ଦିନଟାଯାକ । ପିଲାଟା 
କଂ ଣ ଖାଉଛି ଟିକିଏ ଭଲ କରି ? ଇତ୍ୟାଦି । 


ଏଇ ଯୋଡ଼ାକ ଯାକ ପ୍ରଶ୍ନ ଅବାନ୍ତର । କାରଣ ତମ ସ୍ଵାମୀ ଧୀର ଶାନ୍ତ କଣ୍ଠରେ 
ତା'ର ସୁସ୍ପଷ୍ଟ ଉତ୍ତର ଦେଇ ସାରିଛି । ଯାହା ତମ ଭଳି ଜଣେ ଶିକ୍ଷିତା ବୁଦ୍ଧିମତୀ ସ୍ତ୍ରୀ ବୃଝି 
ପାରିଥ୍ବ ବୋଲି ଆଶା କରାଯାଏ । ତଥାପି ତମେ ପଚାରିବ ସେଇ ପ୍ରଶ୍ନ, ବିଭିନ୍ନ ଜଂଗରେ !। 
କିଂତୁ ଦୟା କରି ଆଜି ନୁହେଁ । ଆଜି ମୁଁ ମନଟାକୁ ପୂରାପୂରି ମୁକ୍ତ କରି ରଖ୍ବାକୁ ଚାହେଁ । 
କାରଣ ଆଜି ଗୋଟାଏ ଯୁଗାନ୍ତକାରୀ ନିର୍ଣୟର ମୂଳଦୂଆ ପଡ଼ିବ, ଏଇ ହତାଭାଗା ଦେଶଟାକୁ 
ବଂଚାଇବା ଲାଗି । ସରକାରଙ୍କ ଶିଖର ସମ୍ମିଳନୀରେ ତା'ର ଖସଡ଼ା ତିଆରି କରାଯିବ । 
ତା'ପରେ ଯାଇଁ କ୍ୟାବିନେଟ୍‌, ଯେତିକି ଦରକାର । ଏବଂ ଏହି ସମ୍ମିଳନୀରେ ପ୍ରଧାନମତ୍ରୀଙ୍କ 
ସମେତ ପାର୍ଟି ଏବଂ ମଂତ୍ରିମଣ୍ଡଳର ବଛା ବଛା ଚାରି ପାଂଚଜଚଣଙ୍କ ଛଡ଼ା ଯେଉଁ କେତେ 
ଜଣ ଥୁ୍‌ବେ, ବରିଷ୍ଠ କର୍ମକର୍ଭାଙ୍କ ଦଳ, ସେମାନଙ୍କ ମଧ୍ୟରେ ଥ୍ବ ଡକୃର୍‌ ଆନଂଦନ୍‌ । 
ଶ୍ରେଷ୍ଠାଂଶରେ । ଅନେକ ବିଷୟରେ ତା'ର ପରାମର୍ଶ ନିଆଯିବ, ଏବଂ ସେ ସୂଚିନ୍ତିତ 
ପରାମର୍ଶ ଦେବ । ଯେପରିକି ତାହା କାର୍ଯ୍ୟକାରୀ ହୋଇ ପାରିବ । ଶତୁପକ୍ଷ ତା'କୁ ଭଣ୍ଡର 


୧୯ ୦ /କିଶୋରୀ ଚରଣ ଦାସ 


କରି ପାରିବେ ନାହଁ । ଅତଏବ ସୂଶୀଲା, ମାଇ ଡିଅର୍‌ ୱଁଇଫ୍‌, ତମେ ଆଜି ଆସ ନାହିଁ 
ଏଠିକି, ସେଇ ଦି'ଟା ଚୋପାଛଡ଼ା ପ୍ରଶ୍ନ ପଚାରିବା ପାଇଁ । 

ସୁରେଶ ପୁଣି ଆସିଥ୍ଲା ମୋ ପାଖକୁ ... 

ରାଜ୍‌ର କ'ଣ ହୋଇଛି କହିଲ ? ... 


ହଜାରବାର ତା'ର ଉତ୍ତର ଦିଆସରିଛି ତମକୁ । ସୁରେଶ ପୁଣି ଆସୁ ତମ ପାଖକୁ 
ଦିନକୁ ଛଅଥର ଆସୁ, ଆଇ କୁଡ୍‌ ନଟ୍‌ କେୟାର୍‌ ଲେସ୍‌ । କିଂତୁ ତା' ସାଂଗରେ ଦେଖା 
କରିବାର ସମୟ ନାହିଁ ମୋର । ସମୟ ନାହିଁ କି କାରଣ ନାହିଁ । ସେ ମୋ ଅଫିସ୍‌ରେ କାମ 
କରେ ନାହିଁ । ମୋର ତଳ ଅଫିସର୍‌ କି କିରାଣି ନୁହେଁ, କିଂବା କୋଉ ଚର, ଏଜେଣ୍ଟ୍‌, ଅବା 
ସେଇଭଳି କିଛି । ତେଣୁ ତା'ର କୌଣସି ଜରୂରୀ କାମ ନ ଆଇପାରେ ମୋ ସାଂଗରେ | 
ବୃଝିଲ ? ଆଉ ତମର ଯେଉଁ ଘରୋଇ ସଂପର୍କ ଅଛି ତା” ସାଂଗରେ ତମ ମିନୁକୁ ନେଇ, 
ସେଥୂ୍ରେ ଡକୃର୍‌ ଆନଂଦନ୍ର ନେଣଦେଣ ନାହିଁ । ନ ଥଲା କି ନାହିଁ । ପୂର୍ଣ୍ଣଚ୍ମେଦ । ଆଉ 
ରାଜ୍‌ କଥା | ତା'ର କ'ଣ ହୋଇଛି ନ ହୋଇଛି, କେବେଠୁ ଭଲ ଆଡ଼କୁ ଯାଉଥ୍ଲା, ଆଉ 
ଏଇକ୍ଷଣି ଖରାପ ଆଡ଼କୁ ଯାଉଛି, ତା” ତମେ ଜାଣିଥ୍ବ ଭଲ ଭାବରେ, କାରଣ ତମେ 
ତା'କୁ ଦିନସାରା ଦେଖୁଛ । ପୋତାମୁହାଁ ତ ମୋ ସାଂଗରେ କଥା କୁହେ ନାହିଁ, ମୁଁ ତା'କୁ 
ପଚାରିବି କଅଣ ନା ତା'ଠୁ ବୁଝିବି କଅଣ ? ତେଣୁ ମୋତେ ସେ ବିଷୟରେ ପଚାରିବା 
ଏକାନ୍ତ ଅନାବଶ୍ୟକ । ତେବେ ତମେ ଯଦି ମୋତେ ନିଶ୍ଚିତ ସୂଚନା ଦିଅ ଯେ ସେଇ ବିଷଟାକୁ 
ଶୁଂଘୁଛି କି ତା'କୁ ପାଖରେ ରଖ୍ଛି, ତା” ହେଲେ ମୁଁ ତାକୁ ତ୍ୟାଜ୍ୟପୂତ୍ର କରିବି । ତା'ର 
ବିଜ୍ଞାପନ ଛପେଇବି କାଗଜରେ, ତା'ପରେ ଯୋଉ କଥା | ବାସ୍‌, ଦ୍ୟାଟ୍‌ସ୍‌ ଅଲ୍‌ । ଆଉ 
କ'ଣ ପଚାରିବାର ଅଛି ମୋତେ ? କେଉଁଦିନ ସେ ତା” ରୁମ୍‌ରେ କବାଟ କିଳି ଶୋଇଲା 
ଦିନଯାକ, କେଉଁଦିନ ତା” ପାଟିକୁ କିଛି ରୂଚିଲା ନାହିଁ, ପେଟ ବଥେଇଲା କି ଆଉ କଅଣ 
ହେଲା, ଏଇ ସବୁ ବାଢେ କଥାରୁ ମୋତେ ମିଳିବ କ'ଣ ? ହୋଇପାରେ ଯେ ଏଗୁଡ଼ାକ 
ଉଇଦ୍ଡ଼ୟାଲ୍‌ ସିଂପ୍ଟମ୍‌, ନିଶାଟାକୁ ଛାଡ଼ିଦେଲା ପରେ ଏମିତି ହୁଏ କିଛିଦିନ । ନୟନ 
ଥୁଲା ବେଳେ ଏତେଟା ହେଉ ନ ଥଲା ? ସୋ ହୁାଟ୍‌ ? ମୁଁ କୋଉଠୁ ଆଉ ଗୋଟାଏ ନୟନ 
ଆଣି ଦେବି ତା ପାଇଁ ? 


ସ୍ପର୍ଗ ସୀମା / ୧୯୧ 


ଆନଂଦନ୍‌ ଘଣ୍ଟା ଦେଖ୍ଲେ । ଆଠଟା ବାଜିଗଲାଣି । ତା ହେଲେ ସେ ଆଜି ଆସିବ 
ନାହିଁ ବୋଧହୁଏ । ଗୁଡ୍‌ ! କାଲି ବି” ଆସି ନ ଥ୍ଲା ତ ? ଆସିଥ୍ଲା କି ? ଆଉ ପଅରଦିନ ? 
ସେଇଠୁ ତାଙ୍କର ଖ୍ଆଲ୍‌ ହେଲା ଯେ ସୁଶୀ ବୋଧହୁଏ ତା'ର ସକାଳୁଆ ପ୍ରଶ୍ନ ପଚାରୁନାହି 
ଏଇ ଦି ' ଦିନ ହେଲା । ତା'ମାନେ ସେ ବୁଝିଗଲାଣି ଯେ ତା' ପ୍ରଶ୍ନଗୁଡ଼ାକ ମୂଲ୍ୟହୀନ ମୋ 
ପାଖରେ । ମଧ୍ୟ ରାଜ୍‌ ବିଷୟରେ ବିଶେଷ କିଛି କହିବାକୁ ନାହିଁ ହୁଏତ । ମାନେ କୌଣସି 
ନୂଆ ଅବିଗୁଣ ସେ ଦେଖେଇ ନାହିଁ ୟା' ଭିତରେ । ଭଲ, ଭଲ | ... କିଂତୁ ସୁରେଶ ? 
ସୁରେଶ କଂ ଣ ମାନିଗଲା ଯେ ସେ ଯେତେ ଚାହିଁଲେ ବି' ତା'ର ଭେଟ ହୋଇ ପାରିବନି 
ଡକୃର୍‌ ଆନଂଦନ୍‌ଙ୍କ ସାଂଗରେ ? 


ହଠାତ୍‌ ତାଙ୍କର ମନେ ହେଲା ଯେ ତା” ବୋଧହୁଏ ସଂଭବ ନୁହେଁ । ରାତି ଅଧରେ 
ରାଜ୍‌କୁ ଫେରାଇ ଆଣିଥ୍‌ବା ସେଇ ଫ୍ୟାଣ୍ଟାସି -ପୁଅ ଆସି ଛିଡ଼ା ହେଲା ତାଙ୍କ ସାମ୍ନାରେ । 
କହିଲା ସାର୍‌, ମୁଁ ଆପଣଙ୍କର ଦୁର୍ବଳ ଅଯୋଗ୍ୟ ପୁଅ ନୁହେଁ । ମୁଁ ଭିନ୍ନ ଧାତୁରେ ଗଢ଼ା । 
ମୋତେ ଆପଣ ହୁରୁଡ଼େଇ ଦେଇ ପାରିବେ ନାହିଁ ସହଜେ | 


ବାଂଗରା ଚଂଦାମୁଣ୍ଡିଆ, ଚଟକା ମୁହାଁ । ହସହସ ଚେହେରା । ତୋଫା ଚାହାଣି, 
ସାମ୍ନା ଚାହାଣି, ଆଉ ଟାଣପଣ କାହିରେ କ'ଣ ସେଥ୍୍‌ରେ | ନହେଲେ ସେ ଅନର୍ଗଳ କହି 
ଯାଇ ନ ଥାଆନ୍ତା, ଯାହା ମୋତେ ସେ କହିଲା ସେଦିନ ରାତିରେ, ଏଇ କମରାରେ । 
ହେଲେ ସେତିକରେ ସରି ଯାଇ ନାହିଁ । ତାର ଫଲୋ-ଅପ୍‌ କ'ଣ ହେଲା ବୋଲି ଟୋକା 
ପଚାରୁଛି ମୋତେ, ସତେକି ସେ ମୋ ହାକିମ ! 

ହାକିମ ନୁହେଁ, ଗୋଟାଏ ନଛୋଡ଼ବଂଦା ବିବେକ ! 

ବିବେକ, ମାଇ ଫୁଟ୍‌ !” କହି ଡକୃର୍‌ ଆନଂଦନ୍‌ ଉଠି ପଡ଼ିଲେ, ତା'ର ସେଇ 
ଦାନ୍ତଗିଜିଡ଼ା ଇମେଜ୍‌କୁ ଘଉଡ଼େଇ ଦେଲା ପରି । ଏବଂ ସେ ମହା ବିରକ୍ତ ହେଲେ ନିଜ 
ଉପରେ ଯେ ଗୋଟାଏ ରୁଗ୍ଣ ଅଂଗକୁ ଅସ୍ତ୍ରୋପଚାର କରି କାଟି ଫୋପାଡ଼ି ଦେଇ 
ତାଂ ଜାଗୀରେ ଗୋଟାଏ ସୃସ୍ଥ କାର୍ଯ୍ୟକାରୀ ଅଂଗକୁ ଯୋଡ଼ି ଦେଇ ସାରିଲା ପରେ, ତା'ର 
ଆସି ଏତେ ଦିନ ପରେ ମଧ୍ୟ, ଗୋଟାଏ ମିଛ ଘାଆ ଏମିତି ବିଂଧୂ ଉଠୁଛି | କୁଆଡ଼େ 


୧୯ ୨ /କିଶୋରୀ ଚରଣ ଦାସ 


ଏମିତି ହୁଏ ବୋଲି ଡାକ୍ତରମାନେ କୁହନ୍ତି । ହେଲେ ହୋଇଥ୍‌ବ, ଆଇ ଡୋଣ୍ଟ୍‌ କେୟାର୍‌ ! 
ମୁଁ ସୁରେଶକୁ ଯଥେଷ୍ଟ ଧନ୍ୟବାଦ ଦେଇଛି, ଯେ ସେ ରାଜ୍କୁ ଫେରାଇ ଆଣିଥ୍ଲା ସେଦିନ 
ରାତିରେ ! ଏପରିକି ତା? ଭଉଣୀର ଷ୍ଟକ୍ହୋମ୍‌ ଫେଷିଭାଲ୍‌କୁ ଯିବା ବିଷୟରେ କହିଛି 
ଚୌଧୂରୀକୁ, ଯାହା କହିବା ଉଚିତ ନଥ୍ଲା ମୋ ପକ୍ଷରେ । ତା'ପରେ ସେ ଯାହା କହିଗଲା 
ମୋତେ ସେଦିନ, ତାଂକୁ ବି” ମନ ଦେଇ ଶୁଣିଲି । ଆଉ କଣ କରିଥାଆନ୍ତି ? 

ନାଃ ! ଡଃ ଆନଂଦନ୍‌ ଠିକ୍‌ କରିଛି, ସେ ଯାହା କରିଛି କି ନକରିଛି । ତାହାହିଁ 
ତାର କରଁବ୍ୟ | ମିଛ ଘାଆ, ମିଛ ବିବେକ, ମିଛ ପୁଅ — ମରନ୍ତୁ ସେମାନେ ! 

ପୁନର୍ଜାଗୃତ ଡଃ ଆନନ୍ଦନ୍‌ ଯଥାସମୟରେ ପହୁଂଚଟିଲେ ତାଙ୍କ କର୍ମସ୍ଥଳୀରେ । ଶିଖର 
ସମ୍ମିଳନୀର ବୈଠକରେ ଯୋଗ ଦେବା ଲାଗି । 


ତେବେ ଏଇ ମିଛ ବିବେକଟା କେଉଁଠୁ ଆସି ପହୁଂଚିଗଲା ଏମିତି, ଯାହାକୁ ଏମିତି 
ଘଉଡ଼େଇ ଦେବାକୁ ପଡ଼ୁଛି ମଝିରେ ମଝିରେ ( ପୂର୍ବରୁ ବାରଂବାର, ଆଜିକାଲି ମଝିରେ 
ମଝିରେ ) , ଏଇ ଦି ତିନ ମାସ ହେଲା, ତା'ର ଯତ୍ସାମାନ୍ୟ ସୂଚନା ଦେବା ଆବଶ୍ୟକ । 


ସେଇଦିନ ରାତିରେ ତା”ର ଅପ୍ରତ୍ୟାଶିତ ଆବିର୍ଭାବ, ଯେଉଁଦିନ ଡଃ ଆନଂଦନ୍‌ 
ହିଜ୍‌ ଏକ୍ସ୍ଲେନ୍‌ସି, ତଥା ତାଙ୍କ ସମୁଦ୍ରତଳିଆ ଗେଣ୍ଡାମାନଙ୍କୁ ପରିତ୍ୟାଗ କରି ନିଶ୍ଚୟ 
କରିଥ୍‌ଲେ ଯେ ସେ ଯୋଗଦେବେ ଏଇ ଧର୍ମଯୁଦ୍ଧରେ, ଏବଂ ଏକ ଅପୂର୍ବ ସଚେତନତା 
ଆସିଥ୍ଲା ତାଙ୍କ ମନରେ ଯେ ସେ ଯଥାର୍ଥରେ ସୁଖୀ, ଯେହେତୁ ସେ ଜଣେ ସାଲିସ୍‌ବିହୀନ 
ନିଷ୍ଠାପର ବ୍ୟକ୍ତି, ତଥା ବ୍ୟୁରୋକ୍ରାଟ୍‌ । ସେଇଦିନ ଟୋକାର କହିବାକୁ ଥୁଲା ସେଇସବୁ 
କଥା | ଯାହାକୁ ଶୁଣିଲା ପରେ ତାଙ୍କ ମୁଣ୍ଡଟା ଘୂରେଇଗଲା । ପୃଥ୍ବୀ ଓଲଟିଗଲା ପରି 
ମନେ ହେଲା ! କ'ଣ କହୁଛି ଏଇ ଲୋକଟା | ଏଇ ଦାନ୍ତଗିଜିଡ଼ା ଚଟକାମୂହାଁ ଟୋକା, 
ତା'ର ଆଖ୍‌ ଦି'ଟାକୁ ଥାପି ଦେଇ ମୋ ଉପରେ ? ଏଡ଼େ ସାହସ ? ଏତେ ଆସର୍ଵା ? 
କିଂତୁ ତା' କଥାଗୁଡ଼ାକ ସତ ବୋଲି ମନେ ହେଉଛି । 


କହୁଛି — ସାର୍‌, ଏଇ ହେଲା ମୋ ଅନୁସଂଧାନର ଶେଷକଥା | ଆପଣ ଜାଣିଥୂବେ 
ଯେ ଖେଳୁଆଡ଼ ହିସାବରେ ମୋତେ ଦେଶ ବିଦେଶର ଅନେକ ଜାଗାକୁ ଯିବାର ସୁଯୋଗ 


ସ୍ବର୍ଗ ସୀମା / ୧୯୩ 


ମିଳିଛି ଏବଂ ଅଲିଂପିକ୍‌ ଷ୍ଟାର୍‌ ସମେତ ମୁଁ ଅନେକ ବଡ଼ ବଡ଼ ଖେଳାଳିଙ୍କ ସଂସ୍ପର୍ଶରେ 
ଆସିଛି । ମଧ୍ୟ ସଂପର୍କ ବାଂଧ୍‌ ପାରିଛି କେତେକଙ୍କ ସାଂଗରେ । ଏବଂ ଏମାନଙ୍କ ମଧ୍ୟରେ 
ଡ଼ଗ୍ର ଭକ୍ତ ମଧ୍ୟ ଅଛନ୍ତି, ଅଥବା ଥଲେ, ଯେଉଁମାନେ ତା'ରି ସାହାଯ୍ୟରେ ଅସାଧ୍ୟ 
ସାଧନ କରିବାର ସ୍ଵପ୍ନ ଦେଖୁଥଲେ । ତେଣୁ ମୁଁ ଯାହା କହିଲି, ତା'କୁ ମୋରି ଗୁଲିଖଟି 
ଗପ ବୋଲି ଭାବନ୍ତୁ ନାହିଁ । ତଥାପି ମୋ ନେଟ୍‌ୱାର୍କର ବିଶ୍ଵସନୀୟତା ଉପରେ ଆପଣଙ୍କର 
ସଂଦେହ ଆସିପାରେ । ଏବଂ ତାହା ସ୍ଵାଭାବିକ । ତେଣୁ ମୋର ଅନୁରୋଧ ଆପଣ ନିଜେ 
ଅନୁସଂଧାନ କରନ୍ତୁ ସେ ବିଷୟରେ, ସରକାରୀ ଗୋଇନ୍ଦା ସଂସ୍ଥାଙ୍କ ଜରିଆରେ । କାରଣ 
ଏଇ ତଥ୍ୟଟା କେତେ ଭୟାନକ, ତା? ଆପଣ ନିଜେ ଭାବି ପାରୁଥବେ | କେବଳ ଆମ 
ପାଇଁ ନୁହେଁ, ରାଜ୍ବାବୁଙ୍କ ପାଇଁ ନୁହେଁ, ଦେଶର ଶହ ଶହ ନିରୀହ ନିର୍ଦୋଷ ଯୁବକଯୁବତୀଙ୍କ 
ପାଇଁ, ଯେଉଁମାନଙ୍କ ଜୀବନ ନଷ୍ଟ ହୋଇଯାଉଛି ... 

କହୁଛି ସଂଭବତଃ ହିରୋଇନ୍‌ ଆମରି ଦେଶରେ ତିଆରି କରା ହେଉଛି 
ଆଜିକାଲି । ଅଫିମରୁ ମର୍ଫିନ୍‌, ମର୍ଫିନ୍‌ରୁ ହିରୋଇନ୍‌ । ଆମରି ଦେଶରେ ଅଫିମର 
ଉତ୍ପାଦନ ସବୁଠାରୁ ବେଶି ପୃଥ୍ବୀରେ, ଇଏତ ଜଣାଶୁଣା କଥା । ତେଣୁ ଏଦିଗରେ 
ଆମେ ଏତେଦୂର ଆଗେଇଲୁଣି, ଏଥ୍‌ରେ ଆଶ୍ଚର୍ଯ୍ୟ ହେବାର କଣ ଅଛି ? ୧୯୮୨ 
ମସିହାରେ ଗୋଟାଏ ମର୍ଫିନ୍‌ ତିଆରି କରୁଥ୍ବା ଚୋରା ଲାବୋରାଟୋରୀ ଧରା ପଡ଼ିଥୂଲା, 
ତା” ତ ଆପଣଙ୍କ ସରକାରୀ ରେକର୍ଡ୍୍‌ରେ ଥ୍ବ । ଗୋଟାଏ ବାରାଣସୀରେ ଏବଂ ଆଉ 
ଗୋଟାଏ ଲକ୍ଷ୍ମୋରେ । ପୂଣି କେଇଟା ଲ୍ୟାବ୍‌ କାମ କରିବାକୁ ଆରମ୍ଭ କଲାଣି ବୋଲି ଆମର 
ଖବର । କେବଳ ମର୍ଫିନ୍‌ ନୁହେଁ, ମଧ୍ୟ ହିରୋଇନ୍‌ । କେଉଁ ଜାଗାରେ ଆମର ସଂଦେହ 
ହେଉଛି, ତା’ ମୁଁ ଆପଣଙ୍କ ବତେଇ ଦେବି ସାର୍‌ । 

କିଂତୁ ତା' ପୂର୍ବରୁ ବୁଝିବା କଥା ଯେ କିଏ ଏଇ ସଇତାନ୍‌ -ରାଜା, ସଇତାନ୍‌- 
ବୃଢ଼ିଆଣୀ, ଯାହାର ନିର୍ଦେଶରେ ଚାଲିଛି ଏଇ କାମ, ଏବଂ ସେଥ୍ରୁ ମିଳୁଛି, ବିଶେଷତଃ 
ରପ୍ରାନୀରୁ ମିଳୁଛି, କୋଟି କୋଟି ଟଂକାର ଧନ । 


୧ ୯୪ /କିଶୋରୀ ଚରଣ ଦାସ 


ଇଏ କ”ଣ ସତ ଯେ ହିରୋଇନ୍‌ ମାଲ୍‌ର ଅନ୍ୟତମ ବିଦେଶୀ ଖରିଦ୍‌ଦାର ହେଉଛି 
ଗୋଟାଏ ତଥାକଥୁ୍ତ କଂପାନୀ, ଯାହାର ହେଡ୍‌କ୍ାଟର୍ସ୍‌ ବୁଲ୍ଗେରିଆର ରାଜଧାନୀ 
ସୋଫିଆରେ ଥୁବା ବିଖ୍ୟାତ ‘ବିତୋଷା” ହୋଟେଲ୍‌ର ପାଖାପାଖ୍‌ ? ଏବଂ ସେହି 
ହୋଟେଲ୍‌ରେ ହିଁ ସାଧାରଣତଃ କିଣାବିକାର ମସୁଧା, ଚୂକ୍ତି ଏବଂ ହିସାବକିତାବ 
କରାଯାଏ ? 


ଏବଂ ସେଇ ସଇତାନ୍‌ କିଏ ନା ଆମରି ଜଣେ ବିଶିଷ୍ଟ ନେତା, ଆମରି ମଂତ୍ରୀ, 
କ୍ରି୍ତଲାଲ୍‌ ଭାର୍ଗବ ? ଯେ ଏଇ ହୋଟେଲ୍‌ରେ ରହିଥୂଲେ କିଛିଦିନ ପାଇଁ, ଯେତେବେଳେ 
ସେ ବୃଲ୍ଗେରିଆ ଯାଇଥ୍‌ଲେ ଆଜିକୁ ପ୍ରାୟ ଦି ବର୍ଷ ତଳେ, ତାଙ୍କ ଇଉରୋପ ଗସ୍ତର 


ଶେଷବେଳକୁ, ଫୁଟବଲ୍‌ ପାଇଁ ଗୋଟିଏ ବିଦେଶୀ କୋଚ୍‌ ଠିକଣା କରିବା ଲାଗି ? 


ସାର୍‌, ମୁଁ ନିଜେ ବିଶ୍ଵାସ କରି ପାରୁ ନାହିଁ । କଥାଟାକୁ ସତ ବୋଲି କୁହାଯାଇ ନ 
ପାରେ, ଯେତେଦିନ ଯାଏଁ ତା'ର ନିର୍ଭୁଲ୍‌ ପ୍ରମାଣ ହାତକୁ ନ ଆସିଛି । ତେଣୁ ମୋର ବିନୀତ 
ଅନୁରୋଧ — 


ସେତିକିବେଳେ ଆନଂଦନ୍‌ ହାତ ଉଠେଇ ତା'କୁ ବାରଣ କଲେ । ଆଉ କିଛି କହିବା 
ଦରକାର ନାହିଁ, ଏହି ଭାବରେ | କାହିଁକିନା ତା” କଥାଗୁଡ଼ାକ ସତ ବୋଲି ମନେ ହେଲା | 


ହିଜ୍‌ ଏକ୍‌ସେଲେନ୍‌ସି କାହିଁକି ଏତେ ଆଗ୍ରହ ଦେଖାଉଥୁଲେ ଜାଣିବା ଲାଗି 
ଭାର୍ଗବ୍‌ଜୀଙ୍କ କାର୍ଯ୍ୟକଳାପ ବିଷୟରେ , ଯେ ସୋଫିଆରେ ଥୁଲା ବେଳେ ସେ କେଉଠିକି 
ଯାଇଥ୍‌ଲେ ଓ କାହା ସାଂଗରେ ଦେଖା କରିଥଲେ, ତା'ର କାରଣ ବେଶ୍‌ ବୃଝାପଡୁଛି 
ଏଇକ୍ଷଣି । ସେ ଯେଉଁ ରାଷ୍ଟ୍ରର ରାଜଦୂତ, ତାହା ସେଇ ଅଂଚଳରେ | ଏବଂ ସଂଭବତଃ 
ତାଙ୍କ ଦେଶରେ ମଧ୍ୟ ଏହି ଭୟାନକ ଡ୍ରଗ୍‌ର ବ୍ୟାଧ୍‌ ବ୍ୟାପିଯାଉଛି, ଯାହାର ନିରାକରଣ 
ଆବଶ୍ୟକ । ଉଡ଼ାଖବର ପହଂଚିଛି ତାଙ୍କ ପାଖରେ ଯେ ଆମ ଦେଶର ଜଣେ ନେତା ମଧ୍ୟ 
ସେଥୁରେ ଜଡ଼ିତ | ତେଣୁ ସେ ସେବିଷୟରେ ନିଶ୍ଚିତ ହେବାକୁ ଚାହୁଁଥ୍‌ଲେ ମଂତ୍ରୀ ପଦରେ 
ଥ୍ବା ସେହି ନେତାଙ୍କର ଜଣେ ବରିଷ୍ଠ ସଚିବଙ୍କଠାରୁ ଯେ ଯୋଗକୁ ତାଙ୍କର ଏତେ ସାଂଗ 
ହୋଇ ପଡ଼ିଛନ୍ତି, ଜଣେ ବୈଜ୍ଞାନିକ ହସାବରେ । ହଁ ବେଶ୍‌ ବୁଝିହେଉଛି ତମର ଉତ୍ତେଜନା, 

ୟୋର୍‌ ଏକ୍ସ୍ଲେନ୍‌ସି, ଏବଂ ସେହି ଅଲିଖ୍ତ ସର୍ଭର ଯାଚନା, ଯାହାକୁ ମୁଁ ପାଦରେ ଠେଲି 
ଦେଇଛି ଆଜି । 


ତା” ଛଡ଼ା ମନେ ପଡ଼ୁଛି ପ୍ରଧାନମଂତ୍ରୀ ସେଦିନ ଯାହା କହିଥୁଲେ ତାଙ୍କର 
ନବପ୍ରତିଷ୍ଠିତ ନିଜ ଲୋକଟିକୁ । କହଲେ ତାଙ୍କର ଦୟା ଆସୁଛି “ସେମାନଙ୍କ” ଉପରେ । 
ବିଚରା ତୁଚ୍ଛାଟାରେ ରବେଇ ଖବେଇ ହେଉଛନ୍ତି । ଜାଣିନାହାନ୍ତି ଆମ ପୁଂଜି କେତେ ଅଧ୍କ 
ତାଙ୍କଠାରୁ । ଏକା ଭାର୍ଗବ୍‌ଜୀ ତାଙ୍କର ଅକ୍ଷୌହିଣୀ ସେନାବାହିନୀଠାରୁ ଜୋର୍‌ଦାର୍‌ | ହେବ 
ନାହିଁ କାହିଁକି ? କୋଉ ପୁଂଜି ବଳେଇ ଯିବ ହିରୋଇନ୍‌ ବେପାରରୁ ମିଳୁଥ୍‌ବା ପୁଂଜିଠାରୁ ? 


କେତେ ସମୟ କେଜାଣି ସେ ଅନେଇ ରହିଲେ ସୁରେଶକୁ ଭୂତ ଦେଖ୍ଲା ପରି । 
ତା'ପରେ କହିଲେ ଧୀର, ଅବିଚଳିତ କଣ୍ଠରେ — 


“ଥ୍ୟାଂକ୍‌ ୟୁ ସୁରେଶ । ଆଉ କିଛି କହିବା ଦରକାର ନାହିଁ । ମୋର କେବଳ 
ଗୋଟାଏ ଅନୁରୋଧ । ଏ ବିଷୟରେ ଯେମିତି ଆଉ କେହି ହେଲେ ନ ଜାଣନ୍ତି । ମୁଁ ମୋର 
କରିବି ଯାହା କରିବା କଥା ।” 


ତା' ପରେ ଆସିଲା ସେଇ ମିଛ ବିବେକର ଦଂଶନ ! ... ଡକୁର୍‌ ସାହେବ, ହଜ୍‌ 
ଏକ୍‌୍ସ୍ଲେନ୍‌ସିଙ୍କ କଥା ଛାଡ଼ିଦିଅ, ତାଙ୍କ କଥା ସେ ବୁଝିବେ, ଗେଣ୍ଡା ମଧ୍ୟ ସୁଖରେ ଅଛି 
ତା କ୍ଷୀରସମୁଦ୍ରର ଶେଯରେ, କିଂତୁ ତମେ କଣ ଏଇମାନଙ୍କ ସେନାପତି ହେବାକୁ ସ୍ଥିର 
କରିଛ ? ଯେଉଁମାନେ ଏଇ ପାପ ଧନରେ ଧନୀ ? ଆଉ ତା'ରି ବଳରେ ଆମ ସମସ୍ତଙ୍କୁ 
ଧନୀ କରିବେ, ଧନ୍ୟ କରିବେ ? ନିର୍ମଳ ସୁଂଦର ରାଜ୍‌ମାନଙ୍କ ତଣ୍ଟି ଚିପି ଦେଇ ? 


ଡଃ ଆନଂଦନ୍‌, ତମେ ଖାଲି ଜଣେ ଚାକିରିଆ ନୁହଁ । ତା'ଠାରୁ ବଳି ତମେ ହେଉଛ 
ଏଇ ଦେଶର ନାଗରିକ । ଏବଂ ଜଣେ ସାଧାରଣ ନାଗରିକ ନୁହଁ । ଶିକ୍ଷିତ, ବୁଦ୍ଧିବାଦୀ, 
ଜ୍ଞାନୀ । 

ଡଃ ଆନଂଦନ୍‌, ତମେ ଖାଲି ଜଣେ ହାକିମ ନୁହଁ । ତମେ ମଧ୍ୟ ଜଣେ ବାପା | 
ଏବଂ ଦେଶର ହଜାର ହଜାର ବାପାଙ୍କର ସୂଖଶାନ୍ତି ତମରି ଉପରେ ନିର୍ଭର କରେ । 


୧ ୯୬ /କିଶୋରୀ ଚରଣ ଦାସ 


ଡଃ ଆନଂଦନ୍‌ ... ଏମିତି ଭାବରେ ସେ ହସି ହସି କହୁଥାଏ ତାଙ୍କୁ, ଯେ ଏଥର 
ଉଠ, କିଛି ଗୋଟାଏ କର, କଲା ପରି କାମ | ଭୟଶୂନ୍ୟ ହୋଇ |! 

ଡଃ ଆନଂଦନ୍‌ ଯେ ଖାଲି ଶୁଣିଯାଉ ଥାଆନ୍ତି ସେ କଣ କହୁଛି, ତା” ନୁହେଁ । ସେ 
ମଧ୍ଧ ତା'କୁ ଦମ୍ଭରେ ପଚାରୂଥାଆନ୍ତି ବାରଂବାର ¬ ତା” ହେଲେ କଣ କରିବି କହୁନ ? ହଁ, 
ପ୍ରଥମେ ବୁଝିବି କଥାଟା କେତେଦୂର ସତ | ଏଇକ୍ଷଣି ସେଇ କ୍ଷମତା ଅଛି ମୋ ହାତରେ । 
କିଂତୁ ଧର ଯଦି ପ୍ରମାଣିତ ହେଲା ଯେ ହଁ, ଅଛି ହିରୋଇନ୍‌ର ଲ୍ୟାବ୍‌, ଏବଂ ଭାର୍ଗବ୍‌ଜୀ 
ତାର ମାଲିକ, କହିବାକୁ ଗଲେ ପ୍ରଧାନମଂତ୍ରୀ ସମେତ ପାର୍ଟିର ନିର୍ଦିଷ୍ଟ ଗୋଷ୍ଠୀବିଶେଷ, 
ତାର ମାଲିକ, ଏବଂ ସେଇଠୁ ଆସୁଛି ଧନ ଏଇ ଯୁଦ୍ଧ ଲଢ଼ିବା ପାଇଁ — ତା” ହେଲେ ? ତା 
ହେଲେ ?? ହେଲେ ତା'ର ଉତ୍ତରରେ ସେଇ ବିବେକଟା କହୁଥାଏ, ତା'ର ମଂଦହାସକୁ 
ଅକ୍ଷୁଣ୍ଡ ରଖ୍‌ — ମଲା, ତା” ବି' କ'ଣ ମୋତେ ବତେଇବାକୁ ପଡ଼ିବ ? 


ସମୟ ଲାଗିଲା । ସେଇ ରାତିଟା କଟିଗଲା, ଏବଂ ତା” ଉତ୍ତାରୁ ଅନେକ ଦିନ 
ଏବଂ ଅନେକ ରାତିର ଭାବନା | କେବଳ ଏକୁଟିଆ ମୁହୁର୍ଭରେ ନୁହେଁ । ମଧ୍ୟ ଦୈନଂଦିନ 
କାମ କଲା ବେଳେ । ନୂଆବର୍ଷର ସେଇ ବିରାଟ ପ୍ରତିଷ୍ଠାମୂଳକ ପାର୍ଟିର ହୋଷ୍ଟ ହିସାବରେ 
ଘନଘନ ଦାନ୍ତ ଦେଖାଇ ହାତ ମିଳାଇଲା ବେଳେ । ଏପରିକି ପ୍ରଧାନମଂତ୍ରୀ ଭାର୍ଗବ୍‌ଜୀ 
ଓଗେରଙ୍କ ନିର୍ଦେଶ ଉପଦେଶ ଶୁଣିଲା ବେଳେ, ଏବଂ ତାଙ୍କୁ ପରାମର୍ଶ ଦେଲା ବେଳେ । 
ଭୀଷଣ ବିରକ୍ତ ଲାଗୁଥାଏ ତା'ର ସେଇ ନିଲଠାପଣ । ଯେମିତି ଗୋଟାଏ ଘାଆ ଶୁଖ୍ଗଲା 
ପରି ମନେ ହେଉଛି, ହେଲେ ଶୁଖ୍ବାକୁ ନାହିଁ । ଆାଇ ଥାଇ ବିଂଧ୍‌ ଉଠୁଛି । ସେଇଠି ଆନଂଦନ୍‌ 
କହୁଥାଆନ୍ତି ¬ ସେ ତା'ର ହଉଥାଉ ସେମିତି, ମୁଁ ମୋର କାମ କରି ଯିବି । 


ସମୟ ଲାଗିଲା । ହେଲେ ପ୍ରକୋପର ବ୍ୟବଧାନ ବଢ଼ିବାକୁ ଲାଗିଲା । ଧନ୍ୟବାଦ । 
କିଂତୁ ଆନଂଦନ୍‌ ଆଉ ବରଦାସ୍ତ କରି ପାରିଲେ ନାହିଁ ତା'ର ଏଇ ନିଜନଛୁଣା ରୂଗୁରୂଗିଆ 
ଛୁଞ୍ଫୋଡ଼ା ଢଂଗ | ଅଂଗଟାକୁ କାଟି ଫୋପାଡ଼ି ଦେଲେ ଘାଆ ସମେତ | ଏବଂ ଅଚିରେ 
ଗୋଟିଏ ସୁସ୍ଥ କାର୍ଯ୍ୟକାରୀ ଅଂଗ ଯୋଡ଼ିଦେଲେ । ଏଭଳି ଅସ୍ତ୍ରୋପଚାର ସହଜ ନୁହେଁ । 
ହେଲେ ସେ ଠିକଣା ଶକ୍ତି ଓ ସାମର୍ଥ୍ୟର ଅଧ୍୍‌କାରୀ ହୋଇପାରିଲେ କାମଟାକୁ ତୂଲେଇବା 

ପାଇଁ, ସେଥ୍ପାଇଁ ପ୍ରଧାନମଂତ୍ରୀଙ୍କୁ ଧନ୍ୟବାଦ ଦେବା କଥା । ସେ ଯେଉଁ କଥାସବୃ କହିଲେ 
ଏକ ଗୋପନ ଏବଂ ଜରୁରୀ ବୈଠକରେ, ତା'ରି ପ୍ରେରଣା ! ପ୍ରଚୋଦନା । 


କହିଲେ ବିନୟପୂର୍ବକ ଉପସ୍ଥିତ ନେତା -ମଂତ୍ରୀ ଏବଂ ବରିଷ୍ଠ ଅଧ୍‌କାରୀମାନଙ୍କୁ — 
ଆପଣମାନେ ପ୍ରତ୍ୟେକେ ମହା ମହା ବିଦ୍ଧାନ୍‌, ମୁଁ ବା କ'ଣ ବୁତେଇବି ଆପଣଙ୍କୁ ? ହେଲେ 
ମୁଁ ଟିକିଏ କହିଦିଏ, ଯେ ଏଇ ଯେଉଁ ମହା ଗଣ୍ଡଗୋଳ, ପଶ୍ଡିତ୍‌ଜୀଙ୍କ ଭାଷାରେ ଅରାଜକତା 
ସ୍ଷ୍ଟି ହୋଇଛି ଆମ ଦେଶରେ ତାର ତାବ୍ତିକ ପୃଷ୍ଠଭୂମି କଅଣ ! କିଭଳି ଆଦର୍ଶ, ତା'କୁ 
ବିକୃତ କୁହ ବା ଆଉ ଯାହା | ଆଜ୍ଞା, ଇଏ କୋଉ ସାଧାରଣ ପାର୍ଟି-କନ୍ଦଳ ନୁହେଁ । ମୋର 
ଧୃଷ୍ଟତା ମାର୍ଜନା କରିବେ, ଇଏ ହେଉଛି ଧର୍ମଯୁଦ୍ଧ । ଆମର ଆଦର୍ଶ ବିଷୟରେ ତ 
ଆପଣମାନେ ସମସ୍ତେ ଜାଣନ୍ତି । ଏବଂ ଆପଣମାନଙ୍କ ସାହାଯ୍ୟ ଓ ସହଯୋଗ ପାଇଁ ମୁଁ 
କୃତଜ୍ଞ । ତା'ର ଯଥେଷ୍ଟ ପ୍ରଭାବ ପଡ଼ିଲାଣି ଆମ ଲୋକମାନଙ୍କ ଉପରେ ! କିଂତୁ ଦୁଃଖର 
ବିଷୟ ତାହା ତଥାପି କାର୍ଯ୍ୟକାରୀ ହୋଇପାରି ନାହିଁ, ଯେମିତି ହେବା କଥା | ତା'ର କାରଣ 
ଅପରପକ୍ଷରେ ଯେଉଁ ତଥାକଥ୍ତ ଆଦର୍ଶ ରହିଛି, ତା'ର ଅନ୍ୟ ନାଆଁ ସ୍ବାର୍ଥପରତା । 
ସମଷ୍ଟିଗତ ସ୍ଵାର୍ଥପରତା , ତାହା କେଉଁ ଶ୍ରେଣୀର ହେଉ ବା ଗୋଷ୍ଠୀର | ରାଜନୀତି ବିଜ୍ଞାନର 
ଅଭିଧାନରେ ଯାହାକୁ ଫାସିଜ୍‌ମ୍‌ ବୋଲି କୁହାଯାଏ । ଏଇ ଦାନବକୁ କେଉଁ ହିଟ୍ଲର କି 
ମୁସୋଲିନୀ ତିଆରି କରି ନ ଥୁଲେ । ତା'ରି ମଂଜି ପୋତା ହୋଇଛି, ଭୁଣ ଗଢ଼ି ଉଠୁଛି 
ଆମ ମନରେ । ଏକ ଦୃଷ୍ଟ ମନୋଭାବର ମଂଜି । ଯେ ଆମରି ଏଇ ରେଳଡବାଟି ସୁରକ୍ଷିତ 
ରହୁ ଆମରି ଆରାମ ପାଇଁ, ଆଉ ଯେମିତି କେହି ନ ପଶନ୍ତୁ ୟା” ଭିତରେ । ଏଇ ହେଉଛି 
ଭାରତୀୟତା ! ସାମନ୍ତବାଦ, ସବର୍ଣ୍ଣବାଦ, ସାହୁକାରବାଦ ଇତ୍ୟାଦି ଇତ୍ୟାଦିର ଆଧ୍ପତ୍ୟ, 
ଯେଉଁଥ୍‌ରେ ମାତ୍ର କେତୋଟି ଗୋଷ୍ଠୀ, କେତୋଟି ଶ୍ରେଣୀର ଲୋକେ ବଡ଼ ହୋଇ ରହିବେ । 
ସେଇମାନେ ହି ରଜା ହୋଇ ରହିବେ, ଏବଂ ଅନ୍ୟମାନେ ତାଙ୍କ ପ୍ରଜା । ଏବଂ ସେଇଥ୍‌ରେ 
କୁଆଡ଼େ ସମସ୍ତଙ୍କୁ ସୁଖ ! 

ଏବଂ ଏଥ୍ପାଇଁ କେବଳ ଏଇ ଜନକଲ୍ୟାଣ କି ପରିଷଦବାଲା ଦାୟୀ ନୁହଁନ୍ତି । 


ଏମାନେ କେବଳ ସେଇ ପ୍ରଚୁନ୍ନ ଦୁଷ୍ଟ ମନୋଭାବକୁ ତେଜୃଛନ୍ତି, ଦଳଗତ ଫାଇଦା ଉଠାଇବା 
ପାଇଁ । ଏବଂ ମଜାକଥା କ'ଣ ଜାଣନ୍ତି ୨ ଏଇ ମନେ।ଭାବର ମୁଖା ହେଉଛି 


୧ ୯୮ /କିଶୋରୀ ଚରଣ ଦାସ 


ସ୍ଵାଧୀନତାବୋଧ, ମୂଲ୍ୟବୋଧ, ସମାଜସଂସ୍କାର, ଇତ୍ୟାଦି ଏବଂ ଏଥୁରେ ପୁରୋଧା 
ହେଉଛନ୍ତି କେତେଜଣ ତଥାକଥୂ୍ତ ସର୍ବସାଧାରଣ ନାଗରିକ, କମନ୍‌ ମ୍ୟାନ୍‌ ¬ କୋଉ 
ଚଷମା ଦୋକାନୀ, ସୁଲ୍ମାଷ୍ଟର୍‌, ମୋଟର ମେକାନିକ୍‌ ଓଗେର | ଅବଶ୍ୟ ଏକ ଆନଠଧ 
ବଳୀୟାନ । ବହୁ ଉପାୟରେ ଧନ ଆସୁଛି ତାଙ୍କ ପାଖକୁ, ଭଲରେ ହେଉ କି ମଂଦରେ । 
ସମଧର୍ମୀ ବିଦେଶୀ ଭାଇମାନେ ତାଙ୍କର ତଥାକଥ୍ତ କଲ୍ୟାଣମୂଳକ ସଂସ୍ଥାକୁ ସାହାଯ୍ୟ 
କରୁଛନ୍ତି, ଏବଂ ସେହି ଧନ ଇଂଧନ ଯୋଗାଉଛି ଆମର ଉଦ୍ଦେଶ୍ୟକୁ ପଣ୍ଡ କରିଦେବା 
ଲାଗି । ଗୁଣ୍ଡାମି ହେଉ କି ଭାଣ୍ଡାମି, ବୋମା କିଂବା ବାକ୍ଚାତୁରୀରେ | 


ଯାହାହେଉ ଏମାନଙ୍କ ଭିତରୁ ଅନେକଙ୍କୁ ଆମେ ଚିହ୍ନି ସାରିଲୁଣି । ଏବଂ ଦୁଃଖର 
ବିଷୟ ଆମରି ଭିତରୁ କେତେଜଣଙ୍କୁ, ଯେଉଁମାନଙ୍କୁ ବିଶ୍ଵାସଘାତକ ତଥା ଦେଶଦ୍ରୋହୀ 
ଛଡ଼ା ଆଉ କିଛି କୁହାଯାଇ ନ ପାରେ । ସରକାରରେ ଥ୍ବା କେତେକ ବଡ଼ ବଡ଼ 
ହାକିମହୁକୁମାଙ୍କୁ । କିଂତୁ ଆହୁରି ଖୋଜିବା ଦରକାର, ଆହୁରି ଚିହୁବା ଦରକାର । ଏବଂ 
ସେଇଠୁ ମୂଳୋତ୍ପାଟନ | ତାଂ ଛଡ଼ା ଆଉ ଗତି ନାହିଁ । କିଂତୁ ବର୍ରମାନର ଆଇନବ୍ୟବସ୍ଥା 
ଓ ବିଚାରବ୍ୟବସ୍ଥା ଯଥେଷ୍ଟ ନୁହେଁ ସେଥୁପାଇଁ ! ତେଣୁ ଆମେ ଭାବୁଛୁ ଯେ ଗୋଟାଏ ନୂଆ 
ଆଇନ୍‌ର ପ୍ରଣୟନ କରିବାକୁ ହେବ, ଯାହା ‘ଟାଡା” ‘ମିସା' ଆଦି ଆଇନ୍ଠାରୁ ଆହୁରି 
ଶକ୍ତିଶାଳୀ ହୋଇଥ୍‌ୁ୍‌ବ । 


ଫାସିଜ୍‌୍ମ୍ର ଦଶ ମୁଣ୍ଡକୁ ଗୋଟି ଗୋଟି କରି କାଟି ଦେବାକୁ ହେବ | ଏବଂ ଆମ 
ଗଣତଂତ୍ରକୁ ବଂଚେଇବାକୁ ହେବ, ବଢ଼େଇବାକୁ ହେବ | ଯେପରିକି ( ପ୍ରାୟ ସମସ୍ତଙ୍କ ପାଟି 
ନିଃଶବ୍‌ଦରେ ପାକୁ ପାକୁ ହେଲା ସେହି ମହାମଂତ୍ରକୁ ଉଚ୍ଚାରଣ କଲା ପରି) ଆମେ ପ୍ରତ୍ୟେକେ 
ଧନୀ ହେବା, ଧନ୍ୟ ହେବା ! 


ମିଟିଂଗ୍ରୁ ଫେରି ଆସିଲା ପରେ ଆନଂଦନ୍‌ ସିଧାସଳଖ ଚଢ଼ଉ କଲେ ସେଇ 
ଦାନ୍ତଗିଜିଡ଼ା ବିବେକ ଉପରେ | ... ଦେଖ୍ଲୁ ତ ? ଶୁଣିଲୁ ତ ? କିଭଳି ଭୟାନକ ଚକ୍ରାନ୍ତ 


ଚାଲିଛି ଏଇ ଦେଶଟାକୁ ନଷ୍ଟ କରିଦେବା ଲାଗି ? ଏଇ ପରିସ୍ଥିତିରେ ଡକୁର୍‌ ଆନଂଦନ୍‌ର 
କର୍ରବ୍ୟ କଅଣ ତୁ ନିଜେ କହୁନୁ ? ଭାବୁଥ୍ବୁ ଯେ ମୁଁ ଛେରୁଆ, ମୁଁ ଡରୁଛି ସେବିଷୟରେ 


ସ୍ବର୍ଗ ସୀମା / ୧୯୯ 


ତଦନ୍ତ କରିବା ଲାଗି, କାଳେ କଥାଟା ସତ ବୋଲି ପ୍ରମାଣିତ ହୋଇଯିବ ! ଭାର୍ଗବ୍ଜୀ ତଥା 
ପାର୍ଟିର ବଡ଼ପଣ୍ଡାମାନଙ୍କ ହିରୋଇନ୍‌ କାରବାର ଧରାପଡ଼ିଯିବ । ଏବଂ ସେମାନେ 
ଆନଂଦନ୍‌ର ଗୋଛି କାଟି ଦେବେ, ଯେତେବେଳେ ଜାଣିବେ ଯେ ସେଇ ଏମିତି ଲାଗିଛି 
ତାଙ୍କ ପଛରେ | ତାକୁ ତଡ଼ିଦେବେ ଚାକିରିରୁ । କ”ଣ ବୋଲି କଂ ଣ କରିବେ ତା' ମୁହଁରେ 
କଳା ବୋଳିବା ପାଇଁ । ନା ନା, ତା' ନୁହେଁ । ସାମଗ୍ରିକ ଦୃଷ୍ଟିରୁ ଦେଖ୍ବାକୁ ହେବ ଜିନିଷଟାକୁ । 
ଦେଶର ସାମୂହିକ ସ୍ଵାର୍ଥ ଦୃଷ୍ଟିରୁ । ଫାସିଜ୍‌ମ୍‌ ମୁଣ୍ଡ ଟେକି ଆସୁଛି, ତା'କୁ ଏତିକିବେଳେ 
କତଲ୍‌ କରିବାକୁ ହେବ । ନହେଲେ ରକ୍ଷା ନାହିଁ ଦେଶର । ଦରକାର ହେଲେ ବ୍ୟକ୍ତିଗତ 
ସ୍ବାର୍ଥକୁ ଭୁଲିଯାଇ । 

ଅତଏବ ଡକୃର୍‌ ଆନଂଦନ୍‌ ତା'ର ନିର୍ଣଣୟରେ ଅଟଳ ରହିବ । ପ୍ରାଣମୂ୍କା। ଯୁଦ୍ଧ 
କରିବ ଏଇ ପାଣ୍ଡବମାନଙ୍କ ତରଫରୁ । ପୂର୍ଣଛ୍ଛେଦ । ରାଜ୍‌ ? ସେ କୋଉ ଛୋଟ ପିଲା 
ନୁହେଁ, ତା'ର ବୁଝିବା ଉଚିତ ତା'ର କେଉଁଥ୍୍‌ରେ ମଂଗଳ | ତା'ର ସ୍ବେହଶୀଳା ମାଆ ବି 
ତା'କୁ ବୁଝାଉ, ଏବଂ ସବୁମତେ ସାହାଯ୍ୟ କରୁ । ମୁଁ ମଧ୍ୟ ତାକୁ ସାହାଯ୍ୟ କରିଛି ଓ 
କରିବି, ବାପ ହିସାବରେ । ଅବଶ୍ୟ ଯଦି ସେ ମୁଣ୍ଡ ଟେକି ଅନାଏ ମୋ ଆଡ଼କୁ । ଏବଂ 
କେଉଁଥୂରେ ଯଦି କିଛି ନ ହେଲା, ତା'ହେଲେ ମୁଁ ତା'କୁ ବାଧ୍ୟ ହୋଇ ତ୍ୟାଜ୍ୟ କରିବି । 
ବାକୀ ରହିଲା କୋଉ ଚୋରା ହିରୋଇନ୍‌ କାରବାର । ସରକାରଙ୍କ ଲୋକ ଅଛନ୍ତି ତା'କୁ 
ରୋକିବା ପାଇଁ । ମୁଁ କାହିକି ସେଥ୍‌ରେ ମୁଣ୍ଡ ପୂରେଇବାକୁ ଯିବି ? ମୋତେ ଯେଉଁ ଦାୟିନ୍ସ 
ଦିଆଯାଇଛି, ସେଇ କଣ ଯଥେଷ୍ଟ ନୁହେଁ ମୋ ପାଇଁ ? ତା'ଛଡ଼ା ଧର ବା ହିରୋଇନ୍‌ରୁ 
ମିଳୁଥ୍ବା ଧନ ଏମାନଙ୍କୁ ସାହାଯ୍ୟ କରୁଛି ଶତୁର ବଳକୁ ଟପିଯିବା ପାଇଁ, କ୍ଷତି କଅଣ 
ସେଥ୍ରେ ? ଶଠେ ଶାଠ୍ୟଂ ସମାଚରେତ୍‌ | ଯେ କୌଣସିମତେ ସତ୍ୟର ଜୟ ଧର୍ମର ଜୟ 
ଆଣିଦେବା ପାଇଁ ଶ୍ରୀକୃଷ୍ଣ କିଭଳି ଦମ୍ଭ ଦେଇ ନ ଥୁଲେ ପାଶ୍ଡବମାନଙ୍କୁ, ତାଙ୍କ ମିଛ ବିବେକକୁ 
ହରୁଡ଼େଇ ଦେଇ ଦେଖ୍ଲା କାମ କରିଯିବା ଲାଗି ? ପୋତି ହୋଇଯାଇଥ୍‌ବା ରଥର ଚକକୁ 
ଉପରକୁ ଉଠେଇଲା ବେଳେ କର୍ଣ୍ଣଙ୍କୁ ତୀର ମାରିବା ହେଉ, ଦୃର୍ଯ୍ୟୋଧନଙ୍କୁ ଅଆନରେ 
ଗଦା ପ୍ରହାର କରିବାର ସୁଯୋଗ ହେଉ, ଅଥବା ଭୀଷ୍ଟଙ୍କ ଆଗରେ ଶିଖଣ୍ଡୀକୁ ଠିଆ 
କରେଇବାର କାରସାଦି । ନା, ସତ୍ୟମେବ ଜୟତେ । ଫାସିଜ୍‌ମ୍‌ର ବିନାଶ ହେବ । ଗଣତଂତ୍ର 

ପୁଣି ଝଳି ଉଠିବ । ଏବଂ ନିଷ୍ଠାପର କର୍ମକୁଶଳ ଆନଂଦନ୍‌ ତା'ର କର୍ବ୍ୟ କରିଯିବ । ତା'ର 
କ୍ଷମତା ଖଟେଇବ ସଂପୂର୍ଣ୍ଣ ବିଜୟ ହାସଲ କରିବା ଲାଗି । ଜୟହିଂଦ୍‌ ! 


ପୁନର୍ଜାଚୃତ ଡଃ ଆନଂଦନ୍‌ ମଧ୍ୟ ଟିକିଏ ଆଶ୍ଚର୍ଯ୍ୟ ହୋଇଥ୍‌ଲେ ଆଜିକାର 
ଯୁଗାନ୍ତକାରୀ ମିଟିଂଗ୍‌କୁ ବାହାରିଲା ପୂର୍ବରୁ, ଯେ ସୁଶୀ ତାଙ୍କ ଆଡ଼କୁ ଅନେଇଛି ତା'ର 
ସ୍ଵାଭାବିକ ହସହସ ମୁହଁରେ । ସତେକି ତା'କୁ ବି” ଜଣା ଏଇ ବୈଠକର ଗୁରୁତଧ, ଏବଂ 
ସେ ସ୍ବାମୀର ଶୁଭ ମନାସୁଛି, ଯାହା ତା'ର କର୍ରବ୍ୟ ସହଧର୍ମିଣୀ ହସାବରେ । ଏହି ସମୟରେ 
ତାଙ୍କୁ ଏଣୁତେଣୁ ପ୍ରଶ୍ନ ପଚାରି ହଇରାଣ କରିବା କିଂବା ମୁହଁ ଶୁଖେଇବା ଉଚିତ ନୁହେଁ । ... 
ଥ୍ୟାଂକ୍‌ ୟୁ ସୂଶୀ, ଥ୍ୟାଂକ୍‌ ୟୁ ... 

ଆଜିର କାର୍ଯ୍ୟକ୍ରମରେ ଅଛି ଯେ ମୁଖ୍ୟତଃ ଯୋଡ଼ିଏ ବିଷୟରେ ଆଲୋଚନା ହେବ, 
ଏବଂ ଚୂଡ଼ାନ୍ତ ନିଷ୍ପରି ଗ୍ରହଣ କରାଯିବ । ଯେପରିକି ତା'କୁ ଅବିଳମ୍ବେ କାର୍ଯ୍ୟକାରୀ କରାଯାଇ 
ପାରିବ | 

ଏକ ¬ ଫାସିଜ୍‌୍ମ୍ର ଉଚ୍ଛେଦ ପାଇଁ ଯେଉଁ ନୂଆ ଆଇନ୍‌ର ଚିଠା ପ୍ରସ୍ତୁତ କରା 
ଯାଇଛି, ତା'ର ଆଲୋଚନା! | ପ୍ରଧାନମଂତ୍ରୀଙ୍କର ଇଚୁ। ଯେ ସେ ଆଜି ନିଜେ 
ରାଷ୍ଟ୍ରପତିଭବନକୁ ଯାଇ ପ୍ରେସିଡେଣ୍ଟଙ୍କ ସମ୍ମତିସୂଚକ ଦସ୍ତଖତ ନେଇ ଆସିବେ । ଏବଂ 
ଆସନ୍ତା କାଲି ସକାଳୁ ସକାଳୁ ତାହା ଘୋଷିତ ହେବ ରେଡ଼ିଓ ଏବଂ ଟେଲିଭିଜନ୍‌ 
ମାଧ୍ୟମରେ । ଅର୍ଡିନାନ୍ସ ହିସାବରେ । 


ଦୁଇ - ଯେଉଁ ଦେଶଦ୍ରୋହୀମାନେ ବିଭିନ୍ନ ବେଶରେ ଫାସିଜ୍‌ମ୍‌ର ପୃଷ୍ଠପୋଷକ 
ହୋଇ ଆସିଛନ୍ତି ଏବଂ ତାଙ୍କୁ ପୂରାପୂରି ଚିହ୍ନଟ କରିଦିଆ ଗଲାଣି, ତାଙ୍କୁ ଏଇ ହପ୍ତାକ 
ଭିତରେ ଗିରଫ କରାଯିବା ଦରକାର, ଯେପରିକି ସେମାନେ ଆତ୍ମଗୋପନ କରିବାର ଏବଂ 
କାଗଜ ପତ୍ର ଏପାଖ ସେପାଖ କରିବାର ସମୟ ପାଇବେ ନାହିଁ । ସେହି ତାଲିକାର 
ଅନୁମୋଦନ ଆବଶ୍ୟକ । 


ନିମଂତ୍ରିତ ସମସ୍ତ ସଦସ୍ୟ ଆସିଗଲେଣି । ସୌଜନ୍ୟମୂଳକ ସ୍ଠିତହାସ ଏବଂ କୁଶଳ 
ସଂଭାଷଣର ଦିଆନିଆ ଅଳ୍ପକରେ ସରିଗଲାଣି । ବର୍ଭମାନ ପ୍ରତ୍ୟେକେ ଏକ ସୁଦୃଶ୍ୟ 


ସ୍ବର୍ଗ ସୀମା / ୨୦୧ 


ଗୁରୁଗାମ୍ଭୀର୍ଯ୍ୟର ପ୍ରତିମୂର୍ଭ । କେବଳ ଦୃଇଜଣଙ୍କୁ ଅପେକ୍ଷା — ଖୋଦ୍‌ ପ୍ରଧାନମଂତ୍ର ଏବଂ 
ତାଙ୍କର ପହିଲା ନମ୍ବର ସହଯୋଗୀ ତଥା ଘନିଷ୍ଠ ସହକର୍ମୀ ବାଣିଜ୍ୟମଂତ୍ରୀ କୃଷ୍ଣଲାଲ୍‌ ଭାର୍ଗବ୍‌ । 
ପି. ଏ. ଆସି କହିଗଲା ଯେ ସେ ଦୁଇଜଣ ପାଖ କମରାରେ କଣ ଲାଷ୍ଟ୍‌-ମିନିଟ୍‌ ଆଲୋଚନା 
କରୁଛନ୍ତି, ଯେକୌଣସି ମୁହୂର୍ଭରେ ଆସି ପହୁଂଚିଯିବେ । ଟିକିଏ ଅପେକ୍ଷା କରନ୍ତୁ । 


ବେଶି ସମୟ ଅପେକ୍ଷା କରିବାକୁ ପଡ଼ିଲା ନାହିଁ । ସେ ଦୂଇଜଣ ଆସି ପହୁଂଚିଗଲେ 
ଏକାସାଂଗରେ । କିଂତୁ ଇଏ କଅଣ ? ଏତେ ହସ ଉପୂଚି ପଡ଼ୁଛି ଦି” ଜଣଙ୍କ ମୁହଁରୁ ? 
ଉଚ୍ଛଳ ପ୍ରାଣବନ୍ତ ହସ । ସତେକି ଆଜି ଆମର ଗୋଟାଏ ମଉଜିଆ ବ୍ୟାପାରର କାର୍ଯ୍ୟକ୍ରମ 
ରହିଛି । ଆସି କ୍ରହିଲେ ଠିଆ ହୋଇ ପଡ଼ିଥ୍‌ବା ସଦସ୍ୟମାନଙ୍କୁ ¬ ନମସ୍କାର ... ବସନ୍ତ, 
ବସନ୍ତୁ ... 


ସହଜେ ଅନ୍ୟମାନଙ୍କ ଗମ୍ଭୀର ବଦନ ଯତ୍‌ସାମାନ୍ୟ କୋହଳ ହୋଇଗଲା । ଏବଂ 
ତତ୍ସହ ସେମାନେ ମୁଗ୍ଧ ହେଲେ | ଏଇଆଙୁ ଯେ କହିବ ନେତା ! ଦେଖ କେତେ ବଡ଼ 
ବିଷୟରେ ଆଲୋଚନା ହେବାକୁ ଯାଉଛି । ଏବଂ ତା'ପରେ ଯାହା ଘଟିବ, ମେଦିନୀ ଫାଟିବ, 
ତା”ର ମୁକାବିଲା କରିବା ଏତେ ସହଜ ନୁହେଁ । ଅସୀମ ଧୈର୍ଯ୍ୟ ଏବଂ ସାହସ ଆବଶ୍ୟକ । 
ଅବଶ୍ୟ ଆମେ ସମସ୍ତେ ପ୍ରସ୍ତୃତ ସେଥ୍ପାଇଁ । କିଂତୁ ଆମେ ହସିପାରୁଛୁ କି ତାଙ୍କ ପରି ? 
ପାରୁ ନାହୁଁ । ପାରିବୃ ନାହିଁ । କିଂତୁ ଏମାନଙ୍କୁ ଦେଖ । ମନେ ହେଉଛି ଏମାନେ ଆମକୁ 
କହୁଛନ୍ତି ଯେ ଦେଶଟାକୁ ଚଳେଇବାକୁ ହେଲେ ଏହିଭଳି ହସି ହସି କରିଯିବାକୁ ହେବ 
ତମର ଯାହା କରିବା କଥା, ନହେଲେ ତମରି ଭାରୀପଣ ମାଡ଼ିବସିବ ତମକୁ । 


“ ଦହ୍ୟାଲୋ ନିଗମ୍‌, ହାଓ ଆର୍‌ ୟୁ ? ହାଓ ଇଜ୍‌ ୟୋର୍‌ ଭ୍ଜିନିୟା ?”? ପରେ 
ବୃଝାପଡ଼ିଲା ଯେ ଭର୍ଜ୍ଚିନିୟା ତାଙ୍କର ଆଦରଣୀୟା ପୋଷା କୁତ୍ତୀର ନାଆଁ 

*ନ୍ୟୋଲୋ ସମରେଶ୍‌ | ତମର କବିତା ବାହାରିଛି ପଢ଼ିଲି, ଟାଇମ୍ସ୍‌ ଅଫ୍‌ 
ଇଶ୍ରିଆରେ । କଂଗ୍ରାଚୂଲେସନ୍‌ସ୍‌ ! 


* “ଠେଲ୍‌୍କମ୍‌ ଡକୃର୍‌ ... ଆମେ ସମସ୍ତେ ହେଉଛୁ ଧଂଦାଳି ହେଉଥ୍‌ବା ହ୍ୟାମ୍‌ଲେଟ୍‌, 
କେବଳ ଆପଣ ହେଉଛନ୍ତି ପ୍ରିନ୍‌ସ୍‌ ଅଫ୍‌ ଡେନ୍‌ମାର୍କ୍‌ । ନା କ'ଣ କହୁଛନ୍ତି ଭାର୍ଗବ୍‌ଜୀ ? 
ତେଣୁ ଆପଣ ଅଛନ୍ତି ଯେତେବେଳେ ଆମ ସାଂଗରେ, ଆଉ ଚିନ୍ତା କ”ଣ ଆମର ? 


୨ ୦ ୨ /କିଶୋରୀ ଚରଣ ଦାସ 


ଏହିଭଳି ଏକ ମନୋଞ୍ଚ ବାତାବରଣରେ ସଭାକାର୍ଯ୍ୟ ଆରମ୍ଭ ହେଲା ! ଏଇ ନିବ୍ରଜ 
କୋଠରିର ବାହାରେ ଆକାଶ ପବନରେ ଆସି ପହୁଂଚିଥ୍ବା ଅନ୍ୟ ଏକ ବିଶିଷ୍ଟ ଅତିଥ, 
ରତୃରାଜ ବସନ୍ତକୁ ମଧ୍ୟ ସ୍ଵାଗତ ଜଣାଇଲା ପରି । 


ପ୍ରଥମେ ଆଇନ୍‌ର ଚିଠା | ଯେଉଁ ବୈପୁବିକ ଆଇନ୍‌ ଲୋକମୁଖରେ ଆଣ୍ଟି- 
ଫାସିଷ୍ଟ ଆକୁ ' ନାମରେ ଅଭିହିତ ହେବ, ଏବଂ ଯଥାଶୀଘ୍ର ଭାରତକୁ ଏକ ଅଗ୍ରଗଣ୍ୟ 
ଗଣତାଂତ୍ରିକ ତଥା ଧନୀ ରାଷ୍ଟ୍ର ରୂପରେ ଠିଆ କରାଇବ ବିଶ୍ଵ ଦରବାରରେ । ବିଶେଷ ଭାବରେ 
ନିମଂତ୍ରିତ ହୋଇ ଆସିଥୁ୍‌ବା ଆଇନ୍‌ ସଚିବ ତା'କୁ ପଢ଼ି ବସିଲେ ଧାରା ଅନୁଯାୟୀ, ଧାଡ଼ି 
ପରେ ଧାଡ଼ି, ଏବଂ ତା'ର ବ୍ୟାଖ୍ୟା କରିବାକୁ ଲାଗିଲେ । ଏବଂ ବାରଂବାର ଆଶ୍ବାସନା 
ଦେଲେ ପ୍ରଧାନମତ୍ରୀଙ୍କ ସମେତ ଉପସ୍ଥିତ ଜନନାୟକମାନଙ୍କୁ, ଯେ ଯେଉଁମାନଙ୍କୁ ହାତକଡ଼ି 
ପିଂଧାଯିବ ଏଇ ଆଇନ୍‌ ଅନୁଯାୟୀ, ତାଙ୍କୁ ଜଜ୍‌ମାନେ ସହଜେ ଖଲାସ କରି ପାରିବେ 
ନାହିଁ । ଏବଂ ଆଶା କରାଯାଏ ଯେ ଭବିଷ୍ୟତରେ ଜଜ୍‌ମାନେ, ବିଶେଷତଃ ସୁପ୍ରିମ୍‌କୋର୍ଟର 
ନ୍ୟାୟମୂର୍ଭିମାନେ ଆମରି ଏଇ ବୈପ୍ଲବିକ ଆଦର୍ଶର ଅନୁଗାମୀ ହେବେ ... (ଏଇଠି 
ଆଇନ୍‌ମଂତ୍ରୀ ଏବଂ ପ୍ରଧାନମଂତ୍ରୀ ମୁହଁ ଚୂହାଁଚୃହିଁ ହେଲେ) । କ୍ରମଶଃ ଗାଡ଼ି ଗଡ଼ିବାକୁ 
ଲାଗିଲା, ଏବଂ ବିସ୍ତୃତ ଆଲୋଚନାର ଅବକାଶ ରହିଲା ନାହିଁ । 


~~ em — 


ଏହି ପରିସ୍ଥିତିରେ ପ୍ରଧାନମଂତ୍ରୀ ମଧ୍ୟ ଟିକିଏ ଅନ୍ୟମନସ୍କ ହୋଇପଡ଼ିଲେ, ଏବଂ 
ଭାର୍ଗବ୍‌ଜୀଙ୍କୁ କ'ଣ କହିଲେ ଅନୁଜ ସ୍ଵରରେ । କିଂତୂ ଭାର୍ଗବ୍‌ଜୀ ସ୍ଵଭାବତଃ ବଡ଼ପାଟିଆ, 


ତେଣୁ ତାଙ୍କର ଉତ୍ତରକୁ ବେଶ୍‌ ଶୁଣି ହେଉଥଲା ! କହିଲେ ˆ କିଛ ଚିନ୍ତା କରନ୍ତୁ ନାହିଁ, ମୁଁ 
ତା କୁ ସଂଭାଳି ନେବି ୟୂୁରୋପରୁ ଫେରି ଆସିଲେ । ଆଉ ଯଦିବା ସେମିତି କିଛି ଅସୁବିଧା 
ହୁଏ ମୋର ନଥ୍‌ବା ଭିତରେ, ଆମ ଡକୃର୍‌ ସାହେବ କ”ଣ ତା'ର ଠିକଣା ବ୍ୟବସ୍ଥା 
କରିପାରିବେ ନାହିଁ ?'? ତା'ପରେ ଡଃ ଆନଂଦନ୍‌ଙ୍କ ଆଡ଼କୁ ଅନେଇ ମୂର୍‌କିହସା ଦେଇ, 


“ମଁ ଆପଣଙ୍କ କହିବି ସେକଥା ପରେ — 

ଡକୃର୍‌ ଆନଂଦନ୍‌ ଇଷତ୍‌ ମୁଣ୍ଡ ଟୁଂଗାରିଲେ । କିଂତୁ, ଧ୍ୟାତ୍‌ତେରି, ପୂଣି ସେଇ 
ଘାଆଟା ବିଂଧ୍‌ ଉଠୁଛି | ... କ'ଣ ପୁଣି ଯାଉଛନ୍ତି ସେଠିକି ? ଦେଖା କରିବେ ଆପଣଙ୍କର 
ସେଇ ହିରୋଇନ୍‌ ବେପାରୀ ବଂଧୁଙ୍କ ସାଂଗରେ ? ଏବଂ ମୁଁ ଆପଣଙ୍କ ଘର ଜଗିବି ଆପଣ 


ସ୍ବର୍ଗ ସୀମା / ୨୦୩ 


ନ ଥଅୂଲା ବେଳେ ? ତା ମାନେ ମୁଁ ବି” ଆପଣଙ୍କୁ ସାହାଯ୍ୟ କରୁଛି ଏ ଦିଗରେ, ହିରୋଇନ୍‌ର 
ଯାତ୍ରାପଥ ଆହୁରି ସୁଗମ କରିଦେଉଛି, ଦେଶ ପାଇଁ, ଦଶ ପାଇଁ, ରାଜ୍‌ ପାଇଁ ନୁହେଁ ? 
... ଯାହାହେଉ ଆନଂଦନ୍‌ଙ୍କୁ ବେଶି ସମୟ ଲାଗିଲା ନାହିଁ ଅଯଥାରେ ବକରବକର ହେଉଥୁବା 
ସେଇ ମିଛ ବିବେକଟାକୁ ଧକ୍କା ମାରି ତଡ଼ି ଦେବା ପାଇଁ । ହେଲେ ଆନଂଦନ୍‌ଙ୍କର ମନେ 
ହେଲା ଯେ ଭାର୍ଗବ୍‌ଜୀଙ୍କର ଏଇ ସୁପରିଚିତ ମୁହଁଟା କେବଳ ଗୋରା ନୁହେଁ, ମାଖୁନା 
ନୁହେଁ, ମଧ୍ୟ ଚର୍ବିଳ ଏବଂ ଅଶ୍ଲୀଳ । ସତେକି ସେଇ ଚର୍ବିରେ କେଉଁ ଧଳା-ହଳଦିଆ 
ବର୍ଜନୀୟ ବସ୍ତୁ ବୋଳା ହୋଇଛି । 


କାର୍ଯ୍ୟକ୍ରମର ଦ୍ବିତୀୟ ପର୍ଯ୍ୟାୟରେ ଅଦ୍ଯାବଧ୍‌ ଚିହୃଟ କରାଯାଇଥ୍‌ବା ଦେଶଦ୍ରୋହୀ 
ଏବଂ ସେମାନଙ୍କୁ ସାହାଯ୍ୟ କଲା ପରି ମନେ ହେଉଥ୍‌ବା ବରିଷ୍ଠ ଅଫିସରମାନଙ୍କ ତାଲିକାକୁ 
ଅନୁମୋଦନ କରିବା କଥା । ଏଥୁରେ ଡକୃର୍‌ ଆନଂଦନ୍‌ଙ୍କ ବିଶେଷ ଭୁମିକା ରହିଛି, କାରଣ 
ତାହା ତାଙ୍କର ତତ୍ତ୍ବାବଧାନରେ, ଏବଂ ତାଙ୍କ ନିର୍ଦେଶରେ କାମ କରୁଥ୍ବା ଗୋଇନ୍ଦାମାନଙ୍କ 
ଦ୍ଵାରା ସଂଗୃହୀତ ତଥ୍ୟ ଅନୁଯାୟୀ ପ୍ରସ୍ତୁତ କରାଯାଇଛି । 

ଡକୃର ଆନଂଦନ୍‌ ତାଲିକାଟିକୁ ତାଙ୍କ ବ୍ରିଫ୍‌କେସ୍‌ରୁ ବାହାର କରି ପଢ଼ି ବସିଲେ । 
ଏବଂ ପ୍ରତ୍ୟେକ ନାଆଁଟାକୁ ପଢ଼ିଲା ପରେ ସେ କେଉଁ ଭାବରେ ଦୋଷୀ ବୋଲି ପ୍ରମାଣିତ 
ହୋଇ ତାହା ବୁଝେଇ ଦେଲେ । ସେଇଠି ସଦସ୍ୟବର୍ଗ ବିଶେଷତଃ ପ୍ରଧୀନମଂତ୍ରୀ ମୁଣ୍ଡ 
ଟୁଂଗାରିଲା ପରେ ସେଇ ନାଆଁରେ ସମ୍ମତିସୂଚକ “ଟିକ୍‌ ଚିହୁ ମାରି ଆଗେଇବାକୁ ଲାଗିଲେ । 
ପ୍ରଥମେ ବେସରକାରୀ ଦୋଷୀମାନଙ୍କ ନାଆଁ । ତାଙ୍କ ଭିତରେ ଥୁଲେ ଜନୈକ ଜଗଦୀଶ 
ଗୁପ୍ତା । ତାଙ୍କ ବିଷୟରେ ବର୍ଣ୍ଣନା କରିବାକୁ ଯାଇ ଆନଂଦନ୍‌ ଜଣାଇଲେ ଯେ ସେ ନିଜକୁ 
ଚଷମା ଦୋକାନୀ ବୋଲି କହନ୍ତି, ହେଲେ ସେ ଜଶେ ସ୍ଵଚ୍ଛକ ବ୍ୟବସାୟୀ, ଏବଂ ତାଙ୍କର 
କେତେଗୁଡ଼ିଏ କାଚକାରଖାନା ମଧ୍ୟ ରହିଛି । ଏଇ ସୌଖୀନ ଭଦ୍ରଲୋକଙ୍କର ସରକାରୀ 
ତଥା ବେସରକାରୀ ଏକାଧ୍କ ବଂଧୁ ଅଛନ୍ତି ଭାରତର ବିଭିନ୍ନ ସହରରେ, ଯେଉଁମାନଙ୍କୁ 
ସେ କିଣି ନେଇଛନ୍ତି କହିଲେ ଚଳେ, ତାଙ୍କ ଭାବଭଂଗୀ ଜରିଆରେ । ବିଶେଷତଃ କବିତା 
ଶୁଣେଇ | 


୨୦୪ / କିଶୋରୀ ଚରଣ ଦାସ 


“ୟା ?”? ପ୍ରଧାନମଂତ୍ରୀଙ୍କ ମୁହଁରୁ ବାହାରିଲା, କେମିତିକା କବିତା ? 
ଦେଶଦ୍ରୋହୀ କବିତା ? 

“ନାଇଁ ଆଜ୍ଞା, ଶେଲି ବାଇରନ୍‌ ଆଦି ଇଂରାଜୀ ରୋମାଣ୍ଟିକ୍‌ କବି । କିଂତୂ 
ବିଶେଷତଃ ଆମର ସୁବିଖ୍ୟାତ ଉର୍ଦ୍ଧ କବି ମିର୍ଜା ଗାଲୀବ୍‌ଙ୍କ କବିତା ।”” ଏଭଳି ଏକ 
କୌତୂହଳପ୍ରଦ ଲୋକଟିର ହାତରେ ହାତକଡ଼ି ପଡ଼ିବ ଏହି ଚମତ୍‌କାରିତାକୁ ସଭାସଦ୍‌ମାନେ 
ବେଶ୍‌ ଉପଭୋଗ କଲା ପରି ମନେ ହେଲା । ଟିକିଏ ରହିଯାଇ ଆନଂଦନ୍‌ ପୁଣି କହିବାକୁ 
ଲାଗିଲେ, ˆ 'ଭଦୂଲୋକ ଗୋଟାଏ ଭିତିରିଆ ତଥାକଥ୍ତ ଆଂଦୋଳନ ଚଳେଇଥୁଲେ ଯାହାର 
ମୁଖ୍ୟ ଉଦ୍ଦେଶ୍ୟ ହେଲା ଲୋକମାନଙ୍କ ମନରେ ସରକାରବିରୋଧୀ ମନୋଭାବ ସୃଷ୍ଟି କରିବା । 
ସବୂଠାରୁ ବିପଜ୍ନକ ଘଟଣା ହେଲା ଏଇ ଯେ ସେ ଏବେ ପଡଶ୍ଡିତ୍‌ଜୀଙ୍କ ସାଂଗରେ ହାତ 
ମିଳେଇଛନ୍ତି ...” ? | ଏହା ପରେ ଆନଂଦନ୍‌ଙ୍କୁ ଆଉ କିଛି କହିବାକୁ ପଡ଼ିଲା ନାହିଁ, କାରଣ 
ପ୍ରଧାନମଂତ୍ରୀ ଦୃଢ଼ଭାବରେ ମୁଣ୍ଡ ଟୁଂଗାରିଲେ । ତେଣୁ ଆନଂଦନ୍‌ ତାଙ୍କ ନାଆଁରେ ଟିକ୍‌' 
ଚିହ୍ନ ମାରି ଆଗେଇଗଲେ । 

ତା'ପରେ ସେହି ବିଶ୍ଵାସଘାତକ ସରକାରୀ କର୍ମଚାରୀ ଏବଂ ଅଧ୍କାରୀମାନଙ୍କ 
ତାଲିକା, ଯେଉଁମାନେ ଜଡ଼ିତ ଅଛନ୍ତି ଏମାନଙ୍କ ସାଂଗରେ । ସେଗୁଡ଼ିକ ମଧ୍ୟ ଆନଂଦନ୍‌ 
ଯଥାକ୍ରମେ ପଢ଼ିବାକୁ ଲାଗିଲେ, ଏବଂ ତାଙ୍କ ଦୋଷର ତର୍ଜମା କଲେ । ଏହି କ୍ରମରେ ସେ 
ପଢ଼ିଲେ — 

ବିନୟ ଭୂଷଣ ଦେବ୍‌ଚୌଧୂରୀ, ସଂସ୍କୃତି ବିଭାଗର ଯୁଗ୍ବ୍‌ସଚିବ । 

ତାଙ୍କପୂର୍ବରୁ ମଧ୍ୟ କେତେଜଣ ବରିଷ୍ଠ ଅଧ୍କାରୀଙ୍କ ନାଆଁ ପଢ଼ା ହୋଇସାରିଲାଣି । 
ତେଣୁ ଏଇ ନାଆଁଟାରେ ଚମକି ଉଠିବାର କାରଣ ନ ଥୁଲା । କେହି ମଧ୍ୟ ବିଶେଷ ବିସ୍ଥିତ 
ହୋଇ ନ ଥୁଲେ | କେବଳ ଭାର୍ଗବ୍‌ଜୀଙ୍କ ଛଡ଼ା | ତାଙ୍କ ଚକ୍ଷୁ ବିସ୍ତାରିତ ହୋଇ ଉଠିଲା । 
କହିଲେ — 

““ଏକ୍ସ୍‌କିଉଜ୍‌ ମି ଡକୁର୍‌ ସାହେବ, ଆପଣ କ”ଣ ନିଢେ ଏଇ କେସ୍‌ଟାକୁ 
ଦେଖ୍ଛନ୍ତି ଓ ପାସ୍‌ କରିଛନ୍ତି ?” 


ସ୍ପର୍ଗ ସୀମା / ୨୦୫ 


* “ୟେସ୍‌ ସାର୍‌ ।” ? 


hes 


କରିଚୁ ... କିଂଚୁ ... ସେ ଆପଣଙ୍କର ଜଣେ ଘନିଷ୍ଠ ବଂଧୁ ନୁହଁନ୍ତି କି ?” 


oh 


““ ୟେସ୍‌ ସାର୍‌ ।” ? 


ସଭାସଦ୍ଗଣ ସ୍ତବ୍ଧ । କର୍ରବ୍ୟପରାୟଣତାର ଏକ ଅପୂର୍ବ ଦୃଷ୍ଟାନ୍ତ ଆଜି ଦେଖବାକୁ 
ମିଳିଲା, ଯାହା ଏକାନ୍ତ ବିରଳ ଆଜିକାଲି । ଏବଂ ସେଇଠି ଗୋଟାଏ ଅପୂର୍ବ ଦୃଶ୍ୟ ମଧ୍ୟ 
ଦେଖ୍ବାକୁ ମିଳିଲା । ପ୍ରଧାନମଂତ୍ରୀ ସଧୀରେ ଏବଂ ସ୍ଟିତହାସପୂର୍ବକ ତାଙ୍କ ହାତ ଉଠେଇଲେ 
କପାଳ ଉପରକୁ, ଆନଂଦନ୍‌ଙ୍କୁ ସଲାମ୍‌? କଲା ପରି ¦ 


ତା'ପରେ ସେମାନେ ଶୁଣିଲେ କିପରି ଭାବରେ ଏହି ବରିଷ୍ଠ ଅଧ୍କାରୀ ଜଣକ 
ସଂପୃକ୍ତ ଅଛନ୍ତି ଜଗଦୀଶ ଗୁପ୍ତାଙ୍କ ସହିତ । ଏବେକା କଥା ନୁହେଁ, ଚୌଧୁରୀ ସାହେବ 
ପଶ୍ଚିମବଂଗରେ ଥୁଲା ବେଳୁ ! କିଏ କାହା ଦ୍ଵାରୀ କେତେଦୂର ଉପକୃତ ହୋଇଛି ତା'ର 
ତଦନ୍ତ ସରିନାହିଁ । ତେବେ ସଂଦେହ ନାହିଁ ଯେ ସେମାନେ ଘନିଷ୍ଠ ଭାବରେ ସଂପୃକ୍ତ ପରସ୍ପର 
ସହିତ | ନିକଟରେ ମଧ୍ୟ ଚୌଧୁରୀ ସାହେବ ଦେଖା କରିଥୁଲେ ତାଙ୍କ ସାଂଗରେ, ସେ 
ଯେତେବେଳେ ଦିଲ୍ଲୀକୁ ଆସିଥ୍‌ଲେ । ଏବଂ ଇଣ୍ଟରେଷ୍ଟିଂ କଥା ଯେ ଚୌଧୁରୀ ସାହେବ 
ଗୁପ୍ତାଜୀଙ୍କ ଡେରାରୂ ଫେରିଲା ବେଳେ, ଦୁଆର ମୁହଁରେ, ତାଙ୍କର ଭେଟ ହୁଏ ତାଙ୍କର 
ପ୍ରାକ୍ତନ ମଂତ୍ରୀ ପଣ୍ଡିତ ମିଶ୍ରଙ୍କ ସହିତ । ଏବଂ ଦିହେଁ ବେଶ୍‌ କିଛି ସମୟ ପାଇଁ ଫୁସ୍‌ଫୁସ୍‌ 
ହୋଇ କଥାବାର୍ରା ହେଲେ, କେଉଁ ଗୋପନୀୟ ବ୍ୟାପାର ନେଇ ଆଲୋଚନା କଲା ପରି । 

ପଶ୍ଡିତ୍‌ଜୀଙ୍କ ନାଆଁ ଶୁଣିଲା କ୍ଷଣି ପ୍ରଧାନମଂତ୍ରୀ ଜାଗ୍ରତ ହୋଇ ଉଠିଲେ । ଏବଂ 
ତାଙ୍କ ମୁଣ୍ଡ ଉଠିଲା ପଡ଼ିଲା ନିଶ୍ଚିତ ଭାବରେ । ସଂଦେହ ରହିଲା ନାହିଁ ଯେ ଏହି ବରିଷ୍ଠ 
ଅଧ୍କାରୀଙ୍କ ହାତରେ ମଧ୍ୟ ହାତକଡ଼ି ପଡ଼ିବ । ପଡ଼ିବାକୁ ବାଧ୍ୟ | 


ପରବର୍ଭୀ ନାଆଁ ପଢ଼ିଲା ପୂର୍ବରୁ ଡଃ ଆନଂଦନ୍‌ କେବଳ ଗୋଟିଏ ଅନୁମତି 
ଲୋଡ଼ିଲେ ପ୍ରଧାନମଂତ୍ରୀଙ୍କଠାରୁ- 

“ସାର୍‌, ମୁଁ ତାଙ୍କ ସାଂଗରେ ପାଂଚ ଦଶ ମିନିଟ୍‌ ପାଇଁ ଦେଖା କରି ତାଙ୍କଠାରୁ 
ବିଦାୟ ନେବାକୁ ଚାହେଁ । ଏବଂ ତାଙ୍କରି ଘରେ । ତାଙ୍କୁ ଗିରଫ କରି ନେବାର କିଛି ସମୟ 
ପୂର୍ବରୁ । ବଂଧୁ ହିସାବରେ ଅନ୍ତତଃ ସେତିକି ମୋର କର୍ଭବ୍ୟ ବୋଲି ମୁଁ ମନେ କରେ 


୨ ୦ ୬ /କିଶୋରୀ ଚରଣ ଦାସ 


କହିବା ବାହୁଲ୍ୟ ଯେ ପ୍ରାୟ ସମସ୍ତେ ଏକା ସାଂଗରେ “ସିଓର୍‌, ସିଓର୍‌' , ନିଶ୍ଚୟ” , 
*ଅଫ୍କୋର୍ସ” ଇତ୍ୟାଦି ଶବ୍‌ଦ ପ୍ରୟୋଗ କରି ଏହି ଆବେଦନକୁ ସ୍ଵୀକାର କଲେ । କେବଳ 
ପ୍ରଧାନମଂତ୍ରୀ ଯଥାର୍ଥରେ ଆଉ ପଦେ ଯୋଡ଼ିଦେଲେ । କହିଲେ, ˆ ଏଥୁରେ ପଚାରିବାର 
କଣ ଅଛି, ଡକୁର୍‌ ସାହେବ ? 

× × ଡଃ ଆନଂଦନ୍‌ କୃତକାର୍ଯ୍ୟ ହୋଇଥ୍ବାର ସଂତୋଷକୁ ନେଇ ଘରକୁ ଫେରିଲେ 
ବୋଲି କହିଲେ ଯଥେଷ୍ଟ ନୁହେଁ । ପ୍ରଧାନମଂତ୍ରୀଙ୍କ ସମେତ ସମସ୍ତ ସଭାସଦ୍‌ ଯେଉଁ ବିମୁଗ୍ଧ 
ଭାବ ଦେଖାଇଲେ, କୁହା- ଅକୁହା ପ୍ରଶଂସାର ସହ, ତାହା ତାଙ୍କୁ ମାଡ଼ି ପଡୁଥାଏ । ବିଶେଷତଃ 
ପ୍ରଧାନମଂଦ୍ରୀ ତାଙ୍କୁ ଯେଉଁ ନୀରବ ‘ସଲାମ୍‌? ଟାଏ ପକାଇଲେ | ମାଡ଼ି ପଡୁଥାଏ, ହେଲେ 
ଇଚ୍ଛା ହେଉଥାଏ ସେମାନଙ୍କୁ କହିବା ପାଇଁ ଯେ ଗୋଟାଏ କଥା ବୋଧହୁଏ ତୁମେମାନେ 
ବୃଝିପାରୁନାହଁ ଠିକ୍‌ ଭାବରେ | ଭାବୁଛ ଯେ ମୁଁ ଗୋଟିଏ ନାହିଁ ନଥ୍ବା ଆନୁଗତ୍ୟର ପରାକାଷ୍ଠା 
ଦେଖାଇଲି । ବଂଧୁଟାର କ୍ଷତି ହେଉ ପଛେ । କିଂତୁ ତା” ନୁହେଁ । ଆନୁଗତ୍ୟର ପ୍ରଶ୍ନ ଉଠୁ 
ନାହିଁ । ୟା” କୁ କହନ୍ତି କର୍ରବ୍ୟ, ତୁଛା କର୍ଁବ୍ୟ । ହଉ, ଏତିକ ବି” କେତେଜଣ କହିପାରନ୍ତି ? 
ତେଣୁ ତାଙ୍କର ମନେ ହେଉଥାଏ ଯେ ସେମାନଙ୍କ ବୁଝିବାରେ ଭୁଲ୍‌ ଥାଉ ବା ନଥାଉ, ସେ 
ଏଭଳି ଗୋଟାଏ କାମ କରିଛନ୍ତି ଯେଉଁଥୁରେ ହୃଦୟଟା ଭରିଯାଉଛି । ଭରିଯିବା ଉଚିତ | 


କିଂତୁ ଘରେ ପହୁଂଟିଲା ବେଳକୁ ତାଙ୍କର ଚେତା ହେଲା ଯେ ଇଏ ହେଉଛି ଘର, 
ଆଉ ଗୋଟାଏ ସଂସାର । ଏଠି ଅଛି ସୁଶୀ, ଏବଂ ତା'ର ଦୁଃଖ |! ଏବଂ ତା'ର ପ୍ରଶ୍ବ, 
ଅଭିଯୋଗ । କିଂତୁ ପରେ ପରେ ତାଙ୍କର ମନେ ପଡ଼ିଲା ଯେ ତା'ର ମୁହଁଟା ହସହସ 
ଦିଶୁଥୂଲା ଘରୁ ବାହାରିଲା ବେଳକୁ, ସ୍ବାମୀର ଶୁଭ ମନାସିଲା ପରି । ତେଣୁ ଚଲା ବଉଦଟା 
ଆସୁ ଆସୁ ଉଭେଇଗଲା । 


... ଏଇକ୍ଷଣି ତ ସେ ଆହୁରି ଉତ୍‌ଫୁଲ୍ଲ ଦିଶୁଛି । ସତେକି ତା'କୁ ବି ଜଣା ସ୍ଵାମୀ 
ଗୋଟାଏ ଗଡ଼ ଜିତି କରି ଆସିଛନ୍ତି । ଏଭଳି ଗୋଟାଏ ଗଡ଼ ଯାହାକୁ ଜିତି ହୁଏ ନାହିଁ 
ସହଜେ । କଥା କଅଣ ? ... 


ଆନନ୍ଦମୟୀ ପାଖେଇ ଆସିଲେ । କହିଲେ, “ମୁଁ ସେତେବେଳେ ପଚାରିଲି ନାହିଁ, 
କାରଣ ତମେ ଅଫିସକୁ ବାହାରିଥୂଲ ! କାଲି ରାତିରେ ବି” ସୁବିଧା ହେଲା ନାହିଁ । ତମର 


ସ୍ବର୍ଗ ସୀମା / ୨୦୭ 


ଫେରିବାକୁ ଅପେକ୍ଷା କରି ରହିଥୁଲି । ଯାହା ହେଉ ଶୁଣ, ମୁଁ ଗୋଟାଏ କାମ କରିବାକୁ 
ଯାଉଛି । ସେଥ୍ପାଇଁ ବଡ଼ ସାହେବଙ୍କ ଅନୁମତି ଦରକାର, ଯଦିଓ ମୁଁ ଆଗତୁରା ତା'ର 


= ~~ ~~ 


ବ୍ୟବସ୍ଥା କରି ସାରିଲିଣି, ସମୟ ଅଭାବରୁ । 
ଆନଂଦନ୍‌ଙ୍କ ଜିଜ୍ଞାସୃ ଦୃଷ୍ଟିରେ ରାଶି ରାଶି ସ୍ପେହ ବୋଳି ହୋଇ ରହିଥୁଲା | 
“ମୁଁ କାଲି ସକାଳେ ଭୁବନେଶ୍ବର ଯାଉଛି, ଫୁଇଟ୍‌ ବୃକ୍‌ ହୋଇ ସାରିଲାଣି । 
ଶୋଭାଦିଦିଙ୍କୁ ବି” ଫୋନ୍‌ କରି ସାରିଛି ।” ? 
ସୁଶୀର ବଡ଼ ଭଉଣୀ ଶୋଭା ଭୁବନେଶ୍ବରରେ ଅଛି, ତା'ର ସ୍ଵାମୀ ମହେଶ ଖନ୍ନା, 


ସେଠିକାର ମ୍ୟାନେଜ୍‌ମେଣ୍ଟ୍‌ ସ୍କୁଲ୍‌ର ଅନ୍ୟତମ ପ୍ରଫେସର । ଭଲ କଥା । କିଂତୁ ଏତେ ତନା- 
ଘନା କାହିଁକି, ଏବଂ ଏଇ ସହାସ୍ୟବଦନ ? 


“କାହିଁକି ଜାଣିଛ ? ସେଠି ସୁରେଶର ଘର ରୂପାଗଡ଼ ଘଣ୍ଟାକର ଡ୍ରାଇଭ୍‌ । ମୁଁ 
ଯାଉଛି ସେଠିକି । ତା' ଭଉଣୀର ବାହାଘର ତା” ପରଦିନ, ଶୁକ୍ରବାର ରାତିରେ । ସେ 
ଆଉ ମିନୁ ମୋ ସାଂଗରେ ଲାଗିଛନ୍ତି, ନେହୁରା ହେଉଛନ୍ତି, ବାହାଘର ଆଟେଣ୍ଚ୍‌ କରିବା 
ପାଇଁ । ମିନୁ କହୁଛି ଆଣ୍ଟି ନ ଆସିଲେ ସେ ବିଂ ଯିବ ନାହିଁ ସେଠିକି ( ଆଣ୍ଟି ହସି ଉଠିଲେ) 
... ତମକୁ ଡାକିବାର ସାହସ ନାହିଁ ତାଙ୍କର । ଆଉ ବାହାଘରଟା ଏମିତି ଭୂସ୍‌୍କିନି ଠିକ୍‌ 
ହେଲା ଯେ ...”? 


କେଜାଣି କେତେ ସମୟ ପରେ ଆନଂଦନ୍‌ ଙ୍କର ପାଟିରୁ କଥା ବାହାରିଲା, ତାଙ୍କ 
ଆମୋଦ ହସକୁ ଅତିକ୍ରମ କରି । ସେଇଠୁ କହିଲେ, ˆ “ମୋ କଥା ଛାଡ଼ । କିଂତୁ ତମର ନ 
ଯିବାର କୌଣସି କାରଣ ଦେଖୁ ନାହିଁ ତ ?”? 


... ନ ଯିବାର କୌଣସି କାରଣ ଅବଶ୍ୟ ନାହିଁ, କିଂତୁ ଏଭଳି ଆନଂଦର କାରଣ 
ମୋତେ ଦିଶୁନାହିଁ ସହଜେ । ଧନ୍ୟ ତମେ ସୂଶୀ ! ସେଦିନ ସେମିତି ଆନଂଦରେ ଉତୃରୁଥ୍‌ଲ, 
ଯେତେବେଳେ ଗୋଟାଏ ବିରାଟ ସୂସଂବାଦ ଶୁଣାଇଲ ମୋତେ, କଂଣ ନା ମିନୁର ପିଲାପିଲି 
ହେବ । କିଏ ବାହା ହେବ, କାହାର ପିଲାପିଲି ହେବ, ପୃଥ୍ବୀର ଏଇ ସବୁ ସାମାନ୍ୟ 


୨ ୦୮ /କିଶୋରୀ ଚରଣ ଦାସ 


ସାଧାରଣ ଘଟଣା ନେଇ ଏତେ ଖୁସି । ହଉ, ତମ କାରଣ ସାଂଗରେ ମୋର କିଛି ଯାଏ 
ଆସେ ନାହିଁ, କିଂତୂ ତମ ଖୁସିରେ ମୁଁ ଖୁସି, ରିଏଲି ଖୁସି । ମୁଁ ଯାହା କହୁଥ୍ଲି ସେଦିନ = 
ପ୍ରତ୍ୟେକ ସଚ୍ଜୋଟ ଲୋକ ନିଜକୁ ସୂଖୀ ବୋଲି ଭାବିବା ଉଚିତ । ତାହାହିଁ ତା'ରି କର୍ରବ୍ୟ ... 

ଏଇ ସୁଖବୋଧ ଏକ ନୂଆ ବିସ୍ଲୟଜନକ ପାରାକୁ ଉଠିଲା, ଯେତେବେଳେ ସୁଶୀଲା 
ଆହୁରି ପଦେ କହିଲେ, କଥାଟାକୁ ଭୁଲିଯାଇଥ୍ଲା ପରି — 


“ଶୁଣ, ରାଜ୍‌ ବି' ଯିବ ମୋ ସାଂଗରେ । ତା'ରି ସେଠି ଦେଖା ହେବ ତା” ନୟନ୍‌ 
ଭୈୟା ସାଂଗରେ ! କେମିତି ଜାଣିଛ ? ଆଶା କରେ ତମର ମନେ ଥୁବ ମୁଁ ଯାହା କହିଥୂଲି 
ତମକୁ । ସୂୁରେଶର ସାନ ଭଉଣୀ ମଂବୃଶ୍ରୀ, ଯାହାକୁ ତମେମାନେ ପଠେଇ ପାରିଲ ନାହିଁ 
ଷ୍ଟକ୍‌ହୋମ୍‌କୁ, ସେ ନୟନବାବୁଙ୍କୁ ବାହା ହେଉଛି । ଲଭ୍‌ ମ୍ୟାରେଜ୍‌ । ମିନୁ ମୋତେ କ'ଣ 
କହିଲା ଜାଣିଛ ? କହିଲା, ରାଜ୍ବାବୁ ସେଠି ଥୁଲେ ତାଙ୍କୁହଁ ପଠା ହୋଇଥାଆନ୍ତା ବରକୁ 
ଧରି ଆଣିବା ପାଇଁ ...” 


ସ୍ଵାମୀ ସ୍ତ୍ରୀ ଅନେଇଲେ ପରସ୍ପରର ମୁହଁକୁ । ଏକ ବିଶେଷ ଆଶା ଏବଂ ଆଗ୍ରହର 
ସଂଚାର ଦି” ଜଣଙ୍କ ମୁହଁରେ, ଯାହାର ତାତ୍ପର୍ଯ୍ୟ ଆଉ କିଏ ବୃଝିବ ତାଙ୍କ ଛଡ଼ା ? ଯେ 
ନୟନ ସାଂଗରେ ଭେଟ ହେଲା ପରେ ପୁଅର ଅବସ୍ଥା ସୁଧୁରି ଆସିବ ପରା । ବିଶେଷତଃ 
ସେ ଯଦି ଦିଲ୍ଲୀରେ ଆସି ରହେ, ତା'ର ନବପରିଣୀତାକୁ ସାଂଗରେ ଧରି । 


ଆନଂଦନ୍‌ଙ୍କ ପାଟି ଖଜବଜ ହେଉଥଲା କହିବା ପାଇଁ ଯେ ନୟନ ଓ ମଂଜୁଶ୍ରୀ 
ଏଇଠିକି ଆସନ୍ଧୁ, ମୁଁ ଠିକଣା ବ୍ୟବସ୍ଥା କରିଦେବି, ତାଙ୍କ ଦି ଜଣଙ୍କ କ୍ୟାରିଅର୍‌ର ଉନ୍ନତି 
ପାଇଁ । କିଂତୁ ସେ ଯଥାଶୀଘ୍ର ନିଜକୁ ଦବେଇ ଦେଲେ । ... ନା, ସେମିତି କିଛ କହିବା 
ଉଚିତ ହେବ ନାହିଁ ମୋ ପକ୍ଷରେ । ତେବେ ସହଜେ କଂଣ କିଛି ଜୂଟିଯିବ ନାହିଁ ତାଙ୍କୁ, 
ତାଙ୍କର ଯେ ମିତିକା ଟ୍ୟାଲେଣ୍ଟ୍‌ ଅଛି ? ଅବଶ୍ୟ ମୁଁ ସାହାଯ୍ୟ କରିବି ତାଙ୍କୁ, ମାନେ ସୁବିଧା 
ବାଟ ବଡେଇ ଦେବି, ଚିହା କରେଇ ଦେବି ଉପଯୁକ୍ତ ଲୋକମାନଙ୍କ ସାଂଗରେ । ଆଗେ 


ଆସନ୍ତୁ ସେମାନେ ଏଠିକି । ସୁଶୀ, ସୁରେଶ, ଏମାନେ ନିଶ୍ଚୟ କିଛି କରିବେ ସେ ଦିଗରେ ... 


ସ୍ବର୍ଗ ସୀମା / ୨୦୯ 


ସେଇଠି ଆନଂଦନ୍‌ ପତ୍ନୀଙ୍କ କାନ୍ଧରେ ହାତ ରଖୁ ତାଙ୍କ ମୁହଁକୁ ଅନେଇ କହିଲେ 
“ଆ୍ୟାଂକ୍ସ୍‌ ।”” ସେଇଥ୍‌ରେ ଯେମିତି ତାଙ୍କର ସମ୍ମତି, ସମ୍ମତିରୁ ବଳି କୃତଜ୍ଞତା ଏବଂ 
ଆନଂଦ ଜଣାଇ ଦିଆଗଲା । ତା'ପରେ କ'ଣ ଗୋଟାଏ ଭାବିଲା ପରି ହୋଇ ସେ କହିଲେ 


“ ‘ଭୁବନେଶ୍ବରରୁ ମୋ ସାଂଗରେ ଫୋନ୍‌ରେ ଯୋଗାଯୋଗ କରିପାର । 
* “ତମେ କେତେବେଳେ ଘରେ ଥାଅ ଯେ ମୁଁ ଢାଣିବି ? 


*“ଠେେଲ୍‌ । ବାହାଘର ଶୁକ୍ରବାର ରାତିରେ । ଶନିବାରକୁ ତମେ ଭୁବନେଶ୍ବର ଫେରି 
ଆସିଥ୍ବ ନିଶ୍ଚୟ ( ସୁଶୀଲା ମୁଣ୍ଡ ଟୁଂଗାରିଲେ) । ସେଇଦିନ ସଂଧ୍ୟାରେ ପ୍ରାୟ ନଅଟା 
ବେଳକୁ ମୁଁ ଘରେ ଥ୍ବି ବୋଲି ଆଶା କରାଯାଏ 


କାରଣ ମିଟିଂଗ୍‌ ପରେ ସି. ବି. ଆଇ. ବାଲାଙ୍କ ସାଂଗରେ କଥା ହୋଇ ସାରିଛି 
ଯେ ସେଇଦିନ ଏବଂ ପ୍ରାୟ ସେତିକିବେଳକୁ ବିନୟ ଦେବ୍‌ଚୌଧୁରୀଙ୍କୁ ଗିରଫ କରାଯିବ । 
ଜିଂତୂ ତା” ପୂର୍ବରୁ ସେ ବଂଧୁଙ୍କ ଠାରୁ ବିଦାୟ ନେଇ ଫେରିଆସିଥୂ୍‌ବେ ଘରକୁ । ଏକୁଟିଆରେ 
ଏବଂ ଏଭଳି ଗୋଟାଏ ଘଟଣା ଘଟିଲା ପରେ, ଅନେକ ଏଣୁତେଣୁ ଭାବନା ଆସୁଥୂବ 
ତାଙ୍କ ମନରେ । ସେଇ ସମୟକୁ ସୁଶୀର ଫୋନ୍‌ ଆସିଲେ ଭଲ ଲାଗିବ ନାହିଁ କି ? 


(e୨) 

ଶନିବାର ରାତିବେଳକୁ ଆମର ମୁଖ୍ୟ ପାତ୍ରପାତ୍ରୀଙ୍କ ଜୀବନରେ କେତେଗୁଡ଼ିଏ 
ବିଶେଷ ଘଟଣା ଘଟିଯାଇଥ୍‌ୂଲା, ଯାହାକୁ ସମାପନ କୁହାଯିବ । ଏବଂ ପ୍ରତ୍ୟେକ ସମାପନରେ 
ଅଳ୍ପବହୁତ ଶାନ୍ତି ଏବଂ ସଂତୋଷର ଭାବ ରହିବା ସ୍ଵାଭାବିକ । ଏକ ସ୍ଵସ୍ତିର ନିଃଶ୍ବାସ, ଯେ 
ଯାହାହେଉ ଘଟଣାଟା ଘଟିଗଲା । କିଂତୁ ଜୀବନଟା ତ ସରି ନାହିଁ, ତେଣୁ ଭବିଷ୍ୟତ ନାମକ 
ଗୋଟାଏ ଅଜଣା ବସ୍ତର ଛାଇ ପଡ଼େ ତା” ଉପରେ । ହେଲେ ସେଇ ବସ୍ତୁଟିକୁ କେହ କେହି 
ଦେଖ୍‌ ପାରନ୍ତି ନାହିଁ, କିଏ ତା'କୁ ଦେଖୁଲେ ମଧ୍ୟ ନାହିଁ ବୋଲି କୁହେ, ଅବା କିଏ ତା'କୁଇ 
ଆଶା ନାମକ ଚାଦର ମନେ କରି ଘୋଡ଼େଇ ହୋଇ ପଡ଼େ, ଏବଂ ଶୋଇଯାଏ ଆରାମରେ । 


୨ ୧ ୦ / କିଶୋରୀ ଚରଣ ଦାସ 


— 


ପୁଣି କିଏ ତା'କୁ ଦେଖୁ ନଦେଖୁଣୁ ଚ୍ୟାଲେଂଜ୍‌ କରେ, ଏବଂ ଯେତେକ ବୀରତ୍ବ ଦେଖାଏ । 
ଏହାହିଁ ବୈଚିତ୍ର୍ୟ 


ନୟନ ଓ ମଂଜୃଙ୍କ ପାଇଁ ଇଏ ଥୂଲା ବାସର ରାତି । ସେମାନେ ଶେଷକୁ ଦିବ୍ୟ 
ଆରାମରେ ଶୋଇଗଲେ ବୋଲି କହିଲେ ଅତ୍ୟୁକ୍ତି ହେବ ନାହିଁ । ନୟନକୁ ଯେଉଁ ଆଶାତୀତ 
ଶାସ୍ତି ମିଳିଲା ମଂଜୁଠାରୁ, ଏବଂ ନୟନ ତା'କୁ ଯେପରି ଭାବରେ ଗ୍ରହଣ କଲା, ତା'ର 
ଶେଷକଥା ହେଲା ଏଇ ଯେ ଭବିଷ୍ୟତକୁ ମାର ଗୋଲି, ଉପସ୍ଥିତ ବର୍ମା ନହି ସ୍ଵର୍ଗ ଆମ 
ପାଇଁ । ଏହାହିଁ ସ୍ବର୍ଗ । ତେବେ ସେମାନେ ଯେଉଁ ଦି' ପଦ କଥାଭାଷା ହେଲେ ଶୋଇଯିବା 
ପୂର୍ବରୁ, ଗୋଟାଏ ଅବାନ୍ତର ପ୍ରଶ୍ନକୁ ନେଇ, ତା'ର ମାଧୂର୍ଯ୍ୟକୁ ଉପଭୋଗ କରିବା ଛଡ଼ା, 
ତା'କୁ ମଧ୍ୟ ଉଲ୍ଲେଖନୀୟ ବୋଲି କୁହାଯିବ । କାରଣ ତାହା ପ୍ରକୃତରେ ଅବାନ୍ତର ନଥୁଲା 
ଅନ୍ୟମାନଙ୍କ ପାଇଁ । 


ମଂଜୁ ରସିକତା କରି ପଚାରିଲା ନୟନକୁ, ତା” ନାକକୁ ଚିମୁଟି ଦେଇ — 


“ କୁ ଣ ଶାସ୍ତି ପାଇବା ପାଇଁ ତର ସହିଲା ନାହିଁ ବାବୃଙ୍କର ? ଏମିତି ଅଡ଼ି ବସିଲ 
କାହିଁକି, ଯେ ଏଇ ଫଗୁଣ ମାସରେ ହିଁ ବାହାଘର ହେବା ଦରକାର ?”” 


ନିଜକୁ ଏକ ମହା ପ୍ରେମିକ ବୋଲି ମନେକରୂଥ୍ବା ନୟନ ହସି ଦେଇ ଚୂପ୍‌ ହୋଇ 
ରହିଯାଇ ପାରି ଥାଆନ୍ତା । ଯେ କଥାଟା ଠିକ୍‌ ସେଇଆ, ଏବଂ ଏଥ୍‌ରେ ଆଶ୍ଚର୍ଯ୍ୟ ହେବାର 
କିଛି ନାହିଁ। କିଂତୁ ତା'କୁ ଗୋଟିଏ ବୋକା ଲୋକ ବୋଲି କୁହ ବା ସତିଆ ଶିରୋମଣି, 
ସେ ପ୍ରଶ୍ନର ଯଥାର୍ଥ ଉତ୍ତର ଦେବାକୁ ଚାହିଁଲା । ରସିକତାକୁ ସ୍ଵୀକାର କରି ଟିକିଏ ହସିଦେଲା 
ପରେ ମଧ୍ୟ କହିଲା — 


“ନାଇଁ ମ ? ମୋର ଦୋଷ ନୁହେଁ, ବାପାଙ୍କର ମଧ୍ୟ ନୁହେଁ । ତମ ଘର ଆଡ଼ୁ 
ଚାପ ପଡ଼ିଲା ଯେ ଏଇ ମାସେ ଦି” ମାସ ଭିତରେ ବାହାଘରଟା କରିଦେଲେ ଭଲ ହେବ । 
ଉତ୍ତମ । ଆମର ସେଥ୍‌କୁ ଆପରି ରହିବ କାହିଁକି ?”? 


“ଆଚା ୨? 


ସ୍ବର୍ଗ ସୀମା / ୨୧୧ 


ମଂଜୁ ଆଶ୍ଚର୍ଯ୍ୟ ହେଲା । ଆମ ଘର ଆଡ଼ୁ ଚାପ ପଡ଼ିଲା, ତା'ମାନେ ବୋଉ ଓ 
ଭାଇ ଜିଦି କଲେ ଏମିତି ? କିଂତୁ କାହିଁକି ୨ ମୋତେ ଜଲ୍ଦି ବାହା କରିଦେଲେ ବୋଉ ଫ୍ରି 
ହୋଇଯିବ, ଆଉ ଦିଲ୍ୀରେ ଯାଇଁ ରହିବ ତା” ଗେହା ବୋହୂ ପାଖରେ ? ନା ଭାଇ ବ୍ୟସ୍ତ 
ହେଉଥ୍‌ଲେ ବୋଉକୁ ଯେତେ ଶୀଘ୍ର ପାରେ ନେଇଯିବେ ପାଖକୁ, ଗର୍ଭବତୀ ଭାଉଜଙ୍କ 
ଯତ୍ବ ନେବା ପାଇଁ ? ତେବେ ମଂଜୁ ସେ ବିଷୟରେ ମୁଣ୍ଡ ଖେଳାଇବାକୁ ଚାହିଁଲା ନାହିଁ | 
ନୟନର ଛାତିରେ ହାତ ବୁଲେଇ ବ୍ରଲେଇ ଭାବିଲା ଯେ ଭଲ ହୋଇଛି ଏମିତି ହୋଇଛି । 


ମୋର ଯଦି କିଛ ଗୋଟାଏ ପାଇବାର ଥୁଲା ଏତେଦିନକେ, ସତସତିକା ପାଇଲା ପରି, 
ସେଥୁରେ ଭେରି କରିଥୁଲେ କାହାର କ'ଣ ଲାଭ ହୋଇଥାଆନ୍ତା ? 


କିଂତୁ ବାହାଘର ଏତେ ଶୀଘ୍ର କାହିଁକି ହେଲା, ତା'ର ପ୍ରକୃତ କାରଣ କେବଳ 
ଜଣେ କହି ପାରିଥାଆନ୍ତା, ଇଛୁ କଲେ | ସୁରେଶ ମହାପାତ୍ର । ସୁରେଶ ଲଗେଇଲା ନୟନର 
ବାପାଙ୍କ ସାଂଗରେ, ଯେ ମଉସା, ବାହାଘରଟା ଏଇ ଫଗୁଣ ଭିତରେ କରିଦିଅନ୍ତୁ, ଯଦି 
ନୟନର ଆପରି ନ ଥାଏ । କିଂତୁ ବୋଉକୁ ନେଇଯିବ ତା” ପାଖକୁ, ଗର୍ଭବତୀ ସ୍ତ୍ରୀର ଯତ୍ନ 
ନେବା ଲାଗି, ସେଥ୍ପାଇଁ ନୁହେଁ । ସେଭଳି ଉଦ୍ଦେଶ୍ୟ ମୋଟେ ଆସି ନ ଥୁଲା ତା'ମନକୁ । 
ଉଦ୍ଦେଶ୍ୟ ଭିନ୍ନ । ... ମିନୁ ଯାହା କହୁଥ୍ଲା, ଯେ ମଂଜୁକୁ ବାହା ହେଲା ପରେ ନୟନ ସହଜେ 
ଆମ ବୋଲ ମାନିବ, ବିଶେଷତଃ ଯେତେବେଳେ ଜାଣିବ ଯେ ଆମେ ହିଁ ଲାଗିପଡ଼ିଲୁ ତା’ 
ମନସ୍କାମନା ପୂର୍ଣ୍ଣ କରିବା ଲାଗି, ଏଥ୍‌ରେ ଭୁଲ୍‌ କଅଣ ଅଛି ? ତା” ହେଲେ ସେ ଦିଲ୍ୀରେ 
ଆସି ରହିବା ପାଇଁ ରାଜି ହୋଇଯାଇ ପାରେ । ମଂଜୁର ବି” କଣ କ୍ଷତି ହେବ ସେଥୁରେ ? 
ମୋର ପୂର୍ଣ୍ଣ ବିଶ୍ଵାସ ଯେ ଆଣ୍ଟି ଆଉ ଡଃ ଆନଂଦନ୍‌ କିଛି ଗୋଟାଏ ବ୍ୟବସ୍ଥା କରିବେ, 
ଯେଉଁଥୁରେ ଦି' ଜଣଙ୍କର ଲାଭ ହେବ ଦିଲ୍ଲୀରେ ରହିଲେ, ତାଙ୍କ ନିଜ ନିଜର କ୍ୟାରିଅର୍‌ 
ଦୃଷ୍ଟିରୁ । ଅବଶ୍ଯ ଖାଲି ଗୋଟିଏ ଅସୁବିଧା ହୋଇପାରେ । ବୃଦ୍ଧ ବିପତ୍ବୀକ ମଉସା 
ଏତେଦିନକେ ବୋହୂଟିଏ ପାଇଛନ୍ତି, ଯାହାର ସେବା ଯତ୍ନ ପାଇବାକୁ ଇଚ୍ଛା ହେଉଥ୍‌୍ବ 
ତାଙ୍କର । ତାଙ୍କୁ କଂଣ ଭଲ ଲାଗିବ ପୁଅବଵୋହୂ ତାଙ୍କୁ ଛାଡ଼ିଛୁଡ଼ି ଦେଇ ଦିଲ୍ଲୀରେ ଯାଇଁ 
ରହିଲେ ? ଏନି୍ଜେ, ଆଗେ ବାହାଘରଟା ହେଇଯାଉ ଶୀଗ୍ର । ଦେଖାଯିବ ସେଣିକି । 
ମଉସାଙ୍କୁ ବି' ଫୃସୁଲେଇ ହେବ ଯେ ଏଇ ଯେଉଁ ଶ୍ଵାସ ବେମାରି ବାହାରିଛି ଆପଣଙ୍କର 


୨ ୧ ୨ /କିଶୋରୀ ଚରଣ ଦାସ 


(ଶ୍ଵାସ ନା ହାର୍ଟର ଗଣ୍ଡଗୋଳ, ମୁଁ ଜାଣେନା ଠିକ୍‌ ଭାବରେ ) , ଦିଲ୍ୀରେ ହିଁ ତା'ର ଠିକଣା 
ଚିକିତ୍ସା ହୋଇ ପାରିବ, କାରଣ ସେଠି ବଡ଼ ବଡ଼ ସ୍ପେଶାଲିଷ୍ମାନେ ଅଛନ୍ତି ... 


ସେଦିନ ରାତିରେ ନିଦ୍ରିତା ମିନୁ ଉପରେ ହାତ ପକେଇ ଏବଂ ଦୟାପରବଶ ହୋଇ 
(ବହୁତ ହାଲିଆ ହୋଇଯାଇଛି ବିଚାରୀ, ଏଇ ବାହାଘର ଦଡ଼ମଡ଼ିରେ ! ) ସୁରେଶ ଏହି 
ମର୍ମରେ ଭାବୃଥୁଲା ଭବିଷ୍ୟତ କଥା, ଏବଂ ଆଶା କରୁଥଲା ଯେ ତା'ର ଉଦେଶ୍ୟ ସାଧ୍ତ 
ହେବ । ମାନେ ନୟନ ଆଉ ରାଜ୍‌ ଏକାଠି ହେବେ, ପୁଣି ଗାନବାଜଣା ଓ ରଂଗରସର 
ରୋଳ ଉଠିବ ତାଙ୍କ ଘରେ, ଏବଂ ଆଣ୍ଟି ଆଉ ମୁହଁ ଶୁଖାଇବେ ନାହିଁ ତା' ଆଗରେ | 
ରାଜ୍‌ର ମତିଗତି ପୂରାପୂରି ସୁଧୁରିଯିବ । 

... ବିଚାରୀ ଖାଲି ମୋରି ଆଗରେ କାଂଦୂୃଥ୍‌ଲେ, ମୋରି ଆଗରେ ବ୍ୟସ୍ତ 
ହେଉଥ୍ଲେ ତାଙ୍କ ପୁଅର ଗତିବିଧ୍‌କୁ ଲକ୍ଷ୍ୟ କରି । କାହିଁକିନା ଡଃ ଆନଂଦନ୍‌ଙ୍କର ସମୟ 
ନାହିଁ କି ଧୈର୍ଯ୍ୟ ନାହିଁ ସେ ବିଷୟରେ କିଛି ଶୁଣିବା ଲାଗି । କ'ଣ ନା ତାଙ୍କ କାମର ଦାୟିନ୍ଧ 
( ଦାୟିତୃ ନା ନିଶା ? ) ଏମିତି ଚଢ଼ଉ କରୁଛି ତାଙ୍କ ଉପରେ, ଯେ ସେ ଏଇସବୃ ସାନ 
ସାନ କଥାରେ ଧ୍ୟାନ ଦେଇ ପାରିବେ ନାହିଁ। ତେଣୁ, ସୁରେଶ, କିଛି କରି ପାରିବ ନାହିଁ 
ତା” ପାଇଁ ? ମୁଁ ଜାଣେନା, ସେ ସେଇ ଗଂଧ୍ଆ ଜିନିଷଟାକୁ ପୁଣି ଆଣି ଘରେ ପୂରେଇଛି 
କି ନାହିଁ, କିଂତୁ ମୋତେ ଲାଗୁଛି ସେ ବ୍ୟସ୍ତ ହୋଇପଡ଼ିଲାଣି ପୁଣି ସେଥୁରୁ ଟିକିଏ ପାଇବ 
ବୋଲି । ଭୁସ୍‌କିନି ଘରୁ ପଳେଇ ଯାଉଛି । ମୁଁ ଲୋକ ପଠଉଛି ତା'କୁ ଜଗିବା ପାଇଁ, 
ହେଲେ ସେକଥା ଜାଣିଲାରୁ ସେ ଆହୁରି ଚିଡ଼ି ଚିଡ଼ି ହେଉଛି । ଆଜି ସେ ଲଂଚ୍‌ ଖାଇ ନାହିଁ, 
କହିଲା ତା” ପେଟ କ”ଣ ହେଉଛି । ମିଛ, ସେ ରାଗ ଦେଖଉଛି ମୋ ଉପରେ । ମୁଁ ୟାଙ୍କ 
ଆଗରେ ଯେ କିଛି କହୁ ନାହିଁ ଏସବୁ ବିଷୟରେ, ତା” ନୁହେଁ । କିଂତୁ କହିଲେ କେତେ, ନ 
କହିଲେ କେତେ ? କିଛି ଲାଭ ନାହିଁ । ଆଉ ଏଇ ଟୋକାଟା ବି” ଏମିତି, ଯେ ବାପକୁ 
ଦେଖ୍ଲେ ଲୁଚିବ ପରା ? ସୁରେଶ, ମୁଁ ଜାଣେ ତମେ ବିରଭ୍ତ ହେଉଥ୍ବ ମୋ ଉପରେ । 
କିଂତୁ ମୋର ଆଉ କେହି ସାହା ଭରସା ନାହାଁନ୍ତି । ତମେଇ ତାକୁ ବାଟକୁ ନେଇ ଆସି 
ପାରିବ । ତମେ ଆଉ ନୟନବାବୁ । ନୟନବାବୂ କଂଣ ଆଉ ମୋଟେ ଆସିବେ ନାହିଁ 


ସ୍ବର୍ଗ ସୀମା / ୨୧୩ 


ଦିଲ୍ଲୀକୁ ୨ ତମେ ଚିଠି ଦେଇଥୁଲ ତାଙ୍କ ପାଖକୁ ? ଓ ! ଏମିତି କେତେ ବ୍ୟସ୍ତ ହୋଇ 
ନାହଁଁନ୍ତି ସେ ମୋ ଆଗରେ ! ଯାହା ମୁଣ୍ଡ କୋଡ଼ି କାଂଦିବାଠାରୁ ବଳେ । ବେଳେ ବେଳେ 
ମୋର ରାଗ ଆସେ ତାଙ୍କ ଉପରେ । ମାନେ ତାଙ୍କ ସଂସାରର ଚଳଣି ଉପରେ | ଇଏ 
କୋଉ ବଡ଼ ଘର ଚଳଣି ତମର, ଯେ ତମ ସ୍ଵାମୀ ୟାକୁ ସାନ କଥା ବୋଲି ହେଳେଇ 
ଦେଉଛନ୍ତି, ଆଉ ତା'କୁ ତମେ ସ୍ଵାଭାବିକ ବୋଲି ସ୍ଵୀକାର କରି ନେଉଛ ? ତାଙ୍କର କ'ଣ 
କୌଣସି କର୍ଉବ୍ୟ ନାହିଁ ତାଙ୍କ ପୁଅ ପାଇଁ ? ଅଛି ଖାଲି ସରକାର ପାଇଁ, ଦେଶ ପାଇଁ ? 
ଆଉ ତା'କୁ ବି ସେ ଉଦ୍ଧାର କରିବେ କି ଡ଼ବେଇ ଦେବେ, ଭଗବାନ୍‌ ଜାଣନ୍ତି ! 


ଆଉ ଡକୃର୍‌ ସାହେବ, ତମେ ମୋତେ କାହିଁକି ଏମିତି ବାଆଁକାଲିଆ ଦେଉଛ 
କହିଲ ? ମୁଁ କ'ଣ ତମକୁ କୈଫିୟତ୍‌ ମାଗୁଛି ଯେ ସେଦିନ ମୁଁ ଯାହା କହିଥ୍ଲି, ସେ ବିଷୟରେ 
କଣ କରିଛ କୁହ ? ହଁ, ମୋର ଅଧ୍କାର ଅଛି ଜାଣିବା ଲାଗି । ମୁଁ ମଧ୍ୟ ଏ ଦେଶର 
ନାଗରିକ, ମୋର ବି ଗୋଟାଏ ଦାୟିତ୍ଵ ଅଛି ଏ ଦେଶ ପାଇଁ । କିଂତୁ ଏଇ କେତେ ଦିନ 
ହେଲା ମୁଁ ଯୋଉ ଜୋକ ପରି ଲାଗିଥ୍‌ଲି ଆଣ୍ଟିଙ୍କ ସାଂଗରେ, ଯେ ତମଠୁଁ ଗୋଟାଏ 
ଆପଏଣ୍ଟ୍‌ମେଣ୍ଟ୍‌ ଆଣିବେ ମୋ ପାଇଁ, ଅନ୍ତତଃ ପାଂଚଦଶମିନିଟ୍‌ ଲାଗି, ତା'ର କାରଣ 
କଂ ଣ ଜାଣି ନାହଁ ତମେ । ତମରି ଭଲ ପାଇଁ । ମୁଁ ତମକୁ ଚେତେଇ ଦେବାକୁ ଚାହିଁଥ୍ଲି ଯେ 
ମୁଁ ଯେଉଁ ବିଷୟରେ ଜଣେଇଲି ତମକୁ, ସୋଫିଆର ସେଇ ଚୋରା କାରବାର ବିଷୟରେ, 
ତା” ଆଉ ଗୁପ୍ତ ହୋଇ ରହି ନାହିଁ । ମୋତେ ତମେ ପ୍ରମିଜ୍‌ କରେଇଥ୍‌ଲ, ଏବଂ ମୁଁ ମୋର 
ପ୍ରମିଜ୍‌ ରକ୍ଷା କରିଛି । କାହାକୁ ହେଲେ କହି ନାହିଁ ସେ ବିଷୟରେ । ହେଲେ ତମର ଶତୁପକ୍ଷ 
ତା'ର ସୁରାକ୍‌ ପାଇ ସାରିଲେଣି ବୋଲି ମନେ ହେଉଛି । ମୋତେ ଖବର ମିଳିଛି ଯେ 
ସେମାନେ ମଧ୍ୟ ଘମାଘୋଟ ତଦନ୍ତ ଚଳେଇଛନ୍ତି, ଯେଉଁଥ୍‌ରେ ମଂତ୍ରୀବର ଧରା ପଡ଼ିଯିବେ । 
ସେ ଜୁଆଡ଼େ ନିକଟରେ ପୂଣି ଯିବେ ସେ ଆଡ଼କୁ । ଏବଂ ଏଥର ତାଙ୍କୁ 'ରେଡ୍‌ହାଣ୍ଡେଡ୍‌ 
ଧରା ପକେଇ ଦେବାର ବ୍ୟବସ୍ଥା କରାଯାଉଛି | ଗୁପ୍ତ ଟେପ୍‌ ରେକର୍ଡର୍‌ ଏବଂ କ୍ୟାମେରା 
ସାହାଯ୍ୟରେ । ତା” ଯଦି ହୁଏ, ତା'ପରେ ତମମାନଙ୍କର ଅବସ୍ଥା କଂଣ ହେବ, ଭାବିପାରୁଛ 
ଡକୃର୍‌ ସାହେବ ? ତିଷ୍ଠି ପାରିବ ତମ ସରକାର ? ସେଇଲାଗି ଭାବୁଥ୍ଲି ତମକୁ ଟିକିଏ 


ସାବଧାନ କରି ଦେବି ଆଗରୁ । ସେତିକ ମୋର କରିବା ଉଚିତ ବୋଲି ମୁଁ ଭାବିଲି । ଅନ୍ତତଃ 


9 ୧ ୪ /କିଶୋରୀ ଚରଣ ଦାସ 


ଆଣ୍ଟିଙ୍କ ଖାତିର୍‌ରେ । ହେଲେ ତମେ ମୋତେ ଧରାଛୁଆଁ ଦେଲ ନାହିଁ ¦ ହଉ, ଯାହା କରୁଛ 
କର, ତମ କଥା ତମେ ଜାଣିଥ୍ବ । ମୋର ଆଉ କିଛି କରିବାର ନାହିଁ । ... ସୁରେଶ ଗୋଟାଏ 
ଲମ୍ବା ଦୀର୍ଘନିଃଶ୍ଧାସ ପକେଇଲା । 


... ସୁରେଶ ମହାପାତ୍ର ! ଅଯଥାରେ କାହିଁକି ଏଇ ଗଭୀର ଦୁଃଖ, କୋଉ ବୃଦ୍ଧ 
ଅଥବା ମହାମଂତ୍ରୀଙ୍କ ପରି ? ଅଦା ବେପାରୀ ହୋଇ ଜାହାଜର ମୂଲ ପଚାରିଦେଲୁ, ସେଇ 
କ'ଣ ଯଥେଷ୍ଟ ନୁହେଁ ଯେ ନିଜକୁ ଆହୁରି ଲୋକହସା କରିବାକୁ ଚାହୁଁଛୁ ? ଯେତିକି ତୋ 
ଅକ୍ତିଆରରେ ଅଛି, ସେତିକିରେ ଯଦି ସଫଳ ହୋଇପାରିଲୁ, ସେଇଥ୍‌ରେ କ”ଣ ବଲ୍ଟାକୁ 
କେଉଁ ଅନନ୍ତକୂ କି ଅରମାକୁ କିକ୍‌ କରି ଖୁସିଟାଏ ହୁଅନ୍ତୁ ନାହିଁ ? ହଉ, ହଉ ଧନ୍ୟବାଦ । 
କିଂତୁ ସଫଳ ହେଲିଣି କେଉଁଠି ? ଖାଲି ଆଶା କରିବା କଥା | ଯେ ନୟନ ଆସିବ ଦିଲ୍ଲୀକୁ, 
ରାଜ୍‌ ସୁସ୍ଥ ହୋଇ ଉଠିବ, ଆଉ ଆଣ୍ଟି ହସହସ ହୋଇ ହାତ ତିଆରି କେକ୍‌ ଖଣ୍ଡେ ବଢ଼େଇ 
ଦେବେ ମୋ ହାତକୁ ... 


ଆରେ, ଇଏ ବି' କଣ ମୋର ସଫଳତା ନୁହେଁ ? ସଫଳତାର ଆଉ ଗୋଟାଏ 
ଦିଗ ଦିଶିଗଲା ସୁରେଶକୁ, ଯେତେବେଳେ ସେ ଅନେଇଲା ମିନୁ ଆଡ଼କୁ । ନିଦରେ ହସୂଛି । 
କଅଣ ସୁଖସ୍ବପ୍ନ ଦେଖୁଛି ମୋର ଏଇ ହୂୁଣ୍ଡୀ ସ୍ତ୍ରୀଟି ୨ ଯେ ଅଗଣାରେ ଖେଳୁଛି ଆମ କହ୍ନେଇ 
କି କମଳୀ ? ହଉ, ଦେଖ୍ବ ତମେ ସବୁ, ଦେଖ୍ବ, ସେ କ'ଣ କରିବ ବଡ଼ ହେଲେ । 
ଏମିତି ନିପାରିଲା ହେବ ନାହିଁ ତା ବାପମାଆଙ୍କ ପରି । ମଜା ବାହାର କରିଦେବ ଏଇ 
ଭିଲେନ୍‌ମାନଙ୍କର । ସେମାନେ ଧନୀ ହୁଅନ୍ତୁ କି ଧନ୍ୟ, କିଂବା ମହା-ଭାରତୀୟ ! କଣ 
କହୁଛ ମିନୁ ? 

ସେଇଠୁ ସୁରେଶ ଆହୁରି ଘୁଂଚି ଆସିଲା ମିନୁ ପାଖକୁ ଏବଂ ତା' ପେଟରେ ମଥା 
ରଖ୍ଲା, ସତେକି ସେ ଶୁଣିପାରିବ ସେଇ ଆସନ୍ତାର କୂଜନ କାକଳି, ତାହା ଯେତେ ଅସ୍ପଷ୍ଟ 
ହେଉ ପଛେ । 


ପାଖ କମରାରେ ସୂରବୋଉ ଛେକେ ଶୋଇଗଲେଣି ସେତେବେଳକୁ । ହେଲେ 
ତାଙ୍କ ନିଦ ଭାଂଗିଗଲା ହଠାତ୍‌, ଏବଂ ଇଏ କିଛି ନୂଆ କଥା ନୁହେଁ । ରାତିରେ ଏମିତି ସେ 


ସ୍ଵର୍ଗ ସୀମା / ୨୧୫ 


ଥରକୁ ଥର ଉଠନ୍ତି, କ'ଣ ସବୁ ଭାବନ୍ତି, ସପ୍ନ ଦେଖନ୍ତି, ପୁଣି ଶୋଇ ପଡ଼ନ୍ତି । ଚିଂତା 
ନାହିଁ, ଇଏ ବୟସର ଲକ୍ଷଣ ବୋଲି ତାଙ୍କୁ କୁହାଯାଇଛି । ଆଜି ଏଇକ୍ଷଣି ନିଦ ଭାଂଗିଗଲା 
ପରେ ବାହା ହୋଇ ବିଦା ହୋଇ ଯାଇଥ୍‌ବା ମଂଜୁ କଥା ତାଙ୍କ ମନକୁ ଆସିଥୁଲା ନିଶ୍ଚୟ | 
ଏବଂ ସେ ଠାକୁରଙ୍କୁ ଡାକୁଥ୍‌ଲେ ଯେ ସୁଖରେ ରହୁ | ହେଲେ ବେଶି ଦିଶିଯାଉଥାଏ ତାଙ୍କ 
ଆଖ୍କୁ, ମିନୁର ସେଇ ଦିଲ୍ୀବାଲୀ ଆଣ୍ଟିଙ୍କ ଚେହେରା, ଯେ ଆଜି ସକାଳୁ ସକାଳୁ 
ଫେରିଗଲେ ଭୁବନେଶ୍ବରକୁ । କେତେ ମଜାର ଲୋକଟିଏ ସତେ ! ଏଠିକାର କୋଉ ମାଉସୀ 
ପିଇସୀ ତାଙ୍କ ସରି ହେବ ନାହିଁ । ସବୁବେଳେ ହସହସ, କୋଉ କଥାକୁ ଛଳ ନାହିଁ, ଆଉ 
ସବୁ କାମରେ ଭିଡ଼ିଯିବେ ଆମ ସାଂଗରେ ¦ ମୋତେ କୁଣ୍ଢେଇ ପକେଇଲେ ବିଦା ହେଲା 
ବେଳକୁ । ଆଉ ମୁଁ ଯେତେବେଳେ କହିଲି, ଆମର ଭାଗ୍ୟ, ଆପଣ ଆସିଲେ ଆମ ଘରକୁ, 
ଆଉ ଆମର ଭେଟ ହେଲା ଏମିତି, ପୁଣି କେବେ ଦେଖାହେବ” ସେ ମୋ ପାଟିକୁ ବଂଦ 
କରି କହୁଛନ୍ତି ' ସୁନିୟେ ବହିନ୍‌ ଢୀ ! କଅଣ ଭାବୁଛନ୍ତି ଯେ ଆପଣଙ୍କ ନାତି କି ନାତୁଣୀକୁ 
ମୁଇଁ ବସି ତେଲ୍‌ ମାଲିସ୍‌ କରିବି ? ସରି, ସେକଥା ହେବ ନାହିଁ ।” ସେଇଠୁ ହସୁଛନ୍ତି ହୋ- 
ହୋ” ହୋଇ । ହଉ, ବୋହୂଟା କେମିତି ସୁରୁଖୁରୁରେ ଖଲାସ ହୋଇଯାଉ | ସେ ଖାଲି 
ମୋ ବୋହୂ ନୁହେଁ, ଆପଣଙ୍କ ଝିଅ । ଆଉ ମୁଁ ତା'କୁ ତେଲ୍‌ ମାଲିସ୍‌ କଲାବେଳେ ଆପଣ 
କଣ ତେଲ ଗିନାଟା ବଢ଼େଇ ଦେବେ ନାହିଁ ମୋ ହାତକୁ, ଲଂଗୁଳି ଯେତେବେଳେ ଗୋଡ଼ 
ହାତ ଛାଟି ହଇରାଣ କରୁଥ୍ବ ମୋତେ ? 


ଏଣେ ଭୁବନେଶ୍ବରରେ ଦିଲ୍ଲୀବାଲୀ ଆଣ୍ଟି ଓରଫ୍‌ ସୁଶୀଲାଜୀଙ୍କ ଖୁସିଗପ ସରୁ 
ନଥାଏ ତାଙ୍କ ଶୋଭାଦିଦିଙ୍କ ସାଂଗରେ । ସ୍ଵାଭାବିକ, କାରଣ ଅନେକ ଦିନ ପରେ ଭେଟ 
ହେଉଛି ଦି” ଜଣଙ୍କର । ଆସିଲା ପରେ ପରେ ତ ବାହାରିଗଲା ରୂପାଗଡ଼କୁ, ସେଇ 
ଉପରବେଳା, କୋଉ ବାହାଘର ଆଟେସଶ୍ଚ୍‌ କରିବ ବୋଲି । ଏଇ ପ୍ରଥମ ଯାହା ସମୟ 
ମିଳୁଛି, ଦିଦି ସାଂଗରେ ଟିକିଏ ଆରାମରେ ବସି କଥାଭାଷା ହେବା ପାଇଁ । ତେଣୁ 
ଦି'ଜଣଯାକ ଦ୍ରଇଂରୂମ୍‌ ସୋଫାରେ ପାଖାପାଖ୍‌ ବସି ଗପୁଥାଆନ୍ତି ଦୁନିଆ କଥା । 
ଶୋଇବାଘରକୁ ଯିବାର ପ୍ରଶ୍ନ ଉଠୁ ନ ଥାଏ । 


୨୧ ୬ /କିଶୋରୀ ଚରଣ ଦାସ 


ହେଲେ ସୂଶୀଲାଜୀ ଥାଇ ଥାଇ ଅନ୍ୟମନସ୍କ ହୋଇପଡ଼ୁଆଆନ୍ତି । କାହକିନା ଅରକୁ 
ଥର ଗୋଟିଏ କଥା ତାଙ୍କ ମନକୁ ଆସୁଥାଏ । ସେଇ ଗୋଟିଏ କଥା । ନୟନବାବୂ କଣ: 
ଆସିବେ ମଂଜୃକୁ ନେଇ ଦିଲ୍ଲୀରେ ରହିବା ପାଇଁ ? ରାଜ୍‌ ତ କେତେ ଖୁସିଗପ ହେଉଥାଏ 
ତା” ନୟନଭୈୟା ସାଂଗରେ । ତା'ର ବରବେଶକୁ ଥଟ୍ଟା କରୁଥାଏ | ତା'ର ନୂଆ ଭାଭୀଙ୍କ 
ସାଂଗରେ ବି ଫାଜିଲାମି କରୁଥାଏ, ଯଦିଓ ଭାଭୀ ଖାଲି ହସି ଦେବା ଛଡ଼ା ତା'ର କୌଣସି 
ଉତ୍ତର ଦେଲା ପରି ଲାଗୁ ନ ଥାଏ । ଥରେ ତା'କୁ କହିବାର ଶୁଣିଛି ଯେ ସେ କୁଆଡ଼େ 
ଗୋଟାଏ ଫାଷ୍ଟକ୍ଲାସ୍‌ ପାର୍ଟି ଦେବ ଦିଲ୍ଲୀରେ, ଘରେ ନୁହେଁ, କେଉଁ ଗୋଟାଏ ସେଶାଲ୍‌ 
ଜାଗାରେ, ସେମାନେ ଯେତେବେଳେ ଆସିବେ ସେଠିକି । ତା'ର ଉତ୍ତରରେ ନୟନବାବୁ 
ଓ -କେ ଥ୍ୟାଂକ୍ସ୍‌' ବୋଲି କହିନାହାନ୍ତି କି ? ତା ମାନେ ସେଭଳି ବିଚାର କ'ଣ ନଥ୍ବ 
ତାଙ୍କ ମନରେ, ଅଛ୍ବହୃତ ? ଦୟା କର ଭଗବାନ୍‌, ସେଇଆ ହେଉ | କେବଳ ଆଶା 
କରିବା ଛଡ଼ା ଆଉ କଂ ଣ କରିପାରିବୁ ଆମେ ? 


ଶୋଭାଦିଦି ବୋଧହୁଏ ଲକ୍ଷ୍ଯ କଲେ ଯେ ସୁଶୀଲା ଥକିଗଲାଣି, ବିଶେଷ 
ମନୋଯୋଗ ଦେଇ ପାରୁ ନାହିଁ ତାଙ୍କ କଥାରେ । ତା” ଛଡ଼ା ରାତି ଉଛୁର ହୋଇଗଲାଣି । 
ସେହେତୁ ସେ ଯଥାଶୀଘ୍ର ହଉ, ସୁଶୀ, ବାକୀତକ କାଲି ପାଇଁ ରହିଲା । ଗୁଡ୍‌ ନାଇଟ୍‌ !” 
କହି ବିଦାୟ ନେଲେ । 


କିଂତୃ ସୁଶୀଲା ତଥାପି ବସି ରହିଲେ ସେଠି । ମନେ ହେଲା ସେ କିଛି ଗୋଟାଏ 
ସଂକେତ ପାଇବାକୁ ଚାହୁଁଛନ୍ତି, କେଉଁଠୁ ହେଲେ, ଯେ ରାଜ୍‌ ପାଇଁ ଆଉ ଚିନ୍ତା ନାହିଁ । ସବୁ 
ଠିକ୍‌ ହୋଇଯିବ । 


ଏହି ସମୟରେ ତାଙ୍କ ଆଖୁରେ ପଡ଼ିଲା ଟେଲିଫୋନ୍‌ଟା ହାତପାହାନ୍ତାରେ ଅଛି । 
କେତେ ବାଜିଲାଣି ଏଇକ୍ଷଣି ? ରାତି ଦଶଟା ପାର ହୋଇଗଲାଣି । ସେମିତି କିଛ ଡେରି 
ହୋଇ ନାହିଁ ତ ? ସେ କହୁଥୁଲେ ତାଙ୍କୁ ଫୋନ୍‌ କରିବା ପାଇଁ ଭୁବନେଶ୍ବରରୁ । ନା ନା, 
କହୁଥ୍‌ଲେ ମୋ ସାଂଗରେ ଫୋନ୍‌ରେ ଯୋଗାଯୋଗ କରି ପାରିବ, ଭୁବନେଶ୍ନରରୁ । କିଂତୁ 
କେତେବେଳେ ତମେ ଘରେ ଥୁବ ବୋଲି ପଟାରିଲାରୁ କହିଲେ ଯେ ଶନିବାର ରାତି ନଅଟା 


ବେଳକୁ ସେ ଘରେ ଥ୍ବାର ଆଶା ଅଛି । 


ସ୍ବର୍ଗ ସୀମା/ ୨୧୭ 


... ତା” ହେଲେ କଣ ଫୋନ୍‌ କରିବି ତାଙ୍କ ପାଖକୁ । ଯେତେହେଲେ ସେ ବି' ତ 
ରାଜ୍‌ର ବାପା ? ତାଙ୍କ ମନରେ ବି” କଅଣ କିଛି ଉଦ୍‌ବେଗ ଆସୁ ନଥ୍ବ ? ଜାଣିବାକୁ 
ଇଚ୍ଛା ହେଉ ନଥ୍‌ବ ଯେ ବାହାଘର କେମିତି ହେଲା, ଆମେ ସବୁ କେମିତି ଅଛୁ, ବିଶେଷତଃ 
ରାଜ୍‌ କେମିତି ଅଛି, ଏବଂ ନୟନବାବୁଙ୍କର ନିକଟରେ ଦିଲ୍ଲୀକୁ ଆସିବାର କୌଣସି ଆଶା 
ଅଛି କି ନାହିଁ ? ଭାବୃଛି, ସିଧାସଳଖ ପଚାରି ଦେବି କି ଫୋନ୍‌ରେ — ଯେ ଧର ଯଦି 
ନୟନବାବୁ ରାଜି ହୁଅନ୍ତି ମଂଜୂକୁ ସାଂଗରେ ନେଇ ଦିଲ୍ଲୀ ଆସିବା ପାଇଁ, ତମେ ନିର୍ଭର 
ପ୍ରତିଶୃତି ନ ଦେଇ ପାରିଲେ ବି” କଂଣ ଗୋଟାଏ ଆଶ୍ଵାସନା ଦେଇ ପାରିବ ନାହିଁ, ଯେ 
ତମେ ଯଥାସାଧ୍ୟ ଚେଷ୍ଟା କରିବ ତାଙ୍କର ସୁଖସ୍ବାଚୁଂଦ୍ୟ ପାଇଁ ? ଖାଲି ଘର ଖଣ୍ଡେ ଯୋଗାଡ଼ 
କରିଦେଇ ନୁହେଁ, କିଛି ଗୋଟାଏ ବ୍ୟବସ୍ଥା ଯେଉଁଥ୍‌ରେ ଦି” ଜଣଙ୍କର କିଛି ଅଧ୍କା ଲାଭ 
ହେବ, ଶିଛୀ ହସାବରେ ? ଏତିକିରେ କଂ ଣ ତମ ସଚ୍ଜୋଟପଣିଆରେ ଆଂଚ ଲାଗିଯିବ ? 

ଲାଗିଲେ ଲାଗୁ, ମୁଁ ତମକୁ ଫୋନ୍‌ କରିବି ଏ ବିଷୟରେ । ସ୍ତ୍ରୀ ହୋଇ କ'ଣ 
ମୋର ଏତିକି ଅଧ୍କାର ନାହିଁ ? ... 

କିଂତୁ ରାତି ଦଶଟାରୁ ସାଢ଼େ ଦଶଟା ହେଲା । ଏଗାରଟା ହେବାକୁ ବସିଲା । 
ଶେଷକୁ ସୁଶୀଲା କହିଲେ, ନାଇଁ ଥାଉ । ମୋର ଏତେ ଦୁର୍ବଳ ହେବା ଉଚିତ ନୁହେଁ । 
ଦେଶର ବିରାଟ ଦାୟିତ୍ଵ ତାଙ୍କ ମୁଣ୍ଡ ଉପରେ । ଏତେ ରାତିରେ ତାଙ୍କୁ ଡିଷ୍ଟର୍ବ୍‌ କରିବା ଉଚିତ 
ହେବ ନାହିଁ । ବିଚରା ଶୁଅନ୍ତୁ ଟିକିଏ, ଶାନ୍ତିରେ । 

ନ୍ତ ନ୍ତ ସେଇଦିନ ରାତିରେ, ପ୍ରାୟ ନଅଟା ବେଳକୁ, ବିନୟ ଭୂଷଣ ଦେବ୍‌ ଚୌଧୁରୀଙ୍କୁ 
ସଦ୍ୟ ଜାରୀ କରାଯାଇଥ୍‌ବା ଆଣ୍ଟି-ଫାସିଜ୍‌ମ୍‌' ଅଡିନାନୁ ର ସୂୁନିଦିଷ୍ଟ ଧାରା ଏବଂ ଅନୁଚ୍ଛେଦ 
ଅନୁଯାୟୀ ଗିରଫ କରି ନିଆଗଲା ତାଙ୍କ ବାସଭବନରୁ । 

ହେଲେ ସେତେବେଳକୁ ତାଙ୍କର ବିଶିଷ୍ଟ ବଂଧୁ ଏବଂ ଗୁରୁଜୀ” ଡକୃର୍‌ ଜି. କେ. 
ଆନଂଦନ୍‌ ତାଙ୍କଠାରୁ ବିଦାୟ ନେଇ ଫେରି ଆସିଥ୍‌ଲେ ଘରକୁ । ଏବଂ ବସି ରହିଥ୍‌ଲେ 
ତାଙ୍କ ଷ୍ଠଡ଼ିରୂମ୍‌ରେ । ଏକୁଟିଆ । ଏବଂ ଉଲ୍ଲେଖନୀୟ ଯେ ତା! ପୂର୍ବରୁ ବିଦାୟୀ ଦୁଇ ବନ୍ଧୁଙ୍କ 
ଭିତରେ ଏକ ଅଭୂତପୂର୍ବ କୋଳାକୋଳିର ଦୃଶ୍ୟ ରଚିତ ହୋଇଥଲା, ଯାହା ତାଙ୍କ ଯେଝା 
ଯେଝା ଭବିଷ୍ୟତ ଜୀବନକୁ କେତେ କଥା କହିବ, ଏବଂ କାମରେ ଆସିବ ବୋଲି ଆଶା 
କରାଯାଏ । 


୨୧୮ /କିଶୋରୀ ଚରଣ ଦାସ 


ଆଲିଂଗନ 


ଏଇ ପ୍ରଥମ ଏବଂ ଶେଷଥର ପାଇଁ ସେମାନେ କୋଳାକୋଳି ହେଲେ, ତାହାହିଁ 
କେବଳ ଏଇ ଆଲିଂଗନର ବିସ୍ୟକର ବିଶେଷତ୍ଵ ନ ଥୁଲା । ସେଥୁର ପୂର୍ବାପର ମଧ୍ୟ 
ଖାପ୍‌ ଖାଉ ନ ଥଲା ତା” ସାଂଗରେ । ଅର୍ଥାତ୍‌ ପୂର୍ବରୁ ସେମାନେ ଯେମିତି କଥାଭାଷା 
ହେଉଥ୍‌ଲେ, ପରସରକୁ ଛିଗୁଲେଇଲା ପରି, ଏବଂ ପରେ ପରେ ସେମାନେ ଯେମିତି 
ଛାଟିପିଟି ହୋଇ ଦୂରେଇ ଗଲେ ପରସ୍ପରଠାରୁ ! ବାଉାଳପର ସାରାଂଶ ଏହିପ୍ରକାର : 


“ଆସନ୍ତୁ, ଆସନ୍ତୁ, ଗୁରୁଜୀ, ଯୁଗେ ହେଲା ଦେଖା ହୋଇ ନାହିଁ ଆପଣଙ୍କ 
ସାଂଗରେ । କିଂତୂ ମୁଁ ଜାଣିଥ୍ଲି ଦେଖା ହେବ । ଯେମିତି ହେଲେ ଦେଖା ହେବ, ଏଇ 
ସ୍ବର୍ଗରୁ ବିଦାୟ ନେଲା ପୂର୍ବରୁ ।” 

 ଜାଣିଥ୍ଲେ ? ହୋଇଥ୍ବ, ହୋଇଥ୍‌ବ ... ଆପଣଙ୍କ ପରି ଜଣେ ବୁଦ୍ଧିମାନ୍‌ 
ଲୋକ ... ବେଳେବେଳେ ମୋର ମନେହୁଏ ଯେ ଏହାହିଁ ଥ୍ଲା ଆପଣଙ୍କର ଇଚ୍ଛା, ଏଇ 
ଯେଉଁ ବିଦାୟ ନେବା କଥା କହୁଛନ୍ତି 

 ଏକ୍ଜାକ୍ଟ୍ଲି । କିଂତୁ ନିଜ ଇଚୁଟାକୁ ଠଉରେଇ ପାରି ନ ଥୂଲି ଅନେକ ଦିନ 
ଯାଏଁ । ହେଲେ ସିଏ ମୋତେ ବାଟ କଢ଼େଇ ନେଲା, ମୋର ଅଢାଣତରେ । ତା'ପରେ 
ଯାଇଁ ବୁଝିଲି ଯେ ଇଏ ମୋର ଇଚ୍ଛାପୂରଣ । ଏହାହିଁ ଭବି ତବ୍ୟତା, ଅପରିହାର୍ଯ୍ୟ 
ଭବିତବ୍ୟତା, ବିନୟ ଚୌଧୁରୀ ଭଳି ଲୋକ ପାଇଁ, ତା'ରି ଭିତିରି ମନକଥାକୁ ନେଇ | 
ସେଥୁରେ ଦୁଃଖ ଥାଉ କି ସୁଖ ଥାଉ, ତା'ର ବିଚାର ଅବାନ୍ତର | ... ଆଜ୍ଞା, ମଣିଷ କ'ଣ 
ସବୂବେଳେ ସୁଖ ପାଇବାକୁ ଇଛା କରେ ? ଦୁଃଖକୁ ବି” ଲୋଡ଼େ, ଏବଂ ତାହା ମଧ୍ୟ 
ଯଥାର୍ଥ । ( ହସଟାଏ ଛାଡ଼ି ଦେଇ) ଏଇ କରେଛୋ ଭାଲୋ ନିଠୁର୍‌, ଏଇ କରେଛୋ ଭାଲୋ 
... ଆରେ, ଏମିତି ଠିଆ ହୋଇ ରହିଲେ କ'ଣ ମ ? ବସୁ ନାହାନ୍ତି ୨ ଆଉ କୁହନ୍ଧ କଣ 
ଆଣିବି, ସ୍ଚ୍‌ ନା ଥଣ୍ଡା, ନା — ?? 


ନୋ ଥ୍ୟାଂକ୍ସ । ମୁଁ ଖାଲି ଆସିଥୂଲି — 


ସ୍ବର୍ଗ ସୀମା / ୨୧୯ 


“ମୁଁ କଣ ଜାଣେ ନାହିଁ ଆପଣ କୋଉଥ୍‌ପାଇଁ ଆସିଛନ୍ତି ୨ ମୋତେ ବିଧ୍ବଦ୍ଧ 
ନୋଟିସ୍‌ ଦିଆଯାଇଛି, ଆପଣଙ୍କର ନିର୍ଦେଶ ଅନୁଯାୟୀ, ଯେ ସେମାନେ ସାଢ଼େ ଆଠଟା 
ନଅଟା ବେଳକୁ ଆସିବେ ମୋତେ ଧରିନେବା ପାଇଁ | ଧନ୍ୟବାଦ | ସେଇଠି ଯେତେବେଳେ 
ଜାଣିଲି ଯେ ମୋର ଏଇ ସ୍ବର୍ଗରୁ ବିଦାୟ ନେବା ସୁନିଶ୍ଚିତ ଏବଂ ସନ୍ିକଟ, ଭାବିଲି ଯେ 
ତା” ପୂର୍ବରୁ ମୋର ପ୍ରିୟ ବଂଧୁ, ମୋର ଗୁରୂଜୀ, ଯେ ମୋତେ କେଜାଣି କେତେ ପାଠ 
ପଢ଼େଇ ନାହାନ୍ତି ସେଥ୍‌ର ଯୋଗ୍ୟ କରିବା ଲାଗି, ତାଙ୍କ ସାଂଗରେ ଦେଖା ନ କରି ମୁଁ 
ଚାଲିଯିବି କେମିତି ? ଇଏ କୋଉଠୁ ହେଲାଣି ? ଆପଣ ନ ଆସିଥୂଲେ ମୁଁ ଯାଇଥାଆନ୍ତି 
ଆପଣଙ୍କ ପାଖକୁ, ସେମାନଙ୍କ ଆସିବା ଆଗରୁ ।” 


“ କରିଂତୁ ଚୌଧୁରୀ ସାହେବ, ଆପଣ କାହିକି, କାହିଁକି, ଏମିତି କଲେ ? ଜାଣିଶୁଣି 
କାହିଁକି ବେକ ବଢ଼େଇ ଦେଲେ ହାଣମୁହଁକୁ ?” ? ଚାହାଣିରେ ଭର୍ସନା । ମଧ୍ୟ ପ୍ରତିରକ୍ଷାମୂଳକ 
ଅଭିଯୋଗ, ଯେ କେବଳ ଆପଣହିଁ ଦାୟୀ ଏଥ୍ପାଇଁ, ମୁଁ ନୁହେଁ, ଆଉ କେହି ନୁହେଁ । 

ଏହି ସମୟରେ ମନୀଷା ଆସି ପହୁଂଚିଗଲେ ସେଠି । ଏବଂ ଅତିଥ୍ସତ୍କାରର 
ପତିଆରା ଦେଖାଇ କହିଲେ, ମୁଁ ଭାବୃଛି ଦି ଜଣଯାକ ବସିଗଲେ ଭଲ ହୁଅନ୍ତା । ମୋତେ 
ଟିକିଏ ସୂବିଧା ହୁଅନ୍ତା କ'ଣ କିଛି ଆଣି ଦେବା ପାଇଁ । ଆଉ ଆପଣମାନଙ୍କ ଆଲୋଚନାରେ 
ବି ବାଧା ହୁଅନ୍ତା ନାହିଁ, ତା'ର ଗୁରୁତୁ କମି ଯାଆନ୍ତା ନାହିଁ । ଯଦିଓ ମୁଁ ବୃଝୁନାହିଁ କ'ଣ 
ମୂଲ୍ୟ ଅଛି ଏଇ ଆଲୋଚନାର !” 

ଅଗତ୍ୟା ଦିହେଁ ବସି ପଡ଼ିଲେ । କିଂତୁ ଆନଂଦନ୍‌ଙ୍କର କ୍ଲିଷ୍ଟ ଜିଜ୍ଞାସୁ ଚାହାଣି 
ଅବ୍ୟାହତ ରହିଲା । ଆପଣଙ୍କୁ ଯେମିତି ହେଲେ ମୋ ପ୍ରଶ୍ନର ଉତ୍ତର ଦେବାକୁ ପଡ଼ିବ, 
ଏଇ ଭାବରେ । 


“ମୁଁ କହିଲି ପରା ? 


“ନା, କ୍ଷମା କରିବେ, ଆପଣ ସଠିକ୍‌ ଉତ୍ତର ଦେଇ ନାହାନ୍ତି । ମାନୁଛ ଆପଣଙ୍କର 


~~ 


ଇଛା ହେଲା, କୋଉ ଭିତିରିଆ ଇଛୁ। ହେଲା ଏଇ ଚାକିରିଟାକୁ ଛାଡ଼ି ଦେବା ପାଇଁ । କିଂତୁ 


୨ ୨ ୦ / କିଶୋରୀ ଚରଣ ଦାସ 


ଛାଡ଼ିଦେବାର ସୁବିଧା ଉପାୟ କ'ଣ ନ ଥୁଲା ? ସିଧାସଳଖ ଇସ୍ତଫା ଦେଇ ମିଶି ଯାଇ 
ଥାଆନ୍ତେ ସେମାନଙ୍କ ସାଂଗରେ । କଲେ ନାହିଁ କାହିଁକି ? 


“ଗୁରୁଜୀ ! ମୁଁ ଗୋଟାଏ କଥା ସ୍ପଷ୍ଟ କରିଦେବାକୁ ଚାହେଁ ଆପଣଙ୍କ ଆଗରେ । 
ପରେ ଆପଣମାନେ ମୋତେ କିଭଳି ଜେରା କରି କେଉଁ ନିର୍ଣ୍ଣୟରେ ପହୁଂଚିବେ ମୁଁ ଜାଣେ 
ନାହିଁ, କିଂତୂ ମୁଁ କେବେହେଲେ ମିଶି ନାହିଁ କି ମିଶିବାକୁ ଚାହିଁ ନାହିଁ ସେମାନଙ୍କ ସାଂଗରେ । 
“ସେମାନେ” କିଏ ବୋଲି ମଧ୍ୟ ମୋତେ ଜଣା ନାହିଁ । ମୁଁ କେବଳ ଟିହ୍ନିଥ୍ଲି ଭାଇସାହେବ 
ଓରଫ୍‌ ଗୁପ୍ରାଜୀଙ୍କୁ । ଏବଂ ତାଙ୍କ ସଂଗସୁଖ ଭଲ ଲାଗିଥ୍ଲା ମୋତେ | ହଁ, ସେ କହୁଥ୍ଲେ 
ସେ କଂ ଣ ସବୂ କାମ କରନ୍ତି, ତାଙ୍କ ବ୍ୟବସାୟ ଛଡ଼ା, ଯାହା ସରକାରଙ୍କ ପସଂଦ ନୁହେଁ । 
ତଥାପି ମୁଁ ତାଙ୍କ ସାଂଗରେ ମିଶୁଥୁଲି, ଜଣେ ବ୍ୟକ୍ତିଗତ ବଂଧୁ ହିସାବରେ । ସେ ନିଜେ 
ମୋତେ ଚେତାବନୀ ଦେଇଥୁଲେ ତାଙ୍କ ସାଂଗରେ ନ ମିଶିବା ଲାଗି, ବିଶେଷତଃ ଏବେକାର 
ଏଇ ଧରପଗଡ଼କୁ ଆଖରେ ରଖ୍‌ । କିଂତୂ ମୁଁ ମାନିଲି ନାହିଁ । ଜାଣିଶୁଣି । ସତେକି ଏଇ 
ହେଉଛି ମୋର ବିଦ୍ରୋହ ଆପଣଙ୍କର ଅମାନୁଷୀ, ହୃଦୟହୀନ, ତଥା ବେରସିକ ଷ୍ଟୀଲ୍‌ଫ୍ରେମ୍‌ 
ବିରୁଦ୍ଧରେ, ଏବଂ ମୁଁ ତା'କୁ ଜାରୀ ରଖ୍ବି । ଡରିବି ନାହିଁ । ଏଇ ବିଦ୍ରୋହର ସ୍ଵର, ୟାକୁ 
ଯଦି ଆପଣ ବିରୋଧ ବୋଲି କହିବେ, ଯେଉଁଥ୍ପାଇଁ ମୋତେ ଦଣ୍ଡ ଭୋଗିବାକୁ ପଡ଼ିବ, 
ମୁଁ ସେଥ୍‌କୁ ନାଚାର । 


“ ଆଶ୍ଚର୍ଯ୍ୟ !”? 


“ଆଶ୍ଚର୍ଯ୍ୟ ଲାଗୁଛି ମୋର ଏଇ ହାସ୍ୟାସ୍ପଦ ବିଦ୍ରୋହ, ଯାହାକୁ ବିରୋଧ ବୋଲି 
କୁହାଯିବ ନାହିଁ ? ତୃଚୁ ପିଲାଳିଆମି — ନୁହେଁ ? କେତେ ଭଲ ହୋଇଥାଆନ୍ତା ମୁଁ ଯଦି 
ଖାଲି ମନେ ମନେ ବିଦ୍ରୋହ କରୁଥାଆନତ୍ତି, ଏବଂ ହୁଏତ ସାଂଗସାଥୀମାନଙ୍କ ଗହଣରେ 
ଟିପ୍ପଣୀ ଦେଉଥାଆନ୍ତି ମାଲିକମାନଙ୍କ ରୀତିନୀତି ଉପରେ, ଡିଂକ୍ସ୍‌ ସାଂଗକୁ ଚାଟ୍‌ ଟୁଂକିଲା 
ପରି । ଏଇଆ ନା ? କିଂତୁ କେଜାଣି କାହିଁକି ସେମିତି ହୋଇପାରିଲା ନାହିଁ । ମୁଁ ଟିକିଏ 
ବେଶୀ ସିରିୟସ୍‌ ହୋଇଗଲି, ଗୁରୁଢୀ — 


“ହୁଁ!” ଆନଂଦନ୍‌ ମୁଣ୍ଡ ହଲାଇବାକୁ ଲାଗିଲେ । ବଂଧୁୂର ଏଇ ବିଚିତ୍ର ବ୍ୟବହାରକୁ 
ନେଇ ଆଉ କଂ ଣ ବା କହିହେବ, ଏଇ ଭାବରେ । କିଂତୁ ପରେ ପରେ କହିଲେ 


ସ୍ବର୍ଗ ସୀମା / ୨୨୧ 


“ଶୁଣନ୍ତୁ ଚୌଧୁରୀ ସାହେବ । କଥାଟା ଯଦି ପ୍ରକୃତରେ ଏତିକି ଯାଏଁ ଯାଇଛି, 
ତା” ହେଲେ ଆପଣଙ୍କର କିଛି ହେବ ନାହିଁ । ମୁଇଁ ଚେଷ୍ଟା କରିବି, ପ୍ରାଣପଣେ ଚେଷ୍ଟା କରିବି 
ଆପଣଙ୍କୁ ଫେରାଇ ଆଣିବା ପାଇଁ ¦ ସସମ୍ମାନେ। ବଂଧୁ ହସାବରେ ନୁହେଁ, ତାହାହିଁ ମୋର 
କର୍ଭବ୍ୟ । ଆପଣଙ୍କୁ ଗିରଫ କରିବା ଯେମିତି ମୋର କର୍ରବ୍ୟ ହୋଇ ପଡ଼ିଲା । 


“ନୋ ଥ୍ୟାଂକ୍ସ୍‌, ଗୁରୁଜୀ । ଅନେକ ଧନ୍ୟବାଦ । କିଂତୁ ଆଉ ନୁହେଁ । 
ଫେରିଆସିଲେ ବି' ମୁଁ ମୋର ମର୍ର୍ୟରେ ରହିବି, ସେଥ୍ର ସାନସାନ ହସକାଂଦ, ବାଦଛେଦ 
ଓ ପ୍ରେମପ୍ରୀତିକୁ ନେଇ । ଯେଉଁଠି ଆବେଗର ମୂଲ୍ୟ ଅଛି । ଯେଉଁଠି ଥଣ୍ଡାମିଜାଜିଆ 
ଅଂକକଷା ସ୍ବାର୍ଥ ତିଷ୍ପି ରହିପାରେ ନାହିଁ । ଏଇ ସ୍ଵର୍ଗ ମୋତେ ସୂହାଇବ ନାହିଁ ... ( ସେଇଠୁ 
ସ୍ଥିରଦୃଷ୍ଟିରେ ବଂଧୁଙ୍କ ଆଡ଼କୁ ଅନେଇ ) କିଂତୁ ଗୋଟାଏ କଥା ପଚାରିବି ଆପଣଙ୍କୁ ଗୁରୁଜୀ, 
ଆପଣ ବି କାହିଁକି ଏତେ ସିରିୟସ୍‌ ହୋଇଗଲେ କୁହନ୍ତୁ ତ ? ହଁ, ଆପଣ ମୋତେ ଅନେକ 
ପାଠ ପଢ଼େଇଥ୍ଲେ । କିଂତୁ ଆପଣଙ୍କ ବିଜ୍ଞତାରେ ଶ୍ଲେଷ ଥୁଲା, ଏବଂ ରାଶି ରାଶି 
କମନ୍‌ସେନ୍ସ । କୁଆଡ଼େ ଚାଲିଗଲା ଆପଣଙ୍କର ସେଇ ସେନ୍ସ ଅଫ୍‌ ହ୍ୟୁମର୍‌, ଯାହାର 
ସାହାଯ୍ୟରେ ନୌକର ମନେ ମନେ ଗୁଡ଼ ଖାଇ ପାରିବ, ମାନେ ନିଜକୁ ମାଲିକ ବୋଲି 
ମନେ କରି ପାରିବ ? 

“ ହାଟ୍‌ ଡ଼ ୟୁ ମିନ୍‌ ?”' 

“ “ଦେଖନ୍ତୁ, ମୁଁ ଯେମିତି ଟିକିଏ ଉଚିତରୁ ଅଧ୍କ ସିରିୟସ୍‌ ହୋଇଗଲି ମୋର 
ବିଦ୍ରୋହକୁ ନେଇ, ଏବଂ ସେହେତୁ ଏଇ ବିପତ୍ତି ଆସି ପଡ଼ିଛି ମୋ ଉପରେ, ଆପଣ ବି 
ସେମିତି ଟିକିଏ ବେଶୀ ସିରିୟସ୍‌ ହେଲେ ନାହିଁ କି, ଆପଣଙ୍କ ନିଷ୍ଠା ଓ କର୍ରବ୍ୟ ବିଷୟରେ ? 
(ଆନଂଦନ୍‌ କଟମଟ କରି ଅନାଇଲେ ବଂଧୁଙ୍କ ଆଡ଼କୁ ) ସେଇ ଏକା କଥା ଆଜ୍ଞା, ସେଇ 
ଏକା କଥା । ଆମେ କ୍ଲୀବ ହୋଇ ରହିପାରିଲୁ ନାହିଁ । ସେଇ ହେଉଛି ଆମ ଦୂଃଖର ମଂଜି । 
ସତ କୁହନ୍ଧ, ଆପଣଙ୍କ କର୍ରବ୍ୟଜ୍ଞାନ କ'ଣ ଆପଣଙ୍କୁ ଠିକଣା ବାଟ ବତେଇ ଦେଇ ପାରିବ, 
ଯଦି ଆପଣ ଦେଖନ୍ତି ଯେ ଏମାନେ ଏମିତି କିଛି କାମ କରୁଛନ୍ତି, ପ୍ରକାଶ୍ୟରେ ହେଉ ବା 
ଗୋପନରେ, ଯେଉଁଥୁରେ ଦେଶର ଭୟାନକ କ୍ଷତି ହେଉଛି ? ପାରିବେ ? ପାରିବେ ?? 


୨୨୨ / କିଶୋରୀ ଚରଣ ଦାସ 


ଏବଂ ନ ପାରିଲାରୁ ଆପଣଙ୍କ ଦଶା କଅଣ ହେବ, କେଉଁଭଳି ଗ୍ାନିକୁ ନେଇ ଆପଣଙ୍କୁ 
ବଂଚିବାକୁ ହେବ ଜୀବନଟାଯାକ, ତା” ଭାବି ପାରୁଛନ୍ତି ? 


ମନେ ହେଲା ଗୋଟାଏ ଜବର୍‌ ଉତ୍ତର ବାହାରିବ ବୋଲି ହେଉଛି ଡଃ ଆନନ୍ଦନ୍‌ଙ୍କ 
ମୁହଁରୁ, ହେଲେ ବାହାରିପାରୁ ନାହିଁ । ଅଗତ୍ୟା ସେ କେବଳ ଠିଆ ହୋଇ ପଡ଼ିଲେ, ବଂଧୂର 
ଉତ୍ତରକୁ ପ୍ରତ୍ୟାଖ୍ୟାନ କଲା ପରି । ଦୃଢତାର ସହିତ । ସେଇଠୁ ବିନୟବାବ୍ୁ ମଧ୍ୟ ଠିଆ 
ହୋଇ ପଡ଼ିଲେ । ଏବଂ ହାତ ବଢ଼େଇଲେ ବଂଧୁଙ୍କ ଆଡ଼କୁ । ତହୁଁ ସେଇ ଅଭୁତପୂର୍ବ 
ଆଲିଂଗନ, ପ୍ରଥମ ଏବଂ ଶେଷଥର ପାଇଁ | ଏବଂ ସେଇ କୋଳାକୋଳି ସାଂଗକୁ ଦି ପଦ 
କବିତା କଥା ମଧ୍ୟ ଶୁଣାଇଲେ ବିନୟବାବୁ ରବୀନ୍ଦ୍ରନାଥଙ୍କ ସ୍ବର୍ଗ ହତେ ବିଦାୟ” କୁ ମନେ 
ପକାଇ । କହିଲେ “ଏଠି କାହାରି ଆଖ୍‌ ଓଦା ହେବ ନାହିଁ, ଟିକିଏ ହେଲେ ଦୁଃଖ ହେବ 
ନାହିଁ ତାଙ୍କ ମନରେ, ମୁଁ ତାଙ୍କୁ ଛାଡ଼ି ଚାଲିଯାଉଛି ବୋଲି । କବିଗୁରୁ କହିଲା ପରି, ବୃଢ଼ା 
ଓସ୍ତ ଗଛର ଯେଉଁ ଦୁଃଖ ହୁଏ, କୋଉ ଶୁଖ୍ଲା ପତରଟାଏ ଝଡ଼ି ଗଲାରୁ, ସେତିକି ବି 
ନୁହେଁ । କିଂତୁ ଆପଣ ମୋତେ ନିଶ୍ଚୟ ମନେ ରଖ୍ବେ ଗୁରୁଜୀ, ଆଉ ମୁଁ ବି ଆପଣଙ୍କୁ 
ଭୁଲି ପାରିବି ନାହିଁ । ଆମେ କେହି କାହାକୁ ଠକେଇ ନାହୁଁ, ଏଇଟା କଂ ଣ କମ୍‌ ବଡ଼ କଥା ?” 


ଆଲିଂଗନ ପରେ ଆଉ ସେଠି ପାଖାପାଖ୍‌ ହୋଇ ବସିରହିବା କଥାଭାଷା ହେବା 
ସଂଭବ ନ ଥୁଲା ଦି' ଜଣଙ୍କ ପକ୍ଷରେ । ତେବେ ଫେରିବା ପୂର୍ବରୁ ଡକୁର୍‌ ଆନଂଦନ୍‌ ବଂଧୁଙ୍କ 
ମୁହଁକୁ ଅନେଇ ପାରିଲେ ନାହିଁ ସିନା, ବଂଧୂପତ୍ନୀଙ୍କ ଚାହାଣିକୁ ଏଡ଼ାଇ ଦେଇ ପାରି ନ 
ଥୁଲେ । ଏବଂ ପୂର୍ବର ଗୋଟାଏ ଫ୍ୟାଣ୍ଟାସି ତାଙ୍କୁ ଉପହାସ କରିବାକୁ ଲାଗିଲା ¬ ଏତେ 
ଘୃଣା, ଖାଣ୍ଟି ନିରୋଳା ଘୃଣା, ଦେଖ୍ଥ୍ଲୁ ଆଗରୁ କାହା ଆଖ୍ରେ ? 


× × ଘରକୁ ଫେରିବା ବାଟଯାକ, ମଧ୍ୟ ଘରେ ତାଙ୍କ ଏକୁଟିଆ ଷ୍ଠଡ଼ିରୁମ୍‌ରେ 
ବସି ରହିଲା ବେଳେ ସେ ବିଭିନ୍ନ ଭାବରେ କେବଳ ଗୋଟିଏ ମନ୍ତବ୍ୟ କରି ଚାଲିଥ୍‌ଲେ, 
ବିଦାୟ ନେଇଥ୍‌ବା ବଂଧୁଙ୍କ ଉଦ୍ଦେଶ୍ୟରେ — ଗର୍ଦଭ ! ମୋତେ ପାଠ ପଢ଼ଉଛି ମୋର 
କର୍ରବ୍ୟ ବିଷୟରେ ! ବେହିଆ କଂ ଣ ଆଉ ଗଛରେ ଫଳନ୍ତି ? ଏବଂ ନିଜକୁ ଜଣାଉଥୁଲେ, 


ସ୍ବର୍ଗ ସୀମା / ୨୨୩ 


ବାରଂବାର ଜଣାଉଥୂଲେ ଯେ ଡଃ ଆନଂଦନ୍‌ ସୁଖୀ । ଅବଶ୍ୟ ସୁଖୀ | କୋଉ ଦୂଃଖ କି 
ଗ୍ଲାନିର କୌଣସି ଅଧ୍କାର ନାହିଁ ଆସିବ ତାଙ୍କୁ ହଇରାଣ କରିବା ଲାଗି । 


ଅନେକ ସମୟ ଯାଏଁ ସେ ବସି ରହିଥୁଲେ ଷ୍ଠଡ଼ିରୁମ୍‌ରେ । ଏବଂ ମନେ ପକାଉଥ୍‌ଲେ 
ସୁଶୀ ଏବଂ ରାଜ୍‌ଙ୍କୁ । ... ବାହାଘର ସରିଯିବଣି ! ସୁଶୀ ଏଇକ୍ଷଣି ଥ୍ବ ଭୁବନେଶ୍ବରରେ । 
ମୁଁ ତା'କୁ କହ ନ ଥୂଲି କି ଯେ ଏତେବେଳକୁ ଘରେ ଥ୍ବି, ଆଉ ସେ ମୋତେ ଫୋନ୍‌ 
କଲେ ଭଲ ହୁଅନ୍ତା ? ନା ନା, ମୁଁ ବୋଧହୁଏ ତା” କହି ନ ଥ୍ଲି । ନିଧାର୍ଯ୍ୟ ଭାବରେ କହି ନ 
ଥ୍ଲି ସେମିତି । କହିଥ୍ଲି ଯେ ସେ ମୋତେ ଫୋନ୍‌ କରିପାରେ ଏତିକି ବେଳକୁ । ଠିକ୍‌ 
ଅଛି । ମୁଁ ତା'କୁ ଫୋନ୍‌ କରିବି ତା” ହେଲେ । 

କିଂତୁ ଅପେକ୍ଷା କରି କରି କୌଣସି ଫୋନ୍‌ ଆସିଲା ନାହିଁ ଭୁବନେଶ୍ବରରୁ । ଏବଂ 
କେଜାଣି କାହିଁକି ସେ ମଧ୍ୟ ସୁଶୀଲାଙ୍କୁ ଫୋନ୍‌ କରି ପାରିଲେ ନାହିଁ । ସତେକି ସେଥ୍‌ରେ 
ତାଙ୍କୁ ହାରିଗଲା ପରି ଲାଗିବ । ଅଯଥାରେ ତାଙ୍କ ନିଶ୍ଚିତ ସୁଖବୋଧର ପ୍ରମାଣ ଦେଲା 
ପରି । 

ତେବେ ଅନେକ ରାତିରେ ଗୋଟାଏ ଫୋନ୍‌ ଆସିଥ୍ଲା ତାଙ୍କ ପାଖକୁ । କିଂତୁ 
ପରମ ଆଗ୍ରହରେ ରିସିଭର୍‌ ଉଠେଇ ଶୁଣିଲା ବେଳକୁ ସେପଟୁ ସୁଶୀ କହୁନାହିଁ । କହୁଛନ୍ତି 
ଭାର୍ଗବ୍‌ଜୀ-- 

“ସରି, ମୁଁ ଆପଣଙ୍କୁ ଡିଷ୍ଟର୍ବ କଲି ଡକକର୍‌ ସାହେବ । ସେହି ଯେଉଁ କଥା ପଡ଼ି ନ 
ଥୁଲା ସେଦିନ ପି. ଏମ୍‌. ଙ୍କ ସାଂଗରେ, ଯେ ଗୋଟାଏ ଘଟଣା ଘଟିପାରେ ମୁଁ ଯେତେବେଳେ 
ୟୁରୋପରେ ଥୁ୍ବି, ମନ ହେଉଛି ସେଇଆ ହେବ । ତେଣୁ ଗୋଟାଏ କାମ କରିବାକୁ ହେବ 
ଆପଣଙ୍କୁ । କାମଟା ଟିକିଏ ଅଖାଡୁଆ, ମାନେ ଡେଲିକେଟ୍‌, କିଂତୁ କିଛି ଅସାଧ୍ୟ ନୁହେଁ 
ଆପଣଙ୍କ ପାଇଁ (ହଁ-ହି)— 


× × ଶୋଇବା ପାଇଁ ବିଛଣାକୁ ଗଲା ବେଳକୁ ବୋଧହୁଏ ଅଧରାତିରୁ ବେଶୀ 
ହୋଇଯାଇଥ୍‌ଲା, ଡଃ ଆନଂଦନ୍‌ଙ୍କର । ସକାଳୁ ସକାଳୁ ଘର ଓଳେଇବାକୁ ଆସିଥ୍‌ବା 


୨ 9 ୪ /କିଶୋରୀ ଚରଣ ଦାସ 


ସୁଖ୍ରାମ୍ର ମନେ ହେଲା ସେମିତି । ଏବଂ ସାହେବଙ୍କର ଯୋଡ଼ାଏ ବିଚ୍ୟୁତି ତା' ଆଖ୍ରେ 
ପଡ଼ିଲା । ସାହେବ ଗୋଟାଏ ପେଗ୍ରୁ ବେଶି ପିଅନ୍ତି ନାହିଁ। କିଂତୁ କାଲି ଯୋଡ଼ାଏ କି 
ତିନିଟା ପିଇଲା ପରି ମନେ ହେଉଛି । ନ ହେଲେ ଅଇଁଠା ଗିଲାସରେ କିଛି ରହି ଯାଇ ନ 
ଥାଆନ୍ତା ଏମିତି, ଆଉ ତା'କୁ ସେ ତା'କୁ ଟେବୁଲ୍‌ ଉପରେ ଛାଡ଼ି ଯାଇ ନ ଥାଆନ୍ତେ । 
ଆଉ ଗୋଟାଏ ଜିନିଷ ତା'କୁ ନୂଆ ଦେଖୁଲା ପରି ମନେ ହେଲା । ଏବଂ ମଜା ଲାଗିଲା । 
ନୋଟ୍‌ ପ୍ୟାଡ୍‌ରେ ଗୋଲ୍‌ ଗୋଲ୍‌ ମଣିଷ ମୁଣ୍ଡ ଆଂକିବା ସାହେବଙ୍କର ଗୋଟାଏ ପୂରୁଣା 
ଅଭ୍ୟାସ, ଯାହା ସେ ଲକ୍ଷ୍ୟ କରି ଆସିଛି ଠ୍ଜେଷ୍ଟପେପର୍‌ ବାସ୍କେଟ୍‌ରୂ ଛିଣ୍ଡା କାଗଜପତ୍ର 
କାଢ଼ିଲା ବେଳେ । କିଂତୁ ଆଜି ଖୋଲା ନୋଟ୍‌ପ୍ୟାଡ୍‌ ଟେବୁଲ୍‌ ଉପରେ ପଡ଼ିଛି, ଏବଂ ଗୁଡ଼ିଏ 
ମଣିଷ ମୁଣ୍ଡ ଅଂକା ହୋଇଛି ତା'ଉପରେ । ହେଲା ¬ କିଂତୃ ପ୍ରତ୍ୟେକ ମୁଣ୍ଡ ଉପରେ ଏମିତି 
ମୋଟା ମୋଟା ଛକି ପଡ଼ିଚି କାହିଁକି ? 


ନବପରିଣୀତାର ଘର, ନେତାଙ୍କ ରାଜ୍ୟ, ଏବଂ ଲେଖକଲେଖ୍କାମାନଙ୍କ 
ସଂସାରକୁ ନେଇ କ୍ରମାନ୍ଵୟରେ ତିନୋଟି ଉପନ୍ୟାସ ଲେଖ୍‌ ସାରିଲା 
ପରେ କିଶୋରୀଚରଣ ଏହି ଉପନ୍ୟାସରେ ଉଚ୍ଚ ପଦାଧ୍କାରୀ 
ସରକାରୀ ସେବକମାନଙ୍କ ସ୍ଵର୍ଗରେ ପହୁଂଚିଛନ୍ତି । ଯେଉଁ ସ୍ଵର୍ଗରେ 
ରାଗ ନାହିଁ, ରୋଷ ନାହିଁ, ବେଗ ନାହିଁ, ଆବେଗ ନାହିଁ, କହିବାକୁ 
ଗଲେ ନିଜତୃର କେଉଁ ବଂକାତେଢ଼ା ସ୍ଵଗୁଣ ନାହିଁ, ଏବଂ ସ୍ବାର୍ଥସାଧନର 
ସେହି ଅନବଦ୍ୟ କୌଶଳ ହିଁ ନାମମାତ୍ର ସେବକକୁ ବାସ୍ତବ ପ୍ରଭୁତ୍ଵର 
ସୁଖ ଓ ସମ୍ମାନ ଆଣିଦିଏ ବୋଲି କୁହାଯାଏ | କିଂତୂ ସ୍ଵର୍ଗସୁଖର ଏହି 
ଆଦର୍ଶକୁ କଂ ଣ ସହଜେ ନିଭେଇ ହୁଏ ? ଜଣେ ଅଧେ କଂଣ ତା'ର 
ଲକ୍ଷ୍ମଣରେଖାକୁ ଟପିଯାଇ କେଉଁ ସୁନାହରିଣ ଆଡ଼କୁ ହାତ ବଢ଼ାନ୍ତି 
ନାହିଁ ? ସେହି ପ୍ରକାର ବିଦ୍ରୋହ-ବିଚ୍ୟୁତିର ରଂଗ ରସ ଏହି ଉପନ୍ୟାସର 
ମୂଳକଥା, ରକ୍ତମାଂସଧାରୀ ମଣିଷର ଯାବତୀୟ ଭାବଭାବନା ଏବଂ 
କାମନା ବାସନାକୁ ନେଇ । ପହିଲି ‘ ଆଳାପ"ରୁ ଅନ୍ତିମ (ଆଲିଂଗନ' 
ଯାଏ। 

